ଉକ୍କଳ ପ୍ରସଙ୍ଗ 

୯ମ ସଂଖ୍ୟା ଚୈତ୍ର-ବୈଶାଖ ଅପ୍ରେଲ - ୨୦୦୫ 


ଦିଗମ୍ବର ମହାନ୍ତି ବୈଷ୍ଣବ ପ୍ରସାଦ ମହାନ୍ତି 
କମିଶନର ତଥ। ଶାସନ ସଚିବ ନିର୍ଦ୍ଦେଶକ 


ଶରତଚନ୍ଦ୍ର ସାମନ୍ତରାୟ 
କାର୍ଯ୍ୟ ନିର୍ବାହୀ ସମ୍ପାଦକ 


ସମ୍ପାଦନା ସହଯୋଗୀ 
ଶୁଭଲକ୍ଷ୍ମୀ ମହାନ୍ତି 
ଗୋ ବିନ୍ଦ ଚନ୍ଦ୍ର ମଲ୍ଲିକ 


ପ୍ରକ୍ଛଦପଟ ଓ ଲେ - ଆଉଟ ଡ଼ିଜାଇନିଂ 
ମାନସ ନାୟକ 


କମ୍ପ୍ୟୁଟର ସେଟିଂ ଓ ଡ଼ିଜାଇନିଂ 
ମନୋଜ କୁମାର ପାତ୍ର 
ହେମନ୍ତ କୁମାର ସାହୁ 


ଛ/ର୍ିଁକ ହେୟ : €, ୫୦. ©© 

ଉତ୍କଳ ପ୍ରସଙ୍ଗ ଓଡ଼ିଶା ସରକାରଙ୍କ ସୂଚନା ଓ ଲୋକ ସଂପର୍କ ବିଭାଗ ତରଫରୁ ପ୍ରକାଶ ପାଉଥଲେ ସୁଦ୍ଧା 
ଏହି ପତ୍ରିକାରେ ପ୍ରକାଶିତ ମତାମତ ଓ ଚିନ୍ତାଧାରା ସବୁ ସ୍ଥଳରେ ଓଡ଼ିଶା ସରକାରଙ୍କର ବୋଲି 
ବୁଝିବାକୁ ହେବ ନାହିଁ । 
ଓଡ଼ିଶା ସରକାରଙ୍କର ସୂଚନା ଓ ଲୋକ ସମ୍ପର୍କ ବିଭାଗଦ୍ଵାରା ପ୍ରକାଶିତ ଏବଂ 
ଓଡ଼ିଶା ସରକାରୀ ମୁଦ୍ରଣାଳୟ, କଟକ - ୧୦ ରେ ମୁଦ୍ରିତ | 


ଠିକଣା : “ ଉକୁଳ ପ୍ରସଙ୍ଗ, ରାଜ୍ୟ ସୂଚନା ଓ ଲୋକ ସଂପର୍କ ବିଭାଗ, ଲୋକ ସଂପର୍କ ଭବନ, ଭୁବନେଶ୍ବର - ୭୫୧୦୦୧ 
ଫୋନ : ୨୪୦୪୫୧୩ 


ଓଡ଼ିଶା ବିଧାନସଭାରେ ମହାମାନ୍ୟ ରାଜ୍ୟପାଳ ଶ୍ରୀ ରାମେଶ୍ବର ଠାକୁରଙ୍କ ଅଭିଭାଷଣ 


ଆମ ଓଡ଼ିଆ ଭାଷା 
ଓଡ଼ିଆ ଭାଷା ଆନ୍ଦୋଳନ ଓ ସ୍ବତନ୍ତ୍ର ଉକ୍ରଳ ପ୍ରଦେଶ 


ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠନରେ ଦକ୍ଷିଣୋକ୍ରଳର ସାରଥ : 


ରାଜର୍ଷି ବିକ୍ରମ ଦେବ ବର୍ମା 

ଓଡ଼ିଶା ମୋହରି ପ୍ରିୟ 

ସମ୍ବଲପୁର ଓଡ଼ିଆ ଭାଷା ସୁରକ୍ଷା ଆନ୍ଦୋଳନରେ 
କବି ଗଙ୍ଗାଧର ମେହେର 

ଆଉ ଥରେ ତୁମେ ଆସ ଅବତରି 

ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠନରେ 

ପଣ୍ଡିତ ନୀଳକଣ୍ଠ ଦାସଙ୍କ ଅବଦାନ 


ଓଡ଼ିଆ ଜାତିପ୍ରାଣତାର ମହାନ କର୍ଣ୍ଵଧାର କୁଳବୃଦ୍ଧ ମଧୁସୂଦନ 


ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠନରେ 

ମହାରାଜା କୃଷ୍ଣଚନ୍ଦ୍ର ଗଜପତିଙ୍କ ଭୂମିକା 

ସ୍ଵତନ୍ତ୍ର ଉକ୍ରଳ ପ୍ରଦେଶର ଅନ୍ୟତମ ବିନ୍ଧାଣି - 
ଉତ୍କଳମଣି ଗୋ ପବିନ୍ଧୁ 

ଭୌଗଳିକ ଆୟତନ ଦୃଷ୍ଟିରେ ଜିଲ୍ଲା ସମୂହର ପାହ୍ୟା 
ସ୍ଵତନ୍ତ୍ର ଉତ୍କଳ 

ଶକ୍ତି ପୂଜାର ଉପାସକ ଆଦିକବି ସାରଳା ଦାସ 
ସୁନାମି 

ମଧୁବାବୁ ଓ ନାରୀଶିକ୍ଷା 

ଆମ ଓଡ଼ିଶା ଆମେ ଓଡ଼ିଆ 

ଓଡ଼ିଶାର ବରପୁତ୍ର ମହାରାଜା କୃଷ୍ଣଚନ୍ଦ୍ର ଗଜପତି 
ଉତ୍କଳ ପ୍ରଦେଶର ଇତିହାସ 

କବିବର ରାଧାନାଥ ରାୟ 

ରାମଚନ୍ଦ୍ର ଦେବଙ୍କ ଜୀବନର ତିନୋଟି ନାରୀ ଚରିତ୍ର 
କେ. ବି.କେ. ଜିଲ୍ଲାରେ ହସ ତଥା କୁଟୀର ଶିଳ୍ କାର୍ଯ୍ୟକ୍ରମ 
ଓଡ଼ିଶାରେ ଅନୁସୂଚିତ ଜାତି ଓ ଜନଜାତି ଶିକ୍ଷାର ଅଗ୍ରଗତି 
କଥତ ଓ ଲିଖ୍ରତ ଭାଷା - ସମନ୍ଵୟ ସ୍ଥାପନ 

ଓଡ଼ିଶାର ରାଜ୍ୟ ପଶୁ ସମ୍ବର 

ଶାନ୍ତିର ବଟବୃକ୍ଷ ୱଙ୍ଗାରି ମାଥାଇ 

ସର୍ବଧର୍ମ ସମନ୍ଵୟ ମତବାଦ 

ଜନସଂଖ୍ୟା ଓ ବିକାଶ 

ଉଜ୍ଜ୍ଵଳ ଉତ୍କଳ ଗାଥା 

ଶିକ୍ଷା ପାଇଁ ଉଦ୍ଦିଷ୍ଟ ଉପଗ୍ରହ ‹ଏଡୁସାଟ୍‌! 
ମହାଯୋଦ୍ଧାର ଦାୟାଦ ଜାଗରେ 

ଉତ୍କଳ ଦିବସ ସ୍ମତି ଚାରଣ 

ଜୟ ମା” ଉତ୍କଳ 

ଉତ୍କଳ ଦିବସ 

ସମ୍ବାଦ ପରିକ୍ରମା 


ଗୁରୁକଲ୍ୟାଣ ମହାପାତ୍ର 
ଡକୂର ଜନ୍ମେଜୟ ଚୌଧୁରୀ 


ପ୍ରକାଶ କୁମାର ସେନାପତି 
ପ୍ରଦୀପ୍ତ କୁମାର ବାରିକ 


ଅଧ୍ଯାପକ ପବିତ୍ର ମୋହନ ବାରିକ 
ରାଧାନାଥ ଦାସ 


ଡଃ ବିନୋଦିନୀ ଦାସ 
ଡଃ ରାମେଶ୍ବର ସାହୁ 


ଡକୂର ସସ୍ମିତା ତ୍ରିପାଠୀ 


ଅଧ୍ୟାପକ ସରୋଜ କୁମାର ପଣ୍ଡା 
ଗନ୍ଧର୍ବ ସେନ ରଣା 

କାଞ୍ଚନ ମିଶ୍ର 

ସୁଶାନ୍ତ କୁମାର ସେନାପତି 
ଇନ୍ଦ୍ରମଣି ମହାଳିକ 

ଡକୂର ସୋମା ଚାନ୍ଦ 

ବସନ୍ତ କୁମାର ଦେବ 
ବୈକୁଣ୍ଠନାଥ ପ୍ରଧାନ 

ଗିରିଜା ଶଙ୍କର ଦାସ 

ଡକୃର ଜ୍ୟୋତିର୍ମତୀ ସାମନ୍ତରାୟ 
ଡଃ ପ୍ରମୋଦ କୁମାର ପରିଡ଼ା 
ଅଜିତ କୁମାର ତ୍ରିପାଠୀ 
ପ୍ରଫେସର ଜଗନ୍ନାଥ ମହାନ୍ତି 
ସନ୍ଧ୍ୟା ମହାନ୍ତି 

ଡକୂର ପ୍ରଫ୍ରଲ୍ଲ କୁମାର ମହାନ୍ତି 
ବିଜୟ କୁମାର ଦାଶ 
ତାରାକାନ୍ତ ମହାନ୍ତି 

ଡଃ ବିଜୟା ମିଶ୍ର 

ରାଧାନାଥ ରଥ 

ଜି. ମାଧବନ୍‌ ନାୟାର୍‌ 

ବ୍ରଜ ପାଇକରାୟ 

ବିଚିତ୍ରାନନ୍ଦ ବାରିକ 

ପଣ୍ଡିତ ଜଗନ୍ନାଥ ଶତପଥୀ 
ଓମ୍‌ ପ୍ରକାଶ ମହାପାତ୍ର 


ଉତ୍କଳ ଦିବସ - ୨୦୦୫ ପାଳନ ଅବସରରେ 
ମହାମାନ୍ୟ ରାଷ୍ଟ୍ରର୍ପତି 
ଡକ୍କର ଏ.ପି.ଜେ. ଅବଦୁଲ କାଲାମଙ୍କ 
ଵାଉଁଁ 


ଅପ୍ରେଲ ପହିଲା ଦିନ ଓଡ଼ିଶା ସରକାର “ଓଡ଼ିଶା ଦିବସ” ପାଳନ କରୁଥିବା ଜାଣି ମୁଁ ଅତ୍ୟନ୍ତ ଆନନ୍ଦିତ । 


ଏହି ଗୁରୁତ୍ଵପୂର୍ଣ୍ଣ ଦିବସରେ, ଓଡ଼ିଶା ବିକାଶର ପ୍ରଗତି ନିମନ୍ତେ ଭବିଷ୍ୟତର କାର୍ଯ୍ୟ ଯୋଜନା ପ୍ରସ୍ତୁତ କଲା 
ସମୟରେ ଜନସାଧାରଣ, ପ୍ରଶାସକ ଏବଂ ବୁଦ୍ଧିଜୀବୀମାନେ ରାଜ୍ୟର ଅର୍ଥନୈତିକ ବିକାଶକୁ ସମୀକ୍ଷ। କରିବା 
ଆବଶ୍ୟକ । ସାମାଜିକ ଏବଂ ଅର୍ଥନୈତିକ କ୍ଷେତ୍ରରେ ପ୍ରଗତି ହାସଲ ଓ ଲୋକମାନଙ୍କର ଜୀବନ ଧାରଣ ମାନରେ 
ଉନ୍ନତି ଆଣି ଆଗେଇ ଯିବାକୁ ହେଲେ ଓଡ଼ିଶାକୁ ତାର ପର୍ଯ୍ୟାପ୍ତ ଜଙ୍ଗଲ, ଖଣିଜ ଏବଂ ଜଳସଂପଦର ସଦୁପଯୋଗ 
କରିବାକୁ ହେବ । 


ଏହି ଅବସରରେ, ମୁଁ ଓଡ଼ିଶାବାସୀଙ୍କୁ ସେମାନଙ୍କର ସୁଖସମୃଦି ପାଇଁ ଶୁଭେଚ୍ଛା ଜ୍ଞାପନ କରିବା ସଂଗେସଂଗେ 
ଉତ୍ସବର ସଫଳତା କାମନା କରୁଛି । 

ମାର୍ଚ୍ଚ ୨୯, ୨୦୦୫ ତଲ୍‌ 
(ଏ.ପି.ଜେ. ଅବଦୁଲ କାଲାମ ) 


ଉତ୍କଳ ଦିବସ - ୨୦୦୫ ପାଳନ ଅବସରରେ 
ମହାମାନ୍ୟ ଉପରାଷ୍ଟ୍ରପତି 
ଶ୍ରୀ ଭୈରୋୌ ସିଂ ଶେଖାୱତଙ୍କ 
ଵାଉଁଁ 


ଏକ ସ୍ଵତନ୍ତ୍ର ରାଜ୍ୟ ରୂପେ ଓଡ଼ିଶା ପ୍ରଦେଶ ଗଠନର ଗୁରୁତ୍ଵ ବହନ କରୁଥୁବା ଅପ୍ରେଲ ପହିଲା ଦିନ “ଓଡ଼ିଶା ଦିବସ” 
ପାଳନ ହେଉଥୁବା ଜାଣି ମୁଁ ବିଶେଷ ଆନନ୍ଦିତ । ଓଡ଼ିଶାବାସୀଙ୍କୁ ଏହି ଏତି ହାସିକ ଦିବସ ପାଳନ ଅବସରରେ ମୋର ହାର୍ଦ୍ଦିକ 
ଅଭିନନ୍ଦନ ଓ ଶୁଭେଚ୍ଛା । 


୧୯୩୬ ମସିହାରେ ଏହାର ସ୍ଵତନ୍ତ୍ରତାପ୍ରାପ୍ତି ପରଠାରୁ ଓଡ଼ିଶା ରାଜ୍ୟ, ଜନକଲ୍ୟାଣର ବିଭିନ୍ନ କ୍ଷେତ୍ରରେ ଉଲ୍ଲେଖନୀୟ 
ପ୍ରଗତି ହାସଲ କରିଛି । ଏହାର ଭାଷା, ସାହିତ୍ୟ, ସଂସ୍କୃତି ଏବଂ କଳାର ଗୌରବମୟ ପରମ୍ପରାକୁ ଉଜୀବିତ କରି ରଖୁବାରେ 
ସମର୍ଥ ହୋଇପାରିଛି । ପ୍ରଭୂତ ପ୍ରାକୃତିକ ସମ୍ପଦ ଓ ସୃଜନଶୀଳ ମାନବ ସମ୍ବଳ ପରିପୂର୍ଣ୍ଣ ଓଡ଼ିଶା, ଅର୍ଥନୈତିକ ଅଭ୍ୟୁଦୟ 
ମାର୍ଗରେ ଅଗ୍ରସର । ଆଗାମୀ ବର୍ଷମାନଙ୍କରେ ଓଡ଼ିଶା ସବୁ କ୍ଷେତ୍ରରେ ପ୍ରଗତିର ଧାରା ବଜାୟ ରଖୁ ଦେଶରେ ଏକ ଅଗ୍ରଣୀ 
ରାଜ୍ୟ ଭାବେ ବିବେଚିତ ହେବ, ଏଥୁରେ ମୋର କୌଣସି ସନ୍ଦେହ ନାହିଁ | 


ଏହି ଶୁଭ ଦିବସ ପାଳନ ଅବସରରେ ରାଜ୍ୟ ସରକାର ଏବଂ ରାଜ୍ୟବାସୀଙ୍କୁ ମୋର ଆନ୍ତରିକ ଅଭିନନ୍ଦନ ଓ 
ଶୁଭେଚ୍ଛା ଜଣାଇବା ସଂଗେସଂଗେ ଏହି ପବିତ୍ର ଦିବସର ସଫଳତା କାମନା କରୁଛି । 

୨୧ ମାର୍ଚ୍ଚ ୨୦୦୪ 
(ଭୈରୌ ସିଂ ଶେଖାୱତ ) 


ଉଲ୍କଳ ଦିବସ - ୨୦୦୫ ପାଳନ ଅଦସରରେ 
ମାନ୍ୟବର ପ୍ରଧାନମନ୍ତ୍ର୍ୟ 
ଡକ୍ସର ମନମୋହନ ସିଂହଙ୍କ 
ଵାଉ୍ାଁ 


ଭାଷାଭିଭ୍ତିରେ ରାଜ୍ୟ ଗଠନ ହେବା କ୍ଷେତ୍ରରେ ଓଡ଼ିଶା ବହୁ ପୁରାତନ ରାଜ୍ୟର ସମ୍ମାନ ଲାଭ କରିଛି । ସର୍ଦ୍ଦାର 
ବଲ୍ଲଭଭାଇ ପଟେଲଙ୍କ ସ୍ଵୀକାରୋକ୍ତି ଅନୁଯାୟୀ ଓଡ଼ିଶା ଗଡ଼ଜାତ ରାଜ୍ୟ ମିଶ୍ରଣ କ୍ଷେତ୍ରରେ ସାରା ଦେଶରେ ଅଗ୍ରଣୀ 
ଭୂମିକା ଗ୍ରହଣ କରିଛି । ଆଧୁନିକ ଓଡ଼ିଶା ନିର୍ମାଣ କ୍ଷେତ୍ରରେ ଉତ୍କଳମଣି ଗୋପବନ୍ଧୁ ଦାସ, ମଧୁସୂଦନ ଦାସ, ନବକୃଷ୍ 
ଚୌଧୁରୀ, ବିଜୁ ପଟ୍ଟନାୟକ ଓ ରମା ଦେବୀ ତଥା ଅନ୍ୟାନ୍ୟ ମହାନ୍‌ ବ୍ୟକ୍ତିମାନଙ୍କ ଦୂରଦୃଷ୍ଟି ଏବଂ ନେତୃତ୍ଵର ଯଥେଷ୍ଟ 
ଅବଦାନ ରହିଛି । ରାଜ୍ୟର ସମୃଦ୍ଧ ସାଂସ୍କୃତିକ ଓ କଳାତ୍ମକ ଏଁତିହ୍ୟ ସମଗ୍ର ବିଶ୍ଵରେ ଆଦର ଲାଭ କରିଛି । ଦେଶରେ 
ରାଜ୍ୟକୁ ଏକ ଆଗୁଆ ରାଜ୍ୟ ରୂପେ ଗଢ଼ି ତୋଳିବା ପାଇଁ ଏହାର ଜନସାଧାରଣଙ୍କ ଉତ୍ସର୍ଗୀକୃତ ମନୋଭାବ ଏବଂ 


ନିଷ୍ଠା, ରାଜ୍ୟ ବିଭିନ୍ନ ଗୁରୁତ୍ଵପୂର୍ଣ୍ଣ କ୍ଷେତ୍ରରେ ହାସଲ କରିଥବା ପ୍ରଗତିରୁ ହିଁ ଯଥେଷ୍ଟ ପ୍ରତିପାଦିତ ହୁଏ । 


ଓଡ଼ିଶାର ପ୍ରତିଷ୍ଠା ଦିବସ ଅବସରରେ ମୁଁ ରାଜ୍ୟବାସୀ ତଥା ପ୍ରଶାସନ କ୍ଷେତ୍ରରେ ସଂଶ୍ଳିଷ୍ଟ ଥବା ବ୍ୟକ୍ତିବିଶେଷଙ୍କୁ 
ଅଭିନନ୍ଦନ ଜ୍ଞାପନ କରୁଛି । ଓଡ଼ିଶାକୁ ଆଧୁନିକ ତଥା ପ୍ରଗତିଶୀଳ ରାଜ୍ୟ ରୂପେ ଗଢ଼ିବା କ୍ଷେତ୍ରରେ ଜାରି ରହିଥ୍ବବା 


ସମସ୍ତ ପ୍ରୟାସ ପାଇଁ ମୁଁ ଶୁଭେଚ୍ଛା ଜଣାଉଛି । 

ମାର୍ଚ୍ଚ ୨୬, ୨୦୦୫ (ମନମୋହନ ସିଂହ) 


ନୂଆଦିଲ୍ଲୀ 


ଉତ୍କଳ ଦିବସ - ୨୦୦୫ ପାଳନ ଅବସରରେ 
ମହାମାନ୍ୟ ରାଜ୍ୟପାଳ 
ଶ୍ରୀ ରାମେଶ୍ବର ଠାକୁରଙ୍କ 
ବାଉ୍ାଁ 


ମୋର ପ୍ରିୟ ଭାଇ ଓ ଭଉଣୀମାନେ, 


ଆଜିର ଏହି ଏତିହାସିକ ଏବଂ ଗୁରୁତ୍ଵପୂଣ୍ଣ୍ଣ ଦିବସରେ ଆପଣମାନଙ୍କୁ ସମ୍ବୋଧ୍ତ କରିବା ମୋ ପାଇଁ ଗର୍ବ ଓ ଆନନ୍ଦର 
ବିଷୟ । ସମସ୍ତଙ୍କୁ ହାର୍ଦ୍ଦିକ ଅଭିନନ୍ଦନ ଏବଂ ଆନ୍ତରିକ ଶୁଭେଚ୍ଛା ଜଣାଇ ମୁଁ ବିଶେଷ ଆନନ୍ଦିତ । 


୧୯୩୬ ମସିହାର ପବିତ୍ର ଅପ୍ରେଲ ପହିଲାରେ ଓଡ଼ିଶା ନିଜର ଏକ ସ୍ଵତନ୍ତ୍ର ପରିଚୟ ନେଇ ଜନ୍ମ ହୋଇଥୁଲା । 


ଆଜି ଆମେ ଓଡ଼ିଶାକୁ ଯେଉଁ ରୂପରେ ଦେଖୁଛେ, ତାହା ୧୯୪୯ ମସିହାରେ ମୟୂରଭଞ୍ଜ ସମେତ ସମସ୍ତ ଗଡ଼ଜାତ 
ରାଜ୍ୟର ସମ୍ମିଶ୍ରଣରେ ଜନ୍ମ ହୋଇଥୁଲା । ଏହି ପବିତ୍ର ଭୂମିର ଅନେକ ସୁଯୋଗ୍ୟ ସନ୍ତାନସନ୍ତତିମାନଙ୍କର ନିରବଚ୍ଛିନ୍ନ ଉଦ୍ୟମ ଓ 
ଓଡ଼ିଆ ଭାଷାଭାଷୀ ବିଭିନ୍ନ ଖଣ୍ଡବିଖଣ୍ଡିତ ଅଞ୍ଚଳଗୁଡ଼ିକୁ ଏକତ୍ରିତ କରିବା ପାଇଁ ସେମାନଙ୍କର ସଂଗ୍ରାମ ଆଜି ମଧ୍ଯ ଆମକୁ 
ପ୍ରେରଣା ଯୋଗାଉଛି । ଆଜିର ଏହି ପବିତ୍ର ଦିବସ ଅବସରରେ ଆମେ ଉତ୍କଳଗୌରବ ମଧୁସୂଦନ ଦାସ, ମହାରାଜା କୃଷ୍ନଚନ୍ଦ୍ର 
ଗଜପତି ନାରାୟଣ ଦେବ, ମହାରାଜା ଶ୍ରୀରାମଚନ୍ଦ୍ର ଭଂଜଦେଓ, ବ୍ୟାସକବି ଫକୀର ମୋହନ ସେନାପତି, ସ୍ବଭାବକବି ଗଙ୍ଗାଧର 
ମେହେର, ଉତ୍କଳମଣି ଗୋପବନ୍ଧୁ ଦାସଙ୍କ ପରି ନବଦଉତ୍ରଳର ନିର୍ମାତାମାନଙ୍କ ସମେତ ଆହୁରି ଅନେକଙ୍କ ଅବଦାନକୁ ଗଭୀର 
ଶ୍ରଦ୍ଧାର ସହ ସ୍ମରଣ କରୁଛୁ । 


ଗୌରବମୟ ଅତୀତ ତଥା ସମୃଦ୍ଧ ସାଂସ୍କୃତିକ ଏତିହ୍ୟ ସମ୍ପନ୍ନ ଓଡ଼ିଶା ରାଜ୍ୟ ବହୁ ବୈଭବରେ ପରିପୂର୍ଣ୍ଣ । ଅତୀତରେ 
ଦକ୍ଷିଣପୂର୍ବ ଏସିଆ ସହ ଓଡ଼ିଶାର ନୌବାଣିଜ୍ୟିକ ସମ୍ପର୍କ ଇତିହାସରେ ସ୍ଵଣ୍ଟାକ୍ଷରରେ ଲିପିବଦ୍ଧ ହୋଇ ରହିଛି । ଖ୍ରୀଷ୍ଟପୂର୍ବ ଚତୁର୍ଥ 
ଓ ପଞ୍ଚମ ଶତାବ୍ଦୀରେ ଓଡ଼ିଶାର ସାଧବମାନେ ସମୁଦ୍ର ପାରି ହୋଇ ସୁଦୂର ଜାଭା, ସୁମାତ୍ରା, ବୋଣ୍ଢରଓ ଓ ବାଲି ପରି ରାଜ୍ୟମାନଙ୍କ 
ସହ ବାଣିଜ୍ୟିକ ସମ୍ପର୍କ ସ୍ଥାପନ କରିଥୁଲେ । ଏହିସବୁ ସୁଦୂର ରାଜ୍ୟର ଜନତାଙ୍କ ସହ ସମ୍ପର୍କ ସ୍ଥାପନ ଯେ କେବଳ ବିପୁଳ ସମ୍ପଦ 
ଓ ସମୃଦ୍ଧି ଆଣିଥୁଲା, ତାହା ନୁହେଁ, ବରଂ ଏହାଦ୍ବାରା ସେହିସବୁ ଦେଶମାନଙ୍କରେ ଆମର ସଂସ୍କୃତି ପ୍ରସାରିତ ହୋଇଥିଲା । 
ସମ୍ରାଟ ଖାରବେଳଙ୍କ ସମୟ, ସାମରିକ ବିଜୟ ଏବଂ କଳାର ଉକ୍ୂର୍ଷ ପାଇଁ ସର୍ବଜନ ବିଦିତ । ହାତୀଗୁଖ୍ମାରେ ଖୋଦିତ 
ଶିଳାଲିପିରୁ ଜଣାପଡ଼େ ଯେ କଳିଙ୍ଗ ସାମ୍ରାଜ୍ୟ ସମୃଦ୍ଧିର ଶୀର୍ଷରେ ପହଞ୍ଚୁଥୁଲା । କ୍ରମାନ୍ମୟେ ମୁସଲମାନ, ମୋଗଲ, ମରହଟ୍ଟା 
ଓ ଇଂରେଜମାନଙ୍କର ଏ ରାଜ୍ୟରେ ପଦାର୍ପଣ ଦ୍ବାରା ଓଡ଼ିଶା ବିବିଧ ଅନୁଭୂତିମାନଙ୍କର କେନ୍ଦ୍ରସ୍ଥଳୀରେ ପରିଣତ ହେଲା, ଯାହାକି 
ପରବର୍ଭୀ ସମୟରେ ସହନଶୀଳତା, ବିଶ୍ବଭ୍ରାତୃତ୍ଵ ଏବଂ ଧର୍ମ ନିରପେକ୍ଷତାକୁ ଆଧାର କରି ଶାନ୍ତିପୂର୍ଣ୍ଣ ସହାବସ୍ଥାନର ଚେତନାରେ 
ରୂପାନ୍ତରିତ ହେଲା । 

ବର୍ତମାନ ଓଡ଼ିଶା ପ୍ରଭୂତ ପ୍ରାକୃତିକ ଓ ଖଣିଜ ସମ୍ପଦର ସୁବିନିଯୋଗ ଦ୍ବାରା ନିଜର ଅର୍ଥନୈତିକ ଶକ୍ତିକୁ ସୁଦୃଢ଼ କରି 

ଆରେଇ ଚାଲିଛି । ଜନସାଧାରଣଙ୍କର ଅର୍ଥନୈତିକ ପ୍ରଗତିକୁ ସୁନିଶ୍ଚିତ କରାଇବା ପାଇଁ ରାଜ୍ୟ ସରକାର ପୁଞ୍ଜ ବିନିଯୋଗକାରୀଙ୍କ 


ପାଇଁ ଏକ ଅନୁକୂଳ ବାତାବରଣ ସୃଷ୍ଟି କରିବାରେ ସମର୍ଥ ହୋଇଛନ୍ତି । ରାଜ୍ୟର ଖଣିଜ ସମ୍ପଦକୁ ଆଧାର କରି ଶିଳ୍ପମାନ ପ୍ରତିଷ୍ଠା 


କରିବା ପାଇଁ ପ୍ରତିଷ୍ଠିତ କମ୍ପାନୀମାନଙ୍କ ସହ ୨ ୫ରୁ ଅଧକ ବୁଝାମଣାପତ୍ର ସ୍ଵାକ୍ଷରିତ ହୋଇଛି । ସୂଚନା ପ୍ରଯୁକ୍ତି ବିଜ୍ଞାନ 
କ୍ଷେତ୍ରରେ ନୂତନ ସୁବିଧା ସୁଯୋଗ ସୃଷ୍ଟି କରିବା ପାଇଁ ଞ୍ଛିପ୍ରୋ ଏବଂ ଟି.ସି.ଏସ୍‌. ପରି ବୃହତ୍‌ ଆଇ.ଟି. କମାନୀମାନେ ଆଗେଇ 
ଆସିଛନ୍ତି, ଯାହାକି ନିଯୁକ୍ତି ସୁଯୋଗ ସୃଷ୍ଟି କରିବ ଓ ସ୍ଥାନୀୟ ଅର୍ଥନୀତିକୁ ସୁଦୃଢ଼ କରିବ । 


ସାଧାରଣ ଲୋକମାନଙ୍କର ଜୀବନ ଧାରଣର ମାନରେ ଉନ୍ନତି ଆଣିବା ପାଇଁ ସରକାର ବିଭିନ୍ନ ଉନ୍ନୟନମୂଳକ 
କାର୍ଯ୍ୟକ୍ରମଗୁଡ଼ିକୁ ଅଗ୍ରାଧ୍କାର ଦେଉଛନ୍ତି । ଦରିଦ୍ର ଜନତାଙ୍କୁ “ଇନ୍ଦିରା ଆବାସ ଯୋଜନା '”ରେ ଗୃହ ଯୋଗାଣର ବନ୍ଦୋବସ୍ତ 
କରିବା, ସ୍ବୟଂ ସହାୟକ ଗୋଷ୍ଠୀମାନଙ୍କ ଜରିଆରେ ମହିଳାମାନଙ୍କୁ ଶକ୍ତି ପ୍ରଦାନ କରିବା, “ଖାଦ୍ଯ ପାଇଁ କାମ” ଯୋଜନାକୁ 
କାର୍ଯ୍ୟକାରୀ କରିବା ପାଇଁ ଶ୍ରମ ଭିଭିକ କାର୍ଯ୍ୟକ୍ରମକୁ ସୁନିଶ୍ଚିତ କରାଇବା, ଅନ୍ତ୍ୟୋଦୟ ଅନ୍ୟଧଯୋଜନା ଜରିଆରେ ବୟସ୍କ ଏବଂ 
ଅସହାୟମାନଙ୍କର ଯତ୍ନ ନେବା, ପାଣିପଞ୍ଚାୟତ ଏବଂ ବିଜୁ କୃଷକ ଯୋଜନା ମାଧ୍ଯମରେ କୃଷକମାନଙ୍କ ଅବସ୍ଥାରେ ଉନ୍ନତି 
ଆଣିବା, ମହିଳା ଓ ଶିଶୁ ବିକାଶ କାର୍ଯ୍ୟକ୍ରମ ଉପରେ ଗୁରୁତ୍ଵ ଦେବା, ଅନୁସୂଚିତ ଜାତି ଓ ଜନଜାତି ତଥା ଦୁର୍ବଳ ଶ୍ରେଣୀର 
ଲୋକଙ୍କ ପ୍ରତି ଗୁରୁତ୍ଵ ଦେବା ଏବଂ ଜନତାଙ୍କୁ ସେବା ଯୋଗାଇ ଦେବା କ୍ଷେତ୍ରରେ ବୈଷୟିକ ଜ୍ଞାନକୌଶଳ ପ୍ରୟୋଗ କରିବା 
ଇତ୍ୟାଦି ସୁବିଧା ସୁଯୋଗ ଯୋଗାଇ ଦେବା କ୍ଷେତ୍ରରେ ୧୯୯୯ ମହାବାତ୍ୟାର ଦୁର୍ଦ୍ଦିନ ପରଠାରୁ ସରକାର ଆଉ ପଛକୁ ଫେରି 
ଚାହିଁ ନାହାନ୍ତି । ରାଜ୍ୟ ଯେକୌଣସି ଅପ୍ରତ୍ୟାଶିତ ପ୍ରାକୃତିକ ବିପର୍ଯ୍ୟୟର ମୁକାବିଲା କରିବା ପାଇଁ ସମସ୍ତ ସରକାରୀ କଳକୁ 
ସଜାଗ କରି ରଖୁଛି । 


ଭାଷା, ସାହିତ୍ୟ, କଳା ଏବଂ ସଂସ୍ଟୃତିର ଗୌରବମୟ ଏତିହ୍ୟକୁ ସଂରକ୍ଷଣ କରିବା ସହ ଇତିହାସରେ ଓଡ଼ିଶା ଦୀର୍ଘପଥ 
ଅତିକ୍ରମ କରିଛି । ଅର୍ଥନୀତିର ଗୁରୁତ୍ଵପୂର୍ଣ୍ଣ କ୍ଷେତ୍ରମାନଙ୍କରେ ଆଖୁଦୃଶିଆ ପ୍ରଗତି ହାସଲ କରି ରାଜ୍ୟ ଆର୍ଥିକ ଅଭ୍ୟୁଦୟ ପଥରେ 
ଅଗ୍ରସର ହେଉଛି । ବିପୁଳ ପ୍ରାକୃତିକ ସମ୍ପଦ ଏବଂ ଲୋକମାନଙ୍କର ସୃଜନଶୀଳ ପ୍ରତିଭା ବଳରେ ଓଡ଼ିଶା ନିଣ୍ଢିତ ଏକ ଅଗ୍ରଣୀ 
ରାଜ୍ୟରେ ପରିଣତ ହୋଇ ରାଷ୍ଟ୍ରର ପ୍ରଗତିରେ ପ୍ରମୁଖ ଭୂମିକା ଗ୍ରହଣ କରିବ । 


ଏହି ସମସ୍ତ ପ୍ରୟାସରେ ଓଡ଼ିଶାର ଭାଇ ଓ ଭଉଣୀମାନେ ଆଗେଇ ଆସି ଅଂଶ ଗ୍ରହଣ କରିବା ପାଇଁ ମୁଁ ଆହ୍ଵାନ 
କରୁଛି । ରାଜ୍ୟର ଜନସାଧାରଣଙ୍କୁ ଆଜିର ପବିତ୍ର ଅବସରରେ ମୁଁ ପୁନର୍ବାର ଅଭିନନ୍ଦନ ଜଣାଉଛି । 


ବନ୍ଦେ ଉକ୍ରଳ ଜନନୀ 


ଜୟହିନ୍ଦ୍ର 


ଉତ୍କଳ ଦିବସ - ୨୦୦୫ ପାଳନ ଅବସରରେ 
ମାନ୍ୟବର ମୁଖ୍ୟମନ୍ତ୍ରୀ 
ଶ୍ରୀ ନବୀନ ପଟ୍ଟନାୟକଙ୍କ 
ବାଉାଁ 


ପ୍ରିୟ ଭାଇ ଓ ଭଉଣୀମାନେ, 
ପବିତ୍ର ଓଡ଼ିଶା ଦିବସ ପାଳନର ଶୁଭ ଅବସରରେ ମୁଁ ଆପଣମାନଙ୍କୁ ମୋର ଶୁଭେଚ୍ଛା ଓ ଅଭିନନ୍ଦନ ଜଣାଉଛି । 


ଅପ୍ରେଲ ପହିଲା ଆମ ସମସ୍ତଙ୍କ ପାଇଁ ଏକ ମହାନ୍‌ ଦିବସ । ଏହି ଦିନ ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠନ କରାଯାଇଥ୍‌ଲା । 
ସ୍ଵତନ୍ତ୍ର ପ୍ରଦେଶ ଗଠନ ପାଇଁ ଉତ୍କଳ ଜନନୀର ଯେଉଁ ବରପୁତ୍ରମାନେ ସେମାନଙ୍କ ତ୍ୟାଗ, ସାହସ ଓ ଦେଶପ୍ରେମ ଦେଖାଇଛନ୍ତି 
ମୁଁ ସେମାନଙ୍କ ପ୍ରତି ମୋର ଗଭୀର ଶ୍ରଦ୍ଧାଞ୍ଜଳି ଅର୍ପଣ କରୁଛି । ଓଡ଼ିଆ ଭାଷା, ସାହିତ୍ୟ ଓ ସଂସ୍କୃତି ପ୍ରତି ଯେଉଁମାନେ ବିଶେଷ 


ଅବଦାନ ଦେଇଛନ୍ତି, ସେମାନେ ମଧ୍ଯ ଆମର ନମସ୍ୟ । 


ଓଡ଼ିଶାର ଇତିହାସ ଓ ପରମ୍ପରା ଅତି ମହାନ୍‌ । ଓଡ଼ିଆ ସାଧବ ପୁଅ ସାତ ସମୁଦ୍ର ତେର ନଛ ପାର ହୋଇ ବେପାର 


ବାଣିଜ୍ୟ ଦ୍ବାରା ପ୍ରାଚୀନ ଓଡ଼ିଶାକୁ ସମୃଦ୍ଧ କରିଥୁଲେ । ଓଡ଼ିଆ କାରିଗରମାନେ ସୁନ୍ଦର ସୁନ୍ଦର ମନ୍ଦିର ତିଆରି କରିଥୁଲେ । 


ବିଭିନ୍ନ ପ୍ରକାର ହସ୍ତଶିଳ୍ପ ପାଇଁ ଓଡ଼ିଆ ଶିଳ୍ପୀ ବିଶ୍ମ ଦରବାରରେ ପ୍ରସିଦ୍ଧ । କଳା, ସାହିତ୍ଯ, ସଂସ୍କତି, ନୃତ୍ୟ ଗୀତ 


ସବୁଥିରେ ଓଡ଼ିଶାର ଲୋକମାନେ ବିଶେଷ ସୁନାମ କରିଛନ୍ତି । 


ଓଡ଼ିଶାରେ ସଂପଦ ଭରି ରହିଛି । ଆମର ଖଣିଜ ସମ୍ପଦ, ବନସମ୍ପଦ, ଜଳସମ୍ପଦ ଓ ଲୋକଶକ୍ତି ରହିଛି । ଏହାଦ୍ଵାରା 


ଆମେ ଆଉଥରେ ଓଡ଼ିଶାକୁ ସମୃଦ୍ଧ କରି ପାରିବା । 


ମୋ ସରକାର ଏକ ନୂତନ ଓ ସମୃଦ୍ଧ ଓଡ଼ିଶା ଗଠନ ପାଇଁ କାର୍ଯ୍ୟକ୍ରମ ଜାରି ରଖୁଛି । ପ୍ରଚୁର ଖଣିଜ ସମ୍ପଦକୁ ବ୍ୟବହାର 
କରି ନୂଆ ନୂଆ ଶିଳ୍ପ ପ୍ରତିଷ୍ଠା ପାଇଁ ପଦକ୍ଷେପ ନିଆଯାଇଛି । ଇସ୍ପାତ ଓ ଆଲୁମିନିୟମ କ୍ଷେତ୍ରରେ ନୂଆ କାରଖାନା ଆରମ୍ଭ 
କରାଯାଉଛି । ସୂଚନା ଓ ପ୍ରଯୁକ୍ତି ବିଦ୍ୟା କ୍ଷେତ୍ରର ବିକାଶ ଉପରେ ମଧ୍ଯ ଆମେ ଗୁରୁତ୍ଵ ଦେଉଛୁ । ଏହାଦ୍ବାରା ରାଜ୍ୟରେ ରାଜସ୍ଵ 


ବୂଦ୍ଧି ହେବ ଏବଂ ନିଯୁକ୍ତି ସୁଯୋଗ ସୃଷ୍ଟି ହେବ । 


ଶିକ୍ଷା, ସ୍ବାସ୍ଥ୍ୟ ଜଳସେଚନ ଓ ଗ୍ରାମାଞ୍ଚଳର ଉନ୍ନତି ଉପରେ ଆମେ ଜୋର ଦେଉଛୁ । ଚାଷୀମାନଙ୍କ ପାଇଁ ଆରମ୍ଭ 


କରାଯାଇଥିବା ପାଣିପଞ୍ଚାୟତ ଓ ବିଜୁ କୃଷକ ଯୋଜନା ବିଶେଷ ଆଦର ଲାଭ କରିଛି । ମହିଳାମାନଙ୍କ ଉନ୍ନତି ପାଇଁ ଆରମ୍ଭ 


କରାଯାଇଥିବା ମିଶନ ଶକ୍ତି କାର୍ଯ୍ୟକ୍ରମ ଏକ ଗଣ ଆନ୍ଦୋଳନରେ ପରିଣତ ହୋଇଛି । ଗ୍ରାମାଞ୍ଚଳର ଉନ୍ନତି ପାଇଁ ଭଲ ରାସ୍ତା, 


ପିଇବା ପାଣି ଓ ବିଜୁଳି ଶକ୍ତି ଯୋଗାଣ ଉପରେ ଆମେ ଗୁରୁତ୍ଵ ଦେଉଛୁ । ଆଦିବାସୀ ଭାଇଭଉଣୀମାନଙ୍କ ରୋଜଗାର 


ବଢ଼ାଇବା ପାଇଁ ଏବଂ ସେମାନଙ୍କୁ ସ୍ଵାସ୍ଥ୍ୟ ଓ ଶିକ୍ଷାର ସୁଯୋଗ ଦେବାପାଇଁ କାର୍ଯ୍ୟକ୍ରମ ଜୋରସୋରରେ ଚାଲିଛି । ଚାଷୀ, 


୧୬ 


ମୂଲିଆ, ଆଦିବାସୀ, ହରିଜନ ଓ ଗରିବ ଲୋକଙ୍କ ଉନ୍ନତି ଉପରେ ମୁଁ ସବୁବେଳେ ଜୋର ଦେଇଆସିଛି । ଆମ ରାଜ୍ୟର 


ଯୁବକଯୁବତୀମାନଙ୍କ ପାଇଁ ଆତ୍ମନିଯୁକ୍ତି ସୁଯୋଗ ସୃଷ୍ଟି କରିବାକୁ ନିଯୁକ୍ତି ମିଶନ ଆରମ୍ଭ କରାଯାଇଛି । 


ଓଡ଼ିଶାର ଉନ୍ନତି ମୋର ଲକ୍ଷ୍ୟ । ଆମମାନଙ୍କର ପ୍ରିୟ ନେତା ବିଜୁବାବୁ ଏକ ସମୃଦ୍ଧ ଓଡ଼ିଶାର ସ୍ଵପ୍ନ ଦେଖୁଥୁଲେ । ସେହି 
ସ୍ଵପ୍ନକୁ ସାକାର କରିବା ଆମ ସମସ୍ତଙ୍କର ଦାୟିତ୍ଵ ଓ କର୍ତବ୍ୟ । ଆସନ୍ତୁ, ଏକ ସମୃଦ୍ଧ ଓଡ଼ିଶା ଗଠନ କରିବା ପାଇଁ ଆଜି ପବିତ୍ର 


ଉତ୍କଳ ଦିବସରେ ଆମେ ସମସ୍ତେ ଶପଥ ନେବା । 


ବନ୍ଦେ ଉକ୍ରଳ ଜନନୀ 


ଉତ୍କଳ ଦିବସ - ୨୦୦୫ ପାଳନ ଅଦସରରେ 
ମାନ୍ଯବର ସୂଚନା ଓ ଲୋକ ସଂପର୍କ ତଥା କ଼୍ୀଡ଼ା ଓ ଯୁବସେବା ମନ୍ତ୍ରୀ 
ଶ୍ରୀ ଦେବାଶିଷ ନାୟକଙ୍କ 


ଵାଉଁ 


ପବିତ୍ର ଉକ୍ରଳ ଦିବସ ପାଳନ ଅବସରରେ ରାଜ୍ୟବାସୀ ଭାଇ ଓ ଭଉଣୀମାନଙ୍କୁ ମୋର ଆନ୍ତରିକ 


ଅଭିନନ୍ଦନ ଓ ଶୁଭେଚ୍ଛା । 


ଏପ୍ରିଲ ପହିଲା ଓଡ଼ିଶାର ଜନଗଣଙ୍କ ପାଇଁ ଏକ ସ୍କୁତି ଓ ସଂକଳ୍ପର ଦିନ । ଯେଉଁମାନଙ୍କ ତ୍ୟାଗ, ତପସ୍ୟା 
ଓ ସାଧନାର ଫଳ ସ୍ଵରୂପ ଓଡ଼ିଆ ଜାତିର ଏହି ସ୍ଵପ୍ନ ସାକାର ହୋଇପାରିଛି, ସେହି ପୂର୍ବସୂରୀମାନଙ୍କୁ ଆଜି 
ଗଭୀର ଭାବରେ ସ୍ମରଣ କରିବାର ଦିନ । ଓଡ଼ିଶାକୁ କୃଷି, ଶିଳ, କଳା ଓ ବିଜ୍ଞାନ କ୍ଷେତ୍ରରେ ଦେଶର ସବବଶ୍ରେଷ୍ଠ 


ରାଜ୍ୟରେ ପରିଣତ କରିବା ପାଇଁ ଆଜି ଏକ ସଂକଳ୍ପ ନେବାର ଦିନ । 


ଆସନ୍ତୁ, ଆମର ମହାନ ସଂସ୍କୃତିର ସୁରକ୍ଷା କରିବା ସଂଗେସଂଗେ ଅତୀତରେ ହାସଲ କରିଥ୍ବବା ଗୌରବକୁ 
ନେଇ କେବଳ ଗର୍ବ ଅନୁଭବ ନକରି ଆମ ରାଜ୍ୟକୁ ଦ୍ରୁତ ବିକାଶ ପଥରେ ଆଗେଇ ନେବା ପାଇଁ ସଂକଳ୍ପବଦ୍ଧ 


ଉଦ୍ୟମ କରିବା । 


ବନ୍ଦେ ଉତ୍କଳ ଜନନୀ 


ବନ୍ଦେ ଉକ୍ରଳ ଜନନୀ 


ଧ ଚାରୁହାସମୟୀ ଚାରୁ ଭାଷମୟୀ, ଜନନୀ, ଜନନୀ, ଜନନୀ | 
(!। ପୂତ -ପୟୋଧ-ବିଧୌତ-ଶରୀରା, 
।। ତାଳତମାଳ- ସୁଶୋଭିତ-ତୀରା, 
୮ ଶୁଭ୍ରତଟିନୀକୂଳ-ଶୀକର- ସମୀରା 
ଜନନୀ, ଜନନୀ, ଜନନୀ || 


ଘନ ବନଭୂମି ରାଜିତ ଅଙ୍ଗେ, 
ନୀଳ ଭୂଧରମାଳା ସାଜେ ତରଙ୍ଗେ, 
କଳ କଳ ମୁଖରିତ ଚାରୁ ବିହଙ୍ଗେ 
ଜନନୀ, ଜନନୀ, ଜନନୀ || 


ସୁନ୍ଦରଶାଳି-ସୁଶୋଭିତ-ୟକ୍ଷେତ୍ରା, 
ଜ୍ଞାନ ବିଜ୍ଞାନ- ପ୍ରଦର୍ଶିତ- ନେତ୍ରା 
ଯୋଗୀରଷିଗଣ -ଉଟଜ- ପବିତ୍ରା 
ଜନନୀ, ଜନନୀ, ଜନନୀ |॥ 


ସୁନ୍ଦର ମନ୍ଦିର ମଣ୍ଡିତ-ଦେଶା, 
ଚାରୁକଳାବଳି-ଶୋଭିତ-ବେଶା 


! ପୁଣ୍ୟ ତୀର୍ଥଚୟ- ପୂର୍ଣ - ପ୍ରଦେଶା ।। 
ଏ ଜନନୀ, ଜନନୀ, ଜନନୀ |॥| । ॥ 
॥।। ଉତ୍କଳ ସୁରବର-ଦର୍ପିତ-ଗେହା, (ୁ ¦ 

୨ ଅରିକୁଳ-ଶୋଣିତ- ଚର୍ଚ୍ଚିତ- ଦେହା, 

ବିଶ୍ବଭୂମଣ୍ଡଳ -କୃତବର- ସ୍ନେହା । 


ଜନନୀ, ଜନନୀ, ଜନନୀ ॥ 
କବିକୁଳମୌଳି ସୁନନ୍ଦନ- ବନ୍ଦ୍ୟା, 
ଭୁବନବିଘୋଷିତ- କୀଉଁ ଅନିନ୍ଦ୍ଯା, 
ଧନ୍ୟେ, ପୁଣ୍ୟେ, ଚିରଶରଣ୍ୟେ 


ଜନନୀ, ଜନନୀ, ଜନନୀ || 


(କାନ୍ତକବି ଲକ୍ଷ୍ମୀକାନ୍ତ ମହା ପାତ୍ର ) 

ଓଡ଼ିଆ କେବେ 

ଓଡ଼ିଶାର ଏତିହ୍ୟ ଓ ପରମ୍ପରା ଅତି ମହାନ । ସାମରିକ ଶକ୍ତି, ନୌବାଣିଜ୍ୟ, କଳାସ୍ଥାପତ୍ୟ, ସାହିତ୍ୟ ଓ ସଂସ୍କୃତି କ୍ଷେତ୍ରରେ ପ୍ରାଚୀନ 


କଳିଙ୍ଗ ବା ଆଜିର ଓଡ଼ିଶା ବିଶ୍ବ ଦରବାରରେ ତା 'ର ଏକ ସ୍ଵତନ୍ତ୍ର ସ୍ଥାନ ବଜାୟ ରଖୁ ଆସିଛି । ଖାରବେଳଙ୍କଠାରୁ କପିଳେନ୍ଦ୍ର ଦେବଙ୍କ 
ପର୍ଯ୍ୟନ୍ତ ଓଡ଼ିଶା ତା'ର ସୀମାକୁ ଗଙ୍ଗାଠାରୁ ଗୋଦାବରୀ ପର୍ଯ୍ୟନ୍ତ ବିସ୍ତାର କରି ଏକ ବିରାଟ ଭୂଖଣ୍ଡରେ ପରିଣତ କରିଥଲା । ଓଡ଼ିଶାର 
ସାମରିକ ଶକ୍ତି ଅଜୟ ଓ ଅପରାଜୟ ଥଲା । ଯାହାଫଳରେ ନୌବାଣିଜ୍ୟ, କଳାସ୍ଥାପତ୍ୟ, ସାହିତ୍ୟ ଓ ସଂସ୍କୃତିର ପୂର୍ଣ୍ଣ ବିକାଶ 
ହୋଇଥଲା । ପୂର୍ବଭାରତର ପ୍ରାନ୍ତୀୟ ସାହିତ୍ୟରେ ପ୍ରଥମେ ସାରଳା ଦାସ ପାକୃତ ଭାଷାରେ ମହାଭାରତ ଲେଖୁ ବିପ୍ଳବ ସୃଷ୍ଟି 
କରିଥୁଲେ । ପରେ ବଙ୍ଗର କୃତିବାସ ବଙ୍ଗ ଭାଷାରେ ମହାଭାରତ ରଚନା କରିଥୁଲେ । ସେହିପରି ସଂସ୍କୃତ ପଣ୍ଡିତମାନଙ୍କର ଏକଚାଟିଆ 
ନିଗଡ଼ ବନ୍ଧନରୁ “ଭାଗବତକୁ ମୁକ୍ତ କରି ସଂସ୍କୃତ ଭାଗବତକୁ ସହଜ ଓ ବୋଧଗମ୍ୟ ଓଡ଼ିଆ ଭାଷାରେ ଅନୁବାଦ କରି ଅତିବଡ଼ି 
ଜଗନ୍ନାଥ ଦାସ ସମଗ୍ର ଓଡ଼ିଆ ଜାତିକୁ ଶିକ୍ଷିତ କରିଯାଇଛନ୍ତି । ସେହି ସମୟରେ ବଙ୍ଗଭାଷୀମାନେ ଓଡ଼ିଆ ଭାଗବତକୁ ବଙ୍ଗଭାଷାରେ 
ଅନୁବାଦ କରି ଭାଗବତର ଆନନ୍ଦ ଆସ୍ଵାଦନ କରୁଥୁଲେ । ସେତେବେଳେ ପାକୃତ ଭାଷାରେ ମହାଭାରତ ଓ ଭାଗବତ ଲେଖୁବା ପାଇଁ 
ସଂସ୍ଫୃତ ପଣ୍ଡିତମାନଙ୍କର ସେମାନେ କମ୍‌ ବିରୋଧର ସମ୍ମୁଖୀନ ହୋଇନଥିବେ ! ସେହିପରି ଓଡ଼ିଶାର ବନ, କାନ୍ତାର ଜନପଦ 
ଯେତେବେଳେ ଭଂଜଙ୍କ କାବ୍ୟକବିତାରେ ଝଂକୃତ ହେଉଛି, ସେତେବେଳେ ଅନ୍ୟ କୌଣସି ପ୍ରାନ୍ତୀୟ ଭାଷାରେ ଏଭଳି କାବ୍ୟକବିତା 
ରଚନା ଦେଖବାକୁ ବିରଳ । 


ଦୀର୍ଘଦିନ ଧରି ଭାରତବର୍ଷର ବିଭିନ୍ନ ପ୍ରାନ୍ତରର କ୍ଷମତାଶାଳୀ ରାଜାମାନଙ୍କ ସହିତ ଯୁଦ୍ଧ ଚଳାଇ ଅପରାଜୟ ଶକ୍ତିରେ ପରିଣତ 
ହୋଇଥିବା ଓଡ଼ିଶା ୧୫୬୮ ମସିହାରେ ପରାଧୀନତାର ସ୍ଵାଦ ଚାଖୁ୍‌ଲା । ବହୁଦିନ ଧରି ଯୁଦ୍ଧ ଓ ସଂଗ୍ରାମ ଫଳରେ ଗୋଟିଏ ଜାତି 
କ୍ଲାନ୍ତ ଓ ମିୟମାଣ ହୋଇ ଶେଷକୁ ଆଫଗାନ, ପଠାଣ, ମୋଗଲ ଓ ମରହଜ଼ାମାନଙ୍କ ବଶ୍ୟତା ସ୍ଵୀକାର କରିବାକୁ ବାଧ୍ଯ ହେଲା । 


ଶେଷରେ ୧୮୦୩ ମସିହାରେ ଇଂରେଜମାନେ ଓଡ଼ିଶାକୁ ଅଧୂକାର କରି ନେଲେ । ଉନବିଂଶ ଶତାବ୍ଦୀର ପ୍ରଥମାର୍୍ 
୧୮୦୩-୧୮୬୨ ଓଡ଼ିଶା ଇତିହାସରେ ଏକ ଅନ୍ଧକାରମୟ ଯୁଗ । ଯେତେବେଳେ ସମଗ୍ର ଭାରତବର୍ଷ ଆଧୁନିକ ଇଂରାଜୀ ଶିକ୍ଷା 
ଦୀକ୍ଷାରେ ଉଦ୍‌ଭାସିତ ହେଉଛି, ଓଡ଼ିଶା ସେତେବେଳେ ଏଥୁରୁ ବଞ୍ଚିତ | ଇଂରେଜମାନେ ଓଡ଼ିଶା ଦଖଲ କଲାପରେ, ପ୍ରବଳ ବିରୋଧର 
ସମ୍ମୁଖୀନ ହେଲେ । ଓଡ଼ିଶାର ବିଭିନ୍ନ ଅଂଶରେ ଇଂରେଜ ସରକାରଙ୍କ ବିରୁଦ୍ଧରେ ବିଦ୍ରୋହର ବହ୍ନି ଜଳି ଉଠିଲା । ଖୋର୍ଦଧାର ପାଇକ 
ବିଦ୍ରୋହ, ଘୁମୁସରର କନ୍ଧମେଳି, ପଶ୍ଚିମ ଓଡ଼ିଶାରେ ବୀର ସୁରେନ୍ଦ୍ର ସାଏଙ୍କ ନେତୃତ୍ଵରେ ବ୍ରିଟିଶ ରାଜଶକ୍ତିର ବିରୋଧ । ଏଣୁ 
ଇଂରେଜ ସରକାର ତାଙ୍କ ଶାସନକୁ ଓଡ଼ିଶାରେ ଦୃଢ଼ୀଭୂତ କରିବା ପାଇଁ ଦୀର୍ଘ ୬୦ ବର୍ଷ ନେଇଗଲେ । ଏହା ଫଳରେ ଆଧୁନିକ ଶିକ୍ଷା 
ଦୀକ୍ଷାର ଆଲୋକ ଓଡ଼ିଶା ଦେଖ୍‌ ପାରିଲା ନାହିଁ । 


୧୮୪୩ ମସିହା ବେଳକୁ ବଙ୍ଗପ୍ରଦେଶରେ ୩ଟି ବିଶ୍ବବିଦ୍ୟାଳୟ ସ୍ଥାପିତ ହୋଇସାରିଥାଏ । ଏହି ସମୟ ମଧ୍ଯରେ ବଙ୍ଗପ୍ରଦେଶରେ 
ଆଧୁନିକ ଶିକ୍ଷାଦୀକ୍ଷାରେ ଦୀକ୍ଷିତ ହୋଇ ଗୋଟିଏ ଶିକ୍ଷିତ ଶ୍ରେଣୀ ସୃଷ୍ଟି ହୋଇଯାଇଥାଏ । ଓଡ଼ିଶାରେ ରେଭେନ୍ସା ମହାବିଦ୍ୟାଳୟରେ 
୧୯୪୩ ମସିହାରେ ପ୍ରଥମ ବିଶ୍ବବିଦ୍ୟାଳୟ ଆରମ୍ଭ ହୁଏ । ଏହାଫଳରେ ଆଧୁନିକ ଶିକ୍ଷା ବିକାଶ ଦିଗରେ ଓଡ଼ିଶା ବଙ୍ଗ ପ୍ରଦେଶଠାରୁ 
ଦେଢ଼ଶହ ବର୍ଷ ପଛ୍ଥୁଆ ହୋଇଗଲା । ଓଡ଼ିଶା ଶାସନ ବ୍ୟବସ୍ଥା ଯଦିଓ ଇଂରେଜମାନଙ୍କ ଉପରେ ପଡ଼ିଲା କିନ୍ତୁ ପରୋକ୍ଷ ଭାବେ ଆମେ 
ବଙ୍ଗୀୟମାନଙ୍କ ଦ୍ବାରା ଶାସିତ ହେଲୁ । ଏହି ସମୟରେ ବହୁ ଓଡ଼ିଆ ଭାଷାଭାଷୀ ଅଞ୍ଚଳ ବିହାର, ବଙ୍ଗଳା, ମଧପ୍ରଦେଶ ଓ ଆନ୍ଧପ୍ରଦେଶ 


ସହିତ ମିଶି ରହିଥୁଲା । ସେସମୟରେ ଓଡ଼ିଆ ଭାଷାକୁ ଅନ୍ୟ ପ୍ରଦେଶର ଲୋକମାନେ ହୀନ ଦୃଷ୍ଟିରେ ଦେଖୁଥିଲେ । ଓଡ଼ିଆ ଭାଷାକୁ 
କୋର୍ଟ କଚେରୀରୁ ଉଚ୍ଛେଦ କରି ଓଡ଼ିଶାର ବିଭିନ୍ନ ଅଞ୍ଚଳରେ ହିନ୍ଦୀ, ବଙ୍ଗଳା ଓ ତେଲୁଗୁ ଭାଷା ପ୍ରଚଳନ ପାଇଁ ଅଣଓଡ଼ିଆମାନେ ଲାଗି 
ପଡ଼ିଲେ । କାନ୍ତିଚନ୍ଦ୍ର ଭଟ୍ଟାଚାର୍ଯ୍ୟ ନାମକ ଜଣେ ବଙ୍ଗୀୟ ବ୍ୟକ୍ତି କହିଲେ - 'ଉଡ଼ିଆ ଏକଟା ଭାଷା ନଏ” ଏହା ବଙ୍ଗଳାଭାଷାର ଏକ 
ଉପଭାଷା । ସେହି ସମୟରେ ଓଡ଼ିଶାର ଭାଷା-ସାହିତ୍ୟ ଆକାଶରେ ଇଂରାଜୀ ଶିକ୍ଷାଦୀକ୍ଷାରେ ଦୀକ୍ଷିତ ହୋଇ ବହୁ ସୁଯୋଗ୍ୟ 
ସନ୍ତାନମାନେ ଆବିର୍ଭାବ ହୋଇଗଲେଣି । “ଓଡ଼ିଆ ଭାଷା ବଞ୍ଚାଅ” ଆନ୍ଦୋଳନ ସେମାନଙ୍କ ନେତୃତ୍ଵରେ ଆରମ୍ଭ ହେଲା । ତା”ର 
ନେତୃତ୍ବ ନେଲେ ଫକୀରମୋହନ ସେନାପତି, କବିବର ରାଧାନାଥ ରାୟ, ଭକ୍କବି ମଧୁସୂଦନ ରାଓ, କର୍ମବୀର ଗୌରୀଶଙ୍କର ରାୟ 
ଓ ସ୍ଵଭାବକବି ଗଙ୍ଗାଧର ମେହେର ଇତ୍ୟାଦି । ଓଡ଼ିଆ ଭାଷାରେ ରାଶି ରାଶି କାବ୍ୟକବିତା, ଗଳ, ଉପନ୍ୟାସ, ପ୍ରବନ୍ଧ ଲେଖ୍‌ ଓଡ଼ିଆ 
ଭାଷାକୁ ସମୃଦ୍ଧ କରିବାକୁ ଏମାନେ ଲାଗି ପଡ଼ିଲେ । ଏ ପ୍ରସଙ୍ଗରେ କବି ରାଧାନାଥ ରାୟ ଲେଖ୍‌ଲେ - 


ପାହିଲାଣି ଘୋର ତାମସ ରଜନୀ 
ପ୍ର ଟିବ ଉତ୍କଳ ଭାଷା କମଳିନୀ । 
ସେ ପଦ୍ମ ପ୍ରୁଟିବ କବି ହୃଦସରେ 
ନବୋଦିତ ଏହି ଭଞ୍ଜ ରବି କରେ । 


ଓଡ଼ିଶାର ବିଭିନ୍ନ ପ୍ରାନ୍ତରର ବିଦ୍ଧାନ ନରପତିମାନେ ଯଥା- ଶ୍ରୀରାମଚନ୍ଦ୍ର ଭଂଜ ଦେଓ, ବାମଣ୍ଡା ମହାରାଜା ସୁଢ଼ଳ ଦେବ, 
ପାରଳା ମହାରାଜା ଗଜପତି କୃଷ୍ଣଚନ୍ଦ୍ର ନାରାୟଣ ଦେବ, କବି ଓ ସାହିତ୍ୟିକମାନଙ୍କୁ ପୃଷ୍ଠପୋଷକତା କରିବା ପାଇଁ ଆଗେଇ ଆସିଲେଣି | 
ଏତଦ୍‌ବ୍ୟତୀତ ଭାଷାଭିଭିକ ପ୍ରଦେଶ ଗଠନ ପାଇଁ ଉତ୍କଳଗୌରବ ମଧୁସୂଦନ ଦାସ, ଉତ୍କଳମଣି ପଣ୍ଡିତ ଗୋପବନ୍ଧୁ ଦାସ, ପାରଳା 
ମହାରାଜା କୃଷ୍ଣଚନ୍ଦ୍ର ଗଜପତି ନାରାୟଣ ଦେବ ତଥା ଆଧୁନିକ ଶିକ୍ଷାଦୀକ୍ଷାରେ ଦୀକ୍ଷିତ ସେସମୟର ବହୁ ଜ୍ଞାନୀ, ଗୁଣି, ଯୁବକ ନିଜର 
ସୁଖ ସ୍ଵାଚ୍ଛନ୍ଦ୍ୟକୁ ତ୍ୟାଗ କରି ଓଡ଼ିଆ ଭାଷା ଆନ୍ଦୋଳନରେ ଯୋଗ ଦେଇ ଓଡ଼ିଶାକୁ ଏକ ସ୍ଵତନ୍ତ୍ର ପ୍ରଦେଶ ରୂପେ ଗଠନ କରିବା ପାଇଁ 
ଆଗେଇ ଆସିଲେ । ଫଳରେ ୧ ୯୩୬ ଅପ୍ରେଲ ପହିଲାରେ ଓଡ଼ିଶା ଏକ ସ୍ଵତନ୍ତ୍ର ପ୍ରଦେଶ ରୂପେ ଜନ୍ମ ନେଲା । ଓଡ଼ିଆମାନଙ୍କର ବହୁ 
ଦିନର ସ୍ଵପ୍ନ ସାକାର ହେଲା । ଆଜିର ଏହି ପୁଣ୍ୟ ତିଥୁରେ ଆମେ ସେହି ପୁଣ୍ୟଶ୍ଳୋକ ବ୍ୟକ୍ତିମାନଙ୍କ ସ୍ମତି ଉଦ୍ଦେଶ୍ୟରେ ଭକ୍ତିପୂତ 
ଶ୍ରଦ୍ଧାଞ୍ଜଳି ଜଣାଉଛୁ । 


ଭାଷା ହେଉଛି ଗୋଟାଏ ଜାତିର ଆତ୍ମା ଓ ତା'ର ପ୍ରାଣ ସ୍ପନ୍ଦନ । ପ୍ରତ୍ୟେକ ସଫଳ ବ୍ୟକ୍ତି ପଛରେ ମା ”ର ଆ ଶୀର୍ବାଦ ରହିଛି | 
ମାଂକୁ ଓ ମା'ର ଭାଷାକୁ ଭଲ ନପାଇଲେ ଜୀବନରେ ଉନ୍ନତି ହୋଇପାରିବ ନାହିଁ । ପରମ୍ପରା ଆମକୁ ଶିଖାଏ ଯେ ମା” ବାପାଙ୍କର 
ବଂଶର ନାମକୁ ବିକଶିତ କରିବା ହେଉଛି, ଜଣେ ଯୋଗ୍ୟ ଦାୟାଦର କାର୍ଯ୍ୟ | 


ଆଜି ସବୁ କ୍ଷେତ୍ରରେ ଓଡ଼ିଆ ଭାଷା ଅବହେଳିତ । ଇଂରାଜୀ ଭାଷାକୁ ଆମେ ଯେତେ ଗୁରୁତ୍ସ ଦେଉଛୁ ଆମ ମାତୃଭାଷାକୁ 
ସେତେ ଗୁରୁତ୍ଵ ଦେଉନାହୁଁ । ଗୋଟିଏ ବିଦେଶୀ ଭାଷା “ଇଂରେଜୀ?କୁ ଆୟତ୍ତ କରିବା ପାଇଁ ଆମକୁ ୨୦୦ ବର୍ଷ ଲାଗିଗଲା । ତଥାପି 
ସେ ଭାଷାକୁ ଆମେ ଠିକଣା ବାଟରେ ଆୟତ୍ତ କରିପାରିନାହୁଁ । ଆଜି ଆମେ ଯେତେବେଳେ ବିଦେଶୀ ଭାଷା ଇଂରେଜୀକୁ ୨୦୦ ବର୍ଷ 
ଭିତରେ ଆୟତ୍ତ କରିପାରିନାହୁଁ, ଆମ ମାତୃଭାଷା ଓଡ଼ିଆକୁ ୫୦ ବର୍ଷ ଦେବାକୁ ଅନିଚ୍ଛୁକ । ସରକାର ଓଡ଼ିଆ ଭାଷାକୁ ସରକାରୀ 
ଭାଷାରେ ମାନ୍ୟତା ଦେଇଥୁଲେ ମଧ୍ଯ ଆମର ଅନାଗ୍ରହ ହେତୁ ତାହା ସଂପୂର୍ଣ୍ଣ ଭାବେ କାର୍ଯ୍ୟକାରୀ ହୋଇପାରୁ ନାହିଁ । ମାତୃଭାଷା 
ମାତୃସ୍ତନୀୟ ଭଳି ମହନୀୟ । ତାହା ଦେହରେ ଭେଦେ । ଭାଷା ଭାବ ପ୍ରକାଶ କରିବାର ମାଧ୍ଯମ । ବହୁ ଭାଷା ଜାଣି ତାଂଉପରେ 
ପ୍ରଭୁତ୍ଵ ବିସ୍ତାର କରିବାରେ ଅସୁବିଧା କିଛି ନାହିଁ କିନ୍ତୁ ନିଜ ମାତୃଭାଷାକୁ ଅବହେଳିତ କରି ନୁହେଁ । ସେଥୁପାଇଁ ଆମ ପୂର୍ବସୂରୀମାନେ 
ଓଡ଼ିଆ ଭାଷାକୁ ବଞ୍ଚାଇବା ପାଇଁ ଯେଉଁ ଶ୍ରମ ଓ ତ୍ୟାଗ ସ୍ଵୀକାର କରିଗଲେ ତା?ର ପଟ୍ଟାନ୍ତର ନାହିଁ । ସେମାନଙ୍କର ମଧ୍ଯ ବିଦେଶୀ 
ଭାଷାରେ ଦଖଲ କମ୍‌ ନଥୁଲା । 


ଉତ୍ତରାଧ୍‌କାରୀ ସୂତ୍ରରେ ଆମର ପୂର୍ବଜମାନେ ଆମକୁ ଯେଉଁ ଗୁରୁଦାୟିତ୍ଵ ଦେଇଯାଇଛନ୍ତି, ଓଡ଼ିଶାକୁ ଭାରତବର୍ଷରେ ଏକ 
ସର୍ବଶ୍ରେଷ୍ଠ ରାଜ୍ୟରେ ପରିଣତ କରିବା ସଂଗେସଂଗେ ସେମାନଙ୍କ ସ୍ବପ୍ନକୁ ସାକାର କରିବା ଏବଂ ପ୍ରାଚୀନ କଳିଙ୍ଗ ବା ଓଡ଼ିଶାର 
ଗତଗୌରବ ହୃତଗୌରବକୁ ଫେରାଇ ଆଣିବା ପାଇଁ ଆଜିର ଦିବସରେ ଦୃଢ଼ ସଂକଳ୍ପ ନେବା ଏହା ହିଁ ଧ୍ଷେୟ ହେଉ । 


ବନ୍ଦେ ଉକ୍ରଳ ଜନନୀ 

ଉତ୍କଳ ପ୍ରସଙ୍ଗ ଅପ୍ରେଲ ୨୦୦୫ 


ଓଡ଼ିଶା ବିଧାନସଭାରେ 
ମହାମାନ୍ୟ ରାଜ୍ୟପାଳ 


ଶ୍ରୀ ରାମେଶ୍ବର ଠାକୁରଙ୍କ 
ଅଭିଭାଷଣ 


ବାଚସ୍ପତି ମହୋଦୟ ଓ ମାନ୍ୟବର ସଦସ୍ୟବୃନ୍ଦ, 


ତ୍ରୟୋଦଶ ବିଧାନସଭାର ଚତୁର୍ଥ ଅଧ୍୍‌ବେଶନକୁ ଆପଣମାନଙ୍କୁ ସ୍ଵାଗତ ଜଣାଇ ମୁଁ ଅତ୍ୟନ୍ତ ଆନନ୍ଦିତ । ଆପଣମାନଙ୍କ ଜରିଆରେ ମୁଁ 
ରାଜ୍ୟବାସୀଙ୍କୁ ମୋର ଅଭିନନ୍ଦନ ଓ ଶୁଭେଚ୍ଛା ଜଣାଉଛି । 


୨. ୨୦୦୪ ମସିହା ଡିସେମ୍ବର ୨ ୬ ତାରିଖ ପ୍ରାତଃକାଳରେ ଆଣ୍ଡାମାନ ଓ ନିକୋବର ଦ୍ଵୀପପୁଞ୍ଜ ଓ ଦେଶର ଦକ୍ଷିଣ ଉପକୂଳବର୍ତୀ ଅଞ୍ଚଳ 
ତଥା ଏସିଆ ମହାଦେଶର ଅନ୍ୟାନ୍ୟ ଦେଶଗୁଡ଼ିକରେ ସୁନାମୀ ଦ୍ଵାରା ହୋଇଥୁବା ବ୍ୟାପକ କ୍ଷୟକ୍ଷତି ଯୋଗୁଁ ଅମେ ଗଭୀର ମର୍ମାହତ । ହଜାର 
ହଜାର ଲୋକ ଏହା ଦ୍ଵାରା ମୃତ୍ଯୁବରଣ କଲେ, ଶହ ଶହ ପିଲାମାନେ ସେମାନଙ୍କ ପିତାମାତାଙ୍କୁ ହରାଇଲେ ଏବଂ ହଜାର ହଜାର ଲୋକ 
ସେମାନଙ୍କ ଗୃହ ଓ ଜୀବିକା ହରାଇଲେ । ଏ ପ୍ରକାର ପ୍ରାକୃତିକ ବିପର୍ଯ୍ୟୟର ଭୟାବହତା କେତେ, ଓଡ଼ିଶାରେ ଘଟିଯାଇଥୁବା ମହାବାତ୍ୟାର 
ସଦ୍ୟତମ ଅନୁଭୂତି ଆମକୁ ମଧ୍ଯ ଏ ସଂପର୍କରେ ଚେତେଇ ଦେଇଛି । ବିପର୍ଯ୍ୟୟରେ ମୃତ୍ୟୁବରଣ କରିଥୁବା ଅଗଣିତ ଜନସାଧାରଣଙ୍କ ପାଇଁ ଗୃହ 
ଗଭୀର ଶୋକ ପ୍ରକାଶ କରିଛି । ସୁନାମୀ ବିପର୍ଯ୍ୟୟରେ ବ୍ୟାପକ ଧନଜୀବନ କ୍ଷୟକ୍ଷତି ଘଟିଥୁବା ଆଣ୍ଡାମାନ ଓ ନିକୋବର ଦ୍ବୀପପୁଞ୍ଜକୁ ମୋ 
ସରକାର ୨. ୫ କୋଟି ଟଙ୍କା ଆର୍ଥିକ ସହାୟତା ଓ ୧୯୧.୮୫ ମେଟିକ୍‌ ଟନ୍‌ ରିଲିଫ୍‌ ସାମଚାୀ ଯୋଗାଇ ଦେଇଛନ୍ତି | ବିଭିନ ରାଜ୍ୟରେ କ୍ଷଚିଗାସ୍ତ 
ହୋଇଥୁବା ପରିବାରମାନଙ୍କ ସାହାଯ୍ୟାର୍ଥେ ସରକାରୀ କର୍ମଚାରୀ, ବେସରକାରୀ ଅନୁଷ୍ଠାନ ଏବଂ ଜନସାଧାରଣ ସହାନୁଭୂତି ଓ ସହଯୋଗର 
ନିଦର୍ଶନ ସ୍ଵରୂପ ମୁଖ୍ୟମନ୍ତ୍ରୀଙ୍କ ରିଲିଫ୍‌ ପାଣ୍ଠିକୁ ଦାନ ଜାରି ରଖୁଛନ୍ତି । ବିପର୍ଯ୍ୟୟରେ ଧ୍ଵସ୍ତବିଧ୍ଵସ୍ତ ହୋଇ ଯାଇଥୁବା ସାମାଜିକ ଭିଭିଭୂମିର ପୁନର୍ଗଠନ 
ଓ କ୍ଷତିଗ୍ରସ୍ତ ପରିବାରଗୁଡ଼ିକର ଥଇଥାନ ନିମନ୍ତେ ମୋ ସରକାର ଏହି ଅର୍ଥକୁ ଆଣ୍ଡାମାନ ଓ ନିକୋବର ଦ୍ଵୀପପୁଞ୍ଜର ପ୍ରଶାସନକୁ ପଠାଇ 
ଦେଉଛନ୍ତି । ଜାତିର ଏହି ପୁନଃଥଇଥାନ ଓ ପୁନନିର୍ମାଣ ପ୍ରୟାସରେ ଆସନ୍ତୁ, ଆମେ ସମସ୍ତେ ପୂର୍ଣ୍ଣ ସହଯୋଗ କରିବା । 


୩. ` ଭାରତର ପୂର୍ବତନ ପ୍ରଧାନମନ୍ତ୍ରୀ ପି.ଭି. ନରସିଂହ ରାଓ, ପୂର୍ବତନ ମୁଖ୍ୟମନ୍ତ୍ରୀ ନୀଳମଣି ରାଉତରାୟ, ପୂର୍ବତନ ମନ୍ତ୍ରୀ ଲକ୍ଷ୍ମୀ ପ୍ରସାଦ ମିଶ୍ର, 
ପୂର୍ବତନ ରାଷ୍ଟ୍ରମନ୍ତ୍ରୀ ଉଷାରାଣୀ ପଣ୍ଡା ଏବଂ ପୂର୍ବତନ ବିଧାୟକ ଭାଇଗ ସେଠୀ, ରଣଜିତ୍‌ କୁମାର ପ୍ରଧାନ, ଗଣନାଥ ପ୍ରଧାନ, ଚିତ୍ତରଞ୍ଜନ କର, 
ଚୈତନ୍ୟ ପ୍ରଧାନ, ରାଜକିଶୋର ସାମନ୍ତରାୟ ଓ ଅନନ୍ତ ଚରଣ ତ୍ରିପାଠୀଙ୍କ ଦୁଃଖଦ ବିୟୋଗରେ ଗୃହ ଗଭୀର ଶୋକ ପ୍ରକାଶ କରିସାରିଛି । ଆଜି 
ଆମ ଗହଣରେ ନଥୁବା ଆସୀନ ସଦସ୍ୟ ତଥା ସରକାରୀ ଉପମୁଖ୍ୟ ସଚେତକ ଶଙ୍କର୍ଷଣ ନାୟକ ଏବଂ ପୂର୍ବତନ ସଦସ୍ୟ ଶ୍ରୀବତ୍ସ ନାୟକଙ୍କ 
ବିୟୋଗରେ ମୋ ସହ ଶ୍ରଦ୍ଧାଞ୍ଜଳି ଜ୍ଞାପନ କରିବାକୁ ମୁଁ ଆପଣମାନଙ୍କୁ ଅନୁରୋଧ କରୁଛି । ସେମାନଙ୍କ ଶୋକାକୁଳ ପରିବାରବ ଗଁଙ୍କୁ ଗୃହ ଗଭୀର 
ସମବେଦନା ଜ୍ଞାପନ କରୁଛି ଏବଂ ସେମାନଙ୍କର ନିଃସ୍ଵାର୍ଥପର ସେବା ନିମନ୍ତେ ଗୃହ ସବୁଦିନ ପାଇଁ ସେମାନଙ୍କୁ ମନେ ରଖୁବ । 


ଏହି ଅବସରରେ ମଧ୍ଯ ଆମେ ଭାରତୀୟ ସେନାବାହିନୀର ବୀର ଯବାନମାନଙ୍କୁ ବିଶେଷତଃ ଆମ ରାଜ୍ୟର ପୀତବାସ ସାହୁ ଏବଂ 
ଗୋରାଚାନ୍ଦ ସିଂଙ୍କୁ ସ୍ମରଣ କରୁଛୁ, ଯେଉଁମାନେ ଚରମ ତ୍ୟାଗ ପୂର୍ବକ ପ୍ରାଣବଳି ଦେଇଛନ୍ତି । ଦେଶର ସୁରକ୍ଷା ପାଇଁ ଏଭଳି ଦୃଷ୍ଟାନ୍ତମୂଳକ ଓ 


୬. ୬୬ 


ନିଃସ୍ଵାର୍ଥପର ସେବା ନିମନ୍ତେ ଆମେ ସେମାନଙ୍କୁ ସଶ୍ରଦ୍ଧ ସମ୍ମାନ ଜଣାଉଛୁ । 


୪, ` ଉଭୟ ଦୈବୀ ଓ ମନୁଷ୍ୟକୃତ ବିପର୍ଯ୍ୟୟ ଓଡ଼ିଶାର ସହଚର । ଓଡ଼ିଶାର ଇତିହାସ ପ୍ରଳୟଙ୍କରୀ ବନ୍ୟା, ଭୟାବହ ବାତ୍ୟା ଏବଂ ଉତ୍କଟ 
ମରୁଡ଼ିର ସ୍ଵାକ୍ଷର ବହନ କରିଛି, ଯଦ୍ଦ୍ଵାରାକି ପ୍ରଗତି ବାଧାପ୍ରାପ୍ତ ହେବା ସଂଗେ ସଂଗେ ରାଜ୍ୟପକ୍ଷରୁ ଜାରି ରହିଥୁବା ବିକାଶ ଉଦ୍ୟମର ସୁଫଳ 
ଅନେକାଂଶରେ ଉପଲବ୍ଧ ହୋଇପାରୁନାହିଁ । ରାଜ୍ୟର କେତେକ ଅଞ୍ଚଳ ମୃଦୁ ଭୂମିକମ୍ପ ବଳୟ ଭିତରେ ରହିଛି । ରାଜ୍ୟର ଉପକୂଳବର୍ଭୀ ଅଞ୍ଚଳଗୁଡ଼ିକ 
ସୁନାମୀ ପ୍ରବଣ । ବିପର୍ଯ୍ୟୟର ମୁକାବିଲା ଏବଂ ପରିଚାଳନା ନିମନ୍ତେ ଏକ ଭିନ୍ନ କୌଶଳର ଆବଶ୍ୟକତା ରହିଛି ବୋଲି ମୋ ସରକାର ସଠିକ୍‌ 
ହୃଦୟଙ୍ଗମ କରିଛନ୍ତି । ରିଲିଫ, ପୁନରୁଦ୍ଧାର ଓ ଥଇଥାନ ପରିବର୍ଭେ ଯୋଜନା, ନିରାକରଣ ଓ ପ୍ରସ୍ତୁତିକୁ ଯଥେଷ୍ଟ ଗୁରୁତ୍ଵ ଦିଆଯାଉଛି । ତଦନୁଯାୟୀ 


ଉତ୍କଳ ପ୍ରସଙ୍ଗ ଅପ୍ରେଲ ୨୦୦୫ 


ମୋ ସରକାର ଦୀର୍ଘମିଆଦୀ ପରିକଳ୍ପନା ମାଧ୍ଯମରେ ଆଗାମୀ ଯେକୌଣସି ପ୍ରାକୃତିକ ବିପର୍ଯ୍ୟୟର ସଠିକ୍‌ ମୁକାବିଲା ନିମନ୍ତେ ଏକ ବିପର୍ଯ୍ୟୟ 
ମୁକାବିଲା ନୀତି ପ୍ରଣୟନ କରିଛନ୍ତି । ସାମଗ୍ରିକ ସଙ୍କଟ ପରିଚାଳନା ଓ ବିପର୍ଯ୍ୟୟ ପ୍ରଶମନ ହେଉଛି ବିପର୍ଯ୍ୟୟ ପରିଚାଳନା ନୀତିର ମୁଖ୍ୟ 
ଉଦ୍ଦେଶ୍ୟ । ଏହି ନୀତିକୁ ବୈଧ କରିବା ଉଦ୍ଦେଶ୍ୟରେ ମୋ ସରକାର ଏ କ୍ଷେତ୍ରରେ ଏକ ନୂତନ ବିଧ୍‌ ପ୍ରଣୟନ କରିବାକୁ ଚିନ୍ତା କରୁଛନ୍ତି । 


୫. ରାଜ୍ୟ ଯେଉଁ ଆର୍ଥିକ ଦୁରବସ୍ଥା ଦେଇ ଗତି କରୁଛି, ସେ ସଂପର୍କରେ ଗୃହର ମାନ୍ୟବର ସଦସ୍ୟମାନେ ଅବଗତ ଅଛନ୍ତି । 
୧୯୯୯- ୨୦୦୦ ବର୍ଷରୁ ମୋ ସରକାର ଅଧୁକ ସମ୍ବଳ ସଂଗ୍ରହ ଏବଂ ଖର୍ଚ୍ଚକାଟ ପଦକ୍ଷେପ ଗ୍ରହଣ କରି ଏହିସବୁ ସମସ୍ୟାଗୁଡ଼ିକୁ ଦୃଢ଼ତାର ସହିତ 
ମୁକାବିଲା କରୁଛନ୍ତି । ଏହା ଫଳରେ ରାଜ୍ୟର ଆର୍ଥିକ ଅନଟନ ପରିସ୍ଥିତିକୁ ମୁକାବିଲା କରାଯାଇଛି ଏବଂ ରାଜ୍ୟର ଆର୍ଥିକ ଅବସ୍ଥାରେ ବିଶେଷ 
ଉନ୍ନତି ହୋଇପାରିଛି । କେତେକ ଗୁରୁତ୍ଵପୂଣ୍ଠ୍ର ଆର୍ଥିକ ସୂଚକର ଉନ୍ନତି ଦ୍ଵାରା ଏହା ପରିଲକ୍ଷିତ ହେଉଛି । ରାଜସ୍ଵ ନିଅଣ୍ଟର ପରିମାଣ 
୧୯୯୯-୨୦୦୦ ବର୍ଷରେ ୨୫୭୪.୧୯ କୋଟି ଟଙ୍କା ଥୁବା ସ୍ଥଳେ ୨୦୦୩-୨୦୦୪ ବର୍ଷରେ ଏହା ୧୪୨୦.୯୨ କୋଟି ଟଙ୍କାକୁ ହ୍ରାସ 
ପାଇଛି । ରାଜ୍ୟର ମୋଟ ଘରୋଇ ଉତ୍ପାଦନର ପରିମାଣ ୧୯୯୯- ୨୦୦୦ ବର୍ଷରେ ଶତକଡ଼ା ହାରରେ ୬.୭ ଥୁବା ଛଳେ ୨୦୦୩-୨୦୦୪ 
ବର୍ଷରେ ଏହା ୨.୮କୁ ହ୍ରାସ ପାଇଛି । ସେହିପରି ଭାବ ରେ ରାଜସ୍ଵ ନିଅଣ୍ଟରୁ ରାଜସ୍ଵ ଆଦାୟର ଅନୁପାତ ୧୯୯୯- ୨୦୦୦ ବର୍ଷରେ ୪୩.୭% 
ଥ୍ବାସ୍ଥଳେ ୨୦୦୩- ୨୦୦୪ ବର୍ଷରେ ଏହା ୧୫. ୧୨କୁ ହାସ ପାଇଛି | ୨୦୦୯- ୨୦୧୦ ବର୍ଷ ସୁଦ ଏହି ନିଅଣ୍ଢକୁ ଶୂନ୍ରେ ପହଞ୍ଚାଇବାକୁ 
ରାଜ୍ୟ ସରକାରଙ୍କ ଲକ୍ଷ୍ୟ ରହିଛି । 


ଏକାଦଶ ଅର୍ଥ ଆୟୋଗ ସୁପାରିଶ କ୍ରମେ ରାଜସ୍ଵ ନିଅଣ୍ଟ ଓ ରାଜସ୍ଵ ସଂଗ୍ରହର ଅନୁପାତରେ ବର୍ଷକୁ ୫% ଉନ୍ନତି ଆଣିବା ଲକ୍ଷ୍ୟରେ ରାଜ୍ୟ 
ସରକ।ର କେନ୍ଦ୍ର ସରକାରଙ୍କଠ।ରୁ ୨୬୩.୭୩ କୋୌଟି ଟଙ୍କ।ର ପ୍ରୋତ୍ସାହନମୂଳକ ଆର୍ଥିକ ଅନୁଦ।ନ ପାଇଛନ୍ତି । 
୨୦୦୪-୨୦୦୫ ଆର୍ଥିକ ବର୍ଷରେ ରାଜସ୍ଵ ନିଅଣ୍ଟ ଆହୁରି ହ୍ବାସ ପାଇବ ବୋଲି ଆଶା କରାଯାଉଛି । 


ଭିଭିଭୂମି ଏବଂ ମାନବ ସମ୍ବଳ କ୍ଷେତ୍ରରେ ପୁଞ୍ଜ ବିନିଯୋଗ ପାଇଁ ପର୍ଯ୍ୟାପ୍ତ ସମ୍ବଳ ସଂଗ୍ରହ ଲକ୍ଷ୍ୟରେ ଏକ ମଧ୍ଯବର୍ତୀ ଆର୍ଥିକ ଯୋଜନା 
ପ୍ରସ୍ତୁତ କରାଯାଇ ଅଗଷ୍ଟ ୨୦୦୪ ମସିହାରେ ଏହାକୁ ବିଧାନସଭାରେ ଉପସ୍ଥାପିତ କରାଯାଇଛି । ସହସ୍ବାବ୍ଦୀ ପ୍ରଗତି ଲକ୍ଷ୍ୟ ହାସଲ ଏବଂ ସ୍ଥାୟୀ 
ସମ୍ବଳ ବୃଦ୍ଧି ନିମନ୍ତେ ଅଣ ଉତ୍ପାଦକ ଖର୍ଚ୍ଚ କାଟ କରି ସରକାର ସାମାଜିକ କ୍ଷେତ୍ରରେ ଅଧକ ପୁଞ୍ଜ ବିନିଯୋଗର ପ୍ରୟାସ ଜାରି ରଖୁଛନ୍ତି । ୨୦୦୫ 
ମସିହା ଅପ୍ରେଲ ପହିଲାଠାରୁ ରାଜ୍ୟ ସରକାର ମୂଲ୍ୟଯୁକ୍ତ କର ପ୍ରଚଳନ କରିବାକୁ ନିଷ୍ପତ୍ତି ନେଇଛନ୍ତି । ଏହାଦ୍ଵାରା କର ବ୍ୟବସ୍ଥା ସ୍ଵଚ୍ଛ ଓ ସରଳ 
ହେବ । କର ଆ ଦାୟ କ୍ଷେତ୍ରରେ ଉନ୍ନତି ଘଟିବ ଏବଂ ରାଜସ୍ଵ ଆଦାୟ ବୃଦ୍ଧି ପାଇବ । ଦେଶରେ ଆର୍ଥିକ ସଂସ୍କାର ସଂପର୍କିତ ସହମତିକୁ ଦୃଷ୍ଟିରେ 
ରଖୁ ଏହି ପନ୍ଥା ଗ୍ରହଣ କରାଯାଇଛି । 


ରାଜ୍ୟ ସରକାରଙ୍କ ରଣଭାର ଅଣାୟତ୍ତ ହୋଇ ପଡ଼ିଛି । ଏହାକୁ ନିୟନ୍ତ୍ରଣ କରିବାକୁ ହେଲେ ବାର୍ଷିକ ରଣଭାରକୁ ହ୍ରାସ କରିବାର ଜରୁରୀ 
ଆବଶ୍ୟକତା ରହିଛି । ଅଧ୍ଲକ ରଣଭାର ଲାଘବ ଏବଂ ରଣ ପରିଶୋଧର ସମୟସୀମା ପୁନଃ ନିର୍ଦାରଣ କରିବା କ୍ଷେତ୍ରରେ କେନ୍ଦ୍ର ସରକାରଙ୍କ 
ସହାୟତାର ଆବଶ୍ୟକତା ରହିଛି । ଏହି ସହାୟତା ନମିଳିଲେ ରାଜ୍ୟ ସରକାରଙ୍କ ଦ୍ଵାରା ନିଆଯାଉଥିବା ଆର୍ଥିକ ସଂସ୍କାର ପଦକ୍ଷେପ ଫଳପ୍ରଦ 
ହେବ ନାହିଁ ଏବଂ ଉନ୍ନତିମୂଳକ କାର୍ଯ୍ୟକ୍ରମ ପାଇଁ କୌଣସି ନିର୍ଦ୍ଦିଷ୍ଟ ଅର୍ଥ ବ୍ୟବସ୍ଥା କରାଯାଇପାରିବ ନାହିଁ । 


ରାଜ୍ୟରେ ନିଆଯାଉଥୁବା ଆର୍ଥିକ ସଂସ୍କାରକୁ ଦୃଷ୍ଟିରେ ରଖୁ ଭାରତ ସରକାର କେନ୍ଦ୍ରରୁ ଅର୍ଥ ଯୋଗାଣ ଆରମ୍ଭ କରି ଦେଇଛନ୍ତି । ଏହି 
ପରିସ୍ଥିତିରେ ବଳିଷ୍ଠ ଆର୍ଥିକ ପଦକ୍ଷେପ ମାଧ୍ଯମରେ ଯେଉଁ ସମସ୍ତ ସୁଫଳ ହାସଲ ହୋଇଛି, ସେସବୁ ଅଧ୍(କ ସୁରକ୍ଷିତ ଏବଂ ସୁସଂହତ କରିବାର 
ଜରୁରୀ ଆବଶ୍ୟକତା ରହିଛି । 


୬. ୧୯୦୦୦ କୋଟି ଟଙ୍କା ଅଟକଳରେ ଦଶମ ପଞ୍ଚବାର୍ଷିକ ଯୋଜନା ( ୨୦୦୨- ୨୦୦୭) ଚୂଡ଼ାନ୍ତ ହୋଇସାରିଛି । ରାଜ୍ୟ ଯୋଜନାରେ 
ପ୍ରଥମ ଦୁଇ ବର୍ଷ ମଧ୍ଯରେ ୪୯୧୦. ୬୯ କୋଟି ଟଙ୍କା ବିନିଯୋଗ କରାଯାଇପାରିଛି, ଯାହାକି ଦଶମ ପଞ୍ଚବାର୍ଷିକ ଯୋଜନାରେ ଦର୍ଶାଯାଇଥୁବା 
ବ୍ୟୟ ଅଟକଳର ୨୫.୮୫ ପ୍ରତିଶତ ଅଟେ | 


ଯୋଜନା ଆୟୋଗ ଦ୍ଵାରା ଦିଆଯାଇଥୁବା ୨୦୦୪- ୨୦୦୫ ବର୍ଷର ୨୩୬୪.୫୭ କୋଟି ଟଙ୍କା ବ୍ୟୟ ଅଟକଳକୁ ମୋ ସରକାର 
ପରିବର୍ତନ କରି ଏହାକୁ ୨୫୦୦ କୋଟି ଟଙ୍କା ରଖୁଛନ୍ତି । ୨୦୦୫- ୦ ୬ ବର୍ଷ ପାଇଁ ରାଜ୍ୟ ସରକାର ମଧ୍ଯ ୩୦୦୦ କୋଟି ଟଙ୍କାର ଯୋଜନା 
ପ୍ରସ୍ତୁତ କରିଛନ୍ତି । ଏହାମ ଧ୍ଯରୁ ସରକାରୀ କ୍ଷେତ୍ରରେ ୨୨୬୪.୫୧ କୋଟି ଟଙ୍କା ଏବଂ ଅବଶିଷ୍ଠ ୭୩୫.୪୯ କୋଟି ଟଙ୍କା ରାଷ୍ଟ୍ରାୟଉ ଉଦ୍ୟୋଗ 
ଲାଗି ଉଦ୍ଦିଷ୍ଟ । 


ଉତ୍କଳ ପ୍ରସଙ୍ଗ ଅପ୍ରେଲ ୨୦୦୫ 


ଜଳସେଚନ ପ୍ରକଳ୍ପଗୁଡ଼ିକରେ ଜଳ ବ୍ୟବହାରୀମାନଙ୍କ ମଧ୍ଯରେ ପାଣିପଞ୍ଚାୟତ ଗଠନ କରିବା, ସ୍ଵୟଂ ସହାୟକ ଗୋଷ୍ଠୀ ଦ୍ବାରା ମହିଳାମାନଙ୍କୁ 
ସଂଗଠିତ କରିବା ଓ ମିଶନ ଶକ୍ତି କାର୍ଯ୍ୟକ୍ରମରେ ସେମାନଙ୍କୁ ରଣ ସହାୟତା ଯୋଗାଇ ଦେବା, ରାଷ୍ଟ୍ରାୟତ୍ତ ଉଦ୍ୟୋଗ ଏବଂ ଶକ୍ତି କ୍ଷେତ୍ରର ସଂସ୍କାର 
ଉପରେ ମୋ ସରକାର ଅଧୁକ ଗୁରୁତ୍ଵ ଦେଉଛନ୍ତି । 


ମରୁଡ଼ି ପ୍ରତିକାର, ସର୍ବାଙ୍ଗୀନ ବିକାଶ ଓ ଦାରିଦ୍ର୍ୟ ଦୂରୀକରଣ ଏବଂ ଲୋକମାନଙ୍କର ଜୀବନଧାରଣ ମାନର ଉନ୍ନତି ଲକ୍ଷ୍ୟରେ ମୋ 
ସରକାର ଭାରତ ସରକାରଙ୍କ ସହିତ ପରାମର୍ଶ କରି କେ.ବି.କେ. ଜିଲ୍ଲାଗୁଡ଼ିକ ପାଇଁ ଏକ ସଂଶୋଧ୍ତ ଦୀର୍ଘମିଆଦୀ କର୍ମଯୋଜନା ପ୍ରସ୍ତୁତ 
କରିଛନ୍ତି। ୨୦୦୨-୨୦୦୩ ବର୍ଷଠାରୁ କାର୍ଯ୍ୟକାରୀ ହେଉଥୁବା ରାଷ୍ଟ୍ରୀୟ ସମବିକାଶ ଯୋଜନାର ଏହା ଏକ ଅଂଶ ବି ଶେଷ । 
୨୦୦୪-୨୦୦୫ ବର୍ଷରେ ସଂଶୋଧତ ଦୀର୍ଘମିଆଦୀ କର୍ମଯୋଜନା ଅନ୍ତର୍ଗତ ସ୍ଵତନ୍ତ୍ର କେନ୍ଦ୍ରୀୟ ସହାୟତାର ( ବାର୍ଷିକ କର୍ମଯୋଜନାର) ୨୫୦ 
କୋଟି ଟଙ୍କା ଭାରତ ସରକାରଙ୍କ ଯୋଜନା ଆୟୋଗ ଅନୁମୋଦନ କରିଛନ୍ତି । ଏତଦ୍‌ବ୍ୟତୀତ ୨୦୦୪- ୨୦୦୫ ଆର୍ଥିକ ବର୍ଷରେ କେ.ବି.କେ. 
ଅଞ୍ଚଳର ଜିଲ୍ଲାଗୁଡ଼ିକରେ ବିଭିନ୍ନ ଜଳସେଚିତ ପ୍ରକଳ୍ପର କାର୍ଯ୍ୟ ଶେଷ କରିବା ପାଇଁ ତ୍ଵରାନ୍ଧିତ ଜଳସେଚନ କାର୍ଯ୍ୟକ୍ରମ ଜରିଆରେ ୧୦୦ କୋଟି 
ଟଙ୍କାର କେନ୍ଦ୍ରୀୟ ସହାୟତାକୁ ସୁନିଶ୍ଚିତ କରାଯାଇଛି । ୨୦୦୫- ୨୦୦୬ ଆର୍ଥିକ ବର୍ଷରେ କେ.ବି.କେ. ଜିଲ୍ଲାଗୁଡ଼ିକରେ ସଂଶୋଧ୍ତ ଦୀର୍ଘମିଆଦୀ 
କାର୍ଯ୍ୟଗୁଡ଼ିକୁ କାର୍ଯ୍ୟକାରୀ କରିବା ପାଇଁ ୨୫୦ କୋଟି ଟଙ୍କାର ସ୍ଵତନ୍ତ୍ର କେନ୍ଦ୍ରୀୟ ସହାୟତାର ଲକ୍ଷ୍ୟ ରଖାଯାଇଛି । ସେହିପରି ୨୦୦୫- ୨୦୦୬ 
ଆର୍ଥିକ ବର୍ଷରେ ଏହିସବୁ ଜିଲ୍ଲାଗୁଡ଼ିକରେ ବିଭିନ୍ନ ଜଳସେଚନ ପ୍ରକଳ୍ପର କାର୍ଯ୍ୟ ଶେଷ କରିବା ପାଇଁ ତ୍ଵରାନ୍ସିତ ଜଳସେଚନ କାର୍ଯ୍ୟକ୍ରମରେ ୮୦ 
କୋଟି ଟଙ୍କା କେନ୍ଦ୍ରୀୟ ସହାୟତାର ବ୍ୟୟଅଟକଳ କରାଯାଇଛି । ମୋ ସରକାରଙ୍କ ନିରବଚ୍ଛିନ୍ନ ଉଦ୍ୟମ ଫଳରେ ଯୋଜନା ଆୟୋଗ 
୨୦୦୩- ୨୦୦୪ ବର୍ଷରେ ରାଷ୍ଟ୍ରୀୟ ସମବିକାଶ ଯୋଜନା ଅନ୍ତର୍ଗତ ପଛୁଆ ଜିଲ୍ଲା ବିକାଶ କାର୍ଯ୍ୟକ୍ରମରେ ରାଜ୍ୟର ଗଞ୍ଜାମ ଓ ମୟୂରଭଞ୍ଜ 
ଜିଲ୍ଲାକୁ ଅନ୍ତଭ୍ଭୁକ୍ତ କରାଯାଇଛି । ବୈଷମ୍ୟ ଦୂରୀକରଣ ଓ ପଛୁଆ ଜିଲ୍ଲା ଭାବେ ପରିଗଣିତ ଅଞ୍ଚଳଗୁଡ଼ିକର ବିକାଶକୁ ତ୍ଵରାନ୍ଧିତ କରିବା ଉଦ୍ଦେଶ୍ୟରେ 
୨୦୦୪- ୨୦୦୫ ଆର୍ଥିକ ବର୍ଷରେ ରାଷ୍ଟ୍ରୀୟ ସମବିକାଶ ଯୋଜନା ଅନ୍ତର୍ଗତ ପଛୁଆ ଜିଲ୍ଲା ବିକାଶ ପ୍ରୟାସରେ ଆଉ ୩ଟି ଜିଲ୍ଲା ଯଥା- ଗଜପତି, 
କେଉଁଝର ଏବଂ ସୁନ୍ଦରଗଡ଼କୁ ସାମିଲ କରାଯାଇଛି । ୨୦୦୪- ୨୦୦୫ ଆର୍ଥିକ ବର୍ଷରେ କୃଶି, ସ୍ଵାସ୍ଥ୍ୟ, ନିର୍ମାଣ, ଶକ୍ରି, ଜଳସେଚନ, ଗୃହନିର୍ମାଣ 
ଓ ନଗର ଉନ୍ନୟନ ଏବଂ ତଫସିଲଭୁକ୍ତ ଜାତି ଓ ଜନଜାତିମାନଙ୍କ କଲ୍ୟାଣ ନିମନ୍ତେ ଚାଲୁ ରହିଥୁବା ୧ ୨ ଗୋଟି ବାହ୍ୟ ସହାୟତାପ୍ରାପ୍ତ ପ୍ରକଳ୍ପ ଏବଂ 
୧୧ଟି ନିର୍ଦ୍ାରିତ ପ୍ରକଳ୍ପର କାର୍ଯ୍ୟକାରିତା ପାଇଁ ୪୫୩.୨୧ କୋଟି ଟଙ୍କା ବ୍ୟୟ ଅଟକଳରେ ବାର୍ଷିକ ଯୋଜନା ପ୍ରସ୍ତୁତ ହୋଇଛି । 
୨୦୦୫-୨୦୦୬ ଆର୍ଥିକ ବର୍ଷରେ ବାହ୍ୟ ସହାୟତା ପ୍ରାପ୍ତ ପ୍ରକଳ୍ପଗୁଡ଼ିକ ମାଧ୍ଯମରେ ୬୦୦ କୋଟି ଟଙ୍କା ସମ୍ବଳ ସଂଗ୍ରହ ନିମନ୍ତେ ରାଜ୍ୟ 
ସରକାର ଆଶା ପୋଷଣ କରିଛନ୍ତି । 


ସାଂସଦ ଉନ୍ନୟନ ପାଣ୍ଠି ଏବଂ ବିଧାୟକ ଉନ୍ନୟନ ପାଣ୍ଠି ବିନିଯୋଗର ପ୍ରଗତି ସମ୍ପର୍କରେ ଯୋଜନା ଏବଂ ସମନ୍ସୟ ବିଭାଗ ନିୟମିତ ଭାବେ 
ସମୀକ୍ଷା କରୁଛନ୍ତି । 


ରାଜ୍ୟ ପଶ୍ଚିମାଞ୍ଚଳର ୧୧ଟି ଜିଲ୍ଲାରେ ବିକାଶ ପ୍ରକ୍ରିୟାକୁ ତ୍ଵରାନ୍ଧିତ କରିବା ଉଦ୍ଦେଶ୍ୟରେ ପଶ୍ଚିମ ଓଡ଼ିଶା ବିକାଶ ପରିଷଦ ଗଠନ 
କରାଯାଇଥୁଲା । ପଶ୍ଚି ମ ଓଡ଼ିଶା ବିକାଶ ପରିଷଦ ଅଧୁନିୟମ, ୨୦୦୦ ଅନୁଯାୟୀ ରାଜ୍ୟ ସରକାର ପ୍ରତି ବର୍ଷ ୫୦ କୋଟି ଟଙ୍କା ଯୋଗାଇ 
ଦେଉଛନ୍ତି । 


ନିଯୁକ୍ତି କ୍ଷେତରେ ମୋ ସରକାର ଏକ ସ୍ଵତନ୍ତ୍ର ଅଭିଯାନ ଆରମ୍ଭ କରିଛନ୍ତି । ଏ ସଂକ୍ରାନ୍ତରେ ରାଜ୍ୟ ନିଯୁକ୍ତି ନୀତି ପ୍ରଣୟନ ଓ ଆତ୍ମ ନିଯୁକ୍ତି 
ମିଶନ ଗଠନ ବିଷୟ ସରକାରଙ୍କ ସକ୍ରିୟ ବିଚାରାଧୀନ ଅଛି । 


୭. ରାଜ୍ୟର ଶତକଡ଼ା ୭୦ ଭାଗରୁ ଅଧୁକ ପରିବାର କୃଷି ଉପରେ ନିର୍ଭର କରି ଜୀବିକା ନିର୍ବାହ କରୁଥୁବାରୁ ମୋ ସରକାର କୃଷିର ଉନ୍ନତି 
ପାଇଁ ଯଥେଷ୍ଟ ଗୁରୁତ୍ଵ ଦେଉଛନ୍ତି । କୃଷକ ପରିବାରର ଆୟ ବୃଦ୍ଧି ଉପରେ ଦାରିଦ୍ର୍ୟ ଦୂରୀକରଣ ବହୁମାତ୍ରାରେ ନିର୍ଭରଶୀଳ । ବିକଳ୍ପ ଅର୍ଥକରୀ 
ଚାଷ ଉପରେ ମୋ ସରକାର ଗୁରୁତ୍ଵ ଦେଇ ଆସୁଛନ୍ତି । ଏଥ୍ପାଇଁ କୃଷି ସମ୍ପ୍ରସାରଣ ପ୍ରୟାସକୁ ଅଧକ ଜୋରଦାର କରି ଉପଯୁକ୍ତ କୌଶଳ ପ୍ରୟୋଗ 
ଦ୍ବାରା ପାରମ୍ପରିକ କୃଷି ପରିବର୍ତେ ବ୍ୟବସାୟଭିଭିକ ଅର୍ଥକରୀ ଫସଲ ପ୍ରତି ଗୁରୁତ୍ଵ ଦେବାକୁ ହେବ । କୃଷି ଉତ୍ପାଦନ ନିମନ୍ତେ ଆମ କୃଷକମାନଙ୍କର 
ଉନ୍ନତମାନର ଜ୍ଞାନକୌଶଳ ଏବଂ ସମନ୍ଵିତ ପୁଷ୍ଟି ସାଧନ ତଥା କୀଟନାଶକ ବ୍ୟବସ୍ଥାର ପରିଚାଳନା ଉପରେ ମୋ ସରକାର ଗୁରୁତ୍ଵ ଦେଉଛନ୍ତି । 
କୃଷକମାନଙ୍କ ନିକଟରେ କୃଷି ଉତ୍ପାଦନ ନିମନ୍ତେ ଉନ୍ନତ ମାନର ଜ୍ଞାନକୌଶଳ ଏବଂ ବିଭିନ୍ନ ଧରଣର ଚାଷ ପ୍ରଣାଳୀର ସବିଶେଷ ତଥ୍ୟ 
ପହଞ୍ଚାଇବା ଲକ୍ଷ୍ୟରେ କୃଷିର ସାମଗ୍ରିକ ପରିଚାଳନା, ଆଇ.ଏସ୍‌.ଓ.ପି.ଓ.ଏମ୍‌., ଆଇ.ସି.ଡି.ପି. ( କପା ) ଏବଂ ଅନ୍ୟାନ୍ୟ କାର୍ଯ୍ୟକ୍ରମ ଅନ୍ତର୍ଗତ 
କାର୍ଯ୍ୟ ଯୋଜନାରେ ସମ୍ପ୍ରସାରଣ କାର୍ଯ୍ୟକ୍ରମକୁ ଅଧ୍କ ସକ୍ରିୟ କରାଯାଇ କୃଷକ ପ୍ରଶିକ୍ଷଣ କାର୍ଯ୍ୟକ୍ରମ, କୃଷକ କ୍ଷେତ୍ର ଶିକ୍ଷା ଓ ପ୍ରଦର୍ଶନୀ କାର୍ଯ୍ୟକ୍ରମ 
ପରିଚାଳନା କରାଯିବ । ଆମ ରାଜ୍ୟରେ ଅନୁକୂଳ କୃଷି ଜଳବାୟୁ ରହିଥବା ଦୃଷ୍ଟିରୁ ଉଦ୍ୟାନ କୃଷିକୁ ଗୁରୁତ୍ଵ ଦେବାର ପର୍ଯ୍ୟାପ୍ତ ସୁଯୋଗ ରହିଛି । 


ଉତ୍କଳ ପ୍ରସଙ୍ଗ ଅପ୍ରେଲ ୨୦୦୫ 


ତିନୋଟି ଆଦିବାସୀ ଅଧ୍ୟୁଷିତ ଜିଲ୍ଲା ଯଥା- କେଉଁଝର, ଗଜପତି ଏବଂ କୋରାପୁଟରେ ତିନୋଟି ସମନ୍ଧିତ ଉଦ୍ୟାନ ବିକାଶ ପ୍ରକଳ୍ପ କାର୍ଯ୍ୟକାରୀ 
ହେଉଛି । ୨୦୦୪- ୨୦୦୫ ଆର୍ଥିକ ବର୍ଷରେ କୃଷିର ସାମଗ୍ରିକ ପରିଚାଳନା ଏବଂ କେ.ବି.କେ. ଅଞ୍ଚଳ ପାଇଁ ଉଦ୍ଦିଷ୍ଟ ସଂଶୋଧ୍ତ ଦୀର୍ଘମିଆଦୀ 
କାର୍ଯ୍ୟ ଯୋଜନାରେ କାର୍ଯ୍ୟକାରୀ ହେଉଥୁବା ବିଭିନ୍ନ କାର୍ଯ୍ୟକ୍ରମରେ ନିଜ ଜମିରେ ଫଳ ଓ ପନିପରିବା ଉତ୍ପାଦନ ପାଇଁ ୧୪ ଲକ୍ଷ ଆମ୍ବ, ପିଜୁଳି, 
ଲିଚୁ, ସପେଟା, କାଗେଜି ଲେମ୍ବୁ, କମଳା, ଆତ ଏବଂ ଅନ୍ୟାନ୍ୟ ଫଳଗଛ କଲମୀ ଚାରା, ୧୦ ଲକ୍ଷ କାଜୁ କଲମୀ ଚାରା, ୧୨ ଲକ୍ଷ କଦଳୀ ପୁଆ 
ଏବଂ ୨ ଲକ୍ଷ ପନିପରିବା ମଞ୍ଜ ପୁଡ଼ିଆ ଯୋଗାଇ ଦିଆଯାଇଛି । କନ୍ଦ ଜାତୀୟ ଫସଲକୁ ପ୍ରୋତ୍ସାହନ ଦେବା ଉଦ୍ଦେଶ୍ୟରେ କନ୍ଦମୂଳ, ଖମ୍ବଆଳୁ 
ଏବଂ ଓଲୁଅ ସଂପର୍କରେ ଆୟୋଜିତ ୨୧୦୦ କ୍ଷେତ୍ର ପ୍ରଦର୍ଶନୀ ପାଇଁ ଆବଶ୍ୟକୀୟ ବିହନ ଯୋଗାଇ ଦିଆଯିବ । 


ମୋ ସରକାର ରାଜ୍ୟରେ ଫ୍ରୁଲଚାଷକୁ ପ୍ରୋତ୍ସାହିତ କରୁଛନ୍ତି ଏବଂ ଚାଷୀମାନଙ୍କୁ ବିଭିନ୍ନ ବ୍ୟବସାୟିକ ଫୁଲ ଅଧକ ଉତ୍ପାଦନ ସମ୍ପର୍କରେ 
ତାଲିମ୍‌ ପ୍ରଦାନ କରୁଛନ୍ତି । ଦେଶରେ ଏକ ସମନ୍ଵିତ ଉଦ୍ୟାନ କୃଷି ବିକାଶ ପାଇଁ କେନ୍ଦ୍ର ସରକାରଙ୍କ ଦ୍ବାରା ପ୍ରବର୍ଭିତ ହେଉଥୁବା ଉଦ୍ୟାନ ମିଶନକୁ 
ମୋ ସରକାର ରାଜ୍ୟରେ କାର୍ଯ୍ୟକାରୀ କରିବା ନିମନ୍ତେ ପଦକ୍ଷେପ ଗ୍ରହଣ କରିଛନ୍ତି । ନାବାର୍ଡ଼ ରଣ ସହାୟତାରେ ନିଜ ଜମିରେ ଅଗଭୀର, ମଧ୍ୟମ 
ଓ ଗଭୀର ସେଚକୂୃପ ମାଧ୍ଯମରେ ନିଜସ୍ଵ ଜଳସେଚନ ସାମର୍ଥ୍ୟ ସୃଷ୍ଟି କରିବା ଉଦ୍ଦେଶ୍ୟରେ ସରକାର ଚାଷୀମାନଙ୍କ ସହାୟତା ପାଇଁ ଏକ କାର୍ଯ୍ୟକ୍ରମ 
ହାତକୁ ନେଇଛନ୍ତି । ଚଳିତବର୍ଷ ରାଜ୍ୟରେ ୧୭, ୦୦ ୦ରୁ ଉର୍ଦ୍ଧ କୂପ ଖନନ କରାଯାଇଛି ଏବଂ ୨୦୦୫- ୨୦୦୬ ବର୍ଷ ପାଇଁ ୧୪,୪୦୦ କୃପ 
ଖନନ ନିମନ୍ତେ ଯୋଜନା ରହିଛି । 


ରାଜ୍ୟରେ କୃଷି ଯାନ୍ତ୍ରିକରଣ ଲୋକପ୍ରିୟତା ଅର୍ଜନ କରିଛି । ଟ୍ରାକୃର, ପାୱାଁରଟିଲର୍‌ ଏବଂ ଅନ୍ୟ କୃଷି ଯନ୍ତ୍ରପାତି ଉପରେ ରିହାତି ପ୍ରଦାନ 
କରାଯାଉଛି । ଏତଦ୍‌ବ୍ୟତୀତ ଘରୋଇ ଉଦ୍ୟୋଗୀମାନଙ୍କୁ କୃଷି ସେବା କେନ୍ଦ୍ର ପ୍ରତିଷ୍ଠା କରିବା ନିମନ୍ତେ ରିହାତି ପ୍ରଦାନ କରାଯାଇ ସେମାନଙ୍କ 
ମାଧ୍ଯମରେ ସ୍ଥାନୀୟ କୃଷକମାନଙ୍କୁ କୃଷି ଯନ୍ତ୍ରପାତିଗୁଡ଼ିକ ଭଡ଼ା ସୂତ୍ଵରେ ଯୋଗାଇ ଦିଆଯାଇପାରୁଛି । 


ମରୁଡ଼ି ପ୍ରବଣ ଅଞ୍ଚଳରେ ମରୁଡ଼ି ପ୍ରତିକାର ଏବଂ ଜମିର ଆର୍ଦ୍ରତା ବୃଦ୍ଧି ଉଦ୍ଦେଶ୍ୟରେ କ୍ଷୁଦ୍ର ଜଳ ବିଭାଜିକାଗୁଡ଼ିକର ଉନ୍ନୟନକୁ ଅଧ୍କ 
ଗୁରୁତ୍ଵ ଦିଆଯାଇଛି । ମରୁଡ଼ି ପ୍ରବଣ ଅଞ୍ଚଳ କାର୍ଯ୍ୟକ୍ରମ, ସମନ୍ଵିତ ଜଳବିଭାଜିକା ଉନ୍ନୟନ କାର୍ଯ୍ୟକ୍ରମ, ସ୍ଵ୍ପବୃଷ୍ଟି ଅଞ୍ଚଳରେ ଜାତୀୟ ଜଳବିଭାଜିକା 
ଉନ୍ନୟନ ପ୍ରକଳ୍ପ, ନଦୀ ଉପତ୍ୟକା ପ୍ରକଳ୍ପ, କେ.ବି.କେ. ଅଞ୍ଚଳରେ ସଂଶୋଧୁୂତ ଦୀର୍ଘମିଆଦୀ କାର୍ଯ୍ୟକାରୀ ଯୋଜନା ଏବଂ ଡି.ଏଫ.ଆଇ.ଙଡି. 
ସହାୟତାରେ ପଶ୍ଚି ମ ଓଡ଼ିଶା ଗ୍ରାମ୍ୟ ଜୀବିକା ନିର୍ବାହ ପ୍ରକଳ୍ପ କାର୍ଯ୍ୟକ୍ରମଗୁଡ଼ିକ ମାଧ୍ପମରେ ସଂପ୍ରତି ୨୧୧୭ ଗୋଟି କ୍ଷୁଦ୍ର ଜଳବିଭାଜିକାର ଉନ୍ନୟନ 


କାର୍ଯ୍ୟ ହାତକୁ ନିଆଯାଇଛି, ଯଦ୍ଦ୍ାରାକି ୧୧.୫୭ ଲକ୍ଷ ହେକୂର ଜମିକୁ ଜଳସେଚିତ କରାଯାଇପାରିବ | ୨୦୦୫- ୨୦୦ ୬ ବର୍ଷରେ ହିତାଧ୍କାରୀ 
କୃଷକ ପରିବାରମାନଙ୍କୁ ସଂପୃକ୍ତ କରାଯାଇ ବିଭିନ୍ନ ଯୋଜନା ମାଧ୍ଯମରେ ୧.୪ ଲକ୍ଷ ହେକୃର ଜମିକୁ ଜଳସେଚିତ କରିବାର କାର୍ଯ୍ୟକ୍ରମ ରଖାଯାଇଛି । 


କୃଷକମାନଙ୍କୁ ସେମାନଙ୍କର ବଳକା ଉତ୍ପାଦିତ ଧାନ ପାଇଁ ସର୍ବନିମ୍ନ ସହାୟତା ମୂଲ୍ୟ ପ୍ରଦାନକୁ ନିଶ୍ଚିତ କରିବା ଲକ୍ଷ୍ୟରେ ମୋ ସରକାର 
ଚଳିତ ବ୍ୟବସାୟିକ ରତୁ ୨୦୦୪- ୨୦୦୫ ବର୍ଷରେ ୨୦ ଲକ୍ଷ ମେଟ୍ରିକ୍‌ ଟନ ଧାନ ସଂଗ୍ରହ କରିବାକୁ ନିଷ୍ପତି ନେଇଛନ୍ତି । ତନ୍ମଧ୍ଯରୁ ୧୭ ଲକ୍ଷ 
ମେଟ୍ରିକ୍‌ ଟନ୍‌ ଧାନ ଲେଭି ମାଧ୍ଯମରେ ସଂଗ୍ରହ କରାଯିବ । ବିକେନ୍ଦ୍ରିକରଣ ସଂଗ୍ରହ ବ୍ୟବସ୍ଥା ଅନୁଯାୟୀ ୧ ଲକ୍ଷ ମେଟ୍ରିକ୍‌ ଟନ୍‌ ପରିମାଣର ଧାନ 
ଓଡ଼ିଶା ରାଜ୍ୟ ଯୋଗାଣ ନିଗମ ଲିମିଟେଡ୍‌ ଏବଂ ପ୍ରାଥମିକ କୃଷି ସମବାୟ ସମିତି ଜରିଆରେ ସଂଗ୍ରହ କରାଯିବ । ଚାଷୀମାନଙ୍କ ପାଖରୁ 
ସିଧାସଳଖ ୨ ଲକ୍ଷ ମେଟିକ୍‌ ଟନ୍‌ ଚାଉଳ ନିମନ୍ତେ ଆବଶ୍ୟକ ପରିମାଣର ଧାନ ସଂଗ୍ରହ କରିବା ପାଇଁ ଭାରତୀୟ ଖାଦ୍ୟ ନିଗମକୁ ଅନୁରୋଧ 
କରାଯାଇଛି । 


୮. ରାଜ୍ୟର ବୂହତୂ, ମଧ୍ୟମ ଏବଂ କ୍ଷୁଦ୍ଵ ଜଳସେଚନ ପ୍ରକଳ୍ପଗୁଡ଼ିକର କାର୍ଯ୍ୟ ସମ୍ପୂର୍ତ କରିବା ଏବଂ ନୂତନ ପ୍ରକଳ୍ପ କାର୍ଯ୍ୟ ହାତକୁ ନେଇ 
ଜଳସେଚନ ସାମର୍ଥ୍ୟ ବୂଦ୍ଧି କରିବା ପାଇଁ ମୋ ସରକାର ନିରବଚ୍ଛିନ୍ନ ଉଦ୍ୟମ କରି ଆସୁଛନ୍ତି । ଏହି ଲକ୍ଷ୍ୟ ହାସଲ ନିମନ୍ତେ ବିଶ୍ବବ୍ୟାଙ୍କ ଏବଂ 
ଅନ୍ୟାନ୍ୟ ଆନ୍ତର୍ଜାତୀୟ ସଂସ୍ଥାରୁ ମୋ ସରକାର ଆର୍ଥିକ ସହାୟତା ପାଇଛନ୍ତି । ବିଶ୍ବବ୍ୟାଙ୍କ ଆର୍ଥିକ ସହାୟତାରେ ଓଡ଼ିଶା ଜଳସମ୍ପଦ ଏକତ୍ରୀକରଣ 
ପ୍ରକଳ୍ପ ୧୩୯୧ କୋଟି ଟଙ୍କା ବ୍ୟୟରେ ସେପ୍ପେମ୍ବର ୨୦୦ ୪ ମସିହାରେ ୨୬ଟି ବୃହତ୍ଵ ଓ ମଧ୍ଯ୍ମ ଜଳସେଚନ ପ୍ରକଳ୍ପ ମାଧ୍ୟମରେ ୨,୪୬,୨୭୩ 
ହେକୃର ପରିମିତ ଅଞ୍ଚଳକୁ ଜଳସେଚିତ କରାଯାଇପାରିବ । ଆଉମଧ୍ଯ ୩ ଗୋଟି ବୃହତ୍‌ ଏବଂ ୫ ଗୋଟି ମଧ୍ଯମ ଜଳସେଚନ ପ୍ରକଳ୍ପ ସମ୍ପୂର୍ଣ୍ଣ 
କରାଯାଇ ୬୫,୫୦୬ ହେକୂର ଅତିରିକ୍ତ ଜଳସେଚନ ପରିସର ସୃଷ୍ଠି କରାଯାଇଛି । ହାଇ ଡ୍ରୋଲୋଜିକାଲ ସୂଚନା ପଦ୍ଧତିର ବିକାଶ ନିମନ୍ତେ 
ଜାତୀୟ ହାଇଡ୍ରୋଲୋଜି ପ୍ରକଳ୍ପ-1[ ନାମକ ଅନ୍ୟ ଏକ ବିଶ୍ବବ୍ୟାଙ୍କ ଯୋଜନା କାର୍ଯ୍ୟ ହାତକୁ ନିଆଯାଇଛି । 


ଜାପାନ ଆନ୍ତର୍ଜାତିକ ସମବାୟ ବ୍ୟାଙ୍କ ଯୋଜନା ଜରିଆରେ ସମ୍ପ୍ରତି ରେଙ୍ଗାଲି ବୃହତ୍‌ ଜଳସେଚନ ପ୍ରକଳ୍ପ କାର୍ଯ୍ୟ ଚାଲୁ ରହିଛି । ତ୍ଵରାନ୍ଧିତ 
ଜଳସେଚନ କାର୍ଯ୍ୟକ୍ରମରେ ୧୮ ଗୋଟି ବୃହତ ଓ ମଧ୍ୟମ ଜଳସେଚନ ପ୍ରକଳ୍ପ କାର୍ଯ୍ୟ ହାତକୁ ନିଆଯାଇଛି । ନାବାର୍ଡ଼ ରଣ ସହାୟତାରେ ୧୭୦ ଗୋଟି 
କ୍ଷୁଦ୍ର ଜଳସେଚନ ପ୍ରକଳ୍ପ କାର୍ଯ୍ୟ ହାତକୁ ନିଆଯାଇଛି । ୨୦୦୫- ୨୦୦୬ ବର୍ଷରେ ବୃହତ୍‌, ମଧ୍ୟମ ଓ କ୍ଷୁଦ୍ର ଜଳସେଚନ ଯୋଜନା ମାଧମରେ 


ଉତ୍କଳ ପ୍ରସଙ୍ଗ ଅପ୍ରେଲ ୨୦୦୫ 


୪୩. ୨୭୪ ହେକୂର ଜମିରେ ଅତିରିକ୍ତ ଜଳସେଚନ ସାମର୍ଥ୍ୟ ସୃଷ୍ଟି କରିବା ପାଇଁ ମୋ ସରକାର କାର୍ଯ୍ୟକ୍ରମ ସ୍ଥିର କରିଛନ୍ତି । ତନ୍ମଧ୍ଯରୁ ୬୬ ଗୋଟି 
କ୍ଷୁଦ୍ର ଜଳସେଚନ ପ୍ରକଳ୍ପ କାର୍ଯ୍ୟ ୨୦୦୫- ୨୦୦ ୬ ବର୍ଷ ମଧ୍ଯରେ ସମ୍ପୂର୍ଣ୍ଣ ହେବାର ଲକ୍ଷ୍ୟ ରହିଛି । ସଂଶୋଧ୍ତ ଦୀର୍ଘମିଆଦୀ କାର୍ଯ୍ୟକାରୀ 
ଯୋଜନାରେ କେ.ବି.କେ. ଜିଲ୍ଲାକୁ ଜଳସେଚନ ସୁବିଧା ଯୋଗାଇ ଦେବା ପାଇଁ ୨୨ ଗୋଟି କ୍ଷୁଦ୍ର ଜଳସେଚନ ପ୍ରକଳ୍ପ କାର୍ଯ୍ୟକାରୀ କରିବା 
ନିମନ୍ତେ ଯୋଜନା ରହିଛି । ମୋ ସରକାର ବିଜୁ କୃଷକ ବିକାଶ ଯୋଜନାରେ କ୍ଷୁଦ୍ର ଜଳସେଚନ ପ୍ରକଳ୍ପ କାର୍ଯ୍ୟକାରୀ କରିବା ନିମନ୍ତେ ୭ କୋଟି 
ଟଙ୍କା ବ୍ୟୟବରାଦ କରିଛନ୍ତି । ଏହି ଯୋଜନାରେ ୨୦୦ ୪ ବର୍ଷ ଶେଷ ସୁଦ୍ଧା ୧୬,୫୭୫ ଗୋଟି ଉଠାଜଳସେଚନ ପ୍ରକଳ୍ପ ସ୍ଥାପନ କରାଯାଇଛି 
ଏବଂ ୨୦୦୪- ୨୦୦୫ ବର୍ଷରେ ରାଜ୍ୟର ବିଭିନ୍ନ ଜିଲ୍ଲାରେ ୫୦୦ ଗୋଟି ନୂତନ ଉଠାଜଳସେଚନ ପ୍ରକଳ୍ପ ସ୍ଥାପନ କରାଯିବାର ଯୋଜନା 
ରହିଛି । ୨୦୦୫- ୨୦୦ ୬ ବର୍ଷରେ ବିଜୁ କୃଷକ ବିକାଶ ଯୋଜନା ମାଧ୍ଯମରେ ଖରିଫ୍‌ ପାଇଁ ୨୦,୦୦୦ ହେକୁର ପରିମିତ ଅଞ୍ଚଳ ଏବଂ ରବି 
ପାଇଁ ୧୨,୦୦୦ ହେକୁର ଅଞ୍ଚଳରେ ୧୦୦୦ ଗୋଟି ନୂତନ ଉଠାଜଳସେଚନ ପ୍ରକଳ୍ପ କାର୍ଯ୍ୟ ହାତକୁ ନିଆଯିବ । ଜଳସେଚନ ବ୍ୟବସ୍ଥା 
ପରିଚାଳନାରେ କୃଷକମାନଙ୍କ ପ୍ରତ୍ୟକ୍ଷ ଅଂଶ ଗ୍ରହଣକୁ ପ୍ରୋତ୍ସାହିତ କରିବା ପାଇଁ ରାଜ୍ୟରେ ୧୦,୮୦୫ ଗୋଟି ପାଣିପଞ୍ଚାୟତ ଗଠନ କରାଯାଇଛି । 
ରାଜ୍ୟର ସମସ୍ତ ଜଳସେଚିତ ଅଞ୍ଚଳରେ ଏହି ସହଯୋଗଭିଭ୍ିକ ଜଳସେଚନ ପରିଚାଳନାକୁ କାର୍ଯ୍ୟକାରୀ କରିବା ପାଇଁ ମୋ ସରକାର ପ୍ରତିଶ୍ରୁତିବଦ୍ଧ । 


୯. ` ନୂତନ ବିଜ୍ଞାନଭିଭିକ ବୈଷୟିକ କୌଶଳ ଅବଲମ୍ବନରେ ରାଜ୍ୟରେ ପଶୁପାଳନ, କୁକୁଡ଼ାଚାଷ ଏବଂ ମସ୍ସ୍ୟଚାଷର ବିକାଶ ନିମନ୍ତେ ମୋ 
ସରକାର ବିଶେଷ ଆଗ୍ରହୀ । କେନ୍ଦ୍ର ସରକାରଙ୍କ ଦ୍ବାରା ପ୍ରବର୍ଭିତ ମହିଳାମାନଙ୍କୁ ପ୍ରଶିକ୍ଷଣ ଓ ନିଯୁକ୍ତି ପ୍ରଦାନ କାର୍ଯ୍ୟକ୍ରମ ଅନୁଯାୟୀ ସରକାର 
ଓମଫେଡ଼୍‌ ଜରିଆରେ ରାଜ୍ୟର ୧୭ ଗୋଟି ଜିଲ୍ଲାରେ “ମହିଳା ଗୋପାଳନ ପ୍ରକଳ୍ପ ଚାଲୁ କରିବା ନିମନ୍ତେ ପଦକ୍ଷେପ ନେଇଛନ୍ତି । ଏହି ଯୋଜନାରେ 
ରାଜ୍ୟର ୬୦, ୨୮୭ ଜଣ ମହିଳା ସଦସ୍ୟାଙ୍କୁ ନେଇ ୮୩୭ଟି ମହିଳା ଗୋପାଳନ ସମବାୟ ସମିତି ଗଠନ କରାଯାଇଛି । ଏହି କାର୍ଯ୍ୟକ୍ରମରେ 
କେ.ବି.କେ. ଅଞ୍ଚଳର ୪ ଗୋଟି ଜିଲ୍ଲାକୁ ଅନ୍ତର୍ଭୁକ୍ତ କରିବାକୁ ମୋ ସରକାର ଭାରତ ସରକାରଙ୍କୁ ପ୍ରସ୍ତାବ ଦେଇଛନ୍ତି । ମୋ ସରକାର ମତ୍ସ୍ୟ 
ଉତ୍ପାଦନ ଏବଂ ପ୍ରକ୍ରିୟାକରଣ ବୃଦ୍ଧି ଉପରେ ଅଧକ ଗୁରୁତ୍ଵ ଦେଉଛନ୍ତି । ୨୦୦୪-୨୦୦୫ ଆର୍ଥିକ ବର୍ଷର ଡିସେମ୍ବର ମାସ ଶେଷ ସୁଦ୍ଧା 
୫୯ କୋଟି ଯାଆଁଳ ଉତ୍ପାଦନ କରାଯାଇପାରିଛି । ଗ୍ରାମପଞ୍ଚାୟତର ଅତି କମ୍‌ରେ ଗୋଟିଏ ପୋଖରୀକୁ ମହିଳା ସ୍ଵୟଂ ସହାୟକ ଗୋଷ୍ଠୀକୁ 
ଦୀର୍ଘମିଆଦୀ ଲିଜ୍‌ ସୂତ୍ରରେ ଦିଆଯିବା ପାଇଁ ସ୍ଥିର କରାଯାଇଛି । 


୧୦. ଗ୍ରାମାଞ୍ଚଳର ସାମାଜିକ ତଥା ଅର୍ଥ ନୈତିକ ବିକାଶ ଏବଂ ରାଜ୍ୟର ସାମଗ୍ରିକ ବିକାଶ କ୍ଷେତ୍ରରେ ସମବାୟ ସମିତିଗୁଡ଼ିକ ଗୁରୁତ୍ଵପୂର୍ଣ୍ଣ ଭୂମିକା 
ଗ୍ରହଣ କରି ଆସୁଛନ୍ତି । କିଷାନ କ୍ରେଡିଟ୍‌ କାର୍ଡ଼ ମାଧ୍ଯମରେ କୃଷକମାନଙ୍କୁ ଟଙ୍କା ଓ ସାମଗ୍ରୀ ଯୋଗାଇ ଦେବା ବାବଦରେ ତଜ୍କାଳ କୃଷିରଣ ପ୍ରଦାନ 
କରାଯାଉଛି । ୨୦୦୪ ମସିହା ଡିସେମ୍ବର ମାସ ଶେଷ ସୁଦ୍ଧା ପ୍ରାୟ ୨୧. ୨୪ ଲକ୍ଷ କିଷାନ୍‌ କ୍ରେଡ଼ିଟ କାର୍ଡ଼ ଦେବାର ବ୍ୟବସ୍ଥା କରାଯାଇଥୁଲା । 
ତନ୍ମଧ୍ଯରୁ ୨୦୦୪- ୨୦୦୫ ବର୍ଷ ମଧ୍ଯରେ ୩.୦୨ ଲକ୍ଷ କିଷାନ କ୍ରେଡ଼ିଟ୍‌ କାର୍ଡ଼ ବଣ୍ଟନ କରାଯାଇଛି । ମୋ ସରକାର କଳିଙ୍ଗ କିଷାନ ଗୋଲ୍ଡ କାର୍ଡ଼ 
ନାମକ ଏକ ଅଭିନବ ଯୋଜନା ପ୍ରବର୍ଭନ କରିଛନ୍ତି । ଏହାଦ୍ବାରା କିଷାନ କ୍ରେଡ଼ିଟ୍‌ କାର୍ଡ୍ୁଧାରୀମାନେ ଯଦି ନିରବଚ୍ଛିନ୍ନ ଭାବେ ଦୁଇବର୍ଷ ପାଇଁ ତାଙ୍କ 
ରଣ ପରିଶୋଧ କରି ଚାଲିଥୁବେ, ତେବେ ତାଙ୍କୁ ଏହି ଗୋଲୁକାର୍ଡ଼ ପ୍ରଦାନ କରାଯିବ । ଏହି ଗୋଲ୍ଫକାର୍ଡ଼ଧାରୀମାନଙ୍କୁ ବିଭିନ୍ନ ପ୍ରକାର ପ୍ରୋତ୍ସାହନ 
ଯୋଗାଇ ଦିଆ ଯାଇଥାଏ ଯଥା ସ୍ଵଳ୍ପ ସୁଧ ହାରରେ ରଣ ପ୍ରଦାନ, ମାଗଣା ଦୁର୍ଘଟଣାଜନିତ ବୀମା ଯୋଜନା, ମାଗଣା ଶିକ୍ଷାଗସ୍ତ କାର୍ଯ୍ୟକ୍ରମ ଓ 
ଲଟେରୀ ମାଧ୍ଯମରେ ଆର୍ଥିକ ପୁରସ୍କାର ପ୍ରଦାନ । ଯେଉଁ କିଷାନ୍‌ କ୍ରେଡ଼ିଟ୍‌ କାର୍ଡୁଧାରୀମାନେ ନିୟମିତ ଭାବେ ଏକବର୍ଷ ପାଇଁ ରଣ ପରିଶୋଧ 
କରିଥୁବେ, ସେମାନଙ୍କ ପାଇଁ କଳିଙ୍ଗ କିଷାନ୍‌ ସିଲଭର୍‌ କାର୍ଡ଼ର ବ୍ଯବସ୍ଥା ରହିଛି । 


ରାଜ୍ୟରେ ଦିଆଯାଇଥ୍ବା ସମୁଦାୟ ଶସ୍ୟରଣ ମଧ୍ଯରୁ ଶତକଡ଼ା ୭୨ ଭାଗ ସମବାୟ ବ୍ୟାଙ୍କମାନଙ୍କ ଜରିଆରେ ପ୍ରଦାନ କରାଯାଇଛି । 
୨୦୦୪ ମସିହା ଖରିଫ୍‌ ପାଇଁ ୫୦୦ କୋଟି ଟଙ୍କା ଚାଷୀମାନଙ୍କ ମଧ୍ଯରେ ଶସ୍ୟରଣ ବାବଦରେ ବଣ୍ଟନ କରାଯିବାର ଲକ୍ଷ୍ୟଧାର୍ଯ୍ୟ କରାଯାଇଥିବା 
ସ୍ଥଳେ ୬. ୨୪ ଲକ୍ଷ ଚାଷୀଙ୍କୁ ୫୬୮.୪ ୯ କୋଟି ଟଙ୍କା ବଣ୍ଠନ କରାଯାଇଛି 1୨ ୦୦୪- ୨୦୦୫ ଡିସେମ୍ବର ମାସ ଶେଷ ସୁଦ ରବିଚାଷ ପାଇଁ 
୧.୩୬ ଲକ୍ଷ ଚାଷୀଙ୍କୁ ୧୩୬.୩୬ କୋଟି ଟଙ୍କା ଶସ୍ଯରଣ ବାବଦରେ ପ୍ରଦାନ କରାଯାଇଛି | ଶସ୍ଯବୀମା ଆକାରରେ ୨୦୦୪ ମସିହା ନଭେମ୍ବର 
ମାସ ଶେଷସୁଦ୍ଧା ଶସ୍ୟହାନୀ କ୍ଷତିପୂରଣ ବାବଦରେ ୩୯,୧୮୮ ଜଣ ଚାଷୀଙ୍କୁ ସମୁଦାୟ ୧୮. ୨୮ କୋଟି ଟଙ୍କା ପ୍ରଦାନ କରାଯାଇଛି । 


ମୋ ସରକାର ପ୍ରାଥମିକ କୃଷି ସମବାୟ ସମିତି ( ପି.ଏ.ସି.) ସ୍ତରରେ କାର୍ଯ୍ୟ କରୁଥୁବା ୭୪୯ଟି ମିନିବ୍ୟାକ୍୍‌୍‌ ଜରିଆରେ ସଞ୍ଚୟ କରିବା 
ନିମନ୍ତେ ପ୍ରୋତ୍ସାହିତ କରୁଛନ୍ତି । ଏହାଫଳରେ ୨୦ ୦୪ ମସିହା ନଭେମ୍ବର ମାସ ସୁଦ୍ଧା ୪୬୩. ୨୧ କୋଟି ଟଙ୍କା ସଞ୍ଚୟ କରାଯାଇପାରିଛି । 
କେନ୍ଦ୍ରୀୟ ସମବାୟ ବ୍ୟାଙ୍କ୍‌ ଜରିଆରେ ୨୮୪ ୧୩ଟି ସ୍ଵୟଂ ସହାୟକ ଗୋଷ୍ଠୀ ଗଠନ କରାଯାଇ ୧୦୪୫.୦ ୫ ଲକ୍ଷ ଟଙ୍କା ସଞ୍ଚୟ କରାଯାଇପାରିଛି | 
୨୦୦୪ ମସିହା ନଭେମ୍ବର ମାସ ସୁଦ୍ଧା ୨୫୫୩ଟି ସ୍ଵୟଂ ସହାୟକ ଗୋଷ୍ଠୀ ଗଠନ କରାଯାଇ ୪୩୯. ୬୬ ଲକ୍ଷ ଟଙ୍କା ସଞ୍ଚୟ କରାଯାଇପାରିଛି | 
ଆର୍ଥିକ ଦୁର୍ବଳ ଶ୍ରେଣୀ ( ବି.ପି.ଏଲ୍‌. ବର୍ଗରୁ ଉର୍ଵ) ହିତାଧ୍କାରୀଙ୍କ ନିମନ୍ତେ ଓଡ଼ିଶା ସମବାୟ ଗୃହ ନିର୍ମାଣ ନିଗମ, ' ଗ୍ରାମ୍ୟ ଗୃହ ନିର୍ମାଣ ପାଇଁ ରଣ 


ଉତ୍କଳ ପ୍ରସଙ୍ଗ ଅପ୍ରେଲ ୨୦୦୫ 


ତଥା ରିହାତି ଯୋଜନା” ପ୍ରଚଳନ କରିଛନ୍ତି । ଏହା ପଞ୍ଚାୟତିରାଜ ବିଭାଗ ଏବଂ ଭାରତ ସରକାରଙ୍କର ଗ୍ରାମ୍ୟ ଉନ୍ନୟନ ବିଭାଗ ଉପରେ ନ୍ୟସ୍ତ । 
ଏହି ଯୋଜନାରେ ୨୦୦୪ ମସିହା ଡିସେମ୍ବର ମାସ ସୁଦ୍ଧା ୮୨୪୯ଟି ଗୃହ ନିର୍ମାଣ ପାଇଁ ରଣ ସହାୟତା ଦିଆଯାଇଛି । 


୧୧. ଜଙ୍ଗଲ ଉପରେ ନିର୍ଭର କରି ଚଳୁଥୁବା ଅଧ୍ବାସୀମାନଙ୍କ ସମେତ ସମାଜର ଦୁର୍ବଳ ଶ୍ରେଣୀର ଲୋକମାନଙ୍କର ଜୀବିକା ନିର୍ବାହ କ୍ଷେତ୍ରରେ 
ଜଙ୍ଗଲ ପ୍ରମୁଖ ଭୂମିକା ଗ୍ରହଣ କରୁଥୁବା ହେତୁ ମୋ ସରକାର ଜୀବିକାର୍ଜନ ପାଇଁ ସହାୟତା ଯୋଗାଇବା, ରାଜ୍ୟର ଜଙ୍ଗଲ ସମ୍ପଦ ବୃଦ୍ଧି ଏବଂ 
ଲୋକମାନଙ୍କ ମଧ୍ଯରେ ପରିବେଶ ସଚେତନତା ବୂୃଦି ହେବା ଭଳି କେତେଗୁଡ଼ିଏ କାର୍ଯ୍ୟକ୍ରମ ଉପରେ ଗୁରୁତ୍ଵାରୋପ କରୁଛନ୍ତି । ଯୁଗ୍ମ ଜଙ୍ଗଲ 
ପରିଚାଳନା ଯୋଜନାରେ ଲୋକମାନଙ୍କ ସକ୍ରିୟ ଅଂଶ ଗ୍ରହଣ ଯୋଗୁଁ ରାଜ୍ୟର ଜଙ୍ଗଲ ସମ୍ପଦରେ ଆଖୁ୍ଦୂଶିଆ ଅଭିବୃଦ୍ଧି ଘଟିଛି । ଯୁଗ୍ମ ଜଙ୍ଗଲ 
ପରିଚାଳନା ଯୋଜନାରେ ୭୩୫୮ ବନ ସଂରକ୍ଷଣ ସମିତି ଅଂଶ ଗ୍ରହଣ ଦ୍ଵାରା ଜଙ୍ଗଲ ସୁରକ୍ଷା ଏବଂ ସଂରକ୍ଷଣ କରି ୮ ୦୩୯ ବର୍ଗ କି.ମି. ଉଜୁଡ଼ା 


ଜଙ୍ଗଲର ଉନ୍ନତି ବିଧାନ କରିଛନ୍ତି । ୬୬୧୧ ବଗ କି.ମି. ଅଞ୍ଚଳର ଜାତୀୟ ଉଦ୍ୟାନ ଏବଂ ବନ୍ୟଜନ୍ତୁ ଅଭୟାରଣ୍ୟ ଏବଂ ଗହିରମଥା ସାମୁଦ୍ରିକ 
ଅଭୟାରଣ୍ୟର ୨୦ କି.ମି. ପରିବ୍ୟାପ ୧୪୦୮ ବର୍ଗ କି.ମି. ଅଞ୍ଚଳକୁ ସଂରକ୍ଷିତ କରାଯାଇଛି | 


୨୦୦୪- ୨୦୦୫ ବର୍ଷରେ ମୋ ସରକାରଙ୍କ ଦ୍ବାରା ରାଜ୍ୟରେ ବିଭିନ୍ନ ରାଜ୍ୟ ଯୋଜନା, କେନ୍ଦ୍ରୀୟ ଯୋଜନା ଏବଂ କେନ୍ଦ୍ରୀୟ ପ୍ରବର୍ଭିତ 
ଯୋଜନା ଜରିଆରେ ୨୪,୬୦୫ ହେକୁର ଅଞ୍ଚଳକୁ ନେଇ ବନୀକରଣ କାର୍ଯ୍ୟକ୍ରମ କାର୍ଯ୍ୟକାରୀ କରାଯାଉଛି । ଏତଦବ୍ୟତୀତ, ଜଙ୍ଗଲ ଅବକ୍ଷୟର 
କ୍ଷତିପୂରକ ଭାବେ ୬୬୨୨ ହେକ୍ଗର ଅଞ୍ଚଳରେ ବନୀକରଣ କାର୍ଯ୍ୟକ୍ରମ ହାତକୁ ନିଆଯାଇଛି । ବିଶ୍ଵଖାଦ୍ୟ ଯୋଜନା ପ୍ରକଳ୍ପ ମାଧ୍ଯମରେ ମୁଖ୍ୟ 
ଆଦିବାସୀ ଅଞ୍ଚଳ ଗୁଡ଼ିକରେ ଜଙ୍ଗଲ ଶ୍ରମିକମାନଙ୍କୁ ଖାଦ୍ୟ ସମାଗ୍ରୀ ( ୨୦୦୪ ମସିହା ଡିସେମ୍ବର ସୁଦ୍ଧା ୨୮୬୬ ମେଟ୍ରିକ୍‌ ଟନ୍‌ ଚାଉଳ ଏବଂ 
୧୯ ୪ ମେଟିକ୍‌ ଟନ୍‌ ଡାଲି ) ରିହାତି ଦରରେ ଯୋଗାଇ ଦିଆଯିବା ସହିତ ମାଇକ୍ରୋ ପ୍ରକଳ୍ପ ମଧ୍ଯ କାର୍ଯ୍ୟକାରୀ ହେଉଛି । ଚଳିତ ରତୁରେ ୧୦ ଲକ୍ଷ 
କେନ୍ଦୁପତ୍ର ତୋଳାଳୀ କେନ୍ଦୁପତ୍ର ସଂଗ୍ରହ କରି ଲାଭବାନ ହୋଇଛନ୍ତି । କେନ୍ଦୁପତ୍ର ବ୍ୟବସାୟ ଜରିଆ ରେ ମଜୁରିଭିଭିକ ଯୋଜନା ମାଧ୍ଯମରେ 
ପ୍ରତିବର୍ଷ ୧୫୦ ଲକ୍ଷରୁ ଉର୍ଦ୍ଧ୍ବ ଶ୍ରମ ଦିବସ ସୃଷ୍ଟି କରାଯାଇପାରୁଛି । କେନ୍ଦୁପତ୍ରର ପ୍ରାଥମିକ ସଂଗ୍ରହକାରୀଙ୍କ କଲ୍ୟାଣ ପାଇଁ ମୋ ସରକାର ୨୦ଟି 
କେନ୍ଦୁପତ୍ର ଥବା ବିଡ଼ା ମୂଲ୍ୟକୁ ୨୧ ପଇସାରୁ ୨୧.୫ ପଇସାକୁ ବୃଦ୍ଧି କରିଛନ୍ତି । ୪ ବର୍ଷ ବ୍ୟବଧାନ ପରେ ଚଳିତ ରତୁରେ ବାଉଁଶ କାମ ଆରମ୍ଭ 
ହୋଇଛି । ଏହା ମାଧ୍ଯମରେ ସ୍ଥାନୀୟ ଲୋକ ବିଶେଷ କରି ଆଦିବାସୀମାନଙ୍କ ପାଇଁ ପର୍ଯ୍ୟାପ୍ତ ନିଯୁକ୍ତି ସୁଯୋଗ ସୃଷ୍ଟି ହୋଇପାରିବ । ଚିଲିକା ହ୍ରଦର 
ଜୈବ ପରିବେଶର ପୁନରୁଦ୍ଧାର କ୍ଷେତ୍ରରେ ଉଲ୍ଲେଖନୀୟ ଅବଦାନ ନିମନ୍ତେ ୨୦୦୪ ମସିହାରେ ଚିଲିକା ଉନ୍ନୟନ କର୍ଭୁପକ୍ଷ ସମ୍ମାନଜନକ “ ଇନ୍ଦିରା 
ଗାନ୍ଧୀ ପର୍ଯ୍ୟାବରଣ ପୁରସ୍କାର- ୨୦୦ ୨ ର ଅଧୁକାରୀ ହୋଇପାରିଛନ୍ତି । ମୋ ସରକାର ବାୟୁ ଏବଂ ଜଳ ପ୍ରଦୂଷଣ ଉପରେ ତୀକ୍ଷ୍ମ ଦୃଷ୍ଟି ଦେଇ 
ଚାଲିଥୁବେ । 


୧୨. ଗ୍ରାମ୍ୟ ବିଦ୍ୟୁତୀକରଣ ଯୋଜନା” ରେ ୨୦୦୭ ମସିହା ସୁଦ୍ଧା ସମସ୍ତ ଗ୍ରାମକୁ ବିଦ୍ୟୁତ୍‌କରଣ କରିବା ପାଇଁ ମୋ ସରକାର ପ୍ରତିଶ୍ରୁତିବଦ୍ଧ । 
ଏହି କାର୍ଯ୍ୟକ୍ରମରେ ଗ୍ରାମଗୁଡ଼ିକରେ ସୁରକ୍ଷିତ ସ୍ଥାନରେ ଏଲ୍‌.ଟି. ଲେସ୍ଲାଇନ, ଏଲ୍‌.ଭି. ଲେସ୍‌ ଟାନସ୍ଫରମର ସାପନ କରାଯିବ, ଯଦ୍ବାରାକି ହୁକ 
ମାଧ୍ଯମରେ ହେଉଥୁବା ବିଦ୍ୟୁତ୍‌ ଚୋରୀକୁ ରୋକାଯାଇପାରିବ । 


ରାଜ୍ୟରେ ଶକ୍ତି କ୍ଷେତ୍ରରେ ସଂସ୍କାର ଏବଂ ପୁନର୍ବିନ୍ୟାସ ଅଣାଯିବା ଦ୍ଵାରା ଓଡ଼ିଶା ଜଳ ବିଦ୍ୟୁତ ନିଗମ ଲିମିଟେଡ ୬ଟି ଚାଲୁ ରହିଥୁବା ଜଳ 
ବିଦ୍ୟୁତ ପ୍ରକଳ୍ପ ଏବଂ ଗୋଟିଏ ଯୁଗ୍ମ ଜଳ ବିଦ୍ୟୁତ ପ୍ରକଳ୍ପ ସହିତ ସଫଳ ତାର ସହ କାର୍ଯ୍ୟକରୁଛି । ଓଡ଼ିଶା ଜଳ ବିଦ୍ୟୁତ୍‌ ନିଗମ ଦ୍ଵାରା ବାଲିମେଳା 
ଜଳ ବିଦ୍ୟୁତ୍‌ ପ୍ରକଳ୍ପର ସମ୍ପ୍ରସାରଣ କାର୍ଯ୍ୟ ହାତକୁ ନିଆଯାଇଛି । ଓଡ଼ିଶା ବିଦ୍ୟୁତ୍ବ ଉତ୍ପାଦନ ନିଗମ ତାପଜ ବିଦ୍ୟୁତ୍‌ ଉତ୍ପାଦନ କ୍ଷେତ୍ରରେ ଉଲ୍ଲେଖନୀୟ 
ସଫଳତା ହାସଲ କରିପାରିଛି । ଏହା ଶତକଡ଼ା ୮୦ ଭାଗରୁ ଉର୍ଦ୍ଧ ଉଚ୍ଚକ୍ଷମତା ସମ୍ପନ୍ନ ବିଦ୍ୟୁତ୍ବ ଉତ୍ପାଦନ କେନ୍ଦ୍ର ଭାବରେ ନିରବଚ୍ଛିନ୍ନ କାର୍ଯ୍ୟ କରୁଛି । 
୨୦୦୪- ୨୦୦୫ ବର୍ଷରେ ଏହା ଶତକଡ଼ା ୧୨.୫ ହାରରେ ୬୧. ୨୮ କୋଟି ଟଙ୍କା ଲାଭାଂଶ ଘୋଷଣା କରିଛି | ଅଧକ ବିଦ୍ୟୁତ୍‌ ଉପ୍ାଦନ 
ନିମନ୍ତେ ପ୍ରତ୍ୟେକ ୨୫୦ ମେଗା ୱ୍ଵାଟ୍‌ କ୍ଷମତା ସଂପନ୍ନ ଆଉ ଅଧ୍ଵକ ଦୁଇଟି ୟୁନିଟ୍‌ ସ୍ଥାପନ ନିମନ୍ତେ ପରିକଳ୍ପନା ଏବଂ ବ୍ୟବସ୍ଥିତ ନିରୂପିତ ଯୋଜନା 
କ୍ଷେତ୍ରରେ ଅଗ୍ରଗତି ଘଟିଛି । ଏହାର ନିର୍ମାଣ କାର୍ଯ୍ୟ ୨୦୦୫- ୨୦୦ ୬ ଆର୍ଥିକ ବର୍ଷର ତୃତୀୟ ଭାଗରେ ଆରମ୍ଭ କରାଯିବା ପାଇଁ ଲକ୍ଷ୍ୟ ଧାର୍ଯ୍ୟ 
କରାଯାଇଛି ଏବଂ ଏହା ୨୦୦୮- ୨୦୦ ୯ ଆର୍ଥିକ ବର୍ଷର ଦ୍ବିତୀୟ ଭାଗରେ ବ୍ୟବସାୟିକ ଭାବେ କାର୍ଯ୍ୟକ୍ଷମ ହେବ ବୋଲି ଆଶା ରହିଛି । 


ଗ୍ରୀଡ୍ବକୋ ବଳକା ବିଦ୍ୟୁତ୍ବକୁ ଅନ୍ୟରାଜ୍ୟକୁ ବ୍ୟବସାୟିକ ଭିଭିରେ ବିତରଣ କରିବା କାର୍ଯ୍ୟ ଆରମ୍ଭ କରିଅଛି । ୨୦୦୩- ୨୦୦୪ 
ବର୍ଷରେ ଏହା ସର୍ବମୋଟ ୬୩୮ କୋଟି ଟଙ୍କାର ବିଦ୍ୟୁତ୍‌ ରାଜସ୍ଵ ଏହି ବ୍ୟବସାୟରୁ ଆଦାୟ କରିପାରିଛି । ୨୦୦୪ ମସିହାର ଏପ୍ରିଲ୍‌ରୁ ଅଗଷ୍ଟ 
ମାସ ମଧ୍ଯରେ ଗ୍ରୀଡ଼୍କୋ ୫୩୧.୫୪ କୋଟି ଟଙ୍କା ଏ ବାବଦରେ ଆଦାୟ କରିପାରିଛି | ମୋ ସରକାର ରାଜ୍ୟରେ ତ୍ଵରାନ୍ସିତ ବିଦ୍ୟୁତ ବିକାଶ 
ଏବଂ ସଂସ୍କାର କାର୍ଯ୍ୟକ୍ରମ ଯୋଜନା ନିମନ୍ତେ ଭାରତ ସରକାରଙ୍କ ସହିତ ଏକ ବୁଝାମଣାପତ୍ର ସ୍ଵାକ୍ଷର କରିଛନ୍ତି । ଏହି ଯୋଜନାର କାର୍ଯ୍ୟକାରୀ 
ସଂସ୍ଥା ଭାବେ ଘରୋଇ ବିତରଣ ସଂସ୍ଥା ରହୁଥ୍‌ବାରୁ ସେମାନେ ଏହାର କାର୍ଯ୍ୟକାରିତା ପାଇଁ ରାଜ୍ୟ ସରକାରଙ୍କ ଚୁକ୍ତିନାମା ଦ୍ଵାରା ଚୁକ୍ତିବଦ୍ଧ 


ଉତ୍କଳ ପ୍ରସଙ୍ଗ ଅପ୍ରେଲ ୨୦୦୫ 


ହୋଇଛନ୍ତି । ଏହି ଯୋଜନାରେ ରାଜ୍ୟରେ ୫୯୨.୨୨ କୋଟି ଟଙ୍କା ବ୍ୟୟ ଅଟକଳରେ ୭ ଗୋଟି ପ୍ରକଳ୍ପ ସ୍ଥାପନ ପାଇଁ କେନ୍ଦ୍ର ସରକାର 
ଅନୁମୋଦନ କରିଛନ୍ତି । ରାଜ୍ୟରେ ଏହି ତ୍ଵରାନ୍ସିତ ବିଦ୍ୟୁତ୍ବ ଉତ୍ପାଦନ ବୂଦ୍ଧି ଏବଂ ସଂସ୍କାର କାର୍ଯ୍ୟକ୍ରମ ଯୋଜନାର କାର୍ଯ୍ୟକାରିତା ନିମନ୍ତେ କେନ୍ଦ୍ର 
ସରକାରଙ୍କ ଦ୍ଵାରା ପ୍ରଦତ୍ତ ୫୪. ୩୫ କୋଟି ଟଙ୍କା ଘରୋଇ ବିଦ୍ୟୁତ୍‌ ବିତରଣ କମ୍ପାନୀଙ୍କୁ ପ୍ରଦାନ କରାଯାଇଛି । 


୧୩. ` ମୋ ସରକାରଙ୍କ ନିରବହିନ୍‌ ଉଦ୍ୟମ ଫଳରେ କିଛି ବର୍ଷ ମଧ୍ଯରେ ଖଣି ରାଜସ୍ଵ ଆଦାୟ ପରିମାଣ ବୃଦି ଘଟିଛି । ଚଳିତ ଆର୍ଥିକ ବର୍ଷରେ 
ମୋ ସରକାର ଖଣି ରାଜସ୍ଵ ବାବଦକୁ ୬୧୮.୭୦ କୋଟି ଟଙ୍କା ଆଦାୟ ନିମନ୍ତେ ଲକ୍ଷ୍ୟଧାର୍ଯ୍ୟ କରିଛନ୍ତି । ଓଡ଼ିଶା ଖଣି ନିଗମ ଲିମିଟେଡ଼୍‌ ବର୍ଭମାନ 
ଏକ ରଣମୁକ୍ତ ଲାଭଦାୟକ ସାଧାରଣ ଉଦ୍ୟୋଗ ଭାବେ ପରିଚିତ ହୋଇ ୨୦୦୫ ବର୍ଷ ସୁଦ୍ଧା ୫୭୦ କୋଟି ଟଙ୍କାର ଖଣିଜ ସମ୍ପଦ ବ୍ୟବସାୟର 
ଲକ୍ଷ୍ୟ ରଖୁଛି । 


ମୋ ସରକାର ରାଜ୍ୟରେ ଖଣିଜଭିଭିକ ଶିଳ୍ପ ପ୍ରତିଷ୍ଠା ପାଇଁ ଖଣି ଲିଜ ପ୍ରଦାନ ଉପରେ ଗୁରୁତ୍ଵାରୋପ କରୁଛନ୍ତି ଯଜ୍ଜ୍ାରାକି ଅଧୁକ 
କର୍ମନିଯୁକ୍ତି ହେବା ସଂଗେସଂଗେ ଏହା ଦ୍ରୁତ ଶିଳ୍ପାୟନର ଧାରାକୁ ଅବ୍ୟାହତ ରଖୁବ । ଏ ଦିଗରେ ମୋ ସରକାର ଏକ ରାଜ୍ୟ ଖଣି ନୀତି ଖୁବ୍‌ ଶୀଘ୍ର 
ପ୍ରବର୍ଭନ କରିବାକୁ ଯାଉଛନ୍ତି । ଖଣି କ୍ଷେତ୍ରରେ ଭିଭିଭୂମିର ବିକାଶ ପାଇଁ ମୋ ସରକାର ଓଡ଼ିଶା ଗ୍ରାମ୍ୟ ଭିଭିଭୂମି ଏବଂ ସାମାଜିକ ଅର୍ଥନୈତିକ 
ଅଧୁନିୟମ ୨୦୦୫ ପ୍ରଣୟନ କରିଛନ୍ତି, ଫଳରେ ଏଭଳି ଅଭିବୃଦ୍ଧି ପାଇଁ ଏହା ଅଧ୍କ ସମ୍ବଳ ସଂଗ୍ରହ କରିପାରିବ । 
୧୪. ପୁଞ୍ଜ ନିବେଶକାରୀଙ୍କ ପାଇଁ ମୋ ସରକାର ରାଜ୍ୟରେ ଅନୁକୂଳ ବାତାବରଣ ସୃଷ୍ଟି କରିବାକୁ ଦୂଢ଼ ପରିକର । ମୋ ସରକାର ଅଧୁକ ପୁଞ୍ଜି 


ବିନିଯୋଗକୁ ଆକର୍ଷିତ କରିବା ପାଇଁ ଏକକ ବାତାୟନ ସୁବିଧା ବ୍ୟବସ୍ଥା ପ୍ରଚଳନ କରିବା ନିମନ୍ତେ ଓଡ଼ିଶା ଶିଳ୍ପ ( ପ୍ରୋତ୍ସାହନ ) ଅଧ୍‌ନିୟମ, 
୨୦୦୪ ପ୍ରବର୍ଭିତ କରିଛନ୍ତି । 


ବିପୁଳ ଖଣିଜ ସଂପଦରେ ଓଡ଼ିଶା ଭରପୂର । ଘରୋଇ ଉଦ୍ୟୋଗରେ ଖଣିଜଭିଭିକ ଶିଳ୍ପ ପ୍ରତିଷ୍ଠା ପାଇଁ ମୋ ସରକାର ସମସ୍ତ ସହଯୋଗ 
କରିବା ପାଇଁ ବଦ୍ଧପରିକର । ଇସ୍ପାତ ଉତ୍ପାଦନ କ୍ଷେତ୍ରରେ ଓଡ଼ିଶା ସମଗ୍ର ଦେଶରେ ପ୍ରମୁଖ କେନ୍ଦ୍ରସ୍ଥଳୀ ରୂପେ ଉଭା ହେଉଛି । ଇସ୍ପାତ ଉତ୍ପାଦନ 
କ୍ଷେତ୍ରରେ ଆନୁମାନିକ ୫୦,୦୦୦ କୋଟି ଟଙ୍କାରୁ ଅଧୂକ ବିନିଯୋଗରେ ୨୭ରୁ ଉର୍ତ୍ଧ ଅଧୁକ ବୃହତ୍‌ ପ୍ରକଳ୍ପ ପ୍ରତିଷ୍ଠା ହେବାକୁ ଯାଉଛି । ଏହିସବୁ 
ବୃହତ୍‌ ପ୍ରକଳ୍ପଗୁଡ଼ିକ ମଧ୍ଯରୁ ଅନେକ ପ୍ରକଳ୍ପ ନିର୍ମାଣ କାର୍ଯ୍ୟ ଆରମ୍ଭ କରି ଦେଇଛନ୍ତି ଏବଂ ଆଗାମୀ ଚାରି ବର୍ଷ ମଧ୍ଯରେ ରାଜ୍ୟର ଇସ୍ପାତ ଉତ୍ପାଦନ 


ବାର୍ଷିକ ୩୦ ନିୟୁତ ମେଟ୍ରିକ୍‌ ଟନ୍କୁ ବୃଦ୍ଧି ପାଇବ, ଯାହାକି ରାଜ୍ୟରେ ପ୍ରାୟ ୫୦,୦୦୦ ପ୍ରତ୍ଯକ୍ଷ ଓ ପରୋକ୍ଷ ନିଯୁକ୍ତି ସୁଯୋଗ ସୃଷ୍ଟି କରିବ । 
ଦକ୍ଷିଣ କୋରିଆର ପୋସ୍କୋ କମ୍ପାନୀ ୧୦ ବିଲିୟନ ଆମେରିକୀୟ ଡଲାର ପୁଞ୍ଜ ବିନିଯୋଗରେ ଏକ ସମନ୍ଵିତ ଇସ୍ପାତ କାରଖାନା ରାଜ୍ୟରେ 
ପ୍ରତିଷ୍ଠା କରିବା ପାଇଁ ଆଗ୍ରହ ପ୍ରକାଶ କରିଛି । ଏହା ହେବ ଦେଶର ସର୍ବାଧ୍‌କ ବିଦେଶୀ ପ୍ରତ୍ୟକ୍ଷ ପୁଞ୍ଜ ବିନିଯୋଗ କରୁଥୁବା ଏକ ଉଦ୍ୟୋଗ । 


ଆଲୁମିନିୟମ କ୍ଷେତ୍ରରେ ମଧ୍ଯ ଅନେକଗୁଡ଼ିଏ ଆନ୍ତର୍ଜାତିକ ଖ୍ୟାତିସଂପନ୍ନ କଂପାନୀ ପ୍ରାୟ ୨୫,୦୦୦ କୋଟି ଟଙ୍କା ପୁଞ୍ଜି ବିନିଯୋଗ ପାଇଁ ପ୍ରସ୍ତାବ 
ଦେଇଛନ୍ତି ଯାହାକି ପ୍ରାୟ ୧୦,୦୦୦ ଲୋକଙ୍କୁ ପ୍ରତ୍ୟକ୍ଷ ଓ ପରୋକ୍ଷ ନିଯୁକ୍ତି ସୁବିଧା ଦେବ । 


୨୦୦୯-୨୦୧୦ ସୁଦ୍ଧା ପାରାଦୀପଠାରେ ଏକ ତୈଳ ବିଶୋଧନାଗାରର ନିର୍ମାଣ କାର୍ଯ୍ୟ ଶେଷ କରିବା ପାଇଁ ମୋ ସରକାର ଗତ 
ତା୧୬.୨.୨୦୦୪ରିଖରେ ଭାରତୀୟ ତୈଳ ନିଗମ ସହିତ ବୁଝାମଣାପତ୍ର ସ୍ବାକ୍ଷର କରିଛନ୍ତି । ଭାରତୀୟ ତୈଳ ନିଗମ ଦ୍ଵାରା 
୨୦୦୦୦- ୨୫୦୦୦ କୋଟି ଟଙ୍କାକୁ ପୁଞ୍ଜ ନିବେଶ ବୃଦ୍ଧି କରି ବାର୍ଷିକ ୯ ମେଟ୍ରିକ୍‌ ଟନ୍ନରୁ ୧୫ ମେଟ୍ରିକ୍‌ ଟନ ତୈଳ ଉତ୍ପାଦନ ବୃଦ୍ଧି ପାଇଁ ଆଶା 
ରଖୁଛନ୍ତି । ଉକ୍ତ ପ୍ରକଳ୍ପ ଦ୍ଵାରା ୧୦୦୦୦ ପ୍ରତ୍ୟକ୍ଷ ଓ ପରୋକ୍ଷ ନିଯୁକ୍ତି ସୁଯୋଗ ସୃଷ୍ଟି ହୋଇପାରିବ । ଶିଳ୍ପଗୁଡ଼ିକ ପାଇଁ ଆବଶ୍ୟକୀୟ ବୈଷୟିକ 
ମାନବ ସମ୍ବଳ ଯୋଗାଇବା ଉଦ୍ଦେଶ୍ୟରେ ବିଜୁ ପଟ୍ଟନାୟକ ବୈଷୟିକ ବିଶ୍ବବିଦ୍ୟାଳୟ ପ୍ରତିଷ୍ଠା କରାଯାଇଛି । ପ୍ରତିବର୍ଷ ପ୍ରାୟ ୭୦୦୦ ଛାତ୍ରଛାତ୍ରୀ 
ବିଭିନ୍ନ ବୈଷୟିକ ଧନ୍ଦାମୂଳକ ଡିଗ୍ରୀ ପାଠ୍ୟକ୍ରମରେ ଉତ୍ତୀର୍ଣ୍ଣ ହେଉଛନ୍ତି । ଆଗାମୀ ବର୍ଷଗୁଡ଼ିକରେ ଏହି ସଂଖ୍ୟା ବାର୍ଷିକ ପ୍ରାୟ ୧୨୦୦ ୦କୁ ବୃଦ୍ଧି 
ପାଇବ । 


ମୋ ସରକାର ରାଜ୍ୟରେ ହସ୍ତଶିଳ୍ପର ବିକାଶ ଲାଗି ଯଥୋଚିତ ଧ୍ଯାନ ଦେଉଛନ୍ତି । ଗ୍ରାମ୍ୟ କାରିଗରମାନଙ୍କୁ ଆତ୍ମନିଯୁକ୍ତି ଯୋଗାଇ 
ଦିଆଯିବା ସକାଶେ ଦଳଗତ ଉନ୍ନୟନ ଆଭିମୁଖ୍ୟ ସହ ସ୍ଵୟଂ ସହାୟକ ଗୋଷ୍ଠୀମାନ ଗଠନ କରାଯାଇଛି । ହସ୍ତଶିଳ୍ପ ଉତ୍ପାଦନ କ୍ଷେତ୍ଵରରେ କାରୀଗରମାନଙ୍କ 
ଉନ୍ନତି ବିଧାନ ପାଇଁ ପରିବର୍ଭିତ ଦୀର୍ଘମିଆଦୀ କାର୍ଯ୍ୟ ଯୋଜନା ଏବଂ ଅତିରିକ୍ତ କେନ୍ଦ୍ରୀୟ ସହାୟତା ଯୋଜନା ମାଧ୍ଯମରେ ଦକ୍ଷତା ବଢ଼ାଇବା 
ତାଲିମ, ଉପ୍ାଦନର ମାନ ବଢ଼ାଇବା, ରଣ ଯୋଗାଣ ତଥା ବିକ୍ରୟ ବ୍ୟବସ୍ଥା ସୃଷ୍ଟି କରାଯାଉଛି | ୨୦୦୪- ୨୦୦୫ ଆର୍ଥିକ ବର୍ଷରେ ୧୯୯୯୭ 
ବେକାର ଯୁବକଯୁବତୀଙ୍କୁ ପ୍ରଧାନମନ୍ତ୍ରୀ ରୋଜଗାର ଯୋଜନାରେ ଆତ୍ମନିଯୁକ୍ତି ସହାୟତା ଯୋଗାଇ ଦିଆଯାଇଛି । ଏହି ସମୟ ମଧ୍ଯରେ ୧୯୧୧୦ 
ଲକ୍ଷ ଟଙ୍କା ବିନିମୟରେ ୪୦୫୮ ଗୋଟି କ୍ଷୁଦ୍ରଶିଳ୍ପ ସଂସ୍ଥା ସ୍ଥାପନ କରାଯାଇ ୨୦,୪୭୮ ଜଣ ବ୍ୟକ୍ତିଙ୍କୁ ଆତ୍ମନିଯୁକ୍ତି ସୁବିଧା ଦିଆଯାଇଛି । 


ଉତ୍କଳ ପ୍ରସଙ୍ଗ ଅପ୍ରେଲ ୨୦୦୫ 


୧୫. ହସ୍ତତନ୍ତ ଓଡ଼ିଶାର ଏକ ବିଶେଷ ପାରମ୍ପରିକ କୁଟୀର ଶିଳ୍ପ ରୂପେ ପରିଗଣିତ । କୃଷି ପରେ ଏହା ସର୍ବାଧୂକ ନିଯୁକ୍ତି ଯୋଗାଇଥାଏ । 
ଓଡ଼ିଶାରେ ହସ୍ତତନ୍ତ ସାମଗ୍ରୀ ସମଗ୍ର ଦେଶ ଓ ବିଦେଶରେ ଏହାର ଉଚ୍ଚ କଳାତ୍ମକ ଡିଜାଇନ, ରଙ୍ଗର ସମ୍ମିଶ୍ରଣ, ଉଚ୍ଚମାନର କାରିଗରୀ ତଥା 
ସ୍ଥାୟୀତ୍ସ ପାଇଁ ପ୍ରସିଦ୍ଧି ଲାଭ କରିଛି । ଏହି କ୍ଷେତ୍ରରେ ୨୦୦୪- ୨୦୦୫ ଆର୍ଥିକ ବର୍ଷରେ ସମୁଦାୟ ୧,୦୧,୨୮୪ ଜଣ ଲୋକଙ୍କୁ ଦୀର୍ଘସୂତ୍ରୀ 
ନିଯୁକ୍ତି ସୁଯୋଗ ଯୋଗାଇ ଦିଆଯାଇଛି । ଏବେ ୨୦୦୫- ୨୦୦ ୬ ଆର୍ଥିକ ବର୍ଷରେ ଏହି ସଂଖ୍ୟା ୧,୩୩,୫୦୬କୁ ବୃଦି କରିବାକୁ ଲକ୍ଷ୍ୟ 
ରଖାଯାଇଛି । ହସ୍ତତନ୍ତ କ୍ଷେତ୍ଵରେ ଆଧୁନିକ ତନ୍ତ ଓ ଆନୁଷଙ୍ଗିକ ଯନ୍ତ୍ରପାତି, ତନ୍ତ ଗୃହଗୁଡ଼ିକର ବିଦ୍ୟୁତକରଣ, ବୁଣାକାରଙ୍କୁ ତାଲିମ ପ୍ରଦାନ, 
ବୁଣାକାରମାନଙ୍କୁ ସହଜ ଓ ସୁବିଧାରେ ରଣ ଯୋଗାଣ, ଯୁଗୋପଯୋଗୀ ବୈଷୟିକ କଳାକୁଶଳତାର ଉନ୍ନତି, ବଜାରରେ ବିକ୍ରିବଟାର ସୁବିଧା, 
ସାମାଜିକ ସୁରକ୍ଷା ଏବଂ ହସ୍ତତନ୍ତ ବୁଣାକାରମାନଙ୍କୁ ବିଭିନ୍ନ କଲ୍ୟାଣକର ଯୋଜନାରେ ସାମିଲ କରାଇ ହସ୍ତତନ୍ତ କ୍ଷେତ୍ରକୁ ଅଧ୍ୂକ ସଂଗଠିତ କରିବା 
ପାଇଁ ପ୍ରାଧାନ୍ୟ ଦିଆଯାଉଛି । ହସ୍ତଶିଳ୍ପ କ୍ଷେତ୍ରରେ ପ୍ରଚଳିତ କାର୍ଯ୍ୟକ୍ରମ ତଥା ନୂତନ କାର୍ଯ୍ୟକ୍ରମର ସଫଳ ରୂପାୟନ ପାଇଁ ରାଜ୍ୟ ସରକାର ଏବଂ 
କେନ୍ଦ୍ର ସରକାର ପର୍ଯ୍ୟାପ୍ତ ଅର୍ଥ ଯୋଗାଇ ଦେଉଛନ୍ତି । 


୧୬. ମୋ ସରକାର ସୂଚନା ପ୍ରଯୁକ୍ତି ବିଦ୍ୟା କ୍ଷେତ୍ଵରେ ଉଲ୍ଲେଖନୀୟ ଅଗ୍ରଗତି ହାସଲ କରିଛନ୍ତି । ପ୍ରମୁଖ ସୂଚନା ପ୍ରଯୁକ୍ତି କମ୍ପାନୀ ଟିସିଏସ୍‌ ଏବଂ 
ଉଇପ୍ରୋ ଭୁବନେଶ୍ବର ଇନ୍ଵଫୋସିଟିଠାରେ ସଫୁୂଟୱ୍ୱୟାର ବିକାଶ ତଥା ବିପିଓ ସେଣ୍ଟରମାନ ସ୍ଥାପନ କରିବା ପାଇଁ ସରକାରଙ୍କ ସହ ବୁଝାମଣପତ୍ର 
ସ୍ଵାକ୍ଷର କରିଛନ୍ତି । ଏହି କେନ୍ଦ୍ରଗୁଡ଼ିକ ରାଜ୍ୟର ୨୦୦୦ରୁ ଅଧୁକ ସଫୃଟୱଓୱୱୟାର ପେଶାଦାର ବ୍ୟକ୍ତିଙ୍କୁ ପ୍ରତ୍ୟକ୍ଷ ନିଯୁକ୍ତି ଯୋଗାଇବା ସହ ପରୋକ୍ଷ 
ଭାବେ ମଧ୍ୟ ପର୍ଯ୍ୟାପ୍ତ ନିଯୁକ୍ତି ସୁଯୋଗ ସୃଷ୍ଟି କରିବ । ବିଜିନେସ ପ୍ରୋସେସ୍‌ ଆଉଟସୋର୍ସିଂ ଉଦ୍ୟୋଗ କ୍ଷେତ୍ଵରେ ମୋ ସରକାର ନୂତନ ମାନବ 
ସମ୍ବଳ ସୃଷ୍ଟିକରି ଏହି କ୍ଷେତ୍ରରେ ଆଗକୁ ଉପଲବ୍ଧ ହେଉଥୁବା ସୁବିଧା ସୁଯୋଗକୁ ସଦୁପଯୋଗ କରିପାରିବେ । ଏକାଦଶ ଅର୍ଥ ଆୟୋଗ ଦ୍ଵାରା 
ପ୍ରଦତ୍ତ ଆର୍ଥିକ ସହାୟତାରେ ଓଡ଼ିଶାର ୪୨୫ଟି ଉଚ୍ଚ ବିଦ୍ୟାଳୟରେ କମ୍ପ୍ୟୁଟର ଶିକ୍ଷାଦାନ କାର୍ଯ୍ୟକ୍ରମ ସମ୍ପୂର୍ତ ହୋଇଛି । ମୋ ସରକାର ଭାରତ 
ସରକାରଙ୍କ ସହଯୋଗରେ ଅଷ୍ଟମ ଜାତୀୟ ଇ-ପ୍ରଶାସନ ସମ୍ମିଳନୀ ଭୁବନେଶ୍ବରରେ ସଫଳତାର ସହ ଅନୁଷଶ୍ବିତ କରାଇଛନ୍ତି । ଉକ୍ତ ସମ୍ମିଳନୀ 
ରାଜ୍ୟର ଇ-ପ୍ରଶାସନ କ୍ଷେତ୍ରରେ ଚାଲିଥିବା ଉଦ୍ୟମକୁ ଅଧ୍ରକ ଆଗେଇ ନେବ । ଏହି ପରିପ୍ରେକ୍ଷୀରେ ମୋ ସରକାର ହାଇଦ୍ରାବାଦର ନ୍ୟାସନାଲ 
ଇନ୍‌ଷ୍ଟିଚ୍ୟୁଟ ଅଫ୍ଵ ସ୍ମାର୍ଟ ଗଭର୍ଣ୍ଣମେଣ୍ଟ ସହିତ ମିଶି ଓଡ଼ିଶାରେ ଇ- ପ୍ରଶାସନ ପ୍ରବର୍ଭନ ପାଇଁ ଏକ ଯୋଜନା ପ୍ରସ୍ତୁତ କରୁଛନ୍ତି । ଓଡ଼ିଶାରେ ସୂଚନା 
ପ୍ରଯୁକ୍ତି ବିଦ୍ୟା କ୍ଷେତ୍ରରେ ଓଡ଼ିଆ ଭାଷାର ବ୍ୟାପକ ବ୍ୟବହାର ପାଇଁ ଓଡ଼ିଶା କମ୍ପ୍ୟୁଟର ପ୍ରୟୋଗ କେନ୍ଦ୍ର ସ୍ଵତନ୍ତ୍ର କାର୍ଯ୍ୟକ୍ରମ ହାତକୁ ନେଇଛନ୍ତି । 


୧୭. ମୋ ସରକାର ନୂତନ କ୍ଷେତ୍ରରେ ବିଜ୍ଞାନ ଏବଂ କାରିଗରୀ କୌଶଳର ସଫଳ ପ୍ରୟୋଗ ପାଇଁ ଗୁରୁତ୍ବାରୋପ କରୁଛନ୍ତି । ରାଜ୍ୟର 
ଦୂରବର୍ତ୍ରୀ ଅଞ୍ଚଳଗୁଡ଼ିକୁ ଗ୍ରାମ୍୍‌ସାଟ୍‌ ଯୋଜନା ମାଧ୍ୟମରେ ଉପଗ୍ରହ ଯୋଗାଯୋଗ ସୁବିଧା ଯୋଗାଇ ଦିଆ ଯାଇଛି । ଜୈବ ପ୍ରଯୁକ୍ତି ବିଦ୍ୟାର ପ୍ରସାର 
ନିମନ୍ତେ ବିଜ୍ଞାନ ଓ କାରିଗରୀ ବିଭାଗ ଅଧୀନରେ ପୂର୍ଣ୍ବକାଳୀନ ନିର୍ଦ୍ଦେଶକଙ୍କ ତତ୍ତ୍ଵାବଧାନରେ ଏକ ସମନ୍ନୟକାରୀ ଜୈବ ପ୍ରଯୁକ୍ତି ସେଲ୍‌ ଗଠନ 
କରାଯାଇଛି । ଏହି ସେଲ୍‌ ଓଡ଼ିଶାର ପ୍ରଗତି କ୍ଷେତ୍ରରେ ଜୈବ ପ୍ରଯୁକ୍ତି ବିଦ୍ୟାର ବିଭିନ୍ନ ସମ୍ଭାବନା ସମ୍ପର୍କରେ ଏକ ଗୁରୁତ୍ଵପୂର୍ଣ୍ଣ କର୍ମଶାଳା ଭାରତ 
ସରକାରଙ୍କ ଜୈବ ପ୍ରଯୁକ୍ତି ବିଭାଗର ମିଳିତ ସହଯୋଗରେ ଆୟୋଜନ କରିଥିଲେ । ଜୈବ ପ୍ରଯୁକ୍ତି ବିଦ୍ୟାର ଉଦ୍ୟୋଗୀମାନଙ୍କ ସହାୟତା ନିମନ୍ତେ 
ତଥା ଆନୁଷଙ୍ଗିକ ଭିଭିଭୁମି ଯୋଗାଇ ଦେବା ପାଇଁ ୨୦୦ ଏକର ବିଶିଷ୍ଟ ଏକ ଜୈବ ପ୍ରଯୁକ୍ତି ପାର୍କ ପ୍ରତିଷ୍ଠା କରିବାର ପ୍ରସ୍ତାବ ରହିଛି । ଏହି ନୂତନ 
ସମ୍ଭାବନାମୟ କ୍ଷେତ୍ରରେ ମାନବ ସମ୍ବଳର ସଫଳ ବିନିଯୋଗ ପାଇଁ ମୋ ସରକାର ଅନେକଗୁଡ଼ିଏ ପଦକ୍ଷେପ ଗ୍ରହଣ କରିଛନ୍ତି । ଗୋଟିଏ 
ଓଷଧୀୟ ବୃକ୍ଷ ଗବେଷଣା କେନ୍ଦ୍ର ଏମ୍‌.ଏସ୍‌. ସ୍ଵାମୀନାଥନ୍‌ ଫାଉଣ୍ଡେସନ ସଂସ୍ଥା ପକ୍ଷରୁ କୋରାପୁଟ ଜିଲ୍ଲାରେ ପ୍ରତିଷ୍ଠା କରାଯାଇଛି । ସମଗ୍ର ଦେଶ 
ମଧ୍ଯରେ ଭୁବନେଶ୍ବରଠାରେ ଏକ ଉନ୍ନତମାନର ନ୍ୟାସନାଲ୍‌ ଇନିଷ୍ଠିଚ୍ୟୁଟ୍‌ ଫର୍‌ ଆଡଭାନ୍ଵସଡ଼୍‌ ମ୍ୟାଟେରିଆଲ ଆଣ୍ଠେ ଆପ୍ଲିକେସନ୍‌ ସେଣ୍ଟର ପ୍ରତିଷ୍ଠା 
ପାଇଁ ମୋ ସରକାର କେନ୍ଦ୍ର ସରକାରଙ୍କ ସହ ପ୍ରୟାସ ଜାରି ରଖୁଛନ୍ତି । 


୧୮. ମୋ ସରକାର ଗ୍ରାମୀଣ ଅର୍ଥନୀତିକୁ ଅଧୁକ ସମୃଦ୍ଧ କରିବା ପାଇଁ ଗ୍ରାମ ସଂଯୋଗୀକରଣ ଉପରେ ଅଧୁକ ଗୁରୁତ୍ସ ଦେଉଛନ୍ତି । ମୋ 
ସରକାର ପ୍ରଧାନମନ୍ତ୍ରୀ ଗ୍ରାମ ସଡ଼କ ଯୋଜନାରେ ଯାତା ୟାତ ସୁବିଧା ନଥ୍ବା ଅଞ୍ଚଳଗୁଡ଼ିକ ପାଇଁ ୨ ୯୬୭ କି.ମି. ସବୁ ଦିନିଆ ରାସ୍ତା ନିର୍ମାଣ ଦ୍ବାରା 
ଗମନାଗମନର ସୁବିଧା ପ୍ରଦାନ କରିଛନ୍ତି । ଏତଦ୍ବ୍ୟତୀତ, ଆହୁରି ୧୧୭୨ଟି ଜନବସତିକୁ ସଂଯୋଗ କରିବା ପାଇଁ ୧୮୦୬ କି.ମି. ରାସ୍ତା 
ନିର୍ମାଣ କରାଯାଉଛି । ୨୦୦୪- ୨୦୦୫ ଆର୍ଥିକ ବର୍ଷରେ ୧୦୭ଟି ସେତୁର ନିର୍ମାଣ କାର୍ଯ୍ୟ ଶେଷ ହୋଇଛି ଏବଂ ନାବାର୍ଡ଼ ସହାୟତାରେ 
୧୦୩ଟି ସେତୁ ଏବଂ ୩୨୭ କି.ମି. ରାସାର ନିର୍ମାଣ କାର୍ଯ୍ୟ ହାତକୁ ନିଆଯାଇଛି | ଉପରୋକ ସହାୟତା ମାଧମରେ ଆହୁରି ୪୦ଟି ସେତୁ ଏବଂ 
୨୮୮ କି.ମି. ରାସା ୨୦୦୫- ୨୦୦ ୬ ଆର୍ଥିକ ବର୍ଷରେ ନିର୍ମାଣ ହେବାର ପ୍ରସ୍ତାବ ରହିଛି । ସଂଶୋଧ୍ତ ଦୀର୍ଘମିଆଦୀ କାର୍ଯ୍ୟକାରୀ ଯୋଜନା 
ମାଧ୍ଯମରେ ୨୦୦୪- ୨୦୦୫ ଆର୍ଥିକ ବର୍ଷରେ କେ.ବି.କେ. ଜିଲ୍ଲାଗୁଡ଼ିକରେ ସମୁଦାୟ ୧୩ ଗୋଟି ସେତୁ ନିର୍ମାଣ କାର୍ଯ୍ୟ ସମ୍ପୂର୍ଣ୍ଣ ହୋଇଛି ଏବଂ 
୯ ଗୋଟି ସେତୁର ନିର୍ମାଣ କାର୍ଯ୍ୟ ଚାଲୁ ରହିଛି । ୨୦୦୫- ୨୦୦୬ ଆର୍ଥିକ ବର୍ଷରେ ୮ ଗୋଟି ସେତୁ ନିର୍ମାଣ କାର୍ଯ୍ୟ ସମ୍ପୂର୍ଣ୍ଣ କରିବାର କାର୍ଯ୍ୟକ୍ରମ 
ରହିଛି । 


ଉତ୍କଳ ପ୍ରସଙ୍ଗ ଅପ୍ରେଲ ୨୦୦୫ 


ମୋ ସରକାର ଗ୍ରାମାଞ୍ଚଳରେ ରହିଥୁବା ପାନୀୟ ଜଳ ଯୋଗାଣ ଓ ପରିମଳ ବ୍ୟବସ୍ଥାର ଉନ୍ନତି ବିଧାନ ପାଇଁ ସର୍ବାଧୁକ ପ୍ରାଧାନ୍ୟ 
ଦେଉଛନ୍ତି । ୨୦୦୪-୨ ୦୦୫ ଆର୍ଥିକ ବର୍ଷରେ ସମୁଦାୟ ୫୬୫୩ଟି ନଳକୂପ ଏବଂ ୩୯୦ ଗୋଟି ବିଶୁଦ୍ଧଜଳ କୂପ ସ୍ଥାପନ କରାଯାଇଛି । 
ଏହାଛଡ଼ା ୪୩ ଗୋଟି ପାଇପ୍‌ ଜଳଯୋଗାଣ ପ୍ରକଳ୍ପ ମଧ୍ଯ ସଂପୂଣ୍ଣ ହୋଇଛି । ଗ୍ରାମାଞ୍ଚଳର ୨,୦୧୮ ଗୋଟି ପ୍ରାଥମିକ ବିଦ୍ୟାଳୟରେ ଏହି 
ପାଇପ୍‌ ଲାଇନ ସଂଯୋଗକୁ ସମ୍ପ୍ରସାରିତ କରି କେତେକ ବିଦ୍ୟାଳୟ ପାନୀୟ ଜଳ ଯୋଗାଇ ଦିଆଯାଉଥୁବା ସ୍ଥଳେ ଅଥବା କେତେକ ବିଦ୍ୟାଳୟରେ 
ନଳକୂପ ସ୍ଥାପିତ ହୋଇଛି । ୨୦୦୫- ୨୦୦୬ ବର୍ଷରେ ୧୧,୪୯୫ ଗୋଟି ନଳକୂପ, ୫୫୦ ଗୋଟି ବିଶୁଦ୍ଧ ଜଳ କୂପ ସହିତ ୨୫୦ ଗୋଟି 
ପାଇପ ଲାଇନ୍‌ ଜଳ ଯୋଗାଣ ପ୍ରକଳ୍ପ ସ୍ଥାପନ କରିବାର କାର୍ଯ୍ୟକ୍ରମ ରହିଛି । ସହଯୋଗଭିଭିକ ଏବଂ ଗୋଷ୍ଠୀ ପରିଚାଳିତ ' ସ୍ଵଜଳଧାରା କାର୍ଯ୍ୟକ୍ରମଂରେ 
୮୩୩ ଗୋଟି ଜଳଯୋଗାଣ ପ୍ରକଳ୍ପକୁ ମଞ୍ଜରୀ ଦିଆଯାଇଛି । ଏଥୁୁମଧ୍ଯରୁ ୧୫୨ ଗୋଟି ପ୍ରକଳ୍ପର କାର୍ଯ୍ୟ ସମ୍ପୂର୍ଣ୍ଣ ହୋଇଛି ଏବଂ ଅବଶିଷ୍ଟ ୬୮୧ 
ଗୋଟି ପ୍ରକଳ୍ପର କାର୍ଯ୍ୟ ଚାଲୁ ରହିଛି । ରାଜ୍ୟର ୧୫ ଗୋଟି ଜିଲ୍ଲାରେ ଚାଲୁ ରହିଥୁବା ସମ୍ପୂର୍ଣ୍ଣ ପରିମଳ ଯୋଜନାକୁ ୪୪୦ କୋଟି ଟଙ୍କା ଖର୍ଚ୍ଚରେ 
୩୦ ଗୋଟି ଜିଲ୍ଲାକୁ ସମ୍ପ୍ରସାରିତ କରାଯାଇ ପରିମଳ ବ୍ୟବସ୍ଥାକୁ ଅଧକ ବ୍ୟାପକ କରାଯିବ । 


୧୯. ରାଜ୍ୟ ଯୋଗାଯୋଗ କ୍ଷେତ୍ରରେ ପ୍ରତ୍ଯକ୍ଷ ସମ୍ପର୍କ ସ୍ଥାପନ ପାଇଁ ରାଜ୍ୟ ରାଜପଥ, ଜାତୀୟ ରାଜପଥ, ଜିଲ୍ଲା ମୁଖ୍ୟ ରାସ୍ତା ତଥା ସେତୁଗୁଡ଼ିକର 
ନିର୍ମାଣ, ଉନ୍ନତିକରଣ, ଆବଶ୍ୟକୀୟ ମରାମତି ଏବଂ ରକ୍ଷଣାବେକ୍ଷଣ କାର୍ଯ୍ୟ ସମ୍ପାଦନ ପାଇଁ ମୋ ସରକାର ପ୍ରତିଶ୍ରୁତିବଦ୍ଧ । ୨୦୦୪- ୨୦୦୫ 
ବର୍ଷରେ ୧୭,୫୧୪ ଲକ୍ଷ ଟଙ୍କା ବ୍ୟୟବରାଦରେ ୪ ୧ଟି ସେତୁ ପ୍ରକଳ୍ପ ଏବଂ ୫୨୧ କି.ମି. ରାସାର ଉନ୍ନତି ବିଧାନ ପାଇଁ ଲକ୍ଷ୍ୟ ରଖାଯାଇଥିଲା | 
ମୋ ସରକାର ବିଭିନ୍ନ ଯୋଜନାରେ ୨୦୦୫ ଜାନୁଆରୀ ଶେଷ ସୁଦ୍ଧା ସମୁଦାୟ ୧୦ ଗୋଟି ସେତୁ ଏବଂ ୪୩୪ କି.ମି. ରାସ୍ତା ନିର୍ମାଣ କାର୍ଯ୍ୟ 
ସମ୍ପୂର୍ଣ୍ଣ କରିଛନ୍ତି । ନାବାର୍ଡ଼ ସଂସ୍ଥା ଆର୍‌.ଆଇ.ଡି.ଏଫ୍‌. ଯୋଜନା ମାଧମରେ ୧୦୦ ଗୋଟି ସେତୁ ଏବଂ ୬୪ଟି ରାସାର ଉନ୍ନତି ବିଧାନ ପାଇଁ 
ଆର୍ଥିକ ଅନୁଦାନ ମଞ୍ଜୁର କରିଛନ୍ତି । ଏହି ମଞ୍ଜୁରୀ ପ୍ରାପ୍ତ ପ୍ରକଳ୍ପଗୁଡ଼ିକ ମଧ୍ଯରୁ ୨୦୦୫ ଜାନୁଆରୀ ଶେଷ ସୁଦ୍ଧା ୬୨ ଗୋଟି ସେତୁ ଏବଂ ୧୪ 
ଗୋଟି ରାସ୍ତା ନିର୍ମାଣ କାର୍ଯ୍ୟ ସମ୍ପୂର୍ଣ୍ଣ ହୋଇଛି । ୨୦୦୫- ୨୦୦୬ ଆର୍ଥିକ ବର୍ଷରେ ୩୩.୬୬ କୋଟି ଟଙ୍କା ବିନିଯୋଗ କରାଯାଇ ୨୫ ଗୋଟି 
ସେତୁ ଏବଂ ୩୦ ଗୋଟି ରାସ୍ତା ନିର୍ମାଣ ପ୍ରକଳ୍ପ ସମ୍ପୂର୍ଣ୍ଣ କରିବାର ପ୍ରସ୍ତାବ ରହିଛି । କେନ୍ଦ୍ରୀୟ ସଡ଼କ ପାଣ୍ଠି ମାଧ୍ଯମରେ କେନ୍ଦ୍ର ସରକାର ଓଡ଼ିଶାକୁ 
୭୬.୦୫ କୋଟି ଟଙ୍କା ଯୋଗାଇ ଦେଇଥୁଲେ | ତନ୍ମଧ୍ଯରୁ ୨୦୦୫ ଜାନୁଆରୀ ସୁଦ୍ଧା ୧୦ଟି ସେତୁ ଏବଂ ୮୦ ଗୋଟି ରାସ୍ତା ପ୍ରଶସ୍ତିକରଣ କାର୍ଯ୍ୟ 
ସମ୍ପୂର୍ଣ୍ଣ ହୋଇଛି । ମୋ ସରକାର କଟକ- ପାରାଦୀପ ରାସ୍ତାର ଉନ୍ନତିକରଣ ପାଇଁ ଅତିରିକ୍ତ ୨୫.୯୨ କୋଟି ଟଙ୍କା ଯୋଗାଇ ଦେବା ନିମନ୍ତେ 
କେନ୍ଦ୍ର ସରକାରଙ୍କୁ ଅନୁରୋଧ କରିଛନ୍ତି । 


କେ.ବି.କେ. ଜିଲ୍ଲାଗୁଡ଼ିକରେ ଭିଭିଭୂମିର ବିକାଶ ପାଇଁ ମୋ ସରକାର ଫଳପ୍ରଦ ପଦକ୍ଷେପ ନେଇଛନ୍ତି । ଭାରତ ସରକାର ଅତିରିକ୍ତ 
କେନ୍ଦ୍ରୀୟ ସହାୟତା/ ସ୍ଵତନ୍ତ୍ର କେନ୍ଦ୍ରୀୟ ସହାୟତା (^^ ^\/$୦ ^) ମାଧମରେ ୨୦୦୧- ୨୦୦୨ରୁ ୨୦୦୪- ୨୦୦୫ ଆର୍ଥିକ ବର୍ଷ ମଧରେ 
ସମୁଦାୟ ଯୋଗାଇ ଦେଇଥୁବା ୪୬.୫୦ କୋଟି ଟଙ୍କା ବ୍ୟୟଅଟକଳରେ ପୂର୍ତ ବିଭାଗ ୨୨ ଗୋଟି ସେତୁ ଏବଂ ୯୦ ଗୋଟି ରାସ୍ତା ନିର୍ମାଣ 
ପ୍ରକଳ୍ପ ହାତକୁ ନେଇଛନ୍ତି । ମୋ ସରକାର ଜେ.ବି.ଆଇ.ସି. ଆର୍ଥିକ ସହାୟତାରେ ୭୧ ୫ କୋଟି ଟଙ୍କା ବ୍ୟଅଟକଳରେ ୧୪ଟି ରାସ୍ା ପ୍ରକଳର 
ସମୁଦାୟ ୮୦୫ କି.ମି. ରାସା ଉନ୍ନତିକରଣ ପାଇଁ ଏବଂ ବିଶ୍ବବ୍ୟାଙ୍କ ଆର୍ଥିକ ସହାୟତାରେ ୧ ୬୪୨ କୋଟି ଟଙ୍କା ବ୍ୟୟଅଟକଳରେ ୨୭ଟି ରାସ୍ତା 
ପ୍ରକଳ୍ପର ସମୁଦାୟ ୨୧୯୭ କି.ମି. ରାସାର ଉନ୍ନତିକରଣର ଏକ ପ୍ରସ୍ତାବ ଭାରତ ସରକାରଙ୍କ ନିକଟକୁ ଅନୁମୋଦନ ପାଇଁ ପଠାଇଛନ୍ତି । ମୋ 
ସରକାର ଆଦିବାସୀ ଏବଂ ନକ୍ସଲ ପ୍ରବଣ ଅଞ୍ଚଳର ବିଜୟଓାଡ଼ା- ରାଞ୍ଚୁ ରାସ୍ତାର ଅଂଶ ସ୍ବରୂପ ମୋଟୁକୁ ରାଇରଙ୍ଗପୁର ସହିତ ସଂଯୋଗ କରି 
ଏହାକୁ ଜାତୀୟ ରାଜପଥ ମାନ୍ୟତା ଦେବାକୁ ଆଗ୍ରହୀ । ଏହି ପ୍ରସ୍ତାବ ସମ୍ପର୍କରେ ଭାରତ ସରକାରଙ୍କ ସହ ବିଚାର ଆଲୋଚନା ଜାରି ରହିଛି । 


୨୦. ଧାମରାରେ ଆନ୍ତର୍ଜାତୀୟ ମାନର ଏକ ବୂହତ୍ଵ ବନ୍ଦର ସ୍ଥାପନ ପାଇଁ ମୋ ସରକାର ମେସର୍ସ ଆଇ.ଏସ୍‌.ପି. ଲିମିଟେଡ଼୍‌ ସହିତ ଏକ 
ଚୁକ୍ତିପତ୍ର ସ୍ଵାକ୍ଷର କରିଛନ୍ତି ଏବଂ ଏଥୁନିମନ୍ତେ ଅଧ୍ଗ୍ରହଣ କରାଯାଇଥିବା ଜମି ଉକ୍ତ କମ୍ପାନୀକୁ ହସ୍ତାନ୍ତର କରାଯାଇଛି । ପ୍ରସ୍ତାବିତ ବନ୍ଦରର ନିର୍ମାଣ 
କାର୍ଯ୍ୟ ଖୁବ୍‌ଶୀଘ୍ର ଆରମ୍ଭ ହେବ ବୋଲି ଆଶା କରାଯାଉଛି । ରାଜ୍ୟ ସରକାର ୧୩ ଗୋଟି କ୍ଷୁଦ୍ର ବନ୍ଦରର ଉନ୍ନତିକରଣ ପାଇଁ ଏକ ନୂତନ “ବନ୍ଦର 
ନୀତି” ଗ୍ରହଣ କରିଛନ୍ତି । ରାଜ୍ୟର ସମସ୍ତ ସାମୁଦ୍ରିକ ବ୍ୟାପାରକୁ ଗୋଟିଏ ସ୍ଥାନରୁ ପରିଚାଳନା କରିବା ପାଇଁ ଓଡ଼ିଶା ମେରିଟାଇମ୍‌ ବୋର୍ଡ଼ ଗଠନ 
ନିମନ୍ତେ ଏକ ବିଧେୟକ ଆଣିବା ପାଇଁ ପ୍ରସ୍ତାବ ରହିଛି । 


ମୋ ସରକାରଙ୍କ ଉଦ୍ୟମ ଯୋଗୁଁ ରାଜ୍ୟରେ ଥୁବା ରେଳବାଇ ନେଟଏଓ୍‌ାର୍କର ବିକାଶ ତଥା ଯାତ୍ରୀମାନଙ୍କ ସୁଖ ସ୍ଵାଚ୍ଛନ୍ଦ୍ୟର ଉନ୍ନତି ବିଧାନ 
କରାଯାଇଛି । ୬ ଗୋଟି ନୂତନ ବ୍ରଡ଼ଗଜ୍‌ ରେଳ ସଂଯୋଗୀକରଣ କାର୍ଯ୍ୟ, ୧୨ ଗୋଟି ରେଳ ରାସ୍ତା ଦୋହରୀକରଣ ପ୍ରକଳ୍ପ, ୨ ଗୋଟି ଗଜ୍‌ 
ପରିବର୍ଭନ ଏବଂ ରେଳ ବିଦ୍ୟୁତ୍ବକରଣ କାର୍ଯ୍ୟ ଆଗେଇ ଚାଲିଛି । ରେଳବାଇ କର୍ତୂପକ୍ଷ ନୂତନ ତାଳଚେର- ବିମଳାଗଡ଼ ବ୍ରଡଗଜ୍‌ ରେଳ ରାସ୍ତାକୁ 
ମଞ୍ଜୁରୀ ପ୍ରଦାନ କରିଛନ୍ତି । ଭାରତ ସରକାରଙ୍କ ଏକ କେନ୍ଦ୍ରୀୟ ପ୍ରାୟୋଜିତ ଯୋଜନାରେ ବୈଷୟିକ ଏବଂ ଅର୍ଥନୈତିକ ବ୍ୟବସ୍ଥାର ଅନୁଧ୍ଯାନ କରି 


ଉତ୍କଳ ପ୍ରସଙ୍ଗ ଅପ୍ରେଲ ୨୦୦୫ 


କଟକ- ଭୁବନେଶ୍ବର ( ଚୌଦ୍ବାରଠାରୁ ଖୋର୍ଦ୍ଧା ପର୍ଯ୍ୟନ୍ତ ବିସ୍ତାରିତ ହେବାକୁ ଥୁବା) ମଧ୍ଯରେ ଏକ ସମୂହ ଦ୍ରୁତ ପରିବହନ ବ୍ୟବସ୍ଥା ମଞ୍ଜୁର କରିଛନ୍ତି । 
ଅନୁଧ୍ୟାନ କାର୍ଯ୍ୟ ଆରମ୍ଭ ହୋଇଗଲାଣି । 


ପରିବହନ ବିଭାଗରେ ଇ- ପ୍ରଶାସନର ଅଂଶ ସ୍ଵରୂପ ରାଜ୍ୟ ପରିବହନ କର୍ତୂପକ୍ଷ, ୧୦ ଗୋଟି ଆଞ୍ଚଳିକ ପରିବହନ କାର୍ଯ୍ୟାଳୟ ଏବଂ 
୭ ଗୋଟି ତନଖ୍‌ ଫାଟକରେ କମ୍ପ୍ୟୁଟରୀକରଣ କାର୍ଯ୍ୟ ଆ ଗେଇ ଚାଲିଛି । 


୨୧. ମୋ ସରକାର ରାଜ୍ୟରେ ଅର୍ଥନୈତିକ ବିକାଶ ତଥା ନିଯୁକ୍ତିର ସୁଯୋଗ ସୃଷ୍ଟି ପାଇଁ ପର୍ଯ୍ୟଟନକୁ ଏକ ଫଳପ୍ରଦ ମାଧ୍ଯମ ବୋଲି ବିଶ୍ଵାସ 
କରନ୍ତି । ରାଜ୍ୟରେ ଚିହ୍ନଟ କରାଯାଇଥୁବା ୨୯ ୨ ଗୋଟି ସ୍ଥାନ ବ୍ୟତୀତ ଉପଲବ୍ଧ ସମ୍ବଳ ମଧ୍ଯରେ ସର୍ବାଧ୍କ ବିନିଯୋଗ କରାଯାଇ ପ୍ରସଙ୍ଗଭିଭିକ 
ପର୍ଯ୍ୟଟନ କେନ୍ଦ୍ରଗୁଡ଼ିକର ବିକାଶ ପାଇଁ ପ୍ରଚେଷ୍ଟା ଜାରି ରହିଛି । ପର୍ଯ୍ୟଟନସ୍ଥଳୀ ବିକାଶ ଯୋଜନାରେ ଧଉଳିଠାରେ ଏକ ଶାନ୍ତି ଉଦ୍ୟାନ ପ୍ରତିଷ୍ଠା, 
ପର୍ଯ୍ୟଟନ ବଳୟ ଯୋଜନାରେ ରତ୍ନଗିରି -ଲଳିତଗିରି- ଉଦୟଗିରି-ଲାଙ୍ଗୁଡ଼ିକୁ ନେଇ ଗଠିତ ବୌଦ୍ଧ ପର୍ଯ୍ୟଟନ କ୍ଷେତ୍ରର ଭିଭିଭୂମି ବିକାଶ ଏବଂ 
ଗ୍ରାମ୍ୟ ପର୍ଯ୍ୟଟନ ପ୍ରକଳ୍ପ ଯୋଜନାରେ ପିପିଲିଠାରେ ପର୍ଯ୍ୟଟନ ବିକାଶ କାର୍ଯ୍ୟକ୍ରମ ହାତକୁ ନିଆଯାଇଛି । ଚିଲିକା, ଭିତରକନିକା ଏବଂ ଶିମିଳିପାଳଠାରେ 
ପ୍ରସ୍ତାବିତ ପରିବେଶ ପର୍ଯ୍ୟଟନର ବିକାଶ, ବରପାଲି, ତପ୍ତପାଣିଠାରେ ଗ୍ରାମ୍ୟ ପର୍ଯ୍ୟଟନ ଏବଂ ପର୍ଯ୍ୟଟନ ଉନ୍ନୟନ ଯୋଜନାରେ ଗୋପାଳପୁର 
ବେଳାଭୂମିର ବିକାଶ ଆଦି ଯୋଜନା ବିଚାରାଧୀନ ଅଛି । ୨୦୦୪-୨୦୦୫ ବର୍ଷରେ ଆରମ୍ଭ କରାଯାଇଥିବା ଗୁରୁତ୍ଵପୂର୍ଣ୍ଣ ପର୍ଯ୍ୟଟନସ୍ଥଳୀକୁ 
ରାସ୍ତା ସଂଯୋଗୀକରଣ (୪୪ କୋଟି ଟଙ୍କା ବ୍ୟୟ ଅଟକଳ ), କୋଣାର୍କ ସୂର୍ଯ୍ୟ ମନ୍ଦିରର ଚତୁଃପାର୍ଶ୍ଵ ବିକାଶ ଏବଂ ଖଣ୍ଡଗିରି ଗୁମ୍ଫାଗୁଡ଼ିକରେ ଶବ୍ଦ 
ଓ ଆଲୋକ କାର୍ଯ୍ୟକ୍ରମ ପ୍ରାୟତଃ ଶେଷ ପର୍ଯ୍ୟାୟରେ ପହଞ୍ଚୁଛି । ୨୦୦୫- ୨୦୦୬ ଆର୍ଥିକ ବର୍ଷରେ ପର୍ଯ୍ୟଟନ ବଳୟ ଯୋଜନାରେ ବରକୁଳ- 
ରମ୍ଭା-ସାତପଡ଼ା- ରାଜହଂସ- ସିପକୁଦର ବିକାଶ, ଗ୍ରାମ୍ୟ ପର୍ଯ୍ୟଟନ ଯୋଜନାରେ ଖୁଚିଂ ଏବଂ ସଦେଇବେରଣୀ,, ପର୍ଯ୍ୟଟନ ଉନ୍ନୟନ ଯୋଜନାରେ 
ଚାନ୍ଦିପୁରର ବିକାଶ ପାଇଁ ପ୍ରସ୍ତାବ ରଖାଯାଇଛି । ଆମ ରାଜ୍ୟର ପର୍ଯ୍ୟଟକଙ୍କ ପାଇଁ ଉଦ୍ଦିଷ୍ଟ ସାମଗ୍ରୀର ଉତ୍ପାଦନ ଓ ବିକ୍ରୟ ପାଇଁ ମୋ ସରକାର 
ଫଳପ୍ରଦ ବ୍ୟବସ୍ଥା କରିଛନ୍ତି । ପ୍ରାଚୀନ ପୁରୀ ସହରର ପର୍ଯ୍ୟଟନ ଏବଂ ସାଂସ୍କୃତିକ ବିଭବକୁ ପ୍ରଦର୍ଶନ କରିବା ପାଇଁ ସେଠାରେ ଏକ ବିରାଟ 
ପର୍ଯ୍ୟଟନ ମହୋତ୍ସବର ଆୟୋଜନ କରାଯାଉଛି । ପର୍ଯ୍ୟଟନ ଭିଭିଭୂମିର ବିକାଶ ଘଟାଇବା ପାଇଁ ବେସରକାରୀ ସଂସ୍ଥାର ଅଂଶଗ୍ରହଣକୁ ଉତ୍ସାହିତ 
କରାଯାଉଛି । ଏକ ଖ୍ୟାତି ସମ୍ପନ୍ନ ଶିଳ୍ପ ସଂସ୍ଥା ଦ୍ଵାରା ଚାରୋଟି ସ୍ଥାନ ଯଥା- ଭୁବନେଶ୍ବର, ପୁରୀ, କୋଣାର୍କ ଏବଂ ପାରାଦୀପଠାରେ ଉକ୍ସୃଷ୍ଟ 
ବଜେଟ୍‌ ହୋଟେଲମାନ ନିର୍ମାଣ କରାଯିବ । 


୨୨. ଓଡ଼ିଶାର ଏକ ସମୂଦ୍ଧ ସାଂସ୍କୃତିକ ଏଁତିହ୍ୟ ରହିଛି । ମୋ ସରକାର ରାଜ୍ୟର ସାଂସ୍କୃତିକ ଏତିହ୍ୟର ସଂରକ୍ଷଣ, ସୁରକ୍ଷା ଏବଂ ଉନ୍ନତି ବିଧାନ 
ପାଇଁ ଲକ୍ଷ୍ୟ ରଖୁଛନ୍ତି । ରାଜ୍ୟର ଅତୀତ ଗୌରବ ଏବଂ ସମୃଦ୍ଧ ସାଂସ୍କୃତିକ ଏଁତିହ୍ୟର ପ୍ରଚାର ଏବଂ ପ୍ରସାର ପାଇଁ ସରକାରଙ୍କ ଦ୍ଵାରା ଏକ 
ରାଜ୍ୟସ୍ତରୀୟ ସଂସ୍କୃତି ପାଣ୍ଠି ଗଠନ କରାଯାଇଛି । ରାଜ୍ୟର ଗୌରବମୟ ସାଂସ୍କୃତିକ ଏତିହ୍ୟର ପ୍ରସାର ପାଇଁ ତିନିବର୍ଷ ଧରି ଖଣ୍ଡଗିରିଠାରେ 
ସପ୍ତାହବ୍ୟାପୀ ଜାତୀୟ ଖାରବେଳ ଉତ୍ସବ ଅନୁଷ୍ଠିତ ହୋଇ ଆ ସୁଛି । ଜିଲ୍ଲାସ୍ତରରେ ଆୟୋଜନ କରାଯାଉଥୁବା ସାଂସ୍କୃତିକ ଉତ୍ସବଗୁଡ଼ିକ ଲୋକମାନଙ୍କ 
ଦ୍ବାରା ଆଦୃତ ହୋଇଛି । ଏହା ରାଜ୍ୟର ସମୃତ୍ଧ ପାରମ୍ପରିକ ଅଭିନୟ କଳା ପ୍ରଦର୍ଶନ କରିବା ପାଇଁ ଏକ ପ୍ରକୃଷ୍ଟ ମଞ୍ଚ ପ୍ରସ୍ତୁତ କରିପାରିଛି । ଦୁଃସ୍ଥ 
କଳାକାରମାନଙ୍କୁ ପେନସନ୍‌ ପ୍ରଦାନ ଓ ଦୁର୍ଦ୍ଦଶାଗ୍ରସ୍ତ କଳାକାରମାନଙ୍କୁ ଆର୍ଥିକ ସହାୟତା ପ୍ରଭୂତି ଯୋଜନାମାନ କାର୍ଯ୍ୟକାରୀ କରାଯାଉଛି । କେନ୍ଦ୍ର 
ଓ ରାଜ୍ୟ ସରକାରଙ୍କ ଆର୍ଥିକ ସହାୟତାରେ ଭୁବନେଶ୍ବରଠାରେ “କଳାମଣ୍ଡଳ” ନାମରେ ଏକ ବହୁମୁଖୀ ସାଂସ୍କୃତିକ ମଣ୍ଡପ ନିର୍ମାଣାଧୀନ ରହିଛି । 
ସଂସ୍କୃତିର ସାଂପ୍ରତିକ ଅନୁଭୂତି ପରିପ୍ରେକ୍ଷୀରେ ଶ୍ରୀଜଗନ୍ନାଥଙ୍କ ମହିମାର ପ୍ରଚାର ଓ ପ୍ରସାର ନିମନ୍ତେ ରାଜ୍ୟ ସରକାର ' ଶ୍ରୀଜଗନ୍ନାଥାୟନ” ନାମରେ 
ଏକ ଅଭିନବ ପଦକ୍ଷେପ ଗ୍ରହଣ କରିଛନ୍ତି । ଲାଙ୍ଗୁଡ଼ି ଏବଂ ଅନ୍ୟାନ୍ୟ ସଂଲଗ୍ନ ପାହାଡ଼ଗୁଡ଼ିକର ଖନନ କରାଯାଇ ପୁଷ୍ପଗିରି ଓ ବୌଦ୍ଧ ବିହାର 
ସମେତ ଅଶୋକଙ୍କ ସମୟର ପ୍ତୂପ, ବ୍ରାହ୍ମୀଲିପି ଖୋଦିତ ଅଶୋକଙ୍କ ମୂର୍ଭି ଏବଂ ୪୦ଟି ପ୍ରସ୍ତର ଖୋଦିତ ଗୁମ୍ଫା ଆବିଷ୍କାର କରିବାରେ ମୋ” 
ସରକାର ସକ୍ଷମ ହୋଇଛନ୍ତି । ଏହି ସ୍ତୂପ ଏବଂ ଗୁମ୍ଫାଗୁଡ଼ିକର ଏତି ହାସିକ ଦୂଷ୍ଟିକୋଣରୁ ଯଥେଷ୍ଟ ଗୁରୁତ୍ଵ ରହିଛି । ଏହାଦ୍ଵାରା ରାଜ୍ୟକୁ ପୂର୍ବ ଏସୀୟ 
ଦେଶମାନଙ୍କରୁ ପର୍ଯ୍ୟଟକଙ୍କ ଆଗମନ ବୂଦ୍ଧି ପାଇବ । ମୋ ସରକାରଙ୍କ ପ୍ରଚେଷ୍ଟାରେ ରାଜ୍ୟର ୯୦ ୦ଟି ଏତିହ୍ୟ ସମ୍ପନ୍ନ ସ୍ଥାନ ଏବଂ ଭବନକୁ 
ପୁନରୁଦ୍ଧାର ଓ ସଂରକ୍ଷଣ କରାଯାଇଛି । ରାଜ୍ୟର ସାଂସ୍କୃତିକ ମାନଚିତ୍ର ଏବଂ ସାଂସ୍କୃତିକ ଆଟଲାସ ପ୍ରକାଶନ କରାଯାଇଛି । ନେତାଜୀଙ୍କ ଜନ୍ମ 
ସ୍ଥାନକୁ ଏକ ଜାତୀୟ ସ୍ତରର ସଂଗ୍ରହାଳୟରେ ପରିଣତ କରାଯାଇଛି । 


୨୩. ` ମୋ ସରକାର ପ୍ରାଥମିକ ଶିକ୍ଷାର ସାର୍ବଜନୀନକରଣକୁ ବିଶେଷଭାବେ ଅଗ୍ରାଧ୍କାର ଦେଉଛନ୍ତି । ୮୬ତମ ସମ୍ବିଧାନ ସଂଶୋଧନ ପ୍ରାଥମିକ 
ଶିକ୍ଷାକୁ ଏକ ମୌଳିକ ଅଧ୍‌କାର ରୂପେ ସା ବ୍ୟସ୍ତ କରିଛି । ସାର୍ବଜନୀନ ପ୍ରାଥମିକ ଶିକ୍ଷାର ଲକ୍ଷ୍ୟ ହାସଲ ନିମନ୍ତେ ମୋ ସରକାର ଆସନ୍ତା ୨୦୧୦ 
ମସିହା ସୁଦ୍ଧା ୬ରୁ ୧୪ ବର୍ଷ ବୟସର ସମସ୍ତ ପିଲାଙ୍କୁ ଉପଯୋଗୀ ଗୁଣାତ୍ମକ ମାନର ଶିକ୍ଷାଦେବା ପାଇଁ ସର୍ବଶିକ୍ଷା ଅଭିଯାନ କାର୍ଯ୍ୟକାରୀ 
କରିଛନ୍ତି । 


ଉତ୍କଳ ପ୍ରସଙ୍ଗ ଅପ୍ରେଲ ୨୦୦୫ 


ମୋ ସରକାର ୨୦୦୪- ୨୦୦୫ ବର୍ଷରେ ଏହି ଯୋଜନାରେ ୧୪୦୪ଟି ନୂଆ ଉଚ୍ଚ ପ୍ରାଥମିକ ବିଦ୍ୟାଳୟ ଖୋଲି ୭୯,୬୩୦ ଜଣ 
ସ୍କୁଲ ଆସୁନଥୁବା ପିଲାମାନଙ୍କୁ ସ୍କ୍ରଲରେ ନାମ ଲେଖାଇ ପାରିଛନ୍ତି । ପ୍ରାଥମିକ ସ୍ଫରଲରୁ ପଢ଼ାଛାଡ଼ି ଚାଲିଯାଉଥବା ପିଲାମାନଙ୍କୁ ଶିକ୍ଷା ଦେବା 
ନିମନ୍ତେ ୧୮୦୨ଟି ନିଶ୍ଚିତ ଶିକ୍ଷାକେନ୍ଦ୍ର ଖୋଲାଯାଇ ୪୦,୪୦୫ ଜଣ ସ୍କୁଲ ପିଲାଙ୍କର ଗତବର୍ଷ ନାମ ଲେଖାଯାଇଛି । ପ୍ରାଥମିକ ଶିକ୍ଷା କ୍ଷେତ୍ରରେ 
୫ରୁ ୧୩ ବର୍ଷ ବୟସର ୭୦ ଲକ୍ଷରୁ ଉର୍ତ୍ଧବ ଛାତ୍ରଛାତ୍ରୀଙ୍କ ନାମଲେଖା ଏକ ଉଲ୍ଲେଖନୀୟ ସଫଳତା । ମୋ ସରକାର ଏକ ଏତିହାସିକ ନିଯୁକ୍ତି 
ମେଳା ଆୟୋଜନ କରି ଗୋଟିଏ ଦିନ ତା, ୧.୧.୨୦୦୫ରିଖରେ ୨୭୦୦୦ ସ୍ଵେଚ୍ଛାସେବୀ ଶିକ୍ଷା ସହାୟକଙ୍କୁ ନିଯୁକ୍ତି ଦେବା ସମଗ୍ର ଦେଶରେ 
ଏକ ବିରଳ ଘଟଣା । ଅନ୍ୟୁନ ୪୦ ଜଣ ଛାତ୍ରଛାତ୍ରୀଙ୍କ ପାଇଁ ଜଣେ ଶିକ୍ଷକ ଏବଂ ରାଜ୍ୟର ଦୂରଦୂରାନ୍ତରେ ଥବା ସମସ୍ତ ସ୍କୁଲରେ ଶିକ୍ଷକ ନିଯୁକ୍ତି 
କରିବା ନିମନ୍ତେ ପଦକ୍ଷେପ ଗ୍ରହଣ କରାଯାଉଛି । ବିଦ୍ୟାଳୟରେ ବାଳିକାମାନଙ୍କ ଉପସ୍ଥାନ ବୃଦ୍ଧି ପାଇଁ ଶିକ୍ଷା କ୍ଷେତ୍ରରେ ପଛୁଆ ଥୁବା ୧୬୫ଟି 
ବ୍ଳକ୍‌ରେ ୨୮୬୮ଟି ଆ ଦର୍ଶ ବିଦ୍ୟାଳୟ ପ୍ରତିଷ୍ଠା କରାଯାଇ ପ୍ରାଥମିକ ଶିକ୍ଷା କ୍ଷେତ୍ରରେ ବାଳିକାମାନଙ୍କୁ ଅଗ୍ରାଧ୍କାର ଦେବା ନିମନ୍ତେ ମୋ ସରକାର 
ନ୍ୟାସନାଲ ପ୍ରୋଗ୍ରାମ ଫର୍‌ ଏଜୁକେସନ ଅଫ୍‌ ଗାର୍ଲସ୍‌ ଆଟ୍‌ ଏଲିମେଣ୍ଟାରୀ ଲେଭଲ” ନାମରେ ଏକ ନୁତନ କାର୍ଯ୍ୟକ୍ରମ ଆରମ୍ଭ କରିଛନ୍ତି । ବିଜୁ 
ପଟ୍ଟନାୟକ କମ୍ପ୍ୟୁଟର ସହାୟକ ଶିକ୍ଷା ଯୋଜନା ନାମରେ ଏକ ଅଭିନବ କାର୍ଯ୍ୟକ୍ରମ ଜରିଆରେ ପ୍ରଥମ ପର୍ଯ୍ୟାୟରେ ୬୦୦ ପ୍ରାଥମିକ ବିଦ୍ୟାଳୟକୁ 
ଅନ୍ତର୍ଭୁକ୍ତ କରାଯାଇଛି । ସର୍ବଭାରତୀୟ ଢାଞ୍ଚା ଅନୁଯାୟୀ ଓଡ଼ିଶାର ଛାତ୍ରଛାତ୍ରୀମାନଙ୍କୁ ସାମିଲ କରିବା ନିମନ୍ତେ ୨୦୦୫ ମସିହାଠାରୁ ହାଇସ୍କ୍ଲ 
ପରୀକ୍ଷା ମାର୍ଚ୍ଚ ମାସ ପରିବର୍ତେ ଫେବୃଆରୀ ମାସରେ ଆରମ୍ଭ କରାଯାଇଛି । 


୨୪, ଏକ ମୂଲ୍ୟବୋଧଭିଭିକ ସମାଜ ପ୍ରତିଷ୍ଠା ଏବଂ ନୂତନ ସହାସ୍ତାବ୍ଦୀର ଆହ୍ଵାନର ମୁକାବିଲା ପାଇଁ ମାନବ ସମ୍ବଳକୁ ପ୍ରସ୍ତୁତକରି ରାଜ୍ୟର 
ବିକାଶ ସାଧନ କ୍ଷେତ୍ରରେ ଉଚ୍ଚଶିକ୍ଷା ଏକ ମହତ୍ଵପୂର୍ଣ୍ଣ ଭୂମିକା ଗ୍ରହଣ କରିଥାଏ । ଜାତୀୟ ଶିକ୍ଷା ବ୍ୟବସ୍ଥା ସହିତ ତାଳ ଦେଇ ୟୁ.ଜି.ସି.ର 
ନିର୍ଦ୍ଦେଶାବଳୀ ଅନୁସାରେ ରାଜ୍ୟରେ ସ୍କାତକ ଏବଂ ସ୍ନାତକୋତ୍ତର ପାଠ୍ୟକ୍ରମକୁ ଆବଶ୍ୟକୀୟ ପରିବର୍ତନ କରାଯାଇଛି । ମୋ ସରକାର ରାଜ୍ୟରେ 
ବୂଭିଗତ ଶିକ୍ଷାର ପ୍ରସାର ନିମନ୍ତେ ବି.ବି.ଏ., ଏମ୍‌.ସି.ଏ., ଆଇ.ଟି. ଏବଂ ବି.ଟି. ପାଠ୍ୟକ୍ରମ ଭଭୟ ସରକାରୀ ଏବଂ ବେସରକାରୀ କ୍ଷେତ୍ରରେ 
ପ୍ରଚଳନ କରିଛନ୍ତି । ୨୦୦୪- ୨୦୦ ୫ ଆର୍ଥିକ ବର୍ଷରେ ୩୯ଟି ଯୁକ୍ତ ଦୁଇ କଲେଜକୁ ବ୍ଳକ୍‌ଗ୍ରାଣ୍ଡ ଯୋଗାଇ ଦିଆଯାଇଛି । ସରକାରୀ କଲେଜଗୁଡ଼ିକର 
ଭିଭିଭୂମିର ଉନ୍ନୟନ ନିମନ୍ତେ ଆର୍ଥିକ ସହାୟତା ଯୋଗାଇ ଦିଆ ଯାଇଛି । ଓଡ଼ିଶାର ଏନ୍‌.ସି.ସି. ଶିକ୍ଷାର୍ଥୀମାନେ ରାଜ୍ୟ ପାଇଁ ଗୌରବ ଆ ଣିଛନ୍ତି | 
ରାଜ୍ୟରେ ବିଭିନ୍ନ କ୍ରୀଡ଼ା ଏବଂ ଯୁବ କାର୍ଯ୍ୟକ୍ରମର ଉନ୍ନତି ନିମନ୍ତେ ମୋ ସରକାର ସମସ୍ତ ପ୍ରୋତ୍ସାହନ ଯୋଗାଇ ଦେଉଛନ୍ତି । 


୨୫. ରାଜ୍ୟରେ ଲୋକମାନଙ୍କୁ ଏଲୋପାଥୁକ୍‌, ହୋମିଓ ପାଥୁକ, ଆୟୁର୍ବେଦ ଏବଂ ୟୁନାନୀ ଚିକିସା ମାଧମରେ ଉତମ ସ୍ବାସ୍ଥ୍ୟସେବା ଓ ଯତ୍ନ 
ଯୋଗାଇ ଦେବା ନିମନ୍ତେ ମୋ ସରକାର ପ୍ରତିଶ୍ରୁତିବଦ୍ଧ । ବିଶ୍ବବ୍ୟାଙ୍କ ସାହାଯ୍ୟପ୍ରାପ୍ତ ଓଡ଼ିଶା ହେଲ୍‌ଥସିଷ୍ଟମ ଡେଭେଲପମେଣ୍ଟ ପ୍ରୋଜେକୁ” 
ମାଧ୍ଯମରେ ରାଜ୍ୟର ଗ୍ରାମାଞ୍ଚଳରେ ସ୍ଵାସ୍ଥ୍ୟ ଭିଭିଭୂମିର ସୁଦୂଢ଼ୀକରଣକୁ ତ୍ଵରାନ୍ସିତ କରାଯାଇପାରିଛି । 


୨୦୦୫ ସୁଦ୍ଧା ରାଜ୍ୟରେ ଶିଶୁ ମୃତ୍ୟୁହାରକୁ ପ୍ରତି ଏକ ହଜାରରେ ୬୦କୁ ହ୍ବାସ କରିବା ପାଇଁ 'ଶିଶୁ ମୃତ୍ୟୁହାର ହ୍ଵାସ ମିଶନ” ଜରିଆରେ 
ମୋ ସରକାର ସବୁ ପ୍ରକାର ପଦକ୍ଷେପ ଗ୍ରହଣ କରିଛନ୍ତି । ଦୂରାନ୍ତ ଗ୍ରାମାଞ୍ଚଳରେ ଘରେ ଜନ୍ମ ହେଉଥୁବା ନବଜାତ ଶିଶୁମାନଙ୍କର ସ୍ଵାସ୍ଥ୍ୟସେବାରେ 
ଉନ୍ନତି ଆଣିବା ନିମନ୍ତେ ଏବଂ ଆବଶ୍ୟକ ସ୍ଥଳେ ସ୍ଵାସ୍ଥ୍ୟ କେନ୍ଦ୍ରକୁ ତୁରନ୍ତ ପଠାଯିବା ନିମନ୍ତେ ସରକାର ଶିଶୁ ମୃତ୍ୟୁଦ୍ରାସ ମିଶନ ଜରିଆରେ 
ନବଜ୍ୟୋତି” ନାମରେ ଏକ ଅଭିନବ ପ୍ରସ୍ତାବ ରଖୁଛନ୍ତି । ସମଗ୍ର ରାଜ୍ୟରେ ଜନ୍ମଠାରୁ ୫ ବର୍ଷ ବୟସର ଶିଶୁମାନଙ୍କୁ ଜାତୀୟ ପଲସ ପୋଲିଓ 
କାର୍ଯ୍ୟକ୍ରମ ମାଧ୍ଯମରେ ପ୍ରତିଷେଧକ ଟୀକା ଦିଆଯାଉଛି । ବାସ୍ତବରେ ୨୦୦୪ ବର୍ଷରେ ସମଗ୍ର ରାଜ୍ୟ ପୋଲିଓ ମୁକ୍ତ ରହିଥୁ୍‌ଲା । ସାଧାରଣ 
ସ୍ଵାସ୍ଥ୍ୟସେବା କାର୍ଯ୍ୟକ୍ରମରେ ରାଜ୍ୟରୁ ଡିସେମ୍ବର- ୨୦୦୫ ମସିହା ସୁଦ୍ଧା କୁଷ୍ପରୋଗର ବିଲୋପ ପାଇଁ “ଜାତୀୟ କୁଷ୍ଠ ନିରାକରଣ କାର୍ଯ୍ୟକ୍ରମ” 
ସକ୍ରିୟ ଭାବେ କାର୍ଯ୍ୟକାରୀ କରାଯାଉଛି । ୨୦୦୫- ୨୦୦ ୬ ବର୍ଷରେ ରାଜ୍ୟରେ କୁଷ୍ଠ ନିରାକରଣ କାର୍ଯ୍ୟକ୍ରମକୁ ସାଧାରଣ ସ୍ଵାସ୍ଥ୍ୟ ସେବା, 
ସମନ୍ଧିତ ଶିଶୁ ବିକାଶ ଯୋଜନା ଓ ପଞ୍ଚାୟତିରାଜ ବ୍ୟବସ୍ଥା ସହିତ ସମନ୍ଧିତ କାର୍ଯ୍ୟକ୍ରମକୁ ଅଧ୍କ ତ୍ଵରାନ୍ଧିତ କରା ଯିବ । ଯକ୍ଷ୍ମା, ଏଡ଼ସ, ମ୍ୟାଲେରିଆ, 
ଫାଇଲେରିଆ ଓ ନ୍ହତ୍ସ ପ୍ରଭୂତି ମାରାତ୍ମକ ରୋଗର ନିରାକରଣ ପାଇଁ ପ୍ରଚଳିତ ଜାତୀୟ କାର୍ଯ୍ୟକ୍ରମଗୁଡ଼ିକୁ ଅତି ଜୋର୍‌ଦାର୍‌ ଭାବେ କାର୍ଯ୍ୟକାରୀ 
କରାଯାଉଛି । ରାଜ୍ୟର ୩ଟି ସରକାରୀ ମେଡ଼ିକାଲ କଲେଜ ହସପିଟାଲରେ ବା ୟୋମେଡ଼ିକାଲ ବର୍ଜ୍ୟବସ୍ତୁ ପରିଚାଳନା କାରଖାନା ଓ 
ଇଣ୍ଟେନସିଭ୍‌କେୟାର ୟୁନିଟ୍‌ ପ୍ରତିଷ୍ଠା କରାଯାଉଛି । ଏକାଦଶ ଅର୍ଥ କମିଶନଙ୍କ ୨୪ କୋଟି ଟଙ୍କାର ଅନୁଦାନରେ ୨୦୦୫- ୨୦୦୬ ଆର୍ଥିକ 
ବର୍ଷରୁ ୮ଟି ଆଞ୍ଚଳିକ ରୋଗ ନିରୂପଣ କେନ୍ଦ୍ର କାର୍ଯ୍ୟକ୍ଷମ ହେବ । 


୨୬. ରାଜ୍ୟରେ ଚଳିତ ଦଶନ୍ଧିରେ ସହରାଞ୍ଚଳର ଲୋକ ସଂଖ୍ୟା ଶତକଡ଼ା ୩୦ ଭାଗ ବୂଦ୍ଧି ପାଇଛି । ସହରାଞ୍ଚଳକୁ ଅଧକ ଲୋକଙ୍କ ଆଗମନ 
ଦ୍ଵାରା ଭିଭିଭୂମିର ବିକାଶ, ବିଶୁଦ୍ଧ ପାନୀୟ ଜଳ, ସ୍ଵେରେଜ୍‌ ବ୍ୟବସ୍ଥା ଏବଂ ଗୃହ ନିର୍ମାଣର ଆବଶ୍ଯକତା ବଢ଼ିଛି । ମୋ ସରକାର ସହର 
ବାସିନ୍ଦାମାନଙ୍କ ପାଇଁ ଉନ୍ନତ ନାଗରିକ ସେବା ପ୍ରଦାନ ନିମନ୍ତେ ବିଶୁଦ୍ଧ ପାନୀୟ ଜଳ ଯୋଗାଣ ଏବଂ ପରିମଳ ସୁବିଧା ଯୋଗାଇ ଦେବା ପାଇଁ 


ଉତ୍କଳ ପ୍ରସଙ୍ଗ ଅପ୍ରେଲ ୨୦୦୫ 


ପ୍ରତିଶ୍ରୁତିବଦ୍ଧ । ରାଜ୍ୟର ୪.୨ ନିୟୁତ ସହରବାସୀଙ୍କୁ ପ୍ରତିଦିନ ପ୍ରାୟ ୬୫୧ ନିୟୁତ ଲିଟର ପାନୀୟ ଜଳ ଯୋଗାଇ ଦିଆଯାଉଛି । କଟକ, 
ଜୟପୁର, ସମ୍ବଲପୁର ଏବଂ କେନ୍ଦ୍ରାପଡ଼ା ସହରରେ ହୁଡକୋ ରଣ ସହାୟତାରେ ଓଡ଼ିଶା ଠ୍ରାଟର ସପ୍ପାଇ ଏବଂ ସ୍ଵେରେଜ ବୋର୍ଡ଼ ଜରିଆରେ ୪ 
ଗୋଟି ପାନୀୟ ଜଳ ଯୋଗାଣ ପ୍ରକଳ୍ପ ସଫଳତାର ସହିତ ସଂପୂର୍ଣ୍ଣ ହୋଇଛି । ରାଉରକେଲା ସହରର ଜଳଯୋଗାଣ ପ୍ରକଳ୍ପ ନିକଟରେ ସଂପୂର୍ଣ୍ର 
ହେବାକୁ ଯାଉଛି । ୨୦୦୫ ମାର୍ଚ୍ଚ ସୁଦ୍ଧା ଟିଟିଲାଗଡ଼, ଅନୁଗୁଳ ଏବଂ ତାଳଚେର ଜଳଯୋଗାଣ ପ୍ରକଳ୍ପ କାର୍ଯ୍ୟ ସଂପୂର୍ଣ୍ଣ ହେବାକୁ ଯାଉଛି । ଜାତୀୟ 
ବସ୍ତି ଉନ୍ନୟନ କାର୍ଯ୍ୟକ୍ରମ ଜରିଆରେ ରାଜ୍ୟର ବସ୍ତିବାସିନ୍ଦାମାନଙ୍କ ଜୀବନଧାରଣର ମାନର ଉନ୍ନତି ସାଧନ କରାଯାଉଛି । ରାଜ୍ୟର ସମସ୍ତ ପୌର 
ପରିଷଦର ଆର୍ଥିକ ଦୁର୍ବଳ ଶ୍ରେଣୀ ଲୋକ ବିଶେଷକରି ମହିଳା, ଅନୁସୂଚିତ ଜାତି, ଜନଜାତି, ଭିନ୍ନକ୍ଷମ ବ୍ଯକି ମହିଳା କୈନ୍ଦ୍ିକ ପରିବାରର ଉନ୍ନତି 
ନିମନ୍ତେ ମୋ ସରକାର ସ୍ଵର୍ଣ୍ଣ ଜୟନ୍ତୀ ସହରୀ ରୋଜଗାର ଯୋଜନା” କାର୍ଯ୍ୟକାରୀ କରୁଛନ୍ତି । ସହରାଞ୍ଚଳର ଶିକ୍ଷିତ ବେକାର ଯୁବକଯୁବତୀ ମାନଙ୍କୁ 
ଆତ୍ମ ନିଯୁକ୍ତି ଯୋଗାଇ ଦେବା ନିମନ୍ତେ କିଓସ୍କ ଏବଂ ଦୋକାନଗୃହ ଯୋଗାଇ ଦେବା ପାଇଁ ସ୍ଵତନ୍ତ୍ର କାର୍ଯ୍ୟକ୍ରମ ଆରମ୍ଭ କରାଯାଇଛି । ରାଜ୍ୟର 
୨୧ ଗୋଟି ପୌରପରିଷଦର ଗରିବ ବସ୍ତିବାସିନ୍ଦାଙ୍କୁ ବାସଗୃହ ଯୋଗାଇ ଦେବା ନିମନ୍ତେ “ବାଲ୍ମିକୀ ଆମ୍ବେଦକର ଆବାସ ଯୋଜନା! କାର୍ଯ୍ୟକାରୀ 
କରାଯାଇଛି । 


ମୋ ସରକାର କ୍ଷୁଦ୍ଵ ସହର ଏବଂ ଗ୍ରାମାଞ୍ଚଳରୁ ବୃହତ ସହରକୁ ଲୋକମାନଙ୍କ ଆଗମନ ରୋକିବା ନିମନ୍ତେ କ୍ଷୁଦ୍ର ଓ ମଧ୍ୟମ ସହରର 
ସମନ୍ଧିତ ବିକାଶ କାର୍ଯ୍ୟକ୍ରମ ( ଆଇ.ଡି.ଏସ୍‌.ଏମ୍‌.ଟି. ) ମାଧ୍ଯମରେ ମଧମ ଏବଂ କ୍ଷୁଦ୍ର ସହରଗୁଡ଼ିକର ସମନ୍ଵିତ ବିକାଶ ପାଇଁ ପଦକ୍ଷେପ ନେଉଛନ୍ତି | 
ଏହି ଯୋଜନାରେ ରାଜ୍ୟର ୬୫ଟି ସହରକୁ ଅନ୍ତଭ୍ଭୁକ୍ତ କରାଯାଇଛି । 


୨୭. କ୍ଷମତାର ବିକେନ୍ଦ୍ରୀକରଣ ମାଧ୍ଯମରେ ପଞ୍ଚାୟତିରାଜ ସଂସ୍ଥାଗୁଡ଼ିକୁ ଅଧକ କ୍ଷମତା ପ୍ରଦାନ କରାଯାଇ ସେଗୁଡ଼ିକୁ ସ୍ଵୟଂଶାସିତ ସଂସ୍ଥା ରୂପେ 
ପ୍ରତିଷ୍ଠିତ କରିବା ପାଇଁ ମୋ ସରକାର ଅତ୍ୟନ୍ତ ଆଗ୍ରହୀ । ଲୋକ ପ୍ରତିନିଧ୍‌ମାନଙ୍କ କାର୍ଯ୍ୟ ଦକ୍ଷତା ବୃଦ୍ଧି ନିମନ୍ତେ ରାଜ୍ୟରେ ଗ୍ରାମ୍‌ସାଟ୍‌ ଓ ବିଭିନ୍ନ 
କର୍ମଶାଳା ମାଧ୍ଯମରେ ନିୟମିତ ଭାବେ ପ୍ରଶିକ୍ଷଣ ପ୍ରଦାନ କରାଯାଉଛି । ସମସ୍ତ ୩୧୪ଟି ବ୍ଳକ୍‌ ଓ ୩୦ଟି ଜିଲ୍ଲା ଗ୍ରାମ୍ୟ ଉନ୍ନୟନ ସଂସ୍ଥା ସହିତ 
ଭି-ସାଟ୍‌ ସଂଯୋଗ ସ୍ାପନ କରାଯାଇଛି | ହିସାବ ଓ ଯୋଜନା ପରିଚାଳନାର ତଦାରଖ ନିମନ୍ତେ ପ୍ରିୟା ସଫୃ ଏବଂ ରୁରାଲ୍‌ ସଫ ପ୍ରଭୂତି ନୂତନ 
ସଫୂଞ୍ତେୟାର ପ୍ରସ୍ତୁତ କରାଯାଇଛି । ୧୯୯ ୯ର ମହାବାତ୍ୟା ଏବଂ ପ୍ରଳୟଙ୍କରୀ ବନ୍ୟା ଦ୍ବାରା କ୍ଷତିଗ୍ରସ୍ତ ଗ୍ରାମାଞ୍ଚଳ ଗରିବ ଲୋକମାନଙ୍କ ପାଇଁ ମୋ 
ସରକାର ବ୍ୟାପକ ଗୃହ ନିର୍ମାଣ କାର୍ଯ୍ୟକ୍ରମ ଗ୍ରହଣ କରିଛନ୍ତି । କେନ୍ଦ୍ର ସରକାରଙ୍କଠାରୁ ୭ ଲକ୍ଷ ଗୃହ ନିମନ୍ତେ ମିଳିଥୁବା ୧୫୧୨ କୋଟି ଟଙ୍କା 
ଅନୁଦାନରୁ ୧୪୭୭ କୋଟି ଟଙ୍କା ବିନିଯୋଗ କରାଯାଇ ୬ ଲକ୍ଷ ୭୪ ହଜାର ୮୭୫ ଗୋଟି ଗୃହ ନିର୍ମାଣ କରାଯାଇଛି । ୨୦୦୪- ୨୦୦୫ 
ବର୍ଷରେ ଜାନୁଆରୀ ୨୦୦୫ ଶେଷ ସୁଦ୍ଧା ୨୭୭୩୨ ଟି ଇନ୍ଦିରା ଆ ବାସ ଗୃହ ନିର୍ମାଣ କରାଯାଇଛି । ୨୦୦୪- ୨୦୦୫ ବର୍ଷର ଡିସେମ୍ବର ମାସ 
ସୁଦ୍ଧା ସଂପୂର୍ଣ୍ଣ ଗ୍ରାମୀଣ ରୋଜଗାର ଯୋଜନା ମାଧ୍ଯମରେ ୧୯୬ କୋଟି ଟଙ୍କା ଏବଂ ୨ ଲକ୍ଷ ମେଟ୍ରିକ୍‌ ଟନ୍‌ ଚାଉଳ ବିନିଯୋଗ କରାଯାଇ ୩୪୧ 
ଲକ୍ଷ ଶ୍ରମ ଦିବସ ସୃଷ୍ଟି କରାଯାଇପାରିଛି । ଭିଭିଭୂମି ନିର୍ମାଣ କ୍ଷେତ୍ବରେ ଯେଉଁ ପ୍ରମୁଖ ପ୍ରକଳ୍ପଗୁଡ଼ିକର କାର୍ଯ୍ୟ ସମ୍ପୂର୍ଣ୍ଣ କରାଯାଇଛି, ସେଗୁଡ଼ିକ 
ହେଲା - ୪. ୪୮ ଲକ୍ଷ ମେଟିକୁ ଟନ୍‌ ଅତିରିକ୍ କ୍ଷମତା ସମନ ବ୍ଳକ୍‌ ଓ ଚାମପଞ୍ଚାୟତ ସୂରୀୟ ଗୋଦାମ ଘର, ୩୦୩୬ ଜଳାଶୟ ଏବଂ ୧୪୧୯ 
କି.ମି. ବିଶିଷ୍ଠ ୮୬୬୭ଟି ସିମେଣ୍ଟ କଂକ୍ରିଟ ରାସ୍ତା । ୨୦୦୪-୨୦୦୫ ବର୍ଷର ଜାନୁଆରୀ ୨୦୦୫ ସୁଦ୍ଧା ସ୍ଵଣ୍ତ୍ର ଜୟନ୍ତୀ ଗ୍ରାମ ସ୍ଵରୋଜଗାର 
ଯୋଜନାରେ ୪୧ ୫୩୩ ଜଣ ସ୍ଵରୋଜଗାରୀ ଉପକୃତ ହୋଇଛନ୍ତି । ୨୦୦୪- ୨୦୦୫ ଆର୍ଥିକ ବର୍ଷରେ ରାଜ୍ୟର ୧୮ଟି ଜିଲ୍ଲାର ୧୯୯ଟି 
ବ୍ଳକ୍୍‌ରେ ଜାତୀୟ “ଖାଦ୍ୟ ପାଇଁ କାମ” ଯୋଜନା ପ୍ରଚଳନ କରାଯାଇଛି । 


୨୮. ରାଜ୍ୟରେ ସାଧାରଣ ବଣ୍ଠନ ବ୍ୟବସ୍ଥା ଏକ ସୁବ୍ୟବସ୍ଥିତ ଓ ଫଳପ୍ରଦ ଭାବେ କାର୍ଯ୍ୟ କରୁଛି । ସଂପ୍ରତି ଅନ୍ତ୍ୟୋଦୟ ଅନ୍ନ ଯୋଜନାରେ 
୫,୦୫,୫୦୦ ଦରିଦ୍ରତମ ପରିବାରଙ୍କୁ କେଜି ପ୍ରତି ୩ ଟଙ୍କା ମୂଲ୍ୟରେ ମାସିକ ୩୫ କେ.ଜି. ଚାଉଳ ଯୋଗାଇ ଦିଆଯାଉଛି | ରାଜ୍ୟର ଆଦିମ 
ଅଧ୍‌ବାସୀ ସଂପ୍ରଦାୟ ସମେତ ଏହିଭଳି ଅଧୁକ ୪,୯୫,୮୦୦ ପରିବାରକୁ ଏହି ଯୋଜନାରେ ଖୁବ୍‌ ଶୀଘ୍ର ଅନ୍ତର୍ଭୁକ୍ତ କରାଯିବ । ରାଜ୍ୟ କିମ୍ବା 
କେନ୍ଦ୍ରର ବାର୍ଦଧ୍ରକ୍ୟ ଭତ୍ତା ଯୋଜନାରେ ଯୋଗ୍ୟତା ସତ୍ତ୍ଵେ ଅନ୍ତର୍ଭୂକ୍ତ ହୋଇ ପାରିନଥୁବା ୬୪୮୦ ୦ ଜଣ ବରିଷ୍ଠ ନାଗରିକଙ୍କୁ ଅନ୍ନପୂର୍ଣ୍ଣା ଯୋଜନାରେ 
ମାସିକ ୧୦ କେ.ଜି. ଲେଖାଏଁ ଚାଉଳ ମାଗଣାରେ ଯୋଗାଇ ଦିଆଯାଉଛି | 


ମୋ ସରକାର ଖାଉଟିମାନଙ୍କ ଅ ଧକାରର ସୁରକ୍ଷା ନିମନ୍ତେ ଫଳପ୍ରସୂ ପଦକ୍ଷେପ ଗ୍ରହଣ କରିଛନ୍ତି । ଏହି ଉଦ୍ଦେଶ୍ୟରେ ଏକ ରାଜ୍ୟ ଖାଉଟି 
ବିବାଦ ପ୍ରତିକାର କମିଶନ ଓ ୩୧ ଗୋଟି ଜିଲ୍ଲା ଖାଉଟି ବିବାଦ ପ୍ରତିକାର ଫୋରମ ରାଜ୍ୟରେ କାର୍ଯ୍ୟ କରୁଅଛି । 


୨୯. ମୋ ସରକାର ରାଜ୍ୟର ଅନୁସୂଚିତ ଜାତି, ଅନୁସୂଚିତ ଜନଜାତି, ପଛୁଆବର୍ଗ ଓ ସଂଖ୍ୟାଲଘୁ ଲୋକମାନଙ୍କର ସର୍ବାଙ୍ଗୀନ ବିକାଶକୁ 
ଅଗ୍ରାଧ୍‌କାର ଦେଉଛନ୍ତି । ଆଦିବାସୀ ଅଞ୍ଚଳରେ ଶିକ୍ଷାର ବିକାଶ ନିମନ୍ତେ ଆବଶ୍ୟକ ଗୁରୁତ୍ଵ ଦିଆଯାଇଛି । ୨୦୦୪- ୨୦୦୫ ବର୍ଷରେ ଆଦିବାସୀ 
ଛାତ୍ରଛାତ୍ରୀଙ୍କୁ ଉତ୍ତମ ମାନର ଶିକ୍ଷା ଦେବା ନିମନ୍ତେ ୩ଟି ପର୍ଯ୍ୟାୟରେ ୧୦ ଗୋଟି ଆଦର୍ଶ ବିଦ୍ୟାଳୟ ପ୍ରତିଷ୍ଠା କରାଯାଇଅଛି । ଆଦିମ 


ଉତ୍କଳ ପ୍ରସଙ୍ଗ ଅପ୍ରେଲ ୨୦୦୫ 


ଅଧ୍‌ବାସୀମାନଙ୍କର ଉନ୍ନତି ନିମନ୍ତେ ମୋ ସରକାର ସେମାନଙ୍କର ଶିକ୍ଷା, ସ୍ବାସ୍ଥ୍ୟ ଏବଂ ଅଣପାରମ୍ପରିକ ଶକ୍ତି ଉତ୍ସ ଜରିଆରେ ଗୃହକୁ ବି 
ଆଲୋକର ସୁବିଧା ଯୋଗାଇ ଦେବା ନିମନ୍ତେ ଗୁରୁତ୍ଵ ଦେଉଛନ୍ତି । ୨୦୦୪- ୨୦୦୫ ବର୍ଷରେ ଆଦିବାସୀ ଯୁବକ/ ଯୁବତୀମାନଙ୍କୁ ଆତ୍ମନି 
ମାଧ୍ଯମରେ ରୋଜଗାରକ୍ଷମ କରିବା ନିମନ୍ତେ ମୋ ସରକାର ଧନ୍ଦାମୂଳକ ତାଲିମ ପ୍ରଦାନ ଉପରେ ଜୋର୍‌ ଦେଉଛନ୍ତି । ଡି.ଏଫ୍‌.ଆଇ.ଡି- 
ଆଇ.ଏଫ୍‌.ଏ.ଡି. - ଡବଲ |4.ଏଫ୍‌.ପି.ର ୪୩୦ କୋଟି ଟଙ୍କା ଆର୍ଥିକ ସହାୟତାରେ ମୋ ସରକାର ୨୦୦୪ ମସିହା ଅକ଼ୋବର ୨ ତାରିଖ ଦିନ 
ଓଡ଼ିଶା ଆଦିବାସୀ ସଶକ୍ତିକରଣ ଏବଂ ଜୀବିକା ନିର୍ବାହ କାର୍ଯ୍ୟକ୍ରମ ଆରମ୍ଭ କରିଛନ୍ତି । ଏହି କାର୍ଯ୍ୟକ୍ରମର ଉଦ୍ଦେଶ୍ୟ ହେଲା ଜଳଛାୟା ଜରିଆରେ 
ଆଦିବାସୀମାନଙ୍କୁ ସଶକ୍ତିକରଣ କରିବା, ସେମାନଙ୍କର ଜୀବିକା ଅର୍ଜନ ପାଇଁ ସହାୟତା ଯୋଗାଇବା ଏବଂ ଖାଦ୍ୟ ସୁରକ୍ଷା ଯୋଗାଇ ଦେବା । 
ପ୍ରଥମ ପର୍ଯ୍ୟାୟରେ କୋରାପୁଟ, କଳାହାଣ୍ଡି, କନ୍ଧମାଳ ଏବଂ ଗଜପତି ଜିଲ୍ଲାର ୧୦ଟି ବ୍ଳକୁକୁ ଏହି ଯୋଜନାରେ ଅନ୍ତର୍ଭୁକ୍ତ କରାଯାଇଛି । ଏହି 
ଯୋଜନାକୁ ନିର୍ଦ୍ଦିଷ୍ଟ ସମୟସୀମା ମଧ୍ଯରେ ସ୍ଵେଚ୍ଛାସେବୀ ଅନୁଷ୍ଠାନମାନଙ୍କ ଜରିଆରେ ସମ୍ପୂର୍ଣ୍ଣ କରିବା ପାଇଁ ନିର୍ଦ୍ଦିଷ୍ଟ କାର୍ଯ୍ୟାବଳୀର ତାଲିକା 
ଯୋଗାଇ ଦିଆଯାଇଛି । ବର୍ତମାନ ଗ୍ରାମଗୁଡ଼ିକରେ ସହଯୋଗଭିଭିକ ପ୍ରାଥମିକ ସ୍ତରୀୟ ସର୍ବେକ୍ଷଣ କାର୍ଯ୍ୟ ଚାଲୁ ରହିଛି । 


ଜୁଳି 
ଯୁକ୍ତି 


ଅନୁସୂଚିତ ଜାତି, ଜନଜାତି, ପଛୁଆବର୍ଗ ଏବଂ ସଂଖ୍ୟାଲଘୁ ସମ୍ପଦାୟ ଲୋକମାନଙ୍କ ଉନ୍ନତି ବିଧାନ ନହେଲେ ରାଜ୍ୟ ବିକାଶ ପଥରେ 
ଅଗ୍ରସର ହୋଇପାରିବ ନାହିଁ । ଆଦିବାସୀମାନଙ୍କ ଜମିର ବେନିୟମ ହସ୍ତାନ୍ତର ଏବଂ ଆଦିବାସୀ ଅଞ୍ଚଳରେ ସୁଧ ଲଗାଣ ପ୍ରଭୂତି ସମସ୍ୟାକୁ 
ଦୂଢ଼ତାର ସହିତ ମୁକାବିଲା କରିବା ପାଇଁ ମୋ ସରକାର ପ୍ରତିଶ୍ରୁତିବଦ୍ଧ । ସେଥୁପାଇଁ ଜିଲ୍ଲା ପ୍ରଶାସନକୁ ଆଦିବାସୀ ଅଞ୍ଚଳର ପ୍ରତ୍ୟେକ ଘରକୁ ଯାଇ 
ଏବଂ କ୍ୟାମ୍ପ କୋର୍ଟ ଆୟୋଜନ କରି ସମସ୍ୟାର ସମାଧାନ କରିବାକୁ ନିର୍ଦ୍ଦେଶ ଦିଆଯାଇଛି । ୬୮ଟି ଲଘୁବନଜାତ ଦ୍ରବ୍ୟର ଲାଇସେନ୍ସ ଜଙ୍ଗଲ ଓ 
ପରିବେଶ ବିଭାଗ ପରିବର୍ତେ ଗ୍ରାମପଞ୍ଚାୟତଗୁଡ଼ିକୁ ଏହାର ରେଜିଷ୍ଟ୍ରେସନ ଅଧ୍କାର ଦିଆଯାଇଛି । ୧୯୮୦ ମସିହା ପୂର୍ବରୁ ଆଦିବାସୀମାନଙ୍କ 
ଅଧକୃତ ଜମିଜମାଗୁଡ଼ିକୁ ସର୍ବୋଚ୍ଚ ନ୍ୟାୟାଳୟର ହସ୍ତକ୍ଷେପ ଦ୍ଵାରା ସମାଧାନ କରିବା ପାଇଁ ସ୍ଵତନ୍ତ୍ର ପଦକ୍ଷେପ ନିଆ ଯାଉଛି । ରାଜ୍ୟର ଅନୁସୂଚିତ 
ଜାତି, ଜନଜାତି, ପଛୁଆବର୍ଗ, ସଂଖ୍ୟାଲଘୁ ଓ ସଫେଇ କର୍ମଚାରୀମାନଙ୍କର ସାମାଜିକ ତଥା ଅର୍ଥନୈତିକ ଉନ୍ନତି ଆଣିବା ନିମନ୍ତେ ମୋ ସରକାର 
ବ୍ୟାଙ୍କ ଜରିଆରେ ବିଭିନ୍ନ ପ୍ରକାର ରଣ ଯୋଗାଇ ଦେବା ପାଇଁ ବ୍ୟବସ୍ଥା କରିଛନ୍ତି । ଏହି ଯୋଜନାଗୁଡ଼ିକ ଓଡ଼ିଶା ଅନୁସୂଚିତ ଜାତି, ଜନଜାତି 
ଉନ୍ନୟନ ଅର୍ଥ ସମବାୟ ନିଗମ ଲିଃ ଏବଂ ଓଡ଼ିଶା ପଛୁଆବର୍ଗ ଅର୍ଥ ଓ ଉନ୍ନୟନ ସମବାୟ ନିଗମ ଲିଃ ଦ୍ଵାରା କାର୍ଯ୍ୟକାରୀ କରାଯାଉଛି । 


୩୦. ମୋ ସରକାର ରାଜ୍ୟର ମହିଳା ଓ ଶିଶୁମାନଙ୍କ ବିକାଶ ନିମନ୍ତେ ଦୃଢ଼ ପ୍ରୟାସ ଜାରି ରଖୁଛନ୍ତି । ବିଶେଷ କରି ସମନ୍ଵିତ ଶିଶୁ ବିକାଶ 
ଯୋଜନା ମାଧ୍ଯମରେ ପ୍ରାୟ ୩୦ ଲକ୍ଷ ଶିଶୁ, ଗର୍ଭବତୀ ମହିଳା ଓ ପ୍ରସୂତି ମହିଳାମାନଙ୍କର ଉନ୍ନତି ବିଧାନ କରାଯାଉଛି । ମୟୂରଭଞ୍ଜ, କଳାହାଣ୍ଡି, 
ମାଲକାନଗିରି ଏବଂ ଢେଙ୍କାନାଳ ଜିଲ୍ଲାରେ ଶିଶୁମାନଙ୍କର ପୁଷ୍ଟିହୀନତା ଦୂର କରିବା ପାଇଁ “ପଜିଟିଭ୍‌ ଡେଭିଆନ୍ଧ୍‌ ଆପ୍ରୋଚ” ( ଆମେ ବି ପାରିବୁ ) 
ନାମରେ ଏକ ଯୋଜନା ହାତକୁ ନିଆଯାଇଛି । ୧୧ରୁ ୧୮ ବର୍ଷ ବୟସର ବାଳିକାମାନଙ୍କର ସାମୂହିକ ଉନ୍ନତି ପାଇଁ ଉଦ୍ଦିଷ୍ଟ “କିଶୋରୀ ଶକ୍ତି” 
ଯୋଜନାକୁ ରାଜ୍ୟର ସମସ୍ତ ୩୨୬ ଗୋଟି “ସମନ୍ଵିତ ଶିଶୁ ବିକାଶ” ପ୍ରକଳ୍ପରେ ସାମିଲ କରାଯାଇଛି । କେ.ବି.କେ. ଜିଲ୍ଲାରେ ସଂଶୋଧ୍ତ 
ଦୀର୍ଘମିଆଦୀ କାର୍ଯ୍ୟକାରୀ ଯୋଜନା ମାଧ୍ଯମରେ ପୁଷ୍ଟିହୀନତା ଓ ଶିଶୁ ମୃତ୍ୟୁହାର ହ୍ରାସ ଏବଂ ଅଙ୍ଗନବାଡ଼ି କେନ୍ଦ୍ର ସ୍ଥାପନ କରାଯିବା ପାଇଁ ସ୍ଵତନ୍ତ୍ର 
ଧ୍ପାନ ଦିଆଯାଇଛି । 


ରାଜ୍ୟର ପ୍ରାଥମିକ ବିଦ୍ୟାଳୟର ଛାତ୍ରଛାତ୍ରୀମାନଙ୍କ ପାଇଁ ମଧ୍ୟାହ୍ନ ଭୋଜନ କାର୍ଯ୍ୟକ୍ରମରେ ରନ୍ଧା ଖାଦ୍ୟ ଯୋଗାଇ ଦେବାକୁ ମୋ ସରକାର 
ପ୍ରତିଶ୍ରୁତିବଦ୍ଧ । ପ୍ରାୟ ୫୦ ଲକ୍ଷରୁ ଉର୍ଦ୍ଧ ଛାତ୍ରଛାତ୍ରୀମାନଙ୍କୁ ସ୍ତଲରେ ପୁଷ୍ଟିକର ରନ୍ଧାଖାଦ୍ୟ ଯୋଗାଇ ଦିଆ ଯାଉଛି । ବୃଦ୍ଧ, ଅକ୍ଷମ ଓ ନିଃସ୍ଵ ତଥା 
ନିରାଶ୍ରୟ ବ୍ୟକ୍ତିମାନଙ୍କ ନିମନ୍ତେ ଜରୁରୀକାଳୀନ ଖାଦ୍ୟ ଯୋଜନା ବ୍ୟବସ୍ଥା ଚାଲୁ ରହିଛି । 


୨୦୦୪- ୨୦୦୫ ବର୍ଷରେ ୩୫୦୦୦ ହିତାଧୁକାରୀଙ୍କୁ ରାଜ୍ୟ ବାର୍ଦରକ୍ୟ ଭତ୍ତା ଯୋଜନାରେ ଅନ୍ତଭଭୁକ୍ତ କରାଯିବା ଫଳରେ ସେମାନଙ୍କର 
ସଂଖ୍ୟା ୬,୭୫,୦୦୦କୁ ବୂଵଛି ପାଇଛି । ଏତଦ୍‌ବ୍ୟତୀତ ୪ ଲକ୍ଷ ୯୩ ହଜାର ୪୦୦ ହିତାଧୁକାରୀଙ୍କୁ ଜାତୀୟ ବାର୍ଵ୍ରକ୍ୟ ଭତ୍ତା ପେନସନ 
ଯୋଜନାରେ ସହାୟତା ଯୋଗାଇ ଦିଆଯାଇଛି । ଜାତୀୟ ପରିବାର ହିତ ଯୋଜନା ଓ ବାଳିକା ସମୃଦ୍ଧି ଯୋଜନା ପରି ଅନ୍ୟାନ୍ୟ ଯୋଜନା 
ମାଧ୍ଯମରେ ହିତାଧ୍‌କାରୀମାନଙ୍କୁ ସହାୟତା ଯୋଗାଇ ଦିଆ ଯାଉଛି । 


ମହିଳା ସଶକ୍ତିକରଣ ନିମନ୍ତେ ରାଜ୍ୟରେ ଗଠିତ ହୋଇଥୁବା ମହିଳା ସ୍ଵୟଂ ସହାୟକ ଗୋଷ୍ଠୀଗୁଡ଼ିକର ସୁଦୂଢ଼ୀକରଣ ଏବଂ ଗୋଷ୍ଠୀ 
ଗଠନକୁ ଉତ୍ସାହିତ କରିବା ପାଇଁ ୨୦୦୧ ଆନ୍ତର୍ଜାତୀୟ ମହିଳା ଦିବସ ଅବସରରେ 'ମିଶନ ଶକ୍ତି' ନାମରେ ଏକ ସ୍ବୟଂ ସହାୟକ ଯୋଜନା 
ଆରମ୍ଭ କରାଯାଇଛି । ରାଜ୍ୟର ସମସ୍ତ ଜିଲ୍ଲାରେ ଏପର୍ଯ୍ୟନ୍ତ ୧,୩୯,୦୫ ୯ ଗୋଟି ସ୍ଵୟଂ ସହାୟକ ଗୋଷ୍ଠୀ ଗଠନ କରାଯାଇଛି | ଏହି ଗୋଷ୍ଠୀ 
ଦ୍ବାରା କିରୋସିନ୍‌ ଡିଲର୍‌ସିପ୍‌, ଶ୍ରମଭିଭିକ କାର୍ଯ୍ୟ, ମତ୍ସ୍ୟ ଚାଷ, କୁକୁଡ଼ା ପାଳନ ଓ ଅନ୍ୟାନ୍ୟ ଅର୍ଥନୈତିକ କାର୍ଯ୍ୟକ୍ରମ କରାଯାଉଛି । ୯୭,୩୫୮ଟି 
ଗୋଷ୍ଠୀଙ୍କୁ ୨୧୨.୭୫ କୋଟି ଟଙ୍କା ରଣ ସହାୟତା ଯୋଗାଇ ଦିଆଯାଇଛି । ଓଡ଼ିଶା ଯୌତୁକ ନିରୋଧ ନିୟମାବଳୀ ପ୍ରଣୟନ କରାଯାଇଛି ଏବଂ 


ଉତ୍କଳ ପ୍ରସଙ୍ଗ ଅପ୍ରେଲ ୨୦୦୫ 


ରାଜ୍ୟର ସମସ୍ତ ସବ୍‌ଡିଭିଜନରେ ଯୌତୁକ ନିରୋଧ ବୋର୍ଡ଼ କାର୍ଯ୍ୟ କରୁଅଛି । ରାଜ୍ୟର ୯ଟି ଜିଲ୍ଲା ( ୮ଟି କେ.ବି.କେ. ଜିଲ୍ଲା ଓ ବୌଦ୍ଧ) ର ୩୬ଟି 
ବ୍ଳକ୍କରେ ମହିଳାମାନଙ୍କୁ ଅଧକ କ୍ଷମତା ଦେବା ପାଇଁ କେନ୍ଦ୍ରୀୟ ସହାୟତାରେ ' ସ୍ଵୟଂସିଦ୍ଧା ଯୋଜନା” ମହିଳା ସ୍ଵୟଂ ସହାୟକ ଗୋଷ୍ଠୀ ଯୋଜନାରେ 
କାର୍ଯ୍ୟକାରୀ ହେଉଅଛି । ମୋ ସରକାର ରାଜ୍ୟର ୨୮ଟି ଜିଲ୍ଲାରେ ଅନାଥ ଏବଂ ନିରାଶ୍ରୟ ଶିଶୁମାନଙ୍କର କଲ୍ୟାଣ ନିମନ୍ତେ ଯୋଜନାମାନ 
କାର୍ଯ୍ୟକାରୀ କରିଛନ୍ତି ଏବଂ ଏହି ଯୋଜନା ମାଧ୍ଯମରେ ୫,୬୦୩ ଜଣ ପିଲା ୮୫ଟି ଅନାଥାଶ୍ରମରେ ପାଳିତ ହେଉଛନ୍ତି । ସମଗ୍ର ରାଜ୍ୟରେ 
ଭିନ୍ନକ୍ଷମ ବ୍ୟକ୍ତିମାନଙ୍କୁ ସାହାଯ୍ୟ ଏବଂ ଆନୁଷଙ୍ଗିକ ଉପକରଣମାନ ଯୋଗାଇ ଦିଆ ଯାଇଛି । ଓଡ଼ିଶା ଭିନ୍ନକ୍ଷମ ପେନସନ ଯୋଜନା ମାଧ୍ଯମରେ 
ମୋ ସରକାର ହିତାଧୁକାରୀଙ୍କ ସଂଖ୍ୟା ୧ ଲକ୍ଷ ୧୫ ହଜାରକୁ ବୂଵି କରିଛନ୍ତି । 


୩୧. ମୋ ସରକାର ଶ୍ରମଜୀବୀ ମାନଙ୍କ କଲ୍ୟାଣ ନିମନ୍ତେ ପ୍ରତିଶ୍ରୁତିବଦ୍ଧ । ସାମାଜିକ ନିରାପତ୍ତା ସଶକ୍ତିକରଣ ବିଧେୟକକୁ ଗୁରୁତ୍ଵ ଦିଆଯାଉଛି । 
ବିପଦସଂକୁଳ କାର୍ଯ୍ୟରେ ନିୟୋଜିତ ଶିଶୁ ଶ୍ରମିକମାନଙ୍କୁ ମୁକ୍ତ କରାଯାଇଛି ଏବଂ ରାଜ୍ୟର ୧୮ଟି କେନ୍ଦ୍ରରେ ଜାତୀୟ ଶିଶୁ ଶ୍ରମିକ ପ୍ରକଳ୍ପ ଯୋଜନା 
ମାଧ୍ଯମରେ ଶିକ୍ଷା ଓ ଧନ୍ଦାମୂଳକ ତାଲିମ ଦେବା ପାଇଁ ନାମ ଲେଖା ଯାଇଅଛି । ୨୦୦୪ ଡିସେମ୍ବର ଶେଷ ସୁଦ୍ଧା ୩୫, ୧୩୩ ଜଣ ଶିଶୁଙ୍କୁ ଶିକ୍ଷା 
ପ୍ରଦାନ କରାଯାଇଛି । ଶିଳ୍ପ ଶ୍ରମିକ ଏବଂ ସେମାନଙ୍କ ପରିବାରର ସଦସ୍ୟମାନଙ୍କୁ ଇ.ଏସ୍‌.ଆଇ. ହସ୍ପିଟାଲ ଓ ଡିସ୍‌ପେନ୍‌ସାରି ମାଧମରେ ସମ୍ପୂର୍ଣ 
ସ୍ଵାସ୍ଥ୍ୟସେବା ଯୋଗାଇ ଦିଆଯାଉଛି । 


୩୨, ମୋ ସରକାର ଉତ୍ତରଦାୟୀ ଓ ଲୋକାଭିମୁଖୀ ପ୍ରଶାସନ ଯୋଗାଇ ଦେବା ପାଇଁ ପ୍ରୟାସ ଜାରି ରଖୁଛନ୍ତି ଏବଂ ଜନସାଧାରଣଙ୍କ ଆପଭି 
ଅଭିଯୋଗ ଏବଂ ପେନସନ ମାମଲାର ଶୁଣାଣି ଏବଂ ସେଗୁଡ଼ିକର ତୁରନ୍ତ ଫଇସଲା ନିମନ୍ତେ ବ୍ୟବସ୍ଥା କରିଛନ୍ତି । ସାଧାରଣ ଜନତାଙ୍କର ଆପଭି, 
ଅଭିଯୋଗଗୁଡ଼ିକର ପ୍ରତିକାର ନିମନ୍ତେ ମୁଖ୍ୟମନ୍ତ୍ରୀଙ୍କର ଅଭିଯୋଗ ପ୍ରକୋଷ୍ଠ ଫଳପ୍ରଦ ଭାବେ କାର୍ଯ୍ୟ କରୁଛି । ମୁଖ୍ୟମନ୍ତ୍ରୀଙ୍କ ସାହାଯ୍ୟ ପାଣ୍ଠିରୁ 
ଗରିବ ଲୋକଙ୍କର ଗୁରୁତର ରୋଗ ଯଥା- ହାର୍ଟ ସର୍ଜରୀ, ବୃକ୍କ ପ୍ରତିରୋପଣ ଏବଂ କର୍କଟ ରୋଗର ଚିକିସ୍ସା ନିମନ୍ତେ ଆର୍ଥିକ ସାହାଯ୍ୟ ଯୋଗାଇ 
ଦିଆଯାଉଛି । ୨୦୦୪-୨୦୦୫ ଆର୍ଥିକ ବର୍ଷର ୨୦୦୪ ଡିସେମ୍ବର ସୁଦ୍ଧା ୧୪୧୨ ଜଣ ଲୋକଙ୍କୁ ୧ କୋଟି ୩୯ ଲକ୍ଷ ୧୯ ହଜାର 
୫୦୦ ଟଙ୍କା ମୁଖ୍ୟମନ୍ତ୍ରୀଙ୍କ ରିଲିଫ୍‌ ଫାଣ୍ଢିରୁ ପ୍ରଦାନ କରାଯାଇଛି । 


ଶାସନର ପ୍ରତ୍ୟେକ ସ୍ତରରେ ଦୁର୍ନୀତିକୁ ରୋକିବା ପାଇଁ ମୋ ସରକାର ପ୍ରତିଶ୍ରୁତିବଦ୍ଧ । ଉଚ୍ଚ ପଦପଦବୀରେ ଅଧୁଧ୍ଚିତ ବ୍ୟକ୍ତିଙ୍କର ଦୁର୍ନୀତି 
ଏବଂ ଅନୁଚିତ କାର୍ଯ୍ୟକଳାପ ଦେଖୁବା ନିମନ୍ତେ ଲୋକପାଳ ସଂସ୍ଥା ଗଠନ କରାଯାଇଛି । ଓଡ଼ିଶାରେ ଏହି ସମୟ ମଧ୍ଯରେ ୪୦୪ଟି କେସ୍‌ 
ଫଇସଲା କରାଯାଇଛି । ଏହି କାର୍ଯ୍ୟକ୍ରମ ୨୦୦୫- ୨୦୦ ୬ ବର୍ଷରେ ଚାଲୁ ରହିବ । ପ୍ରଶାସନରେ ସ୍ଵଚ୍ଛତା ବଜାୟ ରଖୁବା ପାଇଁ ଦୁର୍ନୀତି ନିବାରଣ 
ବିଭ।ଗ ସକ୍କୟ ଭାବେ ବିଭିନ୍ନ ସରକ।ରୀ କର୍ମଚାରୀ ବିରୂଦ୍ଧରେ ଥୁବ। ଦୁନୀତିର ଅନୁସନ୍ଧ।ନ କରୁଛନ୍ତି। ଚଳିତ 
୨୦୦୪- ୨୦୦୫ ବର୍ଷରେ ୬୫୦ ଜଣଙ୍କ ବିରୁଦ୍ଧରେ ୨୮୫ଟି ଫୌଜଦାରୀ ମାମଲା ରୁଜୁ କରାଯାଇଛି । ସେଥୁମଧ୍ଯରୁ ୬୯ ଜଣ ଗ୍ରୁପ୍‌ “ଏ” ଏବଂ 
୧୦୨ ଜଣ ଗ୍ରୁପ୍‌ 'ବି'ର ଅନ୍ତର୍ଭୁକ୍ତ । ଏହି ସମୟ ମଧ୍ଯରେ ୨୦୧ଟି କେସ୍‌ର ଚାର୍ଜସିଟ୍‌ ବିଚାରାଳୟକୁ ପଠାଯାଇଛି । 


୩୩. ସମ୍ପୂର୍ଣ୍ଣ କେନ୍ଦ୍ରୀୟ ସହାୟତାରେ ମୋ ସରକାର ରାଜ୍ୟରେ ସମସ୍ତ ତହସିଲକୁ କମ୍ପ୍ୟୁଟରୀକରଣ କରିବା ନିମନ୍ତେ ବ୍ୟାପକ କାର୍ଯ୍ୟକ୍ରମ 
ହାତକୁ ନେଇଛନ୍ତି । ଏଥୁନିମନ୍ତେ କେନ୍ଦ୍ର ସରକାର ୨ ୯.୮୭ କୋଟି ଟଙ୍କା ପ୍ରଦାନ କରିଛନ୍ତି । ସେଥୁମଧ୍ଯରୁ ୨ ୨.୫୭ କୋଟି ଟଙ୍କା ବ୍ୟୟ କରାଯାଇ 
୧୪୨ଟି ତହସିଲକୁ କମ୍ପ୍ୟୁଟରୀକରଣ କରାଯାଇଛି । ବାକି ରହିଥୁବା ତହସିଲଗୁଡ଼ିକୁ ଚଳିତ ଆର୍ଥିକ ବର୍ଷ ମଧ୍ଯରେ କମ୍ପ୍ୟଟରୀକରଣ କରାଯିବା 
ପାଇଁ ଆବଶ୍ୟକୀୟ ପଦକ୍ଷେପ ଗ୍ରହଣ କରାଯାଉଛି । ୬ଟି ତହସିଲରେ ଭୂ-ସମ୍ପଭି ସମ୍ବନ୍ଧୀୟ ସର୍ଭେ ମ୍ୟାପ୍‌ର କମ୍ପ୍ୟୁଟରୀକରଣ କାର୍ଯ୍ୟ ମୋ 
ସରକାର ହାତକୁ ନେଇଛନ୍ତି । 


ରାଜ୍ୟର ସମସ୍ତ ତହସିଲରେ ମ୍ୟାପ୍‌ କମ୍ପ୍ୟୁଟରୀକରଣ ପୁନଃସ ର୍ବେକ୍ଷଣ ଏବଂ ଆଧୁନିକ ସର୍ଭେ ଏବଂ ଅତ୍ୟାଧୁନିକ ଯନ୍ତ୍ରପାତି ତଥା ସଠିକ୍‌ 
ମ୍ୟାପ୍‌ ପ୍ରସ୍ତୁତି, ସଂପୂଣ୍ଣ ସର୍ବେକ୍ଷଣ, ସର୍ବେକ୍ଷଣ ହୋଇ ନଥୁବା ଅ ଞ୍ଚଳରେ ବନ୍ଦୋବସ୍ତ କାର୍ଯ୍ୟ, ଜମି ସଂକ୍ରାନ୍ତୀୟ ପାଶ୍‌ବୁକ୍‌ ପ୍ରଦାନ ଏବଂ “ବାସଗୃହ 
ସଂଲଗ୍ନ ବଗିଚା” କୃଷି ଯୋଜନା କାର୍ଯ୍ୟକାରୀ କରିବା ପାଇଁ ଏକ ପ୍ରସ୍ତାବ କେନ୍ଦ୍ର ସରକାରଙ୍କୁ ପଠାଯାଇଛି । ଏହି ପ୍ରସ୍ତାବ କେନ୍ଦ୍ର ସରକାରଙ୍କ ଗ୍ରାମ୍ୟ 
ଉନ୍ନୟନ ମନ୍ତ୍ରଣାଳୟ ଦ୍ଵାରା ଗୃହୀତ ହୋଇଛି ଏବଂ ଏଥୁପାଇଁ ଆବଶ୍ୟକୀୟ ପାଣ୍ଠି ଅର୍ଥ ପ୍ରଦାନକାରୀ ସଂସ୍ଥା ମାଧ୍ଯମରେ ବ୍ୟବସ୍ଥା କରାଯାଉଛି । 
ସମାଜର ଦୁର୍ବଳ ଶ୍ରେଣୀର ଲୋକମାନଙ୍କ ସର୍ବାଙ୍ଗୀନ ଉନ୍ନତି ନିମନ୍ତେ ଉଦ୍ଦିଷ୍ଟ ଯେଉଁସବୁ କାର୍ଯ୍ୟକ୍ରମ ରହିଛି, ମୋ ସରକାର ସେଗୁଡ଼ିକୁ ଦୃଢ଼ତାର 
ସହିତ ଆଗେଇ ନେବା ପାଇଁ ବଦ୍ଧପରିକର । ୨୦୦୪- ୨୦୦୫ ବର୍ଷର ନଭେମ୍ବର ଶେଷ ସୁଦ୍ଧା ୧୩୨.୩୯ ଏକର ସରକାରୀ ପତିତ ଜମିକୁ 
୩୭୭୩ ଘରଡିହ ନଥୁବା ପରିବାର ମଧ୍ଯରେ ବଣ୍ଟନ, ୧୧୦୮.୧୩୯ ଏକର ପତିତ ଜମି ୧୩୭୮ଟି ଭୁମିହୀନ ପରିବାରକୁ ଏବଂ ୧୬୫.୨୧ 
ଏକର ସିଲିଂ ବହିର୍ଭୂତ ଜମିକୁ ଭୂମିହୀନ ପରିବାରକୁ ଦିଆଯାଇଛି । ୨୦୦୪-୨୦୦୫ ବର୍ଷ ନଭେମ୍ବର ଶେଷ ସୁଦ୍ଧା ୧୯୫୬ ମସିହାର 
ରେଗୁଲେସନ- ୨ ଅନୁଯାୟୀ ରାଜ୍ୟର ଅନୁସୂଚିତ ଅଞ୍ଚଳରେ ୧୪୯୪ ଆଦିବାସୀ ପରିବାରଙ୍କୁ ୨୪୧୩ ଏକର ଜମି ଫେରସ୍ତ କରାଯାଇଛି । 


ଉତ୍କଳ ପ୍ରସଙ୍ଗ ଅପ୍ରେଲ ୨୦୦୫ 


୩୪. ` ମୋ ସରକାର ସମସ୍ତଙ୍କୁ ନ୍ୟାୟ” ପ୍ରଦାନ ନିମନ୍ତେ ପ୍ରତିଶ୍ରୁତିବଦ୍ଧ । ଯେଉଁ ନାଗରିକମାନେ ଅମାନୁଷିକ ବ୍ୟବହାରର ଶୀକାର ହେଉଛନ୍ତି, 
ସେମାନଙ୍କୁ ଉପଯୁକ୍ତ ପରାମର୍ଶ ଓ ନ୍ୟାୟ ପ୍ରଦାନ ନିମନ୍ତେ ରାଜ୍ୟ ମାନବ ଅଧୂକାର କମିଶନ ତା. ୧୧.୭.୦୩ରୁ ଗଠିତ ହୋଇଅଛି | ଉପଯୁକ୍ତ 
ନ୍ୟାୟ ପ୍ରଦାନ ଏବଂ ବିଚାରାଧୀନ ମାମଲାଗୁଡ଼ିକର ତୁରନ୍ତ ଶୁଣାଣି ନିମନ୍ତେ ମା ସରକାର ୨୦୦୪- ୨୦୦୫ ବର୍ଷରେ ୫୪ ଜଣ ବ୍ୟକ୍ତିଙ୍କୁ 
ସିଭିଲ ଜଜ୍‌ (ଜୁନିଅର ଡିଭିଜନ ) ଭାବେ ନିଯୁକ୍ତି ପ୍ରଦାନ କରିଛନ୍ତି । ୨୦୦୪- ୨୦୦୫ ବର୍ଷରେ ୪୪୦ଟି ଲୋକ ଅଦାଲତ ମାଧ୍ୟମରେ ୯୬ 
ହଜାର ୧୩୩ଟି ମୋକଦ୍ଦମା ଫଇସଲା ହୋଇଅଛି । 


ରାଜ୍ୟରେ ମାମଲାଗୁଡ଼ିକର ତୁରନ୍ତ ଫଇସଲା ନିମନ୍ତେ ଅତିରିକ୍ତ ଫୋରମ୍‌ ସ୍ଵରୂପ ଉଚ୍ଚ ନ୍ୟାୟାଳୟର ଆଇନ ସେବା କମିଟି ଏବଂ ୩୦ଟି 
ଜିଲ୍ଲାରେ ସ୍ଥାୟୀ ତଥା କ୍ରମାଗତ ଲୋକ ଅଦାଲତ ସମେତ ପରାମର୍ଶ ଏବଂ ଆପୋଷ ମିଳାମିଶା କେନ୍ଦ୍ରମାନ ପ୍ରତିଷ୍ଠା କରାଯାଇଛି । ଏହାଫଳରେ 
୨୦୦୪- ୨୦୦୫ ବର୍ଷରେ ବିଭିନ୍ନ ନ୍ୟାୟାଳୟରେ ପଡ଼ି ରହିଥୁବା ମାମଲା ମଧ୍ଯରୁ ୬୫୭ଟି ମାମଲା ଫଇସଲା କରାଯାଇଛି । ମୋ ସରକାର 
ପଡ଼ି ରହିଥୁବା ମାମଲା ଗୁଡ଼ିକର ତୁରନ୍ତ ଫଇସଲା ନିମନ୍ତେ ଫାଷ୍ଟଟ୍ଚାକ୍‌ କୋର୍ଟ ପ୍ରତିଷ୍ଠା ଦ୍ଵାରା ବିହିତ ପଦକ୍ଷେପ ଗ୍ରହଣ କରିଛନ୍ତି । ୪୧ଟି ଫାଷ୍ଟର୍ରାକ୍‌ 
କୋର୍ଟ କାର୍ଯ୍ୟକ୍ଷମ ହୋଇଛି ଏବଂ ତା.୩୧.୮. ୨୦୦୪ ସୁଦ୍ଧା ଏହି କୋର୍ଟ ମାଧମରେ ୧୯୯୪୭ ଗୋଟି ବାକି ପଡ଼ିଥିବା ମାମଲାର ଫଇସଲା 
କରାଯାଇଛି । ୨୦୦୩- ୨୦୦ ୬ ବର୍ଷ ମଧ୍ଯରେ ଦୁର୍ନୀତି ନିବାରଣ ଆଇନ ସଂକ୍ରାନ୍ତୀୟ ମାମଲାଗୁଡ଼ିକର ବିଚାର ନିମନ୍ତେ ୮ଟି ସ୍ଵତନ୍ତ୍ର ( ଭିଜିଲାନ୍ସ ) 
କୋର୍ଟ ପ୍ରତିଷ୍ଠା କରିବା ପାଇଁ ନିଷ୍ପତ୍ତି ନିଆଯାଇଛି । ପ୍ରଥମ ପର୍ଯ୍ୟାୟରେ ୨୦୦୪-୨୦୦୫ ବର୍ଷରେ କଟକ ଏବଂ ବାଲେଶ୍ଵରଠାରେ ୨ଟି ସ୍ଵତନ୍ତ୍ର 
କୋର୍ଟ ପ୍ରତିଷ୍ଠା କରାଯିବ । ସମାଜର ଦୁର୍ବଳ ଶ୍ରେଣୀର ଲୋକମାନଙ୍କୁ ଆଇନ ସହାୟତା ଯୋଗାଇ ଦିଆଯାଉଛି । ଆଇନ ସେବା କାର୍ଯ୍ୟକ୍ରମକୁ 
ଅଧୁକ ଫଳପ୍ରଦ କରିବା ପାଇଁ ସ୍ଥାୟୀ ଲୋକ ଅଦାଲତ, ଜେଲମାନଙ୍କରେ ଆଇନ ସହାୟତା ସେଲ୍‌ ପ୍ରତିଷ୍ଠା ଏବଂ ସରକାରଙ୍କ ପ୍ରତ୍ୟେକ 
ବିଭାଗରେ ପୃଥକ୍‌ ଭାବେ ଲୋକ ଅଦାଲତ ପ୍ରତିଷ୍ଠା ନିମନ୍ତେ ଏକ ପ୍ରସ୍ତାବ ମୋ ସରକାରଙ୍କର ସକ୍ରିୟ ବିଚାରାଧୀନ ରହିଛି । 


୩୫. ରାଜ୍ୟର ଅର୍ଥନୈତିକ ଅଭିବୃଦ୍ଧି ନିମନ୍ତେ ଆବଶ୍ୟକ ଶାନ୍ତି ଓ ସୌହାର୍ଦ୍ଦୀ ବଜାୟ ରଖୁବା ଦିଗରେ ମୋ ସରକାର ଦୃଢ଼ ପଦକ୍ଷେପ ଗ୍ରହଣ 
କରିଛନ୍ତି । ୨୦୦୪ରେ ରାଜ୍ୟର ଆଇନ ଶୃଙ୍ଖଳା ପରିସ୍ଥିତି ମୋଟାମୋଟି ଭାବେ ଆୟତ୍ତାଧୀନ ରହିଛି । ଆଇନ ଶୃଙ୍ଖଳା ସମସ୍ୟାକୁ ଉପଯୁକ୍ତ 
ଭାବେ ପରିଚାଳନା କରାଯାଉଛି । ଏପ୍ରିଲ ୨୦୦୪ ପରେ ବିଶେଷ କିଛି ନକ୍ସଲବାଦୀ ହିଂସାକାଣ୍ଡ ଘଟି ନାହିଁ । ଆଦିବାସୀମାନଙ୍କ ବିରୁଦ୍ଧରେ ଥୁବା 
୨୫୩୧ଟି ପୋଲିସ କେସ୍‌ ଏବଂ ୧୧,୪୨୪ଟି ଜଙ୍ଗଲ ଓ ଅବକାରୀ ଆଇନ ସଂକ୍ରାନ୍ତୀୟ କେସ୍‌କୁ ରାଜ୍ୟ ସରକାର ପ୍ରତ୍ୟାହାର କରି ନେଇଛନ୍ତି । 
ପ୍ରାକୃତିକ ବିପର୍ଯ୍ୟୟ ସମୟରେ ଉଦ୍ଧାର କାର୍ଯ୍ୟ ନିମନ୍ତେ ୨୦୦୪- ୨୦୦୫ ବର୍ଷରେ ୨ ଟି ଓଡ଼ିଶା ବିପର୍ଯ୍ୟୟ ଉଦ୍ଧାର ସହାୟତା ବାହିନୀ ( ଓଡ଼ିଶା 
ଡିଜାଷ୍ଟର ରେସକ୍ୟୁ ଆସିଷ୍ଟାନସ୍‌ ଫୋର୍ସ ) ଗଠନ କରାଯାଇଛି । ସନ୍ତ୍ରାସବାଦ ଏବଂ ଆତଙ୍କବାଦ କାର୍ଯ୍ୟକଳାପର ମୁକାବିଲା ପାଇଁ ଗୋଟିଏ ସ୍ଵତନ୍ତ୍ର 
ଗୋଇନ୍ଦା ଶାଖା ଏବଂ ଗୋଟିଏ ସ୍ଵତନ୍ତ୍ର ଅପରେସନ ଗ୍ରୁପ୍‌ ସୃଷ୍ଟି କରାଯାଇଛି । ନକ୍ସଲବାଦୀ ସମସ୍ୟାର ମୁକାବିଲା ପାଇଁ ୨୦୦୫-୨୦୦୬ 
ବର୍ଷରେ ଦ୍ବିତୀୟ ଇଣ୍ଡିଆ ରିଜର୍ଭ ବାଟାଲିୟନ ପ୍ରତିଷ୍ଠା କରାଯିବ । ମୋ ସରକାର ୨୦୦୪- ୨୦୦୫ ବର୍ଷରେ କାରାଗାରଗୁଡ଼ିକର ଭିଭିଭୂମିର 


ଉନ୍ନତି ନିମନ୍ତେ ୨୧.୪୭ କୋଟି ଟଙ୍କା ପ୍ରଦାନ କରିଛନ୍ତି | 


୩୬, ଏହି ମହାନ୍‌ ଗୃହର ଚଳିତ ଅଧ୍‌ବେଶନରେ ଆପଣମା ନଙ୍କୁ ସମ୍ବୋଧନ କରି ମୁଁ ନିଜକୁ ଅତ୍ୟନ୍ତ ଗୌରବାନ୍ଧିତ ମନେ କରୁଛି । ସାଧାରଣ 
କାର୍ଯ୍ୟକ୍ରମ ଭିଭିରେ ମୋ ସରକାରର ଗୁରୁତ୍ଵପୂର୍ଣ୍ଣ କାର୍ଯ୍ୟାବଳୀ ସମ୍ପର୍କରେ ସୂଚନା ଦେବା ପାଇଁ ଏହା ମୋତେ ସୁଯୋଗ ଆଣି ଦେଇଛି । ଆର୍ଥିକ 
ଦୁରବସ୍ଥା ସତ୍ତ୍ଵ ମୋ ସରକାର ରାଜ୍ୟର ଜନସାଧାରଣଙ୍କ କଲ୍ୟାଣ ନିମନ୍ତେ ସମସ୍ତ କାର୍ଯ୍ୟକ୍ରମ ଓ ପ୍ରତିଶ୍ରୁତି ପାଳନ କରିବା ପାଇଁ ସଂକଳ୍ପବଦ୍ଧ । 
ନୂତନ ଉତ୍ସାହ ଓ ଉଦ୍ଦୀପନା ସହ ରାଜ୍ୟର ଦ୍ରୁତ ପ୍ରଗତି ପାଇଁ ମୋ ସରକାର ବିଶେଷ ଆଗ୍ରହୀ । ଏହି ଲକ୍ଷ୍ୟ ହାସଲ ନିମନ୍ତେ ସବୁସ୍ତରର 
ଲୋକମାନଙ୍କର ନିରବହ୍ଛିନ୍ନ ସହଯୋଗ ଏବଂ ଅଧକ କର୍ତବ୍ୟ ନିଷ୍ଠାର ଆବଶ୍ୟକତା ରହିଛି । ରାଜ୍ୟର ସାମୂହିକ ଉନ୍ନତି ତଥା ପ୍ରଗତିଶୀଳ 
କାର୍ଯ୍ୟକ୍ରମ ପାଇଁ ଏହି ପବିତ୍ବ ଗୃହର ମାନ୍ୟବର ସଦସ୍ୟବୂନ୍ଦ ସେମାନଙ୍କର ପୂର୍ଣ୍ଣ ସହଯୋଗ ଏବଂ ସମର୍ଥନ ଯୋଗାଇ ଦେବେ ବୋଲି ମୁଁ ଆଶା 
କରୁଛି । 


ଶେଷରେ ଆପଣମାନଙ୍କୁ ବିଚାର ଆଲୋଚନା ନିମନ୍ତେ ସୁଯୋଗ ଦେବା ସହିତ ଆପଣମାନଙ୍କର ସାଫଲ୍ୟ କାମନା କରୁଛି । 


ଜୟହିନ୍ଦ୍ନ 


ଉତ୍କଳ ପ୍ରସଙ୍ଗ 


ଅପ୍ରେଲ ୨୦୦୫ 


ଆମ ଓଡ଼ିଆ ଭାଷା 


ମୂଳ ଆର୍ଯ୍ୟ ଭାଷାରୁ ଉତ୍ପନ୍ନ ଓଡ଼ିଆ ଭାଷାର ଜନନୀ ହେଉଛି ସଂସ୍କୃତ 
ଭାଷା । କାଳକ୍ରମେ ଆରବୀ, ପାର୍ସି ଓ ଇଂରାଜୀ ପରି ବୈଦେଶିକ 
ଭାଷା କିମ୍ବା ମରାଠୀ ବା ଦ୍ରାବିଡ଼ ପରି ଭାରତୀୟ ଭାଷା ଦ୍ବାରା ପ୍ରଭାବିତ 
ହୋଇଥୁଲେ ହେଁ ଓଡ଼ିଆ ଭାଷାର ମୌଳିକତା କ୍ଷୁଣ୍ଠ ହୋଇ ନାହିଁ । 


ଇତିହାସ ପ୍ରତି ଅନୁଧକ୍ଯାନ କଲେ ଜଣାଯାଇଥାଏ ଯେ ଆଧୁନିକ 
ଭାରତୀୟ ଆର୍ଯ୍ୟ ଭାଷାର କ୍ରମ ବିକାଶର ପରିଣତି ଆରମ୍ଭ ୧୦୦୦ 
ଶତାବ୍ଦୀରୁ । ପ୍ରଥମେ ବୈଦିକ ଓ ପରେ ପରେ ସଂସ୍କୃତ, ପ୍ରାକୃତ, 
ମାଗଧୀ ଓ ପୂର୍ବ ମାଗଧୀର ଅପତ୍ରଂଶରୁ ଓଡ଼ିଆ, ବଙ୍ଗଳା ଓ ଆସାମୀ 
ଭାଷାର ସୃଷ୍ଟି । ଓଡ଼ିଆ ଭାଷାରେ ମୁଖ୍ୟତଃ ତିନିଗୋଟି ଉପଭାଷାକୁ 
ମଧ୍ଯ ସ୍ଵୀକାର କରାଯାଇଛି । ସେଗୁଡ଼ିକ ହେଲା, ୧. ଉପକୂଳାଞ୍ଚଳ 
ଉପଭାଷା ( ଆଧୁନିକ ସାଧୁ ଭାଷା), ୨. ପଶ୍ଚିମାଞ୍ଚଳ ଉପଭାଷା 
(ସମ୍ବଲପୁରୀ ଓ ଲରିଆ ) ଓ ୩. ଦକ୍ଷିଣ ପଶ୍ଚିମାଞ୍ଚଳ ଉପଭାଷା 
(ଦେଶୀୟା, ଉଦା, ଝରିଆ ) | 


ଉଡ୍ଜ ବିଭାଷାର ହଜାର ହଜାର ବର୍ଷର ବିବର୍ଭନ ଧାରାରେ 
ଆଧୁନିକ ଓଡ଼ିଆ ଭାଷା ସମ୍ଭବ ହୋଇଛି ଏବଂ ଓଡ଼ିଶାର ରାଜନୈତିକ 
ଇତିହାସରେ ସୂର୍ଯ୍ୟବଂଶର ଅଭ୍ୟୁଦୟ ଖ୍ରୀଷ୍ଟିୟ ପଞ୍ଚଦଶ ଶତାବ୍ଦୀର 
ପ୍ରାରମ୍ଭରୁ ହୋଇଛି, ଯେଉଁ ସମୟରେ କି ଓଡ଼ିଆ ଭାଷାର ଶ୍ରୀବୃଦ୍ଧି 
ମଧ୍ଯ ଘଟିଛି ବୋଲି “ଓଡ଼ିଆ ସାହିତ୍ଯର ଇତିହାସ” ପୁସ୍ତକରେ 
ଶ୍ରୀ ସୁରେନ୍ଦ୍ର ନାଥ ମହାରଣା ଦର୍ଶାଇଛନ୍ତି । ସେ ଯଥାର୍ଥରେ ଉଲ୍ଲେଖ 
କରିଛନ୍ତି ଯେ, ଭାଷାବିତ୍‌ମାନେ ଓଡ଼ିଆ ଭାଷାକୁ ଏକ ରକ୍ଷଣଶୀଳ 
ଭାଷା ଭାବେ ଗ୍ରହଣ କରନ୍ତି । ପୃଥ୍ବୀର ବହୁଭାଷା କାଳକ୍ରମେ ବହୁ 
ପରିବର୍ଭନ ମଧ୍ଯ ଦେଇ ନିଜ ମୌଳିକତାଠାରୁ ଦୂରେଇ ଯାଇଥୁବାର 
ଲକ୍ଷ୍ୟ କରାଯାଏ । ମାତ୍ର ଓଡ଼ିଆ ଭାଷା ବହୁ ପରିବର୍ଭନ ମଧ୍ଯରେ ଗତି 
କରିଥୁଲେ ମଧ୍ଯ ନିଜର ମୌଳିକତାକୁ ବହୁଳାଂଶରେ ବଜାୟ ରଖୁଛି 
ବୋଲି ସେ ମଧ୍ଯ ଦର୍ଶାଇଛନ୍ତି । 


ଅତୀତରେ ଓଡ଼ିଆ ଭାଷା ପ୍ରତି ଯେପରି ବିପଦ ସୃଷ୍ଟି 
ହୋଇଥଲା, ଏବେ ସେପରି ବିପଦ ହୁଏ ତ ନାହିଁ | ମାତ୍ର ଏହି ଭାଷା 
ସଂପୂର୍ଣ୍ଣ ବିପଦମୁକ୍ତ ବୋଲି ଏବେ କହି ହେବ ନାହିଁ କିମ୍ବା ଭବିଷ୍ୟତରେ 


ଗୁରୁକଲ୍ୟାଣ ମହାପାତ୍ର 


ଏହି ଭାଷାର ସୁରକ୍ଷା ଯେ ଅନାବଶ୍ୟକ, ସେ କଥା ମଧ୍ୟ 
କୁହାଯାଇପାରିବ ନାହିଁ । ଏକଦା କଟକର ଏକ ସଭାରେ ସଭାପତିତ୍ସ 
କରି ବ୍ୟାସକବି ଫକୀର ମୋହନ ସେନାପତି କହିଥିଲେ - ଯେଉଁ 
ଜାତିର ଭାଷା ଅବନତ, ନିଶ୍ଚୟ ସେ ଜାତି ଜାଗ୍ରତ ହୋଇନାହାନ୍ତି । 
ସେମାନଙ୍କର ଉଦ୍ୟମଶୀଳତା ଅଭାବ, ପୁଣି ସେ ଜାତି ଆତ୍ମ ନିର୍ଭର 
କରିବାକୁ ସକ୍ଷମ ନୁହନ୍ତି । ନିଶ୍ଚୟ ସେ ଜାତିର ହୃଦୟ ବିଶେଷ ଜ୍ଞାନ 
ଭାବରେ ଉତ୍ତେଜନାପ୍ରାପ୍ତ ହୋଇନାହିଁ । ସେ ଜାତି ଆତ୍ମ ଗୌରବ 
ରକ୍ଷଣରେ ଅସମର୍ଥ ...” 


ବିଶିଷ୍ଟ କବି ଓ ପ୍ରାବନ୍ଧିକ ଶ୍ରୀ ରବିନାରାୟଣ ସେନାପତି ତାଙ୍କ 
ରଚିତ ବ୍ୟାସକବି” ପୁସ୍ତକର ୯୮ ପୃଷ୍ଠାରେ ଯଥାର୍ଥରେ ଉଲ୍ଲେଖ 
କରିଛନ୍ତି - “ବ୍ୟାସକବି ଫକୀର ମୋହନ ଥୁଲେ ଭାଷା ଦୃଷ୍ଟିରୁ 
ଜନମାନସର ପ୍ରତିନିଧୁ ଏବଂ ଓଡ଼ିଆ ଜାତିର ନିଷ୍ଠାପର ସେବକ । 
ନିଜର ଉଦ୍ୟମ ବଳରେ ଓଡ଼ିଆ ଭାଷାର ସୁରକ୍ଷା ପାଇଁ ସେ ଲଢ଼ିଥୁଲେ । 
ଭାଷା ସୁରକ୍ଷିତ ହେଲା ପରେ ସାହିତ୍ୟର ଉନ୍ନତି ପାଇଁ ଏକାନ୍ତ ନିଷ୍ଠାର 
ସହ ଉଦ୍ୟମ କରିଥିଲେ । .. ମାତୃଭାଷାର ଉନ୍ନତି ପାଇଁ ସର୍ବଦା ବ୍ୟାକୁଳ 
ବ୍ୟାସକବି ଫକୀର ମୋହନ କଟକ ଆଲୋଚନା ସଭାର ଚତୁର୍ଥ ବାର୍ଷିକ 
ଅଧ୍‌ବେଶନରେ ଭାଷଣ ଦେଇ କହିଥୁଲେ - 'ମୁଁ ଯେତେ ଅଯୋଗ୍ୟ 
ହୁଏଁ ପଛକେ, ମାତୃଭାଷାର ଉନ୍ନତି ସମ୍ବନ୍ଧେ ବ୍ୟକ୍ତିଗତ ଭାବରେ 
ମୋହର ତ ଗୋଟିଏ କର୍ତ୍ରବ୍ୟ ଅଛି । ସେତୁବନ୍ଧରେ ଯୋଗ ଦେବା 
ସକାଶେ ଗୁଣ୍ଡୁଚି ମୂଷା ମଧ୍ଯ ଅବହେଳା କରି ନାହିଁ ।” 


ପ୍ରକୃତରେ ଓଡ଼ିଆ ଭାଷା ଓ ସାହିତ୍ୟର ଉନ୍ନତି ପାଇଁ ବିଭିନ୍ନ 
ସମୟରେ ଓଡ଼ିଆ ସାହିତିୟକ ଓ ଭାଷାବିତ୍‌ ମାନେ ସୁଚିନ୍ତିତ 
ପରାମର୍ଶମାନ ଦେଇ ଆସିଛନ୍ତି। ବିଶିଷ୍ଟ ସାହିତିୟକ ସ୍ଵର୍ଗୀୟ 
ଡଃ ହରେକୃଷ୍ଣ ମହତାବ ୧୯୮୨ ସଂଖ୍ୟା ମାସିକ “ଝଙ୍କାର” ପତ୍ରିକାର 
ସଂପାଦକୀୟରେ “ଓଡ଼ିଆ ଭାଷା” ଶୀର୍ଷକରେ ଲେଖୁଥୁବା କେତେକ 
ବିଷୟ ମଧ୍ଯରୁ ଏଠାରେ ଉଦ୍ଧାର କରାଯାଉଛି କେତେକାଂଶ । ତାହା 
ହେଲା - ବର୍ଭମାନ କ୍ଷୁଦ୍ର ଓ ମଧ୍ଯମ ସାହିତ୍ୟ ପତ୍ରିକା, ମାସିକ, 
ଦ୍ବିମାସିକ/ ତ୍ରୈମାସିକ, ଷାଣ୍ମାସିକ ବା ବାର୍ଷିକ ପତ୍ରିକା ଏପରିକି 
ଗ୍ରାମାଞ୍ଚଳମାନଙ୍କରୁ ମଧ୍ଯ ପ୍ରକାଶିତ ହେଉଛି । ମାତ୍ର ଏସବୁ ତିଷ୍ଠି 


ଭି 
ନ୍ତି 


ଉତ୍କଳ ପ୍ରସଙ୍ଗ 


ପାରୁନାହିଁ । କାରଣ ଯଥେଷ୍ଟ ସଂଖ୍ୟାରେ ପାଠକ ନଥୁ୍‌ ବା ରୁ 
ପତ୍ରିକାମାନଙ୍କର ପ୍ରସାର କ୍ଷୁଣ୍ତ ହେଉଛି ଓ ପ୍ରକାଶ ପାଇଁ ଆବଶ୍ୟକ 
ଅର୍ଥର ଅଭାବ ଘଟୁଛି । ଓଡ଼ିଆ ମାସିକ ପତ୍ରିକାମାନଙ୍କର ଏ ଅସୁବିଧା 
ପ୍ରତି ସାଧାରଣତଃ ଦୃଷ୍ଟି ଦିଆ ହୁଏ ନାହିଁ । ପ୍ରତି ବେଶୀ ପତ୍ରପତ୍ରିକା 
ସହିତ ତୁଳନା କରି ଓଡ଼ିଆ ପତ୍ରିକାମାନଙ୍କ ବିଚାର ଫଳରେ କେବଳ 
ହୀନମନ୍ୟତା ପ୍ରଶ୍ରୟ ପାଏ ସିନା, ଅନ୍ୟ କିଛି ଲାଭ ହୁଏ ନାହିଁ । 
ଓଡ଼ିଆ ଭାଷା ଯେପରି ପ୍ରତିଷ୍ଠିତ ସାହିତ୍ୟିକମାନଙ୍କ ଦ୍ଵାରା ଗୃହୀତ 
ହୋଇ ସାହିତ୍ୟ ସୃଷ୍ଠି ହୋଇ ଆସିଛି, ସେହି ଭାଷାର ପ୍ରସାର ଓ 
ଅଭିବୃଦ୍ଧି ଦିଗରେ ସବୁ ଅଞ୍ଚଳରେ ବୁଦ୍ଧିଜୀବୀମାନେ ପ୍ରଗାଢ଼ ଉଦ୍ୟମ 
ନକଲେ ଓଡ଼ିଆ ସାହିତ୍ୟର ପ୍ରସାର ମଧ୍ଯ ବାଧାପ୍ରାପ୍ତ ହେବ । ଭାଷା 
କୌଣସି ବ୍ୟକ୍ତି ବିଶେଷ ଦ୍ବାରା ସୃଷ୍ଟି ନୁହେଁ । ଏହାକୁ ସ୍ଵୟଂ ସୃଷ୍ଟିକର୍ତା 
ମଧ୍ଯ ସୃଷ୍ଟି କରି ନାହାନ୍ତି । ବ୍ୟବହାର ଯୋଗେ ଭାଷା ସ୍ଵୟଂ ସୃଷ୍ଟି । 
କିପରି ଓ କାହିଁକି କେଉଁ ଭାଷାର ସୃଷ୍ଟି ହୋଇଛି, ଏହାର ମୂଳକାରଣ 
କେବେହେଲେ ଜଣାପଡ଼ିବ ନାହିଁ । କାଳକ୍ରମେ ଯେଉଁ ଭାଷା ଗୃହୀତ 
ଓ ଅଧ୍କାଂଶ ଲୋକଙ୍କ ବୋଧଗମ୍ୟ, ସେହି ଭାଷାର ସମୃଦ୍ଧି ସାଧନ 
ସମସ୍ତଙ୍କର ଲକ୍ଷ୍ୟ ହେବା ଉଚିତ । 


ବିଶିଷ୍ଟ ସାହିତ୍ୟିକ ଶ୍ରୀ ନିତ୍ୟାନନ୍ଦ ମହାପାତ୍ର, “ପ୍ରାମାଣିକ 
ଓଡ଼ିଆ ଭାଷା” ଶୀର୍ଷକ ଏକ ନିବନ୍ଧରେ ( ଉତ୍କଳ ପ୍ରସଙ୍ଗ ୨୦୦୨ 
ଅପ୍ରେଲ ସଂଖ୍ୟା ) ଅତି ସୁନ୍ଦର ଭାବେ ଦର୍ଶାଇଛନ୍ତି, - “ଓଡ଼ିଆ ଭାଷାର 
ଇତିହାସ ପ୍ରକୃତରେ ତଟସ୍ଥ ବିଚାରରେ ବୁଝାଯାଏ ଯେ ଏହା କୌଣସି 
ଏକ ବିଶିଷ୍ଟ ଅଞ୍ଚଳର ଭାଷା ନୁହେଁ କିମ୍ବା ଭାଷାର ଜନନୀ ସଂସ୍କୃତର 
ନିକଟତମ କନ୍ୟା ନୁହେଁ । ଓଡ଼ିଆ ଭାଷା, ଉଭୟ ସଂସ୍କୃତ ଓ ପ୍ରାକୃତ 
ବା ଗ୍ରାମ୍ୟ ପ୍ରୟୋଗ ମଧ୍ଯରେ ଯୁଗ ଯୁଗ ପ୍ରବର୍ଭିତ ସଂଘର୍ଷର ସାଂକେତିକ 
ବ୍ୟତିରେକେ ଅନ୍ୟ କିଛି ନୁହେଁ । ଏହା ଯେକୌଣସି ଜୀବନ୍ତ ଭାଷା 
ପକ୍ଷରେ ଏକ ଅନୁକୂଳ ବାତାବରଣ । ଏତାଦୃଶ ସଂଘର୍ଷ ଫଳରେ 
ଭାଷାନ୍ତରର ପ୍ରଭାବ ଏବଂ ଭାଷାର ସ୍ଵଭାବ ମଧ୍ଯରେ ଏକ ସମନ୍ଵୟ 
ସାଧ୍‌ତ ହୋଇଥାଏ । ଏହି ସମନ୍ନୟ ହିଁ ଜୀବିତ ଭାଷାର ସୂଚନା ଦିଏ । 
ଓଡ଼ିଆ ଭାଷାକୁ ସଂସ୍କୃତ କବଳରୁ ମୁକ୍ତ କରି ଶ୍ରୀ ଜଗନ୍ନାଥ ଦାସ 
ପ୍ରମୁଖ ପଞ୍ଚସଖାମାନେ ଯେଉଁ ପରମ୍ପରା ସୃଷ୍ଟି କରି ଯାଇଥ୍୍‌ଲେ, 
ଭଂଜୀୟ ଯୁଗରେ ଏହା ବ୍ୟାହତ ହୋଇଛି । ଏହି ସଂଘର୍ଷରୁ ଉପଜାତ 
ବୈଷ୍ଣବ କବିଗଣ ଦୀନକୃଷ୍ଣ, ଅଭିମନ୍ୟୁ, ଗୋପାଳକୃଷ୍ଣ, ବନମାଳୀ | 
ଆଧୁନିକ ଯୁଗ ଆରମ୍ଭରେ ରାଧାନାଥ, ମଧୁସୂଦନଙ୍କର ପୁଣି 
ସଂସ୍କୃତାଭିମୁଖୀ ମନୋବୃଭିର ବିରୋଧ, ସତ୍ୟବାଦୀର ପାଞ୍ଚଜନ୍ୟ 
ନିନାଦରେ ପ୍ରକାଶ ପାଇଛି । ଏହି ସଂଘର୍ଷ ଫଳପ୍ରସୂ ହୋଇଛି ଏବଂ 
ତାହାର ରୂପରେଖ ପ୍ରକାଶ ପାଇଛି, ଅତ୍ୟାଧୁନିକ ଓଡ଼ିଆ ସାହିତ୍ୟରେ | 
ଆମର ବିଶ୍ବାସ ଏତାଦୂଶ ସଂଘର୍ଷର ବିରତି ହେବା ସଂଗେସଂଗେ 
ଓଡ଼ିଆ ଭାଷା ଏକ ମାତୃଭାଷା ରୂପେ ବିବେଚିତ ହୋଇଯିବ । ପ୍ରାମାଣିକ 
ଓଡ଼ିଆ ଭାଷାର ପ୍ରଚଳନ ସଂପର୍କରେ ସାହିତ୍ୟିକମାନଙ୍କର କେତେକ 


ଅପ୍ରେଲ ୨୦୦୫ 


କର୍ତବ୍ୟ ସଂପର୍କରେ ସୂଚନା ଦେବା ଅପ୍ରାସଙ୍ଗିକ ନୁହେଁ । ଓଡ଼ିଆ ଭାଷାର 
ଏକ ସର୍ବାଧୁନିକ ଶବ୍ଦକୋଷ ସଂକଳିତ ହେବା ଏକାନ୍ତ ପ୍ରୟୋଜନ ଓ 
ବାଞ୍ଚନୀୟ । ବହୁ ବୈଦେଶିକ ଆଞ୍ଚଳିକ ଶବ୍ଦ ଯାହାସବୁ ଲୋକମୁଖରେ 
ଗୃହୀତ ହୋଇଗଲାଣି ସେ ସମସ୍ତ ଏହି ଶବ୍ଦକୋଷ ମଧ୍ଯରେ ସନ୍ନିହିତ 
ହେବା ଆବଶ୍ଯକ । ଦ୍ବିତୀୟରେ ଓଡ଼ିଆ ଭାଷାରେ ଏକ ନବ 
ବ୍ୟାକରଣର ପ୍ରକରଣ ହିଁ ଚିନ୍ତା କରିବାର ବିଷୟ, ଆଜି ମଧ୍ଯ ତାହା 
ସଂସ୍କୃତ ବ୍ୟାକରଣର ସ୍ଥାନକୁ ଅନଧୂକାର କରି ବସିଛି । ଉଦାହରଣ 
ସ୍ଵରୂପ ସଂସ୍କୃତ ସ୍ଵରଗୁଡ଼ିକ ଅନ୍ୟାୟ ଭାବରେ ଓଡ଼ିଆ ସ୍ଵର ରୂପେ 
ବିବେଚିତ ହୋଇ ଆସୁଛି ।... ବ୍ୟାକରଣ ବ୍ୟତୀତ ଓଡ଼ିଆ ଭାଷାର 
ଆଧୁନିକ ରୂପପ୍ରତି ଦୃଷ୍ଟି ରଖ୍‌ ଲିପି ସଂସ୍କାର ନକଲେ ଭାଷାର ସ୍ବାତନ୍ତ୍ର୍ୟ 
ଉପରେ ଅନାକାଂକ୍ଷିତ ପ୍ରଭାବ ପଡ଼ିବାର ଭୟ ରହିଛି । ଓଡ଼ିଆ ଭାଷାର 
ବୈଶିଷ୍ଟ୍ୟ ଲିଖୂତ ଏବଂ ଉଚ୍ଚାରିତ ବଣ୍ତ ମଧ୍ୟରେ କୌଣସି ବିଭେଦ 
ପରିଲକ୍ଷିତ ହୁଏ ନାହିଁ ।...” 


୧୯୬୨ ମସିହା ଅପ୍ରେଲ ୧୧ ତାରିଖରେ ବିଷୁବ ମିଳନ 
ଉତ୍ସବରେ ବିଶିଷ୍ଟ ସାହିତ୍ୟିକ ସ୍ଵର୍ଗୀୟ କାଳିନ୍ଦୀଚରଣ ପାଣିଗ୍ରାହୀ ମଧ୍ଯ, 
“ଓଡ଼ିଆ ଭାଷାରେ ଏକ ଷ୍ଟାଣ୍ଡାର୍ଡ଼ ବ୍ୟାକରଣ, ରଚନା ପାଇଁ ରାଷ୍ଟ୍ର 
ଲେଖକମାନଙ୍କୁ ଅଧକ ପ୍ରୋତ୍ସାହନ ଦେବା ଉଚିତ” ବୋଲି କହିଥୁଲେ । 
ଏହି ସଭାରେ ଉପସ୍ଥିତ ଅନ୍ୟତମ ସାହିତ୍ୟିକ ସ୍ଵର୍ଗୀୟ ରାଜକିଶୋର 
ରାୟ କ୍ଷୋଭ ପ୍ରକାଶ କରିଥୁଲେ ଯେ ବହୁ ବୈଷୟିକ ପୁସ୍ତକ ଓଡ଼ିଆ 
ଭାଷାରେ ପ୍ରକାଶିତ ହୋଇନାହିଁ । ଓଡ଼ିଆ ଭାଷା ଓ ସାହିତ୍ୟର 
ପାଠ୍ୟପୁସ୍ତକଗୁଡ଼ିକ ବ୍ୟତୀତ ଅନ୍ୟାନ୍ୟ ସାହିତ୍ୟ ପୁସ୍ତକ ପ୍ରତି ପୂର୍ବପରି 
ଆଉ ପଠନ ସହା ଓଡ଼ିଆମାନଙ୍କ ମଧ୍ଯରେ ରହିଥୁବା ପରିଲକ୍ଷିତ ହୁଏ 
ନାହିଁ । ଏପରିକି କେନ୍ଦ୍ରୀୟ ବା ରାଜ୍ଯର ସାହିତ୍ଯ ଏକାଡ଼େମୀ ବା 
ଅନୁରୂପ ସାହିତ୍ୟ ପୁରସ୍କାରପ୍ରାପ୍ତ ଓଡ଼ିଆ ଭାଷାର ପୁସ୍ତକ ଗୁଡ଼ିକ 
ପୁରସ୍କାର ପୂର୍ବରୁ ବା ପରେ ଓଡ଼ିଆ ପାଠକମାନଙ୍କ ନିକଟରେ ଆଦୌ 
ପରିଚିତ ନଥୁବା ଅତ୍ୟନ୍ତ ଦୁଃଖ ଓ ଦୁର୍ଭାଗ୍ୟର ବିଷୟ । ଇଂରାଜୀ 
ଭାଷା ଉପରେ ସଂପୂର୍ଣ୍ଣ ଭାବେ ନିର୍ଭରଶୀଳ ନହୋଇ ଯଦି ଜାପାନ, 
ରୁଷ, ଫ୍ରାନ୍ସ, ଚୀନ ବା ଜର୍ମାନ ପ୍ରଭୃତି ରାଷ୍ଟ୍ରଗୁଡ଼ିକ ମାତୃଭାଷା ଜରିଆରେ 
ବିକଶିତ ହୋଇପାରିଛନ୍ତି, ତେବେ ଓଡ଼ିଆ ଭାଷାରେ ବିଜ୍ଞାନ ଓ 
ପ୍ରଯୁକ୍ତିବିଦ୍ୟାର ପୁସ୍ତକ ରଚନା କରିବାକୁ କିମ୍ବା କମ୍ପୁୟଟରରେ ଓଡ଼ିଆ 
ଭାଷାରେ ପ୍ରୋଗ୍ରାମିଙ୍ଗ ପାଇଁ ଏତେ ଉଦାସୀନତା କାହିଁକି ? 


ସାହିତ୍ୟିକ ସ୍ଵର୍ଗୀୟ ଡଃ ନଟବର ସାମନ୍ତରାୟଙ୍କ ଲେଖାକୁ 
ଉଦ୍ଧାର କଲେ ଜଣାଯାଇଥାଏ ଯେ ୧୮୩୯ ମସିହା ଜାନୁଆରୀ 
ପହିଲାରୁ ଓଡ଼ିଶାର କଚେରୀରେ ଓଡ଼ିଆ ଭାଷା ପ୍ରବର୍ଭିତ ହୋଇଥଲା 
ଏବଂ ୧୮୩୮ ମସିହାରେ ପରୀକ୍ଷାମୂଳକ ଭାବେ ଏ ଭାଷା ପ୍ରଚଳନର 
ଆଦେଶ ପ୍ରଚାରିତ ହୋଇଥୁଲା । କଚେରୀ ଭାଷା ପ୍ରଚଳନର ଏଇ 
ନୂତନ ଆଦେଶ ଓଡ଼ିଆ ଭାଷାର ଲିଖନ- ପ୍ରଣାଳୀରେ ଅବଶ୍ୟ ପ୍ରଭାବ 
ପକାଇଥିଲା । ଫଳରେ ହସ୍ତଲି ଖୂତ ଭାଷାକୁ ସହଜରେ ପଢ଼ି ବୁଝିବା 


ଉତ୍କଳ ପ୍ରସଙ୍ଗ 


ସମ୍ଭବପର ନଥୁଲା । ଏଥୁପାଇଁ ତତ୍କାଳୀନ ଓଡ଼ିଶାର କମିଶନର 
ରିକୋଟ୍‌ସ ସାହେବ ମଧ୍ଯ ପରାମର୍ଶ ଦେଇଥୁଲେ । 


ଗତ ବର୍ଷ ( ୨୦୦୪) ଅକ଼ୋବର ମାସରେ ପରଲୋକ ଗମନ 
କରିଥୁବା କବି ବେଣୁଧର ରାଉତ “ସରକାରୀ ଭାଷା କ୍ଲିଷ୍ଟ କାହିଁକି” 
ଶୀର୍ଷକ ଏକ ପ୍ରବନ୍ଧରେ ଦର୍ଶାଇଥୁଲେ - “କୌଣସି ଅଫିସ୍‌ରେ 
ପ୍ରସଙ୍ଗସ୍ଥଳେ ସସମାୟୋଜନ” ବା “ସମାଯୋଜନ' ଶବ୍ଦର ପ୍ରୟୋଗରୁ 
ଠିକ୍‌ ଅର୍ଥବୋଧ ହୋଇ ପାରୁନଥାଏ । କେହି କର୍ମଚାରୀଙ୍କର ପ୍ରାୟ 
ଦୁଇଘଣ୍ଟା ଯାବତ ଗବେଷଣା ଫଳରେ ଜଣାଗଲା 001¡145811161£ ... 
କେତେ ମାସ ତଳେ କୌଣସି ମହାବିଦ୍ୟାଳୟର ଆଲୋଚନାଚକ୍ରରେ 
ନିର୍ଦ୍ଦିଷ୍ଟ ଏକ ବିଷୟରେ ଅନୁଷ୍ଠିତ ହେବାକୁ ଥୁବା “ବିଦ୍ୟୋଚିତ 
ଆଲୋଚନାରେ ଅଂଶ ଗ୍ରହଣ କରିବାକୁ ମୋତେ ଅନୁରୋଧ 
କରାଗଲା । ସଂପାଦକଙ୍କୁ “ବିଦ୍ଯୋଚିତର ତାପୂର୍ଯ୍ୟ ଜିଜ୍ଞାସା କଲି | 
ସେ କହିଲେ ଯେ ସେଉଟା 48୦ଥ୯୯୩୮୯୦ର ଓଡ଼ିଆ ଅନୁବାଦ ପ୍ରଶାସନ 
ଶବ୍ଦକୋଷ ରେ ଅଛି । ମୁଁ କହିଲି - ସେଇ ପ୍ରୟୋଗର କି ପ୍ରୟୋଜନ 
ବା ଥୁଲା ? ସହଜେ ତ ବିଦ୍ୟୋଚିତ କେମିତି କେମିତି ଲାଗୁଛି ।” 


ଓଡ଼ିଆ ଭାଷାର ବିକୃତି କିମ୍ବା ମର୍ଯ୍ୟାଦାହାନୀ ପାଇଁ 
ଆମେମାନେ ହିଁ ମୁଖ୍ୟତଃ ଦାୟୀ । ଶୁଦ୍ଧ ଓଡ଼ିଆ ଭାଷାର ପ୍ରୟୋଗ 
ପାଇଁ ଆମେମାନେ ଯତ୍ନବାନ ନୋହୁଁ ବୋଲି ମୋର ମନେ ହୁଏ । 
ଓଡ଼ିଆ ଭାଷା ପରିବର୍ତେ ଇଂରାଜୀ ଭାଷାରେ ନାମ ଫଳକ ବା ହୋଡ଼ିଙ୍ଗ 
ପ୍ରଦର୍ଶିତ କରାଇବାରେ ହିଁ ଆମର ଗର୍ବବୋଧ । ଏପରିକି ବିଭିନ୍ନ 
ସାମାଜିକ ଉତ୍ସବ ପାଇଁ ନିମନ୍ତ୍ରଣ ପତ୍ର ପ୍ରସ୍ତୁତ କରିବା ବେଳେ 
ଅନାବଶ୍ୟକ ହେଲେ ହେଁ ଓଡ଼ିଆ ପରିବର୍ତେ ଇଂରାଜୀ ଭାଷାକୁ ପ୍ରାଧାନ୍ୟ 
ଦେବାରେ ଆମେମାନେ ଅଧୁକ ଆ ନନ୍ଦିତ ଯେପରି । ଘରେ ଘରେ 
କଥା କଥାକେ ମାତୃଭାଷା ଓଡ଼ିଆ ଶବ୍ଦର ବ୍ୟବହାର ବେଳେ ଇଂରାଜୀ 
ଭାଷାର ବହୁଳ ପ୍ରଚଳନ ଆମମାନଙ୍କର ଅଭ୍ୟାସରେ ପରିଣତ ହେଲାଣି 


ଅପ୍ରେଲ ୨୦୦୫ 


ଏବେ । “ବାପା” ଓ 'ମା” ସମ୍ବୋଧନ ଛାଡ଼ି ଶିକ୍ଷିତ ଓଡ଼ିଆମାନଙ୍କ 
ଘରେ ଡାଡି” ଓ “ମମି”ର ପ୍ରଚଳନ ଆମ ସମସ୍ତଙ୍କୁ ହୁଏ ତ ବାଧୁନାହିଁ । 
ଆମେ ଭୁଲି ଯାଇଛୁଁ ଅତୀତର ସେହି ନାୟକମା ନଙ୍କୁ - ଯେଉଁମାନେ 
ଆମ ଭାଷାକୁ ରକ୍ଷା କରିଛନ୍ତି - ଆଉ ଶ୍ରୀବୂଦ୍ଧି ସାଧନ କରିଛନ୍ତି । 
ସେମାନେ ରାଧାନାଥ, ଫକୀର ମୋହନ, ଗଂଗାଧର, ନନ୍ଦକିଶୋର, 
ନୀଳମଣି ବିଦ୍ୟାରତ୍ନ, ମଧୁସୂଦନ, ଗୋପବନ୍ଧୁ ବା ଲକ୍ଷ୍ମୀକାନ୍ତ ହୁଅନ୍ତୁ 
ପଛେ । ଆମେ ସିନେମା ବା କ୍ରିକେଟର ନାୟକମାନଙ୍କୁ ଆମର 
ନାୟକମାନଙ୍କଠାରୁ ଅଧୁକ ଗୁରୁତ୍ଵ ଦେବା ଉଚିତ କି ? ଓଡ଼ିଆ ଭାଷା 
କିମ୍ବା ଏହାର ବ୍ୟାକରଣଗତ ନିୟମ ଶୃଙ୍ଖଳା ହୁଏତ ଆମେମାନେ 
ଆଜି ମାନିବାକୁ ପ୍ରସ୍ତୁତ ନୁହେଁ । ସେଥୁପାଇଁ ବହୁବଚନରେ ' ମନ୍ତ୍ରିମଣ୍ଡଳ” 
ବା ମନ୍ତ୍ରିପରିଷଦ” ପରି ଶବ୍ଦ ଦୁଇଟିକୁ କିମ୍ବା “ସୌଜନ୍ୟତା” ନୁହେଁ 
ସୌଜନ୍ୟ? ଶବ୍ଦଟିକୁ ଅନେକ ସମୟରେ ଠିକ୍‌ ବୋଲି ଆମେମାନେ 
ମନେ କରୁନାହୁଁ । କେତେକ ଟି.ଭି. ଗଣମାଧ୍ୟମ ( ଦୂରଦର୍ଶନ ନୁହେଁ ) 
ଯେପରି ଓଡ଼ିଆ ଓ ଇଂରାଜୀ ଭାଷାକୁ ମିଶାଇ ଏକ ବିଚିତ୍ର ତଥା 
ବିକୃତ ଭାଷା ସୃଷ୍ଟି କରୁଛନ୍ତି, ତାହା ସଚେତନ ଓଡ଼ିଆ ଦର୍ଶକମାନଙ୍କୁ 
ଆକୃଷ୍ଟ କରିପାରୁନାହିଁ । ଆପଣ କେବେ ଟେଲିଫୋନରେ କୌଣସି 
ବ୍ୟକ୍ତିଙ୍କୁ ଖୋଜିଛନ୍ତି ୨ ତାଙ୍କ ଘରେ ବା ଅଫିସରେ କେହି ଯଦି 
ଟେଲିଫୋନ ଉଠାନ୍ତି ତେବେ ତ ନାମ ଓ ଠିକଣା ପଚାରନଚି, କିନ୍ତୁ 
ଅପେକ୍ଷା କରାଇବାକୁ ଥୁଲେ ଅନେକ ଓଡ଼ିଆରେ ଧରନ୍ତୁ' ବୋଲି 
ନକହି [1୦10 କରନ୍ତୁ ବୋଲି କହିବାରେ କି ପ୍ରକାର ଆ ନନ୍ଦ ପାଆନ୍ତି ? 


ଅନ୍ତତଃ ଏକବିଂଶ ଶତାବ୍ଦୀରେ ଆମେ ପାଦ ଦେବାବେଳେ 

ଓଡ଼ିଆ ଭାଷାର ଉନ୍ନତି ପାଇଁ ଆମେ ସତରେ କଂଣ ଦୃଷ୍ଟି ଦେଇପାରିବା 
ନାହିଁ ? 

ଡି-୧୦/ ୫, ୟୁନିଟ୍‌-୮ 

ଭୁବନେଶ୍ବର-୧୨ 


* 8୫ € 8 € ଭା 6 ® 


¦! ଛା 2 
ପୁରୁଣା ଦଶପଲ୍ଲାଠାରେ ପ୍ରଧାନମନ୍ତ୍ରୀ ଗ୍ରାମ ସଡ଼କ ଯୋଜନା ଜରିଆରେ ନିର୍ମିତ ଏକ ସଡ଼କ ମାନ୍ୟବର ମୁଖ୍ୟମନ୍ତ୍ରୀ 
ଶ୍ରୀ ନବୀନ ପଟ୍ଟନାୟକ ଉଦ୍‌ଘାଟନ କରୁଛନ୍ତି । ( ୨୦.୦୨.୦୫) 


ଉତ୍କଳ ପ୍ରସଙ୍ଗ 


ଅପ୍ରେଲ ୨୦୦୫ 


ଓଡ଼ିଆ ଭାଷା ଆନ୍ଦୋଳନ ଓ ସ୍ଵତନ୍ତ୍ର ଉଜ୍ବଳ ପ୍ରଦେଶ 


ଉ କ୍ରଳ ଦିବସ ଓ ଓଡ଼ିଆ ଭାଷାର ସଂପ୍ରତି ସ୍ଥିତି ସମ୍ପର୍କରେ ଆଲୋଚନା 
କରିବା ପୂର୍ବରୁ ପ୍ରଥମେ ଆମକୁ ଓଡ଼ିଆ ଭାଷାର ଇତିହାସକୁ ଅନୁଶୀଳନ 
କରିବାକୁ ହେବ । ସନ୍ନୈଧାନ ସ୍ଵୀକୃତ ଭାରତୀୟ ଭାଷାମାନଙ୍କ ମଧ୍ଯରେ 
ଥବା ଓଡ଼ିଆ ଭାଷା ସମୟାନୁକ୍ରମେ ବିଭିନ୍ନ ଧାରାରେ ପରିବର୍ତନକୁ 
ଗ୍ରହଣ କରି ବର୍ତମାନର ରୂପ ଧାରଣ କରିଛି । ପ୍ରାଚୀନ ଭାରତୀୟ 
ଆର୍ଯ୍ୟ ଭାଷା ଭଗ୍ନାଂଶର କ୍ରମବର୍ଭିତ ଭାଷା ହେଉଛି ଓଡ଼ିଆ ଭାଷା । 
ଏହାର ପୂର୍ବ ରୂପ ହେଉଛି ଅପଭ୍ରଂଶ ଓ ପ୍ରାକୃତ । ମାତ୍ର ପ୍ରାଚୀନ ରୂପ 
ହେଲା ଓଡ୍ର ବିଭାଷା, ଯାହାର ସୂଚନା ଭରତ ମୁନିଙ୍କ ନାଟ୍ୟଶାସ୍ତ୍ର 
ଗ୍ରନ୍ଥୁରୁ ମିଳିଥାଏ । ଲୌକିକ ବା ସଂସ୍କୃତ ଭାଷା ସହିତ ନାଟ୍ୟ 
ସାହିତ୍ୟରେ ପ୍ରଚଳିତ ତତ୍କାଳୀନ ସାତଟି ବିଭାଷା “ଶବର, ଆଭୀର, 
ଚାଣ୍ଡାଳ, ଶାବର, ଦ୍ଵାବିଡ଼ ବନଚର ସହିତ ଓଡ୍ର” ବିଭାଷାର 
ନାମୋଲ୍ଲେଖ କରିଛନ୍ତି ଭରତ ତାଙ୍କ ନାଟ୍ୟଶାସ୍ତ୍ର ଗ୍ରନ୍ଥରେ । ତେଣୁ 
ଏହି ସମୟରୁ ଉଡ୍ର ବା ଓଡ଼ିଆ ଭାଷାର ଭିଭିଭୂମିଟିଏ ତିଆରି 
ହୋଇସାରିଛି କହିଲେ ଭୁଲ ହେବ ନାହିଁ । ପୁନଶ୍ଚ ଏହି ଞଡ୍ରୀ ବିଭାଷା 
କେବଳ କଥତ ନୁହେଁ, ଲିଖୁତ ରୂପ ଥୁବାର ସେ ଦର୍ଶାଇଛନ୍ତି । 
ନାଟ୍ୟଶାସ୍ତ୍ରଂରେ ବିଭିନ୍ନ ଶୈଳୀର ଉଲ୍ଲେଖ ପ୍ରସଙ୍ଗରେ ବିଭିନ୍ନ ରଚନା 
ଶୈଳୀ ଯଥା- ଆବନ୍ତୀ, ପାଞ୍ଚାଳ, ମଧ୍ୟମା, ଦାକ୍ଷିଣାତ୍ୟ ସହ ଞଢ୍ରୀ 
ମାଗଧୀର ନାମ ଉଲ୍ଲେଖ କରିଛନ୍ତି । ଏହି ଓଡ୍ରୀ ମାଗଧୀ ରୀତି ଓଡ଼ିଶା, 
ବଙ୍ଗ, ମଗଧ, ପ୍ରାଗ୍ଜ୍ଯୋତିଷ, ତାମଲିପ୍‌ ପାଖାପାଖ୍‌ ଅଞ୍ଚଳର କଥୁତ 
ଭାଷା ଥୁଲା । ତେବେ ଓଡ୍ରୀ ବିଭାଷାର ଲିଖ୍‌ତ ରୂପକୁ ଆମେ ଅଶୋକଙ୍କ 
ଧଉଳି, ଜଉଗଡ଼ ଶିଳାଲେଖ ଏବଂ ଖାର ବେଳଙ୍କ ହାତୀଗୁମ୍ଫା 
ଶିଳାଲେଖରେ ଦେଖୁବାକୁ ପାଉ । କାରଣ ଅଶୋକ ଏବଂ ଖାରବେଳଙ୍କ 
ଅନୁଶାସନ ଶିଳାଲେଖ ଲୌକିକ ବା ଆଞ୍ଚଳିକ ଭାଷାରେ ଲିଖୁତ 
ହୋଇଥିବାରୁ ଏହି ଲିପିକୁ ତତ୍କାଳୀନ ପ୍ରଚଳିତ ଞଓଡ୍ରୀ ବିଭାଷାର ଲିଖୂତ 
ରୂପ ଭାବେ ଗ୍ରହଣ କରାଯାଇଥାଏ । ଭରତ ମୁନିଙ୍କ ପରେ ଓଡ଼ିଶା 
ଅଞ୍ଚଳର ଭାଷା ସମ୍ବନ୍ଧୀୟ ଉଲ୍ଲେଖ ସପ୍ତମ ଶତାବ୍ଦୀର ଚୀନ ପରିବ୍ରାଜକ 
ହୁଏନ୍ଵସାଂଙ୍କ ବିବରଣୀରୁ ଆମେ ପାଇଥାଉ । ସେ “ଉ-ଚ” ବା ଉଡ୍ର 
ଦେଶର ଲୋକମାନଙ୍କ ସମ୍ପର୍କରେ କହିଛନ୍ତି - “ଏହି ଅଞ୍ଚଳର ଅଧୁବାସୀ 
ଉଗ୍ର ପ୍ରକୃତିର । ତେଣୁ ସେମାନଙ୍କର କଥୁତ ଭାଷା ମଧ୍ଯ ଭାରତର 


ଡକୂର ଜନ୍ମେଜୟ ଚୌଧୁରୀ 


ଭାଷାଠାରୁ ଭିନ୍ନ । ଏହି ବଣ୍ଟ୍ରନାରୁ ଜଣାପଡ଼େ ଯେ ଉ-ଚ ବା ଓଡ଼ିଶା 
ଅଞ୍ଚଳରେ ପ୍ରଚଳିତ ଲୋକଭାଷା ଅନ୍ୟ ଭାରତୀୟ ଭାଷାଠାରୁ ପୃଥକ୍‌ 
ହୋଇ ଆତ୍ମପ୍ରକାଶ କରିଥୁଲା, ଯାହାକୁ ଭରତଙ୍କ ଉଦଡ୍ର ବିଭାଷାର 
ପରବର୍ତୀ ସଂସ୍କରଣ ରୂପେ ଗ୍ରହଣ କରାଯାଇପାରେ । ଏହା ବ୍ୟତୀତ 
ହୁଏନ୍ସାଂ ବା ତାଙ୍କ ପରବର୍ତୀ ସମୟ ହେଉଛି ଭାରତୀୟ ଆର୍ଯ୍ୟ 
ଭାଷା ଇତିହାସରେ ଅପଭ୍ରଂଶ ଭାଷା ବିକାଶ ଯୁଗ । ଓଡ଼ିଆ ଭାଷାର 
କ୍ରମବିକଶିତ ରୂପ ଞ୍ଜଡ୍ରୀ ଅପଭ୍ରଂଶ ବା ପୂର୍ବ ମାଗଧୀ ଅପଭ୍ରଂଶର 
ଏକ ଶାଖା ଭାବରେ ଚର୍ଯ୍ୟା ପରବର୍ତୀ ସମୟରେ ରାଜାନୁଗ୍ରହ ପାଇ 
ଉଦ୍‌ ଭାସିତ ହେବା ପରେ ସାରଳା ଦାସ ତାଙ୍କର ମହାନ୍‌ ଗନ୍ନଥ ଗୁଡ଼ିକୁ 
ଅପତ୍ରଂଶ ପରିବର୍ତେ ପ୍ରଚଳିତ ଓଡ଼ିଆ ଭାଷାରେ ଲେଖୁବାର ନିଷ୍ପଭି 
ନେଇଥୁଲେ । ଏହା ଦ୍ବାରା ତତ୍କାଳୀନ ଓଡ଼ିଆ ଭାଷାର ଏକ ନିର୍ଦ୍ଦିଷ୍ଟ 
ଚିତ୍ର ମିଳି ନାହିଁ,? ବରଂ ତାଙ୍କ ସାହିତ୍ୟରେ ସେସମୟରେ ପ୍ରଚଳିତ 
ଅନ୍ୟ କେତେକ ଆଞ୍ଚଳିକ ଭାଷା ଓ ଲିପି ନାମୋଲ୍ଲେଖ କରି ଆଞ୍ଚଳିକ 
ଭାଷାଗୁଡ଼ିକର ସ୍ଵାତନ୍ତ୍ର୍ୟ ଦର୍ଶାଇଛନ୍ତି । ସେ ସମୟରେ ଓଡ଼ିଆ ସହିତ 
ତେଲେଗୁ, ନାଗରୀ ଆଦି ୬୪ ପ୍ରକାରର ଭାଷା ଓ ୧୨ ପ୍ରକାର ଲିପି 
ପ୍ରଚଳିତ ଥବାର ପ୍ରମାଣ ମିଳେ । ସାରଳା ଦାସଙ୍କ ପରେ “ଓଡ଼ିଆ 
ଭାଷା'”ର ନାମୋଲ୍ଲେଖ ପରବର୍ତୀ କବିଙ୍କ ଦୃଷ୍ଟିରେ ନଥିବାବେଳେ 


ଉତ୍କଳ ପ୍ରସଙ୍ଗ 


୧୬ଶ ଶତାବ୍ଦୀର କବି ଜଗନ୍ନାଥ ଦାସଙ୍କ ଭା ଗବତରେ ଓଡ଼ିଆ ଭାଷାକୁ 
“ପ୍ରାକୃତ' ଭାଷା ବୋଲି କହିଛନ୍ତି । ଏଠାରେ ଉଲ୍ଲେଖଯୋଗ୍ୟ ଯେ 
“ପ୍ରାକୃତ୍ୟ ଭାଷା” ହେଉଛି ସାଧାରଣ ଜନତାଙ୍କ ପ୍ରଚଳିତ ଭାଷା ଏବଂ 
ସଂସ୍କୃତ ହେଉଛି ପଣ୍ଡିତ ବା ଉଚ୍ଚବର୍ଗର ଲୋକଙ୍କର ପ୍ରଚଳିତ ଭାଷା । 
ଏହା ବ୍ଯତୀତ ଭାଷାତତ୍ବବିତ୍‌ ଓ ଆ ଳଙ୍କାରିକମାନେ “ଭାଷା” 
ଆଲୋଚନା ବେଳେ ୯ପ୍ରାକୃତ'” ଭାଷାକୁ ଭାରତୀୟ ଆର୍ଯ୍ୟ ଭାଷାର 
କ୍ରମବିକାଶର ଏକ ସ୍ବତନ୍ତ୍ର ସ୍ତର ଭାବରେ ଗ୍ରହଣ କରିଛନ୍ତି । ଏହି 
ପ୍ରାକୃତ ସଂସ୍କୃତ ଭାଷାର ପରବର୍ଭୀ ରୂପ ଯାହାକୁ ଦିବ୍ୟ ଭାଷାର 
ବିପରୀତ ମଧ୍ଯ କୁହାଯାଇ ପାରେ । ଅଷ୍ଟାଦଶ ଶତାବ୍ଦୀର କବି ଅଭିମନ୍ୟୁ 
ସଂସ୍କୃତ ବା ତତ୍ସମୂଳକ ଭାଷାକୁ “ଦିବ୍ୟ ଭାଷା” ଓ ପ୍ରାକୃତ ବା କଥୁତ 
ଲୋକଭାଷାକୁ ଅଦିବ୍ୟ ଭାଷା” ବୋଲି କହିଛନ୍ତି । ସେଥୁପାଇଁ ତାଙ୍କ 
ସାହିତ୍ୟ ପଣ୍ଡିତ ଓ ସାଧାରଣ ଲୋକଙ୍କ ବୋଧଗମ୍ୟ ପାଇଁ ଦିବ୍ୟ ଓ 
ଅଦିବ୍ୟ ଭାଷାରେ ରଚିତ କରିଛନ୍ତି ବୋଲି ସ୍ଵୀକାର ସେ କରିଛନ୍ତି । 
ଏ ସମସ୍ତ ଆଲୋଚନାରୁ ଜଣାପଡ଼େ ଓଡ଼ିଆ ଭାଷା “ଓ ଢୀ ବିଭାଷା, 
ଓଡ୍ରୀ ଅପଭ୍ରଂଶ, ପୁଣି ପ୍ରାକୃତ, ଭାଷା, ଦିବ୍ୟ ଅଦିବ୍ୟ” ଭାଷା ପ୍ରଭୂତି 
ଭିନ୍ନ ଭିନ୍ନ ନାମରେ ବିଭିନ୍ନ ଗ୍ରନ୍ଥରେ ନାମିତ ହୋଇଛି । ଏହି ଭାଷାର 
ଅତୀତ ପରମ୍ପରା ଭାରତୀୟ ଅନ୍ୟାନ୍ୟ ଭାଷାପରି ଓ କେତେକ 
କ୍ଷେତ୍ରରେ ଅନ୍ୟାନ୍ଯ ଭାଷା ଅପେକ୍ଷା ବହୁ ପ୍ରାଚୀନ । ଏହାର 
ଏତିହାସିକତା ଖ୍ରୀ:ଅ: ଦ୍ବିତୀୟ ଶତକରୁ ଆରମ୍ଭ ହୋଇ କାଳାନୁକ୍ରମରେ 
ଏହାର ଗତିଶୀତଳା ବିଭିନ୍ନ ସମୟରେ ଗ୍ରନ୍ଥରେ ଆତ୍ମପ୍ରକାଶ 
ହୋଇଥୁଲେ ମଧ୍ଯ ମଧ୍ଯବର୍ତୀ ସମୟରେ ବିଦେଶୀମାନଙ୍କର ଦ୍ଵାରା 
ଭାଷାର ଅବକ୍ଷୟ ହେଲା । 


୧୫୬୮ ମସିହା ପର୍ଯ୍ୟନ୍ତ ଓଡ଼ିଶାର ସ୍ଵାଧୀନତା ଅକ୍ଷୁଣ୍ଠ ଥୁଲା 
ଏବଂ ସେତେବେଳେ ଓଡ଼ିଶାକୁ ଶାସନ କରୁଥୁଲେ ରାଜା ମୁକୁନ୍ଦ ଦେବ । 
ମାତ୍ର ଗୋହିରା- ଟିକିରି ଯୁଦ୍ଧରେ ରାଜା ମୁକୁନ୍ଦ ଦେବ ଯେତେବେଳେ 
ପରାସ୍ତ ହେଲେ ଆଫ୍ରଗାନ ସୈନ୍ୟବାହିନୀ ପାଖରେ, ତାହା ହିଁ ହେଲା 
ସ୍ଵାଧୀନ ଓଡ଼ିଶାର ଶେଷ ସୂର୍ଯ୍ୟାସ୍ତ ଏବଂ ଆଫଗାନ, ମୋଗଲ, 
ମରହଟ୍ଟାମାନଙ୍କ ଧ୍ଵଂସଲୀଳାର ସୂର୍ଯ୍ୟୋଦୟ । ସେମାନଙ୍କ ଲୁଣ୍ଠନ, 
ଦୁର୍ଧର୍ଷ ଶାସନ ଚାଲିଲା ୧୮୦୩ ମସିହା ପର୍ଯ୍ୟନ୍ତ । ମୋଗଲ ଶାସନର 
ଅବସାନ ପରେ ଯେ ଓଡ଼ିଶା ତାଂ”ର ସ୍ଵାଧୀନତା ଫେରି ପାଇଲା, 
ତା'ନୁହେଁ, ଏହା ପରେ ଏହା ପାଲଟିଲା ବେପାରୀ ଇଂରେଜ ସଭ୍ୟତାର 
ଗୋଲାମ । ସେତେ ବେଳର ଓଡ଼ିଶା ମୁଖ୍ୟତଃ କଟକ-ପୂରୀ- 
ବାଲେଶ୍ଵରକୁ ନେଇ ଶାସିତ ହେଉଥୁଲା । ଓଡ଼ିଆ ଭାଷା, ସଂସ୍କୃତି 
ସେତେବେଳକୁ ଭୂଲୁଣ୍ଠଢିତ ହୋଇ ସାରିଥୁଲା । କାରଣ ମରହଟ୍ଟା 
ମୋଗଲମାନେ ପାର୍ଶୀ ଭାଷାକୁ ଓଡ଼ିଶାର ରାଜଭାଷା ରୂପେ ମାନ୍ୟତା 
ଦେଇଥୁଲେ । ଇଂରେଜମା ନେ ତ ଓଡ଼ିଶାକୁ ବଙ୍ଗଳାର ଏକ ଅଂଶରୂପେ 
ଗ୍ରହଣ କରିଥୁଲେ ଏବଂ କେବଳ ରାଜସ୍ଵ ଉପାର୍ଜନ ହିଁ ସେମାନଙ୍କର 
ମୂଳଲକ୍ଷ୍ୟ ଥ୍ଲ। । ସେଥ୍‌ ପାଇଁ ସେମାନେ ବଙ୍ଗାଳୀମାନଙ୍କୁ 


ଅପ୍ରେଲ ୨୦୦୫ 


ରାଜକର୍ମଚାରୀ ରୂପେ ଆଣି ଓଡ଼ିଶାରେ ଅବସ୍ଥାପିତ କଲେ ଏବଂ ଏହି 
ବଙ୍ଗାଳୀମାନେ ହିଁ ଓଡ଼ିଶାରେ ବଙ୍ଗଳା ଭାଷାର ପ୍ରଚାରରେ ମଗ୍ନ 
ରହିଲେ। ଦୀର୍ଘ ଶହେ ବର୍ଷ ଧରି ଓଡ଼ିଆ ଭାଷା ଅବହେଳିତ 
ହୋଇସାରିଲା ପରେ ଓଡ଼ିଆମାନଙ୍କ ମନରେ ଭାଷା ପ୍ରୀତି ଜାଗ୍ରତ 
ହେଲା । ଅବଶ୍ୟ ଏଥୁପାଇଁ ଅନେକ କାରଣ ପ୍ରଚ୍ଛଦପଟ୍ଟରେ ଥୁଲା । 


ଉନବିଂଶ ଶତାବ୍ଦୀର ଦ୍ଵିତୀୟାର୍ଦ୍ରେ ଭାଷାଗତ ସମସ୍ୟା ହିଁ 
ଓଡ଼ିଶାରେ ନବଜାଗରଣ ସୃଷ୍ଟି କରିଥିଲା । ୧୮୦୩ ମସିହାରେ 
ଇଂରେଜମାନେ ଓଡ଼ିଶା ଅଧୁକାର କରିବା ପରଠାରୁ ଓଡ଼ିଶାରେ 
ଭାଷାଗତ ତଥା ସାଂସ୍କୃତିକ ସମସ୍ୟା ସୃଷ୍ଟି ହେଲା । ଓଡ଼ିଶାର କିଛି 
ଅଂଶ ତେଲୁଗୁ ଭାଷା ଅଧ୍ୟୁଷିତ ଅଞ୍ଚଳ, ବଙ୍ଗାଳୀ ଭାଷା ଅଧ୍ୟୁଷିତ 
ଅଞ୍ଚଳ ଏବଂ ହିନ୍ଦୀ ଭାଷା ଅଧ୍ୟୁଷିତ ଅଞ୍ଚଳରେ ରହିଥୁଲା । ଅର୍ଥାତ 
ଏହି ବିଚ୍ଛିନ୍ନାଞ୍ଚଳ ମାନ୍ଦ୍ରାଜ ପ୍ରେସିଡେନ୍ସି ବଙ୍ଗ ପ୍ରେସିଡେନ୍ସି ଓ 
ମଧ୍ଯପ୍ରଦେଶରେ ରହିଥିଲା । ଓଡ଼ିଆ ଭାଷାର ପୁସ୍ତକର ଘୋର ଅଭାବ 
ଯୋଗୁଁ ଶିକ୍ଷା କ୍ଷେତ୍ରରେ ବହୁ ପ୍ରତିବନ୍ଧକ ସୃଷ୍ଟି କରିଥୁଲା । ଏହାର 
ସୁଯୋଗ ନେଇ ବହୁ ବଙ୍ଗୀୟ ଶିକ୍ଷିତ ବ୍ୟକ୍ତି ଓଡ଼ିଆ ଭାଷାର ଅସିତ୍ସ 
ଲୋପ କରିବା ପାଇଁ ଚେଷ୍ଟା କରିଥୁଲେ । ଏପରିକି ବାଲେଶ୍ବର ଜିଲ୍ଲା 
ସ୍କ୍ଲଲର ଯେଉଁ ଜଣେ ବଙ୍ଗୀୟ ଶିକ୍ଷକ କ୍ରାନ୍ତି ଚନ୍ଦ୍ର ଭଟ୍ଟାଚାର୍ଯ୍ୟ “ଓଡ଼ିଆ 
ଏ ସ୍ଵତନ୍ତ୍ର ଭାଷା ନୟ” ବୋଲି ଦର୍ଶାଇଥୁଲେ, ଏହାକୁ ସେ ସମୟର 
ବଙ୍ଗର ବିଶିଷ୍ଟ ଏତିହାସିକ ରାଜେନ୍ଦ୍ର ଲାଲ ମିତ୍ର ମଧ୍ଯ ସମର୍ଥନ 
କରିଥୁଲେ । ମାତ୍ର ବିଖ୍ୟାତ ଭାଷା ବିତ ଜନ୍‌ ବିମ୍‌ସ୍‌, ଓଡ଼ିଶା ଗଭଣ୍ତର 
ଗୋଲ୍ଫସ୍‌ବରୀ ଏବଂ ବଙ୍ଗର ଜଣେ ପ୍ରସିଦ୍ଧ ଲେଖକ ବାସୁଦେବ 
ମୁଖୋପାଧ୍ଯାୟ କ୍ରାନ୍ତି ଚନ୍ଦ୍ର ଏବଂ ରାଜେନ୍ଦ୍ର ଲାଲଙ୍କର ଏହି ମତକୁ 
ଗ୍ରହଣ କରିନଥ୍ଲେ । ଏହି ବିବାଦ ବିଭିନ୍ନ ସଭାସମିତିରେ ଚର୍ଚ୍ଚାର 
ବିଷୟ ହୋଇଥିୁବାସ୍ଥଳେ, ବହୁ ପତ୍ର ପତ୍ରିକାରେ ମଧ୍ଯ ପ୍ରକାଶିତ 
ହୋଇଥଲା । ବଙ୍ଗଳା ଭାଷା ପ୍ରତି ପ୍ରୀତି ରଖୁଥିବା ବ୍ୟକ୍ତିମାନେ 
ସେମାନଙ୍କର ମତକୁ “କଟକ ସୋସାଇଟି”, 'ଡିବେଟିଙ୍ଙଂ କ୍ଳବ୍‌? ତଥା 
ସାପ୍ତାହିକ ପତ୍ରିକା “ଉତ୍କଳ ହିତୈଷିଣୀ” ମାଧ୍ଯମରେ ଉତ୍ଥାପନ କରିବାକୁ 
ଲାଗିଲେ । ଓଡ଼ିଆ ଭାଷାପ୍ରତି ଅନୁରକ୍ତ ଥୁବା ବିଦ୍ଵାନମାନେ ଏହି ମତକୁ 
ଖଣ୍ଡନ କରିଥିଲେ “ଉତ୍କଳ ସଭା” ନାମକ ଏକ ସଂଗଠନ ଏବଂ ' ଉତ୍ୁଳ 
ଦୀପିକା” ଓ “ସମ୍ବାଦ ବାହୀକା” ଆଦି ଖବର କାଗଜ ମାଧ୍ଯମରେ | 
୧୮୬୬ ମସିହାରେ କଟକରେ ବିଚିତ୍ରାନନ୍ଦ ଦାସଙ୍କ ଦ୍ଵାରା ପ୍ରିଣ୍ଢିଂ 
ପ୍ରେସ୍‌ର ସ୍ଥାପନା ଫଳ ରେ ଓଡ଼ିଶାରେ ଓଡ଼ିଆ ଭାଷାରେ ପ୍ରସାର ପାଇଁ 
ସୁଯୋଗ ମିଳିଥୁଲା, ଯାହାକି ଗୌରୀଶଙ୍କର ରାୟଙ୍କ ସମ୍ପାଦନାରେ 
“ଭୁଳୁଳ ଦୀପିକା'ର ପ୍ରକାଶ ପାଇଁ ସୁଯୋଗ ସୃଷ୍ଟି କରିଥଲା । ସେହିପରି 
ଭାବରେ ବାଲେଶ୍ଵରରେ ଫକୀର ମୋହନ ସେନାପତି ଏବଂ ଶ୍ୟାମାନନ୍ଦ 
ଦେଙ୍କ ଦ୍ଵାରା ସ୍ଥାପିତ ଦୁଇଟି ଛାପାଖାନା “ଉତ୍କଳ ଦର୍ପଣ” ଏବଂ ' ସମ୍ବାଦ 
ବାହୀକା” ଦୁଇଟି ପାକ୍ଷିକ ଖବରକାଗଜର ପ୍ରକାଶ ନିମିତ୍ତ ସହାୟକ 
ହୋଇଥିଲା । ସମୟକ୍ରମେ “ସମ୍ବଲପୁରର ହିତୈଷିଣୀ”, 'ଗଞ୍ଜାମ 


ଉତ୍କଳ ପ୍ରସଙ୍ଗ 


ଓଡ଼ିଆ ହିତବାଦିନୀ?, 'ଦି ଗଞ୍ଜାମ ନିଉଜ୍‌”, “ଦି କଟକ ଷ୍ଟାର” ଆଦି 
ଖବରକାଗଜ ଆତ୍ମପ୍ରକାଶ କରିବାକୁ ଲାଗିଲେ । ଏହା ଓଡ଼ିଆମାନଙ୍କ 
ମଧ୍ଯରେ ଏକତାକୁ ଦୃଢ଼ୀଭୂତ କରିବା ଦିଗରେ ମଧ୍ଯ ସହାୟକ 
ହୋଇଥଲା । 


ଯେତେବେଳେ ଭାଷାଗତ ଏକତ୍ଠ ଓଡ଼ିଆମାନଙ୍କ 
ଶିରାପ୍ରଶିରାରେ ପ୍ରବାହିତ କରିବାର ପ୍ରଚେଷ୍ଟା ବଳବତ୍ତର ହେଉଥଲା, 
ସେତେବେଳେ ମଧୁସୂଦନ ଦାସ ଏହାକୁ ପ୍ରେରଣା ଯୋଗାଇ ଥଲେ । 
ସେ କଟକରେ ୧୮୮୨ ମସିହାରେ ଉତ୍କଳ ସଭା” ସ୍ଥାପନ କରିଥୁଲେ 
ଏବଂ ଏହାର ପ୍ରଥମ ସମ୍ମିଳନୀ “କଟକ ପ୍ରିଣ୍ଢିଂ କମ୍ପାନୀ” ପରିସରରେ 
ସେହି ବର୍ଷ ମେ ୨୧ ତାରିଖରେ ସଂଘଟିତ ହୋଇଥୁଲା । ଏହି 
ସମ୍ମିଳନୀରେ ସଭାପତି ଥୁଲେ ଚୌଧୁରୀ କାଶୀନାଥ ଦାସ ଏବଂ 
ସମ୍ପାଦକ ଥୁଲେ ଗୌରୀଶଙ୍କର ରାୟ । ମଧୁବାବୁ ଏହି ସଭା ସହିତ 
ଆରମ୍ଭରୁ ଜଡ଼ିତ ଥୁଲେ ବିଶେଷ ଭାବରେ । ମେ ୨୧ ତାରିଖରେ 
୧୮୮୩ ମସିହାରେ ଇଲ୍‌ବର୍ଟ ବିଲ୍‌ ଏ ସମ୍ପର୍କରେ ଆଲୋଚନା 
କରିଥୁଲେ ଏବଂ ସମସ୍ତ ସଭ୍ୟମାନେ ଏହାକୁ ପୂର୍ଣ୍ଣ ପ୍ରାଣରେ ସମର୍ଥନ 
କରିଥୁଲେ । “ଉତ୍କଳ ଦୀପିକା”ର ଲେଖା ଅନୁସାରେ ସେମାନେ 
ବଡ଼ଲାଟ ପାଖକୁ ଏହି ବିଲ୍‌ ଗ୍ରହଣ କରିବା ପାଇଁ ଅନୁରୋଧ କରି 
ଦାବିପତ୍ର ଲେଖୁଥୁଲେ । ପୁନର୍ବାର ୧୮୬୬ରେ ସେମାନେ ସରକାରଙ୍କୁ 
ପେଟିସନ୍‌ ଦେଇ ଲେଜିସ୍‌ଲେଟିଭ୍‌ କାଉନସିଲ୍‌ରେ ଭାରତୀୟମାନଙ୍କ 


ସଂଖ୍ୟା ବଢ଼ାଇବାକୁ ନିବେଦନ କରିଥୁଲେ । ସେହିବର୍ଷ ଭାରତୀୟ 
ଜାତୀୟ କଂଗ୍ରେସର ଦ୍ବିତୀୟ ଅଧ୍୍‌ବେଶନରେ ଯୋଗଦେବା ପାଇଁ 
'ଭକୁଳ ସଭା” ତରଫରୁ ମଧୁସୂଦନ ଦାସ, ବୈକୁଣ୍ଠନାଥ ଦେ, ଭଗବାନ 
ଦାସ ଏବଂ ରମେଶ ଚନ୍ଦ୍ର ମଣ୍ଡଳ ଯାଇଥୁଲେ । ବାସ୍ତବିକ ମଧୁବାବୁ ଓ 
ଗୌରୀଶଙ୍କର ରାୟ ପ୍ରଥମେ କଂଗ୍ରେସର ନରମ ପନ୍ଥୀ ବିଚାରଧାରା 
ଓଡ଼ିଶାକୁ ପ୍ରଦାନ କରିଥିଲେ ଏବଂ ଏହା ନିରବଚ୍ଚିନ୍ନ ଭାବରେ ୧୯୦୩ 
ମସିହା ପର୍ଯ୍ୟନ୍ତ ବଳବତ୍ତର ରହିଥୁଲା । 


ଇତିହାସର ଏକ ନିଣ୍ଫା ୟକ ମୋଡ଼ରେ ୧୯୦୦ ମସିହାରେ 
ଅକ୍ସୋବର ତୃତୀୟ ସପ୍ତାହରେ ମଧୁସୂଦନ ଦାସ ସିମିଳା ଯାଇ ଭାରତର 
ବଡ଼ଲାଟ ଲର୍ଡ଼ କର୍ଜନଙ୍କ ସମକ୍ଷରେ ବିଖଣ୍ଡିତ ବିଭାଜିତ ନିଷ୍ପେସିତ 
ତଥା ପରିଚୟହୀନ ଓଡ଼ିଆ ଜାତିର ଅନ୍ତର୍ଦାହକୁ ଅତ୍ୟନ୍ତ ମାର୍ମିକ ଭାବରେ 
ଉପସ୍ଥାପିତ କରିଥୁଲେ | ମଧୁସୂଦନଙ୍କର ନିମନ୍ତ୍ରଣରେ 
୧୬.୧୨.୧୯୦୦ରେ ଲର୍ଢ଼କର୍ଜନ ପୁରୀ ଓ ଭୁବନେଶ୍ବର କଳା ଭାସ୍ନର୍ଯ୍ୟ 
ବିମଣ୍ଡିତ କୀର୍ଭିରାଜି ପରିଦର୍ଶନ ପରେ ଓଡ଼ିଆ ଭାଷା ଅଞ୍ଚଳର ମିଶ୍ରଣ 
ଲାଗି ପ୍ରତିଶ୍ରୁତିବଦ୍ଧ ହେଲେ । ଏହି ସମୟରେ ବେରାର ହାଇଦ୍ରାବାଦରୁ 
ବିଚ୍ଛିନ୍ର ହେବା, ୧୮୯୧ରୁ ସ୍ଥଗିତ ଥୁବା ବଙ୍ଗର ବିଭାଜନ ପ୍ରସ୍ତାବ 
ସଂଗେ ବଙ୍ଗ ସହିତ ଓଡ଼ିଆ ଭାଷୀ ଅଞ୍ଚଳର ମିଶ୍ରଣ ଯୋଜନାକୁ ରୂପ 
ଦେଇ ଲର୍ଡ଼କର୍ଜନ ୨.୧୨.୧୯୦୩ରେ ରିସେଲ ସକୁଲାର 
ଘୋଷଣାନାମା ପ୍ରଚାରିତ କରିଥୁଲେ । ଏହାରି ଆଧାରରେ 


ଅପ୍ରେଲ ୨୦୦୫ 


୧୬.୧୦.୧୯୦୫ରେ ମଧ୍ୟପ୍ରଦେଶର ଛତିଶଗଡ଼ ଡିଭିଜନରୁ 
ସମ୍ବଲପୁର ଜିଲ୍ଲା କଳାହାଣ୍ଡି। ପାଟନା, ସୋନପୁର, ବାମଣ୍ଡା, 
ରେଡ଼ାଖୋଲ ଗଡ଼ଜାତ ଏବଂ ଛୋଟନାଗପୁର ଡିଭିଜନରୁ ଗାଙ୍ଗପୁର 
ଓ ବଣେଇ ଗଡ଼ଜାତ, ଓଡ଼ିଶା ଡିଭିଜନ ସହିତ ମିଶିଲା | ସେହିପରି 
ଛୋଟନାଗପୁର ଡିଭିଜନର ଅପେକ୍ଷାକୃତ ହିନ୍ଦୀଭାଷୀ ଗଡ଼ଜାତ, 
ଯଶପୁର, ସରଗୁବା, ଉଦୟପୁର, ଆଉ ଚନ୍ଦଭରଙ୍କର ଆସି ଛତିଶଗଡ଼ 
ଡିଭିଜନ ସହିତ ମିଶିଲା । ଏହିପରି ଓଡ଼ିଶା ପ୍ରଦେଶ ଗଠନର ପ୍ରକ୍ରିୟା 
ସହିତ, ପରବର୍ଭୀ କାଳରେ ଛତିଶଗଡ଼ ପ୍ରଦେଶ ଗଠନ ଲାଗି ସମ୍ଭାବନା 
ସୃଷ୍ଟି କରାଗଲା । ମାତ୍ର ମାନ୍ଦ୍ରାଜ ସରକାର ଏବଂ ତାହାର ଗଭ୍ଣ୍ବର 
ଲର୍ଡ଼ ଏମ୍ପଥ୍‌ଲଙ୍କର ତୁରନ୍ତ ପ୍ରତିରୋଧ ଯୋଗୁଁ ମାନ୍ଦ୍ରାଜ ପ୍ରେସିଡେନ୍ସି 
ଅଧୀନରେ ଥୁବା ଦକ୍ଷିଣ ଓଡ଼ିଶା ଓଡ଼ିଆଭାଷୀ ଅଞ୍ଚଳର ମିଶ୍ରଣ 
ସମ୍ଭବପର ହୋଇ ନଥୁଲା । ଏହି ପରି ପ୍ରେକ୍ଷୀରେ ପୂବରୁ 
୦୫.୦୧.୧୯୦୪ରେ ଲର୍ଡ଼କର୍ଜନ, ମାନ୍ଦ୍ରାଜ ଲାଟଙ୍କୁ ଲେଖ୍‌ 
ଜଣାଇଥୁଲେ ଯେ, ଓଡ଼ିଶାର ଓଡ଼ିଆ ଭାଷା ଅଞ୍ଚଳର ମିଶ୍ରଣ 
ଏକ ଦୃଢ଼ ସିଦ୍ଧାନ୍ତ ଉପରେ ଆଧାରିତ । ଏହାର ପ୍ରତ୍ୟୁତ୍ରରରେ 
୨୦.୬. ୧୯୦୪ରେ ମାନ୍ଦ୍ରାଜର ଚିଫ୍‌ ସେକ୍େଟାରୀ ମିଃ. ଏମ୍‌.ହାମରିକ 
ଭାରତ ସରକାରଙ୍କୁ ଲେଖ୍‌ଥିଲେ ଯେ ମାନ୍ଦ୍ରାଜ ପ୍ରେସିଡେନ୍‌ସିରେ ବିଭିନ୍ନ 
ଜାତିମାନଙ୍କର ଅବସ୍ଥାନ ଯୋଗୁଁ ଏକମାତ୍ର ଓଡ଼ିଆ ଭାଷୀ ଅଞ୍ଚଳର 
ମିଶ୍ରଣ, ଏହି ଭୌଗଳିକ ପରିସରରେ ବାସ କରୁଥିବା ବିଭିନ୍ନ 
ଭାଷାଭାଷୀ ଜନଗୋଷ୍ଠୀ ମଧ୍ଯରେ ଗଭୀର ସମସ୍ୟାମାନ ସୃଷ୍ଟି କରିବ । 
ଏହି ପ୍ରତ୍ୟୁତ୍ତର ପରେ।କ୍ଷରେ ସୂଚ।ଉଥୁଲ। ଯେ ମାନ୍ଦ୍ରାଜ 
ପ୍ରେସିଡେନ୍ବସିରେ ଓଡ଼ିଆମାନଙ୍କ ବ୍ୟତୀତ ତେଲୁଗୁ, ତାମିଲ, କନ୍ନଡ 
ଓ ମାଲାୟାଲ।ମ ଭାଷୀ ଜନସାଧାରଣ ବାସ କରୁଥିବାରୁ 
ଓଡ଼ିଆମାନଙ୍କର ମିଶ୍ରଣ, ଅନ୍ୟ ଭାଷା ଭାଷୀଙ୍କ ମଧ୍ଯରେ ସେମାନଙ୍କର 
ସ୍ଵତନ୍ତ୍ର ପ୍ରଦେଶ ପ୍ରତିଷ୍ଠା ଲାଗି ଆକାଂକ୍ଷା ଜାଗରିତ କରିବ । 
ପରିଣାମରେ ମାତଡ୍ରାସ୍‌ ପ୍ରେସିଡେନ୍ସି ବିଭାଜିତ ହେବ, ପରବର୍ଭୀ 
କାଳରେ ଏହା ବାସ୍ତବ ସ୍ଥିତିରେ ପରିଣତ ହୋଇଥଲା । ମଧୁସୂଦନ 
ଦାସ ପୁନର୍ବାର ୧୯୦୭ରେ ଲଣ୍ଡନ ଯାତ୍ରା କରି ଭାରତ ସଚିବ ତଥା 
ତାଙ୍କର ବିଶାରଦଗଣଙ୍କ ସହିତ ଭେଟି ଓଡ଼ିଶା ପ୍ରଦେଶ ଗଠନର 
ପ୍ରକ୍ରିୟାକୁ ନ୍ଵରାନ୍ମିତ କରିଥୁଲେ । ଏହା ପରବର୍ତୀ ସମୟରେ ଲାଭପ୍ରଦ 
ହୋଇଥଲା । ମଧୁସୂଦନ ଦାସଙ୍କର ନେତୃତ୍ଵରେ ୧୧.୧୨.୧୯୧୭ରେ 
ଏକ ଓଡ଼ିଆ ପ୍ରତିନିଧ୍‌ ଦଳ ମଣ୍ଡେଗୁ-ଚେମସ୍କୋର୍ଡ଼ ସଂସ୍କାର କମିଟିକୁ 
ଭେଟି ଥୁଲେ, ଫଳରେ ଓଡ଼ିଶା ଏକ ଉପପ୍ରଦେଶର ମାନ୍ୟତା ପାଇ 
ପାରିଥୁଲା । ମାତ୍ର ତେଲୁଗୁମାନେ ଏହି ସଂସ୍କାର କମିଟିକୁ ଭେଟିଥୁଲେ 
ମଧ୍ଯ କୌଣସି ସୁଫଳ ପ୍ରାପ୍ତି ହୋଇନଥ୍ଲେ । 

୧୯୨୧ ମସିହାରୁ ଅସହଯୋଗ ଆନ୍ଦୋଳନର ଯୁଗ ଆରମ୍ଭ 


ହେଲା । ମାତ୍ର ଏହାର କର୍ଣ୍ରଧାର ମହାତ୍ମା ଗାନ୍ଧୀ ଗୁଜୁରାଟୀ ଭାଷାଭାଷୀ 
ଅଞ୍ଚଳରୁ ଆସିଥୁବାରୁ, ପରାଧୀନ ଭାରତରେ ମଧ୍ଯ ଓଡ଼ିଆ ଭାଷାଭାଷୀ 


ଉତ୍କଳ ପ୍ରସଙ୍ଗ 


ପ୍ରଦେଶ ଗଠନ ଲାଗି କେବଳ ଅକୁଣ୍ଠ ସମର୍ଥନ ଜଣାଇ ନଥ୍‌ଲେ 
ସ୍ଵଦେଶୀ ଶିଳ୍ପର ଆଦ୍ୟ ପ୍ରବକ୍ତା ମଧୁସୂଦନ ଦାସଙ୍କୁ ନିଜର ଅନ୍ୟତମ 
ମାର୍ଗଦର୍ଶକ ରୂପେ ମାନ୍ୟତା ପ୍ରଦାନ କରିଥଲେ । ମାତ୍ର ହିନ୍ଦୀ ଭାଷାଭାଷୀ 
ଅଞ୍ଚଳରୁ ଆସିଥୁବା କଂଗ୍ରେସ ନେତୃବର୍ଗ ଓଡ଼ିଶା ପ୍ରଦେଶ ସ୍ଥାପନାର 
ତୀବ୍ର ବିରୋଧ କରିଥିଲେ । ଦକ୍ଷିଣ ଓଡ଼ିଶାରେ ୧୯ ୨୪ ଡିସେମ୍ବରରେ 
ଏଫ୍‌.ଏଫ୍‌. କମିଶନର ସାକ୍ଷ୍ଯ ଗ୍ରହଣ ଆନ୍ଧ୍‌ମାନଙ୍କୁ ବିବ୍ରତ କରିଥିଲା | 
ଏହାପରେ ମଧୁସୂଦନ ଦାସ ୧୫.୦୪.୧୯୨୮ ବମ୍ବେଠାରେ ବଟଲାର 
କମିଟିକୁ ଭେଟି ଷଢେଇକଳା ଓ ଖରସୁଆଁର ମିଶ୍ରଣ ଲାଗି ଦାବି 
ଉପସ୍ଥାପନା ପରେ ଲୋଧରନ କମିଟିର ସୁପାରିଶକ୍ରମେ ଏହି ଦୁଇ 
ଗଡ଼ଜାତ ୧୯୩୫ରେ ଓଡ଼ିଶା ସହିତ ମିଶିଗଲା । ମଧୁସୂଦନ ଦାସଙ୍କର 
ପ୍ରେରିତ ଓଡ଼ିଆ ପ୍ରତିନିଧୁ ଦଳ ପାଟନାଠାରେ ସେହି ବର୍ଷ ଡିସେମ୍ବର 
୧୨ ଓ ୧୪ ତାରିଖରେ ସାଇମନ କମିଶନ ସମ୍ମୁଖରେ ଦାବି 
ଉପସ୍ଥାପନା ପରେ ଅଚ୍ଟଲି କମିଟି ୧୯ ୨ ୯ରୁ ୧୯୩୦ ମେ ମାସରେ 
ପ୍ରକାଶିତ ସାଇମନ କମିଶନର ରିପୋର୍ଟରେ ଓଡ଼ିଶା ଓ ସିନ୍ଧୁ ପ୍ରଦେଶ 
ଗଠନର ନିଷ୍ପତ୍ତି ସ୍ଥାନ ପାଇପାରିଥୁଲା । ଏହି ପ୍ରସ୍ତାବର କାର୍ଯ୍ୟକାରିତା 
ପାଇଁ ଲଣ୍ଡନରେ ବସିଥ୍‌ବା ଗୋଲଟେବୁଲ ବୈଠକରେ ମଧୁବାବୁ ଓ 
କନିକା ରାଜାଙ୍କର ଯୋଗ ଓ ପ୍ରଚେଷ୍ଟାରେ ବିହାର ଓ ଓଡ଼ିଶା 
ଭୂ-ସ୍ଵଅଧୁକାରୀ ସଂଘକୁ ପ୍ରତିନିଧ୍‌ତ୍ବ କରି ପାରଳା ମହାରାଜା କୃଷ୍ଣଚନ୍ଦ୍ର 
ଗଜପତି ୧୬.୧.୧୯୩୧ରେ ଓଡ଼ିଆମାନଙ୍କ ପକ୍ଷରୁ ଦାବି ଉପସାପନ 
କରିଥିଲେ । ପରିଣାମରେ ପ୍ରସ୍ତାବିତ ଓଡ଼ିଶା ପ୍ରଦେଶର ସୀମା ନିର୍ଵାରଣ 
ପାଇଁ ୧୩.୯.୧୯୩୧ ରେ ଓଡେନେଲ କମିଟି ଗଠିତ ହୋଇ ସେହି 
ବର୍ଷ ନଭେମ୍ବର ଓ ଡିସେମ୍ବର ମାସରେ ସାକ୍ଷ୍ୟ ଗ୍ରହଣ ଦକ୍ଷିଣ ସୀମାନ୍ତ 
ଓ ବିଭିନ୍ନ ପ୍ରାନ୍ତରେ ହୋଇଥଲା । ମାତ୍ର ୧୭.୦୩. ୧ ୯୩୩ରେ ବିଟିଶ 
ସରକାରଙ୍କର ଦ୍ବାରା ପ୍ରକାଶିତ ଶ୍ଵେତପତ୍ରରେ ଓଡ଼ିଶା ପ୍ରଦେଶରୁ 
ଜୟପୁର ଓ ପାରଳାଖେମୁଣ୍ଡି ଜମିଦାରୀ ବାଦ ପଡ଼ିବା ପରେ 
ମଧୁସୂଦନଙ୍କର ସବିଶେଷ ଆବେଦନକ୍ରମେ ୩.୭.୧୯୩୩ରେ 
ଲଣ୍ଡନଠାରେ ଜଏଣ୍ଟ ପାର୍ଲାମେଣ୍ଟାରୀ କମିଟି ସମ୍ମୁଖରେ ପାରଳା 
ମହାରାଜା, ଖଲିକୋଟ ରାଜା ଓ ଭଗବାନ ଦାସ ପ୍ରମୁଖ ଦାବି 
ଉପସ୍ଥାପିତ କରିଥିଲେ । ଏହି ଅବସରରେ ଓଡ଼ିଶା ପ୍ରଦେଶ ଗଠନର 
ସ୍ଥପତି, ମଧୁସୂଦନ ଦାସ ୪.୨.୧୯୩୪ ରେ ପରଲୋକ ଗମନ କଲେ | 
ମାତ୍ର ତାଙ୍କର ଏକନିଷ୍ଠ ଦାୟାଦ ମହାରାଜା କୃଷ୍ଣଚନ୍ଦ୍ର ଗଜପତି ୧୯୩୪ 
ମସିହା ମେ ମାସରୁ ସୁଦୀର୍ଘ କାଳ ଲଣ୍ଡନରେ ଅବସ୍ଥାନ କରି, ଓଡ଼ିଶାରେ 
ସୀମା ନିର୍ଦାରଣ ସମ୍ପର୍କରେ ଭାରତ ତଥା ମାନ୍ଦ୍ରାଜ ସରକାରଙ୍କର ତୀବ୍ର 


ଅପ୍ରେଲ ୨୦୦୫ 


ପ୍ରତିରୋଧ ସତ୍ତ୍ଵେ ସନ୍ତୋଷଜନକ ଭାବେ ସୀମା ସ୍ଥିରୀକୃତ କରି ଜୟପୁର 
ଜମିଦାରୀ ଓ ପାରଳାଖେମୁଣ୍ଡି ଜମିଦାରୀର ଏକ ଅଂଶ ଓଡ଼ିଶାର 
ସୀମାରେ ଅନ୍ତଭଭଭୁକ୍ତ କରିପାରିଥୁଲା । ଏହା ପରେ ୩.୩.୧୯୩୬ରେ 
ବ୍ରିଟିଶ ପାର୍ଲାମେଣ୍ଟ ନିର୍ଦ୍ଦେଶନାମା ଅନୁସାରେ ଓଡ଼ିଶା ପ୍ରଦେଶ 
୧.୪.୧୯୩୬ରେ ସ୍ଥାପିତ ହେଲା । ଫଳରେ ବହୁକାଳର ଆଶା 
ପରିପୂର୍ଣ୍ଣ ହେଲା । ଏ ହାର ପ୍ରଭାବ ସମଗ୍ର ଭାରତରେ ସୁଦୂର ପ୍ରସାରୀ 
ଥଲା । ଓଡ଼ିଶା ସ୍ଥାପନାର ପରିପ୍ରେକ୍ଷୀରେ ୨୧.୪. ୧୯୩୮ରେ ମାନ୍ଦ୍ରାଜ 
ବିଧାନସଭାରେ ଆନ୍ଧ୍ରକ ତାମିଲ, କେରଳ ଓ କଣ୍ଣାଟକ ନାମରେ 
ଚାରିଗୋଟି ସ୍ଵୟଂ ସମ୍ପୂର୍ଣ୍ଣ ପ୍ରଦେଶ ଗଠନ ପାଇଁ ପ୍ରସ୍ତାବ ଗୃହୀତ 
ହୋଇଥୁଲା । ମାତ୍ର ଏହି ପ୍ରସ୍ତାବକୁ ଧରାଶାୟୀ କରିବା ପାଇଁ 
୨.୫.୧୯୩୮ରେ ବ୍ରିଟିଶ ପାଲ ମେଣ୍ଟ (101586 ୦୮ 
୦୦1୮7୩10015) ରେ ଧାର୍ଯ୍ୟ ଉଦ୍‌୍ଘୋଷଣା କରାଗଲା ଯେ ନୂତନ 
ପ୍ରଦେଶ ସୃଷ୍ଟି ହେବ ନାହିଁ, ଏଥ୍‌ରୁ ଓଡ଼ିଆ ଜାତିର ସଂଗ୍ରାମର ଦୂରଦର୍ଶିତା 
ଅନୁମେୟ । ଏହାପରେ ଦ୍ଵିତୀୟ ବିଶ୍ଵଯୁଦ୍ଧ ଓ ଭାରତଛାଡ଼ ଆନ୍ଦୋଳନର 
ଘନଘଟା ମଧ୍ଯରେ ବ୍ରିଟିଶ ଶାସନ କାଳରେ ଆଉ କୌଣସି ଅଗ୍ରଗତି 
ହୋଇ ନଥ୍‌ଲା । ମାତ୍ର ଭାରତର ସ୍ଵାଧୀନତାପ୍ରାପ୍ତି ବେଳକୁ ନିରାଶା ଗ୍ରସ୍ତ 
ଆନ୍ଧ୍ର ସମେତ ଭାରତର ବହୁ ଅଞ୍ଚଳରେ ଭାଷାଭିଭିରେ ପ୍ରଦେଶ ଗଠନର 
ଆଲୋଡ଼ନ ଆଉ ଉଦୂବେଳନ ଚାପା ଉତ୍ତେଜନା ମଧ୍ଯରେ ବିସ୍ଫୋରକ 
ଅବସ୍ଥାକୁ ଚାଲି ଆସିଥୁଲା । ଏହି ଅତୀବ ସ୍ପର୍ଶକାତର ପରିସ୍ଥିତିକୁ 
ଅନୁଧ୍ଯାନ କରି ତତ୍କାଳୀନ ପ୍ରଧାନମନ୍ତ୍ରୀ ପଣ୍ଡତ ନେହେରୁ 
୨୭.୦୧.୧୯୪୬ରେ ଭାଷାଭିଭିରେ ପ୍ରଦେଶ ଗଠନର ସିଜ୍ାନ୍ତର 
ଉଦ୍‌ଘୋଷଣା କରି ୧୬.୬.୧୯୪୬ରେ ଏହି ଉଦ୍ଦେଶ୍ୟରେ ଧର 
କମିଶନ ଗଠିତ କରିଥୁଲେ । ମାତ୍ର ଏହି କମିଶନର ପ୍ରତିଶ୍ରୁତିର 
ନିରାଶଜନକ ପ୍ରତିଫଳନ, ପରିସିତିକୁ ଅତ୍ୟନ୍ତ ବିଭ୍ରାନ୍ତ ଅବସ୍ଥାରେ 
ପହଞ୍ଚାଇ ଥୁଲା । ପରିଣାମରେ ପୋଜ୍ଟି ଶ୍ରୀ ଅମଲୁଙ୍କର ଆ ତ୍ମୋତ୍ସରଗ 
ପଳରେ ୧.୧୦.୧୯୫୩ରେ ଆନ୍ଧପ୍ରଦେଶର ଗଠନ, ଆଉ ସେହି 
ବର୍ଷ ଅନ୍ତରାଳରେ ରାଜ୍ୟ ପୁନର୍ଗଠନ କମିଶନର ସ୍ଥାପନ ଓ ନିର୍ଦ୍ଧାରଣ 
କ୍ରମେ ୧.୧୧,୧୯୫୭ରେ ଭାରତରେ ଭାଷାଭିଭିକ ପ୍ରଦେଶମାନ 
ସ୍ଥାପନ ହେଲା । ଏହା ଥଲା ସୁଦୀର୍ଘ ୭୫ ବର୍ଷର ଅବିରାମ ତୁମୁଳ 
ସଂଗ୍ରାମର ଅନ୍ତିମ ଗୌରବୋଜ୍ସଳ ପରିଣତି । 

ଇତିହାସ ବିଭାଗ 


ଶ୍ରୀଜଗନ୍ନାଥ ମହାବିଦ୍ୟାଳୟ 
କାଇପଦର, ଖୋର୍ଧା 


ଉତ୍କଳ ପ୍ରସଙ୍ଗ 


ଅପ୍ରେଲ ୨୦୦୫ 


ସୁତନ୍ତ୍ର ଓଡ଼ିଶା ପ୍ଦେଶ ଗଠନରେ ଦକ୍ଷିଣୋକଳର ସାରଥୁ : 
ରାଜଷି ବିକୁମ ଦେବ ବର୍ମା 


ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠନରେ ଉତ୍କଳ ସମ୍ମିଳନୀର ଅବଦାନ 
ଅତୁଳନୀୟ । ଭାଷା ସୂତ୍ରରେ ଏକ ସ୍ଵତନ୍ତ୍ର ପ୍ରଦେଶ ଗଠନ କରିବାର 
ସ୍ଵପ୍ନ ପ୍ରଥମେ ଏହି ସମ୍ମିଳନୀ ହିଁ ଦେଖୁଥୁଲା । ଏହି ସମ୍ମିଳନୀ ଜନ୍ମ 
ନେବାର ପୃଷ୍ଠଭୂମି ଭାବରେ ବହିଃଶତ୍ରୁ ଆକ୍ରମଣ, ବ୍ରିଟିଶ ଶାସନର 
ଦେଶ ବିଭାଜନ ନୀତି, ଭାଷା ବିଲୋପ ଚକ୍ରାନ୍ତ ଆଦିକୁ ଗ୍ରହଣ 
କରାଯାଇପାରେ । 


ଏହି ସମ୍ମିଳନୀର ଜନ୍ମ ପୂର୍ବରୁ କାଟାଙ୍ଗା ରାଜା ବେଙ୍କେଟେଶ 
ଦେବ ଓଡ଼ିଶାର କୋର୍ଟ କଚେରୀରେ ତେଲୁଗୁ ଭାଷା ପ୍ରଚଳନକୁ 
ବିରୋଧ କରି ୧୮୭୦ ମସିହାରେ ରସୁଲକୋଣ୍ଡାଠାରେ ଯେଉଁ ସଭା 
ଆୟୋଜନ କରିଥଲେ ( ଯାହାକି ଘୁମୁସର ସମାବେଶ ଭାବରେ 
ପରିଚିତ), ତାହା ହିଁ ଓଡ଼ିଶା ଦେଶ ମିଶ୍ରଣର ପ୍ରଥମ ସମାବେଶ କହିଲେ 
ଅତ୍ୟୁକ୍ତି ହେବ ନାହିଁ । ପରବର୍ତୀ ସମୟରେ ବ୍ରହ୍ମପୁରଠାରେ ଞ୍ଝିଲିୟମ୍‌ 
ମହାନ୍ତିଙ୍କ ଦ୍ଵାରା ୧୮୭୩ ମସିହାରେ “ଉତ୍କଳ ହିତ ବାଦିନୀ” ସଭା 
ଏହାକୁ ତ୍ଵରାନ୍ଧିତ କରିବାରେ ସାହାଯ୍ୟ କରିଥୁଲା । ୧୯୦୧ ମସିହାରେ 
ହରିହର ମର୍ଦ୍ଦରାଜଙ୍କ ପୃଷ୍ଠପୋଷକତାରେ “ଗଞ୍ଜାମ ଜାତୀୟ ସମିତି” 
ଜନ୍ମଲାଭ କଲା । ଏଥୁରେ ଓଡ଼ିଶାର ବୁଦ୍ଧିଜୀବୀ, ଜ୍ଞାନୀ, ପଣ୍ତିତ ତଥା 
ରାଜନ୍ୟବର୍ଗ ଯୋଗ ଦେଇ ବିଖଣ୍ଡିତ ଓଡ଼ିଆ ଭାଷୀ ଅଂଚଳର ମିଶ୍ରଣ 
କରି ଏକ ବିଶାଳ ରାଜ୍ୟ ଗଠନ କରିବାକୁ ଯୋଜନାବଦ୍ଧ ହେଲେ । 
୧୯୦୩ ମସିହା ଅପ୍ରେଲ ୧୧ ଓ ୧୨ ତାରିଖରେ ଅନୁଷ୍ଠିତ “ଗଂଜାମ 
ଜାତୀୟ ସମିତିର ବାର୍ଷିକ ଅଧ୍ବେଶନରେ ମଧୁବାବୁ ଏହି ସମ୍ମିଳନୀକୁ 
ଉତ୍କଳ ସମ୍ମିଳନୀ ବୋଲି କୁହାଯାଉ ବୋଲି ପ୍ରସ୍ତାବ ଦେଲେ । 
ତଦନୁସାରେ ଓଡ଼ିଶାର ସମସ୍ତ ଅଂଚଳର ଜନନାୟକ ତଥା ରାଜନ୍ୟ 
ବର୍ଗଙ୍କୁ ଏକତ୍ରିତ କରାଇ ସେହି ବର୍ଷ ଡିସେମ୍ବର ୩୦ ଓ ୩୧ ତାରିଖରେ 
କଟକର ଇଦ୍ମା ( ଇଦ୍‌ଗା ) ପଡ଼ିଆଠାରେ ଉତ୍କଳ ସମ୍ମିଳନୀର ପ୍ରଥମ 
ଅଧ୍‌ବେଶନ ଅନୁଷ୍ଠିତ ହୋଇଥୁଲା । ଏହି ସମ୍ମିଳନୀରେ ଦେଶର ସମସ୍ତ 
ଓଡ଼ିଆ ଭାଷୀ ଅଂଚଳକୁ ଏକ ଶାସନାଧୀନ କରି ଓଡ଼ିଆମାନଙ୍କ ସକାଶେ 
ଏକ ସ୍ଵତନ୍ତ୍ର ପ୍ରଦେଶ ଗଠନ କରାଯିବାର ପ୍ରସ୍ତାବ ଗୃହୀତ ହେଲା । 


ଏହାପରେ ପ୍ରତିବର୍ଷ ଓଡ଼ିଶାର ବିଭିନ୍ନ ସ୍ଥାନରେ ସମ୍ମିଳନୀର 
ଅଧ୍ଵବେଶନ ଅନୁଷ୍ଠିତ ହୋଇ ସେହି ଅଂଚଳର ଓଡ଼ିଆଙ୍କ ମନରେ 


ପ୍ରକାଶ କୁମାର ସେନାପତି 


ଜାତୀୟତା ଭାବ ସୃଷ୍ଟି କରି ଶେଷତଃ ୧୯୩୬ ମସିହା ଅପ୍ରେଲ 
ମାସ ୧ ତାରିଖରେ ୦୦୩୮. 0୮11014 (୦୦111111101 ୦୮ 
0୦1।୩୫୫୫) ଆଇନ ଅନୁଯାୟୀ ଓଡ଼ିଶା ଏକ ସ୍ଵତନ୍ତ୍ର ପ୍ରଦେଶ ଭାବେ 
ଗଠିତ ହେଲା । 


ଉତ୍କଳ ସମ୍ମିଳନୀ ଭଳି ଏକ ଜାତୀୟ ମଞ୍ଚରେ ଯୋଗ ଦେଇ 
ଓଡ଼ିଆ ଭାଷାର ସୁରକ୍ଷା, ଓଡ଼ିଆ ଜାତିର ଉନ୍ନତି ଏବଂ ଅଖଣ୍ଡ ଉତ୍କଳ 
ପାଇଁ ଯେଉଁମାନେ ସ୍ଵପ୍ନ ଦେଖୁଥୁଲେ, ସେମାନଙ୍କ ମଧ୍ଯରେ ଜୟପୁର 
ଜମିଦାରୀର ଶେଷ ରାଜା ସାହିତ୍ୟ ସମ୍ରାଟ ବିକ୍ରମ ଦେବ ବର୍ମାଙ୍କ 
ଅବଦାନ ଉଲ୍ଲେଖନୀୟ । ଜୟପୁର ରାଜବଂଶଜ ଶ୍ରୀ ବିକ୍ରମଦେବ 
ବର୍ମାଙ୍କ ଜନ୍ମ ଓ ପ୍ରତିପାଳନ ଯଦିଓ ତତ୍କାଳୀନ ଆନ୍ଧ୍ରପ୍ରଦେଶରେ 
ହୋଇଥଲା, ତଥାପି ତାଙ୍କ ଆତ୍ମା ଅହରହ ଓଡ଼ିଆଙ୍କ କଥା ଚିନ୍ତା 
କରୁଥଲା । ସୁଦୂର ତେଲୁଗୁ ରାଜ୍ୟରେ ରହି ଜୟପୁର ଜମିଦାରୀ 
ଓଡ଼ିଶାର ଏକ ଅବିଚ୍ଛେଦ୍ୟ ଅଂଗ ବୋଲି ପ୍ରମାଣ କରି ତାକୁ ଓଡ଼ିଶା 
ସହ ସାମିଲ କରିବାର ଉଦ୍ୟମ କରୁଥୁଲେ ସେ । 


ଆନ୍ଧ୍ରର ବିଶାଖାପାଟଣାରେ ଅବସ୍ଥାନ କାଳରେ ସେଠାରେ 
ବସବାସ କରୁଥିବା ଓଡ଼ିଆମାନଙ୍କୁ ସଂଗଠିତ କରି ସେ “ଓଡ଼ିଆ ସମାଜ” 
ପ୍ରତିଷ୍ଠା କରିଥିଲେ ଏବଂ ସେ ନିଜେ ଥୁଲେ ତାହାର ପ୍ରତିଷ୍ଠାତା 
ସଭାପତି । ମାନ୍ଦ୍ରାଜ ପ୍ରଦେଶରେ ବସବାସ କରୁଥିବା ଓଡ଼ିଆମାନଙ୍କ 
ସକାଶେ ଏହି ସମାଜ ବହୁ ଉନ୍ନତିମୂଳକ କାର୍ଯ୍ୟ କରି ସେଠାକାର 
ଓଡ଼ିଆମାନଙ୍କ ପ୍ରାଣରେ ନବଜାଗରଣ ସୃଷ୍ଟି କରିପାରିଥୁଲା । ତତୃସହିତ 
“ଡ଼ିଶା ଦେଶ ମିଶ୍ରଣ ଆନ୍ଦୋଳନରେ ଏହି ସମାଜ ଯାହା କରିଅଛି, 
ତାହା ଓଡ଼ିଆ ପ୍ରାଣରେ ସର୍ବଦା ମୁଦ୍ରିତ ରହିବ । ସ୍ଥୂଳତଃ ଓଡ଼ିଆ ସମାଜ 
ସେ ଅଞ୍ଚଳର ତତ୍କାଳୀନ ଓଡ଼ିଆମାନଙ୍କ ପିଣ୍ଡ ରେ ପ୍ରାଣ ସଞ୍ଚାର କରିବାକୁ 
ସମର୍ଥ ହୋଇଅଛି । ଜଣେ ଆ ଦର୍ଶ ନେତାର ଯାହା କର୍ଭବ୍ୟ ବିକ୍ରମ 
ଦେବବର୍ମା ତାହା ଶତହସ୍ତ ହୋଇ ପାଳନ କରିଅଛନ୍ତି । ସେ ଜଣେ 
ନୀରବ କର୍ମଯୋଗୀ । ତାଙ୍କର କଠୋର ଯୋଗ ସାଧନା, ନିଷ୍ଠା ଏବଂ 
ଆନ୍ତରିକତାର ପଟ୍ଟାନ୍ତର ନାହିଁ । ଦେଶ ମିଶ୍ରଣର ସେ ଜଣେ ପ୍ରଧାନ 
ଅଗ୍ରଣୀ ।” ( କବିଶେଖର ଚିନ୍ତାମଣି ମହାନ୍ତି, ଜୟପୁର, ପୃ.୧୧୨) 
କହିବା ବାହୁଲ୍ଯ, ବିକ୍ରମ ଦେବ ହିଁ ପ୍ରଥମେ ଦ କ୍ଷିଣୋତ୍ରଳର 


ଉତ୍କଳ ପ୍ରସଙ୍ଗ 


ଓଡ଼ିଆମାନଙ୍କ ହୃଦୟରେ ଜାତୀୟତାର ଅକ୍ଷୟ ବୀଜ ବପନ କରିଥୁଲେ । 

୧୯୦୩ ମସିହାରେ ଉଚ୍କଳ ସମ୍ମିଳନୀ ପ୍ରତିଷ୍ଠା ପରଠାରୁ 
ପ୍ରାୟ ପ୍ରତ୍ୟେକ ଅଧବେଶନରେ ବିକ୍ରମ ଦେବ ବର୍ମା ଯୋଗଦାନ 
କରୁଥୁଲେ ଏବଂ ତାଙ୍କର ସୁଚିନ୍ତିତ ମତ ପ୍ରଦାନ କରୁଥୁଲେ । ସେ 
ନିଜେ ମାଡ୍ରାସ ପ୍ରେସିଡେନ୍ବସୀ କବଳରେ ଥୁବା ତେଲୁଗୁ ଅଧ୍ୟୁଷିତ 
ଦକ୍ଷିଣ ଉତ୍କଳ ଅଞ୍ଚଳରେ ରହୁଥୁବା ଯୋଗୁଁ ସେଠାକାର ଓଡ଼ିଆ ତଥା 
ଭାଷା ସମ୍ବନ୍ଧରେ ସମସ୍ତ ସମସ୍ୟାକୁ ପ୍ରତ୍ୟକ୍ଷ ଭାବରେ ଅନୁଭବ 
କରୁଥୁଲେ । ଉତ୍କଳ ସମ୍ମିଳନୀର ପ୍ରଥମ ଅଧ୍‌ବେଶନରୁ ହିଁ 
ଦକ୍ଷିଣାଞ୍ଚଳରେ ଥୁବା ଓଡ଼ିଆ ଭାଷାଭାଷୀ ଅଞ୍ଚଳଗୁଡ଼ିକୁ ମିଶାଇ ପ୍ରଦେଶ 
ଗଠନ ଦାବୀ ଉପସ୍ଥାପନ କରାଗଲା । କିନ୍ତୁ ମାନ୍ଦ୍ରାଜ ସରକାର ଗଂଜାମ 
ଓ ବିଶାଖାପାଟଣା ଜିଲ୍ଲା ମାନ୍ଦ୍ରାଜରେ ହିଁ ରହିବ ବୋଲି ଇସ୍ତାହାର 
ପ୍ରକାଶ କଲେ । ଏହି ଅନ୍ୟାୟ ବିଜ୍ଞପ୍ତି ବିରୋଧରେ ବିକ୍ରମ ଦେବ ଓ 
ତାଙ୍କ ଓଡ଼ିଆ ସମାଜ ଦୃଢ଼ ପ୍ରତିବାଦ କରିଥଲା । ୧୯୧୩ ମସିହା 
ଡିସେମ୍ବର ମାସରେ ଯେତେବେଳେ ଲର୍ଡ ପ୍ୟାଣ୍ଟଲେଣ୍ଡ ବ୍ରହ୍ମପୁର 
ଆସିଥୁଲେ, ସେତେବେଳେ ଓଡ଼ିଆ ସମାଜ ତରଫରୁ ତାଙ୍କୁ ଦେଶ 
ମିଶ୍ରଣ ନେଇ ଅନୁରୋଧ ପତ୍ର ଦିଆଯାଇଥିଲା । 


୧୯୧୪ ମସିହା ଡିସେମ୍ବର ୧୯-୨୦ ତାରିଖରେ 
ପାରଳା ଖେମୁଣ୍ଡି ଠାରେ ଅନୁଷ୍ଠିତ ଉତ୍କଳ ସମ୍ମିଳନୀର ଦଶମ 
ଅଧ୍‌ବେଶନରେ ମଧୁପୁର ରାଜା ଶ୍ରୀ ନାରାୟଣ ଚନ୍ଦ୍ର ଧୀର ନରେନ୍ଦ୍ରଙ୍କ 
ପ୍ରସ୍ତାବ ଏବଂ “ମୁକୁରଂର ସଂପାଦକ ଜମିଦାର ବ୍ରଜସୁନ୍ଦର ଦାସଙ୍କ 
ସମର୍ଥନରେ ବିକ୍ରମ ଦେବ ବର୍ମା ସଭାପତିତ୍ସ କରିଥୁଲେ । ସେ ତାଙ୍କର 
ସଭାପତି ଅଭିଭାଷଣରେ ଯେଉଁ ଭାଷଣ ପ୍ରଦାନ କରିଥୁଲେ, ତାହା 
ଯେତିକି ସୁଚିନ୍ତିତ ସାରଗର୍ଭକ ଥୁଲ। - ଥୁଲା ମଧ୍ୟ ସେତିକି 
ସମୟୋଚିତ । ସେ ସେହି ସମୟର ବିଭିନ୍ନ ପ୍ରସଙ୍ଗ ଉଲ୍ଲେଖପୂର୍ବକ 
ଭାଷାସୂତ୍ରରେ ପ୍ରଦେଶ ଗଠନ କରାଯାଉ ବୋଲି ମତବ୍ୟକ୍ତ କରିଥୁଲେ । 
ବିଚ୍ଛିନ୍ନାଞ୍ଚଳରେ ବାସ କରୁଥୁବା ଓଡ଼ିଆଙ୍କୁ ଉଦ୍‌ବୋଧନ ଦେଇ ସେ 
କହିଥିଲେ - “ଓଡ଼ିଆ ଜାତିର ଇତିହାସ ଅଛି, ଗୌରବ ଅଛି | ପୁରୀ, 
କୋଣାର୍କ, ଭୁବନେଶ୍ବର ଯେଉଁ ଓଡ଼ିଆ ହସ୍ତର ନୈପୁଣ୍ଯ, ବୁଦ୍ଧିର 
ବିଚକ୍ଷଣତା, ହୃଦୟର ପ୍ରଶସ୍ତତାର ପରିଚୟ ଦେଉଅଛି, ସେ ଓଡ଼ିଆର 
ଶକ୍ତି, ତାହାର ବ୍ୟକ୍ତିତ୍ଵ ଲୋପ ହେବ ନାହିଁ । ଓଡ଼ିଆ ବୋଲି ପରିଚୟ 
ଦେବାରେ ସେମାନଙ୍କର ଅପମାନ ଓ ଲଢ୍ଜାର କିଛି କାରଣ ନାହିଁ । 


ଅପ୍ରେଲ ୨୦୦୫ 


ବର୍ତମାନ ଓଡ଼ିଆ ପାଲିଙ୍କି ବାହକ ହୋଇପାରେ, କିନ୍ଥୁ ତାହାର 
ପୂର୍ବପୁରୁଷମାନେ ତ ପାଲିଙ୍କି ପରିବର୍ତେ ଦେଉଳର ଯେଉଁ ସବୁ ପ୍ରସ୍ତର 
ଉତ୍ତୋଳନ କରିପାରିଛନ୍ତି, ତାହା ଦେଖ୍‌ ଆଧୁନିକ ଯୁଗ ମଧ୍ଯ ଆଶ୍ଚର୍ଯ୍ୟରେ 
ଅବାକ୍‌ ହେଉଅଛି ।ସେହି ଓଡ଼ିଆଙ୍କ ବଂଶଧର ବୋଲି ପରିଚୟ ଦେବାକୁ 
ଲଜ୍ଜା କାହିଁକି ?” 

୧୯୨୪ ମସିହାରେ ଇଂରେଜ ସରକାର ଓଡ଼ିଶା ଦେଶ ମିଶ୍ରଣ 
ସମ୍ବନ୍ଧରେ “ଫିଲପ୍‌ ଡଫୀ କମିଶନ ବସାଇଥୁଲେ । ଏହି କମିଶନ 
ଉଭୟ ଗଂଜାମ ଓ ବିଶାଖାପାଟଣାର ଓଡ଼ିଆମାନଙ୍କଠାରୁ ମତ ସଂଗ୍ରହ 
କରୁଥୁଲେ । ବିକ୍ରମ ଦେବ ବର୍ମା ତାଙ୍କ “ଓଡ଼ିଆ ସମାଜ” ତରଫରୁ 
ସେହି କମିଶନ ନିକଟରେ ଦୃଢ଼ ଭାବରେ ଦେଶ ମିଶ୍ରଣ ସଂପର୍କରେ 
ଦାବି ଉପସ୍ଥାପନ କରିଥିଲେ । ଏହି କମିଶନ ଓଡ଼ିଆମାନଙ୍କ ଦାବିର 
ଯଥାର୍ଥତା ଅନୁଭବ କରି ଗଂଜାମ ଜିଲ୍ଲାର ନାରସେନ ପେଟା ତାଲୁକା 
ବ୍ୟତୀତ ସମଗ୍ର ଗଂଜାମ ଅଂଚଳ ଏବଂ ଜୟପୁର ଜମିଦାରୀ ଓଡ଼ିଶାରେ 
ମିଶିଯିବା ଉଚିତ ବୋଲି ମତ ଦେଇଥୁଲେ । ପୁଣି ଥରେ ୧୯୨୮ 
ମସିହାରେ ଉତ୍କଳ ସର୍ବଦଳୀୟ ସମିତିର ବୈଠକ ବସି ଅତିଶୀଘ୍ର ସ୍ଵତନ୍ତ୍ର 
ପ୍ରଦେଶ ଗଠନ କରିବାକୁ ଦାବି କଲେ । ଏହି ଦାବିକୁ ନେଇ ସରକାରଙ୍କ 
ତରଫରୁ “ସାଇମନ କମିଶନ” ବସାଗଲା | ଏହି କମିଶନ ମଧ୍ଯ ପୂର୍ବୋକ୍ତ 
କମିଶନ ଭଳି ଓଡ଼ିଶାବାସୀଙ୍କ ଦାବିକୁ ପରିପୂରଣ କରିପାରିଲା ନାହିଁ | 
ତେଣୁ ବିକ୍ରମଦେବ ବର୍ମା ଏହି କମିଶନକୁ ପ୍ରତିବାଦ କରି ଏକ ଯୁକ୍ତି 
ସମ୍ମତ ପତ୍ର ଦେଇଥୁଲେ । ଯାହାକି, 'ମାନ୍ଦ୍ରାଜ ଓଡ଼ିଆ ଓ ସାଇମନ୍‌ 
କମିଶନ” ନାମରେ ପରିଚିତ । 


୧୯୩୧ ମସିହାରେ “ଓଡନେଲ କମିଟି” ଆଗରେ ସାକ୍ଷ୍ଯ 
ପ୍ରଦାନ ପାଇଁ ଗଂଜାମ ଜିଲ୍ଲାର କେତେଜଣ ବିଜ୍ଞ ଓଡ଼ିଆଙ୍କୁ ନେଇ 
ଏକ ସବ୍‌ କମିଟି ଗଠନ କରାଗଲା | ଏହି କମିଟି ଜୟପୁର ଜମିଦାରୀ 
ସମେତ ଗଂଜାମ ଜିଲ୍ଲାର ସମସ୍ତ ଓଡ଼ିଆ ଜମିଦାରୀ ଏତିହାସିକ, 
ସାମାଜିକ ତଥା ଭାଷା ଦୃଷ୍ଟିରୁ ଓଡ଼ିଶାରେ ଅନ୍ତର୍ଭୁକ୍ତ ହେବା ଉଚିତ 
ବୋଲି ମତ ପ୍ରଦାନ କଲା । ଉକ୍ତ କମିଶନକୁ ବିକ୍ରମଦେବ ଯେଉଁ 
ସ୍ମାରକପତ୍ର ଦେଇଥୁଲେ, ସେଥୁରେ ସେ ଉଲ୍ଲେଖ କରିଥୁଲେ ଯେ, 
ଜୟପୁରକୁ ଓଡ଼ିଶା ପ୍ରଦେଶରେ ଅନ୍ତର୍ଭୁକ୍ତ କରାଯାଉ । ଯଦି ତାହା 
ସମ୍ଭବ ନହୁଏ, ତେବେ ଗଂଜାମ, ବିଶାଖାପାଟଣା ତଥା ଓଡ଼ିଶାର 
ମାଳ ଅଞ୍ଚଳକୁ ସ୍ଵତନ୍ତ୍ର ଭାବେ ସରକାରଙ୍କ ପ୍ରତ୍ୟକ୍ଷ ତତ୍ତ୍ଵାବଧାନରେ 
ରଖାଯାଉ । ଶ୍ରୀ ବର୍ମାଙ୍କ ଏହି ମତକୁ ତକ୍ରାଳୀନ ଅଣ ଓଡ଼ିଆମାନେ 
ଅନ୍ୟପ୍ରକାରେ ଗ୍ରହଣ କଲେ । ସେତେବେଳେ ଓଡ଼ିଶାର ନେତୃବର୍ଗ 
ଏ ସଂପର୍କରେ ପୁନର୍ବିଚାର ପାଇଁ ବିକ୍ରମ ଦେବଙ୍କୁ ଅନୁରୋଧ 
କରିଥୁଲେ। ତେଣୁ ବିକ୍ରମ ଦେବ ସ୍ଵତନ୍ତ୍ର ପ୍ରଦେଶରେ ଜୟପୁରର 
ମିଶ୍ରଣରେ ତାଙ୍କର ପୂର୍ଣ୍ଣ ସମର୍ଥନ ଥୁବା ସ୍ଵୀକାର କରି ଲେଖୁଥୁଲେ - 
‹[ ]47\ ୪୦1୮ ©9©୦୮1 {87୪0୦11'42016© £0 1116 
8114149411241101 ୦୮ ଥୀ] 116 (0118 ୨୮୦ଥ୫1୦1 11 8୦୮୪ 


ଉତ୍କଳ ପ୍ରସଙ୍ଗ 


11011010£ ¶©୨/[)୦୮୦ 8110 (981181) ^\2©10୦165 1110 
11 ୦607'୯୮୮17୯୮1. ' ପୁଣି ସେ ଜୟପୁର ସହ ଓଡ଼ିଶାର ସଂପର୍କ, 
ଆଦିବାସୀଙ୍କ ଓଡ଼ିଆ ପ୍ରୀତି, ବିଶାଖାପାଟଣା ସହ ଓଡ଼ିଶାର ମାଳ 
ଅଞ୍ଚଳର ସଂପର୍କ, ତେଲୁଗୁ ସଂପ୍ରଦାୟଙ୍କ ସ୍ଵଳ୍ପତା ଇତ୍ୟାଦିର ସବିଶେଷ 
ବିବରଣୀ ସହ ଶ୍ରୀକାକୁଲମ୍‌ ତାଲୁକା ବ୍ୟତୀତ ସମଗ୍ର ଗଂଜାମ ଜିଲ୍ଲା 
ଓ ଜୟପୁର ଜମିଦାରୀ ଓଡ଼ିଶାରେ ମିଶିବା ଉଚିତ୍‌ ବୋଲି ଉଲ୍ଲେଖ 
କରିଥୁଲେ । 


ଅନେକ ଦିନରୁ ଲାଗି ଆସିଥୁବା ବାଦବିବାଦର ପରି ସମାପ୍ତି 
ଘଟି ୧୯୩୪ ମସିହା ନଭେମ୍ବର ମାସ ୨୨ ତାରିଖରେ ପ୍ରକାଶିତ 
ଜଏଣ୍ଟ ପାର୍ଲାମେଣ୍ଟାରୀ କମିଟିର ରିପୋର୍ଟ ଅନୁସାରେ ଜୟପୁର ଓଡ଼ିଶା 
ସହ ମିଶିଲା । ଏହିଭଳି ଏକ ସତ୍‌ କାର୍ଯ୍ୟରେ ସଫଳତା ହାସଲ କରି 
ଜୟପୁରବାସୀଙ୍କ ସ୍ଵପ୍ନକୁ ସାକାର କରିଥୁବା ଯୋଗୁଁ ତତ୍କାଳୀନ ଓଡ଼ିଶାର 
ପଣ୍ଡିତ, ବିଜ୍ଞ, ନେତୃବର୍ଗ ଅନୁଷ୍ଠାନ ତଥା ରାଜନ୍ୟବର୍ଗଙ୍କଠାରୁ ସେ 
ଶତମୁଖରେ ପ୍ରଶଂସିତ ହୋଇ ଅଭିନନ୍ଦନ ପ୍ରାପ୍ତ ହୋଇଥୁଲେ । ସେହି 
ପଣ୍ଡିତ, ବିଜ୍ଞ, ନେତା, ଅନୁଷାନ ଓ ରାଜନ୍ୟବର୍ଗଙ୍କ ମଧରେ ଥଲେ 
ଗୋଦାବରୀଶ ମିଶ୍ର, ନୀଳକଣ୍ଠ ଦାସ, ମଦନମୋହନ ରଥ, 
ପ୍ୟାରୀମୋହନ ପାଣିଗ୍ରାହୀ, ମଧୁସୂଦନ ପାଣିଗ୍ରାହୀ, ବାଳକୁଷ ରଥ, 


ଅପ୍ରେଲ ୨୦୦୫ 


ଗୋପାଳଚନ୍ଦ୍ର ପ୍ରହରାଜ, ପଣ୍ଡିତ କୃଷ୍ଣଚନ୍ଦ୍ର ଆଚାର୍ଯ୍ୟ, ଲକ୍ଷ୍ମୀନାରାୟଣ 
ସାହୁ, ଟିକାଲୀ ଓଡ଼ିଆ ସମାଜ ସଂପାଦକ, ଉକତ୍ୁଳ ସାହିତ୍ୟ ସମାଜ 
ସଂପାଦକ, ଧରାକୋଟ ରାଜା ପ୍ରଭୂତି ବ୍ୟକ୍ତି ଓ ଅନୁଷ୍ଠାନ । 


ଜୟପୁର ଓଡ଼ିଶାରେ ଅନ୍ତର୍ଭୁକ୍ତ ହେବାପରେ ମଧ୍ଯ ବିକ୍ରମଦେବ 
ସ୍ଵତନ୍ତ୍ର ଉଜ୍ଛଳ ପ୍ରଦେଶ ଗଠନ ପାଇଁ ଆନ୍ଦୋଳନରୁ ଓହରି ଯାଇନଥୁଲେ । 
୧୯୩୬ ମସିହା ଅପ୍ରେଲ ପହିଲାରେ ୬ଟି ଜିଲ୍ଲା, ଯଥା- କଟକ, 
ପୁରୀ, ବାଲେଶ୍ଵର, ସମ୍ବଲପୁର, ଗଂଜାମ ଓ କୋରାପୁଟକୁ ନେଇ 
ଓଡ଼ିଶା ସ୍ଵତନ୍ତ୍ର ପ୍ରଦେଶ ଭାବରେ ଘୋଷିତ ହେଲା । ବିକ୍ରମ ଦେବଙ୍କ 
ଅକ୍ଳାନ୍ତ ପରିଶ୍ରମ ବିନା ଜୟପୁର ଜମିଦାରୀ ଓଡ଼ିଶା ପ୍ରଦେଶରେ ମିଶିବା 
ବୋଧହୁଏ ସମ୍ଭବ ହୋଇପାରିନଥାନ୍ତା । ଦେଶ, ଜାତି ତଥା ଭାଷା 
ଆନ୍ଦୋଳନରେ ଯୋଗ ଦେଇ ବିକ୍ରମଦେବ ନିଜ ପାଇଁ ଇତିହାସରେ 
ସ୍ଥାନଟିଏ ସୁରକ୍ଷିତ କରିବା ସହ ଜୟପୁରକୁ ଓଡ଼ିଶା ସହ ସାମିଲ କରି 
ଜୟପୁରବାସୀଙ୍କ ପ୍ରାତଃ ସ୍ମରଣୀୟ ହୋଇ ରହିଯାଇଛନ୍ତି । 


ଗବେଷକ 
ଲକ୍ଷ୍ମୀପୁର ମହାବିଦ୍ୟାଳୟ 
ଲକ୍ଷ୍ମୀପୁର କୋରାପୁଟ- ୭୬୫୦୧୩ 


ଓଡ଼ିଶା ମୋହରି ପ୍ରିୟ 


ଓଡ଼ିଶା ମୋହରି ପ୍ରିୟ, 
ଓଡ଼ିଶା ମୋହରି ପ୍ରିୟ । 
ପାହାଡ଼ ପନ୍ତାର ବିଲବଣ ନଭ 
ସାଗର ସେବିତ ନୁହେଁ ସେଇ ଭୂଇଁ 
ମମତାମୟୀ ସେ ଆମରି ଜନନୀ 
ଆମେ ତାର ପୁଅ ଝିଅ 
ଓଡ଼ିଶା ମୋହରି ପ୍ରିୟ । ୧। 
ପବନ ଯାହାର ଅତି ମନୋହର 
ପାଣି ପୋଛିଦିଏ ବିଷାଦର ଗାର 
ପାହାଡ଼ ପର୍ବତ ମୁନିରଷି ବାସ 
ପଥର ତା'ର ତ ଦିଅଁ 
ଓଡ଼ିଶା ମୋହରି ପ୍ରିୟ । ୨ । 
ଇତିହାସ ଯା ”ର ଭାରି ଓଜନିଆ 
ପଢ଼ିଲେ ଲାଗଇ ରକତରେ ନିଆଁ 
ଦୁଃଖ ଯାତନାକୁ କେତେ ସେ ପିଇଛି 
ଅଛିକି ତାହାରି ଥୟ 
ଓଡ଼ିଶା ମୋହରି ପ୍ରିୟ । ୩ । 
ଚଣ୍ଡାଶୋକଠାରୁ ଖାରବେଳ ଯାଏ 


କେତେ କେତେ ଦାଉ ସମ୍ଭାଳଚ ସଏ 


ପ୍ରଦୀପ୍ତ କୁମାର ବାରିକ୍‌ 


ଚଲାପଥ ଯା'ର ଘୋଟିଛି ତିମିର 
ମିଳେନି ତାହାର ଖୁଅ 
ଓଡ଼ିଶା ମୋହରି ପ୍ରିୟ । ୪ । 
ବୀର ପ୍ରସବିନୀ ମନ୍ଦିରମାଳିନୀ 
କଳା କବିତାରେ ବିଭବ ଶାଳିନୀ 
ପିନ୍ଧାଇ ଦିଏ ସେ ବିଜୟର ଟୀକା 
ଯୁଦ୍ଧକୁ ଗଲେ ତା ପୁଅ 
ଓଡ଼ିଶା ମୋହରି ପ୍ରିୟ । ୫ । 
ତ୍ୟାଗର ମୂରତି ! ଦେବତାରେ ଭକ୍ତି 
ଶିଖାଇଛି ଯିଏ ଗୁରୁଜନେ ନତି 
କହିଛି ସରାଗେ ନିଜ ଭୋଜ୍ୟ ଆଗେ 
ଅତିଥ ପତରେ ଦିଅ 
ଓଡ଼ିଶା ମୋହରି ପ୍ରିୟ । ୬ । 
ତାହାରି ଗୌରବ ତା?ର ସନମାନ 
ରଖୁବା ପାଇଁକି ଦେବି ମୁଁ ଜୀବନ 
ପଣ କରୁଛି ମୁଁ ଦେଖୁବିନି କେବେ 
ତାହାରି ଆଖରେ ଲୁହ । 
ଓଡ଼ିଶା ମୋହରି ପ୍ରିୟ । ୭ । 


ଅଧ୍ୟାପକ, ଓଡ଼ିଆ ବିଭାଗ 
ଖଲ୍ଲିକୋଟ ସ୍ଵୟଂଶାସିତ ମହାବିଦ୍ୟାଳୟ, ବ୍ରହ୍ମପୁର 


ଉତ୍କଳ ପ୍ରସଙ୍ଗ 

ସମଲପୁର ଓଡ଼ିଆ ଭାଷା ସୁରକ୍ଷା ଆନ୍ଦୋଳନରେ 
କବି ଗଙ୍ଗାଧର ମେହେର 


ଓ ଡ଼ିଆ ଭାଷା ଓ ସାହିତ୍ୟର ସୁରକ୍ଷା ଦିଗରେ ଉଲ୍ଲେଖନୀୟ କାର୍ଯ୍ୟ 
ସଂପାଦିତ କରିଥୁବା କେତେଜଣ ଉତ୍କଳ ଜନନୀର ବରେଣ୍ୟ 
ବରପୁତ୍ବମାନଙ୍କ ମଧ୍ଯରେ ସ୍ଵଭାବ କବି, ରଙ୍ଗାଜୀବ ଗଙ୍ଗାଧର ମେହର 
ଅନ୍ୟତମ ୟଶସ୍ଵୀ ସ୍ରଷ୍ଟା । ଓଡ଼ିଅ ଭାଷା 
ସୁରକ୍ଷା ଆନ୍ଦୋଳନର ସୁନାମଧନ୍ୟ କର୍ଣ୍ଣଧାର । 
ଓଡ଼ିଆ ଭାଷାର ବିଲୋପ ନିମନ୍ତେ ଆରମ୍ଭ 
ହୋଇଥିବା ଚକ୍ରାନ୍ତ ଓ ଷଡ଼ଯନ୍ତ୍ର ବିରୁଦ୍ଧରେ 
ଶ୍ରୀ ଗଙ୍ଗାଧର ମେହରଙ୍କ ନିରବଚ୍ଛିନ୍ନ ସଂଗ୍ରାମକୁ 
ଏ ଜାତି କେବେ ଅସ୍ଵୀକାର କରିପାରିବ ନାହିଁ । 
ମାତୃଭୂମି ଓ ମାତୃଭାଷାକୁ ଭଲ ପାଉଥୁବା 
ସେ ଜଣେ ସ୍ବାଭିମାନୀ ଓଡ଼ିଆ । ଓଡ଼ିଆ ଭାଷା 
ପ୍ରତି ଥିଲା ତାଙ୍କର ଗଭୀର ଶ୍ରଦ୍ଧା, ନିବିଡ଼ 
ମମତା ଓ ଭାବଗତ ସଂପର୍କ । ଓଡ଼ିଆ ଭାଷା 
ଜନନୀର ସୂପୃତ୍ର ରୂପେ ସେ ନିଜକୁ 
ଗୌରବାନ୍ଧିତ ଅନୁଭବ କରୁଥୁଲେ । ତାଙ୍କ 
ହୃଦୟରେ ମାତୃଭାଷା ଓଡ଼ିଆ ପ୍ରତି ଯେଉଁ 
ଆବେଗିକ ଭାବ ସୃଷ୍ଟି ହୋଇଥଲା, ତାହାର ସ୍ପଷ୍ଟ ପ୍ରମାଣ ଦିଏ ତାଙ୍କର 
ସ୍ଵରଚିତ କବିତାବଳୀ । ସମୃଦ୍ଧ ଓଡ଼ିଆ ଭାଷାକୁ ନିଶ୍ଚିହ୍ନ କରି ଦେବା 
ପାଇଁ ଯେଉଁ ହୀନ ଉଦ୍ୟମ ଆରମ୍ଭ ହୋଇଥଲା, ତାହାର ଦୃଢ଼ ପ୍ରତିବାଦ 
କରିଥିଲେ ଗଙ୍ଗାଧର ମେହର । ମାତୃଭାଷା ଓଡ଼ିଆର ସମ୍ମାନ, ଗୌରବ, 
ଶ୍ରେଷ୍ଠତ୍ଵ ତଥା ଉତ୍କର୍ଷତା ବଜାୟ ରଖିବା ପାଇଁ ସେ ନିଜର ଅମର 
ସଂଗୀତ ମାଧ୍ଯମରେ ସମସ୍ତ ଓଡ଼ିଆଙ୍କୁ ଏକତ୍ରିତ କରିବା ପାଇଁ ପ୍ରୟାସ 
କରିଥୁଲେ । ଏକ ପ୍ରାଚୀନ ଭାଷା ରୂପେ ଓଡ଼ିଆକୁ ଯେଉଁ ସମ୍ମାନ, 
ପ୍ରଶଂସା ଓ ପ୍ରତିଷ୍ଠା ମିଳିବା କଥା ଏଥ୍ରୁ ତାକୁ ବଞ୍ଚିତ କରାଯାଇଥୁବାରୁ 
ତାଙ୍କର କବିପ୍ରାଣକୁ ଦାରୁଣ ଆଘାତ ଦେଇଥୁଲା । ପ୍ରକୃତି କବି ଗଙ୍ଗାଧର 
ମେହର ଓଡ଼ିଆ ଭାଷାର ମର୍ଯ୍ୟାଦା ରକ୍ଷା ନିମନ୍ତେ ସମଗ୍ର ଓଡ଼ିଆ 
ଭାଷାଭାଷୀ ନାଗରିକମାନଙ୍କୁ ଆକୁଳ ଆବେଦନ କରିଥୁଲେ । କବିଙ୍କ 
ଦୃଷ୍ଟିକୋଣରେ ଗୋଟିଏ ଜାତିର ସାମାଜିକ, ସାଂସ୍କୃତିକ ତଥା ଆଧ୍ାମିକ 
ପରିଚୟର ଶ୍ରେଷ୍ଠ ମାଧ୍ଯମ ମାତୃଭାଷା । ମାତୃଭାଷାର ସାମଗ୍ରିକ ବିକାଶ 


ଅଧ୍ୟାପକ ପବିତ୍ର ମୋହନ ବାରିକ 


ବିନା କୌଣସି ଜାତି କେବେ ସଫଳତାର ଶୀର୍ଷ ସୋପାନକୁ ଅତିକ୍ରମ 
କରିପାରିବ ନାହିଁ । ଏଥୁରେ କବିଙ୍କର ଦୃଢ଼ ବିଶ୍ବାସ ଥୁଲା । ଦରଦୀ 
ହୃଦୟରେ ଜାତି ତଥା ଭାଷା ପ୍ରାଣ କବି ଗଙ୍ଗାଧର ମେହର ବିନମ୍ର 
ନିବେଦନ କରି ଥୁଲେ ସତୀର୍ଥ ଓଡ଼ିଆ 
ନାଗରିକମାନଙ୍କୁ । ମାତୃଭୂମି ଓ ମାତୃଭାଷା 
ପ୍ରତି ଥିଲା ତାଙ୍କର ଗଭୀର ସମ୍ମାନବୋଧ । 
ଅନ୍ୟମାନଙ୍କର ହୃଦୟରେ ଏଥୁପ୍ରତି ଶ୍ରଦ୍ଧା ଓ 
ଆଗ୍ରହ ସୃଷ୍ଟି କରିବ। ନିମନ୍ତେ ସେ 
କେବେହେଲେ ଅବହେଳା କରି ନାହାନ୍ତି । 
ଓଡ଼ିଆମାନଙ୍କ ହୃଦୟରେ ମାତୃଭାଷା ପ୍ରୀତି 
ସୃଷ୍ଟି କରିବା ନିମନ୍ତେ ସେ ପ୍ରଶଂସନୀୟ ପ୍ରୟାସ 
ଆରମ୍ଭ କରିଥିଲେ । ଓଡ଼ିଆ ଭାଷା ସଂକଟମୟ 
ପରିସ୍ଥିତି ଦେଇ ଗତି କରୁଥୁବା ସମୟରେ 
ପ୍ରତ୍ୟେକ ଓଡ଼ିଆଙ୍କୁ ଗଙ୍ଗାଧର ମେହର ଏହି 
ଭାଷାକୁ ସୁରକ୍ଷା ଦେବାକୁ ଆଗେଇ ଆସିବା 
ନିମନ୍ତେ ଆହ୍ବାନ ଜଣାଇଥୁଲେ । ପ୍ରତ୍ୟେକ 
ସନ୍ତାନ ତା”ର ମାତ୍ଠ ପ୍ରତିମ ମାତୃଭାଷାର 
ସମ୍ମାନ ରକ୍ଷା କରିବା ନିମନ୍ତେ ସଂକଳ୍ପବଦ୍ଧ ହେବା ବାଞ୍ଚିନୀୟ । କବି 
ଗଙ୍ଗାଧର ମେହର ନିଜ ଅନୁଭବକୁ ଅନୁଭବି ଓଡ଼ିଆମାନଙ୍କ ନିକଟରେ 
ଉପସ୍ଥାପନ କରି ଥୁଲେ । ନିଜ ମାତୃଭାଷା ପ୍ରତି ଅବହେଳା ଓ 
ଉଦାସୀନତା ପ୍ରକାଶ କରି ପୃଥୁବୀର କୌଣସି ଜାତି କେବେ ବି 
ସମ୍ମାନାସ୍ସଦ ଆସନ ଅଳଙ୍କୃତ କରିନାହିଁ । ଗୋଟିଏ ଜାତିର ଗୌରବ, 
ସ୍ଵାଭିମାନ, ସାଂସ୍କୃତିକ ବିଭବ, ତା”ର ମାତୃଭାଷା ମଧ୍ଯରେ ଅନ୍ତର୍ନିହିତ । 
ତେଣୁ ଗଙ୍ଗାଧର ମେହର ଯଥାର୍ଥରେ ବର୍ଣ୍ଣନା କରିଥ୍‌ଲେ - 


“ଭଚ୍ଚ ହେବା ପାଇଁ କର ଯେବେ ଆଶା 
ଉଚ୍ଚ କର ଆଗେ ନିଜ ମାତୃଭାଷା ।” 


ମାତୃଭାଷାର ପ୍ରେମରେ ନିମଜ୍ଜିତ ହେବା ପାଇଁ ଓଡ଼ିଆମାନଙ୍କୁ 
ଗଙ୍ଗାଧର ମେହର ଆହ୍ଵାନ ଜଣାଇଥିଲେ । ମା ତୃଭାଷା ପ୍ରତି ଅବଜ୍ଞା 
କରି କୌଣସି ବ୍ୟକ୍ତି କେବେ ନିଜ ପାଣ୍ଡିତ୍ୟର ପରିଚୟ ଦେଇପାରିନାହିଁ । 


ଉତ୍କଳ ପ୍ରସଙ୍ଗ 


ତାଙ୍କ ଦୃଷ୍ଟିଭଙ୍ଗୀରେ ମାତୃଭାଷାର ଉନ୍ନତି ଓ ବିକାଶ ପ୍ରତ୍ୟେକ ଓଡ଼ିଆଙ୍କ 
ଶ୍ରେୟ ଓ ଧ୍ୟେୟ ହେବା ଆବଶ୍ୟକ । ନିଜ ଜାତିର ଆତ୍ମପରିଚୟ, 
ସ୍ଵାଭିମାନ, ସମୃଦ୍ଧ ଗୌରବମୟ ଅତୀତର ବାର୍ତ୍ାବହ ରୂପେ ମାତୃଭାଷା 
ସାର୍ଥକ ଭୂମିକା ଗ୍ରହଣ କରିଥାଏ । 


ପ୍ରକୃତି କବି ଗଙ୍ଗାଧର ମେହରଙ୍କ ମାତୃଭୂମି ଓ ମାତୃଭାଷାକୁ 
ନିଃସ୍ଵାର୍ଥପର ଭାବରେ ଭଲ ପାଇ ନିଜ ଦେଶ ଓ ଜାତିପ୍ରୀତିର ପ୍ରକୃତ 
ପରିଚୟ ପ୍ରଦାନ କରିଛନ୍ତି । ମାତୃଭୂମି ଓ ମାତୃଭାଷା ପ୍ରତି ଅବହେଳା 
ଓ ଅବିଚାର କ୍ଷମଣୀୟ ନୁହେଁ । ଓଡ଼ିଆ ଜାତି ଆଜି ଯେଉଁ ଘଡ଼ିସନ୍ଧି 
ମୁହୂର୍ତ ଦେଇ ଗତି କରୁଅଛି, ଏଭଳି ପରିସିତିରେ ଗଙ୍ଗାଧର ମେହରଙ୍କର 
କାଳଜୟୀ ବାତ୍ତୀକୁ ଗ୍ରହଣ କରିବା ଏକାନ୍ତ ଶ୍ରେୟସ୍କର । ପ୍ରତ୍ୟେକ 
ଓଡ଼ିଆଙ୍କ ପ୍ରାଣରେ ମାତୃଭୂମି ଓ ମାତୃଭାଷା ପ୍ରତି ମମତା ସୃଷ୍ଟି କରିବା 
ନିମନ୍ତେ କାର୍ଯ୍ୟ କରିବାକୁ ସେ ସମସ୍ତଙ୍କୁ ନିବେଦନ କରିଥୁଲେ । ତାଙ୍କର 
କାଳଜୟୀ କବିତାର ପ୍ରାଣସ୍ପର୍ଶୀ ତଥା ଯାଦୁକରୀ ଶକ୍ତି ମାଧ୍ଯମରେ 
ସେ ଓଡ଼ିଆ ଜାତି ଓ ଭାଷାକୁ ଏକତ୍ରିତ କରିବା ପାଇଁ ଉଦ୍ୟମ 
କରିଥୁଲେ । 


“ମାତୃଭୂମି ମାତୃଭାଷାର ମମତା 
ଯା” ହୃଦେ ଜନମି ନାହିଁ 
ତାକୁ ଯେବେ ଜ୍ଞାନୀଗଣରେ ଗଣିବା 
ଅଜ୍ଞାନ ରହିବ କାହିଁ ।” 


ପ୍ରତ୍ୟେକ ଜାତି ପାଇଁ ମାତୃଭାଷା ଚିରସ୍ମରଣୀୟ । ମାତୃଭାଷାର 
ସମ୍ମାନ ରକ୍ଷା ପ୍ରତ୍ୟେକ ବ୍ୟକ୍ତିର ପବିତ୍ର କର୍ତବ୍ୟ ଓ ଦାୟିତ୍ଵ । କୌଣସି 
ସମୟରେ କିମ୍ବା ପରିସ୍ଥିତିରେ ମାତୃଭାଷା ପ୍ରତି ଅବମାନନା କୌଣସି 
ସଭ୍ୟ ଜାତି ପାଇଁ କେବେ ଗ୍ରହଣୀୟ ନୁହେଁ । ପ୍ରତ୍ୟେକ ଜାତିର 
ଆତ୍ମପରିଚୟର ପ୍ରତୀକ ମା ତୂଭାଷା । ନିଜ ମାତୃଭାଷାର ପ୍ରଚାର, 
ପ୍ରସାର ଓ ସମୃଦ୍ଧି ଦିଗରେ ନିଜକୁ ଉତ୍ସର୍ଗୀକୃତ ମନୋଭାବ ନେଇ 
ଆଗେଇ ଆସିବା ଉଚିତ । ନିଜ ମାତୃଭାଷା ପ୍ରତି ବିମୁଖତା ଥୁବା 
ବ୍ୟକ୍ତିଠାରୁ ଘୃଣ୍ୟ ଆଉ କେହି ନାହାନ୍ତି । ଓଡ଼ିଆ ଭାଷା ଓ ସାହିତ୍ୟକୁ 
ବଞ୍ଚେଇ ରଖିବା ନିମନ୍ତେ ଗଙ୍ଗାଧର ମେହରଙ୍କୁ ବହୁ ଘାତ, ପ୍ରତିଘାତ 
ଓ ସଂଘର୍ଷର ପଥ ଅତିକ୍ରମ କରିବାକୁ ପଡ଼ିଛି। ସେ ତାଙ୍କ ଲକ୍ଷ୍ଯ 
ପଥରୁ କେବେ ବିଚ୍ୟୁତ ହୋଇ ନାହାନ୍ତି । ମାତୃଭାଷାର ସୁରକ୍ଷା ଓ 
ସ୍ଥାୟୀତ୍ବ ପାଇଁ ସେ ଓଡ଼ିଆ ଜାତିର ପ୍ରାଣରେ ନୂତନ ସ୍ପନ୍ଦନ ସୃଷ୍ଟି 
କରିଥିଲେ । ଅବଦମିତ ଓଡ଼ିଆ ଜାତିର ହୃଦୟରେ ଓଡ଼ିଆ ଭାଷା 
ପ୍ରତି ଅନୁରାଗ ତଥା ଆବେଗ ସୃଷ୍ଟି ନିମନ୍ତେ ସେ ଉଲ୍ଲେଖ କରିଥ୍‌ଲେ - 


“ମାତୃଭାଷା ପୋଥ୍‌ ଛୁଇଁବାକୁ କରେ 
କହ କେଉଁ ଜାତି ଲଜ୍ଜ୍ୟାବୋଧ କରେ ।” 


ସମ୍ବଲପୁରରେ ଓଡ଼ିଆ ଭାଷା ପରିବର୍ତେ ହିନ୍ଦୀ ଭାଷା ପ୍ରଚଳନ 
ପାଇଁ ଇଂରେଜ ସରକାର ୧୮୯୪ ଖ୍ରୀଷ୍ଟାବ୍ଦରେ ଏକ ସରକାରୀ ବିଜ୍ଞପ୍ତି 


ଅପ୍ରେଲ ୨୦୦୫ 


ପ୍ରକାଶ କଲେ । ଏହା ଓଡ଼ିଆ ଜାତି, ଭାଷା ଓ ସାହିତ୍ୟ ପ୍ରତି ଥୁଲା 
ଚରମ ବିଦ୍ରୁପ ତଥା ନିର୍ମମ ଅପମାନ । ଇଂରେଜ ସରକାରଙ୍କର 
ଏତାଦୃଶ ନିଷ୍ପତ୍ତି ଓଡ଼ିଆ ପ୍ରେମୀ ଜନସାଧାରଣଙ୍କୁ ସ୍ତବ୍ଧ ତଥା ହତୋତ୍ସାହ 
କରିଥୁଲା । ଏହି ଅପରିଣାମ ତଥା ଅବିବେକି ନିର୍ଦ୍ଦେଶ ବିରୁଦ୍ଧରେ 
ସମଗ୍ର ସମ୍ବଲପୁର ଜିଲ୍ଲାରେ ପ୍ରତିବାଦର ସ୍ଵର ଉତ୍ତୋଳିତ ହୋଇଥୁଲା । 
ସ୍ଵାଭିମାନୀ ଓଡ଼ିଆମାନେ ନିଜ ମାତୃଭାଷାର ସୁରକ୍ଷା ନିମନ୍ତେ ସଂଗ୍ରାମ 
ପାଇଁ ଆଗେଇ ଆସିଲେ । ଓଡ଼ିଆ ଜାତିର ଏହି ଅସମୟରେ କବି 
ଗଙ୍ଗାଧର ମେହର କେବେ ନିରବଦ୍ବଷ୍ଟା ନଥୁଲେ । ଏହି ଅନ୍ୟାୟର 
ପ୍ରତିବାଦ କରି ତାଙ୍କର ଲେଖନୀ ଚଳଚଞ୍ଚଳ ହୋଇ ଉଠିଥିଲା । “ଭାରତୀ 
ରୋଦନ” ଓ “ଉତ୍କଳ ଭାରତୀଙ୍କ ନିବେଦନ” କବିତା ରଚନା କରି 
“ସମ୍ବଲପୁର ହିତୈଷିଣୀ”ରେ ୩୦. ୧୦.୧୮୯୪ ଏବଂ ୬.୩.୧୮୯୫ 
ସଂଖ୍ୟାରେ ଯଥାକ୍ରମେ ପ୍ରକାଶିତ କରିଥୁଲେ । ଏହି କବିତା ଦ୍ବୟ 
ମାଧ୍ଯମରେ କବି ଗଙ୍ଗାଧର ମେହର ପଶ୍ଚିମ ଓଡ଼ିଶାର ରାଜା, 
ମହାରାଜା, ଜମିଦାର, ବୁଦିଜୀବୀ, ଓଡ଼ିଆ ପ୍ରେମୀ ଶ୍ରଦ୍ଧାଳୁ ବ୍ଯକିମାନଙ୍କୁ 
ଓଡ଼ିଆ ଭାଷାର ଦୁର୍ଦ୍ଦିନରେ ସହଯୋଗ ନିମନ୍ତେ ବିନମ୍ର ଅନୁରୋଧ 
କରିଥୁଲେ । ହିନ୍ଦୀ ଭାଷାର ପ୍ରଚଳନ ପାଇଁ ଇଂରେଜ କର୍ତୂପକ୍ଷଙ୍କର 
ଆଦେଶ କବି ଗଙ୍ଗାଧର ମେହରଙ୍କ କବିପ୍ରାଣକୁ ଦାରୁଣ ଆଘାତ 
ଦେଇଥୁଲା । ତେଣୁ ସେ “ଭାରତୀ ରୋଦନ” ପ୍ରଥମ ପଦରେ ନିଜ 
ହୃଦୟର ଗଭୀରତମ ପ୍ରଦେଶରେ ସୃଷ୍ଟି ହୋଇଥୁବା ଅଶାନ୍ତ ବେଦନାକୁ 
ପ୍ରକାଶ କରିଥୁଲେ - 


'ଭଉତଳୁଳ ଭାରତୀ ରୋଦନ କରୁଛି 
କାତରେ ସମ୍ବଲପୁରେ 
ସେ ବିକଳ ଧ୍ବନି କର୍ଣ୍ଣରେ ପଡ଼ିଲେ 
ନୟନେ ଲୋତକ ପୂରେ ।'” 


କବି ଗଙ୍ଗାଧର ମେହର “ଭାରତୀ ରୋଦନ” ମାଧ୍ଯମରେ 
ବରପାଲି ଜମିଦାର ନୃପରାଜ ସିଂହଙ୍କର ସହଯୋଗ ଓଡ଼ିଆ ଭାଷାର 
ସୁରକ୍ଷା ପାଇଁ ଆବେଦନ କରିଥୁଲେ । ତେଣୁ ସେ ଉଲ୍ଲେଖ କରିଥୁଲେ - 


“ଆସ ବାପଧନ ନୃପରାଜ ସିଂହ 
ବରପାଲ୍ଲି ଅଧୁଶ୍ଵର 
ତୁମ୍ଭ ପରାଲୋକ ସହାୟ ନହେଲେ 
ହେଲି ସିନା ଅନାଦର ।” 


ଓଡ଼ିଆ ଭାଷା ଜନନୀର ଅକୁହା ମର୍ମ ବେଦନାକୁ କବି ସଠିକ୍‌ 
ଭାବରେ ଉପଲବ୍ଧି କରିଥଲେ । କବି ଏହି କବିତା ମାଧ୍ଯମରେ ସମସ୍ତ 
ଓଡ଼ିଆ ସନ୍ତାନମାନଙ୍କୁ ଏକତ୍ରିତ କରି ଭାଷା ଜନନୀର ସମ୍ମାନ ରକ୍ଷା 
ନିମନ୍ତେ ପ୍ରୟାସ କରିଥିଲେ । ଓଡ଼ିଆ ଭାଷା- ସାହିତ୍ୟ ପ୍ରତି ଅସୀମ 
ଶ୍ରଦ୍ଧା ଓ ଆଗ୍ରହ ରଖିଥୁବା ହରିହର ସିଂହ ରାୟ ବାହାଦୂରଙ୍କୁ କବି 
ଭାଷା ଜନନୀର ମର୍ମ ବେଦନାକୁ ଅବଗତ କରାଇବାକୁ କେବେ 


ଉତ୍କଳ ପ୍ରସଙ୍ଗ 


ଅବହେଳା କରି ନଥୁଲେ । ସମସ୍ତ ସଚେତନ ଓଡ଼ିଆମାନଙ୍କୁ କବି 
ଗଙ୍ଗାଧର ମେହର ନିଜ ଭାଷା ବିଲୋପରେ ଯେଉଁ କୁ-ପରିଣାମ 
ଭୋଗିବାକୁ ପଡ଼ିବ, ସେଥ୍ପ୍ରତି ସର୍ତକ କରାଇ ଦେଇଥ୍ଲେ | ତେଣୁ 
ସେ ବଣ୍ତନା କରିଥୁଲେ - 


“ଆସ ଆସ ମୋର ପ୍ରିୟ ହରିହର 
ସିଂହ ରାୟ ବାହାଦୂର 
ବଚନରେ ମୋର କାଳି ଲାଗୁଅଛି 


ଯତ୍ନେ ବେଗେକର ଦୂର ।” 


ଓଡ଼ିଆ ଭାଷା- ସାହିତ୍ୟ ପ୍ରତି ସହାନୁଭୂତି ତଥା ସମବେଦନା 
ନଥ୍ବା ଓଡ଼ିଆମାନଙ୍କୁ କବି “ଭାରତୀ ରୋଦନ” କବିତା ମାଧ୍ଯମରେ 
ତୀବ୍ର ସମାଲୋଚନା କରିଛନ୍ତି । ନିଜ ସ୍ବାର୍ଥରେ ନିମଜିତ ଥାଇ ପଦ, 
ମର୍ଯ୍ୟାଦା, ଆଭିଜାତ୍ୟ ଓ ଅହଂକାରରେ ଅନ୍ଧଥୁବା ଓଡ଼ିଆ ବ୍ୟକ୍ତିମାନଙ୍କୁ 
କବି କଠୋର ଭାବରେ ନିନ୍ଦା କରିବାକୁ କେବେ ପଛେଇ ନାହାନ୍ତି । 
ସେହି ସ୍ଵାର୍ଥନ୍ନେଷୀ ଓଡ଼ିଆମାନେ ଓଡ଼ିଆ ଭାଷା ଜନନୀକୁ ଚିହ୍ନିପାରି 
ନଥୁବାରୁ କବିଙ୍କ ମନରେ ଗଭୀର କ୍ଷୋଭ ସୃଷ୍ଠି କରିଥଲା । କବି 
ଗଙ୍ଗାଧର ମେହର ସେମାନଙ୍କ ପ୍ରତି ତାଚ୍ଛଲ୍ୟ କରି ସ୍ଵରଚିତ କବିତାରେ 
ଉଲ୍ଲେଖ କରିଛନ୍ତି - 


“ଆଉ କେତେଗୋଟି ମହାତ୍ମା ଅଛନ୍ତି 


ସ୍ବାର୍ଥପର ସିନା ସର୍ବେ 


ଆଜି ଯାଏଁ ମୋତେ ଚିହ୍ନି ନାହାନ୍ତି ସେ 
ପଦ, ମଦ, ଧନ, ଗର୍ବେ |” 


ଚିର ଦୁଃଖୀନି ଓଡ଼ିଆ ଭାଷା ସମ୍ବଲପୁରରେ ରାଜାନୁଗ୍ରହରେ 
ସ୍ନେହ, ଶ୍ରଦ୍ଧା ଓ ସହାନୁଭୂତି ପାଇ ଲାଳିତପାଳିତ ହୋଇ ଆସୁଅଛି । 
ଓଡ଼ିଆ ଭାଷା ଓ ସାହିତ୍ୟ ଏଠାରେ ଉଚ୍ଚସ୍ଥାନ ଓ ସମ୍ମାନର ଅଧୁକାରୀ । 
ଓଡ଼ିଆ ଭାଷା ଜନନୀ ଏଠାରେ ସ୍ବତନ୍ତ୍ର ପ୍ରତିଷ୍ଠା ଓ ଖ୍ୟାତି ଅର୍ଜନ 
କରିଥଲା । ସମ୍ବଲପୁରରେ ଓଡ଼ିଆ ଭାଷାର ଇତିହାସ ଗୌରବୋହ୍ଧଳ 
ଓ ମହିମାମଣ୍ଡିତ । କବି ଗଙ୍ଗାଧର ମେହର ଇଂରେଜ ପ୍ରଶାସକମାନଙ୍କ 
ନିକଟରେ ସମ୍ବଲପୁରରେ ଓଡ଼ିଆ ଭାଷାର ସିତି ଓ ପ୍ରଗତି ନିମନ୍ତେ 
ଅନେକ ସାକ୍ଷ୍ୟ ପ୍ରଦାନ କରିଛନ୍ତି । କବି -ଉତ୍କଳ ଭାରତୀ ନିବେଦନ'ରେ 
ବର୍ଣ୍ଣନା କରିଛନ୍ତି - 
ଏକଥାରେ ଯଦି ନ ହେବ ଛାମୁଙ୍କର ପରତେ 
ସାକ୍ଷୀ ମାଳମାଳ ଦେଉଛି ଶ୍ରୀ ଛାମୁରେ ପରତେ । 
ବଳରାମ, ବାଳମୁକୁନ୍ଦ ପଟ୍ଟନାୟକ ଯୁଗ 
ପୂର୍ବେ ଦେଖିଥୁଲେ ଏକା ସେ ଯାଇ ଅଛି ସେ ଯୁଗ । 
ଗୋପିନାଥ ଗୁରୁ ଗଲେଣି ଚଳି ଅମର ଧାମ 
ସେ ଥଲେ ମଧ୍ୟପ୍ରଦେଶରେ ରଖିଥାନ୍ତେ ମୋ ନାମ । 
ବନମାଳୀ ମିଶ୍ର ଅଛନ୍ତି ଆଜି ସାରଙ୍ଗଗଡ଼ରେ 


ଅପ୍ରେଲ ୨୦୦୫ 


ମୋହ ପାଇଁ ଦେଇ ପାରନ୍ତି ସାକ୍ଷ୍ୟ ପ୍ରାଣ ପଣରେ । 
ଦୀନବନ୍ଧୁ ପଟ୍ଟନାୟକ ସ୍ଵର୍ଣ୍ଣପୁର ଦେୱାନ 
ଉତ୍ତମ ସାକ୍ଷ୍ୟ ମୋ ଅଟନ୍ତି ଅଛନ୍ତି ବର୍ତମାନ । 
ଚିନ୍ତାମଣି ବିଦ୍ୟାଭୂଷଣ ବସିଛନ୍ତି ନିଶ୍ଚଳେ 
ପଚାରିଲେ ତାଙ୍କୁ ମୋ କଥା ସବୁ କହିବେ ଭଲେ । 
ସତ୍ୟବାଦୀ ପାଢ଼ୀ ବୈକୁଣ୍ଠ ମିଶ୍ର ଅଛନ୍ତି ରହି 
ହରିବନ୍ଧୁ ପଟ୍ଟନାୟକ ମଧ୍ଯ ପାରନ୍ତି କହି ।” 


ଉତ୍କଳ ଜନନୀର ଉପରୋକ୍ତ ସୁଯୋଗ୍ୟ ବରେଣ୍ୟ 
ସନ୍ତାନମାନେ ମାତୃଭାଷାର ସୁରକ୍ଷା ପାଇଁ ଆଗେଇ ଆସିବା ନିମନ୍ତେ 
କବି ଗଙ୍ଗାଧର ମେହର ଆବେଦନ କରିଥିଲେ । କେନ୍ଦ୍ର ପ୍ରଦେଶର 
ଇଂରେଜ କମିଶନର ସାହେଟବଙ୍କୁ ମଧ୍ଯ ଅନୁରୂପ ଭାବରେ ସମ୍ବଲପୁରରେ 
ଓଡ଼ିଆ ଭାଷାର ସ୍ଥିତିର ସୁରକ୍ଷା ପାଇଁ ପ୍ରାର୍ଥନା କରିଥୁଲେ । ତେଣୁ 
ସେ “ଉତ୍କଳ ଭାରତୀଙ୍କ ନିବେଦନ ରେ ଭଲ୍ଲେଖ କରିଥିଲେ - 


“କମିଶନର ହେ ତୁମ୍ଭଙ୍କୁ କେଉଁ କଥା ଅଜଣା 
ମୋହର ବିନତି କାହିଁକି ତୁମ୍ଭେ ନକର ଜଣା । 
ଡିପୋଟି କମିଶନର ତୁମ୍ଭେ ଦୟାଳୁବର 
ଆଉ ବାରେ ମୋର ଗୁହାରିଯାକ ପ୍ରେରଣ କର ।” 


କବି ଗଙ୍ଗାଧର ମେହର ଓଡ଼ିଆ ଭାଷା ଏକ ଅସମୟ ପରିସ୍ଥିତି 
ମଧ୍ଯ ଦେଇ ଗତି କରୁଥୁବା ସମୟରେ ପଶ୍ଚିମ ଓଡ଼ିଶାର ରାଜା 
ମହାରାଜାମାନଙ୍କର ନିରବତାକୁ ସମାଲୋଚନା କରିଛନ୍ତି । ଭାଷା 
ସାହିତ୍ୟର ସୁରକ୍ଷା ପାଇଁ କବି ନିରବଚ୍ଛିନ୍ନ ଭାବରେ ରାଜା, ମହାରାଜା, 
ଜମିଦାରମାନଙ୍କୁ ସମାଲୋଚନା କରି ଓଡ଼ିଆ ଭାଷା ପ୍ରତି ସେମାନଙ୍କର 
ଦୃଷ୍ଟି ଆକର୍ଷଣ କରିବା ନିମନ୍ତେ ଅବିରତ ଉଦ୍ୟମ କରି ଛନ୍ତି । ବାମଣ୍ଡା 
ନରପତି, ସୁସାହିତିୟିକ ତଥା ଓଡ଼ିଆ ଭାଷା ସାହିତ୍ଯର ମହାନ 
ପୃଷ୍ଠପୋଷକ ବାସୁଦେବ ସୁଢ଼ଳ ଦେବଙ୍କୁ କବି ଓଡ଼ିଆ ଭାଷାର 
ଅସମୟରେ ସାହାଯ୍ୟ କରିବା ନିମନ୍ତେ ଆଗେଇ ଆସିବାକୁ ଅନୁରୋଧ 
କରିଥିଲେ । ନିରବତା ଭଙ୍ଗ କରିବା ନିମନ୍ତେ କବି “ଉତ୍କଳ ଭାରତୀଙ୍କ 
ନିବେଦନ” ମାଧ୍ଯମରେ ରାଜା ସୁଢ଼ଳ ଦେବଙ୍କ ପ୍ରତି ଉଲ୍ଲେଖ 
କରିଥୁଲେ - 


'ସୁଢ଼ଳ ଦେବ ହେ ବିବିଧ ଗୁଣେ ହୋଇ ପଣ୍ଡିତ 
ଉପାଧ୍‌ ମାଳରେ ନାମକୁ କରିଅଛ ମଣ୍ଡିତ 
ହୋଇଅଛ ଆଜ ଭାରତେ ରାଜବଂଶର ମୁନି 
ଦେଖି ଦେଖି ମୋରଏଦଶା କିମ୍ପା ହୋଇଛ ତୁନି ।” 


ବଲାଙ୍ଗୀର ପାଟଣା ଚୌହାନ ବଂଶୀୟ ରାଜା ରାମଚନ୍ଦ୍ର ଦେବ 
ବାଘ ଶିକାର ପ୍ରିୟ । ଓଡ଼ିଆ ଭାଷା ରୂପକ ଗାଇ ଆଜି ଗୁହାଳରେ 
ଶୃଗାଳ ଦ୍ଵାରା ଆକ୍ରମିତ ହେଉଅଛି । ଓଡ଼ିଆ ଭାଷାର ଅବକ୍ଷୟ 
ସମୟରେ ବଲାଙ୍ଗୀର ପାଟଣା ମହାରାଜା ରାମଚନ୍ଦ୍ର ଦେବଙ୍କର 


ଉତ୍କଳ ପ୍ରସଙ୍ଗ 


ସାହାଯ୍ୟ ପାଇଁ କବି ବ୍ୟାକୁଳତା ପ୍ରକାଶ କରିଛନ୍ତି । ଯଦି ଓଡ଼ିଆ 
ଭାଷା ରୂପକ ଗାଇ ମୃତ୍ୟୁବରଣ କରେ ଆଉ ମଧୁର କ୍ଷୀର ମିଳିବା 
ସମ୍ଭବପର ନୁହେଁ । ଏଥୁନିମନ୍ତେ କିଛି ଉଦ୍ୟମ କରିବା ପାଇଁ ସେ 
ମହାରାଜା ରାମଚନ୍ଦ୍ର ଦେବଙ୍କୁ ଅନୁରୋଧ କରିଥୁଲେ । ରାମଚନ୍ଦ୍ର 
ଦେବଙ୍କ ଉଦ୍ଦେଶ୍ୟରେ ସେ ବଣ୍ଣନା କରିଥୁଲେ - 


ରାମଚନ୍ଦ୍ର ଦେବ ପାଟଣା ମହୀ ମଣ୍ଡଳେଶ୍ଵର 

ବାଘ ମାରିବାକୁ ବୁଲୁଛ ବନେ ନିଶି ବାସର । 

ଗୁହାଳରେ ପଶି ଶୃଗାଳ ଖାଇଯାଉଛି ଗାଇ 

ଏ ଆଡ଼କୁ କିମ୍ପା ତୁମ୍ଭର କିଛି ନଜର ନାହିଁ । 

ଏ ଗାଭଟି ମଲେ ମିଳିବ ନାହିଁ ମଧୁର କ୍ଷୀର 
ଶୃଗାଳ ନ ପଶୁ ଗୁହାଳେ ଆହେ ଚୌହାନ ବୀର ।” 


ଅନୁରୂପ ଭାବରେ କବି ଗଙ୍ଗାଧର କଳାହାଣ୍ଡି ନୃପତି ରଘୁ 
କିଶୋରଙ୍କୁ ମଧ୍ଯ ଓଡ଼ିଆ ଭାଷାକୁ ମୃତ୍ୟୁମୁଖରୁ ରକ୍ଷା କରିବା ନିମନ୍ତେ 
ଅନୁରୋଧ କରିଛନ୍ତି । ଓଡ଼ିଆ ଭାଷାର ଉଚ୍ଛେଦ ହେଲେ ତା ”ର 
କୁପରିଣାମ ସମସ୍ତଙ୍କୁ ଭୋଗିବାକୁ ପଡ଼ିବ । ସମସାମୟିକ, ସମଦର୍ଶୀ, 
କଳାହାଣ୍ଡି ନୃପତି ରଘୁ କିଶୋରଙ୍କର ଦୃଷ୍ଟି ଆକର୍ଷଣ କରିବା ନିମନ୍ତେ 
ସେ ଉଲ୍ଲେଖ କରିଥୁଲେ - 


“ଦେଖ କିନା ରଘୁ କିଶୋର କଳାହାଣ୍ଡି ନୃପତି 
ଘର ଭାତ ହାଣ୍ଡି ନୁହେଁ କି ମୁଁ ଉତ୍କଳ ଭାରତୀ ? 
ସେହି ଭାତ ହାଣ୍ଡି ଆଗରେ ତୁମ୍ଭେ ଯାଉଛ ଫୁଟି 
ଖାଇବାକୁ ଏବେ ପଡ଼ିବ ଶୁଖା କର୍କଶ ରୁଟି ॥” 


ସାହିତ୍ୟ ଓ ସଂସ୍କୃତିର ଏକ ମହାନ କ୍ଷେତ୍ର ଭାବରେ ସୁବର୍ଣ୍ପୁର 
ଗଡ଼ଜାତର ସୁଖ୍ୟାତି ବହୁ ପୂର୍ବରୁ ଅଛି । ଗଙ୍ଗାଧର ମେହରଙ୍କର 


ଅପ୍ରେଲ ୨୦୦୫ 


ସମସାମୟିକ ସୁବର୍ଣ୍ଣପୁର ମହାରାଜା ପ୍ରତାପ ରୁଦ୍ର ଦେବ ଜଣେ ବିଚକ୍ଷଣ 
ସଂସ୍କୃତ ସାହିତ୍ୟ ସ୍ରଷ୍ଟା ଥିଲେ । ସାହିତ୍ୟ ଅନୁରାଗୀ ଓ ପ୍ରେମୀ ଭାବରେ 
ସେ ସୁପରିଚିତ । ଅନେକ କାଳଜୟୀ ସଂସ୍କୃତ କାବ୍ୟ କବିତା ରଚନା 
କରି ସାହିତ୍ୟିକ ଜଗତରେ ଏକ ଇତିହାସ ସୃଷ୍ଟି କରିଥୁଲେ । ଓଡ଼ିଆ 
ଭାଷା ସମ୍ବଲପୁରରେ ଦୟନୀୟ ପରିସ୍ଥିତିର ସମ୍ମୁଖୀନ ହେଉଥୁବା 
ସମୟରେ ଗଙ୍ଗାଧର ମେହର ସୁବର୍ଣ୍ଣପୁର ନରପତିଙ୍କ ସାହାଯ୍ୟ ପାଇଁ 
ବିନିତ ପ୍ରାର୍ଥନା କରିଥୁଲେ । ସେ ନିଜସ୍ଵ ଭାଷାରେ ଉଲ୍ଲେଖ କରିଥୁଲେ - 


'ସ୍ଵଣ୍ରୁପୁର ପତି ବସିଛ ସ୍ଵଣ୍୍ମୟ ଆସନେ 
ସଂସ୍କୃତେ ମାତିଛ ମୋ କଥା କାହିଁ ପଡ଼ିବ ମନେ ।” 


କବି ଗଙ୍ଗାଧର ମେହର ସମ୍ବଲପୁର ଭାଷା ଆନ୍ଦୋଳନରେ 
ଗୁରୁତ୍ଵପୂର୍ଣ୍ଵ ସଂଗ୍ରାମୀ ଭୂମିକା ଗ୍ରହଣ କରିଥୁଲେ । ସେ ଓଡ଼ିଆ ଭାଷା 
ପ୍ରତି ନିଜର ଆନ୍ତରିକତାର ପରିଚୟ ଦେବା ସଂଗେ ସଂଗେ ଜନମତକୁ 
ପ୍ରଭାବିତ କରିବାରେ ସମର୍ଥ ହୋଇଥିଲେ । ଓଡ଼ିଆ ଭାଷା- ସାହିତ୍ୟର 
ସୁରକ୍ଷା ଦିଗରେ କବି ଗଙ୍ଗାଧର ମେହରଙ୍କର ନିଷ୍ଠାପର ଉଦ୍ୟମକୁ 
ଓଡ଼ିଆ ଜାତି ଶ୍ରଦ୍ଧାର ସହିତ ସ୍ମରଣ କରୁଥବେ । ସମସ୍ତ ଘାତ, ପ୍ରତିଘାତ 
ଓ ସଂଘର୍ଷର ପଥକୁ ସଫଳତାର ସହିତ ସେ ଅତିକ୍ରମ କରି ଓଡ଼ିଆ 
ଭାଷାକୁ ବଞ୍ଚେଇ ରଖିବାରେ ଯେଉଁ ସାର୍ଥକ ଭୂମିକା ଗ୍ରହଣ କରିଥୁଲେ, 
ସେଥୁପାଇଁ ଆଜିର ପବିତ୍ର ଉତ୍କଳ ଦିବସ ଅବସରରେ ତାଙ୍କ ପ୍ରତି 
ଓଡ଼ିଆ ଜାତିର ବିନମ୍ର ଶ୍ରଦ୍ଧାଞ୍ଜଳି । 


ଇତିହାସ ବିଭାଗ 
ସନାତନ ହରିଚନ୍ଦନ ମହାବିଦ୍ୟାଳୟ 
ମଦନପୁର, ଖୋର୍ଦା - ୭୫୨୦୫୪ 


ଆଉ ଥରେ ତୁମେ ଆସ ଅବତରି 


ଆହେ ଉତ୍କଳର ବରପୁତ୍ର - ଗାଉ ତୁମ ଆବାହନୀ ମନ୍ତ୍ର 
ଉତ୍କଳ ଦିବସେ ତୁମ ଗୁଣ ସ୍ମରି 

ଡାକୁଚୁ ଆତୁରେ ଶୁଣ କାନ ଡେରି 

ଆଉ ଥରେ ତୁମେ ଆସ ଅବତରୀ - 

ଶିଖା ସ୍ଵାଭିମାନ ସୂତ୍ର । ୧ । 


ଆହେ ଉତ୍କଳର ବରପୁତ୍ ... 
ଉତ୍କଳ ଜନନୀ ତୁମକୁ ହରାଇ 
ତୁମ ଭଳି ପୁଅ ଆଉ ପାଉ ନାହିଁ 


ଜାତି ପାଇଁ ଯିଏ ଦିନରାତି ଚିନ୍ତି - କ୍ଷୀଣ କରିଥିଲା ଗାତ୍ର । ୨ | 


ରାଧାନାଥ ଦାସ 


ଆହେ ଉତ୍କଳର ବରପୁତ୍ର ... 
ଜାତି ପାଇଁ ଯାହା ଥୁଲା କରିବାର 

କରିଗଲ ଭୁଲି ନିଜ ପରିବାର 

ବିଶ୍ବ ଦରବାରେ ଆଙ୍କିଥୁଲ ତୁମେ - ଏ ଜାତିର ମାନଚିତ୍ର । ୩ । 
ଆହେ ଉତ୍କଳର ବରପୁତ୍ର ... 

ତୁମେ ଥଲ ସିନା ଏ ଜାତିର ପ୍ରାଣ 

କେ ଶୁଝିବ କୁହ ତୁମରି ସେ ରଣ 

ଆଉ ଥରେ ତୁମେ ଦରଶନ ଦେଇ 

ପବିତ୍ଵ କର ଏ ନେତ୍ର । ୪ । 


ପଦ୍ମସାହି, ଆଠଗଡ଼, କଟକ 


ଉତ୍କଳ ପ୍ରସଙ୍ଗ 


ଅପ୍ରେଲ ୨୦୦୫ 


ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠନରେ ପଣ୍ଡିତ ନୀଳକଣ୍ଠ ଦାସଙ୍କ 
ଅବଦାନ 


ପ୍ରଚଣ୍ଡ ପ୍ରତିଭାର ଅଧ୍କାରୀ, ଜ୍ଞାନ ପିପାଷୁ ପଣ୍ଡିତ ନୀଳକଣ୍ଠ ଦାସ 
ତାଙ୍କ ଛାତ୍ର ଜୀବନରୁ ଉଦ୍‌ ବୁଦ୍ଧ ହୋଇଥ୍‌ଲେ ଜାତୀୟ- ଚେତନା- 
ଜାଗୃତିର ବିବର୍ତମାନ ମୁଖ୍ୟ ସ୍ରୋତରେ । ଅୟମାରମ୍ଭ କରିଥୁଲେ 
ସମାଜରେ ପ୍ରଚଳିତ ତଥାକଥୁତ କୁ -ସଂସ୍କାର ବିରୁଦ୍ଧରେ ଖଣ୍ଡଯୁଦ୍ଧ | 
ଏହି ଯୁଦ୍ଧ ସଂସ୍କାର ବିପ୍ଲବରେ ସୀମିତ ନଥୁଲା । 
ଏହା ଥୁଲା ବହୁମୁଖୀ । ସ୍ଵତନ୍ତ୍ର ଓଡ଼ିଶା ପ୍ରଦେଶ 
ଗଠନରେ ତାଙ୍କର ଅବଦାନ ମଧ୍ଯ ଏହି ସ୍ରୋତର 
ମୁଖ୍ୟ ଧାରା । ୧୯୦୩ ମସିହାରେ ଅନୁଶ୍ଵିତ 
ମଧୁବାବୁଙ୍କ ଦ୍ଵାରା ଆହୃତ ଉତ୍କଳ ସମ୍ମିଳନୀରେ 
ଯୋଗଦେବା ପାଇଁ ନୀଳକଣ୍ଠ ପୁରୀ ଜିଲ୍ଲା ସ୍କୁଲରୁ 
ତାଙ୍କ ସହପାଠୀମାନଙ୍କ ସହିତ ଧାଇଁ ଆସିଥୁଲେ ।` 
ଏଠାରେ ଗୋ ପବିନ୍ଧୁଙ୍କ ଦ୍ଵାରା ଲିଖ୍‌ତ ପ୍ରଚାର ପତ୍ର 
ବଣ୍ଟନ କରିଥିଲେ ଏବଂ ଏକ ନୀରବ ଦର୍ଶକର 
ଭୂମିକା ନିଭାଇ ଥୁଲେ, ୧୯ ବର୍ଷ ବୟସ୍କା ପଣ୍ଡିତ 
ନୀଳକଣ୍ଠ । ଏହି ସମ୍ମିଳନୀର ଆଭିମୁଖ୍ୟ ତାଙ୍କ 
ଜୀବନ ଉପରେ ଗଭୀର ଆଲୋକପାତ କରିଥଲା । ଏହାର ଅଳ୍ପଦିନ 
ପରେ ମଧୁବାବୁ “ବିଦେଶୀ ବର୍ଜନ ଓ ସ୍ଵଦେଶୀ ବ୍ଯବହାର”ର 
ପ୍ରତିଜ୍ଞାପତ୍ର ପ୍ରସ୍ତୁତ କରିଥୁଲେ । କୌଣସି ବ୍ୟକ୍ତି ପୋଲିସ୍‌ର ଜୁଲମ 
ଓ ଅତ୍ୟାଚାର ଭୟରେ ଏହା ଉପରେ ଦସ୍ତଖତ ଦେଇ ନଥୁଲେ । 
ହେଲେ ଉଦାରବାଦୀ, ପ୍ରତିଜ୍ଞାବଦ୍ଧ, ନିର୍ଭୀକ ନୀଳକଣ୍ଠ ପୋଲିସ୍‌ ଜୁଲମକୁ 
ଭ୍ରିକ୍ଷେପ ନକରି ଏହାକୁ ସ୍ଵାକ୍ଷରିତ କରିଥୁଲେ । ୧୯୦୫ରେ ରେଭେନ୍ସା 
କଲେଜରେ ଏଫ୍‌.ଏ. ପଢ଼ିବା ଅବସରରେ ନୀଳକଣ୍ଠ ନିଜକୁ ଏକ 
ଜାତୀୟବାଦୀ ନେତା ଭାବରେ ପ୍ରତିଷ୍ଠିତ କରିଥୁଲେ । ଏଠାରେ ସ୍ମରଣ 
କରାଇ ଦିଆଯାଇପାରେ ଯେ ୧୯୦୫ ମସିହାର ସ୍ଵତନ୍ତ୍ରତା ହେଉଛି 
ବଙ୍ଗ-ଭଙ୍ଗ ଏବଂ ସମ୍ବଲପୁର ଓଡ଼ିଶାରେ ମିଶ୍ରଣ । ରେଭେନ୍ସା 
ମହାବିଦ୍ୟାଳୟର ବଙ୍ଗୀୟ ଛାତ୍ରମାନେ ବଙ୍ଗ- ଭଙ୍ଗ ପ୍ରତିବାଦ ସ୍ଵରୂପ 
ଯେଉଁ ଶୋକସଭା ପାଳନ କରିଥୁଲେ, ନୀଳକଣ୍ଠ ଓଡ଼ିଆ ଛାତ୍ରମାନଙ୍କ 
ଦ୍ଵାରା ଆହୂତ ଆନନ୍ଦ ଉତ୍ସବକୁ ପ୍ରତ୍ୟାକ୍ଷିତ କରି ବଙ୍ଗୀୟ ଛାତ୍ରମାନଙ୍କ 


ଡଃ ବିନୋଦିନୀ ଦାସ 


ସହିତ ଯୋଗ ଦେଇଥୁଲେ । ଏହା ହିଁ ତାଙ୍କର ମହାନତା ଏବଂ 
ମହାନୁଭବତାର ପରିଚୟ ପ୍ରଦାନ କରୁଅଛି । 


ସନ୍ତ୍ରାସବାଦୀ ନେତାମାନେ ପୁରୀ ତ୍ୟାଗ କରି କଟକରେ 

ଯେଉଁ ଗୋପନ ସଂସ୍ଥା ସ୍ଥାପନ କରିଥୁଲେ, ନୀଳକଣ୍ଠ, ଗୋଦାବରୀଶ 
ଏବଂ ଆହୁରି କେତେକ ତରୁଣ ମଧ୍ଯ ଏଥୁରେ ଯୋଗ 

ଦେଇଥ୍ଲେ ।” ଛାତ୍ର।ବାସରୁ ଦେଶପ୍ରେମୀ 

ଛାତ୍ରମାନେ ନିଶାର୍ଦଧରେ କାଠଯୋଡ଼ିର ବାଲୁକାରାଶି 

ଉପରେ ଯେଉଁ ବୈଠକ କରୁଥୁଲେ, ସେଥ୍‌ରେ 

ନୀଳକଣ୍ଠଙ୍କର ଅଗ୍ରଣୀ ଭୂମିକା ବେଶ୍‌ ପ୍ରଶଂସନୀୟ । 

ମହାତ୍ମା ଗାନ୍ଧୀଙ୍କ ଦ୍ଵାରା ଅନୁପ୍ରାଣିତ ହୋଇ 

ଗୋପବନ୍ଧୁ ଓଡ଼ିଆ ଯୁବକମାନଙ୍କୁ ଅହିଂସା ମାର୍ଗରେ 

ପ୍ରେରିତ କରିବା ପାଇଁ ଯେଉଁ “ୟଙ୍୍‌' ଉତ୍କଳ” ଗଠନ 

କରିଥୁଲେ ନୀଳକଣ୍ଠ ତାହାର ଏକ ସକ୍ରିୟ ସଦସ୍ୟ 

ଥିଲେ । ୧୯୦ ୯ ମସିହାରେ ପ୍ରତିଷ୍ଠିତ ହୋଇଥୁବା 

ସତ୍ୟବାଦୀ ସ୍କୁଲରେ ୧୯୧୧ ମସିହା ଅକ୍ଯଜୋବର 

ମାସରେ ପଣ୍ଡିତ ନୀଳକଣ୍ଠ ପ୍ରଧାନ ଶିକ୍ଷକ ରୂପେ ଯୋଗଦାନ 
କରିଥୁଲେ । ଛାତ୍ର ଓ ଶିକ୍ଷକ ଏକ ପରିବାର ଭଳି ଚଳାଇ ନେବାରେ 
ପଣ୍ଡିତ ନୀଳକଣ୍ଠ ସିଦ୍ଧହସ୍ତ ଥିଲେ । ଯଦିଓ ଏହା ଏକ ମଣିଷ ତିଆରି 
କାରଖାନା ଥୁଲା ନୀଳକଣ୍ଠ ନିଜକୁ ଜାତୀୟ ଚେତନାରୁ କେବେବି 
ଦୂରେଇ ଦେଇ ନଥୁଲେ । ଓଡ଼ିଆ ଜାତୀୟ ଆନ୍ଦୋଳନର ଟିକିନିଖି 
ଖବର ମଧ୍ଯ ସେ ରଖୁଥିଲେ । ୧୯୧୪ ମସିହାରେ ଉତ୍କଳ ସମ୍ମିଳନୀ 
ଅଧ୍‌ବେଶନରେ ନୀଳକଣ୍ଠ ସତ୍ୟବାଦୀର ୬୦ ଜଣ ସ୍ଵେଚ୍ଛାସେବକ 
ଧରି ଯେପରି ଶୃଙ୍ଖଳିତ ଭାବରେ କାର୍ଯ୍ୟ କରିଥୁଲେ ତାହା ଏକ 
ଆକର୍ଷଣୀୟ ବିଷୟ ଥୁଲା ।” ଏତିହାସିକା ନିବେଦିତା ମହାନ୍ତି କୁହନ୍ତି 
ଯେ, “ରାଜନୀତିରେ ପ୍ରତ୍ଯକ୍ଷ ଭାବରେ ଭାଗନେବା ପୂର୍ବରୁ 
ନୀଳକଶ୍ଠଙ୍କର ଏହି ପ୍ରସ୍ତୁତି ଓଡ଼ିଆ ଜାତି ଓ ଆନ୍ଦୋଳନ ପ୍ରତି ଏକ 
ବଳିଷ୍ଠ ଅବଦାନ ।` ବାସ୍ତବିକ୍‌ ଅନ୍ତର୍ନିହିତ ଶୁଦ୍ଧତା, ମାନସିକ ଚେତନାର 
ସକ୍ରିୟତା ଏବଂ ନିଜର ସ୍ବୟଂ ସମ୍ପୂର୍ଣ୍ଣ ଅଭିରୁଚି, ଜାତି ପ୍ରେମ ପାଇଁ 
ଉଷ୍ମ ପ୍ରେରଣା ପ୍ରଦାନ କରେ । ୧୯୧୭ ମସିହାରେ ପୁରୀରେ ଅନୁଷ୍ପିତ 


ଉତ୍କଳ ପ୍ରସଙ୍ଗ 


ସମ୍ମିଳନୀକୁ ବିଶେଷ ସାଫଲ୍ୟ ମଣ୍ଡିତ କରିବାରେ ପଣ୍ଡିତ ନୀଳକଣ୍ଠଙ୍କର 
ବିଶେଷ ଅବଦାନରେ ବିମୁସ୍ଧ ହୋଇ ମଧୁବାବୁ ଓ ଗୋପବନ୍ଧୁ ଦାସ 
ତାଙ୍କର ଭୂୟସୀ ପ୍ରଶଂସା କରିଥୁଲେ । ୧୯୧୭ ମସିହାରେ ପଣ୍ଡିତ 
ନୀଳକଣ୍ଠ ଉତ୍କଳ ସମ୍ମିଳନୀର ମଂଜୁଷା ଅଧ୍୍‌ବେଶନରେ ସଭାପତିତ୍ଵ 
କରି ବିଚ୍ଛିନ୍ନାଞ୍ଚଳର ଏକତ୍ରିକରଣ ଦାବିକୁ ଆହୁରି ଦୂଢ଼ୀଭୂତ କରିଥୁଲେ ।° 


୧୯୧୮ ମସିହାରେ ସତ୍ୟବାଦୀ ସ୍କ୍ଲଲର ପ୍ରଧାନ ଶିକ୍ଷକ 
ଦାୟିତ୍ଵ ଗୋଦାବରୀଶଙ୍କୁ ହସ୍ତାନ୍ତର କରି ପଣ୍ଡିତ ନୀଳକଣ୍ଠ କଲିକତା 
ବିଶ୍ବବିଦ୍ୟାଳୟରେ ପ୍ରଫେସର ରୂପେ ଯୋଗଦାନ କରିଥୁଲେ । ହେଲେ 
ଏହା କ୍ଷଣସ୍ଥାୟୀ ଥୁଲା । ୧୯୨୦ ମସିହା ଡିସେମ୍ବର ମାସରେ ନାଗପୁର 
କଂଗ୍ରେସ ଅଧ୍୍‌ବେଶନରେ ଭାଷାନୁଯାୟୀ ପ୍ରଦେଶ ଗଠନର ଯେଉଁ 
ଆହ୍ଵାନ ଦିଆଯାଇଥୁଲା, ତାହା ନୀଳକଣ୍ଠଙ୍କୁ ବେଶ୍‌ ଉଦବୁଦ୍ଧ କରିଥିଲା | 
୧୯୨୧ ମସିହା ଅସହଯୋଗ ଆନ୍ଦୋଳନର ଡାକରା ତାଙ୍କୁ ଶିକ୍ଷା 
ଜଗତରୁ ନେଇ ଆସିଥିଲା ରାଜନୈତିକ କ୍ଷେତ୍ରକୁ । ଅସହଯୋଗ 
ଆନ୍ଦୋଳନରେ ତାଙ୍କର ସମ୍ପୂର୍ଣ୍ଣ ଆ ତ୍ମୋତ୍ସର୍ଗ ତାଙ୍କୁ ୧୯୨୨ ମସିହାରେ 
ପ୍ରଥମ କାରାବରଣ କରିବାର ସୁଯୋଗ ଦେଇଥିଲା । ୧୯୨୨ ମସିହା 
ଚୌରି-ଚୌରାର ଦୁଃଖଦ ଘଟଣାବଳୀ ପରେ ଅସହ ଯୋଗ 
ଆନ୍ଦୋଳନର ଶିଥୁଳତା ନୀଳକଣ୍ଠ ଦାସଙ୍କୁ ଚିତ୍ତରଂଜନ ଦାସଙ୍କ ଦ୍ବାରା 
ପ୍ରତିଷ୍ଠିତ ସ୍ଵରାଜ ପାର୍ଟି ଆଡ଼କୁ ଆକୃଷ୍ଟ କରିଥଲା । ଗୋପବନ୍ଧୁଙ୍କ 
ପରାମର୍ଶକ୍ରମେ ବିଧାନସଭାରେ ପ୍ରବେଶ କରି ଇଂରେଜ ଶାସନ ନୀତିର 
ଦୁର୍ବଳତା ଲୋକଲୋଚନକୁ ଆଣିବା ଗୋଚରାର୍ଥେ ପଣ୍ଡିତ ନୀଳକଣ୍ଠ 
ସ୍ଵରାଜ ପାର୍ଟିର ସକ୍ରିୟ ସଦସ୍ୟ ଭାବେ ୧୯ ୨୩ ମସିହା ସେପ୍ଶପେମ୍ବର 
ମାସରେ ଅନୁଷ୍ଠିତ ପାର୍ଲାମେଣ୍ଟ ନିର୍ବାଚନରେ ଅଣ- ମୁସଲମାନ ସ୍ଥାନରୁ 
ନିର୍ବାଚିତ ହେଲେ । ଜାତୀୟତାବାଦର ମୁଖ୍ୟ ସ୍ରୋତରେ ନୀଳକଣ୍ଠ 
ଯଦିଓ ଏକ ମୁଖ୍ୟଧାରା ଥୁଲେ, ତଥାପି ସେ ନିଜର ଜନୁମାଟି ଉକତୁଳକୁ 
ଅବହେଳିତ କରିନଥୁଲେ । ସେ କହୁଥୁଲେ ଓଡ଼ିଶା ହେଉଛି ମୋ” 
ମା” ଏବଂ ଭାରତ ହେଉଛି ମୋର ୯ପିତାମହୀ7 । ତେଣୁ ପ୍ରଥମେ 
ମାତାଙ୍କୁ ପିଣ୍ଡଦାନ କଲାପରେ ପିତାମହୀଙ୍କୁ ପୁତ୍ବ ଯେପରି ପିଣ୍ଡଦାନ 
କରିଥାନ୍ତି, ସେପରି ନୀଳକଣ୍ଠ ପ୍ରଥମେ ଉତ୍କଳର ଏକତ୍ରୀକରଣ ଚିନ୍ତା 
କରିବାରେ ଲାଗିଗଲେ ।୬ ତାଙ୍କର ଏହି ମନୋଭାବ ପାଇଁ ଯଦିଓ ସେ 
ଜାତୀୟ କଂଗ୍ରେସ ସଭାରେ ଅନେକ ଥର ଆକ୍ଷେପିତ ହୋଇଥୁଲେ 
ତଥାପି ନିଜ ଆଦର୍ଶରୁ କେବେ ବିଚ୍ୟୁତ ହୋଇନଥୁଲେ । ଏଠାରେ 
ସ୍ମରଣ କରାଯାଇ ପାରେ ଯେ ମାର୍ଚ୍ଚମାସ ୩ ତାରିଖ ୧୯୮୮ 
ମସିହାରେ ପଣ୍ଡିତ ନୀଳକଣ୍ଠଙ୍କର ଏକ ମୂର୍ଭି ତାଙ୍କର ଜନ୍ମପୀଠ 
ସତ୍ୟବାଦୀରେ ଅନାବରଣ କରିବା ଅବସରରେ ଓଡ଼ିଶାର ତତ୍କାଳୀନ 
ରାଜ୍ୟପାଳ ବି.ଏନ୍‌. ପାଣ୍ଡେ ତାଙ୍କର ସ୍କତିଚାରଣ କରି କହିଥୁଲେ 
ଯେ ସେ ଯେତେବେଳେ ପାର୍ଲାମେଣ୍ଟର ଦର୍ଶକ ଗ୍ୟାଲେରୀ ଭିତରେ 
ବସିଥିଲେ ପଣ୍ଡିତ ନୀଳକଣ୍ଠଙ୍କର ଓଜସ୍ଵିନୀ, ଦାମ୍ଭୀକ, ପ୍ରାଞ୍ଜଳ ଏବଂ 
ମର୍ମସ୍ପର୍ଶୀ ବକ୍ତବ୍ୟ ଶୁଣି ଜଣେ ଦର୍ଶକ ଆଉ ଜଣକୁ ପଚାରିଥୁଲେ 


ଅପ୍ରେଲ ୨୦୦୫ 


ଏହି ବକ୍ତାଟି କିଏ ବୋଲି” । ଉତ୍ତରରେ ସେ ଶୁଣିଥିଲେ ତୁମେ ଜାଣନା 
କି ¢ ସେ ହେଉଛନ୍ତି ଓଡ଼ିଶାର ସିଂହ ପଣ୍ଡିତ ନୀଳକଣ୍ଠ ଦାସ । ଓଡ଼ିଶାର 
ସିଂହ ଗର୍ଜନ କରୁଛି ।୨ 


ପଣ୍ଡିତ ନୀଳକଣ୍ଠ ଦାସ କେନ୍ଦ୍ର ଆସେମ୍ଗ୍ିରେ ଥିଲାବେଳେ 
୧୯୨୪ ମସିହାରେ ଆସାମରେ ନାଗରିକ ମି. ହଡ୍ବସନ୍‌ ଯେ କି 
ଇଂରେଜ ସରକାରଙ୍କର ହ୍ବିପ୍‌ ଥୁଲେ ତାଙ୍କ ଘରକୁ ଅନେକ ବାର 
ବୁଲିବା ଆଳରେ ଆସି ନାଇଟ୍‌ ହୁଡ଼୍‌ ଉପାଧ୍‌ ପ୍ରଦାନ ପର୍ଯ୍ୟନ୍ତ ଅନେକ 
ପରୋକ୍ଷ ପ୍ରଲୋଭନ ନୀଳକଣ୍ଠଙ୍କୁ ଦେଖାଇ ଥୁଲେ । ହେଲେ ଦୃଢ଼ମନା, 
ସ୍ଵାର୍ଥତ୍ୟାଗୀ ରଷିପ୍ରତିମ ସ୍ପଷ୍ଟବାଦୀ ନୀଳକଣ୍ଠ ତାଙ୍କୁ କହିଥୁଲେ ଯେ 
ତୁମେ ଯେଉଁ ଦୁଆରକୁ ଆସୁଛ ସେଠାରେ ତୁମକୁ ଭିକ୍ଷା ମିଳିବ ନାହିଁ ।୮ 
ଏହାପରେ ନୀଳକଣ୍ଠ ଦୃଢ଼ ପ୍ରତିଜ୍ଞ ଏବଂ ବଦ୍ଧପରିକର ହେଲେ ଯେ 
ଭାଷା ସୂତ୍ରରେ କିପରି ପ୍ରଦେଶ ଗଠନ କରାଯିବ । ସେ ଏହି ସମ୍ପର୍କରେ 
ଅନେକ ପ୍ରବନ୍ଧ ବମ୍ବେ କ୍ରୋନିକଲ୍ଵ, ସ୍ବଦେଶ ମିତ୍ରମ୍‌ ଏବଂ ହିନ୍ଦୁସ୍ଥାନ 
ଟାଇମସ୍‌ରେ ଲେଖୁଥିଲେ । ଏହି ପ୍ରବନ୍ଧଗୁଡ଼ିକ ସରକାର ତଥା ଓଡ଼ିଆ 
ଲୋକଙ୍କ ମନରେ ଗଭୀର ରେଖାପାତ କରିଥିଲା । ଓଡ଼ିଶାରେ ଦେଶ 
ମିଶ୍ରଣ ଆନ୍ଦୋଳନର ତୀବ୍ରତାକୁ ଅନୁଭବ କରି ତତ୍କାଳୀନ ଭାରତ 
ସରକାରଙ୍କ ଦ୍ଵାରା ୧୯ ୨୪ ମସିହାରେ ଗଠିତ ଫିଲିପ୍‌- ଡଫ୍‌ କମିଟି 
ମାନ୍ଦ୍ରାଜ ପ୍ରଦେଶରେ ରହୁଥୁବା ଓଡ଼ିଆମାନଙ୍କ ଅଭିମତ ଜାଣିବା ପାଇଁ 
ତପ୍ପର ହୋଇ ଉଠିଲେ । ଅପରନ୍ତୁ ଆନ୍ଧ୍ରବାସୀମାନେ ଏହି ମିଶ୍ରଣ 
ବିରୁଦ୍ଧରେ ପ୍ରବଳ ଜନମତ ସୃଷ୍ଟି କଲେ । ପଣ୍ଡିତ ନୀଳକଣ୍ଠ ନିଜର 
ବାଗ୍ମୀ, ତେଜସ୍ଵୀ ଓ ହୃଦୟସ୍ପର୍ଶୀ ବଲ୍ତତା ମାଧ୍ଯମରେ ବ୍ରହ୍ମପୁର ଏବଂ 
ପାରଳାଖେମୁଣ୍ଡିର ବିଭିନ୍ନ ସଭାସମିତି ଜରିଆରେ ଓଡ଼ିଆ ଯୁବକମାନଙ୍କୁ 
ପ୍ରେରଣା ପ୍ରଦାନ କରିଥିଲେ । ସେ ମଧ୍ଯ ଆନ୍ଧ୍ରର କାକିନାଡ଼ାଠାରେ 
ଅନୁଷ୍ଠିତ କଂଗ୍ରେସ କମିଟି ଅଧ୍ବେଶନରେ ଯୋଗଦାନ କରି ଆନ୍ଧ ଓ 
ଓଡ଼ିଶାର ସୀମା ବିବାଦ କଂଗ୍ରେସ ଦ୍ଵାରା ଏକ ଆପୋଷ ମିଳାମିଶା 
ଜରି ଆରେ ନିର୍ଣ୍ରିତ କରିବା ଲାଗି ପ୍ରସ୍ତାବ ପ୍ରଦାନ କରିଥିଲେ । ତାଙ୍କରି 
ପ୍ରସ୍ତାବ ଅନୁମୋଦିତ ହୋଇ ୧୯୨୪ ମସିହା ମାର୍ଚ୍ଚ ମାସ ପୂର୍ବରୁ 
ରାଜଗୋପାଳଚାରୀଙ୍କ ଅଧ୍ଯକ୍ଷତାରେ ଯେଉଁ କମିଟି ଗଠିତ ହୋଇଥିଲା, 
ତହିଁରେ ନୀଳକଣ୍ଠ ଓଡ଼ିଆମାନଙ୍କ ତରପରୁ ପ୍ରତିନିଧ୍‌ତ୍ବ କରିବା ପାଇଁ 
ନିର୍ବାଚିତ ହୋଇଥୁଲେ । ତାଙ୍କୁ ସାହାଯ୍ୟ କରିବା ପାଇଁ ବ୍ରହ୍ମପୁରର 
କଂଗ୍ରେସ ନେତା ନିରଞ୍ଜନ ପଟ୍ଟନାୟକ ସେହି କମିଟିରେ ଯୋଗଦାନ 
କରିଥୁଲେ । ରାଜଗୋପାଳଚାରୀ,, ରାଜେନ୍ଦ୍ର ପ୍ରସାଦଙ୍କ ସମାଧାନର 
ସବୁ ପନ୍ଥ ବିଫଳ ହୋଇଗଲ। । କାରଣ ଆନ୍ଧ୍ରର ପଟ୍ଟାଭି 
ସୀତାରାମାୟାଙ୍କ ପ୍ରସ୍ତାବ ଆନ୍ଧ୍, ଉତ୍କଳର ସୀମା ବ୍ରହ୍ମପୁରର ଦକ୍ଷିଣକୁ 
ପ୍ରସାରିତ ହେବା ଗ୍ରହଣୀୟ ନୁହେଁ । ଓଡ଼ିଆମାନଙ୍କ ଦାବିକୁ ଅସାର 
କରିଥୁଲା । ପଟ୍ଟାଭି ସୀତାରାମାୟା ନୀଳକଣ୍ଠଙ୍କୁ କଂଗ୍ରେସ ମହଲରେ 
ଅପମାନିତ କରିବାକୁ କେବେ ପଛାଉ ନଥୁଲେ ତଥାପି ନୀଳକଣ୍ଠ 
ଦୁଇଗୁଣା ଉତ୍ସାହ ସହିତ ତାଙ୍କର ଉଦ୍ୟମ ଅବ୍ୟାହତ ରଖୁଥିଲେ । 


ଉତ୍କଳ ପ୍ରସଙ୍ଗ 


୧୯ ୨୬ ମସିହା ନିର୍ବାଚନରେ ପଣ୍ଡିତ ନୀଳକଣ୍ଠ ଦାସ ସ୍ଵରାଜ 
ପାର୍ଟି ଟିକେଟରେ ବିପୁଳ ବିଜୟ ଲାଭ କରି ଦ୍ଵିତୀୟ ଥର ପାଇଁ କେନ୍ଦ୍ର 
ବ୍ୟବସ୍ଥା ସଭାକୁ ନିର୍ବାଚିତ ହେଲେ । ୧୯୨୭ ମସିହା ଫେବୃଆରୀ 
୮ ତାରିଖ ଦିନ ଓଡ଼ିଆ ଭାଷାଭାଷୀ ଅଞ୍ଚଳର ଏକତ୍ରିକରଣ ଓ ସ୍ଵତନ୍ତ୍ର 
ପ୍ରଦେଶ ଗଠନ ନିମନ୍ତେ ଅକାଟ୍ୟ ଯୁକ୍ତି ସମ୍ବଳିତ ଗୋଟିଏ ବେସରକାରୀ 
ବିଲ୍‌ ଥୁବା ପ୍ରସ୍ତାବ କେନ୍ଦ୍ର ବ୍ୟବସ୍ଥାପକ ସଭାରେ ଆଗତ କଲେ । 
ତାଙ୍କର ସେହି ଦାବି ଭାରତର ବିଭିନ୍ନ ପତ୍ର ପତ୍ରିକାରେ ପ୍ରକାଶିତ 
ହୋଇଥିଲା । 5୭୮୫୮୦୫ ]/[ଥ1ର ଅଗ୍ରଲେଖାରୁ ଏହାର ସାରାଂଶ ପାଠ 
କରି ଗୋପବନ୍ଧୁ, ନୀଳକଣ୍ଠଙ୍କ ବିଜ୍ଞତା ଓ ବିଚାର ବୁଦ୍ଧିର ଉଚ୍ଛ୍ଵସିତ 
ପ୍ରଶଂସା କରିଥୁଲେ । ଏହାର ସାରାଂଶ ହେଲା ଯେ ୧୯୦୩ରୁ ଆରମ୍ଭ 
ହୋଇଥିବା ଓଡ଼ିଶା ସ୍ଵତନ୍ତ୍ର ପ୍ରଦେଶ ଆନ୍ଦୋଳନ ଏ ପର୍ଯ୍ୟନ୍ତ ପ୍ରକୃତ 
ନ୍ୟାୟର ହକ୍‌ଦାର ହୋଇ ନାହିଁ । ୧୯୨୦ ମସିହାରେ ମାନ୍ୟବର 
ଶ୍ରୀ ସଚ୍ଚିଦାନନ୍ଦ ସିଂହଙ୍କର ବଡ଼ଲାଟ୍‌ ପରିଷଦର ଅନ୍ତିମ ପର୍ଯ୍ୟାୟ ପ୍ରସ୍ତାବ 
ସରକାରଙ୍କ କାଗଜ କଲମରେ ସୀମାବଦ୍ଧ ହୋଇ ରହିଗଲା । ଫିଲିପ୍‌- 
ଡଫ୍‌ କମିଶନ୍‌ ମାନ୍ଦ୍ରାଜ ପ୍ରଦେଶର ଓଡ଼ିଆମାନଙ୍କ ବିଷୟରେ ଅନୁସନ୍ଧାନ 
କରି ରିପୋର୍ଟ ଦେଲେ ୟେ, ଗଞ୍ଜାମ ଓ ବିଶାଖାପାଟଣାର ଲୋକମାନେ 
ଓଡ଼ିଶା ପ୍ରଦେଶରେ ମିଶିବା ପାଇଁ ପ୍ରବଳ ଇଚ୍ଛା ପ୍ରକାଶ କରିଛନ୍ତି । 
ଏଥୁରେ ନୀଳକଣ୍ଠ ସ୍ପଷ୍ଟ କରିଥୁଲେ ଯେ ବହୁ ଓଡ଼ିଆ ଅଞ୍ଚଳ ଯେଉଁଗୁଡ଼ିକ 
କି ବିଭିନ୍ନ ପ୍ରଦେଶମାନଙ୍କ ଅଧୀନରେ ରହିଛି ସେହି ପ୍ରଦେଶମାନଙ୍କରେ 
ଗୋଟିଏ ଗୋଟିଏ ଶାସକ ଗୋଷ୍ଠୀ, ଓଡ଼ିଆ ପ୍ରଦେଶ ସମିଶ୍ରଣରେ 
ବିଭିନ୍ନ ପ୍ରକାର ଅନ୍ତରାୟ ସୃଷ୍ଠି କରୁଛନ୍ତି । ଓଡ଼ିଶାର ପରିପୃଷ୍ଠ 
ସୀମାରେଖା ନଥୁବାରୁ ନୀଳକଣ୍ଠ ନିଜକୁ ଯେତେବେଳେ ଓଡ଼ିଶାର 
ସଭ୍ୟ ବୋଲି ପରିଚୟ ପ୍ରଦାନ କରିଥୁଲେ । ଜନୈକ ସଭ୍ୟ ତାଙ୍କୁ 
ପ୍ରଶ୍ନବାଚୀ ଦୃଷ୍ଟିରେ ଚାହିଁ ରହିଥୁଲେ । ଏହାପରେ ସେ ନିଜକୁ ବିହାର 
ଓଡ଼ିଶା ସଭ୍ୟ ବୋଲି କହିବା ପରେ ସେହି ସଭ୍ୟ ଜଣକ ପଚାରିଥିଲେ 
ଏହି ସ୍ଥାନ କଂଣ ଆସାମ ନିକଟବର୍ତ୍ରୀ ? ଓଡ଼ିଶାକୁ ଯେ ସବୁପ୍ରକାର 
ଶୋଷଣ କରାଯାଉଛି ସେଥୁପାଇଁ ପଣ୍ଡିତ ଦାସ କ୍ଷୋଭ ପ୍ରକାଶ 
କରିଥୁଲେ । ସେ ମଧ୍ଯ ସମସ୍ତଙ୍କର ଦୃଷ୍ଟି ଆକର୍ଷଣ କରିଥୁଲେ ଯେ 
ସ୍ଵତନ୍ତ୍ର ହାଇକୋର୍ଟ ଓ ବିଶ୍ଧବିଦ୍ୟାଳୟ ନଥାଇ ମଧ୍ଯ ଆସାମ ଏକ 
ସ୍ଵତନ୍ତ୍ର ପ୍ରଦେଶ ରୂପେ ଯଦି ସ୍ଵୀକୃତି ପାଇଛି ତେବେ ଓଡ଼ିଶା କାହିଁକି 
ପାଇବ ନାହିଁ ?ହ ଏକ ସ୍ଵତନ୍ତ୍ର ଓଡ଼ିଶା ପ୍ରଦେଶ ହିଁ ତାଙ୍କର ଲକ୍ଷ୍ୟ । ଯଦି 
ଓଡ଼ିଶାକୁ କୌଣସି ପ୍ରଦେଶ ସହ ସଂଲଗ୍ନ କରାଯାଏ, ତାହାହେଲେ 
ମଧ୍ଯପ୍ରଦେଶ କିମ୍ବା ବଙ୍ଗଳା କାହିଁକି ନୁହେଁ ? କାରଣ ଗମନାଗମନ 
ଦୃଷ୍ଟିରୁ ଓଡ଼ିଶାକୁ ସୁବିଧା ହେବ । ଅଧୁକନ୍ତୁ ଓଡ଼ିଶାକୁ ଏକ ଉପପ୍ରଦେଶର 
ପାହ୍ୟା ଦେଇ ଗଠନ କରିବାର ପ୍ରସ୍ତାବର ତୀବ୍ର ବିରୋଧୀ ଥୁଲେ । 
ଓଡ଼ିଶା ପ୍ରଦେଶ ଗଠନ ହେଲ ହାଇକୋର୍ଟ ଏବଂ ବିଶ୍ବବିଦ୍ୟାଳୟ ଖର୍ଚ୍ଚ 
ତୁଲାଇବା ସମ୍ଭବପର ହେବ ନାହିଁ ବୋଲି ଶାସକମାନଙ୍କ ମତ ମଧ୍ଯ 
ଯଥାର୍ଥ ନୁହେଁ ବୋଲି ନୀଳକଣ୍ଠ ଦର୍ଶାଇଥୁଲେ । ନୀଳକଣ୍ଠଙ୍କ ଏହି 
ପ୍ରସ୍ତାବକୁ ଡଃ.ମଞ୍ଜ/ ବଙ୍ଗଳାର ଅମରନାଥ ଦଭ୍ ଓ ମାନ୍ଦ୍ରାଜର ସଭ୍ୟ 


ଅପ୍ରେଲ ୨୦୦୫ 


ରଙ୍ଗା ଆୟାର ସମର୍ଥନ କଲେ । ମୁସଲମାନ ଗୋଷ୍ଠୀ ପ୍ରଥମେ ଏହାକୁ 
ଚରମ ବିରୋଧ କରିଥୁଲେ ମଧ୍ଯ ପରେ ଏହାକୁ ସମର୍ଥନ କଲେ ।° 
0101 [ 112111510 ୮1୮୦7/11୦୦୪୫” ବୋଲି ଗୋଟିଏ ପ୍ରବନ୍ଧ ମଧ 
ବମ୍ବେ ସମାଚାରରେ ପ୍ରକାଶିତ ହୋଇଥଲା । ତତ୍କାଳୀନ ଅର୍ଥ ସଚିବ 
ମୂଢ଼ି-ମ୍ୟାନ, ନୀଳକଣ୍ଠଙ୍କୁ ଏକ ପତ୍ର ଦ୍ଵାରା ଓଡ଼ିଶାକୁ ଏକ ସ୍ଵତନ୍ତ୍ର 
ପ୍ରଦେଶ ଗଠନ କରିବା ଲାଗି ଆଶ୍ଵସନା ଦେଇଥିଲେ ।° ଓଡ଼ିଆମାନଙ୍କ 
ସ୍ଵତନ୍ତ୍ର ପ୍ରଦେଶ ଦାବିରେ ଆନ୍ଧ୍ଵର ନେତାମାନେ ବ୍ୟତିବ୍ୟସ୍ତ ହୋଇ 
ଗଞ୍ଜାମ ଓ ବିଶାଖାପାଟଣାର କିଛି ଅଂଶ ହରାଇବାର ଆଶଙ୍କାରେ 
ଇତିହାସ ଗବେଷଣା ମାଧ୍ଯମରେ କଳିଙ୍ଗ ଯେ ଆନ୍ଧ୍ରର ଅନ୍ତର୍ଭୁକ୍ତ ଥଲା 
ତାହା ପ୍ରମାଣ କରିବା ଲାଗି ରାଜ ମହେନ୍ଦ୍ରୀଠାରେ ଆନ୍ଧପ୍ରାଚ୍ୟ ବିଦ୍ୟା 
ଗବେଷଣା ସମିତି” (4\1011⁄4 11151011081 \ ©୫୦&1୦] 
୭୦୦1୯୮୨୪) ନାମରେ ଗୋଟିଏ ଅନୁଷ୍ଠାନ ଗଠନ କଲେ ଏବଂ ଏହାର 
ସଦସ୍ୟ ଭାବେ ବହୁ ଏତିହାସିକ, ରାଜନୈତିକ ନେତା ତଥା ସମାଜର 
ବହୁ ମାନ୍ୟଗଣ୍ୟ ବ୍ୟକ୍ତି ରହିଲେ । ସେମାନଙ୍କ ପ୍ରଚେଷ୍ଟାରେ ୧୯୨୭ 
ମସିହା ଜୁନ୍‌ ୧୬ ଓ ୧୭ ତାରିଖରେ ପାରଳା ଖେମୁଣ୍ଡିର 
ମୁଖଲିଙ୍ଗମ୍‌ଠାରେ “ପ୍ରାଚ୍ୟ ଗବେଷଣା ସମିତି” ପକ୍ଷରୁ ଏକ ସମ୍ପାନ୍ନ 
ଅନୁଷ୍ଠିତ କରି “କଳିଙ୍ଗ ଦିବସ ” ପାଳନ କରିଥୁଲେ | ` °` ଏହାର ମୁଖ୍ୟ 
ଉଦ୍ଦେଶ୍ୟ ଥୁଲା ପ୍ରାଚୀନ କଳିଙ୍ଗ ସାମ୍ରାଜ୍ୟ ଆନ୍ଧ୍ର ଏକ ଅଂଶ ବିଶେଷ 
ଥିଲା ବୋଲି ସର୍ବଭାରତୀୟ ସ୍ତରରେ ପ୍ରମାଣ କରିବା । ତାଂହେଲେ 
ମାନ୍ଦ୍ରାଜ ପ୍ରଦେଶରେ ରହିଥୁବା ଜୟପୁର ( କୋରାପୁଟ), ଗଞ୍ଜାମର 
ଚିଲିକା ପର୍ଯ୍ୟନ୍ତ ସମୁଦାୟ ଅଞ୍ଚଳରେ ଓଡ଼ିଆମାନଙ୍କର କୌଣସି ଦାବି 
ରହିବ ନାହିଁ । ଫଳରେ ୧୯୨ ୪ ମସିହାରେ ଫିଲିପ୍‌-ଡଫ୍‌ କମିଶନ 
ଓଡ଼ିଆମାନଙ୍କ ସପକ୍ଷରେ ଯେଉଁ ସୁପାରିଶ ସରକାରଙ୍କୁ ଦେଇଥୁଲେ 
ତାହା ଆପେ ଆପେ କାଟ ଖାଇଯିବ ।`” ଆନ୍ଧ୍ରର ଏତିହାସିକ ଓ 
ପ୍ରତ୍ନତତ୍ତ୍ଵବିତ୍ବମାନଙ୍କ ଅକାଟ୍ୟ ଯୁକ୍ତି ଦ୍ଵାରା ଖଣ୍ଡନ କରିବାରେ ହିଁ କେବଳ 
ନୀଳକଣ୍ଠଙ୍କର ଶକ୍ତି ଅଛି ବୋଲି ଗଞ୍ଜାମର ପ୍ରସିଦ୍ଧ ନେତା, ଆଶା 
ପତ୍ରିକାର ସମ୍ପାଦକ ଶଶୀଭୂଷଣ ରଥ ଉପଲବ୍ଧି କରି ତାଙ୍କୁ ଏହି 
ସମ୍ମିଳନୀରେ ଯୋଗ ଦେବା ପାଇଁ ଅନୁରୋଧ କରିଥୁଲେ । ନୀଳକଣ୍ଠ 
ସେଠାରେ ଉପସ୍ଥିତ ହେଲେ ଏବଂ ଯେଉଁ ସାରଗର୍ଭକ ପ୍ରବନ୍ଧ 
ଇଂରାଜୀରେ ପ୍ରସ୍ତୁତ କରି ପାଠ କଲେ ତାହା ଥୁଲା ଅକାଟ୍ୟ ଏବଂ 
ଅଭେଦ୍ୟ । ପାରଳାଖେମୁଣ୍ଡିର ଗଜପତି ମହାରାଜା, ଜୟପୁର 
ମହାରାଜା, ଉକୁଳୀୟ ନେତା ତଥା ଆନ୍ଧ୍‌ର ଏତିହାସିକ ପଣ୍ଡିତଗଣ 
ବିସ୍ମିତ, ବିମୁଗ୍ଧ ଓ ବିମୂଢ଼ ହୋଇଯାଇଥୁଲେ । ତାଙ୍କର ଏହି ପ୍ରବନ୍ଧଟି 
/\1011⁄4 †¶151011041 ୮ ©୭୦81୦] ¶ ୦111ଥ1ରେ ଏବଂ 
ତେଲଗୁ ଭାଷାରେ ଅନୁବାଦିତ ହୋଇ କଳିଙ୍ଗ - ସଞ୍ଚ୍‌କା” ନାମକ 
ଗ୍ରନ୍ଥରେ ପରେ ପ୍ରକାଶିତ ହୋଇଥିଲା ।୧୩ ନୀଳକଣ୍ଠଙ୍କ ପ୍ରବନ୍ଧର ଭୂୟସୀ 
ପ୍ରଶଂସା କରି ପଣ୍ଡିତ ଗୋପବନ୍ଧୁ ଦାସ ଏହାର କେତେକାଂଶ ଉଦ୍ଧୃତ 
କରି ଜୁଲାଇ ଦୁଇ ତାରିଖ ଦିନ ସମାଜରେ ଗୋଟିଏ ଦୀର୍ଘ ଲେଖା 
ପ୍ରକାଶ କରିଥୁଲେ । 


ଉତ୍କଳ ପ୍ରସଙ୍ଗ 


ସାଇମନ କମିଶନକୁ ଯେତେବେଳେ ସର୍ବତ୍ର ବର୍ଜନ କରିବା 
ଲାଗି କଂଗ୍ରେସ ନିଷ୍ପତ୍ତି ନେଲା, ଓଡ଼ିଶାର ପ୍ରମୁଖ ନେତୁବୃନ୍ଦ ସ୍ଥିର 
କଲେ ଯେ ଏହାକୁ ବର୍ଜନ କରିବା ଅର୍ଥ ଓଡ଼ିଶାକୁ ସ୍ଵତନ୍ତ୍ର ପ୍ରଦେଶ 
ଗଠନ କରିବାର ଚେଷ୍ଟାରେ ପୂର୍ଣ୍ଣଛେଦ ଟାଣିବା । କାରଣ ଜାତୀୟ 
କଂଗ୍ରେସ ପକ୍ଷରୁ ମୋତିଲାଲ ନେହରୁଙ୍କ ଅଧ୍ୟକ୍ଷତାରେ ୧୯୨୮ 
ମସିହାରେ ଯେଉଁ ଶାସନ ସଂସ୍କାର କମିଟି ଗଠିତ ହୋଇଥୁଲା, ତାହାର 
ରିପୋର୍ଟ ଯାହାକୁ କି ନେହରୁ ରିପୋର୍ଟ ବୋଲି କୁହାଯାଏ, ସେଥ୍‌ରେ 
ମଧ୍ଯ ଓଡ଼ିଶା ପ୍ରଦେଶ ଗଠନରେ ଅର୍ଥନୈତିକ ଅସୁବିଧା ଆଳ ଦେଖାଇ 
ପରୋକ୍ଷରେ ବାଧା ସୃଷ୍ଟି କରାଯାଇଥୁଲା । ତେଣୁ ମହାରାଜା କୃଷ୍ଣଚନ୍ଦ୍ର 
ଗଜପତି, ବ୍ରଜ ସୁନ୍ଦର ଦାସ, ଭୁବନାନନ୍ଦ ଦାସ, ରାୟବାହାଦୂର 
ଲକ୍ଷ୍ମୀଧର ମହାନ୍ତି, ଗୋପାଳଚନ୍ଦ୍ର ପ୍ରହରାଜ, ବିଶ୍ବନାଥ କର ପ୍ରମୁଖ 
ନେତୃସ୍ଥାନୀୟ ବ୍ୟକ୍ତିମାନେ ସାଇମନ କମିଶନକୁ ପୂର୍ଣ୍ଣ ସହଯୋଗ 
କରିବା ଲାଗି ନିଷ୍ପତ୍ତି ନେଇଥୁଲେ । ମହାରାଜା କୃଷ୍ଣଚନ୍ଦ୍ର ଗଜପତି 
ଏବଂ ବ୍ରହ୍ମପୁର ଓକିଲ ଭୁବନେଶ୍ବର ରଥ ଦୁଇଟି ସ୍ମାରକପତ୍ର ସାଇମନୁଙ୍କୁ 
ନେଇ ମାନ୍ଦ୍ରାଜଠାରେ ଦେଇ ଆସିଥିଲେ । ପାଟଣାରେ ମଧ୍ଯ ଆଉ 
ଏକ ସ୍ମାରକପତ୍ର ବ୍ରଜ ସୁନ୍ଦର ଦାସ ସାଇମନୁଙ୍କୁ ପ୍ରଦାନ କରିଥଲେ । ° 
ଏହାଦ୍ଵାରା ସାଇମନ ଓଡ଼ିଆମାନଙ୍କ ଦାବିପ୍ରତି ସମ୍ବେଦନଶୀଳ ହୋଇ 
ତାଙ୍କ ରିପୋର୍ଟରେ ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠନ ନିମନ୍ତେ ଅନୁକୂଳ 
ସୁପାରିଶ କଲେ । ୧୯୨୮ ମସିହା କଲିକତାରେ ଅନୁଷ୍ଠିତ ଜାତୀୟ 
କଂଗ୍ରେସ ବାର୍ଷିକ ଅଧ୍‌ବେଶନରେ ଓଡ଼ିଆ ସଭ୍ୟମାନଙ୍କୁ କଂଗ୍ରେସ 
ସହ ଅସହଯୋଗ କରିଥିବାରୁ ତୀବ୍ର ଭର୍ସନା କରାଗଲା । ଏହି ଭର୍ସନା 
ସତ୍ତ୍ଵେ ନୀଳକଣ୍ଠ ନିର୍ବାଚନ କମିଟିରେ ନିରଞ୍ଜନ ପଟ୍ଟନାୟକଙ୍କ ଦ୍ବାରା 
ମୋତିଲାଲ ନେହରୁ ରିପୋର୍ଟ ଉପରେ ଗୋଟିଏ ସଂଶୋଧନ ପ୍ରସ୍ତାବ 
ଆଗତ କରିବା ଲାଗି ଉଦ୍ୟମ କଲେ । ସଭାପତି ମୋତିଲାଲ ନେହରୁ 
ଏଥୁଲାଗି ଅନୁମତି ନଦେବାରୁ ନୀଳକଣ୍ଠ ଓଡ଼ିଶାର ସମସ୍ତ ସଭ୍ୟଙ୍କୁ 
ନେଇ ଏହି ସଭା ବର୍ଜନ କରିଥିଲେ ଓ ତହିଁ ପରଦିନ କଲିକତାରେ 
ତାଙ୍କ ଦାବି ଘୋଷଣା କରି ରାସ୍ତାରେ ଏକ ପଟୁଆର ବାହାର 
କରିଥୁଲେ । ମହାତ୍ମା ଗାନ୍ଧୀଙ୍କ ହସ୍ତକ୍ଷେପ ଫଳରେ ସବୁର ଗୋଟିଏ 
ସମାଧାନ କରାଯାଇଥିଲା |° ° 


ପୁରୀ ଜିଲ୍ଲାରେ ଲବଣ ସତ୍ୟାଗ୍ରହ ଆନ୍ଦୋଳନର ନେତୃତ୍ଵ 
ନେଇ ପଣ୍ଡିତ ନୀଳକଣ୍ଠ କାରାବରଣ କରି ଥୁଲେ । ଦୀର୍ଘ ଦେଢ଼ବର୍ଷ 
ପରେ କାରାମୁକ୍ତ ହୋଇ ୧୯୩୧ ମସିହା ମେ ମାସ ୨ ତାରିଖରେ 
ଓଡ଼ିଶା ସ୍ଵତନ୍ତ୍ର ପ୍ରଦେଶ ଗଠନ ନିମନ୍ତେ ଏକ ସର୍ବଦଳୀୟ ସମ୍ମିଳନୀ 
କଟକଠାରେ ଆ ହୂତ ହୋଇଥଲା । ପରସ୍ପର ବିଦ୍ରୋହୀ ମନୋଭାବର 
ପ୍ରାସଙ୍ଗିକତାକୁ ଉପଲବ୍ଧି କରି କହିଲେ ଯେ ବିବାହ ଉତ୍ସବରେ ବ୍ରାହ୍ମଣ, 
ପୁରୋହିତ ସଂଗେ ଶି ଓ ହାଡ଼ି ବାଦ୍ୟକାର ମଧ୍ଯ ଲୋଡ଼ା ହୁଅନ୍ତି ।୧୬ 
ଓଡ଼ିଶାର ଏହି ଘଡ଼ିସନ୍ଧି ମୁହୂର୍ତରେ ଭେଦଭାବ ଭୁଲି ଏକପ୍ରାଣ ଏକମନ 
ହୋଇ କାମ କରିବା ହେଉଛି ଏହି ଉକ୍ତିର ଲକ୍ଷ୍ୟ । ଦୁଇ ଦିନର ଦୀର୍ଘ 


ଅପ୍ରେଲ ୨୦୦୫ 


ଆଲୋଚନା ପରେ ଯେଉଁ ସବୁ ପ୍ରସ୍ତାବ ମାନ ଗ୍ରହଣ କରାଗଲା, ସେ 
ସବୁକୁ କାର୍ଯ୍ୟକାରୀ କରିବା ନିମିତ୍ତ ଗୋଟିଏ ସର୍ବଦଳୀୟ କମିଟି ଗଠିତ 
ହେଲା ଓ ତହିଁରେ ନୀଳକଣ୍ଠ ସଭାପତି, ଶ୍ରୀଯୁକ୍ତ ଗୋପବନ୍ଧୁ ଚୌଧୁରୀ 
ସହକାରୀ ସଭାପତି, ଲକ୍ଷ୍ମୀ ନାରାୟଣ ପଟ୍ଟନାୟକ ଓ ଶଶୀଭୂଷଣ 
ରଥ ସମ୍ପାଦକ, ବିଚିତ୍ରାନନ୍ଦ ଦାସ କୋଷାଧ୍ୟକ୍ଷ ଏବଂ ନିରଞ୍ଜନ 
ପଟ୍ଟନାୟକ ଓ ଲିଙ୍ଗରାଜ ପାଣିଗ୍ରାହୀ ସଭ୍ୟ ଭାବରେ ଦାୟିତ୍ଵ ଗ୍ରହଣ 
କଲେ ।‹° ଏହାପରେ ନୀଳକଣ୍ଠ ଶଶୀ ରଥଙ୍କ ସହ ସିଂହଭୂମି ଯାଇ 
ସେଠାରେ ଥୁବା ଓଡ଼ିଆମାନଙ୍କୁ ନିଜର ଦାବି ପ୍ରତି ସଚେତନ ହେବା 
ପାଇଁ ଆହ୍ଵାନ ଦେଇଥୁଲେ । ସିଂହଭୂମି ରାଜବଂଶର ଇତିହାସ ଅଧ୍ୟୟନ 
କରି ବିଭିନ୍ନ ସଭାସମିତି ଜରିଆରେ ଲୋକମାନଙ୍କୁ ଜଣାଇଦେଲେ 
ଯେ ସେମାନେ ହି ହେଉଛନ୍ତି ଓଡ଼ିଆମାନଙ୍କ ବଂଶଧର ଏବଂ ତତୃସହିତ 
ବିହାରର ସିଂହଭୂମି ଦାବି ଅତ୍ୟନ୍ତ ଅସଂଗତ ବୋଲି ବିଭିନ୍ନ ପ୍ରକାର 
ଯୁକ୍ତି ଉପସ୍ଥାପନ କରି ପ୍ରମାଣ କରିବାକୁ ଚେଷ୍ଟା କରିଥୁଲେ । ଏଠାରେ 
ବଙ୍ଗୀୟ ଭାଇମାନେ ତାଙ୍କୁ ଅସହଯୋଗ କରିଥୁଲେ ।୧୮ ଏତଦବ୍ୟତୀତ 
ମେଦିନୀପୁରରେ ମଧ୍ଯ ବିଭିନ୍ନ ସଭା ସମିତି କରି କିପରି ଏହା ଓଡ଼ିଶାରେ 
ମିଶିବ ସେଥ୍‌ପାଇଁ ମଧ୍ଯ ବହୁ ପ୍ରଚେଷ୍ଟା କରିଥୁଲେ । ଏହି ସମୟରେ 
ମେଦିନୀପୁରର କଣ୍ଟାଇ ଅଞ୍ଚଳର କଂଗ୍ରେସ ସଭ୍ୟମାନେ ପ୍ରସ୍ତାବ 
ଦେଇଥିଲେ ଯେ ଯଦି ଓଡ଼ିଶା କଂଗ୍ରେସ କଣ୍ଟାଇର ସର୍ବଶ୍ରେଷ୍ଠ ନେତା 
ବାରିଷ୍ଟର ବୀରେନ୍ଦ୍ରନାଥ ସାମଲଙ୍କୁ ଭାରତୀୟ କଂଗ୍ରେସ ଅଧ୍ବେଶନ 
ପାଇଁ ଗଠିତ ହେଉଥୁବା ଆବାହକ କମିଟିର ସଭାପତି ଭାବରେ ଗ୍ରହଣ 
କରନ୍ତି ତେବେ କଣ୍ଟାଇ ସବ୍‌ଡିଭିଜନ ଓଡ଼ିଶା ସହ ମିଶିବାରେ 
ସେମାନଙ୍କର ଆପଭି ରହିବ ନାହିଁ ।୧୯ ଏହି ପ୍ରସ୍ତାବକୁ ନୀଳକଣ୍ଠ ଅତ୍ୟନ୍ତ 
ଆନ୍ତରିକତାର ସହିତ ଗ୍ରହଣ କରିଥିଲେ ।?° 


୧୯୩୧ ମସିହା ଜନଗଣନା (୦୯୩5୩5) ସମୟରେ 
ପଣ୍ଡିତ ନୀଳକଣ୍ଠଙ୍କ ଭୂମିକା ଗୁରୁତ୍ଵପୂର୍ଣ୍ଣ ଥଲା । କାରଣ ୧୯୦୧, 
୧୯୧୧ ଓ ୧୯୨୧ ମସିହାର ଜନଗଣନାରେ ଗଞ୍ଜାମର 
ଦକ୍ଷିଣାଞ୍ଚଳର ତେଲଗୁମାନେ ଓଡ଼ିଆମାନଙ୍କ ସଂଖ୍ୟା ବହୁ ପରିମାଣରେ 
ହ୍ରାସ କରି ଦେଇଥିଲେ । କେବଳ ଆନ୍ଧ୍ରମାନେ ଯେ ଓଡ଼ିଶା ଦେଶ 
ମିଶ୍ରଣ ବିରୁଦ୍ଧରେ କାମ କରିଥୁଲେ ତା” ନୁହେଁ, ମାନ୍ଦ୍ରାଜ ସରକାର 
ମଧ୍ଯ ଘୋର ପ୍ରତିବନ୍ଧକ ସୃଷ୍ଟି କରୁଥାନ୍ତି । ଏକଥା ସେଠା ଗଭର୍ଣ୍ଣର 
ଲର୍ଡ଼ ଏମ୍ପାଥ୍‌ଲ୍‌ଙ୍କ ସମୟରୁ ପ୍ରମାଣିତ ହୋଇଥୁଲା ।”୧ ନୀଳକଣ୍ଠ ରାଜା, 
ମହାରାଜା ଏବଂ ଜମିଦାରମା ନଙ୍କୁ ଆହ୍ଵାନ ଦେଲେ ସେମାନେ ଏହି 
ଘଡ଼ିସନ୍ଧି ମୁହୂତ୍ତ୍ରେ ଅଗେଇ ଆ ସନ୍ତୁ ବୋଲି । ଇତିମଧ୍ଯରେ ଓଡ଼ିଶାର 
ସୀମା ସରହଦ ସମ୍ପୃକ୍ତ କେତେକ ଏଁତିହାସିକ ବିବରଣୀ ଓ ସରକାରୀ 
ରିପୋର୍ଟ ପ୍ରସ୍ତୁତ କରି ଏକ କମିଟି ଭାରତ ସରକାରଙ୍କ ଦ୍ଵାରା 
ତା.୮.୯.୧୯୩୧ ଆଦେଶନାମା ଅନୁ ସାରେ ଓଡ଼ନେଲଙ୍କ 
ଅଧ୍ଯକ୍ଷତାରେ ତିନି ଜଣ ସଭ୍ୟ ଓ ତିନି ଜଣ ଆସେସର୍‌ଙ୍କୁ ନେଇ 
ଗଠିତ ହୋଇଥଲା । ଯାହାକୁ କି ଓଡ଼ନେଲ୍‌ କମିଟି ବୋଲି କୁହାଯାଏ । 


ଉତ୍କଳ ପ୍ରସଙ୍ଗ ଅପ୍ରେଲ ୨୦୦୫ 


ଏହା ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠନ ନିମନ୍ତେ ଏକ ସୀମା ନିର୍ଦ୍ଦେଶକ ପାଦଟୀକା 

କମିଟି । କମିଟି ସଭ୍ୟମାନଙ୍କୁ ବିଭିନ୍ନ ଅଞ୍ଚଳମାନଙ୍କରୁ ଯେଉଁ ସ୍ମାରକପତ୍ର ୧. ଡଃ ନରେନ୍ଦ୍ର ନାଥ ମିଶ୍ର, ପଣ୍ଡିତ ନୀଳକଣ୍ଠ ଜୀବନୀ ଓ କୃତି 
ସା ର ପାଣ ବେ କନ ( ପନୀଜୀକ୍‌), ପଣ୍ଡିତ ନୀଳକଣ୍ଠ ସ୍ମତି ସମିତି ( ପନୀସୁ,ସ) , ୩୦୩, 
ପାଇ ବଷୟବସ୍ତୁ ଏ ପୁସ୍ତକଗୁଡ଼କ ସାହାଯ୍ୟରେ ଯେପର ସହଜରେ ଖାରବେଳ ନଗର, ଭୁବନେଶ୍ବର-୧, ୧୯୮୩, ପୃ.୨୫ 
ମିଳିପାରିବ ତାହା ସଂକଳନ କରାଗଲା ।”? ଓଢ଼ନେଲ୍‌ କମିଟି ପକ୍ଷରୁ . ତତ୍ରେବ, ପୃ.୩୦ 

ବିଭିନ୍ନ ଅଞ୍ଚଳଗୁଡ଼ିକରେ ଯେତେ ବେଳେ ସାକ୍ଷ୍ଯ ଗ୍ରହଣ କାର୍ଯ୍ୟ . ସ୍ବତନ୍ତ୍ର ଓଡ଼ିଶା ପ୍ରଦେଶ ଗଠନର ଅନ୍ୟତମ ଶ୍ରେଷ୍ଠ ବିନ୍ଧାଣି ପଣ୍ଡିତ 
ଚାଲିଥାଏ, ପଣ୍ଡିତ ନୀଳକଣ୍ଠ ସିଂହଭୂମି ଓ ମେଦିନାପୁରରେ ରହିଥୁବା ନୀଳକଣ୍ଠ ( ସ୍ଵଓପ୍ରଗଧଶ୍ରେବି ପନୀ), ପନୀସୁନସ, ୧୯୯୩, ପୃ.୫୫ 
ଓଡ଼ିଆ ଅଞ୍ଚଳଗୁଡ଼ିକର ମିଶ୍ରଣ ସକାଶେ ଅଧୁକ ଅଭିଜ୍ଞତା ଲାଭ - ତତ୍ରେବ 

କରିଥୁବାରୁ ନିଜେ ସାକ୍ଷ୍ୟ ଦେବାକୁ ପ୍ରସ୍ତୁତ ହୋଇଥ୍ଲେ । ଏହି କମିଟିକୁ >. ` ତତୋଇ): ପୃଃ ୪୮ 

ନୀଳକଣ୍ଠ ଯେଉଁ ମେମୋରାଣ୍ଡମ୍‌ (?,[୯୮?୦!୫୮0111)) ଦେଇଥୁଲେ ନ. ` କସି ସଂ ୩ 

କମିଟି ଏହାକୁ ପଢ଼ି ବିଚାର କରିନଥ୍ଲେ । ସେହି ସମୟରେ ବିହାର, ର ୟା 

ଓଡ଼ିଶାର ଜୋନାଲ ମୁଖ୍ୟ ରାଜେନ୍ଦ୍ର ପ୍ରସାଦ ୧୯୩୨ ମସିହା ଜାନୁଆରୀ ତ ତେ ବ୍‌ ପଟ ବି 

୫ ତାରିଖରେ ଓଡ଼ନେଲ୍‌ କମିଟିକୁ ବୟକଟ୍‌ କରିବାକୁ ଆଦେଶ . ତତ୍ରେବ, ପଟ ୫୭ 

ଦେଲେ । କିନ୍ତୁ ସେହି ମାସ ୧୦ ତାରିଖ ଦିନ ପଣ୍ଡିତ ନୀଳକଣ୍ଠ . ତତ୍ରେବ, ପୃ. ୩୩, ୭୫ 

କଂଗ୍ରେସ ପକ୍ଷରୁ ସାକ୍ଷ୍ୟ ଦେବା ପାଇଁ ସ୍ଥିର ହୋଇଥଲା । ରାଜେନ୍ଦ୍ର . ତତ୍ରେବ, ପ୍ଟ୩୩ 

ପ୍ରସାଦଙ୍କର କୂଟନୀତି ଯୋଗୁଁ ନୀଳକଣ୍ଠ ସାକ୍ଷୀ ଦେଇପାରି ନଥୁଲେ । . ତତ୍ରେବ 


ପାରଳାଖେମୁଣ୍ଡି ମହାରାଜାଙ୍କର ସମସ୍ତ ଚେଷ୍ଟା ସତ୍ତେ୍‌ ମଧ୍ଯ ଚ ତତ୍ରେବକପୁଗ୍ଭୀନର ।େ 
୬୨ ` ୧୧“ - ଡଃ ନରେନ୍ଦ୍ର ନାଥ ମିଶ୍ର, ପୂର୍ବରୁ ଉଦୃତ (ପୂଭ), ପୃ.୧୧୫ 
ସିଂହଭୂମି ଓ ମେଦିନାପୁର ଓଡ଼ିଶାରୁ ଚିରଦିନ ଲାଗି ବିଚ୍ଛିନ୍ଵର ହୋଇଗଲା । _ 

ହ୍‌ < ୨ = - ସ୍ବ ଓ ପ୍ରଗଧଶ୍ରେବିପନୀ, ପୂଭ, ପୃ.୩୯ 

୧୯୩୩ ମସିହା ମାର୍ଚ ୧୮ ତାରିଖ ଦିନ ସରକାରଙ୍କ ପକ୍ଷରୁ ଏକ . ଡଃ ନରେନ୍ଦ୍ର କୁମାର ମିଶ୍ର, ପୂଭ, ପୃ. ୧୧୫ 
ଶ୍ବେତପତ୍ର ଦିଲ୍ଲୀରେ ପ୍ରକାଶିତ ହେଲା । ଏହି ଶ୍ଵେତପତ୍ରରେ ଓଡ଼୍‌ନେଲ୍‌ . ସ୍ଵ ଓ ପ୍ରଗଧ ଶ୍ରେବିପନୀ, ପୂଭ, ପୃ ୬୩ 
କମିଟିର ରିପୋର୍ଟ ଅନୁସାରେ ପୁରୀ, କଟକ, ବାଲେଶ୍ଵର, ସମ୍ବଲପୁର, . ତତେବ 
ଗଞ୍ଜାମ ଓ ଜୟପୁରକୁ ମିଶାଇ ଓଡ଼ିଶା ପ୍ରଦେଶ ଗଠିତ ହେବାର , ତତ୍ରେବ 
ଇଂରେଜ ସରକାର ସ୍ଥିର କଲେ । ତଦନୁଯାୟୀ ୧୯୩୬ ମସିହା - ତତ୍ରେବ, ପୃ.୩୯ 
ଅପ୍ରେଲ ପହିଲା ଓଡ଼ିଶା ଏକ ସ୍ଵତନ୍ତ୍ର ପ୍ରଦେଶ ରୂପେ ଗଠିତ ହେଲା । . ତତ୍ରେବ, ପୃ.୪୨ 
ପଣ୍ଡିତ ନୀଳକଣ୍ଠ ଥୁଲେ ସତ୍ୟର ଉପାସକ । ଓଡ଼ିଶାକୁ ସ୍ଵତନ୍ତ୍ର ପ୍ରଦେଶ ସ୍ମାଚକୋକର ଇତିହାସ ବିଭାଗ 
ଗଠନ କରିବାରେ ତାଙ୍କର ଅବଦାନ ଓ ଭୂମିକା ଅତୁଳନୀୟ । ରେଭେନ୍ସା କଲେଜ, କଟକ 

୮ ® < ଦି ˆ ୬ 
ଭୁବନେଶ୍ଵରର ଖଣ୍ଡଗିରିଠାରେ ମାନ୍ୟବର ମୁଖ୍ୟମନ୍ତ୍ରୀ ଶ୍ରୀ ନବୀନ ପଟ୍ଟନାୟକ ଅକ୍ଷୟ ଶକ୍ତି ପାର୍କର 
ଭିଭିପ୍ରସ୍ତର ସ୍ଥାପନ କରୁଛନ୍ତି | ( ୦୫.୦୩.୦୫) 


ଉତ୍କଳ ପ୍ରସଙ୍ଗ 


ଅପ୍ରେଲ ୨୦୦୫ 


ଓଡ଼ିଆ ଜାତିପାଣତାର ମହାନ୍‌ କର୍ଶୃଧାର କୁଳବୃଦ 
ମଧୁସୂଦନ 


ଓଡ଼ିଶାର ଜାତୀୟ ଇତିହାସରେ ଏକ ମହାଶକ୍ତିଶାଳୀ ତଥା ମହାନ୍ଵ 


ଆଦର୍ଶ ବ୍ଯକ୍ତିତ୍ଵର ଅଧୁକାରୀ - ତୁଂଗ ଜାତୀୟବାଦୀ ନେତା - 
ସଂସ୍କାରକ ଗ୍ରାମ୍ୟ ହସ୍ତଶିଳ୍ପ - କୁଟୀର ଶିଳ୍ପ ପୃଷ୍ଠପୋଷକ - ବରିଷ୍ଠ 
ବିଶିଷ୍ଟ ଆଇନଜ୍ଞ - ଉତ୍ରଳଗୌରବ ମଧୁସୂଦନ ଦାସ ଥୁ୍‌ଲେ ମହନୀୟ 
ଜାତିପ୍ରାଣତାର ପ୍ରକୃତ କଣ୍ରରଧାର । ୧୮୪୮ 

ମସିହା, କଟକ ଜିଲ୍ଲାର ସତ୍ୟଭାମାପୁରଠାରେ ଏହି 

ମହାନ୍‌ ବ୍ୟକ୍ତିଙ୍କ ଜନ୍ମ ହୋଇଥିଲା । ଆଭିଜାତ୍ୟ 

ଭରା ପରିପୁଷ୍ଟ ବଂଶ ପରମ୍ପରାରେ - ସତୀ ରକ୍ତ 

ପରମ୍ପର।, ଅତୀତ ଇତିହାସର ସ୍ବଭଣ୍ଠମୟୀ 

ବଣ୍ଟରବିଭା । ଓଡ଼ିଶାର ଗର୍ବ ଓ ଗୌରବ ପ୍ରଥମ 

ଏମ୍‌.ଏ. ଏବଂ ପ୍ରଥମ ବିଲାତ ଫେରନ୍ତା ବାରିଷ୍ଟର 

ହିସାବରେ ତାଙ୍କର ନଭଷ୍ଛର ମ୍ବୀ ଖ୍ୟାତି ସୁବିଦିତ । 

କେବଳ ସେତିକି ନୁହେଁ, ମନ୍ତ୍ରୀ ହୋଇ ମନ୍ତ୍ରୀ ପଦ 

ଅବୈତନିକ ହେବା ଦାବି କରି, ମନ୍ତ୍ରୀ ପଦରୁ 

ଇସ୍ତଫା ଦେବାରେ ସମଗ୍ର ଭାରତବର୍ଷରେ ସେ 

ଥଲେ ପ୍ରଥମ ବ୍ୟକ୍ତି - ଆଦର୍ଶ ପୁରୁଷ । ଜନ୍ମରୁ 

ସେ ଥୁଲେ ସ୍ପଷ୍ଟବାଦୀ, ଜାତୀୟବାଦୀ ଓ କର୍ମବୀର | ଓଡ଼ିଆ ଜାତୀୟ 
ଆନ୍ଦୋଳନର ସେ ଥୁଲେ ପ୍ରାଣ ପ୍ରତିଷ୍ଠାତା, ଖଣ୍ଡବିଖଣ୍ଡିତ ସମଗ୍ର ଓଡ଼ିଆ 
ଭାଷାଭାଷୀ ଅଞ୍ଚଳର ଏକତ୍ରୀକରଣ ତଥା ସ୍ଵତନ୍ତ୍ର ଓଡ଼ିଶା ପ୍ରଦେଶ 
ଗଠନରେ ମଧୁବାବୁଙ୍କ ଅବଦାନ ସର୍ବଦା ସ୍ଵୀକାର୍ଯ୍ୟ । ଜଣେ ବିଚକ୍ଷଣ 
ଆଇନଜୀବୀ ଭାବେ ପ୍ରଭୂତ ଅର୍ଥ ଉପାର୍ଜନ କରିଥୁଲେ ହେଁ, ଦେଶ ଓ 
ଜାତିର କଲ୍ୟାଣ ପାଇଁ ସେ ସର୍ବସ୍ଵ ଉତ୍ସର୍ଗ କରି ଦେଇଥୁଲେ, ଏପରିକି 
ନିଜକୁ ମଧ୍ଯ । କୁଳବୃଦ୍ଧ ମଧୁସୂଦନଙ୍କ ଜୀବନ କାଳରେ ହିଁ, ଅୟମାରମ୍ଭ 
ଆଧୁନିକ ଓଡ଼ିଶାର ଆଦିପର୍ବ । ଦେଶପ୍ରାଣ ତ୍ୟାଗୀ ତପସ୍ଵୀ ମଧୁବାବୁ, 
ଆଜୀବନ ଦେଶବାସୀଙ୍କୁ ଜାତିପ୍ରୀତି, ସାହସିକତା, ସ୍ବାଭିମାନ, ବୀରତ୍ସ 
ଓ ଦେଶାତ୍ମବୋଧରେ ଉଦ୍‌ବୁଦ୍ଧ ହେବା ପାଇଁ ଆହ୍ଵାନ ଦେଇଛନ୍ତି । 
ନିଜର “ଜାତୀୟ ଗୀତିକା” ପୁସ୍ତକର ପ୍ରକାଶନ ସଂପର୍କରେ ସେ ବାର୍ତା 
ଦେଇ କହିଛନ୍ତି - (ମୁଁ ମୋର ଭାବ ଜାତିକୁ ଅର୍ପି ଦେଇଛି | ତାହା 
ଗୋଡ଼ରେ ମାଡ଼ିପାର ବା କଣ୍ଠରେ ଧାରଣ କରିପାର | ତାହା ଜାତିର, 
ସେଥ୍ରେ ମୋର କୌଣସି ଅଧୁକାର ନାହିଁ ।? 


ଡଃ ରାମେଶ୍ବର ସାହୁ 


ଜଣେ ଉଚ୍ଚକୋଟୀର ଜାତୀୟ ଭାବା ପନ୍ନ ପ୍ରାଣସ୍ପର୍ଶୀ କବି 
ହିସାବରେ ଜାତି ଇତିହାସ, ସନ୍ତାନର ଉକ୍ତି, ଉତ୍କଳ ସନ୍ତାନ, ଜନନୀର 
ଉକ୍ତି, ଜଣାଣ, ସମ୍ମିଳନୀ, ଏ ଭବେ ପାଇବ କାହିଁ - ଇତ୍ୟାଦି ଓ 
ଆହୁରି ଅନେକ ହୃଦୟଗ୍ରାହୀ ଓ ଜାତୀୟତା ଧର୍ମୀ ପ୍ରାଣବନ୍ତ ଅଳ୍ପ 
କେତୋଟି କବିତା, ମଧୁବାବୁଙ୍କ ଭାବଗଭଭକ 
ହୃଦୟସ୍ପର୍ଶୀ ଲେଖନୀରୁ ନିସୃତ ହୋଇଛି । ସେଥ୍‌ରେ 
(କବି ମଧୁସ୍ୂଦନଙ୍କର ) ତାଙ୍କର ନିର୍ମଳ 
ସ୍ଵଦେଶପ୍ରୀତି, ଜାତିପ୍ରୀତି ଓ ଜନ୍ମଭୂମି ପ୍ରତି ମର୍ମସ୍ପର୍ଶୀ 
ପ୍ରଗାଢ଼ ଅନୁରାଗ ସ୍ପଷ୍ଟ ପ୍ରତିଫଳିତ - ତଥା ଅମରତ୍ସ 
ପ୍ରଦାନ କରିଛି କହିଲେ ଅତ୍ୟୁକ୍ତି ହେବ ନାହିଁ । ଜାତି 
ଇତିହାସର ନିର୍ଝରୀଣିରୁ ସେ ଅମୃତର ସନ୍ଧାନ କରି 

କହିଛନ୍ତି - 
ଜାତି ଇତିହାସ - ଜାତିର ନିର୍ଝର/ ତହୁଁ 
ବହେ ସଦା ଜାତି ପ୍ରାଣଧାର - ସେ ଧାରରୁ ନୀର - 
ପିଇଛି ଯେ ନର/ ନିଶ୍ଚୟ ହେବ ସେ ଜାତି କର୍ମବୀର 

(ଜାତି ଇତିହାସ ) | 


ଜାତୀୟତା ବୋଧ ଓ ଗଭୀର ଦେଶପ୍ରୀତି ଥୁଲା ମଧୁସୂଦନଙ୍କ 
ପୁଷ୍କଳ କର୍ମମୟ ଜୀବନର 'ସ୍ଵାଭିମାନ” ମୂଳମନ୍ତ୍ର । ତାଙ୍କର ପ୍ରତିଟି 
କବିତା ଓ ଅଭିଭାଷଣରେ ଏହା ଲକ୍ଷଣୀୟ - 'ଛାଡ଼ରେ ଆଳସ୍ୟ - 
ବଢ଼ାଅ ସାହସ / ଜାତି ନନ୍ଦିଘୋଷ କର ଅଗ୍ରସର” ( ଜାତି ଇତିହାସ ) 
କବି ମଧୁସୂଦନଙ୍କର ଉତ୍କଳ ପ୍ରୀତି, ସ୍ବଦେଶ ପ୍ରୀତି ତଥା ଜନନୀ ଜନ୍ମଭୂମି 


ପ୍ରୀତି କିପରି ଆବେଗମୟ ଭାଷାରେ ପ୍ରକାଶିତ, ତାହାର ସ୍ପଷ୍ଟ ସୂଚନା 
ମଧ୍ଯ ତାଙ୍କ କବିତାରୁ ମିଳିଥାଏ - 


“ମାଆ ମାଆ ବୋଲି କେତେ ମୁଁ ଖୋଜିଲି 
ମାଆକୁ ପାଇଲି ନାହିଁ 
ସର୍ବତ୍ର ଦେଖୁଲି ମାତା ପଦଚିହ୍ନ 
ନହେଲା ମାତାର ଭେଟ !' ( କାବ୍ଯାଂଶ ) 


ଉତ୍କଳ ପ୍ରସଙ୍ଗ 


“ଜନନୀ ଜନ୍ମଭୂମିଶ୍ଚ ସ୍ଵର୍ଗାଦପୀ ଗରିୟସୀ” - ସେହି ଜନନୀ, 
ଜନ୍ମଭୂମିର ଗୌରବ ଗାନ କରିବାରେ କବି ଶତମୁଖର ହୋଇ ଉଠିଛନ୍ତି । 


“ଜନନୀର ଦେଖା କରିବାରେ ଇଚ୍ଛା 
ଯଦି ହୋଇଥାଏ ମନେ 
ଉତ୍କଳର ମାଟି ଆଲିଙ୍ଗନ କରି 
ତା” ଧୂଳି ଲେପ ବଦନେ |” 


“ଭୂମିକମ୍ପ ହେବ ଧରଣୀ ଫାଟିବ 
ଉଠିବେ ସହସ୍ର ଭୂଜା 
ସେହି ତୋର ମାତା ସେହି ତୋର ତ୍ରାତା 
କର ସେହି ପାଦ ପୂଜା ।” 


“ସନ୍ତାନର ଉକ୍ତି” - ଏଥ୍ରୁ ହିଁ କବି ମାନସର ଗୌରବ ଗାଥା, 
ଗଭୀର ମାତୂଭୂମି ପ୍ରୀତି ଜାତିପ୍ରାଣତାର ସୂଚନା ସ୍ପଷ୍ଟ । ଏହାଠାରୁ 
ବଳି ଆଉ ଅଧୁକ ଜାତିପ୍ରୀତିର ପରିଚୟ ବା କ”ଣ ହୋଇପାରେ ?? 


କବିଙ୍କର ଏହି ନିର୍ମଳ ମାତୂଭକ୍ତି, ଜନ୍ମଭୂମି ମାଟି ମା” ପାଇଁ 
ହାର୍ଦ୍ଦିକ ଅନୁରକ୍ତି, ସ୍ଵଦେଶ ପ୍ରୀତି ଓ ଜନ୍ମଭୂମି ପ୍ରତି ପ୍ରଗାଢ଼ ଅନୁରକ୍ତି 
ହେତୁ, ଯଥାର୍ଥରେ ସେ ଉଳଳ ଗୌରବ, ଶତାକଦୀର ସୂର୍ଯ୍ୟ, ରାଷ୍ଟ୍ରୀୟ 
ଗୌରବ, ଦେଶପ୍ରାଣ, କୁଳବୃଦ୍ଧ, ମଧୁବାରିଷ୍ଠର ଓ ଆହୁରି କେତେ 
ଚିର ସମ୍ମାନିତ ହୋଇ ରହିଛନ୍ତି । ଉତ୍କଳର ପୁରପଲ୍ଲୀରେ ସେ ସର୍ବତ୍ର 
ଓଡ଼ିଆ ଜାତିର ପିତାମହ ତୁଲ୍ୟ କୁଳବୂଦ୍ଧ ମଧୁସୂଦନ ରୂପେ ପରିଚିତ । 
ମୃତ୍ୟୁ ପର୍ଯ୍ୟନ୍ତ ଆଜୀବନ ସେ ଜାତିର ଅଭ୍ୟୁତ୍ଥାନ ଓ ଭବିଷ୍ୟତ ପାଇଁ 
ଚିନ୍ତିତ ତଥା ସତତ ସଂଗ୍ରାମରତ । ଶେଷ ସମୟରେ ଅତ୍ୟନ୍ତ ଦୁର୍ବଳ 
ହୋଇ ରୋଗ ଶଯ୍ୟାରେ ପଡ଼ିଥୁବା ସତ୍ତ୍ଵେ ମଧ୍ଯ ତାଙ୍କର ମନୋବଳ 
ଅତୁଟ ଥାଏ । ସେତେବେଳେ ହୋଇଥବା ବିହାର ଭୂମିକମ୍ପ ସଂପର୍କରେ 
ସେ ସବୁକଥା ଟିକିନିଖ୍‌ ଜାଣିବାକୁ ଚାହିଁଥିଲେ ଏବଂ ସବୁ ଜାଣିସାରି 


ଅପ୍ରେଲ ୨୦୦୫ 


କହିଥୁଲେ - ‹ ବିହାର ଦୁର୍ଗତମାନଙ୍କ ପାଇଁ ଅର୍ଥ ସଂଗ୍ରହ କରିବାରେ 
ମୋର ଚେଷ୍ଟା କରିବା ଉଚିତ ।” 


ଉତ୍କଳର ପ୍ରଗତି ଦେଖୁବା ପାଇଁ ସ୍ଵଚକ୍ଷୁରେ ତାଙ୍କ ପ୍ରାଣ ସର୍ବଦା 
ବ୍ୟଥୁତ ହେଉଥିଲା । ସେଥୁପାଇଁ ଶେଷ ସମୟରେ ମଧ୍ଯ, ସେ ବଞ୍ଚୁବାକୁ 
ଚାହିଁଥିଲେ, କେବଳ ଏଇ ଓଡ଼ିଶା ପାଇଁ - କିନ୍ତୁ ମୁଁ କେବଳ ଓଡ଼ିଶା 
ପାଇଁ ବଞ୍ଚୁବାକୁ ଚାହେଁ, ବୃହତ୍ତର ଓଡ଼ିଶା ପ୍ରଦେଶ ସ୍ଵପ୍ନ ମୋର 
ବାସ୍ତବରେ ରୂପ ପାଇବା, ଆଖରେ ମୋ ଦେଖୁବାକୁ ମନ !' କିନ୍ତୁ, 
ଦୁଃଖର କଥା ତାଂପୂର୍ବରୁ ସେ ଇହଧାମ ତ୍ୟାଗ କରି ଚାଲିଗଲେ । 


ଆଜି ସେ ନାହାନ୍ତି ସତ, କିନ୍ତୁ ତାଙ୍କର ଆତ୍ମା ଚିରଦିନ ଏ 
ଓଡ଼ିଶା ଭୂଇଁରେ ମଧୁମୟ ସ୍ମ,ତି ହୋଇ ରହିଛି ଓ ରହିଥୁବ ମଧ୍ଯ । 
ଏହିଭଳି ଜଣେ ଜାତୀୟ ସୁପୁରୁଷ ମହାନ୍‌ ବ୍ୟକ୍ତିଙ୍କୁ ଗର୍ଭରେ ଧାରଣ 
କରି ଓଡ଼ିଆ ମାଟି ମା” ଆଜି ଧନ୍ୟ ହୋଇ ଉଠିଛି | ପ୍ରତିଟି ଉତ୍କଳୀୟର 
ହୃଦୟତନ୍ତ୍ରୀରେ ଚିରଦିନ ସେ ସ୍ମରଣୀୟ ହୋଇ ରହିଥୁବେ । ଓଡ଼ିଆ 
ଜାତିପ୍ରାଣ ତା'ର ମହାନ୍‌ କଣ୍ଠଧାର ମଧୁବାବୁଙ୍କର ଅମର ଆତ୍ମା ସେ 
ପୁରରେ ଥାଇ ସଦାସର୍ବଦା ଆମ୍ଭମାନଙ୍କ ଉପରେ ଆଶିଷ ଢାଳୁ 
ଥାଆନ୍ତୁ । ତାଙ୍କର ଅପୂରଣୀୟ ସ୍ବପ୍ନକୁ ସାର୍ଥକ କରିବାରେ ପ୍ରତ୍ୟେକ 
ଓଡ଼ିଆ ଯୁବ ପ୍ରାଣରେ ନବ ଉନ୍ମାଦନା ଜାଗ୍ରତ ହୋଇ ସ୍ବାଭିମାନ 
ଝଙ୍କୃତ ହେଉ - ଆଜି ଏତିକି କାମନା । ବିଭୂପଦରେ, “ଜୟ ଉକତୁଳ 
ସନ୍ତାନ, ବନ୍ଦେ ଉତ୍କଳ ଜନନୀ 7, ଜୟମା ' ଉତକୁଳ ଭାରତୀ | 


ମହାରାଷ୍ଟ୍ର ଓଡ଼ିଆ ସମାଜ, ବ ମେ ପକ୍ଷରୁ ଆୟୋଜିତ ‹ ବିଶ୍ଵ ଉତ୍କଳ 
ସମ୍ମିଳନୀ ମହୋତ୍ସବ - ୧୯୮୫ ଅବସରରେ ପ୍ରକାଶିତ ବହୁଭାଷୀ 
ସ୍ମରଣୀକା ' ମୁକ୍ତା" ସୌଜନ୍ୟରୁ ପରିବେଶିତ | 


ସାଧବ ନିଳୟ 
ମଂଗଳାବାଗ, କଟକ- ୧ 


ଦଶପଲ୍ଲାଠାରେ ମାନ୍ୟବର ମୁଖ୍ୟମନ୍ତ୍ରୀ ଶ୍ରୀ ନବୀନ ପଟ୍ଟନାୟକ ଏକ ରକ୍ତ ଭଣ୍ଡାର ଉଦ୍‌ଘାଟନ 
କରୁଛନ୍ତି । ନିକଟରେ ସ୍ଵାସ୍ଥ୍ୟ ମନ୍ତ୍ରୀ ଶ୍ରୀ ବିଜୟଶ୍ରୀ ରାଉତରାୟ ଓ ସାଂସଦ ଡଃ ପ୍ରସନ୍ନ ପାଟ୍ଟଶାଣୀ 
ଉପସିତ ଅଛନ୍ତି | ( ୨୦.୦୨.୦୫) 


ଉତ୍କଳ ପ୍ରସଙ୍ଗ 


ଅପ୍ରେଲ ୨୦୦୫ 


ସ୍ତନ୍ତ୍ ଓଡ଼ିଶା ପ୍ଦେଶ ଗଠନରେ 
ମହାରାଜା କୁଷଚନ୍ଦ ଗଜପତିଙ୍କ ଭୁମିକା 


ଡକୂର ସସ୍ମିତା ତ୍ରିପାଠୀ 


୧୯୩୬ ମସିହା ଅପ୍ରେଲ ମାସ ୧ ତାରିଖଟି ଓଡ଼ିଶାବାସୀଙ୍କ ନିମନ୍ତେ 
ଏକ ଅବିସ୍ମରଣୀୟ ଦିବସ ଥୁଲା । ଏକ ନୂତନ ସୂର୍ଯ୍ୟୋଦୟ ସହିତ 
ଓଡ଼ିଶା ଇତିହାସରେ ଏକ ନୂତନ ଅଧ୍ୟାୟର ଉନ୍ମୋଚନ ଘଟିଥୁଲା । 
ଖଣ୍ଡବିଖଣ୍ଡିତ ଅବସ୍ଥାରେ ରହିଥିବା ଉକ୍ରଳ ଜନନୀ ପରିଶେଷରେ ଏକ 
ପୂଣ୍ଣ୍ରାଙ୍ଚ ଅବୟବ ଧାରଣ କରିବାର ସୌଭାଗ୍ୟ 
ଲ।ଭ କରିଥୁଲ।। ଏହ। ସମ୍ଭବପର 
ହୋଇପାରିଥୁଲା ଉତ୍ରଳ ଜନନୀର ଅନେକ 
ବରପୁତ୍ରଙ୍କର ଅବଦାନ ଓ ବଳିଦାନ ଯୋଗୁଁ । 
ସେମାନଙ୍କ ମଧ୍ଯରେ ପାରଳାଖେମୁଣ୍ଡିର ମହାରାଜା 
କୃଷ୍ଣଚନ୍ଦ୍ର ଗଜପତିଙ୍କର ଅବଦାନ ଅତୁଳନୀୟ । 


ମୁକୁନ୍ଦ ଦେବଙ୍କ ପରେ ଓଡ଼ିଶ। 
କ୍ରମାନ୍ଵୟରେ ଅ।ଫ୍‌ ଗାନ, ମୋଗଲ ଓ 
ମରହଟ୍ଟାମାନଙ୍କର ଶାସନାଧୀନ ହେଲା । ସେହି 
ସମୟରେ କେତେଗୁଡ଼ିଏ ଗଡ଼ଜାତ ରାଜ୍ୟ ସ୍ଥାନୀୟ 
ରାଜାମାନଙ୍କ ଦ୍ଵାରା ଶାସିତ ହେଉଥିଲା । ମୋଗଲ 
ଓ ମରହଟ୍ଟାମାନଙ୍କ ଦ୍ବାରା ପ୍ରତ୍ଯକ୍ଷ ଭାବରେ 
ଶାସିତ ହେଉଥୁବା ଅଞ୍ଚଳକୁ ମୋଗଲବନ୍ଦୀ 
କୁହାଯାଉଥୁଲା । ୧୮୦୩ ମସିହାରେ ଓଡ଼ିଶା ଇଂରେଜମାନଙ୍କ ଦ୍ଵାରା 
କବଳିତ ହେଲା । ମୋଗଳବନ୍ଦୀ ଅଞ୍ଚଳଗୁଡ଼ିକ ଉପରେ ଇଂରେଜମାନେ 
ସେମାନଙ୍କର ପ୍ରତ୍ୟକ୍ଷ ଶାସନ ପ୍ରତିଷ୍ଠିତ କରିଥୁଲେ । ଇଂରେଜ ଶାସନ 
କାଳରେ ମଧ୍ଯ ଗଡ଼ଜାତ ରା ଜ୍ୟଗୁଡ଼ିକରେ ରାଜାମାନେ ରାଜତ୍ସ 
କରୁଥ୍‌ଲେ । ସେମାନେ ଇଂରେଜ ସରକାରଙ୍କୁ କର ଦେଇ ନିଜର 
ସ୍ଵାତନ୍ତ୍ରୀ ବଜାୟ ରଖୁଥିଲେ । ଏହି ସମୟରେ ଗଞ୍ଜାମ, ଜୟପୁର, 
ପାରଳାଖେମୁଣ୍ଡି ସମେତ ଦକ୍ଷିଣ ଓଡ଼ିଶାର ବହୁ ଅଞ୍ଚଳ ମାନ୍ଦ୍ରାଜ 
ପ୍ରଦେଶରେ ରହିଥୁବା ସମୟରେ ପଶ୍ଚିମରେ ସମ୍ବଲପୁର ସମେତ 
ଅନ୍ୟାନ୍ୟ ଅଞ୍ଚଳ କେନ୍ଦ୍ରୀୟ ପ୍ରଦେଶର ଅନ୍ତର୍ଭୁକ୍ତ ଥୁଲା । ଉତ୍ତରରେ 
ମେଦିନାପୁର ସମେତ ଓଡ଼ିଶାର କେତେକ ଅଞ୍ଚଳ ବଙ୍ଗପ୍ରଦେଶ ମଧ୍ଯରେ 
ରହିଥୁଲା । ଏହିପରି ଭାବରେ ଓଡ଼ିଶାର ବହୁ ଅଞ୍ଚଳ ଓ ଓଡ଼ିଆ 
ଭାଷାଭାଷୀ ଲୋକମାନେ ବିଭିନ୍ନ ପ୍ରଦେଶରେ ବିଚ୍ଛିନ୍ନ ଭାବରେ 


ରହିଥୁଲେ । ବଙ୍ଗ, ମାନ୍ଦ୍ରାଜ ଓ କେନ୍ଦ୍ରୀୟ ପ୍ରଦେଶ ଆଦିରେ ଓଡ଼ିଆ 

ଭାଷାର ଉଚ୍ଛେଦ ପାଇଁ ପ୍ରଚେଷ୍ଟା ଚାଲିଥୁଲା, ଯାହାକି ଓଡ଼ିଆମାନଙ୍କୁ 

ବ୍ୟଥୁତ କରିଥଲା । କ୍ରମେ ଓଡ଼ିଶାର ବୁଦ୍ଧିଜୀବୀମାନେ ଓଡ଼ିଆ ଭାଷା 

ଓ ସଂସ୍କୃତି ତଥା ଓଡ଼ିଆମାନଙ୍କର ସ୍ଵାର୍ଥର ସୁରକ୍ଷା ନିମନ୍ତେ ଓଡ଼ିଶାର 
ବିଛ୍ଛିନ୍ନାଞ୍ଚଳଳୁ ଏକତ୍ରିତ କରିବା ପାଇଁ ଉଦ୍ୟମ 
ଚଳାଇଲେ । 


୧୯୦୩ ମସିହାରେ ଉତ୍କଳଗୌରବ 
ମଧୁସୂଦନ ଦାସ ଉକ୍କଳ ସମ୍ମିଳନୀର ପ୍ରତିଷ୍ଠା 
କରିଥୁଲେ, ଯାହାର ମୂଳଲକ୍ଷ୍ଯ ଥୁଲା ଓଡ଼ିଆ 
ଭାଷାଭାଷୀ ଅଞ୍ଚଳର ଏକତ୍ରୀକରଣ । ଏହି 
ପୃଷ୍ଠଭୂମିରେ ଗଞ୍ଜାମ ଜିଲ୍ଲାର ପାରଳାଖେମୁଣ୍ଡିର 
ମହାରାଜା କୃଷ୍ଣଚନ୍ଦ୍ର ଗଜପତି ଓଡ଼ିଶାକୁ ଏକ ସ୍ଵତନ୍ତ୍ର 
ପ୍ରଦେଶ ରୂପେ ଗଢ଼ି ତୋଳିବା ପାଇଁ ଆପ୍ରାଣ 
ଉଦ୍ୟମ କରିଥୁଲେ । ବିଚ୍ଛିନ୍ନ ଓଡ଼ିଆ ଅଞ୍ଚଳଗୁଡ଼ିକର 
ମିଶ୍ରଣ ତଥା ଗଞ୍ଜାମ ଜିଲ୍ଲାକୁ ମାନ୍ଦ୍ରାଜ ପ୍ରଦେଶରୁ 
ଅଲଗା କରି ଓଡ଼ିଶାରେ ମିଶାଇବା ପାଇଁ ସେ 
ଚେଷ୍ଟା କରିଥୁଲେ । ୧୯୧୪ ମସିହା ଡିସେମ୍ବର 

ମାସରେ ମହାରାଜା କୃଷ୍ଣଚନ୍ଦ୍ର ପାରଳାଖେମୁଣ୍ଡିଠାରେ ଉତ୍କଳ 
ସମ୍ମିଳନୀର ଦଶମ ଅଧ୍ବେଶନ ଆୟୋଜନ କରିଥୁଲେ । ମଧୁସୂଦନ 
ଦାସ, ଫକୀରମୋହନ ସେନାପତି, ଗୋ ପବିନ୍ଧୁ ଦାସ, ବିଶୁନାଥ କର, 
ଗୋଦାବରୀଶ ମିଶ୍ର, ଶଶିଭୂଷଣ ରାୟ ଓ ଜଗବନ୍ଧୁ ସିଂହ ଆଦି ବିଶିଷ୍ଟ 
ବ୍ୟକ୍ତିମାନେ ଏଥୁରେ ଯୋଗ ଦେଇଥୁଲେ । ଏହି ଅଧ୍ଵବେଶନରେ 
ମଞ୍ଜୁଷାର ରାଜା ଉଦ୍‌ ବୋଧନ ଦେଇ କହିଥୁଲେ, “ଯଦି ମୋର ମୁଣ୍ଡଟି 
କାଟି ରାଞ୍ଚୁରେ ରଖାଯାଏ, ମୋର ଗଣ୍ଡିକୁ ବଙ୍ଗୋପସାଗରରେ ନିକ୍ଷେପ 
କରାଯାଏ ଏବଂ ମୋର ପାଦ ଦୁଇଟି ମାନ୍ଦ୍ରାଜ ହସ୍‌ପିଟାଲରେ 
ରଖାଯାଏ, ତେବେ ମୋତେ ଜୀବନ୍ତ କୁହାଯିବ କି ? ଉତ୍କଳ ଜନନୀର 
ଆଜି ଏପରି ଅବସ୍ଥା ।” ଏହିପରି ଉଦ୍‌ବୋଧନରେ ଉଦ୍‌ବୁଦ୍ଧ ହୋଇ 
କୃଷ୍ଣଚନ୍ଦ୍ର ଗଜପତି ଓଡ଼ିଆ ଆନ୍ଦୋଳନରେ ସକ୍ରିୟ ଅଂଶ ଗ୍ରହଣ 
କରିଥୁଲେ । 


ଉତ୍କଳ ପ୍ରସଙ୍ଗ 


ଇତିମଧ୍ଯରେ ଉତ୍କଳ ସମ୍ମିଳନୀର ପ୍ରବଳ ଚାପ ସ୍ବରୂପ 
ବିଚ୍ଛିନ୍ନାଞ୍ଚଳରେ ବାସ କରୁଥୁବା ଓଡ଼ିଆମାନଙ୍କର ଜନମତ ଜାଣିବା 
ନିମନ୍ତେ ଇଂରେଜ ସରକାର ଫିଲିପ୍‌-ଡଫ୍‌ କମିଟି ନାମକ ଏକ କମିଟି 
୧୯୨୪ ମସିହାରେ ବସାଇଥୁଲେ। ଗଞ୍ଜାମ ଜିଲ୍ଲାକୁ ଓଡ଼ିଶାରେ 
ମିଶାଇବା ପାଇଁ ମହାରାଜା କୃଷ୍ଣଚନ୍ଦ୍ର ଏହି କମିଟି ନିକଟରେ ଦୃଢ଼ 
ଯୁକ୍ତି ଉପସ୍ଥାପନା କରିଥୁଲେ । ତାଙ୍କ ଯୁକ୍ତି ଦ୍ଵାରା ପ୍ରଭାବିତ ହୋଇ 
ଏହି କମିଟି ଗଞ୍ଜାମ ଜିଲ୍ଲାକୁ ଓଡ଼ିଶାରେ ମିଶାଇବା ପାଇଁ ସୁପାରିଶ 
କରିଥୁଲେ । ୧୯ ୨୭ ମସିହାରେ ମହାରାଜା କୃଷ୍ଣଚନ୍ଦ୍ର ରାଜକୀୟ 
କୃଷି କମିଶନ ([୮( ୦୪81 #\951101111116° (.୦1117155101 ) ର 
ସଭ୍ୟରୂପେ ନିଯୁକ୍ତି ପାଇଥୁଲେ । ଏହି କମିଶନର ଅଧ୍ଯକ୍ଷ ଥୁଲେ 
ଭାରତର ପରବର୍ତୀ ବଡ଼ଲାଟ୍‌ ଲର୍ଢ଼ ଲିନୂଲିଥ୍‌ଗୋ । ସେ ସମୟରେ 
ଦୁଇଜଣଙ୍କ ମଧ୍ଯରେ ସୁସମ୍ପର୍କ ସ୍ଥାପିତ ହୋଇଥ୍ଲା ଯାହାଦ୍ଵାରା କି 
ପରବର୍ଭୀ ସମୟରେ ଲର୍ଡଢ଼ ଲିନୂଲିଥ୍‌ଗୋଙ୍କ ଅଧ୍ଯଧକ୍ଷତାରେ ଗଠିତ ଜଏଣ୍ଟ 
ପାର୍ଲି ଆମେଣ୍ଟାରୀ କମିଟିକୁ କୃଷ୍ଣଚନ୍ଦ୍ର ଗଜପତି ପ୍ରଭ।ବିତ 
କରିପାରିଥୁଲେ । 


୧୯ ୨୮ ମସିହାରେ କଂଗ୍ରେସ ଓ ଅନ୍ୟାନ୍ୟ ରାଜନୈତିକ 
ଦଳ ସାଇମନ କମିଶନକୁ ବର୍ଜନ କରିଥୁବା ସମୟରେ କୃଷ୍ଣଚନ୍ଦ୍ର ଗଜପତି 
ଏହି କମିଶନ୍ବ ଆଗରେ ସ୍ଵତନ୍ତ୍ର ଓଡ଼ିଶା ଗଠନର ଦାବୀ ଜଣାଇଥୁଲେ 
ଓ ସେଥୁପାଇଁ ସେ ସମାଲୋଚିତ ହୋଇଥୁଲେ । ସେ ଓଡ଼ିଶା ବାସୀଙ୍କୁ 


ଆହ୍ଵାନ ଦେଇଥୁଲେ, “ସରକାରଙ୍କଠାରୁ ନ୍ୟାୟ ପାଇବା ପାଇଁ ଏହି 
ଯେଉଁ ସୁଯୋଗ ଆସିଛି, ତାକୁ କ'ଣ ଆମେ ହରାଇବା ? ଆମମାନଙ୍କୁ 
ଆମ ନିଜର ସ୍ବାର୍ଥର ସୁରକ୍ଷା କରିବାକୁ ପଡ଼ିବ । ଆମକୁ ଅନ୍ୟ କେହି 
ସାହାଯ୍ୟ କରିବେ ନାହିଁ ।” ତାଙ୍କର ଏହି ଆହ୍ଵାନ ଓଡ଼ିଶାବାସୀଙ୍କୁ ଉଦବୁଦ୍ଧ 
କରିଥିଲା । ଫଳସ୍ବରୂପ ଓଡ଼ିଶାକୁ ଏକ ସ୍ଵତନ୍ତ୍ର ପ୍ରଦେଶ ଭାବରେ ଗଠନ 
କରିବା ନିମନ୍ତେ ଓଡ଼ିଶାର ବହୁ ଅନୁଷ୍ଠାନ ଓ ବ୍ୟକ୍ତି ବିଶେଷ କମିଶନକୁ 
ସ୍ମାରକପତ୍ର ପ୍ରଦାନ କରିଥିଲେ । 


୧୯୩୦ ମସିହାରେ ଇଂଲଣ୍ଡରେ ହେଉଥୁବା ପ୍ରଥମ 
ଗୋଲଟେବୁଲ ବୈଠକରେ କଂଗ୍ରେସ ଯୋଗ ଦେଇ ନଥୁଲା । କିନ୍ତୁ 
ଗଜପତି କୃଷ୍ଣଚନ୍ଦ୍ର ଏହି ଗୋଲଟେବୁଲ ବୈଠକରେ ଓଡ଼ିଆମାନଙ୍କର 
ପ୍ରତିନିଧ୍‌ ରୂପେ ଯୋଗ ଦେଇଥୁଲେ । ସେଠାରେ ସେ ଓଡ଼ିଶାକୁ ଏକ 
ସ୍ଵତନ୍ତ୍ର ପ୍ରଦେଶ ଭାବରେ ଗଢ଼ିବା ପାଇଁ ଅକାଟ୍ୟ ଯୁକ୍ତି ଉପସ୍ଥାପନ 
କରିଥୁଲେ ଓ ଏକ ଦାବୀପତ୍ର ମଧ୍ଯ ପ୍ରଦାନ କରିଥୁଲେ । ୧୯୩୧ 
ମସିହା ଜାନୁଆରୀ ୧୬ ତାରିଖରେ ଗୋଲଟେବୁଲ ବୈଠକରେ ଭାଷଣ 
ଦେଇ ସେ କହିଥୁଲେ, ' ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠନ ଓଡ଼ିଆମାନଙ୍କର 
ଜୀବନ ମରଣର ପ୍ରଶ୍ନ । ବର୍ଭମାନ ଓଡ଼ିଆମାନେ ବିଭିନ୍ନ ପ୍ରଦେଶରେ 
ପ୍ରଶାସନିକ କେନ୍ଦ୍ରଠାରୁ ଦୂରରେ ଲାଞ୍ଜ ଭାବରେ ରହି ବିଭିନ୍ନ ଲାଞ୍ଚନା 
ଓ ଅସୁବିଧା ଭୋଗ କରୁଛନ୍ତି । ସଂଖ୍ୟାଲଘୁ ଭାବରେ ଏହିସବୁ 
ପ୍ରଦେଶମାନଙ୍କରେ ରହିଥୁବା ହେତୁ ଏମାନଙ୍କ ଉପରେ କାହାର ଦୃଷ୍ଟି 


ଅପ୍ରେଲ ୨୦୦୫ 


ପଢୁନାହିଁ ।' ଏହି ବୈଠକ ଚାଲିଥୁବା ସମୟରେ ମହାରାଜା କୃଷ୍ଣଚନ୍ଦ୍ର 
ଇଂଲଣ୍ଡର ଭାରତ ସଚିବ ସାର୍‌ ସାମୁଏଲ୍‌ ହୋର ଓ ଗୋଲ ଟେବୁଲ 
ବୈଠକର ଅନ୍ୟ ସଭ୍ୟମାନଙ୍କୁ ବ୍ଯକ୍ତିଗତ ଭାବେ ଦେଖାକରି 
ଓଡ଼ିଆମାନଙ୍କର ସମସ୍ୟା ଜଣାଇଥିଲେ । ଏହାର ଫଳ ସ୍ଵରୂପ ଇଂରେଜ 
ସରକାର ପ୍ରସ୍ତାବିତ ଓଡ଼ିଶା ପ୍ରଦେଶର ସୀମା ନିର୍ଦାରଣ ନିମନ୍ତେ 
ଓ”ଡନେଲ କମିଟି ଗଠନ କରିଥୁଲେ । କଂଗ୍ରେସ ଗୋଲଟେବୁଲ 
ବୈଠକକୁ ବର୍ଜନ କରିଥୁବା ସ୍ଥଳେ କୃଷ୍ଣଚନ୍ଦ୍ର ଗଜପତି ଏଥୁରେ ଯୋଗ 
ଦେଇଥୁବାରୁ ଅନେକଙ୍କ ଦ୍ଵାରା ସମାଲୋଚିତ ହୋଇଥୁଲେ । କିନ୍ତୁ 
ଏହାଦ୍ବାରା ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠନ ପ୍ରକ୍ରିୟା ଯେ ତ୍ଵରାନ୍ସିତ 
ହୋଇପାରିଲା ତାହା ନିଃସନ୍ଦେହ । 


୧୯୩୧ ମସିହା ସେପ୍ପେମ୍ବର ମାସରେ ଗଠିତ ଓ'”ଡନେଲ 
ସୀମା ନିର୍ଦ୍ଧାରଣ କମିଟିରେ ଓଡ଼ିଆ ମାନଙ୍କ ତରଫରୁ କୃଷ୍ଣଚନ୍ଦ୍ର ଗଜପତି 
ଏହାର ସଦସ୍ୟ ଥୁଲେ । ମାନ୍ଦ୍ରାଜରୁ ଓଡ଼ିଶାକୁ କୌଣସି ଅଞ୍ଚଳ ହସ୍ତାନ୍ତର 
ନ କରିବା ପାଇଁ ତେଲୁଗୁମାନେ ଯଥାସାଧ୍ଯ ଚେଷ୍ଟା କରୁଥୁଲେ । କିନ୍ତୁ 
ମହାରାଜା କୃଷ୍ଣଚନ୍ଦ୍ରଙ୍କ ନେତୃତ୍ବରେ ପାରଳାଖେମୁଣ୍ଡିର ଓଡ଼ିଆମା ନେ 
ଓଡ଼ିଶାରେ ପାରଳା ଖେମୁଣ୍ଡିକୁ ମିଶେଇବା ପାଇଁ ଓ'ଡନେଲ କମିଟି 
ଆଗରେ ଦୃଢ଼ ଦାବୀ ଜଣାଇଥୁଲେ । ପରିଶେଷରେ କମିଟି ସୁପାରିଶ 
କରିଥୁଲେ ଯେ ଓଡ଼ିଶା ଡିଭିଜନ ଅର୍ଥାତ୍‌ କଟକ, ପୁରୀ, ବାଲେଶ୍ଵର 
ଓ ସମ୍ବଲପୁର ଜିଲ୍ଲା, ଅନୁଗୋଳ, ମଧ୍ପ୍ରଦେଶର ପଦୃପୁର, ଖଡ଼ିଆଳ, 
ଗଞ୍ଜାମ ଜିଲ୍ଲାର ମୁଖ୍ୟ ଅଂଶ ଏବଂ ବିଶାଖାପାଟଣା ଏଜେନ୍ସି ନେଇ 
ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠନ କରାଯିବ । କିନ୍ତୁ ପାରଳାଖେମୁଣ୍ଡି ଓ 
ଜୟପୁର ଓଡ଼ିଶା ସହିତ ମିଶିବ କି ନାହିଁ, ସେ ସମ୍ବନ୍ଧରେ ଏହି କମିଟି 
କିଛି ମତବ୍ୟକ୍ତ କରି ନଥୁଲା । ଏହା ଓଡ଼ିଆମାନଙ୍କ ପାଇଁ ଅତ୍ୟନ୍ତ 
ନିରାଶଜନକ ଥୁଲା, କାରଣ ଏଥରେ ସବୁ ଓଡ଼ିଆ ଭାଷାଭାଷୀ ଅଞ୍ଚଳକୁ 
ପ୍ରସ୍ତାବିତ ଓଡ଼ିଶା ପ୍ରଦେଶର ଅନ୍ତର୍ଭୁକ୍ତ କରାଯାଇନଥୁଲା । 


୧୯୩୨ ମସିହା ଅଗଷ୍ଟ ୨୧ ତାରିଖ ଦିନ ଉତ୍କଳ ସମ୍ମିଳନୀର 
ଏକ ଜରୁରୀ ବୈଠକ ବ୍ରହ୍ମପୁରଠାରେ ଡକାଯାଇଥୁଲା । ଏଥ୍ବରେ 
ନିର୍ଦାରିତ ହେଲା ଯେ ପାରଳା ମହାରାଜାଙ୍କ ଅଧ୍ଵନାୟକତ୍ସରେ ଏକ 
କମିଟି ବଡ଼ଲାଟ୍‌ଙ୍କୁ ଦେଖା କରି ଓ”ଡନେଲ କମିଟିର ସୁପାରିଶ 
ବିରୁଦ୍ଧରେ ଜଣାଇବେ । ସେପ୍ପେମ୍ବର ୧୭ ତାରିଖରେ ଏହି କମିଟି 
ସିମିଲାଠାରେ ବଡ଼ଲାଟ୍‌ ଲର୍ଡ଼ ଉଇଲିଙ୍ଗଟନବଙ୍କୁ ସାକ୍ଷାତ କରି 
ଓଡ଼ିଆମାନଙ୍କର ଅସୁବିଧା ସମ୍ପର୍କରେ ଅବଗତ କରାଇଥିଲେ । ସେହି 
ବର୍ଷ ଡିସେମ୍ବରରେ ଇଂଲଣ୍ଡରେ ହେଉଥୁବା ତୃତୀୟ ଗୋଲଟେବୁଲ 
ବୈଠକରେ ଖଲିକୋଟର ରାଜା ଯୋଗ ଦେଇଥୁଲେ । ପାରଳା 
ମହାରାଜା ତାଙ୍କ ପାଖକୁ ଏକ ତାରବାର୍ଭା ପ୍ରେରଣ କରିଥୁଲେ । 
ସେଥ୍‌ରେ ସେ ଖଲି କୋଟର ରାଜାଙ୍କୁ ଅନୁରୋଧ କରିଥଲେ 
ପାରଳାଖେମୁଣ୍ଡିକୁ ଓଡ଼ିଶାରେ ମିଶାଇବାର ଉଦ୍ୟମ କରିବା ପାଇଁ । 
ଏଥୁରୁ ତାଙ୍କର ଚେଷ୍ଟା ଓ ନିଷ୍ଠା ସହଜରେ ଅନୁମେୟ । ୧୯୩୩ 


ଉତ୍କଳ ପ୍ରସଙ୍ଗ 


ମସିହା ମାର୍ଚ୍ଚ ୧୭ ତାରିଖରେ ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠନ ସମ୍ପର୍କରେ 
ଏକ ଶ୍ବେତପତ୍ର ପ୍ରକାଶ ପାଇଥୁଲା । କିନ୍ତୁ ଏଥୁରେ ପ୍ରସ୍ତାବିତ ଓଡ଼ିଶା 
ପ୍ରଦେଶରୁ ଜୟପୁର ଓ ପାରଳାଖେମୁଣ୍ଡିକୁ ବାଦ୍‌ ଦିଆଯାଇଥୁଲା । 


ଉତ୍କଳ ସମ୍ମିଳନୀର ୨୩ତମ ଅଧୁବେଶନ ବ୍ରହ୍ମପୁରଠାରେ 
ଡକାଯାଇଥୁଲା । ଏଥୁରେ ପାରଳା ମହାରାଜା ଅଧ୍ଯକ୍ଷତା କରିଥୁଲେ । 
ମଧୁବାବୁଙ୍କ ସମେତ ଅନ୍ୟ ପ୍ରତିନିଧ୍‌ମାନେ କୃଷ୍ଣଚନ୍ଦ୍ର ଗଜପତିଙ୍କୁ 
ଅନୁରୋଧ କରିଥୁଲେ ପୁନର୍ବାର ଲଣ୍ଡନ ଯାଇ ଓଡ଼ିଆମାନଙ୍କର ଦାବିକୁ 
ଇଂରେଜ ସରକାରଙ୍କ ନିକଟରେ ଉପସ୍ଥାପନ କରିବା ପାଇଁ । ପାରଳା 
ମହାରାଜାଙ୍କ ସହିତ ଖଲିକୋଟର ରାଜା ହରିହର ମର୍ଦ୍ଦରାଜ, ଲିଙ୍ଗରାଜ 
ପାଣିଗ୍ରାହୀ ଓ ଭୁବନାନନ୍ଦ ଦାସ ପ୍ରଭୂତି ଲଣ୍ଡନ ଯାତ୍ରା କରିଥୁଲେ । 
ସେମାନେ ଲଣ୍ଡନଠାରେ ଭାରତ ସଚିବଙ୍କୁ ସାକ୍ଷାତ କରି ସୀମା ନିର୍ଦାରଣ 
କମିଟିର ସୁପାରିଶକୁ ପୁନର୍ବିଚାର କରିବା ପାଇଁ ଅନୁରୋଧ କରିଥୁଲେ । 
ଫଳତଃ ୧୯୩୩ ମସିହା ଅପ୍ରେଲ ମାସରେ ବ୍ରିଟିଶ ପାର୍ଲାମେଣ୍ଟର 
ଉଭୟ ଗୃହର ୧୬ ଜଣ ସଦସ୍ୟଙ୍କୁ ନେଇ ଏକ ମିଳିତ ନିର୍ବାଚନ 
କମିଟି (4011! $୯1୯୯୮ ୦୦11111166 ) ଗଠନ କରାଯାଇଥିଲା | 
ଏହାର ଅଧ୍ୟକ୍ଷ ଥୁଲେ ଲର୍ଡ଼ ଲିନ୍‌ଲିଥ୍‌ ଗୋ । ପୂର୍ବରୁ କୃଷ୍ଣଚନ୍ଦ୍ର 
ଗଜପତିଙ୍କର ଲର୍ଡ଼ ଲିନ୍‌ଲିଥ୍‌ ଗୋଙ୍କ ସହିତ ସମ୍ପର୍କ ସମ୍ବନ୍ଧରେ ଉଲ୍ଲେଖ 
କରାଯାଇଛି । ଲଣ୍ଡନରେ “ପାରଳାଖେମୁଣ୍ଡି କୁ ନୂତନ ଓଡ଼ିଶା ପ୍ରଦେଶ 
ସହିତ ମିଶ୍ରଣ” ଶୀର୍ଷକ ଏକ ସ୍ମାରକ ପତ୍ର ପ୍ରସ୍ତୁତ କରି ସେ ମିଳିତ 
ନିର୍ବାଚନ କମିଟିରେ ଦାଖଲ କରିଥୁଲେ । କମିଟିର ସଦସ୍ୟମାନଙ୍କଠାରୁ 
ନିର୍ଭର ପ୍ରତିଶ୍ରୁତି ପାଇ ସେ ଓଡ଼ିଶା ଫେରି ଆସିଥ୍‌ଲେ । କିନ୍ତୁ କିଛି 
ଦିନ ପରେ ସେ ଖବର ପାଇଲେ ଯେ ମିଳିତ ନିର୍ବାଚନ କମିଟି ଜୟପୁର 
ଜମିଦାରୀକୁ ଓଡ଼ିଶା ପ୍ରଦେଶ ସହିତ ମିଶାଇବା ପାଇଁ ନିଷ୍ପଭି 
ନେଇଥୁବାବେଳେ ପାରଳାଖେମୁଣ୍ଡିକୁ ବିଚାରକୁ ନିଆଯାଇନାହିଁ । ଏହି 
ସମ୍ବାଦ ତାଙ୍କ ପାଇଁ ଥୁଲା ଏକ ବଜ୍ରପାତ ସଦୂଶ । ଏହାର ବିରୋଧ 
କରି ଓଡ଼ିଶାର ସର୍ବତ୍ର ପ୍ରତିବାଦ ସଭାର ଆୟୋଜନ କରାଗଲା । 
ପାରଳାଖେମୁଣ୍ଡି ରେ ବହୁତ ତେଲଗୁ ରହିଥୁବାରୁ ଇଂରେଜ ସରକାର 
ଏହାକୁ ଓଡ଼ିଶାରେ ମିଶାଇବା ପାଇଁ ରାଜି ହେଉନଥୁଲେ । ମହାରାଜା 
କୃଷ୍ଣଚନ୍ଦ୍ର ତାଙ୍କର ଜମିଦାରୀକୁ ମାନ୍ଦ୍ରାଜ ଓ ଓଡ଼ିଶା ମଧ୍ଯରେ ବିଭାଜନ 
କରିବା ପାଇଁ ପ୍ରସ୍ତାବ ମଧ୍ଯ ଦେଇଥୁଲେ । 


ତତ୍ପରେ ପାରଳା ମହାରାଜା ଏକ ପ୍ରତିନିଧୂ ଦଳ ନେଇ 
ଦିଲ୍ଲୀରେ ବଡ଼ଲାଟଙ୍କୁ ସାକ୍ଷାତ କରିଥୁଲେ । ସେ ପାରଳା ଖେମୁଣ୍ଡିର 
ଜନଗଣନା ରିପୋର୍ଟ ଓ ମାନଚିତ୍ର ଆଦି ନେଇ ବଡ଼ଲାଟଙ୍କୁ ବୁଝାଇବା 
ପରେ ପାରଳାଖେମୁଣ୍ଡି ଜମିଦାରୀରୁ କେବଳ ପାରଳାଖେମୁଣ୍ଡି ସହର 


ଅପ୍ରେଲ ୨୦୦୫ 


ଓ ଜଳନ୍ତର ମାଳିଆ ଓଡ଼ିଆ ସହିତ ମିଶାଇବା ପାଇଁ ସରକାର ନିଷ୍ପଭି 
ନେଇଥୁଲେ । ଏହି ନିଷ୍ପତ୍ତି ଦ୍ଵାରା ସମୁଦାୟ ୬୧୮ ବର୍ଗ ମାଇଲର 
ପାରଳାଖେମୁଣ୍ଡି ଜମିଦାରୀରୁ ୨୦୬ ବର୍ଗ ମାଇଲ ଅଞ୍ଚଳ ଓଡ଼ିଶା 
ପ୍ରଦେଶର ଅନ୍ତରଭ୍ଭୁକ୍ତ ହେଲା । 


୧୯୩୫ ମସିହା ଫେବୃଆରୀ ମାସରେ ସେକ୍ରେଟାରୀ ଅଫର 
ଷ୍ଟେଟସ୍‌ ବ୍ରିଟିଶ ପାର୍ଲାମେଣ୍ଟରେ ଏକ ବିଲ୍‌ ଆଗତ କରିଥୁଲେ । ଏହା 
ଅଗଷ୍ଟ ୪ ତାରିଖ ଦିନ ଅନୁମୋଦିତ ହୋଇଥୁଲା । ୧୯୩୬ ମସିହା 
ଅପ୍ରେଲ ପହିଲା ଦିନ କଟକ, ପୁରୀ, ବାଲେଶ୍ଵର, ସମ୍ବଲପୁର, ଗଞ୍ଜାମ 
ଓ କୋରାପୁଟ ଆଦି ଏଟି ଜିଲ୍ଲା ସହ ଏକ ସ୍ଵତନ୍ତ୍ର ଓଡ଼ିଶା ପ୍ରଦେଶ 
ଗଠିତ ହୋଇଥୁଲା । ଅନୁଗୋଳ ଜିଲ୍ଲାକୁ ଦୁଇ ଭାଗ କରି କଟକ ଓ 
ଗଞ୍ଜାମ ଜିଲ୍ଲା ସହିତ ମିଶାଇ ଦିଆଯାଇଥୁଲା । ଯୁକ୍ତ ପ୍ରଦେଶରୁ 
ଖଡ଼ିଆଳ, ପଦ୍ମପୁର ବିଶାଖାପାଟନମ୍‌ ଏଜେନ୍ସିରୁ ଜୟପୁର, ପଟ୍ଟାଙ୍ଗୀ, 
ମାନ୍ଦ୍ରାଜ ପ୍ରଦେଶରୁ ଘୁମୁସର, ଆସ୍କା, ସୋରଡ଼ା, କୋଦଳା, ଛତ୍ରପୁର 
ଅଣାଯାଇ ଓଡ଼ିଶା ପ୍ରଦେଶ ସହିତ ମିଶାଯାଇଥୁଲା । ଏହି ନୂତନ 
ପ୍ରଦେଶର ଲାଟ ପଦରେ ସାର ଜନ୍‌ ଅଷ୍ଚିନ୍‌ ହବାକ୍‌ ନି ଯୁକ୍ତ 
ହୋଇଥୁଲେ । ୧୯୩୬ ମସିହା ଅପ୍ରେଲ ପହିଲା ଦିନ ମହାରାଜା 
କୃଷ୍ଣଚନ୍ଦ୍ର ଗଜପତି କଟକର ବାରବାଟୀ ଦୁର୍ଗ ନିକଟରେ ଜନସାଧାରଣଙ୍କୁ 
ଏକ ଉଦ୍ୟାନ ଭୋଜିରେ ଆପ୍ୟାୟିତ କରିଥୁଲେ । ଅବଶେଷରେ ତାଙ୍କର 
ସ୍ଵପ୍ନ ସାକାର ହୋଇଥଲା । 


ଓଡ଼ିଶାକୁ ଏକ ସ୍ଵତନ୍ତ୍ର ପ୍ରଦେଶ ରୂପେ ଗଢ଼ି ତୋଳିବା ପାଇଁ 
କୃଷ୍ଣଚନ୍ଦ୍ର ଗଜପ ତିଙ୍କର ଅବଦାନକୁ ପ୍ରଶଂସା କରି ଦେବାନବ ବାହାଦୂର 
ଏସ୍‌.କେ. ମହାପା ତ କହିଥୁଲେ, “ଅତୀତରେ ଓଡ଼ିଶାର ରାଜାମାନେ 
ଦକ୍ଷିଣରେ ତଥା ଉତ୍ତରରେ ବହୁତ ଯୁଦ୍ଧ କରିଛନ୍ତି। କିନ୍ତୁ 
ପାରଳାଖେମୁଣ୍ଡିର ମହାରାଜା କୃଷ୍ଣଚନ୍ଦ୍ର ଗଜପତି ଦେବ ଲଣ୍ଡନର 
ଟେମସ୍‌ ନଦୀ କୂଳରେ ଓଡ଼ିଆମାନଙ୍କର ମୁଖ୍ୟ ସେନାପତି ଭାବରେ 
ଏହି ଶେଷ ଯୁଦ୍ଧ ଲଢ଼ିଥୁଲେ ଏବଂ ସେଥୁରେ ଆମ୍ଭେମାନେ ବିଜୟୀ 
ହୋଇଥୁଲୁ ।” ଏହିପରି ଭାବରେ ଆଶାର ଆଲୋକ ଓ ନିରାଶାର 
ଅନ୍ଧକାର ମଧ୍ଯ ଦେଇ ଗତି କରି ପରିଶେଷରେ ଉତ୍କଳ ଜନନୀ ତା”ଂର 
ସ୍ଵାତନ୍ତ୍ରୀ ବଜାୟ ରଖୁବାରେ ସମର୍ଥ ହୋଇପାରିଲା । 


ବନ୍ଦେ ଉତ୍ରଳ ଜନନୀ 
ବରିଷ୍ଟ ଅଧ୍ୟାପିକା 


ଇତିହାସ ବିଭାଗ, ରେଭେନ୍ସା ମହାବିଦ୍ୟାଳୟ 
କଟକ 


ଉତ୍କଳ ପ୍ରସଙ୍ଗ 


ଅପ୍ରେଲ ୨୦୦୫ 


ସ୍ତଜନ୍ତ୍ ଭକଳ ପ୍ରଦେଶର ଅନ୍ୟତମ ବିନ୍ଧାଣି - 
ଉଜଳମଣି ଗୋପବ୍୍ଧୁ 


ଜଣେ ସର୍ବମାନ୍ୟ ନେତା, ଦୁଃସ ଓ ଅସହାୟଙ୍କ ନିଷ୍ଠାପର ସେବକ, 
କବି, ସାମ୍ାଦିକ ସର୍ବୋପରି ଆଧୁନିକ ଓଡ଼ିଶାର ନିର୍ମାଣରେ ଉତ୍ଳମଣି 
ଗୋପବନ୍ଧୁ ଦାସଙ୍କ ଅବଦାନ ଅତୁଳନୀୟ । ଓଡ଼ିଶାରେ ଜାତୀୟ 
କଂଗ୍ରେସର ନେତୃତ୍ବ ଓ ପ୍ରାକୃତିକ ବିପର୍ଯ୍ୟୟ 
ସମୟରେ ଦୁର୍ଦ୍ଦଶାଗ୍ରସ୍ତ ଲେ।କଙ୍କୁ ସେବ। 
ଯୋଗାଇଦେବା ବ୍ଯତୀତ ଗୋ ପବନ୍ଧୁ ତାଙ୍କ 
ଜୀବନକାଳ ମଧ୍ଯରେ ବିଜ୍ଛିନ୍ନାଞ୍ଚଳ ମିଶ୍ରଣ, ବିଶେଷତଃ 
ବିଚ୍ଛିନ୍ନାଞ୍ଚଳରେ ଓଡ଼ିଆ ଶିକ୍ଷାର ପ୍ରସାରକୁ ପ୍ରାଧାନ୍ୟ 
ଦେଉଥିଲେ । ଭାଷାଭିଭିରେ ପ୍ରଦେଶ ଗଠନ ଜାତୀୟ 
କଂଗ୍ରେସର ଲକ୍ଷ୍ୟ ହୋଇଥୁବାରୁ, ଏହି ସଂଗଠନରେ 
ଓଡ଼ିଶାବାସୀ ସାମିଲ ହେବା ଉଚିତ ବୋଲି ସେ 
କହୁଥୁଲେ । ଜାତୀୟ ସ୍ବାର୍ଥ ଓ ଓଡ଼ିଶାର ସ୍ଵାର୍ଥ ଭିତରେ 
ଅମେଳ ନାହିଁ ବୋଲି ସେ ଦୃଢ଼ ମତପୋଷଣ 
କରିଥୁଲେ । ଉକ୍ତ ପ୍ରବନ୍ଧରେ ଓଡ଼ିଆ ଆନ୍ଦୋଳନ 
ପ୍ରତି ଉତ୍କଳମଣି ଗୋପବନ୍ଧୁଙ୍କ ଆନ୍ତରିକ, ନିରବଚ୍ଛିନ୍ନ 
ଉଦ୍ୟମ ସମ୍ବନ୍ଧରେ ଆଲୋକପାତ କରାଯାଇଅଛି । 


ପ୍ରାରମ୍ଭିକ ପର୍ଯ୍ୟାୟ 


୧୮୭୭ ମସିହା ଅକ୍କଜୋବର ୯ ତାରିଖ ଦିନ ଗୋପବିନ୍ଧୁ 
ପୁରୀଜିଲ୍ଲା ସତ୍ୟବାଦୀ ଅନ୍ତର୍ଗତ ସୁଆଣ୍ଡୋ ଗ୍ରାମରେ ଭୂମିଷ୍ଠ 
ହୋଇଥୁଲେ । ପୁରୀ ଜିଲ୍ଲା ସ୍କୁଲରେ ଅଧ୍ଯୟନ କରୁଥୁବା ବେଳେ ତାଙ୍କର 
ଘନିଷ୍ଠ ସମ୍ପର୍କ ହେଲା ମୁକ୍ତାର ରାମଚନ୍ଦ୍ର ଦାସଙ୍କ ସହିତ । ରାମ ଚନ୍ଦ୍ର 
ଦାସ ସେତେବେଳେ ବିଜ୍ଛିନ୍ନାଞ୍ଚଳ ମିଶ୍ରଣ ଆନ୍ଦୋଳନର ଜଣେ ପ୍ରଧାନ 
ଉଦ୍ୟୋକ୍ତା ଥୁଲେ । ତାଙ୍କଠାରୁ ଗୋ ପବନ୍ଧୁ ନିଃସ୍ଵାର୍ଥପର ଦେଶସେବା 
ଶିକ୍ଷା କରିବା ସହିତ ବିଛ୍ଛିନ୍ନାଞ୍ଚଳ ମିଶ୍ରଣ ପାଇଁ ପ୍ରେରଣା ପାଇଥୁଲେ । 
୧୯୦୩ ମସିହାରେ ଉତ୍କଳ ଗୌରବ ମଧୁସୂଦନଙ୍କ ଉଦ୍ୟମରେ 
କଟକରେ ଉଜ୍କଳ ସମ୍ମିଳନୀର ପ୍ରଥମ ଅଧ୍‌ବେଶନ ଅନୁ ଷ୍ପିତ 
ହୋଇଥଲା । ସେତେବେଳେ ଗୋ ପବିନ୍ଧୁ ଥୁଲେ ଜଣେ ଛାତ୍ର । ଏହି 
ସମ୍ମିଳନୀରେ ସ୍ଵେଚ୍ଛାସେବକ ଭାବରେ ସେ କାର୍ଯ୍ୟ କରିଥୁଲେ । 


ଅଧ୍ୟାପକ ସରୋଜ କୁମାର ପଣ୍ଡା 


ସେବେଠାରୁ ସେ ମଧୁବାବୁଙ୍କ ସଂସ୍ପର୍ଶରେ ଆସିଥୁଲେ ଓ କ୍ରମଶଃ 

ଉଭୟଙ୍କ ମଧ୍ଯରେ ଘନିଷ୍ଠତା ବଢ଼ିଥୁଲା । ୧୯୦୮ ମସିହାରେ 

ପୁରୀଠାରେ ଅନୁଶ୍ଚିତ ହୋଇଥୁଲା ଉତ୍କଳ ସମ୍ମିଳନୀର ଅଷ୍ଟମ 

ଅଧୁବେଶନ । ଏହି ଅଧୁବେଶନରେ କେନ୍ଦ୍ରାପଡ଼ା ଓ 

ଯାଜପୁର ଅଞ୍ଚଳରେ ବନ୍ୟା ପ୍ରପୀଡ଼ିତଙ୍କ ପାଇଁ 

ଉତ୍କଳମଣି ଯେଉଁ ସେବା କରିଥୁଲେ, ତାହାର 

ପ୍ରଶଂସା କରାଯାଇ ବନ୍ୟା ପ୍ରପୀଡ଼ିତଙ୍କ ସେବା 

ନିମନ୍ତେ ଏକ କମିଟି ଗଠନ ପାଇଁ ପ୍ରସ୍ତାବ ଗୃହୀତ 

ହୋଇଥୁଲ। । ଏହାପରେ ସତ୍ୟବାଦୀଠାରେ 

ଗୋପବନ୍ଧୁ ସ୍ଥାପନା କଲେ ବନବିଦ୍ୟାଳୟ । ସେ 

ଚାହୁଁଥିଲେ ଶିକ୍ଷାନୁଷ୍ଠାନମାନଙ୍କରେ ଆ ଧୁନିକ ଶିକ୍ଷା 

ସହିତ ଛାତ୍ରଛାତ୍ରୀମାନଙ୍କୁ ଦେଶପ୍ରେମ, ମାନବସେବା 

ଓ ଚରିତ୍ର ଗଠନ ଶିକ୍ଷା ଦେବା ଏକାନ୍ତ ଜରୁରୀ । 

ଏହି ବନବିଦ୍ୟାଳୟ ସେତେବେଳେ ଏକ ଆଦର୍ଶ 

ଶିକ୍ଷାନୁଷ୍ଠାନ ଭାବରେ ସମଗ୍ର ଦେଶରେ ସୁଖ୍ୟାତି 

୮] ଲାଭ କରିଥିଲା । ଉତ୍କଳ ସମ୍ମିଳନୀର ୧୯୧୩ 

ମସିହା ପୁରୀ ଅଧୁବେଶନରେ ଅନ୍ୟ ଏକ ପ୍ରସ୍ତାବରେ ସତ୍ୟବାଦୀ 

ବନବିଦ୍ୟାଳୟର ପ୍ରତିଷ୍ଠାତା ଗୋପବନ୍ଧୁ ଓ ତାଙ୍କ ସହକର୍ମୀଙ୍କ କାର୍ଯ୍ୟର 

ପ୍ରଶଂସା କରାଯାଇ, ଏହି ବିଦ୍ୟାଳୟ ପାଇଁ ସାହାଯ୍ୟ ନିମନ୍ତେ ଅନୁରୋଧ 

କରାଯାଇଥୁଲା । ଉକ୍ତ ସଭା ସ୍ଥାନରୁ ଆଠ ହଜାରରୁ ଉର୍ତ୍ଧବ ଅର୍ଥ ଅନୁଷ୍ଠାନ 

ପାଇଁ ସାହାଯ୍ୟ ସଂଗ୍ରହ କରାଯାଇଥୁଲା । ଏଥୁମଧ୍ଯରେ ଗୋ ପବନ୍ଧୁ 
ଉତ୍କଳ ସମ୍ମିଳନୀ କାର୍ଯ୍ୟରେ ଅଧ୍କ ସମୟ ବିତାଉଥୁଲେ । 


ଉତ୍କଳ ସମ୍ମିଳନୀରେ ଭୂମିକା 


ଓଡ଼ିଶା ଓ ବିହାର ପ୍ରଦେଶର ପୁନଃଗଠିତ ବିଧାନ ପରିଷଦ 
ପାଇଁ ୧୯୧୬ ମସିହାରେ ଅନୁଷ୍ଠିତ ନିର୍ବାଚନରେ ଗୋପବନ୍ଧୁ 
ମଧୁବାବୁଙ୍କ ପରାମର୍ଶକ୍ରମେ ପ୍ରାର୍ଥୀ ହେଲେ ଓ ନିର୍ବାଚିତ ମଧ୍ଯ ହେଲେ । 
ଏହାପରେ ବିଧାନସଭାରେ ଓଡ଼ିଶାର ବିଭିନ୍ନ ସମସ୍ୟା ସଂପର୍କରେ 
ଦୃଢ଼ ଯୁକ୍ତି ବାଢ଼ି ସେ ସରକାରଙ୍କ ଦୃଷ୍ଟି ଆକର୍ଷଣ କରିଥୁଲେ । 


୧୯୧୮ରେ ଉଜ୍କଳ ସମ୍ମିଳନୀର ଚତୁର୍ଦ୍ଦଶ ଅଧ ବେଶନ କଟକଠାରେ 


ଉତ୍କଳ ପ୍ରସଙ୍ଗ 


ଅନୁଷ୍ଠିତ ହୋଇଥୁଲା । ସେଠାରେ ସଭାପତି ଆସନ ଅଳଙ୍କୃତ କରି 
ଗୋପବନ୍ଧୁ ଏକ ଭାବୋବ୍ଦିପକ ଭାଷଣ ପ୍ରଦାନ କରିଥୁଲେ । ଏଥୁରେ 
ଓଡ଼ିଆ ଭାଷୀଙ୍କ ସମସ୍ୟା ଓ ତା”ର ନିରାକରଣ ଉପାୟ ବିଶ୍ଲେଷଣ 
ତଥା ସର୍ବଭାରତୀୟ ସ୍ତରରେ ସେ ମନସ୍ଥ କରିଥିବା କାର୍ଯ୍ୟପନ୍ଥା 
ବିଷୟରେ ପ୍ରକାଶ କରିଥୁଲେ । ଏଥୁସହିତ ଗୋପବନ୍ଧୁ ଉତ୍କଳବାସୀଙ୍କୁ 
ଆହ୍ବାନ ଦେଇ କହିଥୁଲେ ଯେ, “ଓଡ଼ିଶାର ନଗର, ଗ୍ରାମ, ପଡ଼ା, 
ପାଟନା, ବିଲ, ହାଟ ଓ ରାଜପଥ ସର୍ବତ୍ବ ଜାତୀୟତାର ଭାବ ଜାଗ୍ାତ 
କରିବାକୁ ହେବ ଏବଂ ଏହି ଜାତୀୟ ଆନ୍ଦୋଳନରେ ରାଜା, ପ୍ରଜା, 
ଜମିଦାର, ରୟତ, ଧନୀ, ଦରିଦ୍ର, ବଡ଼ ଓ ସାନ ଭେଦଭାବ ଭାଙଂବାକୁ 
ହେବ ।” ଓଡ଼ିଆ ଜାତିର ସଂଜ୍ଞା ନିର୍ଧାରଣ ପ୍ରସଙ୍ଗରେ ସେ କହିଥୁଲେ, 
ଯେଉଁମାନେ ଉତ୍କଳ ବା ଓଡ଼ିଶାରେ ସମ୍ମାନ ଆଶା ଆକାଡଙ୍କ୍ଷା ଧରି 
ଜନ୍ମ ମରଣରେ ଶ୍ରେୟଃ ସ୍ଵାର୍ଥରେ ବିଜଡ଼ିତ, ସେମାନେ ସମସ୍ତେ ଓଡ଼ିଆ 
ଜାତି । ପୁନଶ୍ଚ ଯେ ଉତ୍କଳ ବା ଓଡ଼ିଶା ସଂଗେ ଆପଣାର ସମର୍ଥ ସ୍ବାର୍ଥ 
ମିଶାଇ ଦେଇଛନ୍ତି, ଓଡ଼ିଶା ତାଙ୍କର ଓ ସେ ଓଡ଼ିଶାର |” 


୧୯୧୯ ମସିହା ଡିସେମ୍ବର ମାସରେ ପୁରୀଠାରେ ଉତ୍କଳ 
ସମ୍ମିଳନୀର ଅଧ୍‌ବେଶନ ସମ୍ବଲପୁରର ଜାତୀୟବାଦୀ ନେତା 
ଚନ୍ଦ୍ରଶେଖର ବେହେରାଙ୍କ ସଭାପତି ତ୍ବରେ ବସିଥୁଲ। । ଏହି 
ଅଧୁବେଶନରେ ବିଚ୍ଛିନ୍ନାଞ୍ଚଳରେ ଓଡ଼ିଆ ଭାଷାର ପ୍ରସାର ପାଇଁ 
ନିରବଚ୍ଛିନ୍ନ ଉଦ୍ୟମ ଜାରି ରଖୁବା ନିମନ୍ତେ ଗୋପବନ୍ଧୁ ଜୋର୍‌ 
ଦେଇଥୁଲେ ଏବଂ ଏଥୁପାଇଁ “ଓଡ଼ିଆ ସଂରକ୍ଷଣ ପାଣ୍ଠିଂ ନାମରେ ଏକ 
ସଂସ୍ଥା ସ୍ଥାପନ ପାଇଁ ନିଷ୍ପତ୍ତି ନିଆଯାଇଥୁଲା । ଗୋପବନ୍ଧୁ ଏହି ପାଣ୍ଠିର 
ସଂପାଦକ ଭାବେ ନିଯୁକ୍ତ ହେଲେ ଏବଂ ଏହାର କାର୍ଯ୍ୟାଳୟ 
ଚକ୍ରଧରପୁରଠାରେ ରହିବ ବୋଲି ସ୍ଥିର ହେଲା । 


ବିଚ୍ଛିନ୍ନାଞ୍ଚଳରେ ଓଡ଼ିଆ ଶିକ୍ଷ। 


୧୯୧୬ରେ ନିବାଚିତ ହେବ। ପରେ ଗୋ ପବନ୍ଧୁ 
ଯେତେବେଳେ ବିଧାନ ପରିଷଦରେ ଯୋଗ ଦେବା ପାଇଁ ଯାଆନ୍ତି, 
ଫେରିବାବେଳେ ସିଂହଭୁମିର ବିଭିନ୍ନ ଅଞ୍ଚଳ ଗ୍ରସ୍ତ କରି ଜିଲ୍ଲାର ବିଶିଷ୍ଟ 
ବ୍ଯକ୍ତିମାନଙ୍କ ସହିତ ଆଲୋଚନା କରିଥାନ୍ତି । ଉଦ୍ଦେଶ୍ୟ ହେଉଛି 
ସିଂହଭୂମି ଜିଲ୍ଲାରେ ଓଡ଼ିଆ ଶିକ୍ଷାର ପ୍ରସାର କରିବା ଏବଂ ଜିଲ୍ଲାର 
ବିଭିନ୍ନ ଅଞ୍ଚଳରେ ଓଡ଼ିଆ ବିଦ୍ୟାଳୟମାନ ସ୍ଥାପନ କରିବା । ଏଥୁପାଇଁ 
ଉତ୍କଳମଣି ୧୯୧୯ ମସିହାରେ ନିଜ ସହକର୍ମୀ ପଣ୍ଡିତ ଗୋଦାବରୀଶଙ୍କୁ 
ସାଙ୍ଗରେ ନେଇ ଚକ୍ରଧରପୁର ହାଇସ୍କ୍ଲଲ ଦାୟିତ୍ଵରେ ରଖୁଥୁଲେ । 
ସେଠାରେ ତାଙ୍କ ସହିତ କିଛି ଦିନ ରହି ବିଭିନ୍ନ ସ୍ଥାନରେ ବିଦ୍ୟାଳୟମାନ 
ସ୍ଥାପନ କରାଇଥୁଲେ । ଗୋ ପବିନ୍ଧୁଙ୍କ ପରାମର୍ଶକ୍ରମେ ପ୍ରଚାରକ ଅନନ୍ତ 
ମିଶ୍ର ସିଂହଭୂମି ଜିଲ୍ଲାରେ ପ୍ରଚାର ଚଳାଇ ଓଡ଼ିଆ ସଂରକ୍ଷଣ ପାଣ୍ଠି 
ପାଇଁ ଅର୍ଥ ସଂଗ୍ରହ କରିଥୁଲେ । 


ଚକ୍ରଧରପୁର ଅଧ୍ବେଶନ 


୧୯୨୦ ମସିହାରେ ଜାତୀୟ କଂଗ୍ରେସର ଅଧ ବେଶନରେ 
ଯୋଗ ଦେବା ପାଇଁ ଗୋପବନ୍ଧୁ ଅନ୍ୟାନ୍ୟ ପ୍ରତିନିଧୁମାନଙ୍କ ସହ 


ଅପ୍ରେଲ ୨୦୦୫ 


ନାଗପୁର ଯାଇଥୁଲେ । ସେଠାରେ ମହାତ୍ମା ଗାନ୍ଧୀଙ୍କ ନେତୃତ୍ଵରେ 
ଅସହଯୋଗ ଆନ୍ଦୋଳନ ଚାଲିବ ବୋଲି ହୋଇଥିବା ନିଷ୍ପତ୍ତିକୁ 
ଓଡ଼ିଶାରେ କାର୍ଯ୍ୟକାରୀ କରିବା ପାଇଁ ଗୋପବନ୍ଧୁ ପ୍ରତିଜ୍ଞାବଦ୍ଧ ହେଲେ । 
ଏହି ଅଧ୍ବେଶନରେ ଭାଷା ଭିଭିରେ କଂଗ୍ରେସ ପ୍ରଦେଶ କମିଟିମାନ 
ଗଠିତ ହେବ ବୋଲି ମଧ୍ଯ ସ୍ଥିର କରାଯାଇଥିଲା । ତେଣୁ ଓଡ଼ିଆ ଭାଷୀ 
ଅଞ୍ଚଳକୁ ନେଇ ଉତ୍କଳ ପ୍ରଦେଶ କଂଗ୍ରେସ କମିଟି ଗଠିତ ହେଲା । 
ଅନ୍ୟାନ୍ୟ ଓଡ଼ିଆ ଭାଷାଭାଷୀ ଅଞ୍ଚଳ ସହିତ ସିଂହଭୂମି ଜିଲ୍ଲା ମଧ୍ଯ 
ସେତେ ବେଳେ ଉଜ୍କଳ ପ୍ରଦେଶ କଂଗ୍ରେସ କମିଟିର ଅନ୍ତଭୃକ୍ତ 
ହୋଇଥଲା । ଗୋପବନ୍ଧୁ ଓ ତାଙ୍କର ଘନିଷ୍ଠ ବନ୍ଧୁ ଜଗବନ୍ଧୁ ସିଂହ 
ନାଗପୁରରୁ ଫେରି ଚକ୍ରଧରପୁରଠାରେ ଅନୁଷ୍ଠିତ ଉତ୍କଳ ସମ୍ମିଳନୀର 
୧୬ଶ ଅଧ୍ଲବେଶନରେ ଯୋଗ ଦେଇଥୁଲେ । ଏହି ଅଧ୍ଲବେଶନରେ 
ଜଗବନ୍ଧୁ ସିଂହ ସଭାପତିତ୍ସ କରିଥ୍‌ଲେ ଏବଂ ବିଚ୍ଛିନ୍ନାଞ୍ଚଳରୁ ପ୍ରାୟ ଦୁଇ 
ହଜାର ପ୍ରତିନିଧ୍‌ ଆସିଥୁଲେ । ଏଠାରେ ଉତ୍କଳ ସମ୍ମିଳନୀ ଜାତୀୟ 
କଂଗ୍ରେସ ନୀତି ଓ ଲକ୍ଷ୍ୟକୁ ନିଜ ଲକ୍ଷ୍ୟ ଓ ଉଦ୍ଦେଶ୍ୟ ସହିତ ଗ୍ରହଣ 
କରିବ ବୋଲି ଗୋ ପବିନ୍ଧୁ ଆଣିଥୁବା ପ୍ରସ୍ତାବ ଗୃହୀତ ହୋଇଥଲା । 


୧୯ ୨୧ ମସିହାରେ ଗୋ ପବିନ୍ଧୁଙ୍କ ନେତୃତ୍ଵରେ ଓଡ଼ିଶାରେ 
ଅସହଯୋଗ ଆନ୍ଦୋଳନ ଆରମ୍ଭ ହେଲା ଯାହାକି ସମଗ୍ର ଓଡ଼ିଆ ଭାଷୀ 
ଅଞ୍ଚଳରେ ଉତ୍ସାହ ଉନ୍ମାଦନା ସୃଷ୍ଟି କରିଥୁଲା । ୧୯ ୨୨ ମସିହାରେ 
ଗୋ ପବନ୍ଧୁ ଗିରଫ ହୋଇ କାରାବରଣ କଲେ ଏବଂ ୧୯୨୩ ମସିହା 
ଶେଷ ଭାଗରେ ମୁକ୍ତ ହେଲେ । ଏହି ସମୟରେ ମଧୁସୂଦନ ମନ୍ତ୍ରୀ 
ପଦରେ ଥାଇ ବିହାର-ଓଡ଼ିଶା ବିଧାନ ପରିଷଦରେ ଗୋ ପବିନ୍ଧୁ ପ୍ରମୁଖ 
ରାଜବନ୍ଦୀଙ୍କୁ ଖଲାସ କରିବା ପାଇଁ ଯେଉଁ ବେସରକାରୀ ପ୍ରସ୍ତାବ 
ଆସିଥିଲା, ତାକୁ ସମର୍ଥନ କରିଥୁଲେ | ମଧୁସୂଦନ ତାଙ୍କ ଭାଷଣରେ 
ଗୋପବନ୍ଧୁଙ୍କ ସମ୍ବନ୍ଧରେ କହିଥୁଲେ, “ତାଙ୍କ ଚରିତ, ଅନତତଃପକ୍ଷେ 
ତାଙ୍କ ଜୀବନୀ ସମସ୍ତ ଓଡ଼ିଆ ସଦସ୍ୟଙ୍କୁ ଭଲଭାବରେ ଜଣା ଅଛି । 
କିନ୍ତୁ ମୁଁ ଏଠାରେ ଥୁବା ସମସ୍ତଙ୍କ ଅପେକ୍ଷା ତାଙ୍କୁ ଭଲ ଭାବରେ 
ଜାଣେ । କାରଣ ସେହି ଯୁବକଙ୍କୁ ତାଲିମ୍‌ ଦେବାରେ ମୁଁ ଆନନ୍ଦ ଓ 
ସମ୍ମାନ ଲାଭ କରିଛି ।” 


ଅସହଯୋଗ ଆନ୍ଦୋଳନବେଳେ ଗୋ ପବନ୍ଧୁ ଓ ଗୋଦାବରୀଶ 
ସିଂହଭୂମି ଜିଲ୍ଲାର “ହୋ” ଆଦିବାସୀ ନେତା ଦୋଳମାକିଙ୍କ ସହିତ 
ବାର୍ଭାଳାପ କରିଥୁଲେ । ଏହି ଆଲୋଚନାରେ ଓଡ଼ିଶା ସହ ସିଂହଭୁମି 
ଜିଲ୍ଲାର ମିଶ୍ରଣ ସପକ୍ଷରେ “ହୋ” ନେତା ମତ ପ୍ରକାଶ କରିଥୁଲେ । 
ମାତ୍ର ପରେ ବଙ୍ଗାଳୀ ଓ ବିହାରୀ ନେତାଙ୍କ ପ୍ରଭାବରେ ତାଙ୍କ ମତ 
ବଦଳାଇ ଓଡ଼ିଆଙ୍କ ଦାବି ବିରୁଦ୍ଧରେ ଯାଇଥୁଲେ । ଯେଉଁଥୁପାଇଁ ସୀମା 
କମିଶନ୍‌ ସ୍ଵତନ୍ତ୍ର ଓଡ଼ିଶା ସହିତ ସିଂହଭୂମି ଜିଲ୍ଲା ମିଶ୍ରଣ ପାଇଁ ସୁପାରିଶ 
କଲେ ନାହିଁ । ମାତ୍ର ଉତ୍କଳମଣି ଜୀବନର ଶେଷ ସମୟ ଯାଏଁ ଏଥୁ 
ନେଇ ଚେଷ୍ଟିତ ଥୁଲେ । ୧୯ ୨୮ ମସିହାରେ ଗୋ ପବିନ୍ଧୁ ପ୍ରାଣତ୍ୟାଗ 
କଲେ । ଉତ୍କଳବାସୀ ଚିରଦିନ ଲାଗି ଉତ୍କଳମଣିଙ୍କୁ ହରାଇ ବସିଲେ । 
ଗାଦିବ୍ରହ୍ମ କଲେଜ 

ଡେଲାଙ୍ଗ, ପୁରୀ 


ଉତ୍କଳ ପ୍ରସଙ୍ଗ 


ଅପ୍ରେଲ ୨୦୦୫ 


ଭୌଗଳିକ ଆୟତନ ଦୁରେ ଜିଲ୍ଲା ସମୂହର ପାହ୍ଯା 


ଓଡ଼ିଶା ଅର୍ଡ଼ର, ୧୯୩୬ର ସମ୍ବିଧାନମତେ ଅପ୍ରେଲ ୧ ତାରିଖ, 
୧୯୩୬ରେ ଓଡ଼ିଶା ଏକ ସ୍ଵତନ୍ତ୍ର ପ୍ରଦେଶ ରୂପେ ଗଠିତ ହୋଇଥଲା । 
ସେସମୟରେ ଏହାର ଭୌଗଳିକ ଆୟତନ ଥୁଲା ୩୮,୧୯୮ ବର୍ଗ 
ମାଇଲ । ୧୯୪୭ ମସିହାର ଡିସେମ୍ବରରେ ୨୬,୪୪୧ ବର୍ଗ ମାଇଲ 
ପରିମିତ ଅଞ୍ଚଳ ଥୁବା ପଚିଶଗୋଟି ଗଡ଼ଜାତ ଅଞ୍ଚଳ ଯଥା- ଆଠଗଡ଼, 
ଆଠମଲିକ, ବାମରା, ବଡ଼ମ୍ବା, ବୌଦ, ବଣାଇ, ଦଶପଲ୍,, 
ଢେଙ୍କାନାଳ, ଗାଙ୍ଗପୁର, ହିନ୍ଦୋଳ, କଳାହାଣି, କେଉଁଝର, ଖଣ୍ଡପଡ଼ା, 
ଖରସୁଆଁ, ନରସିଂହପୁର, ନୟାଗଡ଼, ନୀଳଗିରି, ପାଲଲହଡ଼ା, ପାଟଣା, 
ରେଢ଼ାଖୋଲ, ରଣପୁର, ଷଢ଼େଇକଳା, ସୋନପୁର, ତାଳଚେର, 
ତିଗିରିଆ ଇତ୍ୟାଦି ଓଡ଼ିଶା ପ୍ରଦେଶ ସହ ମିଶ୍ରଣ ହୋଇଥିଲେ ମଧ୍ଯ 
୧୯୪୮ ମସିହା ମଇ ୮ ତାରିଖରେ ୬୩୮ ବର୍ଗମାଇଲ ପରିମିତ 
ଅଞ୍ଚଳ ଷଢ଼େଇକଳା ଓ ଖରସୁଆଁ ଗଡ଼ଜାତ ବିହାର ରାଜ୍ୟ, ଯାହାକି 
ବର୍ତମାନର ଝାଡ଼ଖଣ୍ଡ ପ୍ରଦେଶକୁ ସ୍ଥାନାନ୍ତରିତ ହୋଇ ଯାଇଥଲା । 
୧୯୪୯ ମସିହା ଜାନୁଆରୀ ଏକ ତାରିଖରେ ୪୨୪୩ ବର୍ଗମାଇଲ 
ପରିମିତ ଅଞ୍ଚଳ ମୟୂରଭଞ୍ଜ ଷ୍ଟେଟ ଓଡ଼ିଶା ପ୍ରଦେଶ ସହ ମିଶ୍ରଣ ହେବା 
ଫଳରେ ପୂର୍ଣ୍ଣାଙ୍ଗ ଓଡ଼ିଶାର ଭୌଗଳିକ ଆୟତନ ୧,୫୫,୭୦୭ 
ବର୍ଗକିଲୋମିଟରକୁ ବୃଦ୍ଧି ପାଇଥୁଲା, ଯାହାକି ଭାରତବର୍ଷର ଭୌଗଳିକ 
ଆୟତନ ୩, ୨୮୭, ୨ ୬୩ ବର୍ଗକିଲୋମିଟର ଶତକଡ଼ା ୪.୭୪ ଭାଗ 
ଅଟେ । 


ନିମ୍ନ ପ୍ରଦତ୍ତ ସାରଣୀରେ ଭୌଗଳିକ ଆୟତନ ଦୃଷ୍ଟିରୁ ଓଡ଼ିଶାର 
ଜିଲ୍ଲା ସମୂହର ଓଡ଼ିଶାରେ ତଥା ଭାରତବର୍ଷରେ କେତେ ପାହ୍ୟା ଅଳଙ୍କୃତ 
କରିଛନ୍ତି, ତାହା ସୂଚାଇ ଦିଆଯାଇଛି । ବର୍ଭମାନ ଆମ ପ୍ରଦେଶରେ 
ଥୁବା ଜିଲ୍ଲାଗୁଡ଼ିକର ଭୌଗଳିକ ଆୟତନକୁ ଦୃଷ୍ଟିରେ ରଖୁଲେ ଗୋଟିଏ 
ଜିଲ୍ଲାର ହାରାହାରି ଆୟତନ ହେଉଛି ୫, ୧୯୦ ବର୍ଗକିଲୋମିଟର | 
ଆୟତନ ଦୂଷ୍ଟିରୁ ମୟୂରଭଞ୍ଜ ଜିଲ୍ଲା ପ୍ରଥମ ସ୍ଥାନ ଅଧୂକାର 
କରିଥୁବାବେଳେ ଜଗତସିଂହପୁର ଜିଲ୍ଳା ତିରିଶତମ ସ୍ଥାନ ଅଧୂକାର 
କରିଛି । 


ଗନ୍ଧର୍ବ ସେନ ରଣା 


ତେବେ ଭାରତର ଜିଲ୍ଲାଗୁଡ଼ିକର ଆୟତନ ଦୃଷ୍ଟିରୁ ବଡ଼ 
କ୍ରମାନ୍ଵୟରେ ଥୁବା ପ୍ରଥମ ଏକଶହ ଜିଲ୍ଲା ମଧ୍ଯରେ ଓଡ଼ିଶାରେ ମାତ୍ର 
ଚାରିଗୋଟି ଜିଲ୍ଲା ଅଛି । ଯଥା- 


ଭୌଗଳିକ ରାଜ୍ୟ ଭିତରେ ଭାରତର ଜିଲ୍ଲା 
ଆୟତନ ପାହ୍ୟା ମଧ୍ଯରେ ପାହ୍ୟା 
(ବର୍ଗ କି.ମି.) 


ଜିଲ୍ଲାର ନାମ 


କେଉଁଝର 
କୋରାପୁଟ 
ମୟୂରଭଞ୍ଜ 
ସୁନ୍ଦରଗଡ଼ 


୮୩୦୩ ୪ ୯୯ 
୮୮୦୭ ୩ [1:3୬ 
୧୦୪୧୮ ୧ ୬୬ 
୯୭୧୨ ୨ ୭୭ 


ଭାରତର ଜିଲ୍ଲାଗୁଡ଼ିକର ଆୟତନ ଦୃଷ୍ଟିରୁ ବଡ଼ କ୍ରମାନ୍ମୟରେ 
ଥୁବା ଏକଶହଏକରୁ ଦୁଇଶହ ଜିଲ୍ଲା ମଧ୍ଯରେ ଓଡ଼ିଶାରେ ମାତ୍ର 
ନଅଗୋଟି ଜିଲ୍ଲା ଅଛି । ଯଥା- 


ଭୌଗଳିକ ରାଜ୍ୟ ଭିତରେ ଭାରତର ଜିଲ୍ଲା 
ଆୟତନ ପାହ୍ୟା ମଧ୍ଯରେ ପାହ୍ୟା 
(ବର୍ଗ କି.ମି.) 


ଜିଲ୍ଲାର ନାମ 


୬୩୭୫ ୧୭୨ 
ବଲାଙ୍ଗୀର ୬୫୭୫ ୧୬୩ 
ବରଗଡ଼ ୫୮୩୭ ୧୯୦ 
ଗଞ୍ଜାମ ୮୨୦୬ ୧୦୪ 
କଳାହାଣ୍ଡି ୭୯୨୦ ୧୧୫ 
କନ୍ଧମାଳ ୮୦୨୧ ୧୧୧ 
ମାଲକାନଗିରି ୫୭୯୧ ୧୯୪ 
ରାୟଗଡ଼ା ୭୦୭୩ ୧୪୪ 
ସମ୍ବଲପୁର ୬୬୫୭ ୯ ୧୫୭ 


ଅନୁଗୋଳ 


ଭାରତର ଜିଲ୍ଲାଗୁଡ଼ିକର ଆୟତନ ଦୃଷ୍ଟିରୁ ବଡ଼ କ୍ରମାନ୍ମୟରେ 
ଥିବା ଦୁଇଶହଏକରୁ ତିନିଶହ ଜିଲ୍ଲା ମଧ୍ଯରେ ଓଡ଼ିଶାରେ ମାତ୍ର ତିନିଗୋଟି 
ଜିଲ୍ଲା ଅଛି । ଯଥା- 


ଜିଲ୍ଲାର ନାମ 


ଢେଙ୍କାନାଳ 
ଗଜପତି 
ନବରଙ୍ଗପୁର 


ଉତ୍କଳ ପ୍ରସଙ୍ଗ 


ଭୌଗଳିକ ରାଜ୍ୟ ଭିତରେ ଭାରତର ଜିଲ୍ଲା 
ଆୟତନ ପାହ୍ୟା ମଧ୍ଯରେ ପାହ୍ୟା 
(ବର୍ଗ କି.ମି.) 

୪୪୫୨ ୧୫ ୨୬୭ 
୪୩୨୫ ୧୬ ୨୭୭ 
୫୨୯୧ ୧୪ ୨୧୩ 


ଭାରତର ଜିଲ୍ଲାଗୁଡ଼ିକର ଆୟତନ ଦୃଷ୍ଟିରୁ ବଡ଼ କ୍ରମାନ୍ମୟରେ 
ଥିବା ତିନିଶହଏକରୁ ଚାରିଶହ ଜିଲ୍ଲା ମଧ୍ୟରେ ଓଡ଼ିଶାରେ ମାତ୍ର 
ସାତଗୋଟି ଜିଲ୍ଲା ଅଛି । ଯଥା- 


ଜିଲ୍ଲାର ନାମ 


ବାଲେଶ୍ଵର 
ବୌଦ୍ଧ 
କଟକ 
ଦେବଗଡ଼ 
ନୂଆପଡ଼ା 
ନୟାଗଡ଼ 
ପୁରୀ 


ଭୌଗଳିକ ରାଜ୍ୟ ଭିତରେ ଭାରତର ଜିଲ୍ଲା 
ଆୟତନ ପାହ୍ୟା ମଧ୍ଯରେ ପାହ୍ୟା 


< = = 


(ବର କି.ମି.) 


୩୮୦୬ ୨୦ 
୩୦୯୮ ୨୨ 
୩୯୩୨ ୧୭ 
୨୯୪୦ ୨୩ 
୩୮୫୨ ୧୯ 
୩୮୯୦ ୧୮ 
୩୪୭୯ ୨୧ 


ଅପ୍ରେଲ ୨୦୦୫ 


ଭାରତର ଜିଲ୍ଲାଗୁଡ଼ିକର ଆୟତନ ଦୃଷ୍ଟିରୁ ବଡ଼ କ୍ରମାନ୍ମୟରେ 
ଥୁବା ଚାରିଶହଏକରୁ ପାଞ୍ଚ ଶହ ଜିଲ୍ଲା ମଧ୍ଯରେ ଓଡ଼ିଶାରେ ମାତ୍ର 
ଛଅଗୋଟି ଜିଲ୍ଲା ଅଛି । ଯଥା- 


ଭୌଗଳିକ ରାଜ୍ୟ ଭିତରେ ଭାରତର ଜିଲ୍ଲା 
ଆୟତନ ପାହ୍ୟା ମଧ୍ଯରେ ପାହ୍ୟା 


< = = 


(ବଗ କି.ମି.) 


ଜିଲ୍ଲାର ନାମ 


ଭଦ୍ରକ 
ଯାଜପୁର 
ଝାରସୁଗୁଡ଼ା 
କେନ୍ଦ୍ରାପଡ଼ା 
ଖୋର୍ବା 
ସୋନପୁର 


୨୫୦୫ ୨୭ ୪୪୧ 
୨୮୯୯ ୨୪ ୪୦୪ 
୨୦୮୧ ୨୯ ୪୮୫ 
୨୬୪୪ ୨୬ ୪୨୪ 
୨୮୧୩ ୨୫ ୪୧୧ 
୨୩୩୭ ୨୮ ୪୫୬ 


ସବୁଠାରୁ କମ୍‌ ଭୌଗଳିକ ଆୟତନ ଥୁବା ଜଗତସିଂହପୁର 
ଜିଲ୍ଲା (୧୬୬୮ ବର୍ଗକିଲୋମିଟର ) ରାଜ୍ୟର ତିରିଶତମ ଜିଲ୍ଲା 
ହୋଇଥୁବାବେଳେ ଭାରତ ଜିଲ୍ଲା ସମୂହ ମଧ୍ଯରେ ଏହାର ପାହ୍ୟା ହେଉଛି 
୫୨୩ | 


କ୍ଳା.ନଂ.- ଇ/୧୪୯ 
ୟୁନିଟ୍‌-୮, ଭୁବନେଶ୍ବର-୭୫୧୦୧୨ 


ସ୍ଵତନ୍ତ୍ର ଉଜ୍ବଳ 


ଏହି ଯେ ମହାନ ଉତ୍ରଳ ଆମର 
ଜନନୀ ଜନମ ଭୂଇଁ 

ଏ ମାଟିରେ ବିଜେ ପ୍ରଭୁ ଜଗନ୍ନାଥ 
ଅଟନ୍ତି ଜଗତ ସାଇଁ ॥ 


ଓଡ଼ିଶା ରାଇଜେ ଜନମ ଆମର 
ଅମୃତ ଏହାର ବାଣୀ 


ଏ ମାଟି ଉପରେ ଫଳେ ସୁନା ଶସ୍ୟ 


ମାଟି ତଳେ ଅଛି ଖଣି ॥ 


ଉତ୍କଳର ମାନ ରକ୍ଷା ପାଇଁ ପ୍ରଭୁ 
କଳା, ଧଳା ଘୋଡ଼ା ଚଢ଼ି 


ପୁରୁଷୋତ୍ତମଙ୍କୁ ଯୁଦ୍ଧେ ସାହା ହୋଇ 


କାଞ୍ଚୁ ଜୟ କଲେ ଲଢ଼ି ॥ 


କାଞ୍ଚନ ମିଶ୍ର 


ଓଡ଼ିଆ ପାଇକ ଜାଳିଥୁଲେ ବହ୍ନି 
ମୁକ୍ତିର ମଶାଲ ଶିଖା 
କାହାଣୀ ତାହାର ଆମ ଇତିହାସେ 
ରହିଅଛି ସବୁ ଲେଖା ॥ 


ତ୍ୟାଗୀ ଗୋପବନ୍ଧୁ, ବିପ୍ଲବୀ ସୁଭାଷ 
ମଧୁବାବୁ ବାରିଷ୍ଟର 
ଓଡ଼ିଶା ମାଟିର ଗଉରବ ରଖୁ 
ହୋଇଲେ ଚିର ଅମର ॥ 


ଉଣେଇଶି ଶହ ହଛତିଶି ମସିହା 
ଏପ୍ରିଲ ପହିଲା ଦିନ 
ସ୍ଵତନ୍ତ୍ର ଭଳ୍ଛଳ ଗଠନ ହୋଇଲା 
ଖୁସି ହେଲେ ସବୁ ଜନ ॥ 


ୟୁନିଟ-୯, ଭୁବନେଶ୍ବର 


ଉତ୍କଳ ପ୍ରସଙ୍ଗ 


ଓଡ଼ିଆ ଭାଷା ସାହିତ୍ୟର ଆଦ୍ୟ ଉଦ୍ଧଗାତା - 


ଅପ୍ରେଲ ୨୦୦୫ 


ଶଜ୍ଞି ପୂଜାର ଉପାସକ ଆଦିକବି ସାରଳା ଦାସ 


ମହାପୁରୁଷ ସାରଳା ଦାସ ଓଡ଼ିଶାର ଜଣେ ମହାନ କବି । ଅବିଭକ୍ତ 
କଟକ ( ବର୍ତମାନ ଜଗତସିଂହପୁର) ଜିଲ୍ଲାର ଝଙ୍କଡ଼ ଗ୍ରାମରେଏକ 
କୃଷକ ପରିବାରରେ ସେ ଜନ୍ମ ଗ୍ରହଣ କରିଥୁଲେ । ତାଙ୍କର ଜନ୍ମସ୍ଥାନ 
ଓ ଜନ୍ମ ତାରିଖ ସମ୍ବନ୍ଧରେ କୌଣସି ନିର୍ଦ୍ଦିଷ୍ଟ ପ୍ରମାଣ ନଥୁଲେ ମଧ୍ଯ 
ସୂର୍ଯ୍ୟବଂଶୀ ରାଜା କପିଳେନ୍ଦ୍ର ଦେବଙ୍କ ରାଜତ୍ଵ କାଳରେ ଅର୍ଥାତ୍ବ 
ପଞ୍ଚଦଶ ଖ୍ରୀଷ୍ଟାବ୍ଦର ପ୍ରଥମ ଭାଗରେ କବି ଆବିର୍ଭୂତ ହୋଇଥୁଲେ 
ବୋଲି ତାଙ୍କ ରଚିତ ମହାଭାରତ ଗ୍ରନ୍ଥକୁ ବିଚାରକୁ ନେଇ ଅନୁମାନ 
କରାଯାଇପାରେ । ମହାଭାରତର ଆ ଦିପର୍ବର ପ୍ରଥମ ଅଧ୍ୟାୟରେ ଏହି 
ଗ୍ରନ୍ଥର ରଚନା ପଞ୍ଚଦଶ ଖ୍ରୀ:ଅ:ର ଦ୍ବିତୀୟାର୍ଦର ଶେଷ ଅଂଶ ବୋଲି 
ସେ ସୂଚନା ପ୍ରଦାନ କରିଛନ୍ତି । 


ଯଥା- 


ଜମ୍ବୁଦ୍ଧୀପ ଭ୍ରଥଖଣ୍ଡ ଓଡ଼ରାଷ୍ଟ୍ର ମଣ୍ଡଳେ 
ଉକତ୍କଳେଶ୍ଵର ଲିଙ୍ଗ ଚିତ୍ରୋପ୍ନଳା ଦକ୍ଷିଣ କୂଳରେ । 
ଜୟନ୍ତାର ନିଜଭୂମି ଯାଜନଗ୍ର ନିକଟେ ଦକ୍ଷିଣ ବାଣରାସି 
କୃମସ୍ଥଳୀ ଭୂମି ଦ୍ଵାରିକା ଯେ କ୍ଷେତ୍ର ପୁଣ୍ୟବାସୀ । 
ଶ୍ରୀଜମେଶ୍ବର ମହାଲିଙ୍ଗ ମଉଦଧୂର ଉତ୍ତରତଟ 
ନୀଳସନ୍ଧୁର ପର୍ବତ ନୀଳ କଳ୍ପବଟେ । 
ବିଜୟେ ରାମକୃଷ୍ଣ ସୁଭଦ୍ରା ନାମେ ବ୍ରହ୍ମା 
ଚାରିଶତ ବତିଶ ସହସ୍ର ବରଷକୁ ଯୋଗଲୟେ ମହାତମ । 
କଳିକାଳ ଧ୍ଵଂସିଣ ଭୋଗେଶ କୋଟି ପୂଜା 
ପ୍ରଳମ୍ବିତେ ଖଟଇ ଶ୍ରୀକପିଳେଶ୍ବର ମହାରାଜା । 


ନିଜର ବଂଶ ପରିଚୟ ଦେବାକୁ ଯାଇ ଏହି ଆଦିପର୍ବରେ 
ମଧ୍ଯ ସେ ଉଲ୍ଲେଖ କରିଛନ୍ତି - 


ନୀଳ ସୁନ୍ଦର ଶିରି ଉତ୍ତର ଦିଗ କୋଣେ 
ସାରସ୍ଵତ ଭୂମି ଭ୍ରଥଖଣ୍ଡ ଏଁଶାନେ । 
ଚନ୍ଦ୍ରଭାଗା ବୋଲି କରି ନଦୀ ଏକ ଗୋଟି 
ବୂଦ୍ଧମାତାଙ୍କ ପାରୁଶେ ମହୋଦଧ୍‌ ଭେଟି । 
ସେ ନଦୀ ତୀରରେ ପର୍ଶୁରାମ ଯେ ଘାଟଇ 


ସୁଶାନ୍ତ କୁମାର ସେନାପତି 


କନକାବତୀ ନାମେ ପାଟଣା ପ୍ରକାଶଇ । 
ତା ଉତ୍ତର ଅନୁଜ ସରଳବୋଲି ଗ୍ରାମେ 
ବିଜିୟେ ମାହେଶ୍ବରୀ ସାରଳାଚଣ୍ଡୀ ନାମେ । 
କନକପୁର ପାଟଣା ଘର ପର୍ଶୁରାମ 
ମୁହିଁ ତା'ର ଅନୁଜ ସାରଳା ଦାସ ନାମ । 


ଉପରୋକ୍ତ ପଦ୍ୟରେ ଝଙ୍କଡ଼ ନିକଟବର୍ଭୀ ସାନ ସାରଳ 
ଗ୍ରାମରେ ତାଙ୍କର ଜନ୍ମ ବୋଲି ଗୋଟିଏ ଜାଗାରେ କୁହାଯାଇଥ୍‌ବା 
ବେଳେ ଆଉ ଗୋଟିଏ ପଦରେ କନକପୁର ପାଟଣା ତାଙ୍କର ଘର 
ବୋଲି ଦର୍ଶାଯାଇଛି । ତାଙ୍କର ବଡ଼ଭାଇଙ୍କ ନାମ ପର୍ଶୁରାମ ଏବଂ ସେ 
ଜଣେ ଘାଟିଆ ବୋଲି ମଧ୍ଯ ଉଲ୍ଲେଖ ଅଛି। ତାଙ୍କ ପିତାଙ୍କ ନାମ 
ଯଶୋବନ୍ତ ଏକଥା ଦ୍ରୋଣ ପର୍ବରେ ବଣ୍ତରନା କରାଯାଇଛି | ଯଥା- 


ଆହେ ପ୍ରଭୁ ମୋତେ କର ଆପଣଙ୍କ ଭୂତ୍ଯ 
ଯଶୋବନ୍ତ ନନ୍ଦନ ମୁଁ ମୁରୁଖ ଅତ୍ୟନ୍ତ । 


ଏସବୁ ସତ୍ତ୍୍‌ କେତେକ ସ୍ଥଳରେ ଝଙ୍କଡ଼ରେ ସେ ଜନ୍ମଲାଭ 
କରିଥୁବାର ସୂଚନା ଦେଖବାକୁ ମିଳେ । ସେହି ମହାଭାରତର ବନପର୍ବର 
ଏକ ପଦରୁ ଏହା ଜଣାପଡ଼େ । 


ଝଙ୍କଡ଼ ଯାହାକୁ ପୂର୍ବେ ବାରସ୍ଵତୀ ବୋଲି 
ଗିରିଜାଙ୍କ ଆଜ୍ଞାରେ ମୁଁ ତହୁଁ ଜନମିଲି । 
ଚିତ୍ରୋପୂଳ ନଦୀ ଯେ ଉତ୍ତର ଭାଗେଣ 
ଜଙେରପୁର ନାମେ ଅଟଇ ପାଟଣ । 


ଏଥୁରୁ ଜଣାପଡ଼େ ବର୍ତମାନର ଝଙ୍କଡ଼ ଗ୍ରାମର ନାମ ପୂର୍ବେ 
ଜଙଖେୈରପୁର ବା ବାରସ୍ଵତୀ ଥୁଲା ଏବଂ ଭାରତ ପ୍ରସିଦ୍ଧ ମହାନଦୀ 
ଚିତ୍ରୋପ୍ନଳା ନାମରେ ବିଖ୍ୟାତ ଥୁଲା । କଟକ ନଗରଠାରୁ ସମୁଦ୍ରକୂଳ 
ଆଡ଼କୁ ପ୍ରାୟ ତିରିଶ ମାଇଲ ଦୂରରେ ଝଙ୍କଡ଼ ଗ୍ରାମଟି ଅବସ୍ଥିତ । 
ଝଙ୍କଡ଼ ଏକ ପ୍ରସିଦ୍ଧ ଶକ୍ତିପୀଠ ଏବଂ ଏଠାରେ ସାରଳା ଠାକୁରାଣୀ 
ଅବସ୍ଥାନ କରୁଛନ୍ତି । 


ସାରଳା ଦାସଙ୍କ ପିଲାଦିନର ନାମ ଥୁଲା ସିଦ୍ଧେଶ୍ଵର ପରିଡ଼ା 
ଏବଂ ମା” ସାରଳା ଠାକୁରାଣୀଙ୍କର ସେ ଥୁଲେ ଜଣେ ବଡ଼ ଭକ୍ତ । 


ଉତ୍କଳ ପ୍ରସଙ୍ଗ 


ଦାସ୍ୟ ଭକ୍ତିରେ ସେ ମା'ଙ୍କୁ ଉପାସନା କରୁଥୁଲେ । ଏଶୀ କୃପା ଲାଭ 
କରି ତାଙ୍କ କବିତ୍ସର ଉଦୟ ହୋଇଥୁଲା ଏବଂ ସିଦ୍ଧେଶ୍ବରରୁ ସେ ସାରଳା 


ଦାସ ନାମରେ ପରିଚିତି ଲାଭ କରିଥୁଲେ ବୋଲି ଚଣ୍ଡୀ ପୁରାଣର 
ନିମ୍ନଲିଖ୍‌ତ ପଦ୍ୟରୁ ଜାଣିହୁଏ । 


ନପଢ଼ି ପଣ୍ଡିତ ମୁଁ ଆଜ୍ଞା ପରମାଣେ 
ଗ୍ରନ୍ଥ ଅର୍ଥ କଲି ମୁଁ ଶ୍ରୀଚଣ୍ଡୀ ସାରୋଳା ପ୍ରସନ୍ନେ । 
ସେ ଯାହା କହଇ ମୁଁ ଲିହଇ ସେଇ ମତେ 
ମୂର୍ଖ ହୋଇ ଲେଖନ କଲି ମୁଁ ନୋହଇ ପଣ୍ଡିତେ । 
ଯେ ଅବା ଭ୍ରାନ୍ତି ହୋଆଇ ମୋର ମନେ 
ଆପଣେ ପୁରୋଇ ଦେବୀ ଶ୍ରୀହସ୍ତେ କରନ୍ତି ଲେଖନେ । 
ସରୂପେ ଦେଖାଇଲେ ମୋତେ ଆପଣାର ଚିହ୍ନବର୍ଣ୍ଣ 
ମୋତେ କାହିଁକି ସଖ୍ୟ ହୋଇବ ଏ ଦିବ୍ୟ ଲେଖନ । 
ଶ୍ରୀଚଣ୍ଡୀ ସାରୋଳଙ୍କୁ ବିନୋୟୀ ଭାବ ଚିତ୍ତେ 
ଶତ ସହସ୍ର ଦଣ୍ଡ ପ୍ରଳୟ ମୋହର ନିତ୍ୟେ । 
ଜଗନ୍ମାତା ଯହୁଁ ପ୍ରସନ୍ନ ମୋତେ ହେଲେ 
ଶୂଦ୍ରମୁନି ସାରଳା ଦାସ ନାମ ଦେଲେ । 
ଝଙ୍କଡ଼ପୁର ବାସିନୀ ଯେ ସାରଳା ଦେବୀ 
ତାହାଙ୍କର କୁମର ମୁଁ ଶ୍ଵୀ ସାରଳା କବି । 


ତାଙ୍କୁ ଆଦିକବି କହିବାର ଯଥାର୍ଥତା - 


ବହୁ ପ୍ରାଚୀନ କାଳରୁ ସମାଜରେ ସଂସ୍କୃତ ଭାଷା ପ୍ରଚଳିତ 
ଥିଲା । କାରଣ ଏହା ହେଉଛି ଦେବ ଭାଷା । ବ୍ରାହ୍ମଣମାନେ ବିଭିନ୍ନ 
ପ୍ରକାର ହୋମ ଯଜ୍ଞାଦି କର୍ମ କର୍ମାଣି ସଂପନ୍ନ କରୁଥୁବାରୁ ସେମାନେ 
ଏହି ଭାଷାରେ ପାଣ୍ଡିତ୍ୟ ଅର୍ଜନ କରିବା ସଂଗେ ସଂଗେ ସଂସ୍କୃତ 
ସାହିତ୍ୟର ବିଭିନ୍ନ ବିଭାଗରେ ଲେଖନୀ ଚାଳନା କରୁଥୁଲେ । 
ସେତେବେଳେ ସମାଜରେ ଜାଣିବା ଶୁଣିବା ଲୋକଙ୍କ ସଂଖ୍ୟା ଖୁଟ୍‌ 
କମ୍‌ ଥିଲା । ସେଇମାନେ କେବଳ ସଂସ୍କୃତ ଲେଖୁପଢ଼ି ଜାଣିଥୁଲେ । 
ସେତେବେଳେ ଉକ୍କଳର ରାଜରାଜୁଡ଼ାମାନେ ସଂସ୍କୃତ ସାହିତ୍ୟରେ ଚର୍ଚ୍ଚା 
କରିବା ଏବଂ ସଂସ୍କୃତ ପଣ୍ଡିତମାନଙ୍କୁ ରାଜସଭାରେ ସମ୍ମାନିତ କରିବାର 
ଏକ ପରମ୍ପରା ଥୁଲା । ସାଧାରଣବର୍ଗର ଲୋକମାନେ ସଂସ୍କୃତ ଭାଷା 
ବୁଝି ପାରୁନଥଲେ । କିନ୍ତୁ ବଡ଼ସୁଖର କଥା ମହାରାଜା କପିନଳେନ୍ଦ୍ର 
ଦେବ ତାଙ୍କ ଶାସନକାଳରେ ସଂସ୍କୃତ ସାହିତ୍ୟ ସହିତ ଓଡ଼ିଆ ଭାଷା 
ସାହିତ୍ୟର ପ୍ରଚାର ଓ ପ୍ରସାର ଦିଗରେ ବିଭିନ୍ନ ପଦକ୍ଷେପମାନ ନେଲେ । 
ସେତେବେଳେ ଓଡ଼ିଆରେ ପୁରାଣ, ଛାନ୍ଦ, କାବ୍ୟ କବିତା ପ୍ରଭୂତି 
ଲେଖା ହୋଇ ନଥୁଲା । ରାଜା କପିଳେନ୍ଦ୍ର ଦେବଙ୍କ ସମକାଳୀନ ସାରଳା 
ଦାସ ଓଡ଼ିଆ ସାହିତ୍ୟରେ ପ୍ରଥମ କରି ଲେଖନୀ ଚାଳନା କରି ଏକ 
ବିଶାଳ କାବ୍ୟ କୋଣାର୍କ ନିର୍ମାଣ କଲେ । ସହଜ ଓ ସରଳ ଭାଷାରେ 
କେତେକ ପୁରାଣ ରଚନା କରି ଓଡ଼ିଆ ଭାଷା ସାହିତ୍ୟର ଭିଭିପ୍ରସ୍ତର 
ସ୍ଥାପନ କରିଥୁବାରୁ ତାଙ୍କୁ ଓଡ଼ିଆ ସାହିତ୍ୟର ପ୍ରଥମ କବି ବା ଆଦିକବି 
ବୋଲି କୁହାଯାଏ । 


ଅପ୍ରେଲ ୨୦୦୫ 


ତାଙ୍କର କୃତି ଓ କୀଉ୍ତ୍ରି - ଓଡ଼ିଆ ଭାଷା ସାହିତ୍ୟ ଯେତେବେଳେ 
ନିରନ୍ଧ୍ ଅନ୍ଧକାର ଭିତରେ ବାଟବଣା ହୋଇ ଖୋଜୁଥୁଲା ଏକ ସମର୍ଥ 
ସହାୟକ, ସେତେବେଳେ ଶୂୃଦ୍ରମୁନି ସାରଳା ଦାସଙ୍କର ସାରସ୍ବତ ମୂରଲୀ 
ମୂର୍ଚ୍ଛନା ସୃଷ୍ଟି କଲା ଏକ ଅପୂର୍ବ ମଧୁଝଙ୍କାର । ଓଡ଼ିଆ ଭାଷା ସାହିତ୍ୟ 
ଦିଗ୍‌ବଳୟରେ ବାଜି ଉଠିଲା ମାଙ୍ଗଳିକର ଆଦ୍ୟସ୍ଵର । ସାରଳାଙ୍କ 
କୃତି ଓ କୀର୍ଭି ନିଜ ପ୍ରତିଭାର ଅଜସ୍ର ରଶ୍ମିରେ ରସାଣିତ ହେଲା । “ମା 
ଶାରଳା” ଦେବୀଙ୍କ କୃପାରୁ ସେ ଅନେକ ଗ୍ରନ୍ଥ ରଚନା କରିଥୁଲେ, 
ଯାହାକୁ ନିଜେ ସାରଳା ଦାସ ଦୃଢ଼ କଣ୍ଠରେ ସ୍ଵୀକାର କରିଛନ୍ତି । ଯଥା- 


ସେ ଦେବୀର ପ୍ରସନ୍ନେ କହିଲି ଆ ଦିଗ୍ରନ୍ଥ 
ଆଦ୍ୟେ ରାମାୟଣ ଦ୍ବିତୀୟ ମହାଭାରତ । 
ତୃତୀୟେ ମୁଁ ଲେଖୁଲି ଭାଗବତ 
ମୂର୍ଖ ଅଜ୍ଞାନ ମୁହିଁ ଅଟଇ ଅପଣ୍ଡିତ । 


ପ୍ରଥମରେ ରାମାୟଣ ଅର୍ଥାତ୍‌ ବିଲଙ୍କା ରାମାୟଣ, ଦ୍ବିତୀୟରେ 
ଜାତୀୟ ମହାକାବ୍ୟ ମହାଭାରତ ଏବଂ ତୃତୀୟରେ ଭାଗବତ ବା 
ଚଣ୍ଡୀପୁରାଣ ସେ ରଚନା କରିଥୁଲେ । ସେ ଥଲେ ବିପ୍ଳବୀ କବି ପ୍ରଥମ 
କରି ଓଡ଼ିଆ ସାହିତ୍ୟରେ ବିଧୁବଦ୍ଧ କାବ୍ୟରୂପ ପ୍ରଦାନ କରିଥୁଲେ । 
ସେ ମଧ୍ଯ ପ୍ରଥମେ ପୁରାଣ ରଚନା କରି ଏବଂ ଏହାକୁ ପ୍ରତିଷ୍ଠା କରିବାର 
ଉଦ୍ୟମ କରି ସଫଳତା ଲାଭ କଲେ । ସେ ନିଜେ ନିଜକୁ ମୂର୍ଖ ଏବଂ 
ଅପଣ୍ଡିତ ବୋଲି କହୁଥିଲେ ମଧ୍ଯ ପ୍ରକୃତପକ୍ଷେ ସେ ଥଲେ ମହାଜ୍ଞାନୀ 
ଏବଂ ମହାପଣ୍ଡିତ । ମହାକବି ସାରଳା ଦାସ ଥିଲେ ଉଚ୍ଚ କଳ୍ପନା ଶକ୍ତିର 
ଅଧୁକାରୀ ଏବଂ ଜଣେ କୁଶଳୀ କଥାକାର । ତାଙ୍କ ସାହିତ୍ୟ 
ଲୋକକଥାର ମହାନ୍‌ ଗନ୍ତାଘର ଏବଂ ଚରିତ୍ରର ଚାରୁ ଚିତ୍ରଶାଳା । 
ସାରଳା ସାହିତ୍ଯ ସମ୍ଭାର ଉଭୟ ଆଙ୍ଗିକ ଓ ଆମ୍ମିକ ଭେଦରେ 
ଓଡ଼ିଆମାନଙ୍କର ଏକ ଚିର ସବୁଜ ଅରଣ୍ୟାନୀ ବେଷ୍ଠିତ ସମୁନ୍ନତ 
ହିମାଳୟ ଏହା ଅନସ୍ବୀକାର୍ଯ୍ୟ । ଓଡ଼ିଆ ଭାଷା ସାହିତ୍ୟର ଆ ଦିସ୍ପଷ୍ଟା 
ମାଟିର ମହାକବି ସାରଳା ଦାସଙ୍କ ବିରଚିତ ମହାକାବ୍ୟ ମହାଭାରତ 
ଓଡ଼ିଆ ଜାତୀୟ ଜୀବନର ସ୍ଵରଣ୍ଣରସେତୁ ନିର୍ମାଣରେ ଏକ କାଳଜୟୀ 
କଳା । ଯେତେ କଳନା କଲେ ମଧ୍ଯ ଏହାର ପରିମାପ ସମ୍ଭବ ନୁହେଁ । 
ଏଥୁରେ କବିଙ୍କର ପ୍ରଚଣ୍ଡ ପ୍ରତିଭା, ଉତ୍ତମ ବଣ୍ତୁନା କୌଶଳ, ଉନ୍ନତ 
କବିତ୍ସସତ୍ତା, ବିଶ୍ବକୋଷିକ ଜ୍ଞାନର ଯାବତୀୟ ଅଭିବ୍ୟକ୍ତି ହିଁ ସ୍ଥାନ 
ପାଇଛି । ନବୀନ ସୂର୍ଯ୍ୟର ଆଭ। ପରି ଏହା ଆଭାସିତ ଓ 
ଉଦ୍ଭାସିତ । ଯେତେବେଳେ ସାରଳା ଦାସ ଏହି ବିଶାଳଗ୍ରନ୍ଥ ରଚନା 
କରିଥୁଲେ ସେତେବେଳେ ଭାରତବର୍ଷର କୌଣସି ପ୍ରାନ୍ତୀୟ ସାହିତ୍ୟରେ 
ଏତେବଡ଼ ଓ ଏତେ ଉକଜ୍କୃଷ୍ଟ ଗ୍ରନ୍ଥ ରଚିତ ହୋଇ ନଥୁଲା । ଏହା ହେଉଛି 
ଓଡ଼ିଆ ସାହିତ୍ୟର ଆଦି ମହାକାବ୍ୟ ଓ ଆଦି ପୁରାଣ ଯାହା ଅଦ୍ୟାବଧ୍‌ୁ 
ଅନତିକ୍ରମଣୀୟ ହୋଇ ରହିଛି । 


ତାଙ୍କ ରଚିତ ବିଲଙ୍କା ରାମାୟଣ ଓ ଚଣ୍ଡୀପୁରାଣ ଗୋଟେ 
ଗୋଟେ ମହତ୍ଵପୂର୍ଣ୍ଣ ଗ୍ରନ୍ଥ । ଏତଦ୍ଵବ୍ୟତୀତ “ଲକ୍ଷ୍ମୀନାରାୟଣ ବଚନିକା” 
ତାଙ୍କର ଆଉ ଏକ ରଚନା ବୋଲି କେତେକ ସାହିତ୍ୟିକ ମତବ୍ଯକ୍ତ 
କରନ୍ତି । ଲକ୍ଷ୍ମୀନାରାୟଣ ବଚନିକା ”ର କଳେବର କ୍ଷୁଦ୍ର ହେଲେ ବି 


ଉତ୍କଳ ପ୍ରସଙ୍ଗ 


ଏହାର ପ୍ରତିପାଦରେ ରହିଛି ନୀତି ଓ ଆଦର୍ଶର ସଚେତନ ବାଣୀ । 
ପ୍ରାଚୀନ ଉତ୍କଳୀୟ ସମାଜ ଓ ପାରିବାରିକ ଜୀବନ ଚଳଣିର ଆଚାର 
ସଂହିତା ଭାବରେ ଏହାକୁ ଗ୍ରହଣ କରାଯାଇପାରେ । ଏହି ଗ୍ରନ୍ଥରେ 
ସାମାଜିକ ଜୀବନର ଆଚାର ବିଚାର, ଚାହାଁଣି ଓ ଚଳଣି ବିଷୟରେ 
ବିଧ୍ବଦ୍ଧ ଧାରଣା ସ୍ଥାନିତ ହୋଇଛି । 


ସାରଳା ଦାସଙ୍କୁ ଶୃଦ୍ରମୁନି କାହିଁକି କୁହାଯାଏ ? 


ଯେଉଁମାନେ ଶାସ୍ତ୍ର ବ୍ୟାଖ୍ୟା କରନ୍ତି ତାଙ୍କୁ ସମାଜର ମୁନି 
ଭାବରେ ଗଣନା କରାଯାଏ । ଏ ଦୃଷ୍ଟିରୁ ସାରଳା ଦାସ ନିଜକୁ କବି 
ଓ ମୁନି ଭାବରେ ଉପସ୍ଥାପିତ କରିଛନ୍ତି । 


ମୁନି ଅଂଶରେ ଜନ୍ମିଲେ ବାକ୍ୟ ପାରେ କହି 

ନ ପଢ଼ିଣ ଏତେ ବିଦ୍ୟା ସାଧ୍୍‌ଲଇଁ ମୁହିଁ । 

ଝଙ୍କଡ଼ ବାସିନୀ ସିଦ୍ଧ ସାରଳା ଯା” ନାମ 
ସେହି ମୋତେ ଶିକ୍ଷା ଦେଲେ ଧର୍ମ, ମୋକ୍ଷ, କାମ | 


ଏଥୁରୁ ଅନୁମିତ ସାରଳା ଦାସଙ୍କର ଶାସ୍ତ୍ର ପୁରାଣରେ ଅଗାଧ 
ପ୍ରବେଶ ଥୁଲା । ସେ ଜଣେ ପ୍ରତିଭାଦୀପ୍ତ ବ୍ଯକ୍ତିତ୍ଵ ଥୁଲେ । ତେଣୁ 
କବି ଉଲ୍ଲେଖ କରିଛନ୍ତି - 


ପ୍ରଥମ ଜନ୍ମରେ ମୁହିଁ ହେଲି କାଳି ଦାସ 

ଦ୍ବିତୀୟ ଜନ୍ମରେ ମୁହିଁ ମହାକାଳ ଧ୍ଵଂସ । 
ତୃତୀୟ ଜନ୍ମରେ ମୁଁ ସାର ସାରଳା ଦାସ କବି 

ଆଉ ଜନ୍ମେ ମୁହିଁ ମର୍ଭ୍ୟ ମଣ୍ଡଳେ ଜନ୍ମିବି । 


ଅପ୍ରେଲ ୨୦୦୫ 


ପ୍ରତି ଜନ୍ମେ ମୁହିଁ ପନ୍ଦର ଲକ୍ଷ କଥା ଭାବି 
ଚାରି ଜନ୍ମେ ଷାଠିଏ ଲକ୍ଷ କଥା ମୁଁ କହିବି । 
ଉକ୍ତ କଥା କହିସାରି ଏ ମର୍ଭ୍ୟମଣ୍ଡଳ 
ତେବେ ଯାଇ ହୋଇବି ମୁଁ ଶିବ ଦ୍ବାରପାଳ । 


ଶେଷରେ ଏତିକି କୁହାଯାଇପାରେ ଯେ ମାଟିର ମହାକବି 
ଶୂଦ୍ରମୁନି ସାରଳା ଦାସ ଥୁଲେ ସମଗ୍ର ବିଶ୍ବର ସାରସ୍ଵତ ଚେତନାର 
ଏକ ସ୍ଵତନ୍ତ୍ର ବିସ୍ମୟ । ଓଡ଼ିଆ ସାହିତ୍ୟ କାନନର ସର୍ବପ୍ରଥମ ମହାଦ୍ରୁମ । 
ଓଡ଼ିଆ ଭାଷା ସାହିତ୍ୟର ବିଚିତ୍ର ବିନ୍ଧାଣୀ । ଓଡ଼ିଆ କାବ୍ୟ ସାହିତ୍ୟର 
ଯୋଗଜନ୍ମା ବିଶ୍ଵକର୍ମା । ମୋଟାମୋଟି ଉପରେ କହିବାକୁ ଗଲେ ସେ 
ଥିଲେ ଏକାଧାରରେ ଓଡ଼ିଆ ସାହିତ୍ୟର ବାଲ୍ଗୀକି ଓ ବ୍ୟାସ । 


ତାଙ୍କର ଜୀବନ ସତ୍ତା କେଉଁ କାଳରୁ ଲୋପ ପାଇଗଲାଣି 
ତାହା କେହି ବି କହିପାରିବେ ନାହିଁ । କିନ୍ତୁ ତାଙ୍କ ଯଶ କୀର୍ଭିର ବାନା 
ଆଜି ବି ଉତ୍କଳୀୟ ସାହିତ୍ୟାକାଶରେ ଫର୍‌ ଫର୍‌ ହୋଇ ଉଡୁଛି । 


ସହାୟକ ଗ୍ରନ୍ଥ - 


୧. ସାରଳା ଦାସ , ଲେଖକ ଡଃ. ପଠାଣି ପଟନାୟକ | 
୨. ଆଦିକବି ସାରଳା ଦାସ, ଡକୂର ଜାନକୀ ବଲ୍ଲଭ ମହାନ୍ତି । 
୩. ସାରଳା ସାହିତ୍ଯ (୩୩୦୦ ୦୩0୦) । 
ଡେମୋନ୍‌ ଷ୍ଟେଟର 
ମହର୍ଷି ମହାବିଦ୍ୟାଳୟ, ଶହୀଦ ନଗର 
ଭୁବନେଶ୍ଵର-୭ 


ସୁନାମି 


କେବେତ ଏପରି ସେ ହୁଏନା ଉଭାଳ 
ଯଦିବା ଆମେ ଜାଣୁ ଯେ ସେ ହିଂସ କରାଳ 
ନିୟତ ଗର୍ଜନଶଳ 
ତଥାପି ଶଂକା ନଥିଲା ସ୍ବପୁରେ ବି 
ଯେ ସେ ବାରଣ ଲଂଘି ଆସିଯିବ 
ସାମାନ୍ୟ ଶଂକା ନଥିଲା ଏମିତି 
ମାରି ହାଣି ଧଂସ କରି ଗୁଂକ, ବାଳ, କରାଟ ଓ ସରାଗାତ 
ଲକ୍ଷ ଲକ୍ଷ ଜୀବନର ବାଲିଘର 
ଅହନ୍ାରେ ଝିଂଜି ନେବ 
ତା' ଅନ୍ଧାର ଘରୁ ସାଉଁଟି ଆଣିଥିବା 
ମଣିମୁକା| ଶିପ, ଶଙ୍ଖ, ଶାମୁକା ସବୁକୁ 
ସୁଷୁଷିରୁ ଜାଗି ଉଠିଥିଲା ପରି ସେ ମୋଟେ 
ଦିଶୁତ ନଥିଲା ଏଇ କ୍ିସ୍ମାସ ଭୋର ବେଳ୍କୁ | 
ତା' ସହିତ କୁଳେ କୁଳେ ଖେଳୁଥିଲେ ନିରୀହ ନିର୍ବୋଧ 
ସତେ ବା କିଏ ଶୋଷି ନେଇଛି ତା' ଅନନ୍ତ ଫଣାର ଗରଳ 


ଇନ୍ଦ୍ରମଣି ମହାଳିକ 
ବୋମା କ୍ଷେପଣାସ ମାଡ଼ କଲେ ମଧ୍ଯ ରାଗୁ ନାହିଁ 
ହରରଂଗ1 ଲୋଭ ଓ ଲାଭରେ ବୋଝେଇ 
ତର1 ପୋତ ଜାହାଜ ଆମର 
ସମପ୍ିତ ତା' କୋଳରେ ଭାସୁଥିଲା ନିଦକ ନିଡର | 
କିଛୁ ଜିଏ ଡାକ ଦେଲା ହଠାତୂ ଏମିତି ଯେ 
ସେ ମାଡ଼ି ଆସିଲା ପ୍ରଳୟ ପରି ଦୁର୍ଵମନୀୟ 
ନିଦ ଭାଙ୍ଗି ନଥିବା କଅଁଳା ପିଲାକୁ ବି ଭୁକ୍ଷେପ କଲାନି 
ଜଣାଇ ଦେବାକୁ ଅବା ଚାହୁଁଥିଲା 
ମଣିଷ ସମାଜ ଓ ନଭଖୁମ୍‌ ଗର୍ବତାର 
ପିମୁଡ଼ି ମନ୍ଦାଟେ ପରି ତା' ଆଗରେ ନିୟତ 
ଅସଦତର୍କ ବିପନ ଭଂଗୁର | 


ଅତିରିଲ ରଚନା ଅଧକାର1 
ସୂଚନା ଓ ଲୋକ ସଂପର୍କ ବିଭାଗ 


ଉତ୍କଳ ପ୍ରସଙ୍ଗ 


ଅପ୍ରେଲ ୨୦୦୫ 


ମଧୁବାବୁ ଓ ନାରୀକଶିକ୍ଷା 


ଉତ୍କଳଗୌରବ ମଧୁସୂଦନ ଦାସ ଥୁଲେ ଓଡ଼ିଆଙ୍କ ମଧ୍ଯରେ ପ୍ରଥମ 
ଗ୍ରାଜୁଏଟ୍‌ । ପ୍ରଥମ ଓଡ଼ିଆ, ଏମ୍‌.ଏ. ପାସ୍‌ ଯୁବକ | ପ୍ରଥମ ଓଡ଼ିଆ 
ଓକିଲ । ବଙ୍ଗଳା ବିଧାନସଭାକୁ ପ୍ରଥମ ମନୋନୀତ ଓଡ଼ିଆ ସଦସ୍ୟ । 
ଓଡ଼ିଆ ଜାତୀୟ ଜୀବନର ଏମିତି ବହୁ ଦିଗରେ ସେ ଥୁଲେ ପ୍ରଥମ 
ଓଡ଼ିଆ । ମଧୁସୂଦନଙ୍କ ଜୀବନୀ ଓଡ଼ିଆ ଜାତିର ମହାକାବ୍ୟ ତଥା 
ଓଡ଼ିଆ ଜାତୀୟତାବାଦର ନବଜାଗରଣ । 

ଉନବିଂଶ ଶତାବ୍ଦୀର ଅନ୍ଧକାର ମଧ୍ୟରୁ 

ବିଂଶ ଶତାବ୍ଦୀର ଆଲୋକିତ ପ୍ରଭାତକୁ 

ଓଡ଼ିଆ ଜାତୀୟତାବାଦ ଓ ସ୍ବାଭିମାନର 

ଜୈତ୍ରଯାତ୍ର। ଅ।ଂଗେଇ ଚାଲିଥୁଲ। 

ମଧୁବାବୁଙ୍କ ବଳିଷ୍ଠ ନେତୃତ୍ଵରେ । 


ଯେକୌଣସି ଜାତିର ଉନ୍ନତି ଓ 
ଅଗ୍ରଗତି ସହିତ ଜଡ଼ିତ ରହିଛି ସେଠାକାର 
ନାରୀମାନଙ୍କର ବଳିଷ୍ଠ ଭୂମିକା କଥା । 
ସମାଜର ତଥା ଜାତୀୟ ଜୀବନର ଦ୍ଵୈତ 
ଅଙ୍ଗଭାବେ ନାରୀ ଓ ପୁରୁଷ ଉଭୟଙ୍କର 
ନିଜସ୍ଵ କର୍ମପରିଧ୍‌ ଓ ଦା ୟିତ୍ସ ରହିଛି । 
ଉଭୟଙ୍କର ମିଳିତ ପ୍ରଚେଷ୍ଟା ଦ୍ଵାରା ହିଁ ଆଲୋକିତ ହୁଏ ଜାତୀୟ 
ଜୀବନର ବିସ୍ତୀର୍ଣ୍ଣ ପ୍ରାନ୍ତର । ଉଭୟଙ୍କର ଯୌଥ ଉଦ୍ୟୋଗରେ ହିଁ ସୁଦୃଢ଼ 
ହୁଏ ଜାତୀୟତାର ଭିଭିଭୂମି । ଉତ୍କଳର ଶ୍ରେଷ୍ଠ ଜନନାୟକ ମଧୁବାବୁ 
ଉନବିଂଶ ଶତାବ୍ଦୀର ଶେଷାର୍ଦଧରେ ଓଡ଼ିଶାର ରାଜନୈତିକ ରଙ୍ଗମଞ୍ଚରେ 
ଉପସ୍ଥିତ ରହି ଏହି ଚିରନ୍ତନ ସତ୍ୟକୁ ବେଶ୍‌ ଉତ୍ତମ ରୂପେ ଉପଲବ୍‌ଧ୍‌ 
କରିଥୁଲେ । ତେଣୁ ଓଡ଼ିଶାରେ ନାରୀ ଶିକ୍ଷାର ବିକାଶ ଓ ଅଗ୍ରଗତି 
ପାଇଁ ସେ ପ୍ରମୁଖ ଭୂମିକା ଗ୍ରହଣ କରିଥୁଲେ । 


୧୮୦୩ ମସିହାରେ ବ୍ରିଟିଶମାନଙ୍କର ଓଡ଼ିଶା ଅଧ୍ଯକାର ପରେ 
ପରେ ଓଡ଼ିଆ ବୁଦ୍ଧିଜୀବୀମାନେ କ୍ରମଶଃ ଆଧୁନିକତାର ନବସ୍ପର୍ଶରେ 
ଅନୁପ୍ରାଣୀତ ହୋଇଥ୍‌ଲେ । ରେନେସୀର ଆଲୋକରେ ଆଲୋକିତ 
ପାଶ୍ଚାତ୍ୟ ସଭ୍ୟତାର ସଂସ୍ପର୍ଶରେ ଆସି ଶିକ୍ଷିତ ଓଡ଼ିଆ ସମାଜ ଧୀରେ 


ଡକୂର ସୋମା ଚାନ୍ଦ 


ଧୀରେ ନାରୀ ଜାତିର ପ୍ରଗତି ଓ ମୁକ୍ତି ପାଇଁ ଉତ୍ସାହିତ ହୋଇଥୁଲା । 

ସେମାନେ ଭଲଭାବେ ଉପଲବୁଧୂ କରିଥିଲେ ଯେ, କେବଳ ବ୍ୟକ୍ତିଗତ 

ଜୀବନ ପାଇଁ ନୁହେଁ, ଜାତୀୟ ଜୀବନ ଗଠନରେ ମଧ୍ଯ ନାରୀମାନଙ୍କର 

ଏକ ଅନବଦ୍ୟ ଭୂମିକା ରହିଛି । ଅଶିକ୍ଷିତ, ଅଜ୍ଞାନ, ନାରୀ ସମାଜକୁ 

ପାଥେୟ କରି କୌଣସି ଜାତି କେବେ ଉନ୍ନତିର ଶିଖର ଦେଶରେ 
ପହଞ୍ଚୁ ପାରିବ ନାହିଁ । ଜାତୀୟ ଅଭିବୃଵି, 
ଜାତୀୟ ସମୃଦ୍ଧି ପାଇଁ ନାରୀ ଶିକ୍ଷାର 
ଅଗ୍ରଗତି ଏକ ଅପରିହାର୍ଯ୍ୟ ଅଙ୍ଗ କହିଲେ 
ଅତ୍ୟୁକ୍ତି ହେବ ନାହିଁ । 


ତତ୍‌ କାଳୀନ ଓଡ଼ିଆ ନାର 

ସମାଜକୁ ଲକ୍ଷ୍ୟ କଲେ ଏକ ହତାଶା ଓ 

ବ୍ଯର୍ଥତାର ଚିତ୍ର ଆମମାନଙ୍କ ଦୃଷ୍ଟି 

ଆକର୍ଷଣ କରେ । ବିଟିଶ ଶାସନର 

ପ୍ରଥମାବସ୍ଥାରେ ଓଡ଼ିଶାରେ ନାରୀ ଶିକ୍ଷାର 

ଅବସ୍ଥା ଅତ୍ଯନ୍ତ ଶୋଚନୀୟ ଥୁଲା । 

ଏକପ୍ରକାରେ ନାରୀଶିକ୍ଷା ପ୍ରାୟ ନଥୁଲା 

କହିଲେ ଚଳେ । ୧୮୮୧ ମସିହା ମେ 

ମାସ ୨୧ ତାରିଖ ଓ ୧୮୮୨ ମସିହା 

ନଭେମ୍ବର ୬ ତାରଖରେ ପ୍ରକାଶିତ ଉତ୍କଳ ଦୀପିକାରୁ ଜଣାଯାଏ 

ଯେ, କିଛି କିଛି ବର୍ଵିଷ୍ଣୁ ଜମିଦାର ପରିବାର, ରାଜା, ଆଭିଜାତ୍ୟପୂର୍ଣର 

କରଣ ଓ ଖଣ୍ଡାୟତ ପରିବାରରେ ଝିଅମାନଙ୍କ ପାଇଁ ସ୍ଵତନ୍ତ୍ର ପ୍ରାଥମିକ 

ଶିକ୍ଷା ପାଇଁ ଗୃହ ଶିକ୍ଷକଙ୍କୁ ନିଯୁକ୍ତ କରାଯାଉଥୁଲା । କାରଣ ସେମାନେ 

ପରିବାରର ଝିଅ ବୋହୂଙ୍କୁ ଜନସାଧାରଣଙ୍କ ସମ୍ମୁଖକୁ ପଠାଇବା 

ସପକ୍ଷରେ ନଥୁଲେ । ଆଉ ସାଧାରଣ ପରିବାରରେ ନାରୀଶିକ୍ଷା ଏକ 

ସୁଦୂର ସ୍ଵପ୍ନ ଥୁଲା । ପରିବାର ତଥା ସମାଜର ଏହି ସଂକୀର୍ଣ୍ଣ ମନୋବୂଭି 

ନାରୀଶିକ୍ଷା କ୍ଷେତ୍ରରେ ବହୁ ବାଧା ସୃଷ୍ଟି କରିଥୁଲା । ତେଣୁ ନାରୀ 
ଶିକ୍ଷାର ପ୍ରାୟ ଅଗ୍ରଗତି ନଥୁଲା କହିଲେ ଚଳେ । 


୧୮୩୬ ମସିହା ପ୍ରାରମ୍ଭରୁ ଖ୍ରୀଷ୍ଟିୟାନ ମିଶନାରୀମାନେ 
ଓଡ଼ିଶାରେ ନାରୀ ଶିକ୍ଷାର ପ୍ରଗତି ପାଇଁ ବହୁ ପଦକ୍ଷେପମାନ ନେଇଥୁଲେ 


ଉତ୍କଳ ପ୍ରସଙ୍ଗ 


ମଧ୍ଯ ହିନ୍ଦୁ ଓ ମୁସଲମାନ ପରିବାରରେ ଏହା ବିଶେଷ ଆଦୃତ ହୋଇ 
ପାରିନଥୁଲା । କେବଳ ଖ୍ରୀଷ୍ଟିୟାନ ପରିବାରର ଝିଅମାନେ ସ୍କୁଲରେ 
ପଢ଼ିବା ପାଇଁ ଆସୁଥ୍ଲେ । 


ଉନବିଂଶ ଶତାବ୍ଦୀରେ ଭାରତୀୟ ନବଜାଗରଣ ଦ୍ବାରା 
ଭାରତୀୟ ଚିନ୍ତାଧାରାରେ ଆସିଥିଲା ନୂତନ ଚିନ୍ତନ ଓ ନୂତନ ମନନ 
ପ୍ରକ୍ରିୟା । ଶିକ୍ଷିତ ଭାରତୀୟମାନେ ଉପଲବ୍‌ଧୂ କରିଥିଲେ ନାରୀ ଶିକ୍ଷାର 
ପ୍ରାସଙ୍ଗିକତା । ଅନୁଭବ କରିଥୁଲେ ଯେ ସମାଜର ଗୋଟିଏ ଅଙ୍ଗ 
ଅବହେଳିତ ରହିଲେ ଅନ୍ୟ ଅଙ୍ଗର ଉନ୍ନତି ଅସମ୍ଭବ । ପରିପୂର୍ଣ 
ସାମାଜିକ ଉନ୍ନତି ପାଇଁ ଉଭୟ ଅଙ୍ଗର ରହିଛି ନିଜସ୍ଵ ଅନବଦ୍ୟ ଭୂମିକା । 
ସଭ୍ୟତା ଓ ସଂସ୍କୃତିର ବିକାଶ ପାଇଁ ନାରୀଶିକ୍ଷା ଅତ୍ୟନ୍ତ ଜରୁରୀ । 
କିନ୍ତୁ ନିଜର ସୀମିତ ମନୋବୂଭ୍ତି ଭିତରେ ସେମାନେ ଖ୍ରୀଷ୍ଟିଆନ ସ୍ଫଲକୁ 
ଝିଅମାନଙ୍କୁ ପଠାଇବା ସପକ୍ଷ ରେ ନଥୁଲେ । କେତେକ ବଦାନ୍ୟ ହିନ୍ଦୁ 
ବୁଦ୍ଧିଜୀବୀ ଆପଣା ଆପଣା ଉଦ୍ୟମରେ ନିଜ ନିଜ ଗ୍ରାମ ବା ଟାଉନରେ 
ବାଳିକା ସ୍କ୍ରଲ ଖୋଲିବା ପାଇଁ ଆଗେଇ ଆସିଥୁଲେ । 


ଏହି ପୃଷ୍ଠଭୂମିରେ ୧୮୬୯ ମସିହାରେ କଟକ ଟାଉନର 
କତିପୟ ବଙ୍ଗୀୟ ଭଦ୍ରବ୍ୟକ୍ତି ବାଲୁ ବଜାରର ଅବିନାଶ ଚନ୍ଦ୍ର 
ଚଟ୍ଟୋପାଧ୍ଯାୟଙ୍କ ଘରେ ଗୋଟିଏ ହିନ୍ଦୁ ବାଳିକା ବିଦ୍ୟାଳୟ ଆରମ୍ଭ 
କରିଥୁଲେ । ରେଭେନ୍‌ସା କଲିଜିଏଟ୍‌ ସ୍ଫ୍ଲର ହେଡମାଷ୍ଟର 
ଶ୍ରୀ ରାମଦାସ ଚକ୍ରବର୍ଭୀ ମହୋଦୟ ସେହି ସ୍ଫକ୍ଲଲରେ ସେକ୍ରେଟେରୀ 
ଭାବେ ବହୁବର୍ଷ କାର୍ଯ୍ୟ କରିଥୁଲେ । ୧୮୭୩ ମସିହାରେ ଏହି ସ୍କୁଲ 
ସରକାରୀ ସ୍ବୀକୃତି ଲାଭ କରିବା ପରେ ରେଭେନ୍‌ସା ହିନ୍ଦୁ ଗାର୍ଲସ୍‌ 
ସ୍କୁଲ ନାମରେ ନାମିତ ହେଲା । 


୧୮୮୭ ମସିହାରୁ ୧୯୦ ୬ ମସିହା ପର୍ଯ୍ୟନ୍ତ ସେହି ସ୍କରଲଟି 
ବହୁ ବାଧାବିଘ୍ନ ମଧ୍ଯ ଦେଇ ଗତି କରିଥଲା । ୧୯୦୬ ମସିହାରେ 
ତତ୍କାଳୀନ ସ୍କୁଲ ଇନ୍ବସପେକ୍ସର ସ୍କୁଲଟିର ଦୁରବସ୍ଥା ଦେଖି ମତ 
ଦେଇଥୁଲେ ଯେ ଏଇ ଅବସ୍ଥାରେ ସ୍କଲଟିକୁ ପ୍ରାଥମିକ ସ୍ତ୍ରଲଭାବେ 
ମଧ୍ଯ ଜୀବିତ ରଖୁବା ଅତ୍ୟନ୍ତ କଷ୍ଟସାଧ୍ଯ ହେବ । ଆଉ ଏଇଠାରେ ହିଁ 
ଆସିଥିଲା ନାରୀଶିକ୍ଷା କ୍ଷେତ୍ରରେ ମଧୁବାବୁଙ୍କ ଅଗ୍ରଗଣ୍ୟ ଭୂମିକା 
ପାଳନର ସମୟ । 


ଉନବିଂଶ ଶତାବ୍ଦୀର ପ୍ରଥମ ଦଶକରେ ମଧୁବାବୁ ଥୁଲେ 
ଓଡ଼ିଶାର ରାଜନୈତିକ ସାମାଜିକ ତଥା ସାଂସ୍କୃତିକ ରଙ୍ଗମଞ୍ଚର ଏକ 
ଉତ୍ଗଵଳ ଜ୍ୟୋତିଷ୍କ । ତାଙ୍କର ବାସ୍ତବବାଦୀ ଦୂରଦୃଷ୍ଟି ସମ୍ପନ୍ନ ଚିନ୍ତାଧାରା 
ସେତେବେଳକୁ ବୁଦ୍ଧିଜୀବୀ ତଥା ଜନସାଧାରଣଙ୍କ ମଧ୍ଯରେ ବେଶ୍‌ 
ଆଦୃତ ହୋଇ ସାରିଥଲା । ଏହି ସମୟରେ ସ୍କୁଲର ପରିଚାଳନା କମିଟିର 
ସଭ୍ୟମାନେ ମଧୁବାବୁଙ୍କୁ ସ୍ଫବଲଟିକୁ ରକ୍ଷା କରିବା ପାଇଁ ଅନୁରୋଧ 
ଜଣାଇଥୁଲେ । ମଧୁବାବୁ ଏହାର ଦାୟିତ୍ଵ ଗ୍ରହଣ କରିବା ପରେ 
ବିଦ୍ୟାଳୟର ଶୁଷ୍କ ନୀରସ ପ୍ରାଣରେ ଆସିଥୁଲା ସବୁଜିମାର ଉନ୍ମାଦନା । 


ଅପ୍ରେଲ ୨୦୦୫ 


ମୃତପ୍ରାୟ ବିଦ୍ୟାଳୟଟି ପୁନଶ୍ଚ ଜାଗି ଉଠିଥିଲା । ନାରୀ ଶିକ୍ଷାର 
ଶୁଭଶ ଝରେ । ନାରୀ ପ୍ରଗତି ଓ ନାରୀ ବିକାଶର ସ୍ବପ୍ନକୁ ପାଥେୟ 
କରି ସ୍ତ୍ରଲଟି ଓଡ଼ିଆ ନାରୀ ଶିକ୍ଷା କ୍ଷେତ୍ରରେ ଏକ ପ୍ରମୁଖ ଭୂମିକା 
ପାଳନ କରିବାକୁ ନିଜକୁ ପ୍ରସ୍ତୁତ କରିଥଲା । 


ସ୍ତ୍ରଲଟିର ଏହି ପୂର୍ଣ୍ଣ ରୂପାନ୍ତର ପଛରେ କିନ୍ତୁ ନିହିତ ଥୁଲା 
ମଧୁବାବୁ ଓ ତାଙ୍କର ପାଳିତା କନ୍ୟା ଶ୍ରୀମତୀ ଶୈଳବାଳାଙ୍କର ବଳିଷ୍ଠ 
ଅବଦାନ । ମଧୁବାବୁ ସ୍କୁଲଟିର ଦାୟିତ୍ଵ ନେଇ ତାଙ୍କର ଉଚ୍ଚଶିକ୍ଷିତା 
ପାଳିତା କନ୍ୟା ଶୈଳବାଳାଙ୍କ ସହଯୋଗରେ ଓ ବହୁ ବେସରକାରୀ 
ଉଦ୍ୟମ ମାଧ୍ଯମରେ ୧୯୦୮ ମସିହାରେ ଏଇ ସ୍କଲଟିକୁ ମାଇନର 
ସ୍ତ୍ରଲର ସ୍ଵୀକୃତି ପାଇଁ ଯୋଗ୍ୟ କରାଇଥ୍‌ଲେ । ୧୯୦୯ ମସିହାରେ 
ଉକ୍ତ ସ୍କରଲର ପ୍ରଥମ ଛାତ୍ରୀ କଲିକତା ବିଶ୍ଵବିଦ୍ୟାଳୟ ଅଧୀନରେ 
ଘରୋଇ ଭାବେ ପରୀକ୍ଷା ଦେଇ ପାସ୍‌ କରିଥୁଲା । ୧୯୧୦ ମସିହାରେ 
ଏହା ବାଳିକା ହାଇସ୍ଫ୍ବଲ ଭାବେ ସ୍ଵୀକୃତି ପାଇଥୁଲା । କ୍ରମଶଃ ଏହାର 
ଛାତ୍ରୀ ଓ ଶିକ୍ଷୟିତ୍ରୀ ସଂଖ୍ୟା ବୂଛ୍ଧି ପାଇବାକୁ ଲାଗିଲା । ୧୯୩୦ 
ମସିହା ମାର୍ଚ୍ଚ ପହିଲା ଦିନ ମଧୁବାବୁଙ୍କ ଉଦ୍ୟମରେ ଏହା ଏକ ସରକାରୀ 
ବାଳିକା ବିଦ୍ୟାଳୟର ସ୍ଵୀକୃତି ପାଇଥୁଲା । ଏକ ଘରୋଇ ପ୍ରାଇମେରୀ 
ସ୍କୁଲରୁ ଏହାକୁ ଏକ ସରକାରୀ ଉଚ୍ଚ ବାଳିକା ବିଦ୍ୟାଳୟରେ ପରିଣତ 
କରିବାରେ ମଧୁବାବୁ ଙ୍କ ଭୂମିକା ଥୁଲା ଅତ୍ୟନ୍ତ ପ୍ରଶଂସନୀୟ । 


ଓଡ଼ିଶାର ରାଜଧାନୀ କଟକରେ ନାରୀଶିକ୍ଷାର ଏପରି ସୀମିତ 
ବାତାବରଣ ଥୁବାବେଳେ, ଓଡ଼ିଶାର ଅନ୍ୟାନ୍ୟ ପ୍ରାନ୍ତରରେ ନା ରୀଶିକ୍ଷା 
କଥା ସହଜରେ ଅନୁମେୟ । ଓଡ଼ିଶାର ଶିକ୍ଷାକାଶରେ ଏହି ସମୟରେ 
ବହୁ ତାଦତ୍ତ୍ବିକ ମହିଳାଙ୍କ ଆ ବିର୍ଭାବ, ନାରୀଶିକ୍ଷା କ୍ଷେତ୍ରରେ ଏକ ବିରାଟ 
ପରିବର୍ଭନ ଆଣିଥୁଲ। । ରେବା ରାୟ, ଶୈଳବାଳ। ଦାସ, 
କୂନ୍ତଳାକୁମାରୀ, ସରଳା ଦେବୀ, ରମା ଦେବୀ, ମାଳତୀ ଦେବୀ ପ୍ରଭୂତି 
ନାରୀ ମନିଷୀଙ୍କ ପ୍ରଚେଷ୍ଟାରେ ନାରୀଶିକ୍ଷା ପ୍ରବଣତା ବୃଦ୍ଧି ପାଇଥୁଲା । 
ସତୀଦାହ ପ୍ରଥା, ବାଲ୍ଯବିବାହ, ବହୁବିବାହ, ଶିଶୁକନ୍ଯା ଆଦି ବହୁ 
ଘୃଣିତ ପ୍ରଥାର ସଂଖ୍ୟା କମିବାକୁ ଲାଗିଲା । 


୧୯୦୩ ମସିହାରେ ଉଜ୍କଳ ସମ୍ମିଳନୀ ପ୍ରତିଷ୍ଠା ହେବା 
ପରଠାରୁ ମଧୁବାବୁଙ୍କ ନାଁ ସାଧାରଣ ଜନଜୀବନରେ ଅତିପରିଚିତ 
ଥୁଲା । ତାଙ୍କର ନିଜର କୃତିତ୍ଵ ଛଡ଼ା ତାଙ୍କର ପାରିବାରିକ ପରିଚିତି ଓ 
ନିଜସ୍ଵ ବ୍ୟକ୍ତିତ୍ଵ ଏଥୁପାଇଁ ଅନେକାଂଶରେ ସହାୟକ ହୋଇଥଲା । 
ତାଙ୍କ ଜୀବନରେ ପ୍ରମୁଖ ପ୍ରଭାବ ଥୁଲା ତାଙ୍କ ମା” ଓ ଜେଜେ ମା'ଙ୍କର | 
ତାଙ୍କ ମା” ଥୁଲେ ତାଙ୍କ ପାଇଁ ଦେବୀଙ୍କ ଅବତାର । ପିତାମହୀ 
କୃଷ୍ଣାଦେବୀ ସତୀତ୍ସ ବରଣ କରିଥୁବାରୁ ମଧୁବାବୁ ପରୋକ୍ଷରେ ତାଙ୍କ 
ଦ୍ଵାରା ପ୍ରଭାବିତ ହୋଇଥୁଲେ । ଏପରିକି ତାଙ୍କ ସ୍ତ୍ରୀ ସୌଦାମିନୀ ଦେବୀ 
ମଧ୍ଯ ଥୁଲେ ଭାରତୀୟ ନାରୀତ୍ଵର ଅନ୍ୟତମ ପ୍ରତୀକ । ତେଣୁ 
ଉତ୍କଳମାତାର ଅନ୍ୟତମ ଅବହେଳିତ ଅଙ୍ଗ ନାରୀ ଜାତିକୁ ଶିକ୍ଷାର 
ମନ୍ତ୍ରରେ ଦୀକ୍ଷିତ କରିବା ଥୁଲା ମଧୁବାବୁଙ୍କର ପ୍ରଧାନ କର୍ତବ୍ୟ । 


ଉତ୍କଳ ପ୍ରସଙ୍ଗ 


୧୯୦ ୯ ମସିହାରେ ବଙ୍ଗଳା କାଉନ୍ବସିଲରେ ଏକ ଭାଷଣ 
ପ୍ରସଙ୍ଗରେ ମଧୁବାବୁ ସରକାରଙ୍କ ଦୃଷ୍ଟି ଆକର୍ଷଣ କରି କହିଥୁଲେ ଯେ 
ବଙ୍ଗଳାର ବାଙ୍କୀପୁର ଓ କଲିକତାରେ କେବଳ ଶିକ୍ଷୟିତ୍ରୀଙ୍କ ତାଲିମ 
ପାଇଁ ବ୍ୟବସ୍ଥା ରହିଛି । ଅଥଚ ଓଡ଼ିଶାରେ ମହିଳା ଶିକ୍ଷାର ପ୍ରସାର 
ପାଇଁ ବ୍ୟାପକ ପରିସର ଥୁଲେ ମଧ୍ଯ ଉଦ୍ୟମ ଅଭାବରୁ ଏହା ଫଳବତୀ 
ହୋଇ ପାରୁନାହିଁ । ୧୯୦୧ ମସିହାର ଏକ ମହିଳା ସଂକ୍ରାନ୍ତୀୟ 
ସରକାରୀ ପରିସଂଖ୍ୟାନ ଉଦ୍ଧାର କରି ସେ କହିଥୁଲେ ଯେ ସମସ୍ତ 
ପ୍ରକାର ଅସୁବିଧା ସତ୍ତ୍ଵେ ମଧ୍ଯ ବିହାର ଅପେକ୍ଷା ଓଡ଼ିଶାରେ ମହିଳା 
ସାକ୍ଷର ସଂଖ୍ୟା ଅଧକ । ଏଥ୍‌ରୁ ଜଣାଯାଏ ଯେ ଓଡ଼ିଆ ମହିଳାଙ୍କ 
ଶିକ୍ଷା ପ୍ରତି ଆଗ୍ରହ ଥୁଲେ ମଧ୍ଯ ସରକାରୀ ପ୍ରୋତ୍ସାହନ ଅଭାବରୁ 
ସେମାନେ ଉଚ୍ଚଶିକ୍ଷାରୁ ବଞ୍ଚୁତ ହେଉଛନ୍ତି । ଗୋଟିଏ ଉଦାହରଣ 
ମାଧ୍ଯମରେ ସେ କଥାଟିକୁ ପ୍ରାଞ୍ଜଳ କରିଥ୍‌ଲେ । ବଙ୍ଗଳାରେ 
ମହିଳାମାନଙ୍କୁ ଶିକ୍ଷା ବିଷୟରେ ତାଲିମ ଦେବା ପାଇଁ ସରକାରୀ ଖର୍ଚ୍ଚରେ 
ଇଂଲଣ୍ଡ ପଠାଗଲା । ଅଥଚ ଓଡ଼ିଶାରୁ ଜଣେ ମହିଳା ( ତାଙ୍କ ପାଳିତା 
କନ୍ୟା ଶ୍ରୀମତୀ ଶୈଳବାଳା ଦାସ ) ବେସରକାରୀ ଉଦ୍ୟମରେ ମହିଳା 
ଶିକ୍ଷା ତାଲିମ ପାଇଁ ବିଲାତ ଯାଇଥୁଲେ । ସେଠାରୁ ଫେରିବା ପରେ 
ସେ ପୂର୍ବ ଆଲୋଚିତ ରେଭେନ୍‌ସା ବାଳିକା ସ୍କୁଲର ଦାୟିତ୍ଵ ଗ୍ରହଣ 
କରିଛନ୍ତି । 


ଏଥୁରୁ ତ ଜଣାପଡ଼େ ଯେ, ମଧୁବାବୁ ଓଡ଼ିଶାରେ ନାରୀଶିକ୍ଷାର 
ଅଗ୍ରଗତି ପାଇଁ ଅତ୍ଯନ୍ତ ଉତ୍ସାହୀ ଥୁଲେ । ଏପରିକି ଶୈଳବାଳାଙ୍କୁ 


ବିଲାତ ପଠାଇ ତତ୍କାଳୀନ ଓଡ଼ିଆ ସମାଜରେ ନାରୀଶିକ୍ଷାର ଏକ 
ଆଦର୍ଶ ପରମ୍ପରା ସୃଷ୍ଟି କରିବାକୁ ସେ ତିଳେ ହେଁ ପଶ୍ଚାତପଦ 
ହୋଇନଥ୍ଲେ । ନେତା କେବଳ ନେତୁତ୍ସ ଦିଏ ନାହିଁ । ନିଜର କର୍ମ 
ମାଧ୍ଯମରେ ହିଁ ନେତୃତ୍ସର ପରିପ୍ରକାଶ ଘଟାଇ ସମାଜକୁ ଦେଇଥାଏ 
ସଠିକ୍‌ ଦିଗ୍‌ଦର୍ଶନ, ଯାହା ଯଥାର୍ଥରେ ମଧୁବାବୁଙ୍କ ପାଖରେ ହିଁ 
ଦେଖୁବାକୁ ମିଳେ । ବାସ୍ତବରେ ନିଜର ନେତୃତ୍ସ ଓ ବ୍ୟକ୍ତିତ୍ସର ପରାକାଷ୍ଠା 
ଦ୍ଵାରା ମଧୁବାବୁ ତଥାକଥୁତ ସାମାଜିକ ସଂକୀଣ୍ଣତା ଓ ସୀମିତ 
ମନୋବୃଭିକୁ ପ୍ରଶସ୍ତ କରି ନାରୀଶିକ୍ଷାର ଉପଯୁକ୍ତ ମାର୍ଗ ପ୍ରଦର୍ଶନ 
କରିଥୁଲେ । 


୧୯୧୩ ମସିହାରେ ଇମ୍ପରିଆଲ୍‌ କାଉନ୍‌ସିଲରେ ମହିଳା ଶିକ୍ଷା 
ସମ୍ପର୍କରେ ଭାଷଣ ଦେଇ ସେ ଭାରତୀୟ ସମାଜରେ ଉଭୟ ହିନ୍ଦୁ ଓ 
ମୁସଲମାନଙ୍କ ମଧ୍ଯରେ ପ୍ରଚଳିତ ନାନା ପ୍ରଥା ଉପରେ ଆଲୋକପାତ 
କରିଥିଲେ ଯାହା କୌଣସି ଗୃହବନ୍ଦୀ ବ୍ୟବସ୍ଥା ନଥୁଲା । ଅନ୍ୟପକ୍ଷରେ 
ସେ କହିଥୁଲେ ଯେ ଉଭୟ ଧର୍ମର ମହିଳାଙ୍କ ପାଇଁ ଗୃହ ହିଁ ସେମାନଙ୍କର 
ମନ୍ଦିର ଓ ମସ୍‌ଜିଦୂ ଅଟେ । ଗୃହର ପବିତ୍ରତା ଓ ପାରିବାରିକ ସହୃଦୟତା 
ସେମାନଙ୍କ ଉପରେ ନ୍ୟସ୍ତ । ସେମାନଙ୍କ ଶିକ୍ଷାଦୀକ୍ଷା, ରୁଚିରେ 
ପରିବାରର ସମୂହ ଉନ୍ନତି ସାଧନ ହୋଇପାରିବ । ଏଥ୍‌ରୁ ଜଣାଯାଏ 
ଯେ ନାରୀଶିକ୍ଷା ମଧୁବାବୁଙ୍କ ଚିନ୍ତାଧାରାରେ ଏକ ବିଶିଷ୍ଟ ସ୍ଥାନ ଅଧ୍ଵକାର 
କରିଥଲା । ଏଥରେ ଦ୍ଵିରୁକ୍ତି ନାହିଁ । 


ଅପ୍ରେଲ ୨୦୦୫ 


ଏହି ପ୍ରସଙ୍ଗରେ ଜନୈକ ଆମେରିକୀୟ ଭଦ୍ବମହିଳା 
ଶ୍ରୀମତୀ କେରୀଙ୍କର କଟକ ଆଗମନକୁ ଉଦ୍ଧୃତ କରାଯାଇପାରେ, 
କଲିକତାରେ ପ୍ରତିଷ୍ଠିତ ହିନ୍ଦୁବିବାହ ସଂସ୍କାର ସଂଘର ଜଣେ ପ୍ରତିନିଧ୍‌ 
ଭାବେ କଟକରେ ଉକ୍ତ ସଂସ୍ଥାର ଏକ ଶାଖା ଅଫିସ୍‌ ଖୋଲିବା ପ୍ରସଙ୍ଗରେ 
ସେ ଏଠାକୁ ଆସିଥୁଲେ । ଏହା ପଛରେ ତାଙ୍କର ତିନୋଟି ଉଦ୍ଦେଶ୍ୟ 
ନିହିତ ଥୁଲା । 


` ନାରୀ ଶିକ୍ଷାର ପ୍ରସାର ପାଇଁ ଉପଯୁକ୍ତ ପଦକ୍ଷେପ ନେଇ 
ପୁଅ ଓ ଝିଅଙ୍କ ବିବାହ ବୟସର ସୀମା ବୃଦଵି କରିବା । 


ବିବାହ ପାଇଁ ସ୍ଵଳ୍ପ ଖର୍ଚ୍ଚ ପ୍ରଥା ପ୍ରଚଳନ ଓ ଯୌତୁକ ପ୍ରଥାର 
ବିଲୋପ । 


ଭାଷଣ, ପତ୍ରପତ୍ରିକା ଓ ସଭାସମ୍ମିତ ମାଧ୍ଯମରେ ବିବାହ 
ପଦ୍ଧତିରେ ସଂସ୍କାର ପାଇଁ ବଳିଷ୍ଠ ଜନମତ ସୃଷ୍ଟି କରିବା । 


ମଧୁବାବୁଙ୍କ ପରାମର୍ଶକ୍ରମେ ଉତ୍ସାହୀ ଶୈଳବାଳା ଏଇ 
ପରିପ୍ରେକ୍ଷୀରେ କଟକ ଟାଉନ୍‌ ରେ ଗୋଟିଏ ନାରୀ ସମ୍ମିଳନୀ 
ଡକାଇଥଲେ । ଏଥରେ ବାଲ୍ୟବିବାହ ପ୍ରଥା, ନାରୀଶିକ୍ଷା ଆଦି ନାରୀ 
ପ୍ରଗତିର ବହୁ ଦିଗ ଉପରେ ଆଲୋଚନା ହୋଇଥିଲା । ସାଧାରଣ 
ମହିଳାଙ୍କ ଇଂରାଜୀ ଭାଷା ପ୍ରତି ଭୀତିଭାବକୁ ଦୂର କରିବା ପ୍ରସଙ୍ଗ ମଧ୍ଯ 
ଏହି ସମ୍ମିଳନୀର କର୍ମସୂଚୀରେ ସ୍ଥାନ ପାଇଥୁଲା । ସେଥୁପାଇଁ ଭାରତୀୟ 
ମହିଳାମାନଙ୍କ ନିମିତ୍ତ ଇଂରାଜୀ ଶିକ୍ଷା ବ୍ୟବସ୍ଥା, ବିଦେଶୀ ମହିଳାଙ୍କ 
ପାଇଁ ଦେଶୀୟ ଭାଷାଶିକ୍ଷା ବ୍ୟବସ୍ଥା, ପୁଅଙ୍କ ପାଇଁ ବିବାହସୀମା 
୨୫ ବର୍ଷ ଓ ଝିଅଙ୍କ ପାଇଁ ୧୬ ବର୍ଷକୁ ବିବାହର ସୀମା ନିର୍ଦ୍ଧାରଣ 
କଥା ଏହି ସମ୍ମିଳନୀରେ ଗୃହୀତ ହୋଇଥଲା । ବିଂଶ ଶତାବ୍ଦୀର 
ପ୍ରାରମ୍ଭରେ ଏ ପ୍ରକାର ବାସ୍ତବ ଚିନ୍ତାଧାରା କେବଳ ମଧୁବାବୁଙ୍କ ମସ୍ତିଷ୍କ 
ପ୍ରସୂତ ଥୁଲା, ଯାହା ଶୈଳବାଳାଙ୍କ ମାଧ୍ଯମରେ ରୂପାୟିତ ହୋଇଥଲା । 
ମଧୁବାବୁଙ୍କ ନାରୀଶିକ୍ଷା ପ୍ରତି ପ୍ରଚେଷ୍ଟାର ଏହା ଅନ୍ୟ ଏକ ଜ୍ଵଳନ୍ତ 
ଉଦାହରଣ । 


ଓଡ଼ିଶାର ମହିଳାଙ୍କ ପାଇଁ ହସ୍ତକର୍ମ ଶିକ୍ଷାର ବ୍ୟବସ୍ଥା ଥୁଲା, 
ମଧୁବାବୁଙ୍କ ପ୍ରଗତିଶୀଳ ଚିନ୍ତାଧାରାର ଏକ ଅଂଶବିଶେଷ । ଚାରାଟିଏ 
ଲଗାଇଲାବେଳେ ଆମେ ମୃତଭିକା, ପାଣି ଓ ପବନ କଥାକୁ ଲକ୍ଷ୍ଯ 
ରଖୂଥାଉ । ଏଇସବୁ କଥାକୁ ବିଚାର ନକରି ଗଛ ଲଗାଇଲେ ଏହା 
ଫଳପ୍ରଦ ନହେବାର ଆଶଙ୍କା ଥାଏ । ସେହିପରି ହାତକୁ ସକ୍ରିୟ କରିବା 
ପାଇଁ ଉପଯୁକ୍ତ ଶିକ୍ଷାର ବ୍ୟବସ୍ଥା ଦରକାର । ଯେକୌଣସି ଯାନ କେବଳ 
ପେଟ୍ରୋଲ ବା ଇଞ୍ଜନର ଅଶ୍ଵଶକ୍ତି ଉପରେ ନିର୍ଭର କରେ ନାହିଁ । 
ଯାନର ଚଳାଚଳ ପାଇଁ ଚକର ମଧ୍ଯ ଏକ ବିଶିଷ୍ଟ ଭୂମିକା ରହିଛି । 
ସେହିପରି ଶରୀରକୁ ତାଲିମ ନଦେଇ କେବଳ ମସ୍ତିଷ୍କକୁ ତାଲିମ ଦେଲେ 
ଚଳିବ ନାହିଁ । ମସ୍ତିଷ୍କ ପାଇଁ ସାଧାରଣ ଶିକ୍ଷା ଦରକାର ଥୁବାବେଳେ 
କାୟିକ ଶିକ୍ଷା ପାଇଁ ଶାରୀରିକ କର୍ମର ଆବଶ୍ୟକତା ରହିଛି । ହସ୍ତକର୍ମ 


ଉତ୍କଳ ପ୍ରସଙ୍ଗ 


କାୟିକ ଶିକ୍ଷାର ଅନ୍ୟତମ ବିଭାଗ । ଏହାଦ୍ଵାରା ଶାରୀରିକ ଓ ମାନସିକ 
ପ୍ରକ୍ରିୟା ସକ୍ରିୟ ରହିବା ସଂଗେସଂଗେ ଅବସର ସମୟର ଗଠନାତ୍ମକ 
ବିନିଯୋଗ ହେବ ଓ ଉପାର୍ଜନର ମାର୍ଗ ମଧ୍ଯ ପ୍ରଶସ୍ତ ହେବ । ଫଳରେ 
ଦେହ ଓ ମନର ଉପଯୁକ୍ତ ଭାରସାମ୍ୟ ରକ୍ଷା ହୋଇପାରିବ । ବିଶେଷ 
କରି ମହିଳାମାନେ ଗୃହ ମଧ୍ଯରେ ଆ ବଦ୍ଧ ରହୁଥୁବାରୁ ଏହି ଶିକ୍ଷାର 
ଆବଶ୍ୟକତା ସେ ମହିଳାଙ୍କ ପାଇଁ ଅନୁଭବ କରିଥୁଲେ । 


୧୮.୦୪., ୧୯୧ ୨ ମସିହାରେ ଉକୁଳ ଦୀପିକାରେ ପ୍ରକାଶିତ 
ଏକ ପରିସଂଖ୍ୟାନରୁ ଜଣାଯାଏ ଯେ ସେତେବେଳେ ନାରୀଶିକ୍ଷା ପାଇଁ 
ବଙ୍ଗଳାରେ ତିନୋଟି କଲେଜ, ଯୁକ୍ତ ପ୍ରଦେଶରେ ପାଞ୍ଚଟି କଲେଜ 
ଥିବାବେଳେ ବିହାର ଏବଂ ଓଡ଼ିଶାରେ ଆ ଦୌ ମହିଳା କଲେଜ ନଥିଲା । 
୧୯୧୩ ମସିହାରେ ବଙ୍ଗଳାରୁ ୧୦୧ ଜଣ ଓ ଯୁକ୍ତ ପ୍ରଦେଶରୁ ୫୧୫ 
ଜଣ ବି.ଏ. ପାସ୍‌ କରିଥିଲେ | ଅଥଚ ଏହି ଦୃଷିରୁ ଓଡ଼ିଶା ବହୁ ପଛରେ 
ପଡ଼ିଥିଲା, ଯାହା ମଧୁବାବୁଙ୍କର ଏକାନ୍ତ ଅସହ୍ୟ ଥୁଲା | ଅନ୍ୟ ରାଜ୍ୟ 
ତୁଳନାରେ ଓଡ଼ିଶା ପଛରେ ପଡ଼ିବ ଏକଥା ତାଙ୍କୁ ଭାରି ବାଧୁଥଲା । 


୧୯୨୧ ମସିହା ନଭେମ୍ବର ୨୩ ତାରିଖରେ ନାରୀ ମୁକ୍ତି 
ସପକ୍ଷରେ ସେ ବିହାର ଓଡ଼ିଶା ଲେଜିସ୍‌ ଲେଟିଭ୍‌ କାଉନ୍‌ ସିଲ୍‌ରେ 
ନିମ୍ନପ୍ପନକାରେ ଭାଷଣ ଦେଇଥୁଲେ ।- 


ନାରୀଶିକ୍ଷାର ଅଭାବକୁ ମୁଁ ଘୋର ବିରୋଧ କରେ | ଯଦି 
ଆମେ ନାରୀଶିକ୍ଷା ନଦେଇ ପାରିବା ତେବେ ରାମାୟଣ ବା 
ମହାଭାରତକୁ ପୋଡ଼ି ଦେବା ଉଚିତ କାରଣ ସୀତାଙ୍କ ବିନା ରାମାୟଣ 
ବା ଦ୍ରୌପଦୀଙ୍କ ବିନା ମହାଭାରତ ସ୍ଥିତିହୀନ ।” 


ସେଥ୍ପାଇଁ ନାରୀମାନଙ୍କୁ ଶିକ୍ଷାର ଆଲୋକରେ ଆଲୋକିତ 
କରି ସମାଜରେ ଉପଯୁକ୍ତ ସ୍ଥାନ ଓ ମର୍ଯ୍ୟାଦା ଦେଲେ ଜାତୀୟ ଜୀବନ 
ସୁଦୃଢ଼ ହେବ । ସେ ଓଡ଼ିଶାର ପ୍ରଥମ ଓକିଲ ଥୁବାରୁ ଓକିଲାତି କ୍ଷେତ୍ରରେ 
ମଧ୍ଯ ମହିଳାଙ୍କୁ ଆଣିବାକୁ ଦୂଢ଼ ପରିକର ଥୁଲେ । ଏହି ପ୍ରସଙ୍ଗରେ 
ଉଲ୍ଲେଖ କରାଯାଇପାରେ ଯେ ୧୯ ୧ ୬ ମସିହାର ଭାରତର ପ୍ରଥମ 
ମହିଳା ଆଇନ ଗ୍ରାଜୁଏଟ୍‌ ମିସ୍‌ ରେଗିନା ଗୁହା କଲିକତା ହାଇକୋର୍ଟରେ 
ନିଜ ନାମ ନଥୁଭୁକ୍ତ କରିବାକୁ ଯାଇ ଅସ ଫଳ ହୋଇଥୁଲେ । ୧୯୧୯ 
ମସିହ।ରେ ଇଂଲଣ୍ଡରେ ଅ।ଅଇନ ବିଭ।ଗରେ ୭୦୯୫ 
†)150118111081101) ]\ ୦୮)୦7/81 ^\୦୮ ପାସ୍‌ ହୋଇଥୁଲେ ମଧେ 
ଭାରତର ସାମାଜିକ ଓ ଅର୍ଥ ନୈତିକ ପରିସ୍ଥିତିରେ ଏହା ଏକ ସୁଦୂର 
ସ୍ଵପ୍ନ ଥ୍‌ଲା । ମଧୁବାବୁ ବର୍ତମାନ ଏଇ କ୍ଷେତ୍ରରେ ନିଜର ବଳିଷ୍ଠ ଭୂମିକା 
ପାଳନ କରିବାକୁ ଆଗେଇ ଆସିଥୁଲେ । 


ଶୈଳବାଳାଙ୍କ ଭଉଣୀ ମିସ୍‌ ସୁଧାଂଶୁବାଳା ହାଜରା ଆଇନରେ 
ସ୍ନାତକ ହେବା ପରେ ଆଇନ ବ୍ୟବସାୟ ପାଇଁ ପାଟନା ହାଇକୋର୍ଟ 
ପାଖରୁ ଅନୁମତି ପାଇନଥୁଲେ । ୧୯୨ ୨ ମସିହା ଅପ୍ରେଲ ମାସରେ 
ତାଙ୍କ ଅପିଲ୍‌କୁ ନାକଚ କରି ମୁଖ୍ୟ ବିଚାରପତି ମି. ଡି. ମିଟ୍ଟିର 


ଅପ୍ରେଲ ୨୦୦୫ 


ଦର୍ଶାଇଥୁଲେ ଯେ ଜଣେ ମହିଳାଙ୍କୁ ଆଇନ ବ୍ୟବସାୟ ପାଇଁ ଅନୁମତି 
ଦେବା ତାଙ୍କ ବିଚାର ବିଭାଗର ପରିସରଭୁକ୍ତ ନୁହେଁ । ଏହା ଇଂଲଣ୍ଡର 
ପ୍ରିଭି କାଉନ୍ଵସିଲ୍‌ର ଲର୍ଡ଼ଙ୍କ ଅଧୀନରେ । ତେଣୁ ସେ ତାଙ୍କ ଡିସିସନ୍ବରେ 
ମିସ୍‌ ହାଜରାଙ୍କୁ ଇଂଲଣ୍ଡ ଯାଇ ତୁରନ୍ତ ପ୍ରିଭି କାଉନ୍‌ ସିଲ୍‌ର 
ଲର୍ଡ଼ମାନଙ୍କଠାରୁ ଅନୁମତି ଆଣି ଆଇନ ବ୍ୟବସାୟ ଆରମ୍ଭ କରିବା 
ପାଇଁ ଅନୁରୋଧ ଜଣାଇଥୁଲେ । 


୧୯୨୨ ମସିହା ନଭେମ୍ବର ୨୪ ତାରିଖ “ଇଂଲିଶମ୍ୟାନ” 
ପତ୍ରିକାରେ “]110181 [ .&ର୍ଥ/'8 81)]9୦ଞ] ଥ&9ଥ11150 8114 
†)୦15101. ଶିରୋନାମାରେ ସମ୍ନାଦ ବାହାରିଥିଲା ଯେ ମିସ୍‌ 
ସୁଧାଂଶୁବାଳା ହାଜରା, ବି.ଏଲ୍‌.ଙ୍କୁ ପ୍ରିଭି କାଉନ୍‌ସିଲ୍ର ଜୁଡ଼ିସିଆଲ୍‌ 
କମିଟି ଜଣେ ଓକିଲ ହିସାବରେ ନାମ ନଥୁଭୁକ୍ତ କରିବାକୁ ଅନୁମତି 
ପ୍ରଦାନ କରିଛି । ଇଂଲିଶମ୍ୟାନ୍ଵରେ ପ୍ରକାଶିତ ଏହି ସମ୍ବାଦଟି ଭାରତରେ 
ମହିଳା ଆଇନ ବ୍ୟବସାୟ କ୍ଷେତ୍ରରେ ଏକ ବିଶାଳ ମାଇଲସ୍ତମ୍ଭ କହିଲେ 
ଅତ୍ୟୁକ୍ତି ହେବ ନାହିଁ । 


ମିସ୍‌ ହାଜରାଙ୍କର ଏଇ ସମସ୍ତ ଚେଷ୍ଟା ପ୍ରଚେଷ୍ଟା ପଛରେ 
କିନ୍ତୁ ନିହିତ ଥିଲା ମଧୁବାବୁଙ୍କର ଆପ୍ରାଣ ସହଯୋଗ । ମିସ୍‌ ହାଜରାଙ୍କ 
ତରଫରୁ ସିଏ କେବଳ ସବୁ କାଗଜପତ୍ର ପ୍ରସ୍ତୁତ କରିନଥୁଲେ ଅଧୁକନ୍ତୁ 
ତାଙ୍କରି ଅକୁଣ୍ଠ ଉଦ୍ୟମରେ ଭାରତର ପ୍ରଥମ ମହିଳା ଆଇନ ବ୍ୟବସାୟୀ 
ଭାବେ ସୁଧାଂଶୁବାଳାଙ୍କ ନାମ ଲିପିବଦ୍ଧ ହୋଇଥଲା । ନାରୀଶିକ୍ଷାର 
ଇତିହାସରେ ମଧୁବାବୁଙ୍କର ଏଇ ଅବଦାନ ଏକ ଗୌରବୋନ୍ମଳ 
ପରମ୍ପରା ସୃଷ୍ଟି କରିଥୁଲା । 


ଏହାଛଡ଼ା ସିନେଟ୍‌ର ସଦସ୍ୟ ଥୁବା ସମୟରେ ମଧୁବାବୁ 
ଥରେ କହିଥୁଲେ - 


“୧୯୨୫ ମସିହା ଜୁଲାଇ ମାସରୁ ସିନେଚ୍‌ର ସ୍ଵୀକୃତି 
ଅନୁସାରେ ସରକାରୀ ଭାବେ ବାଙ୍କୀପୁର ଉଚ୍ଚ ବାଳିକା ବିଦ୍ୟାଳୟରେ 
ଆଇ.ଏ. ଶ୍ରେଣୀ ଆରମ୍ଭ ହେବ । ଅଥଚ ଏଇ ପ୍ରଦେଶରେ ଶିକ୍ଷାର 
ଦାବୀ ଦିନକୁ ଦିନ ବଢ଼ିବାରେ ଲାଗିଛି । ଆମ ୟୁନିଭ ୍ସିଟିରେ 
ନାରୀମାନଙ୍କ ପାଇଁ ଉଚ୍ଚଶିକ୍ଷାର ସୁଯୋଗ ଖୁବ୍‌ ସୀମିତ । ଏହି ପ୍ରସଙ୍ଗରେ 
ସେ ନୃତ୍ୟଲୀଳା ଚାଟାର୍ଜୀ, ଇନ୍ଦିରା ଗୁପ୍ତ ଓ ଜଣେ ବିବାହିତା ବିହାରୀ 
ମହିଳାଙ୍କ ଉଦାହରଣ ଦେଇ କହିଥୁଲେ ଯେ କଲିକତା ବିଶ୍ବବିଦ୍ୟାଳୟ 
ବହୁତ ଦୂର ହୋଇଥୁବାରୁ ଏହି ବିଦୂଷୀ ନାରୀଗଣ ଉଚ୍ଚଶିକ୍ଷାରୁ ବଞ୍ଚୁତ 
ହୋଇଛନ୍ତି । ତେଣୁ ମୋ ମତରେ ଏପରି ଉଚ୍ଚ ଶିକ୍ଷାଭି ଳାଷୀ 
ଛାତ୍ରୀମାନଙ୍କ ସ୍ଵପ୍ନ ଅଧୁରା ରହିବା ଉଚିତ ନୁହେଁ । 


ଅଧୁକନ୍ତୁ ଏଇ ପ୍ରଦେଶ ପାଇଁ ଅଧୁକ ମହିଳା ଡାକ୍ତରଙ୍କ 
ଆବଶ୍ୟକତା ରହିଛି । ତେଣୁ ଝିଅଙ୍କ ପାଇଁ ଆଇ.ଏ. ଶ୍ରେଣୀ ଖୋଲିଲେ 
ଏହା ଭବିଷ୍ୟତରେ ଡାକ୍ତରୀ ଶିକ୍ଷା ପାଇଁ ସେମାନଙ୍କୁ ଅନୁପ୍ରେରଣା 
ଦେବ । ପୁଅ ଓ ଝିଅଙ୍କୁ ସମାନ ଶିକ୍ଷା ପ୍ରଦାନ କରିବା ସରକାରଙ୍କ 


ଉତ୍କଳ ପ୍ରସଙ୍ଗ 


ପବିତ୍ର ଦାୟିତ୍ଵ । କିନ୍ତୁ ଏଇ ପରିପ୍ରେକ୍ଷୀରେ ଝିଅଙ୍କ ପାଇଁ ଉଦ୍ଦିଷ୍ଟ ଅର୍ଥ 
ବ୍ୟବସ୍ଥା ଅତ୍ୟନ୍ତ ସାମାନ୍ୟ । ତେଣୁ ମୁଁ ଇଂରାଜୀ କବିଙ୍କ ଭାଷାରେ 
କହୁଛି - 

ଓଡ଼ିଶାରେ ନାରୀଶିକ୍ଷା ପାଇଁ ମଧୁବାବୁଙ୍କର ବିଶେଷ ଆଗ୍ରହ 
ଓ ଉଦ୍ୟମ ହେତୁ ରାଜ୍ୟରେ ନାରୀଶିକ୍ଷାର ଅଗ୍ରଗତି ଧୀରେ ଧୀରେ 
ହୋଇଥିଲା । ସେ ଭଲଭାବରେ ଉପଲବୁଧୂ କରିଥିଲେ ଯେ ନାରୀମାନେ 
ମୁହଁ ଖୋଲି ସେମାନଙ୍କ ଅଭାବ ଅସୁବିଧା, ଦୁଃଖକଷ୍ଟ କଦାଚ ପ୍ରକାଶ 
କରନ୍ତି ନାହିଁ । ତେଣୁ ନାରୀମାନେ ଶିକ୍ଷିତ ହୋଇ ଶିକ୍ଷକ, ଡାକ୍ତର ବା 
ଓକିଲ ହେଲେ ନିଜର ତଥା ଅନ୍ୟନାରୀମାନଙ୍କର ଅଭାବ ଅସୁବିଧା 
ସମାଧାନରେ ସହାୟକ ହେବ । ଆଉ ବିଶେଷ କରି ଓଡ଼ିଆ ନାରୀ 
ଜୀବନରେ ଉନ୍ନତି ଆଣିବା ପାଇଁ ଶିକ୍ଷାର ଅପରିହାର୍ଯ୍ୟତା କଥା ସିଏ 
ବେଶ୍‌ ଭଲ ଭାବରେ ଅନୁଭବ କରିଥୁଲେ । ଏହାଦ୍ଵାରା ପାରିବାରିକ 
ଜୀବନ, ସାମାଜିକ ଜୀବନ ତଥା ଜାତୀୟ ଜୀବନ ଯେ ରଵିମନ୍ତ 
ହୋଇପାରିବ ଏଇ ଗଭୀର ଉପଲବ୍‌ଧ ତାଙ୍କର ଥୁଲା । 


ଏହି ପ୍ରସଙ୍ଗରେ ସୁଧାଂଶୁବାଳା ହାଜରା ମଧୁବାବୁଙ୍କ ବିଷୟରେ 
ଗୋଟିଏ ଘଟଣା କଥା ମନେପକାଇ ତାଙ୍କର ସ୍ମ ତିଚାରଣରେ ଲିପିବଦ୍ଧ 
କରିଛନ୍ତି । ଘଟଣାଟି ହେଲା ଯେ ଥରେ ଜଣେ ଓଡ଼ିଆ ଝିଅ ମଧୁବାବୁ 
କଲିକତାରେ ଅବସ୍ଥାନ କରୁଥୁବାବେଳେ ତାଙ୍କୁ ଦେଖା କରିବାକୁ 


ଅପ୍ରେଲ ୨୦୦୫ 


କଲିକତା ଆସିଥିଲା । ସେଇ ଝିଅଟି ୧୯୦୬- ୦୭ ମସିହାରେ ଖ୍ରୀଷ୍ଟ 
ଚର୍ଚ୍ଚ ସ୍କ୍ରଲର ଛାତ୍ରୀ ଥୁଲା । ତା” କଥା ଶୁଣି ମଧୁବାବୁ ତାକୁ ସାକ୍ଷାତ 
କରିବା ପାଇଁ ଆଗ୍ରହ ପ୍ରକାଶ କରିଥୁଲେ । ସୁଧାଂଶୁବାଳା ତାଙ୍କର 
ଅତ୍ୟଧୂକ ଆଗ୍ରହର କାରଣ ପଚାରିବାରୁ ମଧୁବାବୁ କହିଲେ ଯେ 
ଝିଅଟି ଓଡ଼ିଆ ଝିଅ ଓ ଓଡ଼ିଶାବାସୀଙ୍କ ପାଇଁ ତାଙ୍କ ହୃଦୟର ନିବିଡ଼ 
କନ୍ଦରରେ ଭରି ରହିଛି ପ୍ରୀତି ଓ ମମତାର ଫଲଗୁ । ତେଣୁ ଯେଉଁ 
ଓଡ଼ିଆ ଝିଅଟି ଉଚ୍ଚଶିକ୍ଷା ପାଇଁ କଲିକତା ଆସି ତାଙ୍କୁ ଦେଖା କରିବାକୁ 
ଆସିଛି ସିଏ ତାକୁ ସାକ୍ଷାତ କରିବେ ନାହିଁ ତ ଆଉ କାହାକୁ ସାକ୍ଷାତ 
କରିବେ ! 


ଜୀବନର ଶେଷ ନିଃଶ୍ବାସ ଥୁବା ପର୍ଯ୍ୟନ୍ତ ମଧୁବାବୁ ନାରୀଶିକ୍ଷା, 
ନାରୀ ପ୍ରଗତି ଓ ନାରୀ ଜାଗରଣର ପୃଷ୍ଠପୋଷକ ଥଲେ । ଏକବିଂଶ 
ଶତାବ୍ଦୀରେ ଆଜିର ଓଡ଼ିଆ ନାରୀ ଶିକ୍ଷାର ଆଲୋକରେ ଆଲୋକିତା, 
ସଂସ୍କୃତିର ଗୌରବରେ ଗୌରବାନ୍ଧିତା, ଏଁତିହ୍ୟର ଭୂଷଣରେ ଆ ଭୂଷିତା 
ଓ ସଭ୍ୟତାର ବ୍ୟାପ୍ତିରେ ପରିବ୍ୟାପ୍ତା । ନିଜସ୍ଵ ପରିଧୂ ଓ ପରିସର 
ମଧ୍ଯରେ ଆଜିର ଓଡ଼ିଆ ନାରୀ ଅନନ୍ୟା । ସିଏ ଅନବଦ୍ୟା । ସିଏ 
ଅସାଧାରଣ । କିନ୍ତୁ ଓଡ଼ିଆ ନାରୀଙ୍କୁ ଏଇ ଅବସ୍ଥାକୁ ଆଣି ପହଞ୍ଚାଇବା 
ପଛରେ ନିହିତ ରହିଛି ବହୁ ଉଦ୍ୟମୀ ପ୍ରାଣର ଆ ପ୍ରାଣ ପ୍ରଚେଷ୍ଟା ଓ 
ଉତ୍ସାହ । ମଧୁବାବୁ ତନ୍ମଧ୍ୟରୁ ଅନ୍ୟତମ ସଫଳ ରୂପକାର । କେବଳ 
ସ୍ଵତନ୍ତ୍ର ଉତ୍କଳର ସ୍ରଷ୍ଟା ଭାବରେ ନୁହେଁ, ଓଡ଼ିଶାରେ ନାରୀଶିକ୍ଷା ପ୍ରସାରର 
ଅନ୍ୟତମ ପୁରୋଧା ତଥା ଆ ବାହକ ଭାବେ ସେ ଚିର ଭାସ୍ଵର । 


ପ୍ରାଧ୍ୟାପିକା, ଇତିହାସ ବିଭାଗ 
ରେଭେନ୍‌ସା କଲେଜ, କଟକ 


ଆମ ଓଡ଼ିଶା ଆମେ ଓଡ଼ିଆ 


ବୀର ଓଡ଼ିଆ ଜାତି ଯୁଗେ ଯୁଗେ, ବଜାୟ ରଖୁଛି ସ୍ବାଭିମାନ | 
କଳା ସାପତ୍ୟର ନାହିଁ ପଢାଛର, ଏତିହ୍ଯ ସଂସ୍କୃତି ସୁମହାନ || 
ଏ ଜାତିର ଇତିହାସ ଅସରନ୍ତି, ପରଖରା ଗାଥା ଗୌରବମୟ | 
ନୁତ୍ଯ ସଂଗୀତ କଳା ସ୍ାପତ୍ୟ, ଅଟଇ ଯେ ସଂପୂର୍ଶ ସ୍କୟ || 
ସୁହୁର ପାଚ୍ଯ ଭୁଖଣ୍ଡେ ଦିନେ, ଏ ଓଡ଼ିଆ ଥିଲା ସୁପରିଚିତ | 
ସାଧବପୁଅର ନୌବାଣିଜ୍ୟ ସୁନ ତି, ରହିଅଛି ଆଜି ଉଜୀବିତ || 
ଚଣ୍ଡାଶୋକ୍କୁ ଧର୍ମାଶୋକରେ, ପରିଣତ କଲା କଳିଙ୍ଗ ଯୁଦ | 
ବିଭଏଷିକାମୟ ସେ କାହାଣୀ ହେଲା, ଧଉଳି ପ୍ରସ୍ତରେ ଲିପିବଦ || 
ଏ ଜାତି ଦାୟାଦ ଏଁର ଖାରବେଳ, କରିଥିଲେ ସାମାଜ୍ୟ ବିସ୍ତାର, 
ଶୌର୍ଯ୍ଯ ବୀର୍ଯ୍ୟ ପଣେ ଆନ ନୁହେଁ ସରି, କ1ରତି ଯାହାର ସଦା ଭାସ୍ଵର || 
କଳିଙ୍ଗ, ଉଜଳ, କଙ୍ଗୋଦ, କୋଶଳ ନାମେ ପରିଚିତ ଆମ ଓଡ଼ିଶା | 
କେତେ ଯେ ସନ୍ଥାନ ସଂଗ୍ରାମ ରଚିଲେ - ସ୍ଵତନ୍ତ୍ର ପ୍ରଦେଶ - ସ୍ଵତନ୍ତ୍ର ଭାଷା ।| 


ବସନ୍ତ କୁମାର ଦେବ 


ଶୈଳୋଭବ, ଭୌମକର, ସୋମବଂଶ/, ଗଙ୍ଗ, ସୂର୍ଯ୍ୟବଂଶୀ ରାଜା ଶାସିତ | 
ଆଫଗାନି ଦାରା ଅଧକୁତ ହୋଇ, ସ୍ବାଧୀନତା ହେଲା ପରାହତ || 
ମୋଗଲ, ମରହହ୍ଚା ପରେ ଏ ମାଟିକୁ, ଇଂରେଜ କଲା ଅଧକାର | 
ମୁକୁନ୍ଦ ଦେବକ ଶାସନ କାଳରେ, ରବି ଅସ୍ମିତ ଏ ଜାତିର || 
ତଥାପି ଓଡ଼ିଆ ବିଦେଶୀ ପାଖରେ, କଲା ନାହିଁ ନିଜ ମଥାନତ | 
ସିଂହର ସମ ଯୁଝିଲା ସେକାଳେ, ଶୁଣି ଲାଗେ ସତେ ଆଚମିତ || 
1936 ଅପେଲ ପହିଲାରେ 'ସତଜ୍ତ ଓଡ଼ିଶା ପ୍ରଦେଶ' ହେଲା | 
ଓଡ଼ିଆ ଭାଷାଭାଷୀ ଜନଗଣକର, ଆଶା ଓ ଆକାଂକ୍ଷା ରୁପ ପାଇଲା || 
ସୁତନ୍ତ୍ତ ଆସନ ମର୍ଯ୍ୟାଦା ଲଭି, ଓଡ଼ିଶାର ଗତି ସମୃଝି ପଥେ | 
“ପୂର୍ବ ଗୌରବ ଫେରାଇ ଆଣିବା” - ସଂକଳୁ ନେବା ଆଜି ଦିବସେ || 


ଘର ନଂ- ଇ/୭୫ 
ରୁ ନିଟ୍‌-୮, ଇ-କଲୋନୀ, ଭୁବନେଶ୍ବର- ୭୫୧୦୧୨ 


ଉତ୍କଳ ପ୍ରସଙ୍ଗ 


ଅପ୍ରେଲ ୨୦୦୫ 


ଓଡ଼ିଶାର ବରପୁତ ମହାରାଜା କୁଷଚନ୍ଦ୍ ଗଜପତି 


ଓଡ଼ିଆ ଜାତିର ହୃତ ଗୌରବର ପୁନଃପ୍ରତିଷ୍ଠା ତଥା 
ଓଡ଼ିଶାର ସର୍ବାଙ୍ଗୀନ ଉନ୍ନତିକଳ୍ପେ ଯେଉଁ ଦୁଇଜଣ 
ମହାରାଜା ଆନ୍ତରିକତାର ସହିତ ଆ ପ୍ରାଣ ଉଦ୍ୟମ 
କରିଥୁଲେ, ସେମାନେ ହେଉଛନ୍ତି - ମୟୂରଭଞ୍ଜର 
ମହାରାଜା ଶ୍ରୀରାମଚନ୍ଦ୍ର ଭଞ୍ଜଦେଓ ଓ ପାରଳାର 
ମହାରାଜା କୃଷ୍ଣଚନ୍ଦ୍ର ଗଜପତି ନାରାୟଣ ଦେଓ । 
ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠନ ଦିଗରେ ଯେଉଁ 
କେତେଜଣ ଉତ୍କଳୀୟ ବରପୃତ୍ର “ଉତ୍କଳ 
ସମ୍ମିଳନୀ” ଛତ୍ରଛାୟା ତଳେ ରହି ଉଦ୍ୟମ 
କରିଥିଲେ, ସେମାନଙ୍କ ମଧ୍ୟରେ ମହାରାଜ 
କୃଷ୍ଣଚନ୍ଦ୍ର ଗଜପତି ହେଉଛନ୍ତି ଅନ୍ୟତମ । 


ମହାରାଜା କୃଷ୍ଣଚନ୍ଦ୍ର ଗଜପତି ତତ୍କାଳୀନ 

ଖଣ୍ଡବିଖଣ୍ଡିତ ଉତ୍କଳ ପ୍ରଦେଶର ପୁରାଣ ପ୍ରସିଦ୍ଧ ନଦୀ ମହେନ୍ଦ୍ର ତନୟା 
କୂଳରେ ଥୁବା ପାରଳାଖେମୁଣ୍ଡି ରାଜପ୍ରାସାଦରେ ୧୮୯୨ ମସିହା 
ଅପ୍ରେଲ ୨୬ ତାରିଖରେ ଜନ୍ମଗ୍ରହଣ କରିଥିଲେ । ତାଙ୍କ ପିତାଙ୍କ ନାମ 
ଥଲା ଗୌରଚନ୍ଦ୍ର ଗଜପତି । ମାଡ୍ରାସରେ ପଢ଼ିବା ସମୟରେ ଅଣ- 
ଓଡ଼ିଆ ସହପାଠୀଙ୍କ ଅପମାନ ତାଙ୍କୁ ଶରାଘାତ କରିଥିଲା । ତୁମ୍ଭର 
ନିଜର ପ୍ରଦେଶ, ଭାଷା ବୋଲି କଂଣ ଅଛି ଯେ, ତୁମ୍ଭ ସଂସ୍କୃତିର 
ପରାକାଷ୍ଠା ଦେଖାଇବ ହ” ଏହି ପ୍ରଶ୍ନ ସେହି ସମୟରୁ ତାଙ୍କୁ ପ୍ରତିଜ୍ଞାବଦ୍ଧ 
କରିପାରିଥିଲା ଏବଂ ପରବର୍ଭୀ ସମୟରେ ସେ ଓଡ଼ିଆ ଭାଷା ଓ 
ଓଡ଼ିଶା ପ୍ରଦେଶର ସ୍ବାତନ୍ତ୍ରୀ ଫେରାଇ ଆଣିବା ପାଇଁ ସମର୍ଥ 
ହୋଇଥୁଲେ । 


କର୍ମଜୀବନ ଆରମ୍ଭରୁ କୃଷ୍ଣଚନ୍ଦ୍ର ଗଜପତି ଓଡ଼ିଆ ଭାଷାଭାଷୀ 
ଅଞ୍ଚଳର ଏକତ୍ରିକରଣ ପାଇଁ ପ୍ରଗାଢ଼ ଚେଷ୍ଟା କରିଥୁଲେ । ସେ ପ୍ରତ୍ୟକ୍ଷ 
ଭାବରେ “ଉତ୍କଳ ସମ୍ମିଳନୀ” ସହିତ ସଂଶ୍ଳିଷ୍ଟ ହୋଇପଡ଼ିଥିଲେ । ତରୁଣ 
ବୟସରେ ସେ ହୃଦବୋଧ କରି ପାରିଥିଲେ ଯେ, ଓଡ଼ିଶାର ଅଗ୍ରଗତି 
ପାଇଁ ସାକ୍ଷୀଗୋପାଳସ୍ଥିତ ବକୁଳବନ ବିଦ୍ୟାଳୟର ଭୂମିକା ଅତୀବ 
ଗୁରୁତ୍ଵପୂଣ୍ଠ । ସେଥ୍‌ପାଇଁ ସେ ଉଦାରଚିତ୍ତରେ ଉକ୍ତ ବିଦ୍ୟାଳୟକୁ 


ବୈକୁଣ୍ଠନାଥ ପ୍ରଧାନ 


ଅର୍ଥଦାନ କରୁଥିଲେ । ଏଥୁପାଇଁ ପଣ୍ଡିତ ଗୋପବନ୍ଧୁ 
ଦାସ “ଉତ୍କଳ ଦୀପିକାଂ”ରେ ତାଙ୍କୁ ଅଭିନନ୍ଦନ 
ଜଣାଇଥୁଲେ । ତକ୍କାଳୀନ ମୁଖ୍ୟ ସାହିତ୍ୟ ଅନୁଷ୍ଠାନ 
“ଭତ୍କଳ ସାହିତ୍ୟ ସମାଜ” ପାଇଁ ମଧ୍ଯ ତାଙ୍କ ଦାନ 
ଉଲ୍ଲେଖଯୋଗ୍ୟ ଥୁଲ। । ୧୯୧୪ ମସିହା 
ଡିସେମ୍ବର ୨୬ ଓ ୨୭ ତାରିଖରେ “ଉତ୍କଳ 
ସମ୍ମିଳନୀର ଦଶମ ଅଧ୍ବେଶନ ମହାରାଜାଙ୍କ 
ପ୍ରଚେଷ୍ଟାରେ ପାରଳାଖେମୁଣ୍ଡିଠାରେ ଅନୁଷ୍ଠିତ 
ହୋଇଥଲା । ଏଥୁପାଇଁ ଦୁଇ ଲକ୍ଷରୁ ଉର୍ତ୍ଧ ଟଙ୍କା 
ଖର୍ଚ୍ଚ କରିବାର ଏକ ଅଟକଳ ସେ ନିଜେ ପ୍ରସ୍ତୁତ 
କରିଥୁଲେ । ବାଲେଶ୍ଵରଠାରେ ଅନୁଷ୍ଠିତ ଦ୍ଵାଦଶ 
ଉତ୍କଳ ସମ୍ମିଳନୀର ଅଧୁବେଶନରେ ସ୍ଵତନ୍ତ୍ର ଓଡ଼ିଶା 
ପ୍ରଦେଶ ଗଠନ ସଂକ୍ରାନ୍ତରେ ଏକ ସ୍ମାରକପତ୍ର 
ପ୍ରସ୍ତୁତ କରାଯାଇ ଇ. ଏସ୍‌. ମଣ୍ତେଗୁ ଓ ବଡ଼ଲାଟ ଲର୍ଡ଼ ଚେମ୍ସ୍‌ ଫୋଙ଼୍ଙ୍କୁ 
ପ୍ରଦାନ କରାଯାଇଥିଲା । ସେଥୁରେ ଉଲ୍ଲେଖ କରାଯାଇଥୁଲା “ଓଡ଼ିଆ 
ଭାଷାଭାଷୀ ସମସ୍ତ ଅଞ୍ଚଳ, ଯାହାକି ମାନ୍ଦ୍ରାଜ, ବଙ୍ଗଳା, ମଧପ୍ରଦେଶ 
ଓ ବିହାର ପ୍ରଦେଶମାନଙ୍କରେ ବିଚ୍ଛିନ୍ନ ହୋଇ ରହିଛି, ସେ ସମସ୍ତ 
ଅଞ୍ଚଳକୁ ଏକତ୍ଵ କରି ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠିତ ହେବା ଆବଶ୍ୟକ । 
ଯଦି ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠନ କରିବା ସମ୍ବବ ନହୁଏ, ତେବେ 
ସେ ଅଞ୍ଚଳଗୁଡ଼ିକୁ ଏକତ୍ରକରି ତାହା ବିହାରର ଏକ ଉପପ୍ରଦେଶ 
(512-୮୮୦7୩11୦୯) ରୂପେ ସାପନ କରିବା ବିଧେୟ !' ପ୍ରଚଣ୍ତ 
ସ୍ଵାଭିମାନୀ ମହାରାଜା କୃଷ୍ଣଚନ୍ଦ୍ର ଗଜପତି ସ୍ମାରକପତ୍ରର ଦ୍ବିତୀୟ ବାକ୍ୟ 
ପ୍ରତି ସମର୍ଥନ ନକରି ଏହି ପ୍ରତିନିଧ୍‌ ଦଳରୁ ଅଲଗା ହୋଇ ରହିଗଲେ । 
ତାଙ୍କୁ ବାଦ୍‌ ଦେଇ ଉତ୍କଳଗୌରବ ମଧୁସୂଦନ ଦାସଙ୍କ ନେତୃତ୍ସରେ 
ଦଳେ ପ୍ରତିନିଧ୍‌ କଲିକତା ଯିବା ପୂର୍ବକ ତା.୧୧.୦୨.୧୯୧୭ରେ 
ମଣ୍ଡେଗୁ ଚେମ୍‌ସ୍‌ ଫୋର୍ଡ଼ଙ୍କୁ ଏକ ସ୍ମାରକପତ୍ର ପ୍ରଦାନ କରିଥୁଲେ । 
ପରବର୍ତୀ ସମୟରେ ଉତ୍କଳ ସଦସ୍ୟ ଭାବେ ଗଜପତି ମହାରାଜ 
ଦିଲ୍ଲୀଠାରେ ମଣ୍ଡେଗୁ ଚେମ୍‌ସ୍‌ ଫୋର୍ଡ଼ଙ୍କ ସହିତ ସାକ୍ଷାତ କରିଥୁଲେ । 
୧୯ ୨୨ ମସିହାରେ ବିହାର ଓ ଓଡ଼ିଶା ବ୍ୟବସ୍ଥାପକ ସଭାରେ ଓଡ଼ିଆ 


ଉତ୍କଳ ପ୍ରସଙ୍ଗ 


ଭାଷାଭାଷୀ ଅଞ୍ଚଳର ମିଶ୍ରଣ ପାଇଁ ଏକ ପ୍ରସ୍ତାବ ଗୃହୀତ ହେଲା । 
ଫିଲିପ୍‌ ଡଫ୍‌ କମିଟି ବିଶାଖାପାଟଣା ଓ ଗଞ୍ଜାମ ଗସ୍ତବେଳେ ଗଜପତି 
ମହାରାଜାଙ୍କ ସହିତ ସାକ୍ଷାତ କରିଥୁଲେ । ସମଗ୍ର ଭାରତବର୍ଷ ୧୯୨୭ 
ଡିସେମ୍ବର ୨୬ରେ ସାଇମନ କମିଶନ୍‌କୁ ବାସନ୍ଦ କରିଥଲା । ମାତ୍ର 
ଓଡ଼ିଶାର ସ୍ଵାର୍ଥରକ୍ଷା ପାଇଁ ଗଜପତି ମହାରାଜା କଥାବାର୍ଭା କରିବା 
ପାଇଁ ଆଗେଇ ଆ ସିଲେ । ଯାହାଫଳରେ ଓଡ଼ିଶା କଥା ବିଚାର ନିମନ୍ତେ 
ଅଟ୍‌ଲିଙ୍କ ଅଧ୍ଧକ୍ଷତାରେ ଏକ ସବ୍‌କମିଟି ଗଠନ ହେଲା । ଏହି କମିଟି 
ଓଡ଼ିଶା ନିମନ୍ତେ ଅନୁକୂଳ ମତ ଦେଲେ । ୧୯୩୦ ମସିହା ନଭେମ୍ବର 
୧୨ ତାରିଖରୁ ୧୯୩୧ ମସିହା ଜାନୁଆରୀ ୧୯ ତାରିଖ ପର୍ଯ୍ୟନ୍ତ 
ପ୍ରଥମ ଗୋଲଟେବୁଲ ବୈଠକ ଲଣ୍ଡନରେ ବସିଥୁଲା । ମାତ୍ର ଏଥରେ 
ଓଡ଼ିଶା କଥା ବିଚାର ପାଇଁ କିଛି ପ୍ରସ୍ତାବ ନଥୁଲା । ମହାରାଜା କୃଷ୍ଣଚନ୍ଦ୍ର 
ଗଜପତି ବିହାର ଓ ଓଡ଼ିଶା ସରକାରଙ୍କ ତରଫରୁ ମନୋନୀତ ସଭ୍ୟ 
ହିସାବରେ ଉକ୍ତ ଗୋଲଟେବୁଲ ବୈଠକରେ ଓଡ଼ିଶାର ନ୍ୟାଯ୍ୟଦାବୀ 
ଉତୂଥାପନ କରିଥୁଲେ । ଉକ୍ତ ବୈଠକରେ ସେ ଜାନୁଆରୀ ୧୬ 
ତାରିଖରେ ଏକ ହୃଦୟସ୍ପର୍ଶୀ ଏଁତିହାସିକ ଭାଷଣ ପ୍ରଦାନ କରିଥୁଲେ । 
ଉକ୍ତ ବୈଠକରେ ଏକ ଭାଷାଭିଭିକ ଓଡ଼ିଶା ପ୍ରଦେଶ ଗଠନ କରିବା 
ନିମିତ୍ତ ପ୍ରସ୍ତାବ ନିଆଗଲା । ଦ୍ବିତୀୟ ଗୋଲଟେବୁଲ ବୈଠକରେ ଆନ୍ଧ୍ବ 
ନିମିତ୍ତ ଭି.ଭି. ଗିରି, କଣ୍ଟାଟକ ପାଇଁ ବି. ଶିବରାଓ ଦାବୀ କରିବା 
ସହ ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠନ ପାଇଁ କୃଷ୍ଣଚନ୍ଦ୍ର ଗଜପତିଙ୍କ ଦାବୀକୁ 
ପୂଣ୍ଠଁ ସମର୍ଥନ କରିଥୁଲେ । ୧୯୩୧ ମସିହା ସେପ୍ପେମ୍ବର ୧୮ 
ତାରିଖରେ ଓଡନେଲ କମିଟିଙ୍କ ବିବରଣୀରେ ପ୍ରକାଶ ପାଇଲା ଯେ, 
ନିଜ ରାଜ୍ୟ ସହ ପାରଳା ଖେମୁଣ୍ଡିକୁ ରାଜନୈତିକ ମିଶ୍ରଣ ପାଇଁ ଗଜପତି 
ସଂପୂର୍ଣ୍ଣ ଦକ୍ଷତାର ସହିତ ଯୁକ୍ତି ବାଢ଼ିଥିଲେ । ୧୯୩୨ ମସିହା ଅପ୍ରେଲ 
୧୯ ତାରିଖରେ ଓଡନେଲ କମିଟିଙ୍କ ରିପୋର୍ଟ ପ୍ରକାଶ ପାଇଲା । 
ମାତ୍ର ଏହା ସଂପୂର୍ଣ୍ଣ ନୈରାଶ୍ୟଜନକ ଥୁଲା । କାରଣ, ପାରଳା ଖେମୁଣି, 
ମେଦିନୀପୁର ଓ ସିଂହଭୁମିକୁ ଓଡ଼ିଶାରୁ ବାଦ୍‌ ଦେବା ପାଇଁ ଏଥରେ 
ସୁପାରିଶ କରାଯାଇଥିଲା । ମାତ୍ର ଏହି କମିଟିର ଅନ୍ୟ ସଦସ୍ୟମାନେ 
ଏହାକୁ ତୀବ୍ର ବିରୋଧ କରିଥୁଲେ । ୧୯୩୩ ମସିହା ମାର୍ଚ୍ଚ ମାସ 
୧୭ ତାରିଖରେ ପ୍ରକାଶିତ ହୋଇଥୁବା ବ୍ରିଟିଶ ଶ୍ଵେତପତ୍ର ବିଶେଷ 
ନୈରାଶ୍ୟଜନକ ହୋଇଥିବା ଦୃଷ୍ଟେ ମଧୁସୂଦନଙ୍କ ନିବେଦନକ୍ରମେ 
ଗଜପତି ମହାରାଜା ଜଏଣ୍ଟ ସିଲେକୁ କମିଟିଙ୍କ ସମ୍ମୁଖରେ ଏହି କଥା 
ଉପସ୍ଥାପନ କରିବା ପାଇଁ ବିଲାତ ଯାଇଥୁଲେ । ସେ ଏହି କମିଟିର 
ଅଧ୍ଯକ୍ଷ ଳିନ୍ଲିଥ୍‌ଗୋଙ୍କୁ ନିଜ ଯୁକ୍ତି ମାଧ୍ୟମରେ ପ୍ରଭାବିତ କରିବା ପାଇଁ 
ସମର୍ଥ ହୋଇଥୁଲେ । ପରବର୍ତୀ ସମୟରେ ତତ୍କାଳୀନ ଭାରତର 
ବଡ଼ଲାଟ ଲର୍ଡ଼ ଉଇଲିଂଡନ୍‌ଙ୍କୁ ପ୍ରଭାବିତ କରିବା ପୂର୍ବକ ଓଡ଼ିଶା ସହିତ 
ପାରଳ।ଖେମୂୁଣ୍ଡ ଓ ଜୟପୂରକୁ ମିଶାଇବ। ପାଇଁ ସମର୍ଥ 
ହୋଇପାରିଥୁଲେ । ୧୯୩୧ ମସିହା ସେପ୍ପେମ୍ବର ୭ ତାରିଖରେ 
“ଓଡ଼ିଶା” ସ୍ଵତନ୍ତ୍ର ପ୍ରଦେଶ ରୂପେ ଘୋଷିତ ହେଲା । ଏହି ଘୋଷଣାନାମା 
ବଳରେ, ୧୯୩୬ ମସିହା ଅପ୍ରେଲ ୧ ତାରିଖରେ ଏହା କାର୍ଯ୍ୟକାରୀ 
ହୋଇଥୁଲା । 


ଅପ୍ରେଲ ୨୦୦୫ 


ଓଡ଼ିଶାକୁ ଶାସନ କରିବା ପାଇଁ ସେତେବେଳେ ଏକ 
ଉପଦେଷ୍ଟା କମିଟି ଗଠନ କରାଯାଇଥିଲା । ଗଜପତି ମହାରାଜା ଓଡ଼ିଶା 
ପ୍ରଶାସନିକ ଉପଦେଷ୍ଟା କମିଟିର ମୁଖ୍ୟ ସଭ୍ୟ ଥୁଲେ । ଏହି କମିଟିର 
ପରାମର୍ଶରେ ତତ୍କାଳୀନ ରାଜ୍ୟପାଳ ଜନ୍‌ ଅଷ୍ଟିନ୍‌ ହବାକ୍‌ ଓଡ଼ିଶାର 
ଶାସନ କାର୍ଯ୍ୟ ଚଳାଉଥୁଲେ । 


ଗଞ୍ଜାମ ଜିଲ୍ଲାବୋର୍ଡ଼ ଗଠନ ପାଇଁ ୧ ୯୩୬ ମସିହା ଡିସେମ୍ବର 
୧୯ ତାରିଖରେ ନିର୍ବାଚନ ହୋଇଥଲା । ଏହି ନିର୍ବାଚନରେ 
ପାରଳାଖେମୁଣ୍ଡି ଜୋନ୍‌ରୁ କୃଷ୍ଣଚନ୍ଦ୍ର ଗଜପତି ବିପୁଳ ପରିମାଣରେ 
ଭୋଟ ପାଇ ସଭାପତି ଆସନ ଅଳଙ୍କୃତ କରିବା ପାଇଁ ସମର୍ଥ 
ହୋଇଥୁଲେ । 


୧୯୩୬ ମସିହାରେ ସ୍ବତନ୍ତ୍ର ଓଡ଼ିଶା ପ୍ରଦେଶ ଗଠନ ପରେ 
ସେ ଓଡ଼ିଶା ବିଧାନସଭା ପାଇଁ ସଭ୍ୟ ନିର୍ବାଚିତ ହୋଇଥୁଲେ । ସଂଖ୍ୟା 
ଗରିଷ୍ଠ କଂଗ୍ରେସ ଦଳ ମନ୍ତ୍ରିମଣ୍ଡଳ ଗଠନ କରିବା ପାଇଁ ମନା 
କରିଦେବାରୁ କୃଷ୍ଣଚନ୍ଦ୍ର ଗଜପତିଙ୍କୁ ମନ୍ତ୍ରିମଣ୍ଡଳ ଗଠନ କରିବା ପାଇଁ 
ରାଜ୍ୟପାଳ ନିମନ୍ତ୍ରଣ କରିଥୁଲେ । ସେ ୧ ୯୩୭ ମସିହା ଅପ୍ରେଲ ୧ 
ତାରିଖରେ ଓଡ଼ିଶାର ପ୍ରଧାନମନ୍ତ୍ରୀ ହିସାବରେ ଶପଥ ଗ୍ରହଣ କରିଥିଲେ । 
ସେ ପ୍ରଧାନମନ୍ତ୍ରୀ ଥିଲାବେଳେ ଉଚ୍ଚଶିକ୍ଷାର ଅଭିବୂଦ୍ଧି ନିମନ୍ତେ ଉତ୍କଳ 
ବିଶ୍ଵବିଦ୍ୟାଳୟ ପ୍ରତିଷ୍ଠା ପାଇଁ ପ୍ରସ୍ତାବ ଅ।ଗତ କରି ଥୁଲେ । ଶିକ୍ଷାମନ୍ତ୍ରୀ 
ପଣ୍ଡତ ଗୋଦ।ବର1୩ଶ ମିଶ୍ର ଗଜପତିଙ୍କ ନି ର୍ଦ୍ଦେଶକ୍‌ ମେ 
ତା.୩୦.୦୬.୧୯୪୩ରେ ବିଧାନସଭା ଅଧୁବେଶନରେ ଭକୁଳ 
ବିଶ୍ବବିଦ୍ୟାଳୟ ବିଲ୍‌ ଆଲୋଚନା ପାଇଁ ପେଶ୍‌ କରିଥୁଲେ । ଏହି ବିଲ୍‌ଟି 
ବିଧାନସଭା ଗୃହରେ ସର୍ବସମ୍ମତିକ୍ରମେ ଗୃହୀତ ହୋଇଥଲା । 
ପ୍ରଧାନମନ୍ତ୍ରୀ କୃଷ୍ଣଚନ୍ଦ୍ର ଗଜପତି ସରକାରୀ ଗସ୍ତ ଖର୍ଚ୍ଚକୁ ନିଜର ବ୍ୟକ୍ତିଗତ 
ଖର୍ଚ୍ଚରେ ବିନିଯୋଗ ନକରିବା ପୂର୍ବକ ପ୍ରାୟ ଦଶହଜାର ଟଙ୍କା ଉତ୍କଳ 
ବିଶ୍ବବିଦ୍ୟାଳୟର ଉନ୍ନତିକଳ୍ଛେ ଅକୁଣ୍ଠ ଚିତ୍ତରେ ଦାନ କରିଥୁଲେ । ସେ 
କଟକ ମେଡ଼ିକାଲ ବିଦ୍ୟାଳୟକୁ ମେଡ଼ିକାଲ ମହାବିଦ୍ୟାଳୟରେ ଉନ୍ନୀତ 
କରିଥୁଲେ । ସେ ପ୍ରଥମେ ପୁରୀ, ବାଲେଶ୍ଵର ଓ ସମ୍ବଲପୁରଠାରେ 
ଉଚ୍ଚଶିକ୍ଷାର ପ୍ରଚଳନ ନିମିତ୍ତ ପ୍ରଥମ ଶ୍ରେଣୀ କଲେଜମାନ ଯଥାକ୍ରମେ- 
ସାମନ୍ତ ଚନ୍ଦ୍ର ଶେଖର ମହାବିଦ୍ୟାଳୟ, ଫକୀରମୋହନ ମହାବିଦ୍ୟାଳୟ 
ଓ ଗଙ୍ଗାଧର ମେହେର ମହା ବିଦ୍ୟାଳୟ ପ୍ରତିଷ୍ଠା କରିଥୁଲେ । 
ନାରୀଶିକ୍ଷାର ପ୍ରସାର ନିମିତ୍ତ ସେ ମହିଳା ମହାବିଦ୍ୟାଳୟ ପ୍ରତିଷ୍ଠା 
କରିବା ପାଇଁ ମଧ୍ଯ ପଦକ୍ଷେପ ନେଇଥୁଲେ । 


ଓଡ଼ିଶାରେ ଶିକ୍ଷାର ପ୍ରସାର ସହିତ କୃଷିର ବିକାଶ ତଥା ଉନ୍ନତି 
ପାଇଁ ତାଙ୍କ ଦାନ ସବୁଦିନ ଯାଏ ଓଡ଼ିଶାବାସୀ ମନେ ରଖୁବେ । କଟକର 
ବିଦ୍ୟାଧରପୁରଠାରେ ତାଙ୍କ ପ୍ରଚେଷ୍ଟାରେ ଏକ ଧାନ ଗବେଷଣା କେନ୍ଦ୍ର 
ପ୍ରତିଷ୍ଠା ହୋଇ ପାରିଥୁଲା । ଓଡ଼ିଶାରେ ହାଇ କୋର୍ଟ ପ୍ରତିଷ୍ଠା ନିମିତ୍ତ 
ସେ ପ୍ରଥମ ଓଡ଼ିଆ ହିସାବରେ ପ୍ରସ୍ତାବ ଉପସ୍ଥାପନ କରିଥୁଲେ । ଟାଟା 
କମ୍ପାନୀ ସହିତ ଯୋଗାଯୋଗ କରି ସେ ସେତେବେଳେ 


ଉତ୍କଳ ପ୍ରସଙ୍ଗ 


ପାରଳାଖେମୁଣ୍ଡିଠାରେ ଏକ ଇସ୍ପାତ କାରଖାନା ଯଥା- ଗଜପତି ଷ୍ଟିଲ 
ଇଣ୍ଡଷ୍ଟ୍ରି ପ୍ରତିଷ୍ଠା କରିବାକୁ ସମର୍ଥ ହୋଇ ଥୁଲେ । ପାରଳା ଖେମୁଣ୍ଡିର 
ଗରିବ ମେଧାବୀ ଛାତ୍ରମାନଙ୍କୁ ବୃତ୍ତି ଦେବା ପୂର୍ବକ ସେମାନଙ୍କୁ ଉଚ୍ଚତର 
ଶିକ୍ଷା ପ୍ରଦାନ ପାଇଁ ମାନ୍ଦ୍ରାଜ ବିଶ୍ବବିଦ୍ୟାଳୟକୁ ସେ ପ୍ରେରଣ କରୁଥୁଲେ । 
ପ୍ରତିବର୍ଷ ଜଣେ ଓଡ଼ିଆ ଛାତ୍ରକୁ ମାନ୍ଦ୍ରାଜସ୍ଥିତ “କୁନୁରୁ ଠାରେ ଥୁବା 
ଖାଦ୍ୟ ଗବେଷଣା କେନ୍ଦ୍ରକୁ ଗବେଷଣା କରିବା ନିମିତ୍ତ ସେ 
ପଠାଉଥିଲେ । ସେ ଏହି ଗବେଷଣା କେନ୍ଦ୍ରରେ ପ୍ରତିବର୍ଷ ଗୋଟିଏ 
ସ୍ଥାନ ସଂରକ୍ଷଣ ନିମିତ୍ତ ଏକ ଲକ୍ଷ ଟଙ୍କା ଅନୁଦାନ ଦେଇଥୁଲେ । 
ଏତଦୂଭିନ୍ନ କୋଇମ୍ବାଟୁର୍‌ର କୃଷି କଲେଜ ଓ ମାନ୍ଦ୍ରାଜ ବିଶ୍ଵବିଦ୍ୟାଳୟରେ 
ଓଡ଼ିଆ ଛାତ୍ରଙ୍କ ନିମିତ୍ତ ସ୍ଥାନ ସଂରକ୍ଷଣର ବ୍ୟବସ୍ଥା କରିଥୁଲେ । ସେ 
ବ୍ରିଟିଶ ସରକାରଙ୍କ ଇଂପେରିଆଲ୍‌ ଏଗ୍ରିକଲଚର୍‌ ସୋସାଇଟି ସଭ୍ୟ 
ହିସାବରେ ଭାରତରେ କୃଷି ଉନ୍ନୟନରେ ପ୍ରଭୂତ ସାହାଯ୍ୟ କରିବା 
ପାଇଁ ସମର୍ଥ ହୋଇଥୁଲେ । ପାରଳାଖେମୁଣ୍ଡି ରେ ଆଦର୍ଶ କୃଷିକ୍ଷେତ୍ର, 
ଜଳସେଚନର ବ୍ୟବସ୍ଥା ପାଇଁ ରାମସାଗର, ସୀତା ସାଗର ଏବଂ 
କେନାଲ ବ୍ୟବସ୍ଥା କରିଥୁଲେ । ସେ ପାରଳାଖେମୁଣ୍ଡିର ବିଭିନ୍ନ ସ୍ଥାନରେ 
ଏକ ଇଂରାଜୀ ମହାବିଦ୍ୟାଳୟ, ସଂସ୍କୃତ ମହାବିଦ୍ୟାଳୟ, ଦୁଇଟି ଉଚ୍ଚ 
ଇଂରାଜୀ ବିଦ୍ୟାଳୟ, ଧନ୍ଦାମୂଳକ ଶିକ୍ଷା ପାଇଁ ଏକ ବୈଷୟିକ ଶିକ୍ଷା 
ବିଦ୍ୟାଳୟ ପ୍ରତିଷ୍ଠା କରିଥିଲେ । ସେ ନୌପଡ଼ାଠାରୁ ରଣପୁର ଯାଏ 
ରେଳପଥର ବ୍ୟବସ୍ଥା କରିଥୁଲେ । 


ପରାଧୀନ ଭାରତରେ ପ୍ରଥମ ଓ ଦ୍ଵିତୀୟ ବିଶ୍ମଯୁଦ୍ଧ ପାଣ୍ଠିକୁ 
ସେ ସାହାଯ୍ୟ କରିଥୁଲେ । ଚୀନ ଆକ୍ରମଣ ସମୟରେ ସେ ଲକ୍ଷାଧୂକ 
ଟଙ୍କା, ବନ୍ଧୁକ, ସୁନା ଇତ୍ୟାଦି ଦାନ କରିଥୁଲେ | ସେ ଜଣେ ଧୀ-ଶକ୍ତି 
ସମ୍ପନ୍ନ, ପ୍ରଜାବସ୍ବଳ, ବୁଛିମାନ, ଗୁଣୀ, ପରୋପକାରୀ, ଦୟା, ଧର୍ମ 
ଓ ଦାନଶୀଳ ବ୍ୟକ୍ତି, ସାହିତ୍ୟାନୁରାଗୀ, ସଂଗୀତ ଓ ସଂକୀର୍ଭନ ପ୍ରେମୀ 
ଥିଲେ । ବହୁ ଶିକ୍ଷାନୁଷ୍ଠାନର ଗରିବ ତଥା ମେଧାବୀ ଛାତ୍ରଛାତ୍ରୀଙ୍କୁ 


ଗ୍ରାମ୍ୟ ଉନ୍ନୟନ, ଶିଳ୍ପ ଓ ଆଇନ ମନ୍ତ୍ରୀ ଶ୍ରୀ ବି 


ଅପ୍ରେଲ ୨୦୦୫ 


ସେ ଅକୁଣ୍ଠ ଚିତ୍ତରେ ଆର୍ଥିକ ସହାୟତା ଯୋଗାଇ ଦେଉଥୁଲେ । ସେ 
ବହୁ ଗ୍ରନ୍ଥାଗାରକୁ ମଧ୍ଯ ସାହାଯ୍ଯ କରୁଥ୍‌ଲେ । ସେ ଜଣେ ଉତ୍ତମ 
ଶାସକ, ବହୁ ଭାଷାବିତ୍‌, ଗୁଣୀ ଓ ପଣ୍ଡିତ ବ୍ୟକ୍ତି ଥିଲେ | ୧୯୨୭ 
ମସିହାରେ ଉତ୍ରଳଗୌରବ ମଧୁସୂଦନ ଦାସ ବହୁ ଟଙ୍କା ରଣ କରି 
ଦେବାଳିଆ ହୋଇଗଲେ ଓ ତାଙ୍କ ଗୃହ, ଗ୍ରଜ୍ଥାଗାର, ଉତ୍କଳ ଟ୍ୟାନେରୀ 
ନିଲାମ ହୋଇଗଲା । କୃଷ୍ଣଚନ୍ଦ୍ର ଗଜପତି ଏହି ଖବର ଶୁଣି 
ମଧୁସୂଦନଙ୍କର ଜଣେ ସମ୍ପର୍କୀୟଙ୍କ ଦ୍ଵାରା ନିଲାମ ଟଙ୍କାର ସମସ୍ତ 
ଟଙ୍କା ପରିଶୋଧ କରିଥୁଲେ । ଏହାଫଳରେ ମଧୁସୂଦନ ନିଜ ଗୃହରେ 
ରହି ପାରିଥୁଲେ । କୃଷ୍ଣଚନ୍ଦ୍ର ଗଜପତି ପ୍ରଥମ ଗୋଲଟେବୁଲ ବୈଠକରେ 
ଯୋଗଦେବାର ଅବ୍ୟବହିତ ପୂର୍ବରୁ ନିଜର ଅଭିଭାଷଣ ପ୍ରସ୍ତୁତ 
କରୁଥୁଲେ, ଘର ବାହାରେ ଥୁବା ଏକ ନିରୋଳା ପରିବେଶରେ | 
ବହୁ ସମୟ ଧରି ଏକାକୀ ବସି ଏକାଗ୍ରଚିତ୍ତରେ ତାଙ୍କୁ ପରିଶ୍ରମ 
କରୁଥୁବାର ଦେଖ୍‌ ସେଠାରେ ଉପସ୍ଥିତ ଥୁବା ତତ୍କାଳୀନ ଭାରତୀୟ 
ତାମିଲ ପଣ୍ଡିତ ରାମସ୍ଵାମୀ ମୁଦାଲିଅର୍‌ ତାଙ୍କୁ କହିଲେ - “ମହାରାଜ, 
ଆପଣ ଏତେ ପରିଶ୍ରମ କରୁଛନ୍ତି, ମୋତେ ତଥ୍ୟ ଦେଉ ନାହାନ୍ତି - 
ମୁଁ ଅଳ୍ପ ସମୟ ମଧ୍ଯରେ ଅତି ଉଚ୍ଚକୋଟୀର ଭାଷଣ ପ୍ରସ୍ତୁତ କରିଦେବି ।” 
ମହାରାଜା ଏହା ଶୁଣି ଉତ୍ତର ଦେଇଥୁଲେ “ତୁମେ ମୋ”ଠାରୁ ଭଲ 
ଇଂରାଜୀ ଲେଖୁ୍‌ପାର । କିନ୍ତୁ ମୋ” ମା' ଉତ୍କଳ ଜନନୀ ପାଇଁ ମୋ” 
ହୃଦୟର ଯେଉଁ ଆବେଗପୂଣ୍ଣ ଭାଷା, ତୁମେ ସେଇଟା କେଉଁଠୁ 
ଆଣିବ ହ” ମହାରାଜା କୃଷ୍ଣଚନ୍ଦ୍ର ଗଜପତିଙ୍କର ଉପର ବର୍ଣ୍ଠିତ ବକ୍ତବ୍ୟରୁ 
ତାଙ୍କର ଓଡ଼ିଶା ପ୍ରତି କିଭଳି ଶ୍ରଦ୍ଧା ଓ ମମତା ଥୁଲା, ତାହା ସହଜରେ 
ଅନୁମେୟ । 


ସା: ନାଇଦୋଳି 
ପୋ: କୁମ୍ଭାରମୂଳି, ବାଲେଶ୍ଵର 


ଶ୍ବଭୂଷଣ ହରିଚନ୍ଦନ ଓ ଇଡ଼୍‌କଲର ସି.ଏମ୍‌.ଡି.ଙ୍କଠାରୁ 
ମାନ୍ୟବର ମୁଖ୍ୟମନ୍ତ୍ରୀ ଶ୍ରୀ ନବୀନ ପଟ୍ଟନାୟକ ସୁନାମୀ ପ୍ରପୀଡ଼ିତମାନଙ୍କ ପାଇଁ 
ଦଶ ଲକ୍ଷ ଟଙ୍କାର ଏକ ଚେକ୍‌ ଗ୍ରହଣ କରୁଛନ୍ତି । ( ୨୩.୦୨.୦୫) 


ଉତ୍କଳ ପ୍ରସଙ୍ଗ 


ଅପ୍ରେଲ ୨୦୦୫ 


ଉଜଳ ପ୍ରଦେଶର ଇତିହାସ 


ବିଶାଳ ଭାରତ ଗଣରାଜ୍ୟ ରୂପୀ ହ୍ରଦରେ ଉତ୍କଳ କମଳ ଯାହାର 
କୋଟି କୋଟି ଲାବଣ୍ୟନିଧୁ୍, ଅଭୁଲା ସୁମନ ସାଂସ୍କୃତିକ ପରମ୍ପରା, 
ଏତିହ୍ୟ ସଭ୍ୟତା, ସଂସ୍ତତି ଯେତିକି ଆକର୍ଷଣୀୟ ତା'ର ଏତିହାସିକ 
ନିର୍ଯ୍ୟାତିତ ଅତୀତ ସେତିକି ହୃଦୟ ବିଦାରକ । 

୧୫୬୮ ମସିହାରେ ସ୍ଵାଧୀନତାକୁ ହରାଇ 

ବସିଥୁଲ। ଉତ୍କଳ ଜନନୀ ସ୍ଵାର୍ଥୀନ୍ଧ 

ଗୃହଶତ୍ରୁମାନଙ୍କର ଚକ୍ରାନ୍ତ ଏବଂ ବିଶ୍ଵାସ- 

ଘାତକତ। ଯୋଗୁଁ ସ୍ବାଧୀନ ଓଡ଼ିଶାର 

ପାଇକବାହିନୀ ପରପଦାନତ ହୋଇଗଲେ, 

ଫଳରେ ଓଡ଼ିଶା ଭୂଖଣ୍ଡରେ ଆଫଗାନ 

ମୋଗଲ ଏବଂ ମରହଟ୍ଟା ଅପଶକ୍ତିର ଉପଦ୍ରବ 

ଏବଂ କଳୁଷିତ ଶାସନ ଆରମ୍ଭ ହୋଇଗଲା । 

ଓଡ଼ିଆ ଜାତି ଭାଙ୍ଗି ପଡ଼ିଲା । ଏହିଭଳି ଅସ୍ଥିର 

ଅବସ୍ଥାର ଫାଇଦା। ଉଠ।ଇ ୧୮୦୩ 

ମସିହାରେ ବିଦେଶୀ ଫିରିଙ୍ଗ ସରକାର ଓଡ଼ିଶା 

ଭୂଖଣ୍ଡକୁ ଅକ୍ତିଆର କରି ନେଲେ । ପ୍ରତ୍ୟେକ 

ବିଦେଶୀ ଶାସକଙ୍କ ଅମଳରେ ତତ୍କାଳୀନ 

ଉତ୍କଳ ପ୍ରଦେଶର ପରି ସୀମା ସଂକୁ ଚିତ 

ହୋଇଗଲା । 


ଏକଦା ଉତ୍ତର ଗଙ୍ଗାଠାରୁ ଦକ୍ଷିଣ ଭାରତର କାବେରୀ ପର୍ଯ୍ୟନ୍ତ 
ପରିବ୍ୟାପ୍ତ ଗୌରବୋଜ୍ଜଳ ବିଶାଳ ଉତ୍କଳ ସାମ୍ରାଜ୍ୟ ସଂକୁଚିତ ହୋଇ 
କଟକ, ପୁରୀ ଓ ବାଲେଶ୍ଵର ଜିଲ୍ଲାକୁ ନେଇ ଗଠିତ ଗୋଟିଏ ଡିଭିଜନ 
ରୂପେ ସରକାରଙ୍କ ଅଧୀନରେ ଶାସନ ହେଲା । ଗୋଟିଏ ସମୃଦ୍ଧ 
ସାମରିକ ପରମ୍ପରା ଓ ନୌବାଣିଜ୍ୟର ଏତିହ୍ୟ ସଂପନ୍ନ ଜାତିର 
ଭାଷାଗତ, ସାମାଜିକ ଓ ସାଂସ୍କୃତିକ ଏଁକ୍ୟ ଓ ସଂହତି ଏବଂ ଅଖଣ୍ଡତା 
ପ୍ରତି ଆଖ୍‌ ବୁଜି ଦେଇ ବ୍ରିଟିଶ ସରକାର ଶାସନଗତ ସୁବିଧା ଦୃଷ୍ଟିରୁ 
ବହୁ ଓଡ଼ିଆ ଭାଷାଭାଷୀ ଅଞ୍ଚଳକୁ ପଡ଼ୋଶୀ ମାନ୍ଦ୍ରାଜ ପ୍ରେସିଡେନ୍ସି 
ସହିତ ସାମିଲ କରି ରଖୁଥିଲେ । ଉତ୍କଳ ପ୍ରଦେଶର ଗଡ଼ଜାତ ( ଦେଶୀୟ 
ରାଜ୍ୟ ସମୂହ ) ମଧ୍ଯ ବିଭିନ୍ନ ସମୟରେ ଭିନ୍ନ ଭିନ୍ନ ଶାସକଙ୍କ ଶାସନ 


ଗିରିଜା ଶଙ୍କର ଦାସ 


ନିୟନ୍ତ୍ରଣରେ ରହିଥୁଲା । ଗୋଟିଏ ଉନ୍ନତ ସ୍ଵାଭିମାନୀ ଓଡ଼ିଆ ଜାତି, 

ପରସ୍ପରଠାରୁ ବିଚ୍ଛିନ୍ର ହୋଇ ବିଭିନ୍ନ ଶାସକଙ୍କ ଶାସନ ଅଧୀନରେ 

ରହି ଶୋଷିତ, ଅବହେଳିତ ଓ ନିର୍ଯ୍ୟାତିତ ହୋଇ ରହିଗଲା | ଏହି 
ପରିପ୍ରେକ୍ଷୀରେ ଉନବିଂଶ ଶତାବ୍ଦୀର 
ଦ୍ବିତୀୟାର୍ଧୁରୁ ଓଡ଼ିଆ ଭାଷା ଓ ସଂସ୍କୃତିର 
ପରିଚୟକୁ ନେଇ ଓଡ଼ିଆ ବୁଦ୍ଧିଜୀବୀମାନେ 
ଏକ ଉତ୍କଳ ପ୍ରଦେଶର ଗଠନ ପାଇଁ ଦାବି 
ଉପସ୍ଥାପିତ କଲେ । 


କେ।ଣ ଅନୁ କେ।ଣରେ ଉତ୍କଳର 
ଚତୁର୍ଦ୍ଦିଗରେ ବ୍ୟାପିଗଲା ପରାଧୀନତାର 
ବିରୋଧୀ ବିପଫ୍ଟଲବର ବହ୍ଥଛି। ସଜାଗ 
ହୋଇଗଲେ ଭାଷା ଓ ଓଡ଼ିଆ ଜାତିର 
ପ୍ରେମୀବୀର ଯୋଦ୍ଧାଗଣ । ବିଟିଶମାନେ 
ଉତ୍କଳ ପ୍ରଦେଶ ଅଧୂକାର କରିବାର ମାତ୍ର 
ଦୁଇ ବର୍ଷ ମଧ୍ଯରେ ଖୋର୍ଦ୍ରାର।ଜାଙ୍କ 
ପ୍ରଧାନମନ୍ତ୍ରୀ ଜୟୀ ର।ଜଗୃରୁ 
ଇଂରେଜମାନଙ୍କର ବିରୁଦ୍ଧରେ ବିଦ୍ରୋହ କରି 
ବନ୍ଦୀ ହୋଇଗଲେ ଏବଂ ପରେ ତାଙ୍କୁ ଫାଶୀ 
ଖୁଣ୍ଟରେ ଝୁଲାଇ ଦିଆଗଲା । ୧୮୧୭ ମସିହାରେ ଖୋର୍ଦ୍ଧା ରାଜାଙ୍କର 
ପ୍ରଧାନ ସେନାପତି ବକ୍ଧଷି ଜଗବନ୍ଧୁ ବିଦ୍ୟାଧର ମହାପାତ୍ରଙ୍କ ନେତୃତ୍ଵରେ 
ପାଇକ ବିଦ୍ରୋହ ଆରମ୍ଭ ହୋଇଗଲା । ଫିରିଙ୍ଗି ସରକାର ନିର୍ମମ 
ଭାବରେ ଏହାକୁ ଦମନ କଲେ । ୧୮୫୭ ମସିହାରେ ଉତ୍ତର ପ୍ରଦେଶର 
ମିରଟ୍‌ ସହରରେ ଥୁବା କାଳୀପଲଟନ ନାମକ ଶିବ ମନ୍ଦିରରୁ ଆରମ୍ଭ 
ହେଲା ସିପାହୀ ବିଦ୍ରୋହ । ମହୀଶୂରର ଟିପୁସୁଲତାନ, ରାଣୀ 
ଲକ୍ଷ୍ମୀବାଭ, ତାନ୍ତେୟା ଟୋପେ ଆଦିଙ୍କ ପକ୍ଷରୁ ମଧ୍ଯ ସିପାହୀ ବିଦ୍ରୋହକୁ 
ସମର୍ଥନ କରି ବିଦ୍ରୋହ କଲେ । ଉତ୍କଳ ପ୍ରଦେଶର ପାଇକମାନେ 
ମଧ୍ଯ ବିଦ୍ଵୋହରେ ସାମିଲ ହୋଇଗଲେ । 


ମହାରାଣୀ ଭିକ୍ଗୋରିଆଙ୍କ ହସ୍ତକ୍ଷେପ ଫଳରେ ଫିରିଙ୍ଗି କମ୍ପାନୀ 
ଶାସନ ପରିବର୍ତେ ପ୍ରତ୍ୟକ୍ଷ ଭାବରେ ଇଂରେଜ ପାର୍ଲିଆମେଣ୍ଟ ଶାସନ 


ଉତ୍କଳ ପ୍ରସଙ୍ଗ 


ଆରମ୍ଭ ହେଲା । ଇଂରେଜ ଶାସନ ଏବଂ ପ୍ରବାସୀ ପ୍ରଶାସକମାନଙ୍କର 
ନିଷ୍ଠୁର ଅତ୍ୟାଚାର ଓ ନିର୍ଯ୍ୟାତନା ଯୋଗୁଁ ଓଡ଼ିଆମାନଙ୍କର ଜାତୀୟ 
ଭାବନା କ୍ଷତିଗ୍ରସ୍ତ ହେଲା । ମାତ୍ର ଜନମତକୁ ଧୀରେ ଧୀରେ ଉନ୍ମେଷିତ 
କରାଗଲା । ଉନବିଂଶ ଶତାବ୍ଦୀର ଦ୍ବିତୀୟାର୍ଦ ବେଳକୁ ଓଡ଼ିଶାରୁ ପ୍ରକାଶିତ 
ସାମୟିକ ପତ୍ରିକା ଉତ୍କଳ ବାହିକା, ସମ୍ବାଦ ଦୀପିକା, ଓଡ଼ିଆ ଓ 
ନବସମ୍ବାଦ ଓ ଦୈନିକ ଆଶା ଇତ୍ୟାଦି ସେଥ୍ରେ ମୁଖ୍ୟ ସ୍ଥାନ ଗ୍ରହଣ 
କରିବାରେ ଅନ୍ୟତମ । 


୧୮୮୫ ମସିହାରେ ଭାରତୀୟ ଜାତୀୟ କଂଗ୍ରେସ ପ୍ରତିଷ୍ଠା 
ହେଲା ପରେ ଭାରତୀୟ ନେତାମାନେ ଏକାଠି ହୋଇ ଦେଶର ସମସ୍ୟା 
ବିଷୟରେ ଆଲୋଚନା କରି ସରକାରଙ୍କ ନିକଟରେ ଦାବିମାନ 
ଉପସ୍ଥାପନ କରିବାକୁ ଚାହିଁଲେ । ସଂପାଦକ ଏବଂ ସୁଲେଖକ ବିଚ୍ଛନ୍ଦ 
ପଟ୍ଟନାୟକ, ଫକୀର ମୋହନ ସେନାପତି, ଗଙ୍ଗାଧର ମେହେର ଆଦି 
ପ୍ରଥମେ ଓଡ଼ିଆ ଭାଷାଭାଷୀ ଅଞ୍ଚଳର ଏକୀକରଣ ଦାବୀ କରି ୧୮୭୬ 
ମସିହାରେ ତତ୍କାଳୀନ ଭାରତ ପ୍ରଶାସକଙ୍କୁ ଏକ ଦାବିପତ୍ର ଦେଇଥୁଲେ । 
ଏହାର ପରବର୍ତ୍ତୀ କାଳରେ ଏହି କାର୍ଯ୍ୟକୁ ତ୍ଵରାନ୍ଧିତ କରିଥିଲେ କଟକର 
ଉତ୍କଳସଭା ଏବଂ ମଧୁସୂଦନ ଦାସଙ୍କ ନେତୃତ୍ଵରେ ଗଠିତ ହୋଇଥିଲା 
ଭ୍ରଲକ୍ରୂଳ ସମ୍ମିଳନୀ” । ସମାଜର ସର୍ବାଙ୍ଗୀନ ଉନ୍ନତି ପାଇଁ ଉତ୍କଳ 
ସମ୍ମିଳନୀ ପ୍ରସ୍ତାବ ଗ୍ରହଣ କରୁଥୁଲେ ଏବଂ ଓଡ଼ିଆମାନଙ୍କୁ ଏଁକ୍ୟବଦ୍ଧ 
କରି ରଖୁବା ପାଇଁ ଉଦ୍ୟମ କରାଯାଉଥୁଲା । ଗାନ୍ଧୀଯୁଗ ଆରମ୍ଭ 
ହେଲାବେଳକୁ ଓଡ଼ିଶାର ଗୋପବନ୍ଧୁ ଦାସ ହୋଇଥୁଲେ ସତ୍ୟାଗ୍ରହୀ 
ଓ ଓଡ଼ିଶା କଂଗ୍ରେସର ସାଜିଲେ କଣ୍ଣଠଧାର । ଓଡ଼ିଶାରେ କଂଗ୍ରେସର 
ନେତୃତ୍ଵରେ ଗାନ୍ଧୀଯୁଗ ଆରମ୍ଭ ହେବା ପୂର୍ବରୁ ମଧୁସୂଦନ ଦାସ ଥୁଲେ 
ଜାତୀୟ ଯୁଗର ମନ୍ତ୍ରଦାତା । ଏହିପରି ଭାବରେ ଆନ୍ଦୋଳନର ବହ୍ଧି 
ପ୍ରଜନ୍ଜଳିତ ହେଲା ଏବଂ ଶେଷରେ ୧୯୩୬ ମସିହା ଅପ୍ରେଲ ମାସର 
୧ ତାରିଖ ଦିନ ସ୍ଵତନ୍ତ୍ର ଉତ୍କଳ ପ୍ରଦେଶ ଗଠନର ସ୍ବପ୍ନ ବାସ୍ତବତାରେ 
ପରିଣତ ହେଲା । ସ୍ଵତନ୍ତ୍ର ଉତ୍କଳ ପ୍ରଦେଶର ସ୍ଵତନ୍ତ୍ରତା ପ୍ରାପ୍ତି ପରେ 
ଓଡ଼ିଆ ଭାଷାଭାଷୀ ସଂସ୍କୃତି ସମ୍ପନ୍ନ ଅଞ୍ଚଳ ଆଜି ପର୍ଯ୍ୟନ୍ତ ଓଡ଼ିଶାର 
ରାଜ୍ୟ ପରିସୀମାର ବାହାରେ ରହିଗଲା । ସ୍ଵତନ୍ତ୍ର ଉତ୍କଳ ପ୍ରଦେଶ 
ଗଠନ ଓ ରାଜ୍ୟ ପୁନର୍ଗଠନ ପରେ ମଧ୍ଯ ଓଡ଼ିଶାର ବାହାରେ ବିହାରର 
ସିଂହଭୂମି ଜିଲ୍ଲା ଷଢ଼େଇକଳା, ଖରସୁଆଁ, ପଶ୍ଚିମବଙ୍ଗର ମେଦିନାପୁର 


ଅପ୍ରେଲ ୨୦୦୫ 


ଜିଲ୍ଲା, ଆନ୍ଧ୍ରପ୍ରଦେଶର ଶ୍ରୀକାକୁଲମ ଜିଲ୍ଲା, ମଧ୍ୟପ୍ରଦେଶର ବସ୍ତର 
ଜିଲ୍ଲାରେ ବସବାସ କରୁଥୁବା ଲକ୍ଷ ଲକ୍ଷ ଓଡ଼ିଆ ଭାଷୀ ଆଜି ମଧ୍ଯ 
ରହିଛନ୍ତି କିନ୍ତୁ ଆଜି ସେଠାରେ ସେମାନଙ୍କ ନିକଟରେ ଉତ୍କଳୀୟ ସଂସ୍କୃତି 
ବିଲୁପ୍ତ ପ୍ରାୟ । 


ବିଚ୍ଛିନ୍ନାଞ୍ଚନର ବୀଜ ମହାଦ୍ରମ ରୂପରେ ପରିଣତ ହେଉଛି, 
ଯାହାକି କ୍ଷୟ ରୋଗ ସମ ବିସ୍ତୃତ ହୋଇ ଯାଇ ସମଗ୍ର ଏତିହ୍ୟ ସମ୍ପନ୍ନ 
ଓଡ଼ିଆ ସଂସ୍କୃତିକୁ ସଂକୁଚିତ କରାଇ ଦେଉଛି । ଆଜି କେବଳ ଓଡ଼ିଶା 
ବାହାରେ ନୁହେଁ, ଓଡ଼ିଶା ଭିତରେ ମଧ୍ଯ ରହୁଥୁବା ଓଡ଼ିଆମାନେ ନିଜର 
ଭାଷା, ସାହିତ୍ଯ ସଂସ୍କୃତିକୁ ନିଜଠାରୁ ଦୂରେଇ ଦେଉଛନ୍ତି । 
ମଧ୍ଯପ୍ରଦେଶର ବସ୍ତର, ଜବଲପୁର, ବିନ୍ଦ୍ରା, ନୂଆଗଡ଼ ଏବଂ 
ଆନ୍ଧ୍ରପ୍ରଦେଶର ମଂଜୁଷା, ପଲାସା, ଟେକାଲି, ସୋମପେଣ୍ଠ, ବାରୁଆ 
ଆଦି ବହୁ ଓଡ଼ିଆ ଲୋକ ରହୁଥବା ଅଞ୍ଚଳରେ ଓଡ଼ିଆ ଭାଷା, ସାହିତ୍ୟ 
ଓ ସଂସ୍କୃତିର ଦ୍ରୁତ ଅବକ୍ଷୟ ଘଟୁଛି । ସେହିପରି ଆଜିର ଓଡ଼ିଶାରେ 
ରହୁଥିବା ଓଡ଼ିଆମାନେ ମଧ୍ଯ ନିଜର ଭାଷା ଓ ସଂସ୍କୃତିକୁ ପଛରେ 
ପକାଇ ଇଂରାଜୀ ମାଧ୍ୟମ ବିଦ୍ୟାଳୟରେ ପିଲାଙ୍କୁ ପାଠ ପଢ଼ାଇ 
ପାଶ୍ଚାତ୍ୟ ସଂସ୍କୃତିକୁ ଆପଣେଇବାରେ ବ୍ୟସ୍ତ ଅଛନ୍ତି । ଓଡ଼ିଶାର 
ଝିଅବୋହୂ ଘରେ ଚିତା କାଟିବା, ପ୍ରାତଃ ସ୍ନାନ କରି ପୂଜାର୍ଚ୍ଚନା କରିବା, 
ମାଣ ବସାଇବା, ପର୍ବପର୍ବାଣିରେ ପିଠାପଣା କରିବା ଆଦି ଭୁଲିଯାଇ 
ଆଧୁନିକ ସଂସ୍କୃତିକୁ ଗ୍ରହଣ କରି ସାରିଲେଣି । ତାହା ହେଲେ, “ଗୋଦରା 
ହୋଇ କୋଡ଼ିଛେ କେତେ ଓ ଆଗକୁ ମାଡ଼ିଛେ କେତେ, ଏଠାରେ 
ବିଚାରଣୀୟ । ସ୍ଵତନ୍ତ୍ର ଉତ୍ରଳ ପ୍ରଦେଶ ଗଠନର ଲାଭ କ”ଣ ହେଲା, 
ଆଜି ଗୋଦାବରୀଶଙ୍କ ଜାତି ଉଦ୍ବୋଧନ ମନେ ପକାଇବାକୁ ହେବ । 
ଆମର ଅନେକ ଅଞ୍ଚଳ ପଡ଼ୋଶୀ ରାଜ୍ୟମାନେ ଅଧୂକାର କରି 
ବସିଛନ୍ତି । ବିଭିନ୍ନ ପ୍ରଦେଶରେ ରହିଯାଉଥିବା ଓଡ଼ିଆ ଭାଷାଭାଷୀ 
ବିଚ୍ଛିନ୍ନାଞ୍ଚଳଗୁଡ଼ିକର ମିଶ୍ରଣ ହେଉ, ଆଜିର ଏହି ପୂଣ୍ୟ ତିଥୁଵରେ ଏହା ହିଁ 
କାମ୍ୟ । 


କ୍ାର୍ଟର ନଂ- ୨ ଆର୍‌.ଏ. (ଫାଟ୍‌): ୬/ ୧ 
ୟୁନିଟ-୯ ଫ୍ଲାଟ 
ଭୋଇନଗର, ଭୁବନେଶ୍ବର-୨୨ 


ଉତ୍କଳ ପ୍ରସଙ୍ଗ 


ଅପ୍ରେଲ ୨୦୦୫ 


କବିବର ରାଧାନାଥ ରାୟ 


ଉନବିଂଶ ଶତାବ୍ଦୀର ଶେଷ ଭାଗରେ ଯେଉଁ ଚାରିଜଣ ଉଜ୍ମଳ 


ଜ୍ୟୋତିଷ୍କ ଓଡ଼ିଶାର ସାହିତ୍ୟ ଜଗତକୁ ବିମଣ୍ଡିତ କରିଥୁଲେ, ସେମାନେ 
ହେଲେ, ରାଧାନାଥ ରାୟ, ମଧୁସୂଦନ ରାଓ, ଫକୀର ମୋହନ 
ସେନାପତି ଓ ଗଙ୍ଗାଧର ମେହେର । ଅବଶ୍ୟ ଏହା ପୂର୍ବରୁ ଓଡ଼ିଶାରେ 
ସର୍ବପ୍ରଥମ ନାଟକ ସର୍ବପ୍ରଥମ ଉପନ୍ୟାସ ଇତ୍ୟାଦି ଲେଖା ହୋଇଥଲା । 
୧୮୬୬ ମସିହାରେ କର୍ମବୀର ଗୌରୀଶଙ୍କର 

ରାୟଙ୍କ ଦ୍ଵାରା ସଂପାଦିତ “ଉତ୍କଳ ଦୀପିକା” 

ଓଡ଼ିଆ ଭାଷାରେ ଲେଖା ଲେଖୁବା ପାଇଁ 

ପ୍ରେରଣା ଯୋଗାଇଥୁଲା । ଏହା ସଂଗେ ସଂଗେ 

ସେ ସମୟରେ ମଧ୍ୟ ବହୁ ପତ୍ରପତ୍ରିକା ପ୍ରକାଶିତ 

ହୋଇଥୁଲା । ଉମେଶ ଚନ୍ଦ୍ର ସରକାରଙ୍କର 

“ପଦ୍ମମାଳି” ( ୧୮୮୮ ) ଉପନ୍ୟାସ ସର୍ବପ୍ରଥମେ 

ପ୍ରକାଶ ପାଇଥୁଲ। । ୧୮୭୭ ମସିହାରେ 

ଜଗମୋହନ ଲାଲାଙ୍କର “ବାବାଜୀ” ନାଟକ 

ସର୍ବପ୍ରଥମେ ପ୍ରକାଶ ପାଇଥୁଲା । ୧୮୮୦ 

ମସିହ।ରେ ର।ମଶଙ୍କର ରାୟଙ୍କର 

କାଞ୍ଚୁକାବେରୀ” ପ୍ରକାଶ ପାଇଥୁଲା । ଓଡ଼ିଆ 

ସାହିତ୍ୟ କ୍ଷେତ୍ରରେ ଅଧୂକ ରଚନା ପାଇଁ ଏହା ଯଥେଷ୍ଟ ପ୍ରେରଣା 
ଯୋଗାଇଥିଲା । ଓଡ଼ିଆ ଭାଷା ଯେତେବେଳେ ବିପନ୍ନ, ସେତେବେଳେ 
ଏମାନେ ଲେଖନୀ ଚାଳନା କରି ଓଡ଼ିଆ ଭାଷାର ଶ୍ରୀବୃଦ୍ଧି ପାଇଁ ଲାଗି 
ପଡ଼ିଥୁଲେ । 


କବିବର ରାଧାନାଥ ଆଧୁନିକ ଉତ୍କଳର ସାହିତ୍ୟିକ ସଂପ୍ରଦାୟ 
ଏବଂ ଗୁଣଗ୍ରାହୀ ବିଦ୍ଵାନମଣ୍ଡଳୀର ସାହିତ୍ୟ ସମ୍ରାଟ କହିଲେ ଅତ୍ୟୁକ୍ତି 
ହେବ ନାହିଁ । କବିବର ରାଧାନାଥ ରାୟ ବାଲେଶ୍ଵରର ଦକ୍ଷିଣରେ 
ଅବସ୍ଥିତ କେଦାରପୁର ଗ୍ରାମରେ ଶକାବ୍ଦ ୧୭୭୧ ଆଶ୍ଵିନ ମାସର 
ପନ୍ଦର ଦିନ, ଇଂରାଜୀ ୧୮୪୮ ମସିହା ସେପ୍େମ୍ବର ୨୮ ତାରିଖରେ 
ଜନ୍ମ ଗ୍ରହଣ କରିଥୁଲେ । ତାଙ୍କ ପିତାଙ୍କ ନାମ ଶ୍ରୀ ସୁନ୍ଦର ନାରାୟଣ 
ରାୟ, ମାତାଙ୍କ ନାମ ଶ୍ରୀମତୀ ତାରିଣୀ ଦାସୀ (ସୋରୋ ମହାଶୟ 
ବଂଶୀୟା) । ରାଧାନାଥଙ୍କ ଜନ୍ମର ୫ ବର୍ଷ ପରେ ତାରିଣୀ ଦାସୀଙ୍କର 


ଡକୃର ଜ୍ୟୋତିର୍ମତୀ ସାମନ୍ତରାୟ 


ପରଲୋକ ହୋଇଥଲା । ରାଧାନାଥଙ୍କର ଜାତୀୟ ଉପାଧୁ ଦେ” | 
ରାୟ” ପ୍ରାଚୀନ ରାଜଦତ୍ତ ଉପାଧୁ ଅଟେ । 


ଛଅ ବର୍ଷ ବୟସରେ ରାଧାନାଥ ଗ୍ରାମ୍ୟ ପାଠ୍ୟଶାଳାରେ ପ୍ରବିଷ୍ଟ 

ହୋଇଥୁଲେ । ୧୦ ବର୍ଷ ବୟସରେ ସେ ଜିଲ୍ଲା ସ୍ଫ୍ବଲରେ ଓ ୧୬ ବର୍ଷ 

ବୟସରେ ରାଧାନାଥ କଲି କତା ବିଶ୍ବବିଦ୍ୟାଳୟରେ ପ୍ରବେଶିକା 

ପରୀକ୍ଷାରେ ଉତ୍ତୀଣ୍ଣ ହୋଇ ପ୍ରେସିଡେନ୍‌ ସି 

କଲେଜରେ ଅଧ୍ୟୟନ ଉଦ୍ଦେଶ୍ୟରେ କଲିକତା 

ଗଲେ। ସ୍ଵାସ୍ଥ୍ୟ ଅବସ୍ଥା ଖରାପ ହେବାରୁ ସେ 

ଫେରିଆସି ବାଲେଶ୍ବର ଜିଲ୍ଲା ସ୍ତ୍ରଲରେ ୩୦ ଟଙ୍କା 

ବେତନରେ ତୃତୀୟ ଶିକ୍ଷକ ପଦରେ ନିଯୁକ୍ତ 

ହେଲେ । ବାଲେଶ୍ବରରେ ପ୍ରାୟ ପାଞ୍ଚ ବର୍ଷ କାର୍ଯ୍ୟ 

କରି ରାଧାନାଥ ପୁରୀ ଜିଲ୍ଲା ସ୍ଫ୍ବଲରେ ଦ୍ବିତୀୟ 

ଶିକ୍ଷକ ପଦରେ ନିଯୁକ୍ତ ହୋଇ ସ୍ଥାନାନ୍ତରିତ 

ହେଲେ । ବାଲେଶ୍ବରରେ ପ୍ରାୟ ୫ ବର୍ଷ ଡେପୁଟି 

ଇନିସ୍‌ପେକୃର ପଦରେ ଥାଇ ରାଧାନାଥ ଜଏଣ୍ଟ 

ଇନିସ୍‌ପେକୃର ପଦକୁ ଉନ୍ନୀତ ହେଲେ । ୧୮୯୨ 

ମସିହାରେ ରାଧାନାଥ ଜଏଣ୍ଟ ଇନିସ୍‌ ପେକୂର 

ପଦରୁ ଇନିସ୍‌ପେକ୍ସର ପଦକୁ ଉନ୍ନୀତ ହେଲେ ଓ ୧୯୦୧ ମସିହାରେ 

ପ୍ରୋଭିନ୍ ସିଆଲ ସର୍ଭିସ୍‌ରେ ଶୀର୍ଷ ସ୍ଥାନ ଅଧ କାର କଲେ । ୧୮୯୬ 

ମସିହାରେ ବ୍ରିଟିଶ ଗଭଣ୍ଠମେଣ୍ଟ ତାଙ୍କୁ “ରାୟ ବାହାଦୂର” ଉପାଧ୍‌ 
ଦ୍ଵାରା ସମ୍ମାନିତ କରିଥୁଲେ । 


କବିବର ରାଧାନାଥ ରାୟ ପ୍ରଥମେ ବଙ୍ଗଳାରେ କାବ୍ୟକବିତା 
ଲେଖ୍ବା ପାଇଁ ଆଗ୍ରହ ପ୍ରକାଶ କରିଥୁଲେ । ସେତେବେଳକୁ ବଙ୍ଗଳା 
ଭାଷା ସାହିତ୍ୟରେ ବହୁ ପ୍ରତିଷ୍ଠିତ କବି ଓ ଲେଖନ ବାହାରି ଆସିଲେଣି । 
ଓଡ଼ିଆ ଭାଷା ସାହିତ୍ୟକୁ ସମୃଦ୍ଧ କରି ସେଥୁରେ ପ୍ରତିଷ୍ଠା ଅର୍ଜନ କରିବା 
ପାଇଁ, ସେତେବେଳର ଓଡ଼ିଶା ସ୍କୁଲ ସମୂହର ଇନିସ୍‌ପେକୂର ଭୂଦେବ 
ମୁଖପାଧ୍ୟାୟ ତାଙ୍କୁ ପ୍ରେରଣା ଦେଇଥୁଲେ । ରାଶି ରାଶି କାବ୍ୟ କବିତା 
ଲେଖ୍‌ ସେ ଓଡ଼ିଆ ଭାଷା ସାହିତ୍ୟକୁ ସମୃଦ୍ଧ କରିଯାଇଛନ୍ତି । ସେ 


ଉତ୍କଳ ପ୍ରସଙ୍ଗ 


ସାହିତ୍ୟ ଆମ୍ମିକ ରସ ସଂପଦରେ ଗରୀୟାନ । ଓଡ଼ିଆ ସାହିତ୍ୟର 
ଆଧୁନିକ ଯୁଗକୁ ରାଧାନାଥ ଯୁଗ ନାମରେ ନାମିତ କରିବା ଯଥାର୍ଥ । 


ବସ୍ତୁତଃ ରାଧାନାଥ ଆଧୁନିକ ଉତ୍କଳ ସାହିତ୍ୟ ମନ୍ଦିରର 
ସର୍ବପ୍ରଧାନ ନିର୍ମାତା ଏବଂ ସେ ପ୍ରାଚୀନ ସାହିତ୍ୟ ଅପେକ୍ଷା ଆଧୁନିକ 
ସାହିତ୍ୟକୁ ଯେପରି ସଂପୂର୍ଣ୍ଣ ନୂତନ ଓ ମନୋରମ ଭାବରେ ରଚନା 
କରିଛନ୍ତି, ତହିଁରେ ତାଙ୍କଠାରେ କବିବର ଆଖ୍ୟା ଆରୋପଣ ସଂପୂର୍ଣ୍ଣ 
ରୂପେ ସ୍ଵାଭାବିକ । ଉତ୍କଳୀୟ ପ୍ରକୃତିର ସୌନ୍ଦର୍ଯ୍ୟ ବର୍ଣ୍ଣନାରେ କବିବର 
ଅପୂର୍ବ ରଚନା କୌଶଳ ପ୍ରଦର୍ଶନ କରିଛନ୍ତି । 


ରାଧାନାଥଙ୍କର ପ୍ରଧାନ ପ୍ରଧାନ କାବ୍ୟ କବିତାଗୁଡ଼ିକ ହେଲା - 


ମେଘଦୂତ ୮. ଚିଲିକା 

କବିତାବଳୀ ମହାଯାତ୍ରା ( ଅପୂର୍ଣ ) 
କେଦାରଗୌରୀ ଯଯାତିକେଶରୀ 
ଚନ୍ଦ୍ରଭାଗା ତୁଳସୀସ୍ତବକ 
ନନ୍ଦିକେଶ୍ବରୀ ଉର୍ବଶୀ ( ଅପୂର୍ଣର ) 
ଭଷା . ଦରବାର 

ପାର୍ବତୀ ( ଅପୂର୍ଣ) ଦଶରଥ ବିୟୋଗ 


ଭାରତ ଗୀତିକା 


ସର୍ବେଷାଂ ନୋ ଜନନୀ ଭାରତ - 

ଧରଣୀ କଳ୍ପଲତେୟଂ 
ଜନନୀ ବସତ୍ସଳତନୟଗଣ୍ୈସ୍ତତ୍‌ - 

ସମ୍ୟକ ଶର୍ମ୍ନ ବିଧେୟମ୍‌ । ଧ୍ରୁବଂ । 
ହିମଗିରି-ସୀମନିତ- ମସତକମିଦ - 

ମମ୍ବୁଧ୍‌ପରିଗତ ପାର୍ଶ୍ବମ୍‌ । 
ଅସ୍ମଜନ୍ମଦମନଦମନିଶଂ 

ଶ୍ରୌତପୁରାତନମାର୍ଷମ୍‌ । 


ଅପ୍ରେଲ ୨୦୦୫ 


ବଜନିତହଷଂ ଭାରତବର୍ଷଂ 
ବିଶ୍ଵୋତ୍କର୍ଷ ନିଦାନମ୍‌ ॥ 


2 ୬ ?% % % 


ସର୍ବାଦୌ ପରିଷତୁ - କର୍ମଣି ତତ୍‌ 
ଭାରତମେବ ନମାମଃ ॥ 


ଉତ୍କଳ ସମ୍ମିଳନୀରେ ଗାନ କରିବା ନିମିତ୍ତ ଏହି ଗୀତିକାଟି 
ରଚିତ ହୋଇଥୁଲା । ୧୯୦୮ ଅପ୍ରେଲ ମାସରେ ପୁରୀରେ ଉତ୍କଳ 
ସମ୍ମିଳନୀର ଅଧ୍ୁବେଶନ ବେଳେ ଆଉ କେତେକ ପଂକ୍ତି ଯୁକ୍ତ 
କରାଯାଇଥୁଲା । ଏହି ଅଧ୍‌ବେଶନର ପୂର୍ବ ଦିବସରେ କବିବର 
ସ୍ଵର୍ଗାରୋହଣ କରିଥୁଲେ । 


ରାଧାନାଥଙ୍କ କବିତାର ପ୍ରତ୍ୟେକ ଅଂଶରେ କମନୀୟ କାନ୍ତି 
ଉତ୍କଳ ପ୍ରକୃତିର ବଣ୍ଣନା ଦୃଷ୍ଟ ହୁଏ । ତାଙ୍କର କବି-ଜନ- ସୁଲଭ 
ରଙ୍ଗାଜୀବତ୍ସ ପ୍ରକୃତି ସୁନ୍ଦରୀଙ୍କ ସୌନ୍ଦର୍ଯ୍ୟ ଚିତ୍ରଣରେ ସର୍ବୋତୋ 
ଭାବରେ ପରିସ୍ଫୃଟ - ଏହା ହିଁ କବିବରଙ୍କ ବିଶେଷତ୍ଵ | କିଛୁ, ବୀର, 
କରୁଣ ଏବଂ ଶୃଙ୍ଗାରାଦି ରସ ସମୂହର ଅବତାରଣା ସମ୍ବନ୍ଧରେ କବିବର 
ଯେଉଁ ଅପୂର୍ବ ରଚନା କୌଶଳ ପ୍ରଦର୍ଶନ କରି ଅଛନ୍ତି, ତାହା ଉତ୍କଳ 
ସାହିତ୍ୟ ଆକାଶରେ ଚିରଦିନ ଉଜ୍ଜଳ ଜ୍ୟୋତିଷ୍ନ ଭାବେ ରହିବ । 


ଗ୍ରନ୍ଥସୂଚୀ 
୧, ରାଧାନାଥ ଗ୍ରନ୍ଥାବଳୀ 

ସହକାରୀ ସୂଚନା ଅଧୂକାରୀ 
ଜୟଦେବ ଭବନ, ଭୁବନେଶ୍ବର 


ଓଡ଼ିଶା ହାଇକୋର୍ଟର ମାନ୍ୟବର ବିଚାରପତି ଜଷ୍ଟିସ୍‌ ଅନଙ୍ଗ କୁମାର ପଟ୍ଟନାୟକ ଖାରବେଳ ଉତ୍ସବ - ୨୦୦୫କୁ ଉଦ୍‌ଘାଟନ 


କରୁଛନ୍ତି । ନିକଟରେ ହାଇକୋର୍ଟର ମାନ୍ୟବର ବିଚାରପତି ଶ୍ରୀ ଏ. ଏସ୍‌. ନାଇଡୁ, ସଂସ୍କୃତି ଓ ପଞ୍ଚାୟତିରାଜ ମନ୍ତ୍ରୀ ଡାଃ ଦାମୋଦର 
ରାଉତ ଏବଂ କେ.ଏନ୍‌. ମେମୋରିଆଲ ଫାଉଣ୍ଡେସନର ଶ୍ରୀ ଜୟାଶୀଷ ରାୟ ଉପସିତ ଅଛନ୍ି | ( ୧୫.୦୨.୦୫) 

ଉତ୍କଳ ପ୍ରସଙ୍ଗ 


ଅପ୍ରେଲ ୨୦୦୫ 


ରାମଚନ୍ଦ୍‌ ଦେବକ ଜୀବନର ତିନୋଟି ନାର ଚରିତ 


ଏ ପ୍ରବନ୍ଧର ଆଧାର ନୀଳଶୈଳ ଉପନ୍ୟାସ । ୧୯୬୯ ମସିହାରେ 
ଶ୍ରେଷ୍ଠ ଓଡ଼ିଆ ଉପନ୍ୟାସ ଭାବରେ କେନ୍ଦ୍ର ସାହିତ୍ୟ ଏକାଡ଼େମୀ ଦ୍ବାରା 
ପୁରସ୍କୃତ । ସୁରେନ୍ଦ୍ର ମହାନ୍ତିଙ୍କ ଅନେକ କାଳଜୟୀ କୃତି ମଧ୍ୟରୁ 
ଗୋଟିଏ । ଓଡ଼ିଆ ଏଁତିହାସିକ ଉପନ୍ୟାସର ଉତ୍ତରଣରେ ଏହା ଏକ 
ଗୁରୁତ୍ବପୂଣ୍ଠ ସ୍ତମ୍ଭ । ଅଷ୍ଟାଦଶ ଶତାବ୍ଦୀର ଉତ୍କଳର 

ସାଂସ୍କୃତିକ, ରାଜନୈତିକ ଓ ସାମାଜିକ ଇତିହାସର 

ଏକ ମନୋଜ୍ଞ ରୂପଚିତ୍ର । ଗୋଟିଏ ଜାତିର ସଂସ୍କୃତି, 

ରାଜନୀତି ଓ ସମାଜର ମୂଳପିଣ୍ଡ ଭାବରେ ପ୍ରତି ୍ଚିତ 
ଅପୌରୁଷେୟ ଜଗନ୍ନାଥଙ୍କୁ କେନ୍ଦ୍ର କରି ଉତ୍କଳରେ 

ଯେଉଁ ରାଜନୈତିକ, ଆଧ୍ଯାମ୍ିକ, ସାମାଜିକ, ସାଂସ୍କୃତିକ 

ଆଲୋଡ଼ନ ସୃଷ୍ଟି ହୋଇଥିଲା ଏବଂ ଏହାକୁ ଆଧାର 

କରି ଯେପରି ଅନିଶ୍ଚିତତା, ବିଶ୍ବାସଘାତକତା, କ୍ଷମତା 

ଲୋଭ ଏବଂ ସର୍ବୋପରି ଅତୁଟ ବିଶ୍ବାସର ଘଟଣାବଳୀ 

ସଂଘଟିତ ହୋଇଛି, ନୀଳଶୈଳର ତାହା ହିଁ ଉପଜୀବ୍ୟ | 


ସଂପୃକ୍ତ ଉପନ୍ୟାସର ଏତିହାସିକ ତତ୍ଵ ଜିଜ୍ଞାସା ଏ ପ୍ରବନ୍ଧର 
ଉଦ୍ଦେଶ୍ୟ ନୁହେଁ । ଉପରୋକ୍ତ ପରିବେଶରେ ଖୋର୍ଦ୍ଧାର ରାଜା ରାମଚନ୍ଦ୍ର 
ଦେବଙ୍କର ସଂଗ୍ରାମ ଓ ଜଗନ୍ନାଥଙ୍କୁ ନିରାପଦ ରଖୁବାର ନୈତିକ 
ଦାୟିତ୍ସର ସଂକଳ୍ପ ମଧ୍ଯ ଏଥରେ ପ୍ରତିପାଦ୍ୟ ନୁହେଁ । ମାତ୍ର ଏହି ଜାତିତୁଟ 
ଉଦ୍‌ଭ୍ରାନ୍ତ ଉତ୍ଛଳୀୟଟିର ଜୀବନରେ ଆସିଥୁବା ଉପନ୍ୟାସ ବର୍ଣ୍ଣିତ 
ତିନିଗୋଟି ନାରୀ ଚରିତ୍ରଙ୍କର ଭୂମିକା, ଆବଶ୍ୟକତା ଓ ଯୁକ୍ତି ଯୁକ୍ତତା 
ପ୍ରତିପାଦନ କରିବା ପାଇଁ ଏ ପ୍ରବନ୍ଧର ଅବତାରଣା । ସେଇ 
ନାରୀଚରିତ୍ରମାନେ ହେଲେ - ପାଟରାଣୀ ଲଳିତା ମହାଦେଭ, 
ଧର୍ମାନ୍ତରିତ ହାଫିଜ୍‌ କାଦର୍‌ ବେଗଙ୍କର ବେଗମ୍‌ ରିଜିଆ ଏବଂ 
ସରଦେଵ | 


- ୧- 


ଅଷ୍ଟାଦଶ ଶତାବ୍ଦୀରେ ଭୋଇବଂଶର ଗୋପୀନାଥ ଦେବଙ୍କ 
ଅନ୍ତେ ତାଙ୍କର ଭାଇ କେଶବ ରାୟ ରାମଚନ୍ଦ୍ର ଦେବ ( ଦ୍ବିତୀୟ) ନାମରେ 
ପରିଚିତ ହୋଇ ଖୋର୍ଦ୍ଧା ସିଂହାସନରେ ଅଭିଷିକ୍ତ ହୋଇଥୁଲେ । ଏହି 


ଡଃ ପ୍ରମୋଦ କୁମାର ପରିଡ଼ା 


ଅଭିଷେକ ପୂର୍ବରୁ ଲଳିତାଙ୍କ ସହ ତାଙ୍କର ବିବାହ ସଂପନ୍ନ 
ହୋଇସାରିଥିଲା ଏକ ଅଭାବିତ ପରିବେଶରେ । 


ବୀରଜାଭ ପ୍ରାସାଦରେ କନ୍ଧରାଜ ବଳଭଦ୍ର ରଣାଙ୍କୁ ଚକ୍ରାନ୍ତରେ 
ନିହତ କରି ଆଶ୍ରିତ ଯଦୁରାଜ ବାଣପୁର ରାଜ୍ୟ ପ୍ରତିଷ୍ଠା କରିଥୁଲେ । 
ବିଶ୍ବାସଘାତକତାର ଅଭିଶାପ ମୋଚନ ପାଇଁ ବାଣପୁର 
ରାଜବଂଶରେ ବ୍ରାହ୍ମଣ କନ୍ୟା ବିବାହ ଏକ ପରମ୍ପରାରେ 
ପଡ଼ି ଆସିଥୁଲ।। ବାଣପୁରର ରାଜା ଗୋବିନ୍ଦ 
ମାନସିଂହଙ୍କର ବ୍ରାହ୍ମଣ ରାଣୀ- ଗର୍ଭଜାତ କନ୍ୟା ଥୁଲେ 
ଲଳିତା । ଏ ରାଜବଂଶରେ ଅନେକ ରାଜଜେମା କ୍ଷତ୍ରିୟ 
ବଂଶରେ ବିବାହ କରି ନପାରି କୁମାରୀ ରହୁଥୁଲେ । 
ଲଳିତାଙ୍କ ଭାଗ୍ୟରେ ତାହା ହିଁ ଘଟିଥାଂନ୍ତା । ମାତ୍ର ତାଙ୍କର 
ସୌନ୍ଦର୍ଯ୍ୟ ଓ ରୂପର ବାଉ୍ଭା ପାଇ ଖୋର୍ଦ୍ଧା ରାଜା 
ଗୋପୀନାଥ ଦେବ ନିଜ ସାନଭାଇ କେଶବ ରାୟ ପାଇଁ 
ବିବାହ ପ୍ରସ୍ତାବ ପକାଇ ଥୁଲେ । ଏ ସମ୍ବାଦରେ ଆହତ 
ଏବଂ ଉତ୍‌କ୍ଷିପ୍ତ ଗୋବିନ୍ଦ ମାନସିଂହ ରୁଷ୍ଟ ହୋଇ ପୁରୋହିତଙ୍କୁ 
ଅପମାନିତ କରି ଫେରାଇ ଦେଇଥୁଲେ । ଏ ଅପମାନର ପ୍ରତିଶୋଧ 
ପାଇଁ କେଶବ ରାୟ ବାଣପୁର ଆକ୍ରମଣ ପାଇଁ ବାହାରିଲା ବେଳେ 
କୁହୁଡ଼ିଗଡ଼ରେ ଗୋବିନ୍ଦ ମାନସିଂହଙ୍କ ଶିବିରରେ ରାତି ଅଧରେ ଏକ 
ସଂକେତ ଛାଡ଼ି ଆସିଲେ । ପରେ ପରେ ଲଳିତା ଜେମା ଦେଭଙ୍କର 
କେଶବ ରାୟଙ୍କ ସହିତ ବିବାହ ସଂପନ୍ନ ହେଲା । ସେଦିନ ଅନାଗତ 
ଭବିଷ୍ୟତର କଳ୍ପନାରେ ଲଳିତା ଦେଉ ରୋମାଞ୍ଚୁତ ହୋଇ 
ଖୋର୍ଦ୍ାଗଡ଼ରେ ପାଦ ଦେଲେ ଏବଂ ଯଥା କାଳରେ ଲଳିତା 
ମହାଦେଶରେ ପରିଣତ ହେଲେ । 


ମାତ୍ର ଟିକାଲୀ ଯୁଦ୍ଧରେ ରାମ ଚନ୍ଦ୍ର ଦେବ, ବିଶ୍ଵାସଘାତକ ବେଣୁ 
ଭ୍ରମରବର ରାୟଙ୍କ ଚକ୍ରାନ୍ତରେ ମୋଗଲମାନଙ୍କ ଦ୍ଵାରା ପରାଜିତ ଓ 
ବନ୍ଦୀ ହୋଇ ବାରବାଟୀ ଦୁର୍ଗ କାଳକୋଠରୀରେ ରହିବା ପରେ ଉତ୍କଳ 
ଓ ଜଗନ୍ନାଥଙ୍କୁ ପ୍ରବଳ ହିନ୍ଦୁ ବିଦ୍ଵେଷୀ ତକୀ ଖାଁ ଭର୍ଷାରୁ ରକ୍ଷା କରିବା 
ପାଇଁ ସେ କଲମା ପଢ଼ି ହାଫିଜ୍‌ କାଦର ବେଗରେ ପରିଣତ ହେଲେ 
ଓ ତକୀ ଖାଁଙ୍କର ଭଗିନୀ ରିଜିଆକୁ ବିବାହ କଲେ । ଏହି ଘଟଣା 
ପରଠାରୁ ଲଳିତା ମହାଦେଭଙ୍କ ଚରିତ୍ର ଏକ ଭିନ୍ନ ମୋଡ଼ ନେବାର 
ଦେଖବାକୁ ମିଳେ । 


ଉତ୍କଳ ପ୍ରସଙ୍ଗ 


ଖୋର୍ଵାର ମହାରାଣୀ ହେବାର ତାଙ୍କର ମୋହଭଙ୍ଗ ଏହି 
ଘଟଣା ପରେ ହିଁ ଘଟିଲା । ଯାବନୀର ଦାକ୍ଷିଣ୍ୟରେ ବଞ୍ଚୁ ରହିବାର 
କ୍ଳାନ୍ତିକର ଚିନ୍ତା ତାଙ୍କୁ ବ୍ୟଥ୍ତ କଲା । ତାଙ୍କର ଅହଂକାରର ସୌଧ 
ଅକସ୍ମାତ ଚୂରମାର ହେଲା । ତେଣୁ ଲଳିତା ମହାଦେଭ ' ହାତରୁ ଶଙ୍ଖା 
ଓ କଙ୍କଣ ଫିଟାଇ, ସୀମନ୍ତରୁ ସିନ୍ଦୁର ପୋଛି, ବୈଧବ୍ୟ ଘୋଷଣା 
କରି” ପୁତ୍ର ଭଗୀରଥ କୁମାରଙ୍କ ସହିତ ପିତ୍ରାଳୟ ଫେରି ଆସିଲେ 
ଏବଂ ବକ୍ଷି ବେଣୁ ଭ୍ରମରବରଙ୍କୁ ପ୍ରତିଶ୍ରୁତି ଦେଇଥୁଲେ ଯେ, ଯେଉଁଦିନ 
ରାମଚନ୍ଦ୍ରଙ୍କର କଟାମୁଣ୍ଡ ସେ ଦେଖୁବେ, ସେଦିନ ନିଜ ହାତରେ ସେ 
ବକ୍ମିଙ୍କୁ ଧୂପ ଚନ୍ଦନ ଦେଇ ବନ୍ଦାପନା କରିବେ । 


ଖୋର୍ଦ୍ଧାର ସିଂହାସନ ପାଇଁ ବକ୍ଷି ବେଣୁ ଭ୍ରମରବର ରାୟଙ୍କ 
ନେତୃତ୍ସରେ ଯେଉଁ ଷଡଯନ୍ତ୍ର ଚାଲିଥ୍‌ଲା, ନାଏବ ନାଜୀର ତକୀ ଖାଁଙ୍କ 
ନିକଟରେ ହାଫିଜ୍‌ କାଦରଙ୍କୁ ମୁସଲମାନ ଦ୍ରୋହୀ ଭାବରେ ପ୍ରମାଣିତ 
କରିବାର ଯେଉଁ ଚକ୍ରାନ୍ତ ଚାଲିଥୁଲା, ଲଳିତା ମହାଦେଇ ନିଜର 
ଜ୍ଞାତସାରରେ ସେଇ ଚକ୍ରାନ୍ତର ଏକ ଅଂଶୀଦାର ହୋଇପଡ଼ିଥୁଲେ । 
ତାଙ୍କର ରାମଚନ୍ଦ୍ର ବିଦ୍ଧେଷ ଭାବ ନିଜର ପୁତ୍ର ଭଗୀରଥ କୁମାରଙ୍କୁ 
ସିଂହାସନରେ ବସାଇବାର ଅଭିପ୍‌ସାରେ କ୍ରମଶଃ ବଳବତ୍ତର ହୋଇ 
ପଡ଼ିଲା । ତେଣୁ ସେହି ଆଶ୍ଵସନା ମାଧ୍ଯମରେ ବକ୍ଷି ପେସ୍‌କିସ୍‌ ଟଙ୍କାକୁ 
ବାଟମାରଣା କରିବା ଉଦ୍ଦେଶ୍ୟରେ ଲଳିତା ମହାଦେଭଙ୍କ ନିକଟକୁ 
ପତ୍ର ଲେଖୁଥିଲେ । ମାତ୍ର ବକ୍ଷିଙ୍କର ଏହି ଚକ୍ରାନ୍ତ ଜାଣିପାରି ରାମଚନ୍ଦ୍ଵ 
ଦେବ ପେସ୍‌ଦକିସ୍‌ ଟଙ୍କା ବାଟମାରଣା କରିବା ସଂଗେସଂଗେ ଏଭଳି 
ଏକ ଜଘନ୍ୟ ଚକ୍ରାନ୍ତରୁ ଉଦ୍ଧାର ପାଇଲେ ଏବଂ ବକ୍ଧଷିଙ୍କୁ ଏ ଚକ୍ରାନ୍ତର 
ନାୟକ ଭାବରେ ପ୍ରମାଣିତ କରି ମୃତ୍ୟୁଦଣ୍ଡ ଦେଇଥୁଲେ । 


ତଥାପି ଲଳିତା ମହାଦେଉ ହତୋତ୍ସାହିତ ହୋଇନଥୁଲେ । 
ବାରମ୍ବାର ଆଶା ଓ ଆକାଂକ୍ଷାର ଏପରି ଅସଫଳତା ତାଙ୍କୁ ଅଧ୍‌କ 
କ୍ଷୁଧ୍‌ତା କରିଥୁଲା । ତେଣୁ ରାମଚନ୍ଦ୍ର ଦେବଙ୍କୁ ଚିରଦିନ ମୂକ, ପଟ୍ଗୁ 
କରିବା ଉଦ୍ଦେଶ୍ୟରେ ସେ ବୀରଜାଭରଙ୍କ ନିକଟରେ ବଗଳାମୁଖୀ ଜପ 
କରିବା ସହିତ ତାନ୍ତ୍ରିକ ପଦ୍ଧତିକୁ ଆପଣାର କରି ନେଇଥୁଲେ । 
ଅବିଚଳିତ ଭାବରେ ଏପରି ଦୁରାକାଂକ୍ଷାର ବଶବର୍ତୀ ହୋଇ ମଧ୍ଯ 
ସେ ଭଗୀରଥ କୁମାରଙ୍କୁ ସିଂହାସନରେ ଅଧୁଷ୍ପିତ କରାଇବାର 
ସଂକଳ୍ପରେ ଅଧୁକ ଉତ୍କଣ୍ଠିତ ହୋଇ ଉଠୁଥ୍‌ଲେ । ସେଥରକ ରଥଯାତ୍ରା 
କାଳରେ ରଥରେ ଛେରାପହଁରା କରିବା ପାଇଁ ସେ ଭଗୀରଥ କୁମାରଙ୍କୁ 
ପୁରୀ ପଠାଇବା କଥା ଏବଂ ଏ ଯୋଜନାରେ ବଡ଼ପରୀଚ୍ଛା ଗୌରୀ 
ରାଜଗୁରୁ ଲଲିତା ମହାଦେଭଙ୍କୁ ସହାୟତା କରିବାର ପ୍ରତିଶ୍ରୁତି 
ଦେଇଥୁଲେ । ସେ ଜାଣିଥୁଲେ ଜଗନ୍ନାଥ ଉତ୍କଳୀୟଙ୍କର ଅବଚେତନ 
ମନରେ ଏକ ସ୍ଵତନ୍ତ୍ର ସ୍ଥାନର ଅଧୂକାରୀ । ତେଣୁ ରାମଚନ୍ଦ୍ର ଦେବଙ୍କୁ 
ଉତ୍କଳୀୟ ଜନମାନସରୁ ଚିରଦିନ ଅନ୍ତର୍ହିତ କରିବା ପାଇଁ ଏବଂ 
ପ୍ରକାରାନ୍ତରେ ଖୋର୍ଦ୍ଧା ସିଂହାସନରୁ ବିତାଡ଼ିତ କରିବା ପାଇଁ ସେ ଯେପରି 
ସଂକଳ୍ପବଦ୍ଧ ଥୁଲେ । ତେଣୁ ଜଗନ୍ନାଥଙ୍କର ସେବକତ୍ସର ଦାୟ ଓ ଦାବି 


ଅପ୍ରେଲ ୨୦୦୫ 


ଯେ କେବଳ ଭଗୀରଥ କୁମାରଙ୍କ ଅଧୁକାର, ଏହି ଭ୍ରମ ବା ବିଶ୍ଵାସ 
ଲୋକଚିତ୍ତରେ ପ୍ରତିଷ୍ଠା କରିବା ପାଇଁ ସେ ଅତ୍ୟନ୍ତ ନିଷ୍ଠା ପରାୟଣ 
ଭାବରେ ପ୍ରସ୍ତୁତ ହେଉଥଲେ । 


ଲଳିତା ମହାଦେଭ ରାମଚନ୍ଦ୍ର ଦେବଙ୍କ ପାଟରାଣୀ । ତାଙ୍କ 
ବ୍ୟତୀତ ଖୋର୍ଦ୍ଧାର ଅନ୍ତଃପୁରରେ ଅନ୍ୟାନ୍ୟ ରାଣୀ ମଧ୍ଯ ଥୁଲେ । 
ସେମାନଙ୍କ ଗହଣରେ କିନ୍ତୁ ଲଳିତା ମହାଦେଇ ନିଜର ଅହଂ, ଅଭିମାନ, 
ଗର୍ବକୁ ଏପରି ଉପହସିତ ହେବାର ଉପଲବ୍ଧୁ କରିନଥୁଲେ । ଯେଉଁ 
ମୁହୂର୍ତରେ ରାମ ଚନ୍ଦ୍ରଙ୍କର ଧର୍ମାନ୍ତର ଓ ଯବନୀ ରିଜିଆଙ୍କୁ ବିବାହ ସମ୍ବାଦ 
ସେ ପାଇଲେ, ସେହି ମୁହୂର୍ତରୁ ତାଙ୍କ ଭିତରେ ଥବା ପ୍ରତିଷ୍ଠା ଲିପ୍‌ସା 
ଓ ଛର୍ଷାର ଅନଳ ତାଙ୍କୁ ଦଗ୍ଧ କରିବାକୁ ଆରମ୍ଭ କଲା । ନିଜର ସ୍ଵାତନ୍ତ୍ର୍ୟ 
ଓ ଅଧୁକାର ଉପରେ ଏପରିକି ଏକ ପ୍ରଚଣ୍ଡ ଆଘାତରେ ସେ ବିଚାର 
ଶୂନ୍ଯ ହୋଇପଡ଼ିଲେ ଓ ଖୋର୍ବ୍ରା ରାଜପ୍ରାସାଦ ତ୍ୟାଗ କଲେ । 
ପରୋକ୍ଷରେ ବିଶ୍ଵାସଘାତକତା ଓ ଚକ୍ରାନ୍ତର ପ୍ରବଳ ଘୂର୍ଣି ମଧ୍ଯରେ 
ଗୋଟିଏ ଅସହାୟ କୁଟାଖୂଅ ସଦୃଶ ସେ ସଂପୃକ୍ତ ହୋଇ ନିଜକୁ ହଜାଇ 
ଦେଲେ । 


ନୀଳଶୈଳ ଉପନ୍ୟାସରେ ଲଳିତା ମହାଦେଭ ରାମଚନ୍ଦ୍ର 
ଦେବଙ୍କର ପ୍ରତ୍ୟକ୍ଷ ସଂସ୍ପର୍ଶରେ ଆସି ନାହାନ୍ତି । ମାତ୍ର ନିଜର ଜନ୍ମଗତ 
ସ୍ଵାଭିମାନ, ଅଯଥା ଭର୍ଷାକୁଳତା, ପ୍ରତିଷ୍ଠା ଲିପ୍ସା, ତାଙ୍କୁ ଉପନ୍ୟାସର 


ଜଣେ ପାର୍ଶ୍ଵ ଖଳଚରିତ୍ଵ ରୂପେ ପ୍ରତିଷ୍ଠିତ କରି ଦେଇଛି । ପରିସ୍ଥିତିର 


ଚାପରେ ହେଉ କିମ୍ବା ଅନ୍ୟ କୌଣସି କାରଣରୁ ହେଉ ତାଙ୍କର 
ଆକର୍ଷଣକୁ ତୁଚ୍ଛ ଜ୍ଞାନ କରି ରାମଚନ୍ଦ୍ର ଦେବ ଲଳିତାଙ୍କୁ ଯେପରି 
ଅବହେଳା କଲେ, ରାଜରାଣୀ ଭାବରେ ଖୋର୍ଦା ଉଆସରେ ଜୀବନ 
ଅତିବାହିତ କରିଥୁଲେ ହୁଏତ ସେ ସକଳ ସ ମ୍ବେଦନଶୀଳତାର ପାତ୍ରୀ 
ହୋଇ ପାରିଥାନ୍ତେ । ନାରୀତ୍ଵର ସକଳ ମହିମାରେ ସେ ମହିମାନ୍ଵିତ 
ହୋଇପାରିଥାନ୍ତେ । ମାତ୍ର ଉଚ୍ଚାଭିଳାଷ ଯେ ଅନେକ ସମୟରେ 
ଆପଣାର ହିଁ କ୍ଷତି କରିଥାଏ, ଲଳିତା ମହାଦେଇ ଏହି ସତ୍ୟର ଏକ 
ନିଷ୍କରୁଣ ପ୍ରମାଣ ହୋଇପଡ଼ିଲେ । 


କିନ୍ତୁ ରାମଚନ୍ଦ୍ର ଦେବଙ୍କର ଦିଗହରା ଜୀବନଧାରାକୁ ଆହ୍ଵାନ 
ଓ ପ୍ରତିସ୍ପର୍ଦାରେ ଉର୍ଜସ୍ଵଳ କରିବା ଦିଗରେ ଲଳିତା ମହାଦେଭଙ୍କର 
ବିପରିତଧର୍ମୀ ମନୋଭାବ ହିଁ ଅନେକ ପରିମାଣରେ ଦାୟୀ । ରାମଚନ୍ଦ୍ର 
ଦେବଙ୍କୁ ଉତ୍କଳୀୟଙ୍କ ସମ୍ମୁଖରେ ଅପମାନିତ ଓ ଅବାଞ୍ଚିତ ବୋଲି 
ପ୍ରମାଣିତ କରିବା ପାଇଁ ଲଳିତାଙ୍କ ପ୍ରତ୍ୟେକ ପ୍ରଚେଷ୍ଟା ଯେପରି ରାମଚନ୍ଦ୍ର 
ଦେବଙ୍କୁ ଅଧୂକରୁ ଅଧୁକ ସଂକଳ୍ପବଦ୍ଧ କରି ଚାଲିଥୁଲା । ସ୍ଵାଭିମାନ ଓ 
ସ୍ବାଧୀକାର ଉପରେ ବାରମ୍ବାର ଅବାଞ୍ଚିତ ଦଂଶନରେ ଯେପରି ଅଧୁକ 
ପ୍ରାଣସତ୍ତାର ଅଧୂକାରୀ ହୋଇ ଉଠୁଥଲେ । ରାମଚନ୍ଦ୍ର ଦେବ ଦୃଢ଼ 
ପ୍ରତିଷ୍ଠା ଓ ଲୋକପ୍ରିୟତାର ପୁନଃ ଅଧ୍‌କାର ପାଇଁ ଅଶାନ୍ତ ସଂଗ୍ରାମୀ 
ଭାବରେ ପ୍ରତିଷ୍ଠିତ ହୋଇ ଉଠୁଥଲେ । ବିଲକ୍ଷଣ ଯୁକ୍ତ ମାନସିକତାକୁ 
ହେୟ ଓ ନଗଣ୍ୟ ଭାବରେ ଗଣିୈିବାର ସ୍ଥିରତାର ଅଧ୍କାରୀ ହୋଇ 


ଉତ୍କଳ ପ୍ରସଙ୍ଗ 


ରାମଚନ୍ଦ୍ର ଦେବ କ୍ରମଶଃ ପୂର୍ଣ୍ଣ ହୋଇ ଉଠିଛନ୍ତି । ପ୍ରତ୍ୟକ୍ଷ ସଂସ୍ପର୍ଶରେ 
ନଆସି ବି ଲଳିତା ମହାଦେଉ ରାମଚନ୍ଦ୍ର ଦେବଙ୍କ ଜୀବନର ଏକ 
ବିଶିଷ୍ଟ ସ୍ମୃତିରେ ପରିଣତ ହୋଇଯାଇଛନ୍ତି । 


- ୨- 


ନୀଳଶୈଳ ଉପନ୍ୟାସରେ ରିଜିଆ ଏକ ଗୌଣ ଚରିତ୍ର 
ଭାବରେ ଉପସ୍ଥାପିତ । ସେ ନବାବ ସୁଜା ଖାଁଙ୍କ କନ୍ୟା ଓ ନାଏବ 
ନଜିବ ତକୀ ଖାଁଙ୍କର ଭଗିନୀ ଭାବରେ ପରିଚିତା । ପୁଣି ଖେମ୍‌ଟାଓରାଲି 
କାଞ୍ଚନ ମୁର୍ଶିଦାବାଦୀର କନ୍ୟା ଜବା ଭାବରେ ମଧ୍ଯ ସେ ପରିଚିତା । 


ଏ ପରିଚିତି କିନ୍ତୁ ରାମଚନ୍ଦ୍ର ଦେବଙ୍କ ଜୀବନରେ ଏକ ଅନିର୍ବଚନୀୟ 
ମହନୀୟତା ଆଣି ଦେଇଥୁଲା । 


ଟିକାଲୀ ଯୁଦ୍ଧରେ ବନ୍ଦୀ ଅନନ୍ୟୋପାୟ ରାମଚନ୍ଦ୍ର ଦେବ 
ବାରବାଟୀ କିଲ୍ଲାରେ ଅବରୁଦ୍ଧ ହୋଇ ଅନ୍ୟବନ୍ଦୀଙ୍କ ତୁଲ୍ୟ ଅନିଶ୍ଚିତ 
ଭବିଷ୍ୟତକୁ ନିରୁଦ୍‌ ବିଗ୍ନ ଚିତ୍ତରେ ଅପେକ୍ଷା କରୁଥିଲେ । ମାତ୍ର ପ୍ରତ୍ୟହ 
ସାୟାହ୍ନର କନକକିରଣରେ କଳାବୁର୍ଖାବୂତ୍ତା ଜଣେ ସୁଠାମ, କମନୀୟ 
ତରୁଣୀକୁ ହାରେମ୍‌ରୁ ବାହାରି ଗୋଲାପ ବଗିଚାରେ ଭ୍ରମଣ କରିବାର 
ଦୃଶ୍ୟ ତାଙ୍କ ପାଇଁ ଯେମିତି ଦୁର୍ଗ ମଧ୍ଯରେ ଏକମାତ୍ର ଚଳମାନ ଘଟଣା 
ହୋଇପଡ଼ିଥିଲା । ଅକସ୍ମାତ ଖ୍ଳାଜା ଜବରଦସ୍ତ ଖାଁ ମାଧ୍ଯମରେ ରିଜିଆର 
ରାମଚନ୍ଦ୍ରଙ୍କ ସହ ସାକ୍ଷାତ ଓ ନିକା ପ୍ରସ୍ତାବ ରାମ ଚନ୍ଦ୍ର ଦେବଙ୍କୁ ଯେତିକି 
ଆଶ୍ଚର୍ଯ୍ୟାନ୍ତିତ କରିଥିଲା, ରିଜିଆକୁ ନିକା ପ୍ରସ୍ତାବ ପଛରେ ଥୁବା ଷଢ଼ଯନ୍ତ୍ର 
ଓ ପ୍ରସ୍ତାବ ପ୍ରତ୍ୟାଖ୍ୟାନର ଭୟାବହ ପରିଣତି ସେହିପରି ତାଙ୍କୁ ହତଚକିତ 
କରିଥିଲା । ଓଡ଼ିଶାର ରାଜନୀତିର ଯୂପକାଠିରେ ବଳି ଭାବରେ 
ଉତ୍ସର୍ଗୀକୃତ ଏଇ କଳିକା ପ୍ରତି ତାଙ୍କର ସମବେଦନା ଅଧୁକ ତୀବ୍ର 
ହୋଇ ଆସୁଥିଲା । 


ଓଡ଼ିଶାର ଭବିଷ୍ଯତ, ଖୋର୍ଵାର ସିଂହାସନ, ରିଜିଆ 
ବେଗମ୍‌ଙ୍କର ନିରପରାଧ ଚାହାଣୀ, ବେଣୁ ଭ୍ରମରବରଙ୍କର 
ବିଶ୍ବାସଘାତକତା, ଜଗନ୍ନାଥଙ୍କର ଆଶ୍ରୟ, ତକୀ ଖାଁଙ୍କର ବନ୍ଧୁତ୍ବ 
ପ୍ରତ୍ୟାଖ୍ୟାନର ଭୟାବହ ପରିଣତି ଇତ୍ୟାଦି ଅସମାହିତ ସମସ୍ଯା 
ଭିତରେ ରାମଚନ୍ଦ୍ର ଦେବ ଯେତେବେଳେ କିଂକର୍ତବ୍ୟମୂଢ଼ ହୋଇ 
ପଡ଼ିଥିଲେ, ସେତିକିବେଳେ କଲମା ପଢ଼ି ସେ ହାଫିଜ୍‌କାଦର ବେଗରେ 
ପରିଣତ ହେଲେ ଏବଂ ରିଜିଆଙ୍କୁ ନିକା କଲେ । ଏହାପରେ ଖୋର୍ଦ୍ଧାର 
ସିଂହାସନ ଏବଂ ଜଗନ୍ନାଥ ଆପାତତଃ ବିପଦମୁକ୍ତ ହେଲେ ବୋଲି 
ସେ ଧାରଣା କରିଥୁଲେ । 


ରିଜିଆଙ୍କର ରସମ୍‌-ଇ-ନାମଯାଦ ଉପଲକ୍ଷେ ବାରବାଟୀ 
କିଲ୍ଵାର ସୁସଜ୍ରିତ ଆଲୋକମାଳା ମଧ୍ଯ ରାମଚନ୍ଦ୍ରଙ୍କର ହୃଦୟର ଅନିଶ୍ଚିତା 
ଓ ଅନ୍ଧାରକୁ ଦୂର କରିପାରୁନଥୁଲା । ତେଣୁ ରାତ୍ରିର ଅତିକ୍ରାନ୍ତ ପ୍ରହରରେ 
ସୁରାପାତ୍ର ହସ୍ତରେ ଗବାକ୍ଷ ନିକଟରେ ଛିଡ଼ା ହୋଇ ବିସ୍ତୀଣ୍ଣ୍ତ ମହାନଦୀ 
ଗର୍ଭକୁ ଶୂନ୍ୟ ଦୃଷ୍ଟି ନିକ୍ଷେପ କରି ସେ ନିଜକୁ ବିଶ୍ଳେଷଣ କରୁଥ୍‌ଲେ 
ଏବଂ ଯାହା ହରାଇବାର କ୍ଷୋଭରେ ସେ ନିଜକୁ ଶୂନ୍ଯ ମଣୁଥୁଲେ, 


ଅପ୍ରେଲ ୨୦୦୫ 


ସେ ସଂପର୍କରେ ଯେମିତି ମାନସିକ ଅନିଶ୍ଚିତତାର ଶିକାର ହୋଇ 
ପଢ଼ୁଥିଲେ । ଉତ୍କଳୀୟମାନେ ଜାଣିଲେ ଖୋର୍ଦ୍ଧାର ରାଜା ଯବନୀ ବିବାହ 
କରି ପତିତ ହେଲେ । ଯେଉଁ ମୁସଲମାନ ଶାସକର ଅନ୍ୟାୟ ଅତ୍ୟାଚାର 
ବିରୁଦ୍ଧରେ ସଂଘଟିତ ସଂଗ୍ରାମରେ ପରାଜିତ ହୋଇ ସେ ବନ୍ଦୀ 
ହୋଇଥ୍‌ଲେ, ଆତ୍ମରକ୍ଷା ପାଇଁ ଏବଂ ଯବନୀର ରୂପ ଶୋଭାର ପ୍ରବଳ 
ଆକର୍ଷଣରେ ସେ ନିଜକୁ ସମର୍ପଣ କଲେ । ଏଥୁପାଇଁ ସେ ନିନ୍ଦିତ 
ହେଲେ ମଧ୍ଯ ବ୍ୟକ୍ତି ଜୀବନରେ ତାଙ୍କର ଏ ବାସର ରାତ୍ରି ଏକ ଅଭିନବ 
ଅନୁଭୂତିର ରାତ୍ରି ହୋଇଉଠିଲା । 


ନାନା ଦୁଶ୍ଚିନ୍ତା, ମାନସିକ ଦ୍ଵନ୍ଦ୍ର ଅସହାୟତା ଓ ମନସ୍ତାପର 
ଘୂର୍ଣି ମଧ୍ଯରୁ ନିଷ୍କ୍ରାନ୍ତ ହୋଇ ହାଫିଜ୍‌କାଦର ଗୋଟିଏ ନିରୀହ ନାରୀର 
ଅସହାୟତାକୁ କଳନା କରି ସମବେଦନାରେ ବିଚଳିତ ହୋଇ 
ଉଠୁଥଲେ । କିନ୍ତୁ ରିଜିଆ ସକଳ ପରିହାସ ଓ କୌତୁକର ଆବରଣ 
ତଳେ ଖୋର୍ଦ୍ଧାର ରାଜା, ଜଗନ୍ନାଥଙ୍କର ଶ୍ରେଷ୍ଠ ସେବକଙ୍କଠାରୁ ବାସର 
ରାତ୍ରିର ତାଙ୍କର ପ୍ରାପ୍ୟ ଆଦାୟ କରିବାର ସଂକଳ୍ପ କରୁଥିଲା । ରାମଚନ୍ଦ୍ର 
ଦେବ ଏକ ନିଃଶ୍ବାସରେ ତାଙ୍କୁ ନିଜର ଇହକାଳ ଓ ପରକାଳ 
ଦେଇଥୁଲେ । ମାତ୍ର ସେଦିନ ରିଜିଆ ଏ ରସିକତାରେ ପ୍ରଲୁବ୍ଧ ହେବାର 
ବହୁ ଉର୍ଦ୍ଧରେ ଥୁଲା । ତ୍ରିବାର ସତ୍ୟ ମଧ୍ଯରେ ସେ ଯେଉଁ ପ୍ରତିଶ୍ରୁତି 
ଆଦାୟ କରି ନେଲା - ତାହା ବସ୍ତୁତଃ ରାମଚନ୍ଦ୍ରଙ୍କର ଦିଗହୀନ, 
ଅସହାୟ ଓ ସଂକଳ୍ପହୀନ ଜୀବନକୁ ରୋମାଞ୍ଚତ କରିଥିଲା । ତାଙ୍କ 
ହୃଦୟର ସେହି ଅନ୍ଧକାରଗ୍ରସ୍ତ ନିର୍ବେଦତାକୁ ଦୂରକରି ତାଙ୍କୁ ପ୍ରଚଣ୍ଡ 
ସ୍ଵାଭିମାନ ଓ ସଂକଳ୍ପ ଦାନ କରିଥଲା । 


ଅକସ୍ମାତ ରିଜିଆ ସେଦିନ ମାଗି ବସିଥୁଲା - “ଜଗନ୍ନାଥ 
ଦର୍ଶନର ସୁଯୋଗ” ରିଜିଆର ମା ' କାଞ୍ଚନ ମୂର୍ଶିଦାବାଦୀ ଏଇ ବିଶ୍ଵାସ 
ଓ ସଂସ୍କାର ହିଁ ରିଜିଆକୁ ଦାନ କରିଥୁଲେ । ଜଗନ୍ନାଥଙ୍କୁ ପାଇଲେ 
ଜୀବନରେ ସବୁ ଅବଶୋଷ ଦୂର ହୁଏ । ସେ ରାତିର ଅନ୍ଧାର ପରି । 
ସବୁ ଅପ୍ରାପ୍ତି, ଦୁଃଖ, ନୈରାଶ୍ୟ ତାଙ୍କରିଠାରେ ହିଁ ଲୀନ ହୋଇଛି । 
ନବାବ୍‌ ସୁଜା ଖାଁଙ୍କର କନ୍ୟା, ମୁସଲମାନ ତରୁଣୀ ତା”ର ବାସର 
ରାତ୍ରିର କାମକଳାର ଲାସ୍ୟ ଭୁଲି ଜଗନ୍ନାଥ ତତ୍ଜ୍ଵର ଏ ଗୂଢ଼ ରହସ୍ୟ 
ମଧ୍ଯରେ ଯେପରି ଆଚ୍ଛନ୍ନ ହୋଇ ରହିଥୁଲା । ରାମଚନ୍ଦ୍ର ଦେବ ତାହା 
ଶୁଣି ସାରିଲା ପରେ ଅନ୍ତତଃ ହତ ବାକ୍‌ ହୋଇ ପଡ଼ିଲେ । ଜାତି, ଧର୍ମ, 
ସ୍ଥାନ, ପାତ୍ର ନିର୍ବିଶେଷରେ ଜଗନ୍ନାଥଙ୍କର ଯେଉଁ ମହନୀୟତା 
ସଂପର୍କରେ ସେ ଜାଣିଥୁଲେ ମାତ୍ର ସଚେତନ ନଥୁଲେ । ଅକସ୍ମାତ୍‌ 
ଗୋଟିଏ ମୁହୂର୍ତରେ ସେ ଅନ୍ଧପୁଟୁଳି ତାଙ୍କ ଆଖ୍‌ରୁ ଖୋଲିଗଲା । 
ବନ୍ଦୀ ଜୀବନର ଦୀର୍ଘ କ୍ଳାନ୍ତିକର, ସଂକଳ୍ପହୀନ ନିର୍ବେଦତା ତାଙ୍କ ହୃଦୟରୁ 
ଦୂର ହେଲା । ସେ ବଂଚିବାର କୂଳ ଖୋଜି ପାଇଲେ । ହୃଦୟ ମଧ୍ଯରେ 
ଆନ୍ଦୋଳିତ ହେଉଥୁବା ସେହି ଅସମାହିତ ପ୍ରଶ୍ନର ଯେପରି ଅକସ୍ମାତ 
ସମାଧାନ ହୋଇପଡ଼ିଲା ଏବଂ ରିଜିଆ ହଁ ଏଇ ସମାଧାନର ଏକମା ତ୍ର 
ସୂତ୍ର । ତେଣୁ ରିଜିଆର ବିଶ୍ଵାସ ଓ ତାତ୍ତ୍ରିକ ବ୍ୟାଖ୍ୟାନକୁ ସମ୍ବଳକରି 
ଧର୍ମାନ୍ଧ ତକୀ ଖାଁଙ୍କର ଆକ୍ରମଣରୁ ସେ ସକଳ ମା ନବା ତ୍ମାର ଆଧ୍ଯା ମିକ 
ପୃଷ୍ଠ ପେଟିକାରେ ପ୍ରତିଷ୍ଠିତ ଜଗନ୍ନାଥଙ୍କୁ ଆଧାର ବୋଲି ଗ୍ରହଣ କଲେ । 


ଉତ୍କଳ ପ୍ରସଙ୍ଗ 


ତାଙ୍କୁ କେନ୍ଦ୍ର କରି ଭବିଷ୍ୟତର ସଂଗ୍ରାମ ଯୋଜନା ମାଧ୍ଯମରେ ନିଜର 
କ୍ଳାନ୍ତି ଦୁଃଖ ଓ ପତିତ ଭାବ ଦୂର କରିପାରିବାର ସଂକଳ୍ପ କଲେ । ଏ 
ସଂକଳ୍ପ କିନ୍ତୁ ପ୍ରଚ୍ଛନ୍ନ ସଂକଳ୍ପ । ରିଜିଆକୁ ଦେଇଥିବା ପ୍ରତିଶ୍ରୁତିର ପୂର୍ଣ୍ଣତା 
ପାଇଁ ନୁହେଁ, ରିଜିଆର ବିଶ୍ଵାସ ଓ ଆକାଂକ୍ଷାର ପୂର୍ଣ୍ଣତା ପାଇଁ ରାମଚନ୍ଦ୍ର 
ଦେବ ଯତ୍ନଶୀଳ ହୋଇ ନାହାନ୍ତି । ରିଜିଆର ଏଇ ଇଚ୍ଛା ମଧ୍ଯରେ ସେ 
ଅଗଣିତ ମାନବର ଯେଉଁ ଆର୍ଭି ଶୁଣିବାକୁ ପାଇଥୁଲେ, ତା”ର 
ବୈଭବରେ ମୁଗ୍ଧ ଚକିତ ରାମଚନ୍ଦ୍ର ନିଜ ଜୀବନର ଭବିଷ୍ୟତ ମାର୍ଗ 
ନିର୍ଣୟ କଲେ । ଏଇ ପ୍ରସ୍ତୁତିରେ ଥ୍‌ବାବେଳେ ଲକ୍ଷ୍ମୀ ପରମଗୁରୁଙ୍କର 
ଆକସ୍ମିକ ଆବିର୍ଭାବ ଓ ରାମ ଚନ୍ଦ୍ର ଦେବଙ୍କର ବାରବାଟୀ କିଲ୍ଲାରୁ ମୁକ୍ତି 
କଥାବସ୍ତୁର ଅନ୍ୟ ଦିଗନ୍ତରେ ବିସ୍ତୃତ ଘଟଣା ଚିତ୍ର । 


ମାତ୍ର ଉତ୍କଳୀୟଙ୍କ ନିକଟରୁ ଅକସ୍ମାତ୍‌ ଦୂରେଇ ଯାଇ ନିଜକୁ 
ଅସହାୟ ମଣୁଥିବା ରାମଚନ୍ଦ୍ର ଦେବ ନିଃସନ୍ଦେହ ଭାବରେ ରିଜିଆର 
ଏଇ ମହାନ ଅଥଚ ତାତ୍ଜିକ ବ୍ୟାଖ୍ୟାନରେ ମୁଗ୍ଧ ହୋଇ ନିଜର ଭବିଷ୍ୟତ 
କର୍ମପନ୍ଥା ନିଣ୍ଝୟ କରିଥୁଲେ । ରିଜିଆ ହିଁ ବାସ୍ତବରେ ରାମଚନ୍ଦ୍ରଙ୍କର 
ପରବର୍ତୀ ସଂଗ୍ରାମୀ ଜୀବନର ପ୍ରଚ୍ଛନ୍ନ ପ୍ରେରଣା । 


ନବାବ୍‌ ସୁଜା ଖାଁଙ୍କର କନ୍ୟା ରିଜିଆର କିନ୍ତୁ ଏ ସଂସ୍କାର 
ଆସିଲା କେମିତି ? ସୁଜା ଖାଁଙ୍କର ପୁତ୍ଵ ତକୀ ଖାଁ ଅତ୍ୟନ୍ତ ଧର୍ମାନ୍ଧ ଓ 
ଅତ୍ୟାଚାରୀ ଥିଲାବେଳେ ରିଜିଆ ଚରିତ୍ରରେ ଏ ଅଲୌକିକତା, 
ଆଧ୍ୟାତ୍ମିକ ଚିନ୍ତାର ସ୍ତୃରଣ, ତା”ର ମା” କାଞ୍ଚନ ମୁର୍ଶିଦାବାଦୀର 
ପ୍ରେରଣାରେ ଘଟିଛି । କାଞ୍ଚନ, ଦରିଦ୍ର ବ୍ରାହ୍ମଣ ଘରର ବିଧବା ତରୁଣୀ, 
ସୁଜା ଖାଁର ଭୋଗବହ୍ନିରେ ଶୀକାର ହୋଇଥୁଲେ ହେଁ, ଜଗନ୍ନାଥଙ୍କ 
ପ୍ରତି ନିଜର ଅତୁଟ ବିଶ୍ବାସ ଓ ଭକ୍ତିରେ ଅବହେଳା କରିନଥ୍‌ଲା । 
ତେଣୁ ମୃତ୍ୟୁ କାଳରେ ନିଜର ଏକମାତ୍ର କନ୍ୟା ରିଜିଆକୁ ପାଖରେ 
ବସାଇ ତା ନିକଟରେ ଜଗନ୍ନାଥଙ୍କ ମହିମାର ବ୍ୟାଖ୍ୟା କରିଥୁଲା । 
ଏପରିକି ଇନ୍ଦ୍ରନୀଳମଣି ପଥର ବସା ମୁଦିଟିଏ ରତ୍ନବେଦୀ ପାଖରେ 
ସମର୍ପଣ କରିବାର ଆକାଂକ୍ଷା ରଖୁଥିଲା ଏବଂ କହିଥୁଲା, “ସବୁ ନିଶିର 
ପ୍ରଭାତ ସେ, ସବୁ ପ୍ରତୀକ୍ଷାର ପ୍ରାପ୍ତି, ସବୁ ଦୁଃଖ ନୀଳିମାର ଚନ୍ଦ୍ରମା ।” 
ଏହା ହିଁ ଜଗନ୍ନାଥ ତତ୍ତ୍ଵର ସାର । ସଂପୂର୍ଣ୍ଣ ଆମ୍ବ ସମର୍ପଣର ଏକ 
ମନୋଜ୍ଞ ରୂପ ଚିତ୍ର । 


ଜଗନ୍ନାଥଙ୍କୁ ଓଡ଼ିଆର ପ୍ରାଣ ଭାବରେ ଗ୍ରହଣ କରିଥବା ରାଜା 
ରାମଚନ୍ଦ୍ର ଦେବଙ୍କ ପାଇଁ ଏ ତତ୍ତ୍ଵ, ଏ ବିଶ୍ଵାସ, ଏ ପ୍ରତ୍ୟୟ ଏକ ନୂତନ 
ଉଦ୍ଦୀପନାର ଉତ୍ସ ହୋଇଉଠିଲା । ତେଣୁ ନିଜର, ରାଜ୍ୟର ଏବଂ 
ଜଗନ୍ନାଥଙ୍କର ଏପରି ଆସନ୍ନ ଦୁର୍ଦିନରେ ସେ ନିଜର କର୍ଭବ୍ୟ ନିର୍ଣ୍ଣୟରେ 
ସମର୍ଥ ହେଲେ । ତେଣୁ ରାମଚନ୍ଦ୍ର ଦେବଙ୍କର ନିଗୃହୀତ ସଂଗ୍ରାମୀ 
ଜୀବନର ପ୍ରେରଣାଦାତ୍ରୀ ଭାବରେ ରିଜିଆଙ୍କୁ ପ୍ରତିଷ୍ଠା କରାଯାଇପାରେ । 


କେବଳ ସେତିକି ନୁହେଁ, କେତେକ କ୍ଷେତ୍ରରେ ତକୀ ଖାଁଙ୍କର 
ପ୍ରତ୍ୟୟ ଓ ବିଶ୍ବାସ ଫେରିପାଇବା ପାଇଁ ରାମଚନ୍ଦ୍ର ଦେବ ରିଜିଆଙ୍କର 
ନିରପରାଧ ଅସହାୟତାକୁ ମଧ୍ଯ ବ୍ୟବହାର କରିଛନ୍ତି । ଇଦ୍‌ପର୍ବରେ 
କଟକ କିଲ୍ଲାରେ ହାଫିଜ୍‌ କାଦରଙ୍କ ଅନୁପସ୍ଥିତ ଜନିତ ତକୀ ଖାଁଙ୍କ 


ଅପ୍ରେଲ ୨୦୦୫ 


କ୍ରୋଧ ଶାନ୍ତ ପାଇଁ ରିଜିଆଙ୍କ ସଂକେତ ପୋଷା ଟିଆକୁ ବନ୍ଧନମୁକ୍ତ 
କରିବା, ସୋଲେରୀ ଘାଟିରେ ଖୋର୍ଦ୍ାର ପେସ୍‌କିସ୍‌ ଟଙ୍କା 
ରାହାଜାନୀରେ ବାଟମାରଣା ହେବା ଇତ୍ୟାଦି ଘଟଣାରେ ତକୀ ଖାଁ, 
ହାଫିଜ୍‌ କାଦରଙ୍କ ଉପରେ ଅସନ୍ତୁଷ୍ଟ ଥୁଲେ । ତେଣୁ ଖୋର୍ଦ୍ଧା ଆକ୍ରମଣ 
କରି ତାଙ୍କୁ ଉପଯୁକ୍ତ ଶାସ୍ତି ଦେବା ଉଦ୍ଦେଶ୍ୟରେ ସେ ଫୌଜକୁଚ କରି 
ରଥୁପୁର ଗଡ଼ରେ ପହଞ୍ଚୁ ହାଫିଜ୍‌କାଦର୍‌ଙ୍କୁ ଜୀବିତ ବା ମୃତ ତାଙ୍କ 
ନିକଟରେ ପେସ୍‌ କରିବା ପାଇଁ ଆଦେଶ ଦେଇଥୁଲେ । ମାତ୍ର ସେଠାରେ 
ରାମଚନ୍ଦ୍ର ଦେବଙ୍କର ଅକସ୍ମାତ ଆ ବିର୍ଭାବ, ନିଜର ସମସ୍ତ ଦୋଷସ୍ଵୀକାର 
ପୂର୍ବକ ରିଜିଆଙ୍କୁ ଅବହେଳା ଜନିତ ଗ୍ଳାନି ପ୍ରକାଶ ହେତୁ ତକୀ ଖାଁଙ୍କର 
ପ୍ରତ୍ୟୟ ପୁନଃ ପ୍ରତିଷ୍ଠିତ ହୋଇଥୁଲା । ଏହା ସହିତ ଖୋର୍ଦ୍ଧାର ସିଂହାସନ 
କଣ୍ଟକମୁକ୍ତ ହେବା ସଂଗେ ସଂଗେ ଜଗନ୍ନାଥଙ୍କ ପ୍ରତି ଏକ ବଡ଼ଧରଣର 
ବିପଦ ମଧ୍ୟ ଘୁଞ୍ଚ୍‌ ଯାଇଥୁଲା । ତେଣୁ ଓଡ଼ିଶାର ରାଜନୀତିରେ 
ରିଜିଆଙ୍କର ଏହି ପରୋକ୍ଷ ସଂପର୍କ ଗୁରୁତ୍ବପୂଣ୍ଠ ବିବେଚିତ 
ହୋଇପାରେ । 


ଏକ ସମୟରେ ଖୋର୍ଦ୍ାାର ସିଂହାସନ ବିପଦମୁକ୍ତ ହୋଇ 
ଆସୁଥୁବାବେଳେ ଅମୀନଚାନ୍ଦଙ୍କ ନେତୃତ୍ବରେ ଉତ୍କଳର ଅପରାଜେୟ 
ଆତ୍ମା ଜଗନ୍ନାଥଙ୍କୁ କେନ୍ଦ୍ର କରି ଅନ୍ୟ ଏକ ଆଶଂକିତ ଝଡ଼ର ସୂତ୍ରପାତ 
ହେଉଥଲା । ଖୋର୍ଦ୍ଧା ରାଜାଙ୍କ ପରିବର୍ଭେ ଅମୀନଚାନ୍ଦଙ୍କ ହୁକୁମତ 
ଜଗନ୍ନାଥଙ୍କ ସେବା ପଦ୍ଧତିରେ ଚାଲିବା ପାଇଁ ଯେଉଁ ମନ୍ତ୍ରଣା ଚାଲିଥିଲା, 
ସେଥ୍ରେ ଉତ୍କଳୀୟ ଜନମା ନସରୁ ରାମଚନ୍ଦ୍ର ଦେବଙ୍କୁ ସଂପୂର୍ଣ୍ଣ ଭୁଲାଇ 


ଦେବାର ଏକ ପ୍ରବଳ ଚେଷ୍ଟା ହିଁ ଅନୁମିତ ହୁଏ । ତେଣୁ ସେଥରକୁ 
ରଥଯାତ୍ରାରେ ଅମୀନଚାନ୍ଦଙ୍କ କର୍ତତ୍ସ ପ୍ରତିଷ୍ଠା ସାଙ୍ଗକୁ ଜଗନ୍ନାଥ ମନ୍ଦିରର 
ଧନସଂପଦ ଲୁଟ୍‌ କରିବାର ମନ୍ତ୍ରଣା ପରେ ତକୀ ଖାଁଙ୍କ ଦରବାରରେ 
ରିଜିଆ ବିବିଙ୍କ ଉପସ୍ଥିତି ଗୁରୁତ୍ଵପୂର୍ଣ୍ଣ ମନେହୁଏ ଏବଂ ତତ୍ବସହିତ ଖୋର୍ଦ୍ଦା 
ଯୁଦ୍ଧରୁ ନିରାପଦରେ ଫେରିଲେ ଘାଜୀସା ” ପୀରଙ୍କ ନିକଟରେ ଦୁଆ 
ଦେବାର ପ୍ରସ୍ତାବ ପଛରେ ରିଜିଆଙ୍କର ଏକ ମହତ୍ସପୂର୍ଣ୍ଣ ବ୍ୟଂଜ ନାଧର୍ମୀ 
ସଂକେତ ଥୁବାର ଲକ୍ଷ୍ୟ କରି ହୁଏ । ପୀରଙ୍କ ପ୍ରତି ସମ୍ମାନ ଓ ଭୟରେ 
ହେଉ କିମ୍ବା ରିଜିଆଙ୍କ ପ୍ରତି ଅଧକ ସ୍ନେହରେ ହେଉ, ତକୀ ଖାଁ, 
ରିଜିଆଙ୍କର ଏ ମନାସ ପୂରଣ କରିଥୁଲେ । ଘାଜୀସା ପୀରଙ୍କ ପାଖରେ 
ଦୁଆ ଦେଇ ଫେରିଲା ପରେ ରଥୀପୁରଗଡ଼ ପାଖରେ ବର୍ଷା ହେତୁ 
ସେଠାରେ ରିଜିଆଙ୍କୁ ରାତି କଟାଇବାକୁ ପଡ଼ିଥୁଲା । ରଥଯାତ୍ରା ପାଇଁ 
ପୁରୀ ଯିବା ବାଟରେ ରାମଚନ୍ଦ୍ର ଦେବ ମଧ୍ଯ ସେହି ଗଡ଼ରେ ଅଟକି 
ଯାଇଥୁଲେ । ଅତ୍ୟନ୍ତ ଅପ୍ରତ୍ୟାଶିତ ହେବା ହେତୁ ଏ ମିଳନ ମଧୁମୟ 
ହେବା କଥା, ମାତ୍ର ଏଠି ମଧ୍ଯ ରିଜିଆ ସେଇ ଗୋଟିଏ ଅନୁରୋଧ 
କରି ରାମଚନ୍ଦ୍ର ଦେବଙ୍କ ଅପୂର୍ଣ୍ଣ ଥାଳକୁ ପୁଣି ପୂର୍ଣ୍ଣ କରିବାର ପ୍ରୟାସ 
କରିଛନ୍ତି । ଜଗନ୍ନାଥଙ୍କୁ ଥରେ ଦର୍ଶନ କରିବାର ସୌଭାଗ୍ୟ ଯେପରି 
ତାଙ୍କର ମାନସିକତାକୁ ଗ୍ରାସ କରି ବସିଥୁଲା । ଏଇ ରହଣି କାଳରେ, 
ରିଜିଆ କିନ୍ତୁ ରାମଚନ୍ଦ୍ରଙ୍କ କର୍ମପନ୍ଥା ନିର୍ଣ୍ଣୟ ପାଇଁ ବହୁ ଗୋପନୀୟ 
ବାର୍ତା ପ୍ରଦାନ କରିଥୁଲେ । ଜଗନ୍ନାଥ ମନ୍ଦିରରେ କର୍ତ୍ତତ୍ସ ପ୍ରତିଷ୍ଠା ପାଇଁ 
ତକୀ ଖାଁଙ୍କର ଅମୀନଚାନ୍ଦଙ୍କୁ ନିର୍ଦ୍ଦେଶ ପିପିଲିରେ ମୋଗଲ 


ଉତ୍କଳ ପ୍ରସଙ୍ଗ 


ଲସକରଙ୍କର ସଂଖ୍ୟାବୃଦ୍ଧି, ରଥଯାତ୍ରା ଦେଖୁବା ଆଳରେ ସୈନ୍ୟବାହିନୀ 
ସହ ଅମୀନଚାନ୍ଦଙ୍କର ପୁରୀଯାତ୍ରା ଇତ୍ୟାଦି ସଂପର୍କରେ କଟକ କିଲ୍ଲାରେ 
ଘଟିଥୁବା ସକଳ ଘଟଣା ସେହି ବିନିଦ୍ର ପ୍ରହରରେ ରାମଚନ୍ଦ୍ର ଦେବଙ୍କୁ 
ଜଣାଇଦେଇ ରିଜିଆ ଏଇ ଉଦ୍‌ଭ୍ରାନ୍ତ ଉତ୍କରଳୀୟଟିର ହୃଦୟରେ ନିଜ 
ପାଇଁ ଏକ ସ୍ଵତନ୍ତ୍ର ସ୍ଥାନ ସୁରକ୍ଷିତ କରି ଦେଲେ । ତେଣୁ ଞଓପନ୍ୟାସିକଙ୍କ 
ଭାଷାରେ, “ତଥାପି କଲ୍ଯାଣୀ, ମଙ୍ଗଳାକାଂକ୍ଷିଣୀପରି ରିଜିଆ ପଦେ 
ପଦେ ଯେପରି ରାମଚନ୍ଦ୍ର ଦେବ ଓ ସେଥ୍‌ ସଂଗେ ସଂଗେ ଜଗନ୍ନାଥଙ୍କୁ 
ତକୀ ଖାଁଙ୍କର ଦାଢ଼ରୁ ବଂଚେଇ ଆସୁଛନ୍ତି, ତାହା ତାଙ୍କ ପ୍ରତି କୃତଜ୍ଞତା, 


ଶ୍ରଦ୍ଧା ଓ ସମ୍ବେଦନାରେ ରାମ ଚନ୍ଦ୍ରଙ୍କ ଅନ୍ତଃସ୍ଥଳକୁ ସିକ୍ତ କରିଦେଲା ।” 


ନୀଳଶୈଳ ଉପନ୍ୟାସରେ ରିଜିଆ ଚରିତ୍ରର ବିକାଶ ବସ୍ତୁତଃ 
ଏହି ପର୍ଯ୍ୟାୟ ମଧ୍ଯରେ ସୀମିତ, ତକୀ ଖାଁଙ୍କର କୂଟନୀତିର ଶୀକାର 
ହୋଇ ରାମଚନ୍ଦ୍ର ଦେବଙ୍କୁ ପତି ଭାବରେ ସେ ବରଣ କରି ନେଇଛି । 
ମାତ୍ର ପତ୍ନୀତ୍ଵର ଦାବି କରିନାହିଁ। ଅତି ସରଳ, ସଂସ୍କାରପ୍ରବଣ 
ହିନ୍ଦୁନାରୀଟିଏ ଭଳି ଜଗନ୍ନାଥଙ୍କୁ ଥରେ ଆଖୁ ପୂରେଇ ଦେଖୁବାର 
ସ୍ଵପ୍ନ ତାକୁ ଆଚ୍ଛନ୍ନ କରିଛି । ତେଣୁ ରାମଚନ୍ଦ୍ରଙ୍କ ନିକଟରେ ସେ 
ସଦାବେଳେ ଗୋଟିଏ ଦାବି ହିଁ କରିଛି । ଏହି ଉପଲକ୍ଷ୍ୟରେ ସେ 
ଓଡ଼ିଶାର ରାଜନୀତି ଓ ଜଗନ୍ନାଥଙ୍କୁ କେନ୍ଦ୍ର କରି ଚାଲିଥିବା ସାଂସ୍କୃତିକ 
ସଂଘର୍ଷରେ ଜଡ଼ିତ ହୋଇପଡ଼ିଛି । ତକୀ ଖାଁଙ୍କର ଉଦ୍ଦେଶ୍ୟ ପୂର୍ଭି ପାଇଁ 
ସେ ଯେପରି ଗୋଟିଏ ନିରୀହ ଉପଚାର ଭାବରେ ବ୍ୟବହୃତ ହୋଇଛି । 
କିନ୍ତୁ ନିଜର ଅଜ୍ଞାତରେ ସେ ଆପଣାର ପତି ହାଫିଜ୍‌ କାଦର ଓ ନିଖୁଳ 
ବିଶ୍ଵର ମୃତ୍ୟୁହୀନ, ଅକ୍ଷୟ ଅବ୍ୟୟ ଆତ୍ମା ଜଗନ୍ନାଥଙ୍କ ସହ ଘନିଷ୍ଠ 
ଭାବରେ ସଂପୃକ୍ତ ହୋଇପଡ଼ିଛି । ତା”ର ଉପଯୁକ୍ତ ପ୍ରାପ୍ୟ ତାକୁ 
ମିଳିନାହିଁ । ନିଜକୁ ଉତ୍ସର୍ଗ କରିବାର ପ୍ରତିଫଳର ସେ ଅଧକାରୀ 
ହୋଇନାହିଁ । ରିଜିଆ - ଗୌଣ ଚରିତ୍ଵ ହେଲେ ହେଁ, ନୀଳଶୈଳରେ 
ବର୍ଣ୍ଣିତ ରାଜନୈତିକ ଓ ସାଂସ୍କୃତିକ ପୃଷ୍ଠ ପେଟିକାରେ ଏକ ଅପୂର୍ବ ଓ 
ବିସ୍ମୟକର ସୃଷ୍ଟି । ଜାତୀୟ ସଂଘର୍ଷ ଓ ସ୍ବାଭିମାନର ବିବେଚନାରେ 
ପ୍ରେରଣାଦାତ୍ରୀ ଉତ୍ସ ଅବହେଳିତ, ମାତ୍ର ନିଜର ସାନିଧ୍ଯରେ ଅନ୍ଯାନ୍ଯ 
ଚରିତ୍ରଙ୍କୁ ମହନୀୟ କରି ସେ ପୂର୍ଣ୍ର । 


- ୩- 


ତୃତୀୟ ନାରୀ ସରଦେର । ଓପନ୍ୟାସିକ ନିଜେ ସ୍ଵୀକାର 
କରିଛନ୍ତି ଯେ, ନୀଳଶୈଳ ରଚନା କାଳରେ ପାର୍ଶ୍ବଚରିତ୍ର ଭାବରେ 
ପରିକଳ୍ପିତ ସରଦେତ୍ତ ଶେଷବେଳକୁ ତା'ର ରିକ୍ତ ଜୀବନର ବର୍ଣ୍ଣନା ଓ 
ବେଦନା ପାଇଁ ସର୍ବୋତଭାବେ ଉପନ୍ୟାସକୁ ଆଚ୍ଛନ୍ନ କରି ରଖୁଛି । 
ସରଦେଭ ଓପନ୍ୟାସିକଙ୍କର ଅବଚେତନ ମନର ସୃଷ୍ଟି । ମାତ୍ର ସମଗ୍ର 
ଉପନ୍ୟାସରେ ଏକ ବଳିଷ୍ଠ ଚରିତ୍ର ରୂପେ ଉପସ୍ଥାପିତ ହୋଇଛି । 
ତତଵସହିତ ତା” ମଧ୍ଯରେ ଭାଗ୍ୟ ବିଡ଼ମ୍ବିତ ସମୁଦାୟ ଓଡ଼ିଶା ଯେପରି 
ରୂପ ପରିଗ୍ରହ କରିଛି । ଏ ଓଡ଼ିଶା - ଅଷ୍ଟାଦଶ ଶତାବ୍ଦୀର ଓଡ଼ିଶା । 
ଯେତେବେଳେ ନଅଙ୍କ ଦୁର୍ଭିକ୍ଷର କରାଳତା ଓ ମୁସଲମାନମାନଙ୍କ 
ବାରମ୍ବାର ଆକ୍ରମଣ ମଧ୍ଯ ଦେଇ ଓଡ଼ିଶା ରାଜନୈତିକ, ଅର୍ଥନୈତିକ, 


ଅପ୍ରେଲ ୨୦୦୫ 


ସାମାଜିକ ଓ ସାଂସ୍କୃତିକ ଅସ୍ଥିରତାର ଶୀକାର ହୋଇଥିଲା । ପ୍ରତିବାଦର 
ସ୍ଵର ତାଂନିକଟରେ ସ୍ତମିତ ହୋଇ ଆସିଥିଲା । ଏଠି ଚାହିଁବା, ପାଇବା 
ଓ ହଜାଇବା ମଧ୍ଯରେ ନୀତି ପ୍ରତ୍ୟୟ ଲୁଚକାଳି ଖେଳ ଚାଲିଥିଲା । 
ତେଣୁ ଯାହା ପାଉଥୁଲା, ଅନାକାଂକ୍ଷିତ ହେଲେ ହେଁ ତାକୁ ଆପଣାର 
କରିବାକୁ ବାଧ୍ଯ ହେଉଥୁଲା । ସବୁକୁ ମଥାପାତି ସହିନେବା ଅଧୁକାର 
ଯେପରି ଉତ୍କଳର ଥୁଲା, ସରଦେଭ ଚରିତ୍ରରେ ତାହା ହିଁ ବ୍ୟଂଜିତ | 
ବ୍ୟକ୍ତିଗତ ଜୀବନରେ ପ୍ରାପ୍ତି ଓ ଅପ୍ରାପ୍ତିର ହିସାବ ସେ କରି ନାହିଁ । 
ସେଥୁପାଇଁ ତା”ର ଦୁଃଖ କିମ୍ବା ଅନୁଶୋଚନା ନାହିଁ । ସବୁ ପାଇ ପୁଣି 
ସବୁକୁ ହାରିବାର ମଧ୍ଯରେ ଜୀବନର ସନ୍ଧାନ କରିଛି ସେ । କିନ୍ତୁ ସମସ୍ତ 
ଅପ୍ରାପ୍ତି କିମ୍ବା ରିକ୍ତତା ତା” ର ଅନ୍ତିମ କାଳରେ ଏଶ୍ଵର୍ଯ୍ୟମୟ ବିଭୂତିରେ 
ପରିଣତ ହୋଇଛି । ସେଥୁପାଇଁ ତିନିଗୋଟି ନାରୀ ଚରିତ୍ର ଭିତରୁ 
କେବଳ ସର ଦେର ହିଁ ପାଠକୀୟ ଶ୍ରଦ୍ଧା ଓ ସମବେଦନାର ଅଧୁକାରୀ 
ହୋଇପାରିଛି । 


ସରଦେଭ ମାଲୁଦ ଗାଁର ପାଇକବୋହୂ । ଶାଶୁ ଘରେ ପାଦ 
ନଦେଉଣୁ, ଜୀବନ ସ୍ବପ୍ନର ରଂଗ ନଦେଖୁଣୁ ତା'ର ସୀମନ୍ତର ସିନ୍ଦୁର 
ଲିଭିଥୁଲା ଓଡ଼ିଶା ପାଇଁ । ପାଇକମାନଙ୍କର ଜନ୍ମଗତ ଅହଂକାର ହିଁ 
ଏହାର କାରଣ । ଶାଶୁଙ୍କର ବାରଣ ସତ୍ତ୍ଵେ, ଶ୍ବଶୁରଙ୍କ ପ୍ରରୋଚନା - 
ତା'ର ସ୍ଵାମୀ ଓ ଦିଅରଙ୍କର ପାଇକ ରକ୍ତରେ ଉତ୍ତେଜନା ଆଣିଥିଲା । 
ଫଳରେ ହାତଧରାଧରି ହୋଇ ସଭିଏ ଖୋର୍ବ୍ରା ରାଜାଙ୍କ ନିମିତ୍ତ ଯୁଦ୍ଧକୁ 
ଗଲେ ଯେ, ଯୁଦ୍ଧରୁ ସେମାନଙ୍କର ରକ୍ତଭିଜା ଶିରିପା ଓ ଖଣ୍ଡା ଖୋଳ ହିଁ 
ଫେରିଥ୍ଲା । ସରଳ ନିର୍ବୋଧତାରେ ସରଦେଭ ତା'ର ଏହି ଭାଗ୍ୟକୁ 
ସ୍ଵୀକାର କରିନେଇଥୁଲା । ତା” ଜୀବନରେ ସକଳପ୍ରାପ୍ତିର ମୋହ - 
ରିକ୍ତତାର ଏହି ଲେଲିହାନ ଦ୍ୟୁତିରୁ ହିଁ ଆରମ୍ଭ ହେଲା । 


ଉପନ୍ୟାସରେ ସରଦେଭ୍ତ ସହ ପାଠକର ପ୍ରଥମ ପରିଚିତି 
ଘଟେ, ରଣକ୍ଳାନ୍ତ ରାମଚନ୍ଦ୍ର ଦେବଙ୍କର ଅସହାୟତାର ସାକ୍ଷୀ ଭାବରେ । 
ବିଶ୍ଵାସ ଘାତକତା, ସ୍ବାର୍ଥପରତା ଓ ଜାତିଦ୍ଵୋହର କୂଟଚକ୍ରାନ୍ତରେ କ୍ଳାନ୍ତ, 
ଶ୍ରାନ୍ତ ଅବସନ୍ନ, ପରିତ୍ୟକ୍ତ ରାମଚନ୍ଦ୍ର ଦେବ - ମାଲୁଦ ଗାଁ ଦେଇ 
ଚିଲିକା ବାଟେ ଆ ତ୍ମରକ୍ଷା ପାଇଁ ପ୍ରୟାସ କରୁଥୁଲା ବେଳେ ଜଳଦାତ୍ରୀ 
ଭାବରେ ତା'ର ପ୍ରଥମ ଆବିର୍ଭାବ ଏବଂ ସେଇଠୁ ସେ ଜଣେଇ ଦେଇଛି 
ଯେ, ଚିଲିକା ମଧ୍ଯ ନିରାପଦ ନୁହେଁ । ଖୋର୍ଦ୍ଧା ରାଜାଙ୍କର ପରିଚୟ 
ନପାଇ ମଧ୍ଯ ଜଣେ ଉତ୍କଳୀୟ ଉଦଵଭ୍ରାନ୍ତ ପାଇକ ବୋଧରେ ନିଜ 
ଘରେ କ୍ଳାନ୍ତି ମେଣ୍ଟାଇବା ପାଇଁ ଆମନ୍ତ୍ରଣ କରିଛି । ନିଜର ଜୀବନକୁ 
ଭ୍ରକ୍ଷେପ ନକରି ମୋଗଲ ଲସ୍‌କରଙ୍କ ନିକଟରେ ମିଥ୍ୟା କହିଛି । ମାତ୍ର 
ତା'ର ଏ ଆତିଥେୟତା, ଏ ପ୍ରୟାସ ବୂଥା ଯାଇଛି | ତା'ରି ଆଗରେ 
ରାମଚନ୍ଦ୍ର ଦେବଙ୍କୁ ବନ୍ଦୀ କରି ବାରବାଟୀ କିଲ୍ଲାକୁ ପ୍ରେରଣ କରାଯାଇଛି । 
ସରଦେଭର ଏ ମୂର୍ଭି ସର୍ବଂସହା ଆଶ୍ରୟଦାତ୍ରୀ ଭାବରେ ଚିତ୍ରିତ । 
ଜୀବନରେ ଅନେକ ଅପ୍ରାପ୍ତି ଅଛି । ସେହି ଅପ୍ରାପ୍ତି ଜନିତ କ୍ଷୋଭରେ 
ସେ କେବେ ବିଚଳିତ ହୋଇ ନାହିଁ । ସ୍ବାମୀର ପ୍ରତିଶ୍ରୁତିରେ ସେ 
ରୋମାଞ୍ଚୁତ ହୋଇନାହିଁ । ନିଜର ବୈଧବ୍ୟରେ ସେ ବ୍ୟାକୁଳ ହୋଇ 


ଉତ୍କଳ ପ୍ରସଙ୍ଗ 


ନାହିଁ । ଶାଶୁଙ୍କର ବାରମ୍ବାର ଅଭିସମ୍ପାତରେ ସେ ନିରୁତ୍ସାହିତ ହୋଇ 
ନାହିଁ । ସାଂସାରିକ ଏଶ୍ଵର୍ଯ୍ୟ ଓ ସୁଖ ବିଡ଼ନ୍ବିତ ସରଦେଭର ଭାଗ୍ୟରେ 
ହୁଏତ ତାହା ହିଁ ପ୍ରାପ୍ୟ ଥୁଲା । ଚିଲିକା କୂଳର ସେଇ ଅପନ୍ତରା ଗାଁରେ 
ତା'ର ଏକମାତ୍ର ବନ୍ଧନ ଥୁଲା ତା'ର ଶାଶୁ | ସେ ବନ୍ଧନ ଛିନ୍ନ ହେବା 
ପରେ, ନିଃସଙ୍ଗ ଜୀବନ ସଂଗ୍ରାମରେ ଅବତୀଣ୍ଠୂର ହେବା ପାଇଁ 
ସରଦେଭର ସଂକଳ୍ପ ତାକୁ ବାଲୁଗାଁ ପେଣ୍ଠରେ ପହଞ୍ଚାଇଥୁଲା । ସେଇ 
ଚଟି ଘରକୁ ସରଦେଭ ଚଟିଘରରେ ରୂପାନ୍ତରିତ କରି ନିଜର 
ବ୍ୟବସାୟିକ ବ୍ୟବହାରରେ କ୍ରମଶଃ ସମସ୍ତଙ୍କ ମନ କିଣି ନେଲା । 
ଏଇଠୁ ସେ ଜୀବନର ନୂତନ ପ୍ରେରଣା ପାଇଲା । ମାତ୍ର ରାମଚନ୍ଦ୍ର 
ଦେବଙ୍କ ସହିତ ତା'”ର ଆକସ୍ମିକ ଯୋଗାଯୋଗର ପର୍ବକୁ ସେ ସ୍ମତି 
ଭାବରେ ସାଇତି ରଖୁଲା । ଲସ୍‌କରମାନଙ୍କର ଅବାଂଛିତ ଆଚରଣରୁ 
ତାକୁ ରକ୍ଷା କରିବା ପାଇଁ ଖୋର୍ଦାରାଜା ଯେଉଁ ସାହସିକତା ଦେଖାଇ 
ବନ୍ଦୀ ହେଲେ, ସେଇ ରଣରେ ସେ ସର୍ବଦା ଭାରାକ୍ରାନ୍ତ ଥୁଲା । 
ଅବଚେତନ ସ୍ତରରେ ଏଇ କୃତଜ୍ଞତାରେ ସିକ୍ତ ସର ଦେଶ ଭିନ୍ନ ଭିନ୍ନ 
ସମୟରେ ନିଜର ଅଜାଣତରେ ରାମଚନ୍ଦ୍ର ଦେବଙ୍କୁ ବହୁ ସହାୟତା 
ପ୍ରଦାନ କରିଛି । ଖୋର୍ଦ୍ଧାର ପେସ୍‌କିସ୍‌ ଟଙ୍କା ବାଟମାରଣାର ଚକ୍ରାନ୍ତ 
ସଂପର୍କରେ ପାଇକଦ୍ଵୟଙ୍କଠାରୁ ଅବହିତ ହୋଇ ଜଗୁନି ସାହାଯ୍ୟରେ 
ସେ ପତ୍ରଟି ହସ୍ତଗତ କରିଥୁଲା ଏବଂ ରାମଚନ୍ଦ୍ର ଦେବଙ୍କ ନିକଟରେ 
ତାହା ପହଞ୍ଚାଇଥୁଲା । ଫଳରେ ରାମଚନ୍ଦ୍ର ଦେବ ଏକ ଭୀଷଣ 
ଷଢ଼ଯନ୍ତ୍ରରୁ ଉଦ୍ଧାର ପାଇଲେ ଓ ବକ୍‌ସୀ ବେଣୁ ଭ୍ରମରବରଙ୍କ ସମେତ 
ସମସ୍ତ ଷଢ଼ଯନ୍ତ୍ରକାରୀଙ୍କୁ ଏଇ ଚିଠି ସାହାଯ୍ୟରେ ଉପଯୁକ୍ତ ଦଣ୍ଡ 
ଦିଆଯାଇଥୁଲା । ଏଥୁରେ ରାମଚନ୍ଦ୍ର ଦେବଙ୍କ ପ୍ରତି ସରଦେଭର 
ବ୍ୟକ୍ତିଗତ ଆକର୍ଷଣର ସୂଚନା ଚିତ୍ରିତ ହୋଇନାହିଁ । ବରଂ ଜଣେ ରଣୀ 
ପ୍ରଜା ଭାବରେ ରାଜ୍ୟର ରାଜାଙ୍କ ପ୍ରତି ତାଂର କଉଁବ୍ୟ ସେ ସମ୍ପାଦନ 
କରିଥିବାର ଦେଖୁବାକୁ ମିଳେ । 


ଏହି ଆକସ୍ମିକ ସାକ୍ଷାତ ସରଦେଭ ଜୀବନର ଆଶା 
ଆକାଂକ୍ଷାର ତରଙ୍ଗରେ ଚଳମାନ ମୂର୍ଭିଟିଏ ଭଳି ବେଳେବେଳେ 
ଦେଖାଦେଇଛି । ଯେଉଁଠି ତା'ର ଅନ୍ତର ମଧ୍ଯରେ ସୁପ୍ତ ନାରୀତ୍ସର 
ସ୍କୁରଣ ଘଟିଛି । ମାତ୍ର ଏ ଚଳମାନ ରୂପର ବିକାଶ କେଉଁଠି ଦେଖୁବାକୁ 
ମିଳିନାହିଁ । ବିଡ଼ମ୍ଭନା ଓ ଅପଯଶର ଶୀକାର ହୋଇ ଯେମିତି ତା”ର 
ସକଳ ସ୍ଵପ୍ନ ବାସ୍ତବତାର ଘୂର୍ଣ୍ଣି ମଧ୍ଯରେ ଛିନ୍ନଭିନ୍ନ ହୋଇପଡ଼ୁଥୁଲା, 
ଉପନ୍ୟାସ ବର୍ଣ୍ଣିତ ଉତ୍କଳୀୟ ସାମାଜିକ, ରାଜନୈତିକ ଓ ସାଂସ୍କୃତିକ 
ପରିବେଶ ସହିତ ତାଳ ଦେଇ । 


ସରଦେଭର ଏଇ ଅସହାୟ ରିକ୍ତତାର ବର୍ଣ୍ଣନା ଅତି ମନୋଜ୍ଞ 
ଭାବରେ ପ୍ରକାଶିତ ହୋଇଛି, ସରଦେଭ ଚରିତ୍ଵବର ବିକାଶର ଅନ୍ତିମ 
ଲଗ୍ନରେ । ବେଶ୍‌ କିଛି ଦିନର ରୋଗ ଭୋଗ କରି ଦୁର୍ବଳ ସରଦେଶ 
ନିଜ ଘରର ଠଣାରେ ରଖାଯାଇଥିବା ଢାଉ ଓ କଳାରେ ତିଆରି 


ଅପ୍ରେଲ ୨୦୦୫ 


ଜଗନ୍ନାଥ ମୂର୍ଭି ଦର୍ଶନରେ ବିମୋହିତ ହୋଇ ଉଠୁଥିଲା । ତାକୁ ଲାଗିଲା 
ସେହି ପରମ ପ୍ରେମମୟ ଅତିଥଙ୍କୁ ସ୍ଵାଗତ ଜଣାଇବା ତା'ର କର୍ତବ୍ୟ । 
ବୋହୂ ବେଳର ସାଇତା ଲୁଗାକୁ ପିନ୍ଧି, ବଧୂବେଶରେ ସେହି ଅନନ୍ତ 
ସମ୍ଭବଙ୍କୁ ଆପଣାର କରିବାକୁ ଯିବାବେଳେ ପରିବେଶର ମହକରେ 
ବିମୋହିତ ହୋଇ ସେ ଚେତା ହରାଇଲା ଏବଂ ତାହା ହିଁ ତାଂର ଜୀବନର 
ସର୍ବଶେଷ ଅନୁଭୂତି । 


ନୀଳଶୈଳ ଉପନ୍ୟାସରେ ରାମଚନ୍ଦ୍ର ଦେବ ତିନିଗୋଟି ନାରୀ 
ଚରିତ୍ରର ପ୍ରତ୍ୟକ୍ଷ ଓ ପରୋକ୍ଷ ସଂସ୍ପର୍ଶରେ ଆ ସିଛନ୍ତି । 


ଲଳିତା ମହାଦେଇ ଆଦ୍ୟ ଜୀବନର ସଂଗିନୀ । ନିଜର ଶୌର୍ଯ୍ୟ 
ଓ ବୁଦ୍ଧିବଳରେ ରାମଚନ୍ଦ୍ର ଦେବ ଲଳିତା ମହାଦେଭଙ୍କର ଓଦ୍ଧତ୍ୟକୁ 
ଜୟ କରିଥୁଲେ । ମାତ୍ର ନିଜର, ଓଡ଼ିଶାର ଏବଂ ଜଗନ୍ନାଥଙ୍କର ମାନ 
ରକ୍ଷା କରିବା ପାଇଁ ତାଙ୍କୁ ହରାଇଥୁବଲେ । ଶତ୍ରୁ ଭାବରେ ଲଳିତା, 
ରାମଚନ୍ଦ୍ର ଦେବଙ୍କୁ ଯେତିକି ପରାସ୍ତ କରିବାକୁ ଚାହିଁଛନ୍ତି, ପ୍ରତିଥର 
ସେ ସକଳ ଷଢ଼ଯନ୍ତ୍ରରୁ ମୁକ୍ତ ହୋଇ ନୂତନ ପ୍ରେରଣାରେ ନିଜର ଲକ୍ଷ୍ୟ 
ପଥରେ ଅଗ୍ରସର ହୋଇଛନ୍ତି । 


ରାମଚନ୍ଦ୍ରଙ୍କର ସଂକଳ୍ପ ଓ ସଂଗ୍ରାମର ପ୍ରେରଣାଦାତ୍ରୀ ରିଜିଆ 
ବେଗମ୍‌ । ନିଜର ବିଶ୍ଵାସ ଓ ସଂସ୍କାରରେ ରାମଚନ୍ଦ୍ର ଦେବଙ୍କୁ ଅଭିଭୂତ 
ଓ ଅଭିମନ୍ତ୍ରିତ କରି ନୂତନ ପ୍ରେରଣାରେ ପୂର୍ଣ୍ଣ କରିବା ପାଇଁ ସେ 
ଯେଉଁ ପଦକ୍ଷେପମାନ ଗ୍ରହଣ କରିଛନ୍ତି, ସେଥୁପାଇଁ ରାମଚନ୍ଦ୍ନ ଦେବଙ୍କ 
ବାରବୁଲା ସଂଗ୍ରାମୀ ଜୀବନରେଏକ ଶୀତଳଛାୟା ସଦୂଶ ସେ ସଦା 
ଆକାଂକ୍ଷିତା ହୋଇ ରହିଯାଇଛନ୍ତି । ନିଜକୁ ଶୂନ୍ୟ କରି ରାମଚନ୍ଦ୍ର ଦେବଙ୍କୁ 
ପୂର୍ଣ୍ଣ ରୂପେ ଦେଖୁବାର ସ୍ଵପ୍ନ ତାଙ୍କ ଚରିତ୍ରର ସର୍ବ ଶ୍ରେଷ୍ଠ ଓ ମଧୁରତମ 
ପ୍ରାପ୍ତି ହୋଇଯାଇଛି । ପ୍ରବୂତ୍ତି ଓ ଚରିତ୍ରରେ ଲଳିତା ମହାଦେଭଙ୍କର 


ବିରୋଧଭାସ ହେଉଛନ୍ତି ରିଜିଆ । 


ସରଦେଭଙ୍କର ସ୍ଥାନ କିନ୍ତୁ ସ୍ଵତନ୍ତ୍ର । ଭାଗ୍ଯ ବିଡ଼ମ୍ବିତା, 
ଉପେକ୍ଷିତା, ନିର୍ଯ୍ୟାତିତା ଉତ୍କଳ ଲକ୍ଷ୍ମୀ ତୁଲ୍ୟ ତାଂର ଜୀବନ ଓ କାର୍ଯ୍ୟ 
ବିଡ଼ମ୍ବିତ । ନିଷ୍କାମ ସାଧନାର ଏକ ମୂର୍ଭିମତୀ ରୂପ । କେବଳ 
କାର୍ଯ୍ୟରେ ହିଁ ଶାନ୍ତିଲାଭ କରୁଥୁବା ଆଶାହୀନ, ସ୍ଵପ୍ନହୀନ, ଏକ ଅନୁପମ 
ବ୍ୟକ୍ତିତ୍ଵର ପ୍ରତିରୂପ । 


ପ୍ରତ୍ୟେକ ସ୍ଵକୀୟ ଗୁଣାବଳୀରେ ରାମଚନ୍ଦ୍ର ଦେବଙ୍କର 
ଚାରିତ୍ରିକ ବିକାଶରେ ସହାୟତା କରିଛନ୍ତି । ଓପନ୍ୟାସିକଙ୍କର ଦୃଷ୍ଟି 
ଅବବୋଧ ଓ ସଂବେଦନଶୀଳତାର ମୂର୍ଭିମତୀ ରୂପ ଗ୍ରହଣ କରି 
କାଳୋତ୍ଭୀଣ୍ଣ୍ଣ ହୋଇ ପାରିଛନ୍ତି । 


ବି.ଜେ.ବି. କଲେଜ ( ସ୍ବୟଂଶାସିତ ) 
ଭୁବନେଶ୍ବର 


ଉତ୍କଳ ପ୍ରସଙ୍ଗ 


ଅପ୍ରେଲ ୨୦୦୫ 


କେ.ବି.କେ. ଜିଲ୍ଲାରେ ହବ୍ତ ତଥା କୁଟୀରଖିଳି କାର୍ଯ୍ୟକ୍ରମ 


ଉତ୍କ୍ଟଷ୍ଟ କଳାର ଦେଶ, ଆମର ଏ ରାଜ୍ୟ ଓଡ଼ିଶା । ରାଜ୍ୟର ବିଭିନ୍ନ 
ପ୍ରାନ୍ତରେ ଅନେକ ପ୍ରତିଭା ସମ୍ପନ୍ନ ଶିଳ୍ପୀ କାରିଗର ରହିଛନ୍ତି, 
ଯେଉଁମାନେ କି ଆର୍ଥିକ ସହାୟତା ଅଭାବରୁ ନିଜର କୌଳିକବୂଭି 
ଛାଡ଼ିବାକୁ ବାଧ୍ୟ ହେଉଛନ୍ତି । 


ଏହି ପରିପ୍ରେକ୍ଷୀରେ ଏକ ପକ୍ଷରେ ଏକ ମହାନ କଳାକୁ 
ବଞ୍ଚାଇ ରଖିବାପାଇଁ ପ୍ରୟାସ ଓ ଅନ୍ୟପକ୍ଷରେ କଳା ମାଧ୍ଯମରେ 
ଅନଗ୍ରସର ଅଞ୍ଚଳରେ ସ୍ବ-ନିଯୁକ୍ତି କାର୍ଯ୍ୟକ୍ରମ ପାଇଁ ପଦ କ୍ଷେପ 
ସରକାରଙ୍କର ଏକ ଅଭିନବ ପରିକଳ୍ପନା । ଏହି ପରିକଳ୍ପନାର ବାସ୍ତବ 
ରୂପରେଖ ସ୍ବରୂପ ପଛୁଆ, ଅନଗ୍ରସର ଆଦିବାସୀ ଅଧ୍ୟୁଷିତ 
କେ.ବି.କେ. ଜିଲ୍ଲାଗୁଡ଼ିକର ଶିଳ୍ପୀମାନଙ୍କ ଦ୍ଵାରା ପ୍ରସ୍ତୁତ ହସ୍ତଶିଳ୍ପ 
ସାମଗ୍ରୀର ପ୍ରଦର୍ଶନୀ ଅନୁଷ୍ଠିତ ହୁଏ ଡିସେମ୍ବର ୧୬ରୁ ୩୦ ତାରିଖ 
ପର୍ଯ୍ୟନ୍ତ ରାଜଧାନୀର ଏକାମ୍ରହାଟଠାରେ, ପୁନଶ୍ଚ ଆଦିବାସୀ 
ପଡ଼ିଆରେ ଅନୁଷ୍ଠିତ ଆଦିବାସୀ ମେଳାରେ ଏବଂ ଖଣ୍ଡଗିରିଠାରେ 
ଆୟୋଜିତ ଖାରବେଳ ମହୋତ୍ସବର ପ୍ରଦର୍ଶନୀ ମଣ୍ଡପଠାରେ । କାମ 
ଅଭାବରୁ ଯେଉଁଠି ମାଆ ନିଜର ଜନ୍ମଜାତ ଶିଶୁକୁ ବିକ୍ରୀ କରି ଦେବାର 
ଅଭିଯୋଗ ରହିଥିଲା, ଘରର ମୁରବୀ ନିଜର ଭିଟାମାଟି ଛାଡ଼ି ପଡ଼ୋଶୀ 
ରାଜ୍ୟକୁ ଦାଦନ ଶ୍ରମିକ ଭାବରେ ସ୍ଥାନାନ୍ତରଣ ହେବା ପାଇଁ 
ସାମାନ୍ୟତମ ଦ୍ବିଧାବୋଧ କରୁ ନଥୁଲା, ଯେଉଁ କେ.ବି.କେ. ଅଞ୍ଚଳ 
ଦେଶର ଦରିଦ୍ରତମ ଅଞ୍ଚଳ ଭାବରେ ବିଦିତ ହେଉଥିଲା, ସେଇ 
କେ.ବି.କେ. ଜିଲ୍ଲାର ସରଳ, ନିଷ୍ପପଟ, ନିଷ୍ନାପ ମଣିଷର ହାତରେ 
ଏତେ ଯେ ଯାଦୁ ଥାଇପାରେ, ଚିନ୍ତନରେ ସୌନ୍ଦର୍ଯ୍ୟର ଏତେଟା କଳ୍ପନା 
ଥାଇପାରେ ଏହା ଆଖିରେ ନ ଦେଖିଲେ ବିଶ୍ବାସ କରିହୁଏନି । ଏସବୁ 
ସମ୍ଭବ ହୋଇପାରିଛି କେବଳ ରାଜ୍ୟ ସରକାରଙ୍କ ନିରବଚ୍ଛିନ୍ନ ପ୍ରୟାସ 
ଓ ଶିଳ୍ପୀମାନଙ୍କ ସହଯୋଗ ଯୋଗୁଁ । ସଂଶୋଧୁତ ଦୀର୍ଘମିଆଦୀ 
କ୍ରିୟାଭିମୁଖୀ କାର୍ଯ୍ୟକ୍ରମ ଜରିଆରେ ସମସ୍ତ ୮ ଗୋଟି କେ.ବି.କେ. 
ଜିଲ୍ଲାଗୁଡ଼ିକରେ ହସ୍ତକଳା ଶିଳ୍ପୀ ଓ ବାନ୍ଧ ଶିଳ୍ପୀମାନଙ୍କର ପରିସଂଖ୍ୟାନ 
ସଂଗ୍ରହ କରାଯାଇ ଅଦ୍ୟାବଧ୍‌ ୬୬୦ ଜଣ ଶିଳ୍ପୀଙ୍କୁ ଚିହ୍ନଟ କରାଯାଇଛି । 
ସେମାନଙ୍କୁ ୬ ପ୍ରକାର ବିଭିନ୍ନ ଶିଳ୍ପକଳାରେ ପ୍ରବୀଣ ହେବାପାଇଁ ତାଲିମ 
ପ୍ରଦାନ, ସ୍ବୟଂ ସହାୟକ ଗୋଷ୍ଠୀ ଗଠନ ପାଇଁ ସଚେତନତା ସୃଷ୍ଟି, 


ଅଜିତ କୁମାର ତ୍ରିପାଠୀ 


ଭୁବନେଶ୍ଵ ର ଏକାମ୍ର ହାଟଠାରେ ଆୟୋଜିତ କେ.ବି.କେ. 
ହସ୍ତଶିଳ୍ପ ପ୍ରଦର୍ଶନୀ 


ଆର୍ଥିକ ସହାୟତା ସହ ମାଗଣା ଆବଶ୍ୟକୀୟ ସରଂଜାମ ପ୍ରଦାନ ଓ 
ବିଭିନ୍ନ ବ୍ୟବସାୟିକ ସଂସ୍ଥା ସହ ଅନୁବନ୍ଧନ ଇତ୍ୟାଦି ପ୍ରୋତ୍ସାହନ 
ଦିଆଯାଇଛି । 


ଏହି ଯୋଜନା ଅନ୍ତର୍ଗତ କ୍ରାଫ୍‌ଟ ଭିଲେଜ୍‌ ସ୍କରମ୍‌ରେ 
ମାଲକାନାଗିରି ଜିଲ୍ଲାର ମାଥିଲିଠାରେ ବାଉଁଶ କାମ, ବଲାଙ୍ଗୀର ଜିଲ୍ଲାର 
ପୁଇଁତଳା ଓ ରାୟଗଡ଼ା ଜିଲ୍ଲାର ସୋରିଷ ପଦରଠାରେ ଟେରାକୋଟା, 
କଳାହାଣ୍ଡି ଜିଲ୍ଲାର ଖଭରାପଦରଠାରେ କାଠ ଖୋଦେଇ କାର୍ଯ୍ୟ 
କୋରାପୁଟ ଜିଲ୍ଲାର କୋଟପାଡ଼ ଓ ନୂଆପଡ଼ା ଜିଲ୍ଲାର ଜାତଗଢ଼ାଠାରେ 
ସୀସାଲ ତନ୍ତୁ (୦୮୫୮ ), ନବରଙ୍ଗପୁର ଏବଂ କୋରାପୁଟ ଜିଲ୍ଲାର 
ପିଲିକା ଓ କୋଟପାଡ଼ଠାରେ ଆଦିବାସୀ ଗହଣା କାମ ଏବଂ ସୋନପୁର 
ଜିଲ୍ଲାର ବୀରମହାରାଜପୁରଠାରେ ହସ୍ତତନ୍ତର ରଙ୍ଗ ଓ ବାନ୍ଧ କାମ 
ପାଇଁ ୬୬୦ ଜଣ ଶିଳ୍ପୀଙ୍କୁ ନିୟୋଜିତ କରାଯାଇଛି । 


ସେହିପରି ହସ୍ତଶିଳ୍ପ କାରିଗରଙ୍କ ଥଇଥାନ ସ୍କ୍ରମ୍‌ରେ ୧୨୫ 
ଜଣ ପ୍ରତିଷ୍ଠିତ ଶିଳ୍ପୀଙ୍କୁ ପୁଞ୍ଜ ବିନିଯୋଗ ପାଇଁ ଆର୍ଥିକ ସହାୟତା 
ଦିଆଯାଇଛି । 


ଯେକୌଣସି ଏକ ବ୍ୟବସା ୟ ଭିଭିକ କାର୍ଯ୍ୟକ୍ରମର ସଫଳତା, 
ଏହାଦ୍ଵାରା ପ୍ରସ୍ତୁତ ଦ୍ରବ୍ୟଗୁଡ଼ିକର ବିକ୍ରୟ ଉପରେ ନିର୍ଭର କରେ । 


ଉତ୍କଳ ପ୍ରସଙ୍ଗ 


ଦ୍ରବ୍ୟଗୁଡ଼ିକର ଗୁଣବତ୍ତା ତା”ର ବଜାର ଚାହିଦାରୁ ହିଁ ଅନୁମିତ ହୁଏ । 
କେ.ବି.କେ. ଜିଲ୍ଲାଗୁଡ଼ିକର ହସ୍ତଶିଳଗୁଡ଼ିକର ବିପଣନ ଓ ପ୍ରଚାର 
ଉଦ୍ଦେଶ୍ୟ ରଖି ଗତ ଡିସେମ୍ବର ମାସ ୧୬ ତାରିଖରୁ ୩୦ ତାରିଖ 
ପର୍ଯ୍ୟନ୍ତ ଭୁବନେଶ୍ବରଠାରେ ଏକ 
ପ୍ରଦର୍ଶନୀର ଅ।ୟୋଜନ 
କରାଯାଇଥୁଲା । ରାଜ୍ୟ ସରକାରଙ୍କ 
ହସ୍ତ ଓ କୁଟୀରଶିଳ୍ପ ଏବଂ ହସ୍ତତନ୍ତ 
ନିର୍ଦ୍ଦେଶାଳୟର ମିଳିତ ଆନୁକୂଲ୍ୟରେ 
ଏକାମ୍ର ହାଟ, ଭୁବନେଶ୍ବରଠାରେ 
ପ୍ରଥମ ଥର ପାଇଁ ଏହା ଆୟୋଜନ 
କର।ଯାଇଥୁଲ। । “ହସ୍ତତନ୍ତ ଓ 
ହସ୍ତସାମଗ୍ରୀ ମେଳା - ୨୦୦୪” 
ଶୀର୍ଷକ ଏହି ମେଳାର ମୁଖ୍ୟ ଆକର୍ଷଣ 
ଥୁଲା କେ.ବି.କେ ଜିଲ୍ଲାଗୁଡ଼ିକରେ 

ଅଧୀନରେ କାର୍ଯ୍ୟକାରୀ ହେଉଥୁବା 
ବିଭିନ୍ନ ହସ୍ତଶିଳ୍ପ ସାମଗ୍ରୀ । ସୂକ୍ଷ୍ମ ତଥା 
ନିପୂଣ କାରୁକାର୍ଯ୍ୟ ବିମଣ୍ଡିତ ହସ୍ତକଳା ସାମଗ୍ରୀ ଦର୍ଶକମାନଙ୍କୁ ଅଭିଭୂତ 
କରିଥୁଲା। ପ୍ରାୟ ୧୦ ଲକ୍ଷରୁ ଉଦ୍ଧ୍ଧ ଟଙ୍କାର ସାମଗ୍ରୀ ଯଥା 
ଟେରାକୋଟା, ଆଦିବାସୀ ଗହଣା, ଲାଖରେ ତିଆରି ସାମଗ୍ରୀ, 
ଆପ୍ଲିକଞ୍ଚାର୍କ, ପିତ୍ତଳ, ଲୁହା ଓ ଅନ୍ୟାନ୍ୟ ଧାତବ ପଦାର୍ଥରେ ତିଆରି 
ସାମଗ୍ରୀ, ଧାନରେ ନିର୍ମିତ ଦ୍ରବ୍ୟ, ପଥର ଖୋଦେଇ, କାଠ ଖୋଦେଇ 
ହସ୍ତତନ୍ତ ଶାଢ଼ୀ ଓ ଅନ୍ୟାନ୍ୟ ସାମଗ୍ରୀ ସ୍ଥାନ ପାଇଥୁଲା । ତନ୍ମଧ୍ଯରୁ ୭ 


ଲକ୍ଷ ଟଙ୍କା ମୂଲ୍ୟର ସାମଗ୍ରୀ ବିକ୍ରୀ ହେବା ଏବଂ ୫ ଲକ୍ଷରୁ ଉର୍ତ୍ତ 


ଟଙ୍କାର ଅର୍ଡ଼ର ମିଳିବା କମ୍‌ ଗୌରବର କଥା ନୁହେଁ । କିଣା-ବିକା 
ବ୍ୟତୀତ ରାଜ୍ୟସ୍ତରୀୟ ପ୍ରଦର୍ଶନୀରେ କେ.ବି.କେ. ଅଞ୍ଚଳର ହସ କଳା 
ତଥା ବାନ୍ଧକଳା ଶିଳ୍ପୀମାନଙ୍କର ସିଧାସଳଖ ଅଂଶ ଗ୍ରହଣ ଭବିଷ୍ୟତରେ 
ଜାତୀୟ ସ୍ତରୀୟ ପ୍ରଦର୍ଶନୀରେ ଭାଗ ନେବା ପାଇଁ ଖୋରାକ 
ଯୋଗାଇବ ବୋଲି ଦୂଢ଼ତାର ସହ କୁହାଯାଇପାରେ । କ୍ରେତାଙ୍କ ରୁଚି, 


ପ୍ରଦର୍ଶନୀରେ ଶିଳ୍ପୀମାନଙ୍କ ସହ ଅତିରିକ୍ତ ମୁଖ୍ୟ ଶାସନ ସଚିବ 
ଓ କେ.ବି.କେ. ପ୍ରଶାସକ ଶ୍ରୀ ଅଜିତ କୁମାର ତ୍ରିପାଠୀ 


ଅପ୍ରେଲ ୨୦୦୫ 


ବଜାର ଅଭିଜ୍ଞତା, ଅଧକ ତଥା ଗୁଣାତ୍ମକ ସାମଗ୍ରୀ ଉପ୍‌ାଦନ କରିବାରେ 
ସାହାଯ୍ୟ କରିବ ଏହା ଅନସ୍ଵୀକାର୍ଯ୍ୟ । ଏହା ବ୍ୟତୀତ ଚଳିତବର୍ଷର 
ଖାରବେଳ ମହୋତ୍ସବ ଉପଲକ୍ଷେ ହୋଇଥୁବା ବିଶାଳ ପ୍ରଦର୍ଶନୀରେ 
କେ.ବି.କେ. ଜିଲ୍ଲାରେ ହସ୍ତଶିଳ ଓ 
କୁଟୀରଶିଳ୍ପର ପ୍ରସ୍ତୁତ ସାମଗ୍ରୀମାନଙ୍କୁ 
ନେଇ ପାଞ୍ଚଗୋଟି ଷ୍ଟଲ 
ଖୋଲାଯାଇଥିଲା ଏବଂ ଅଶୀ ହଜାର 
ଟଙ୍କାର ସାମଗ୍ରୀ ବଜକ୍ରୟ 
କରାଯାଇଥିଲା । ଆଦିବାସୀ ମେଳାରେ 
ମଧ୍ଯ ୨ ଲକ୍ଷ ୭୬ ହଜାର ଟଙ୍କାର 
ହସ୍ତଶିଳ୍ପ ସାମଗ୍ରୀ ବିକ୍ରୀ ହେବା, 
ସଂଶୋଧୁତ ଦୀର୍ଘମିଆଦୀ କାର୍ଯ୍ୟକ୍ରମର 
ଏକ ସଫଳତା କହିଲେ ବାହୁଲ୍ୟ ହେବ 
ନାହିଁ । 

ସମୟର ବିବର୍ଭନରେ ଅନ୍ଧକାରର 
ବିଲୋପ ସହ ନୂତନ ସକାଳ ଉଦ୍ଭାସିତ 
ହେବ ନୂତନ ଆଶା, ଆଲୋକ ନେଇ | କେ.ବି.କେ.ର ସମସ୍ତ ଇଲାକା 
ଦିନେ ପ୍ରସିଦ୍ଧି ଲାଭ କରିବ ପିପିଲି, କଣ୍ଡିଲୋ, ଗଜପତି, ଭୁବନ, 
କଟକ ପରି । ସରକାରଙ୍କ ନିରବଚ୍ଛିନ୍ନ ପ୍ରୟାସ, ସୁଚିନ୍ତିତ ପଦକ୍ଷେପ, 
ଯୋଜନାବଦ୍ଧ କାର୍ଯ୍ୟଧାରା ସହ ଜନସାଧାରଣଙ୍କ ସହଯୋଗ ଏଥୁପାଇଁ 
ନିତାନ୍ତ ଆବଶ୍ୟକ । ଦ୍ବିତୀୟ ବିଶ୍ବଯୁଦ୍ଧର ପାଉଁଶ ଗଦା ତଳୁ ଉଠି 
ଜାପାନ ଭଳି କ୍ଷୁଦ୍ର ରାଷ୍ଟ୍ର ନିଜର କୁଟୀରଶିଳ୍ପ ଯୋଗୁଁ ବିଶ୍ଵର ଶ୍ରେଷ୍ଠ 
ଧନୀ ରାଷ୍ଟ୍ର ଭାବରେ ପରିଗଣିତ ହୋଇପାରିଛି, କେବଳ ନିଜର 
ଆତ୍ମପ୍ରତ୍ୟୟ ପାଇଁ । ସେଇ ଆତ୍ମ ପ୍ରତ୍ୟୟ, ସେଇ ପ୍ରତିବଦ୍ଧତା ଆମର 
ଅସ୍ତ୍ର ହେଉ । 


ଅତିରିକ୍ତ ମୁଖ୍ୟ ଶାସନ ସଚିବ 
ତଥା ଉନ୍ନୟନ କମିଶନର ଓ କେ.ବି.କେ. ପ୍ରଶାସକ 
ଭୁବନେଶ୍ଵର 


ଭୁବନେଶୃରର ରଗବିଂପୁରଗରେ ମା ମାନ୍ୟବର ର ଶ୍ର! ନବୀନ ପଟ୍ଟନାୟକ ବିଜୁ ପ୍ଚନାୟକ ରାଜ୍ୟ 
ପୋଲିସ ଏକାଡେମ1 ଉଦୂଘାଟନ କରୁଛନ୍ତି । ନିକଟରେ ଗ୍ରାମ୍ୟ ଉନ୍ନୟନ, ଶିଳ୍ର ଓ ଆଇନ ମନ୍ତ୍ର 
ଶୁ] ବିଶୃଭୂଷଣ ହରିଚନ୍ଦନ ଓ ସାଂସଦ ଡଃ ପ୍ରସନ ପାଚ୍ଶାଣୀ ଉପସିତ ଅଛନ୍ତି | ( ୦୫.୦୩.୦୫) 


ଉତ୍କଳ ପ୍ରସଙ୍ଗ 


ଅପ୍ରେଲ ୨୦୦୫ 


ଓଡ଼ିଶାରେ ଅନୁସୂଚିତ ଜାତି ଓ ଜନଜାତି ଶିକ୍ଷାର ଅଗ୍ରଗତି 


୧୯୯୧ ଜନଗଣନାନୁସାରେ ରାଜ୍ୟରେ ମୋଟ ଅନୁସୂଚିତ ଜାତିର 
ଲୋକ ସଂଖ୍ୟା ଥୁଲା ୫୧,୨୯,୩୧୪ ଯାହା ସମୁଦାୟ ଲୋକ 
ସଂଖ୍ୟାର ୧୬. ୨୦ ପ୍ରତିଶତ | ୧୯୬୧ ମସିହାରେ ଏହି ପ୍ରତିଶତ 
ହାର ଥୁଲା ୧୫.୬୫, ୧୯୭୧ ମସିହାରେ ୧୫.୦୯ ଓ ୧୯୮୧ 
ମସିହାରେ ୧୪. ୬୬ | ଏମାନଙ୍କ ସଂଖ୍ଯା ଅବିଭକ କଟକ ଜିଲ୍ଲାରେ 
ଥ୍ଲା ସର୍ବାଧ୍କ ( ୨୦.୩୬% ) ଓ ମୟୂରଭଞ୍ଜ ଜିଲ୍ଲାରେ ସବୁଠାରୁ 
କମ୍‌ ( ୬.୯୯% ) | ଅନୁସୂଚିତ ଜାତିର ସାକ୍ଷରତା ହାର (୩୬.୭୮% ) 
ଅନୁସୂଚିତ ଜନଜାତିଠାରୁ ଅଧ୍କ ହେଲେହେଁ ସାଧାରଣବର୍ଗ ଙ୍କ 
ସାକ୍ଷରତା ହାର ( ୪୬. ୦ ୯% ) ତୁଳନାରେ କମ୍‌ | ପୁରୁଷମାନଙ୍କ 
ମଧ୍ଯରେ ସାକ୍ଷରତା ହାର ୫୨.୪ ୨% ଓ ନାରୀମାନଙ୍କର ୨୦.୭୪% | 
ଅବଶ୍ୟ ବିଗତ ୧୦ ବର୍ଷ ମଧ୍ଯରେ ସେମାନଙ୍କ ସାକ୍ଷରତା ହାର ଯଥେଷ୍ଟ 
ବୂଦ୍ଧିପ୍ରାପ୍ତ ହୋଇଛି ଏବଂ ଭଦ୍ରକ, କଟକ, ଗଞ୍ଜାମ, ଯାଜପୁର, 
କେନ୍ଦ୍ରାପଡ଼ା, ଜଗତସିଂହପୁର ଓ ପୁରୀ ଜିଲ୍ଲାରେ ଅଧକ ସଂଖ୍ୟକ 
ଅନୁସୂଚିତ ଜାତିର ଲୋକେ ବାସ କରିଥାନ୍ତି । 


ପଞ୍ଚମ ଶିକ୍ଷା ସର୍ବେକ୍ଷଣ ( 5011 [;0110&4110181 ୭117୧୨) 
୧୯୮୬ ଅନୁସାରେ ପ୍ରାଥମିକ ଶିକ୍ଷାସ୍ତରରେ ଅନୁସୂଚିତ ଜାତିର 
ଛାତ୍ରଛାତ୍ରୀ ସଂଖ୍ୟା ମୋଟ ଛାତ୍ରସଂଖ୍ୟାର ୧୭.୨୬ ପ୍ରତିଶତ | 
ନିମ୍ନମାଧ୍ଯମିକ ଓ ମାଧ୍ଯମିକ ସ୍ତରରେ ସେହିପରି ସାଧାରଣବର୍ଗର ପିଲାଙ୍କ 
ତୁଳନାରେ ବହୁତ କମ୍‌ । ପ୍ରୌଜଢ଼ଶିକ୍ଷା ଓ ଉଚ୍ଚ ଶିକ୍ଷା କ୍ଷେତ୍ରରେ ମଧ୍ଯ 
ସେହିପରି ଅବସ୍ଥା । ତେଣୁ ଦଶମ ପଞ୍ଚବାର୍ଷିକ ଯୋଜନା ( ୨୦୦୨ - 
୦୭)ରେ ସ୍ଵତନ୍ତ୍ର ପଦକ୍ଷେପ ନିଆଯାଉଛି । ସାର୍ବଜନୀନ ପ୍ରାଥମିକ 
ଶିକ୍ଷା ପାଇଁ ସବୁ ପ୍ରକାର ଉଦ୍ୟମ ହେବା ମଧ୍ଯରେ ଅନୁସୂଚିତ ଜାତି 
ପାଇଁ ସ୍ଵତନ୍ତ୍ର ବ୍ୟବସ୍ଥା କରାଯାଇଥୁଲା । ବିଭିନ୍ନ ସ୍କରଲଗୁଡ଼ିକର ସଂଖ୍ୟା 
ନିମ୍ନ ପ୍ରକାରେ ଥୁଲା । 


ହାଇସ୍ତ୍ଲ ୧୬୩ 
ବାଳିକା ହାଇସ୍ଟ୍ରଲ ୫୫ 
ଆଶ୍ରମ ସ୍କୁଲ ୧୧୨ 
କନ୍ୟାଶ୍ରମ ୩୨ 
ଆବାସିକ ସେବାଶ୍ରମ ୧୪୩ 


ପ୍ରଫେସର ଜଗନ୍ନାଥ ମହାନ୍ତି 


୬. ସେବାଶ୍ରମ - ୯୧୯ 


ମୋଟ - ୧୪୨୯ 


ଏଥୁସହିତ ଅନୁସୂଚିତ ଜନଜାତିର ଛାତ୍ରୀଙ୍କ ପାଇଁ ୨୦୮ 
ଛାତ୍ରୀ ନିବାସ, ଅନୁସୂଚିତ ଛାତ୍ରଙ୍କ ପାଇଁ ୬୨ ଛାତ୍ରାବାସ, ଅନୁସୂଚିତ 
ଜାତିର ଛାତ୍ରଙ୍କ ପାଇଁ ୧୬୫, ଅନୁସୂଚିତ ଛାତ୍ରୀଙ୍କ ପାଇଁ ୫୯ ଓ 
ପ୍ରାଥମିକ ବିଦ୍ୟାଳୟ ଛାତ୍ରଙ୍କ ପାଇଁ ୧୫୪୮ ଛାତ୍ରାବାସ, ଏମିତି ମୋଟ 
ସଂଖ୍ୟା ହେଲା ୨୦୪୨ । ଉଚ୍ଚ ଶିକ୍ଷା କ୍ଷେତ୍ରରେ ମଧ୍ଯ ଅନୁସୂଚିତ 
ଜାତିଗୁଡ଼ିକର ଆଶାନୁରୂପ ଅଗ୍ରଗତି ଘଟିଥୁଲା । 


ଅନୁସୂଚିତ ଜାତି ଓ ଜନଜାତିର ଛାତ୍ରଛାତ୍ରୀଙ୍କ ପାଇଁ ନିମ୍ନୋକ୍ତ 
ସୁବିଧାମାନ ଦିଆଯାଇଥୁଲା ଏବଂ ଉଚ୍ଚଶିକ୍ଷା କ୍ଷେତ୍ବରେ ସେମାନଙ୍କର 
ଅଗ୍ରଗତିକୁ ତ୍ଵରାନ୍ସିତ କରାଯାଇଥୁଲା । 


୧. ବିଦ୍ୟାଳୟ ଶିକ୍ଷାରେ ସେମାନଙ୍କର ଉନ୍ନତି ନିମିତ୍ତ ସ୍ଵତନ୍ତ୍ର 
ବିଦ୍ୟାଳୟ ଯଥା- ସେବାଶ୍ରମ, ଆଶ୍ରମ ଓ କନ୍ୟାଶ୍ରମ ବିଦ୍ୟାଳୟ ଗୁଡ଼ିକର 
ପ୍ରତିଷ୍ଠା, 


୨. ଅନୁସୂଚିତ ଛାତ୍ରଛାତ୍ରୀଙ୍କ ପାଇଁ ଛାତ୍ରାବାସର ବ୍ୟବସ୍ଥା, 


୩. ବହୁ ସଂଖ୍ଯାରେ ମାଟିକ ପୂର୍ବ ଓ ପରବର୍ତୀ ବୂଭିର ସୁବିଧା 
ପ୍ରଦାନ, 


୪. ଜାତୀୟକରଣ ପାଠ୍ୟପୁସ୍ତକମାନ ପ୍ରଥମରୁ ଦଶମ ଶ୍ରେଣୀଯାଏ 
ଅନୁସୂଚିତ ଛାତ୍ରଛାତ୍ରୀଙ୍କୁ ମାଗଣାରେ ଯୋଗାଣ, 


୫. ସେହି ସବୁ ଶ୍ରେଣୀର ଉକ୍ତ ଛାତ୍ରଛାତ୍ରୀମାନଙ୍କ ଲିଖନ ପଠନ 
ସାମଗ୍ରୀ ବଣ୍ଟନ, 


୬ ସେମାନଙ୍କୁ ମାଗଣାରେ ପୋଷାକପତ୍ର ପ୍ରଦାନ, 


୭. ସୁବିଧାରେ ରହିବା ପାଇଁ ସେମାନଙ୍କୁ ମାଗଣାରେ ଖଟ, 
କମ୍ବଳ, ବାସ ନପତ୍ର ଯୋଗାଣ | 


ଆବାସିକ ବିଦ୍ୟାଳୟରେ ମୋଟ ଆସନର ୧୦ ପ୍ରତିଶତ 
ଅନୁସୂଚିତ ଜାତିର ପିଲାଙ୍କ ପାଇଁ ସଂରକ୍ଷିତ ହେଲା । ନବମ ଓ ଦଶମ 


ଉତ୍କଳ ପ୍ରସଙ୍ଗ 


ପଞ୍ଚବାର୍ଷିକ ଯୋଜନାରେ ହୋଇଥୁବା ବ୍ୟୟ ଓ ବରାଦ ଅର୍ଥର ଏକ 
ତୁଳନାତ୍ମକ ଚିତ୍ର ନିମ୍ନ ସାରଣୀରେ ପ୍ରଦତ୍ତ ହୋଇଛି । 


ଅପ୍ରେଲ ୨୦୦୫ 


ନିମ୍ନ ସାରଣୀରେ ଉଭୟ ଅନୁସୂଚିତ ଜନଜାତି ଓ ଅନୁସୂଚିତ 
ଜାତିର ଛାତ୍ରଛାତ୍ରୀମାନଙ୍କ ସଂଖ୍ୟା ଓ ପରୀକ୍ଷା ଫଳ ପ୍ରଦତ୍ତ ହୋଇଛି । 


କ୍ର୍୍‌ନଂ ଶିକ୍ଷାର ସ୍ତର 


ପ୍ରାଥମିକ ଶିକ୍ଷା 
ମାଧ୍ଯମିକ ଶିକ୍ଷା 
ଗଣଶିକ୍ଷା 
ଶିକ୍ଷକ ଶିକ୍ଷା 


ମୋଟ 


ନବମ ପଞ୍ଚବାର୍ଷିକ ଦଶମ ପଞ୍ଚବାର୍ଷିକ 
ଯୋଜନା ଯୋଜନା 


କ୍ର.ନଂ ବର୍ଗ ଅନୁସୂଚିତ ଜନଜାତି 


ବାଳକ/ ବାଳିକା/ ମୋଟ 


ଅନୁସୂଚିତ ଜାତି 
ବାଳକ/ ବାଳିକା/ ମୋଟ 


(୧୯୯୭-୦୨) 


୩୮,୩୮୮,୮୪ 
୪୦,୦୦୯,୦୦ 
୧,୦୮,୪୮୩ 
୧,୩୩,୨୫୩ 


୮୦,୮୧,୫୨୦ 


(୨୦୦୨-୦୭) 


୩୩,୦୨,୯୮୩ 
୩୩,୮୫,୩୭୨ 
୯୦,୧୧୦ 


୧୦,୦୦୦ 


୬୭,୮୮,୪୬୫ 


ଅନୁସୂଚିତ ଜାତିର ଶିକ୍ଷାରେ ଅଗ୍ରଗତି ନିମ୍ନୋକ୍ତ ସାରଣୀରୁ 
ସ୍ପଷ୍ଟ ହେବ । 


ନବମ ଯୋଜନାରେ ଦଶମ ଯୋଜନାରେ 
ଶିକ୍ଷାନୁଷ୍ଠାନର ଶିକ୍ଷାନୁଷ୍ଠାନର 
ସଂଖ୍ୟା ସଂଖ୍ୟା 


କ୍ର୍‌ନଂ ଶିକ୍ଷାର ସ୍ତର 


ପ୍ରାଥମିକ ଶିକ୍ଷା 

ପ୍ରାଥମିକ ୮୭୨ 
ଉଚ୍ଚ ପ୍ରାଥମିକ ୪୪୫ 
ଶିକ୍ଷକ ଶିକ୍ଷାରେ ଛାତ୍ର ଛାତ୍ରୀ 

ବି.ଇଡି. ସଂଖ୍ଯା ୧୨୭୧ 
ଏମ୍‌.ଇଡି. ସଂଖ୍ୟା ୮୫ 


ସେବାକାଳୀନ ତାଲିମପ୍ରାପ୍ତ 
ପ୍ରାଥମିକ ଶିକ୍ଷକ 
ସେବାକାଳୀନ ତାଲିମପ୍ରାପ୍ତ 
ମାଧ୍ଯମିକ ଶିକ୍ଷକ 

ଗଣଶିକ୍ଷା ଓ ସାକ୍ଷରତା 
କେନ୍ଦ୍ର ୯୭୩ ୭୦୪ 


୨୩୦୧ ୪ 


୪୯୦୪ 


ଅନୁସୂଚିତ ଜାତି ଓ ଜନଜାତି ଉନ୍ନୟନ ବିଭ।ଗର 
ପରିଚାଳନାଧୀନ ଅନୁସୂଚିତ ଜାତି ଓ ଜନଜାତି ଛାତ୍ରଛାତ୍ରୀଙ୍କ ନିମନ୍ତେ 
୨୦୦୩- ୦୪ ଶିକ୍ଷାବର୍ଷରେ ୫୫ଟି ଆବାସିକ ବାଳିକା ଉଚ୍ଚବିଦ୍ୟାଳୟ 
ସମେତ ୨୧୮ଟି ଆବାସିକ ବାଳିକା ଉଚ୍ଚବିଦ୍ୟାଳୟ, ୧୧ ୨ଟି ଆଶ୍ରମ 
ବିଦ୍ୟାଳୟ, ୩୭ଟି କନ୍ୟାଶ୍ରମ, ୧୪୩ଟି ଆବାସିକ ସେବାଶ୍ରମ ଓ 
୧୦୩୧ଟି ଅଣଆବାସିକ ସେବାଶ୍ରମ କାର୍ଯ୍ୟ କରୁଥୁଲା । ଉପରୋକ୍ତ 
୫୧୦ଟି ଆବାସିକ ଶିକ୍ଷାନୁଷ୍ଠାନର ଛାତ୍ରାବାସ ବ୍ୟତୀତ ରାଜ୍ଯର 
ଆଦିବାସୀ ଉପଯୋଜନା ( ଟି.ଏସ୍‌.ପି.) ଅଂଚଳରେ ୧୫୪୮ଟି 
ପ୍ରାଥମିକ ବିଦ୍ୟାଳୟ ଛାତ୍ରାବାସ କାର୍ଯ୍ୟ କରୁଥିଲା । ଦୁଇଟି ମହିଳା 
ମହାବିଦ୍ୟାଳୟ ଛାତ୍ରୀ ନିବାସ ( ଗୋଟିଏ ଭୁବନେଶ୍ବରରେ ଓ ଅନ୍ୟଟି 
ରାଉରକେଲାରେ ) ସହିତ ମୋଟ ୭ଟି ସ୍ଵତନ୍ତ୍ର ଆଦିବାସୀ ଛାତ୍ରାବାସ 
ରହିଥୁଲା । 


ଛାତ୍ରଛାତ୍ରୀ ୨୬୩୯/୯୩୨/୩୫୭୧ 


ତ୍ର ୬୪୭/୨୭୯/୯୨୬ 
ସଂଖ୍ୟ 


ପରୀକ୍ଷାର୍ଥୀ ୨୨୮୪/୮୨୨/୩୧୦୬ ୫୬୧/୨୫୦/୮୧୧ 


ସଂଖ୍ୟ 


ଉତ୍ତୀଣ୍ତ 
ସଂଖ୍ୟ 


୧୩୭୨/୪୫୦/୧୮୨୭ ୨୯୯/୧୫୩/୪୫୨ 


୬୦, ୨୯ /୫୪.୭୪/୫୪.୮୨ ୫୩.୩୦/୬୧.୨୦ / 
୫୫.୭୩ 


ଶତକଡ଼ା 
ଉତ୍ତୀର୍ଣ୍ଣ ହାର 


ଷଷ୍ଠ ଶ୍ରେଣୀଠାରୁ ଦଶମ ଶ୍ରେଣୀ ପର୍ଯ୍ୟନ୍ତ ଅଧ୍ଯୟନ କରୁଥ୍୍‌ବା 
ଅନୁସୂଚିତ ଜାତି ଓ ଜନଜାତି ଛାତ୍ରଛାତ୍ରୀମାନଙ୍କୁ ନିମ୍ନଲିଖୂତ ହାରରେ 
ପ୍ରତି ଶିକ୍ଷାବର୍ଷରେ ବାର୍ଷିକ ପ୍ରାକ୍‌ ମାଟ୍ରିକ୍‌ ବୃତ୍ତି ୧୦ ମାସ ପାଇଁ 
ପ୍ରଦାନ କରାଯାଇଥୁଲା । 


ନିମ୍ନ ସାରଣୀରେ ଉକ୍ତ ବୂଭି ସଂପର୍କୀୟ ସୂଚନା ପ୍ରଦଦ୍ଭ 
ହେଲା - 


ବର୍ଗ ଶ୍ରେଣୀ ବାଳକ ବାଳିକା 


ଅନ୍ତେବାସୀ ପ୍ରଥମରୁ ଦଶମ 
ଷଷ୍ଠରୁ ସପ୍ତମ 


ଅଷ୍ଟମରୁ ଦଶମ 


ଟ.୩୦୦.୦୦ ଟ.୩୨୫.୦୦ 


ଦିବାଧ୍ୟାୟୀ ଟ.୧୦,୦୦ ଟ.,୧୫.୦୦ 


ଟ.୧୫.୦୦ ଟ,୨୦.,୦୦ 


ଅନୁସୂଚିତ ଜାତି ଓ ଜନଜାତି ଛାତ୍ରଛାତ୍ରୀଗଣ ମହାବିଦ୍ୟାଳୟ 
ଓ ବିଶ୍ଵବିଦ୍ୟାଳୟଗୁଡ଼ିକରେ ଅଧ୍ୟୟନ କରୁଥୁବାବେଳେ ବିଭିନ୍ନ ହାରରେ 
ବୃଭିମାନ ଲାଭ କରିଥୁଲେ । ୨୦୦୩- ୦୪ ଶିକ୍ଷାବର୍ଷରେ ପ୍ରାକ୍‌ ମାଟ୍ରିକ୍‌ 
ଓ ମାଟ୍ରିକ୍‌ ପରବର୍ତୀ ବୃଭ୍ଭିଧାରୀ ଛାତ୍ରଛାତ୍ରୀମାନଙ୍କ ସଂଖ୍ୟା ନିମ୍ନ 
ସାରଣୀରେ ପ୍ରଦତ୍ତ ହେଲା । 


ଅନ୍ତେବାସୀ ଦିବାଧ୍ଯାୟୀ 
ବାଳକ ବାଳିକା ବାଳକ ବାଳିକା 


ଜାତିବର୍ଗ ମୋଟ 


ଅନୁସୂଚିତ ୮୭୧୨୦ ୪୯୧୨୭ ୧୧୬୩୧୦ ୭୭୦୭୦ ୩୨୯୬୨୭ 
ଜନଜାତି 
ଅନୁସୂଚିତ 
ଜାତି 

ମୋଟ 


୧୪୦୦୦ ୭୦୦୦ ୧୩୨୧୧୦ ୧୦୬୧୦୯ ୨୫୯୨୧୯ 


୧୦୧୧୨୦ ୫୬୧୨୭ ୨୪୮୪୨୦ ୧୮୩୧୭୯ ୫୮୮୮୪୬ 


ସେହିପରି ପୋଷ୍ଟ ମାଟ୍ରିକ୍‌ ବୃଭିଧାରୀ ଛାତ୍ରଛାତ୍ରୀଙ୍କ ବିବରଣୀ 
ନିମ୍ନ ସାରଣୀରୁ ସ୍ପଷ୍ଟ ହେବ । 


ଉତ୍କଳ ପ୍ରସଙ୍ଗ 


ରାଜ୍ୟରେ ଥୁବ। ବିର୍ଭନ୍ନ ବୈଷୟିକ ତାଲିମ 
ଶିକ୍ଷାନୁଷ୍ଠାନଗୁଡ଼ିକରେ ତାଲିମ ପାଉଥୁବା ଅନୁସୂଚିତ ଜାତି ଓ ଜନଜାତି 
ଛାତ୍ରଛାତ୍ରୀମାନେ ୬୦ ଟଙ୍କା ହାରରେ ୧୦ ମାସ ପାଇଁ ବୃଭି ଲାଭ 
କରିଥୁଲେ । ୨୦୦୩- ୦୪ ଶିକ୍ଷାବର୍ଷରେ ୧୧୧୩ ଜଣ ଅନୁସୂଚିତ 
ଜନଜାତି ଓ ୪୦୦ ଜଣ ଅନୁସୂଚିତ ଜାତିର ଛାତ୍ରଛାତ୍ରୀଙ୍କୁ ବୂଭ୍ଭି ପ୍ରଦାନ 
କରାଯାଇଥୁଲା । 


ପୋଷ୍ଟ ମାଟ୍ରିକ୍‌ ବୃଭ୍ଭିଧାରୀ ଛାତ୍ରଛାତ୍ରୀଙ୍କ ବିବରଣୀ 


ଦିବାଧ୍ୟାୟୀ ମୋଟ 
୨୪୦୨୬ ୩୦୦୭୪ 
୩୨୦୫୪ ୩୫୬୮୧ 


ବର୍ଗ ଅନ୍ତେବାସୀ 
ଅନୁସୂଚିତ ଜନଜାତି ୬୦୪୮ 
ଅନୁସୂଚିତ ଜାତି ୩୬୨୭ 


ମୋଟ ୯୬୭୫ ୫୬୦୮୦ ୬୫୭୫୫ 


ଅନୁସୂଚିତ ଜାତି ଓ ଜନଜାତି ଛାତ୍ରଛାତ୍ରୀମାନଙ୍କ ମେଧାଶକ୍ତିର 
ବିକାଶ ପାଇଁ ସ୍ଵତନ୍ତ୍ର ତାଲିମ ବ୍ୟବସ୍ଥା ହୋଇଥଲା । ଏହି ତାଲିମ 
ମୁଖ୍ୟତଃ ଡାକ୍ତରୀ ଓ ବୈଷୟିକ ଶିକ୍ଷା ପାଠ୍ୟକ୍ରମରେ ନାମ ଲେଖାଇବା 
ନିମନ୍ତେ ଯୋଗ୍ୟ ବିବେଚିତ କରିବା ପାଇଁ ଉଦ୍ଦିଷ୍ଟ ଥୁଲା । ଉକ୍ତ ଯୋଜନା 
ବାବଦକୁ କେନ୍ଦ୍ର ସରକାର ଶତପ୍ରତିଶତ ବ୍ୟୟ ବହନ କରିଥୁଲେ । 
ଏଥୁପାଇଁ ଘରଭଡ଼ା, ଖାଦ୍ୟପେୟ, ବହିପତ୍ର ଓ ଅନ୍ୟାନ୍ୟ ଶିକ୍ଷା 
ଉପକରଣ ନିମନ୍ତେ ବାର୍ଷିକ ୨୦୦୦ ଟଙ୍କା ଏବଂ ସ୍ଵତନ୍ତ୍ର ତାଲିମ 
ଦେଉଥୁବା ଅନୁଷ୍ଠାନକୁ ପ୍ରତ୍ୟେକ ଛାତ୍ରଛାତ୍ରୀ ପିଛା ବାର୍ଷିକ ୭୦୦୦ 
ଟଙ୍କା ପ୍ରଦାନ କରାଯାଇଥୁଲା । ୨୦୦୩-୦୪ ବର୍ଷ ଏହି ଯୋଜନାରେ 
୧୩ଟି କଲେଜର ୨୪୪ ଜଣ ଅନୁସୂଚିତ ଜାତିର ଛାତ୍ରଛାତ୍ରୀ ଓ ୫ଟି 
କଲେଜର ୧୩୬ ଜଣ ଅନୁସୂଚିତ ଜନଜାତି ଛାତ୍ରଛାତ୍ରୀଙ୍କ ପାଇଁ ଶିକ୍ଷା 
ବ୍ୟବସ୍ଥା ହୋଇଥଲା । ସିଭିଲ ସର୍ଭିସ୍‌ ପରୀକ୍ଷା ( ପ୍ରାକ୍‌ ଓ ମୁଖ୍ୟ) 
ପ୍ରବେଶିକା ପରୀକ୍ଷା ବୂଭିଭିଭିକ ପାଠ୍ୟକ୍ରମ ଆଦି ନିମନ୍ତେ ଏହି ଜାତି 
ଓ ଜନଜାତିର ପ୍ରାର୍ଥୀମାନଙ୍କୁ ତାଲିମ ଦିଆଯାଇଥଲା । ସାମାଜିକ ନ୍ୟାୟ 
ଓ ସଶକ୍ତିକରଣ ମନ୍ତ୍ରଣାଳୟ ତରଫରୁ ଦୁର୍ବଳ ଶ୍ରେଣୀର ଓ ଅନୁନ୍ନତ 
ଜାତିର ପ୍ରାର୍ଥୀମାନଙ୍କୁ ତାଲିମ ଦିଆଯାଇଥୁଲ। । ଜନଜାତିର 
ଯୁବକମାନଙ୍କ ସାମର୍ଥ୍ୟ ଓ ବ୍ୟବସାୟିକ ଦକ୍ଷତା ସୃଷ୍ଟି ପୂର୍ବକ ନୂତନ 
ନୂତନ ବୈଷୟିକ ଧନ୍ଦାରେ ସେମାନଙ୍କ ସାମର୍ଥ୍ଯ ହାସଲ ନିମନ୍ତେ 


ଅପ୍ରେଲ ୨୦୦୫ 


ତାଲିମ କେନ୍ଦ୍ରମାନ ପରିଚାଳିତ ହେଉଥଲା । ୧୨ଟି ଜିଲ୍ଲାର ସମନ୍ଧିତ 
ଆଦିବାସୀ ଉନ୍ନୟନ ସଂସ୍ଥା ଅଂଚଳର ଜନଜାତିର ବେକାର ଯୁବକଙ୍କୁ 
ବହୁ ସଂଖ୍ୟାରେ ନିଯୁକ୍ତି ଦେବା ନିମନ୍ତେ ତାଲିମ ପ୍ରଦାନ କରିଥୁଲେ । 


ଏକାଦଶ ଅର୍ଥ କମିଶନଙ୍କ ଅନୁଦାନରେ ୨୨୩ଟି ଆଶ୍ରମ 
ସ୍ତ୍ରଲ, କନ୍ୟାଶ୍ରମ ଓ ସେବାଶ୍ରମ ନିର୍ମାଣ ପାଇଁ ଏକ ରାଜ୍ୟସ୍ତରୀୟ 
କ୍ଷମତ।ସଂପନ୍ନ କମିଟି ( 5୮8୮ [.୦୪୦]1 111007/୦1୮୦୯ 
୦୦୮7111160 ) ସରକାରଙ୍କ ଦ୍ଵାରା ଗଠିତ ହୋଇଥଲା | ଶଂସିତ 
ଶିକ୍ଷା ବର୍ଷରେ ଏଥୁପାଇଁ ଗୃହ ନିର୍ମାଣ ପାଇଁ ୩ କୋଟି ଟଙ୍କା ଯୋଗାଇ 
ଦିଆଯାଇଥୁଲା । ମେଧାବୀ ଆଦିବାସୀ ଛାତ୍ରଛାତ୍ରୀ ମାନଙ୍କୁ ଗୁଣବଭ୍ଭା 
ଶିକ୍ଷା ଯୋଗାଇ ଦିଆଯିବା ଉଦ୍ଦେଶ୍ୟରେ ଓଡ଼ିଶା ?\[[୦୦୯୯1 ୮11୬&1 
1; (11041101 ` 5 ୦୦1୮ ପରିଚାଳନାରେ ୧୦ ଟି ଆଦର୍ଶ ବିଦ୍ୟାଳୟ 
(\¶୦୦୯୯1 ୭୦1୩୦୦୮)) ପ୍ରତିଷିତ ହୋଇଥିଲା | 


ଅନୁସୂଚିତ ଜାତି ଓ ଜନଜାତି ଗବେଷଣା ଓ ପ୍ରଶିକ୍ଷଣ ପ୍ରତିଷ୍ଠାନ 
($© & 57 [1୮[) ୧୯୫୨ ମସିହାରେ ପ୍ରତିଷିତ ହୋଇ 
ଅନୁସୂଚିତ ଜାତି ଓ ଜନଜାତିମାନଙ୍କ ସଂପର୍କରେ ବିଭିନ୍ନ ପ୍ରକାର 
ଅନୁଧ୍ୟାନ ଓ ତାଲିମ କାର୍ଯ୍ୟକ୍ରମ ସଂଗଠନ କରୁଥଲା । ଆଦିବାସୀ ଓ 
ହରିଜନମାନଙ୍କର ଶୈକ୍ଷିକ, ଅର୍ଥନୈତିକ ଓ ସାମାଜିକ ବିକାଶ ପାଇଁ 
ବିଭିନ୍ନ କାର୍ଯ୍ୟକ୍ରମ ଗ୍ରହଣ କରିଥୁଲା । ଆଦିବାସୀ କଳା ଓ ହସ୍ତଶିଳ୍ପର 
ସୁରକ୍ଷା ଓ ପ୍ରଦର୍ଶନ ନିମନ୍ତେ ଏହି କାର୍ଯ୍ୟାଳୟ ପରିସର ମଧ୍ଯରେ 
ଆଦିବାସୀ ସଂଗ୍ରହାଳୟ ନିର୍ମିତ ହୋଇଥଲା । 


ଭୁବନେଶ୍ଵରରେ ପ୍ରତିଷ୍ଠିତ ( ୧୯୭୯ ) ଆଦିବାସୀ ଭାଷା ଓ 
ସଂସ୍କୃତି ଏକାଡେମୀ (4\[୮[୭୦) ରେ ଆଦିବାସୀ ଉପଭାଷା, କଳା 
ଓ ସଂସ୍କୃତିର ସୁରକ୍ଷା ଓ ବିକାଶ ପାଇଁ ବହୁବିଧ କାର୍ଯ୍ୟକ୍ରମ କାର୍ଯ୍ୟକାରୀ 
ହେଉଥୁଲା । ବିଭିନ୍ନ ସ୍ତରରେ କାର୍ଯ୍ୟରତ ସରକାରୀ ଓ ବେସରକାରୀ 
କର୍ମଚାରୀମାନଙ୍କୁ ତାଲିମ ପ୍ରଦାନ, ପୁସ୍ତକ ପ୍ରକାଶନ, ସାଂସ୍କୃତିକ 
କାର୍ଯ୍ୟକ୍ରମ ଆଦିରେ ଏହି ଏକାଡ଼େମୀ ବର୍ଷସାରା କାର୍ଯ୍ୟବ୍ୟସ୍ତ 
ରହୁଥୁଲା । 


୨୯୩୫, ଗୌରୀନଗର 
ଭୁବନେଶ୍ଵର - ୨ 


ନ ::..... ୯ 


`. 


ରାଜ୍ଯ ସଚିବାଳୟଠାରେ ହୋଇଥିବା ଖଇରି କପ୍‌ କିିକେଟ୍‌ ଚାଖିଏନ୍‌ସିପ୍‌ - ୨୦୦୫ ଖେଳରେ ସୂଚନା ଓ ଲୋକ ସଂପର୍କ ବିଭାଗ 
ଘରୋଇ ବିଭାଗକୁ ୬ ଉଇକେଟ୍‌ରେ ହରାଇ ଚାଖିଏନ୍‌ସିପ ହୋଇଛି | ( ୦ ୧.୦୩.୦୫ ) 


ଉତ୍କଳ ପ୍ରସଙ୍ଗ 


ଅପ୍ରେଲ ୨୦୦୫ 


କଥିତ ଓ ଲିଖତ ଭାଷା - ସମନ୍ୟ ସାପନ 


ଭାଷା ଯେଉଁ ଜାତିର ଯେତେ ସମୃଦ୍ଧ, ସେ ଜାତି ସେତେ ଉନ୍ନତ । 
ଭାଷା ହିଁ ମଣିଷର ଭାବକୁ ଉର୍ଦ୍ଧକୁ ନେଇଥାଏ । ଭାଷା ହିଁ ସାରା 
ପୃଥୁବୀକୁ ଏକ କରିଥାଏ ଏବଂ ଭାଷା ହିଁ ଦେଶର ଏକ୍ୟ ଓ ଜାତୀୟ 
ସଂହତି ନିର୍ମାଣ କରିଥାଏ । 

ବହୁ ପ୍ରାଚୀନ କାଳରୁ ପୃଥୁବୀରେ ବିଭିନ୍ନ ଭାଷା ପ୍ରଚଳିତ 
ହୋଇ ଆସୁଛି । ଭାଷାର ସାଧାରଣତଃ ଦୁଇଟି ରୂପ ଦେଖୁବାକୁ ମିଳେ - 
କଥୁତ ରୂପ ଓ ଲିଖ୍‌ତ ରୂପ । ମନୁଷ୍ୟର ବାଗ୍ଯନ୍ତ୍ରରୁ ସୃଷ୍ଟି ଧ୍ଵନି ସମୂହର 
କ୍ରମିକ ସଜ୍ଜୀକରଣରେ ଯେଉଁ ଭାବର ସୃଷ୍ଟି ଓ ଆଦାନ-ପ୍ରଦାନ 
ହୋଇଥାଏ, ତାହା ହେଉଛି ଭାଷାର କଥ୍ତ ରୂପ | ଏହି କଥୁତ ରୂପକୁ 
ସ୍ଥାୟୀ କରିବା ପାଇଁ ଯେଉଁ ଚିହ୍ନ ବା ସଂକେତ ବ୍ୟବହାର କରାଯାଏ, 
ତାହାକୁ କୁହାଯାଏ ଲିଖ୍ତ ରୂପ । 


ଗୋଟିଏ ଗୋଟିଏ ଅଂଚଳ ଅନୁସାରେ ଭାଷାର ନାମକରଣ 
ହୋଇଥାଏ । ଓଡ଼ିଶା ପ୍ରଦେଶରେ କଥୁତ ଭାଷାର ନାମ ଓଡ଼ିଆ । 


ପୃଥୁବୀର ଅସଂଖ୍ୟ ଭାଷା ଭିତରେ ଓଡ଼ିଆ ଭାଷା ଏକ ଶ୍ରେଷ୍ଠ 
ଭାଷା । ଏପରିକି ଓଡ଼ିଆ ଭାଷା, ବଂଗଳା ଓ ହିନ୍ଦୀ ଭାଷା ଅପେକ୍ଷା 
ପ୍ରାଚୀନତର ବୋଲି ବହୁ ବିଦ୍ଵାନମାନେ ମତ ଦେଇଛନ୍ତି । 


ଭାଷା ବିଜ୍ଞାନର ଗବେଷକମାନେ ମାଗଧ୍‌ ଅପଭ୍ରଂଶରୁ ଓଡ଼ିଆ, 
ବଂଗଳା, ଅସମିୟା ଓ ମୈଥିଳୀ ଭାଷାର ଉପୂଭି ହୋଇଛି ବୋଲି 
ମତ ଦି ଅନ୍ତି । ବସ୍ତୁତଃ ପୂର୍ବ ଭାରତର ଏହି ଚାରୋଟି ଭାଷା ମଧ୍ଯରେ 
ସଂପର୍କ ଏତେ ଘନିଷ୍ଠ ଯେ, ପଣ୍ଡିତମାନଙ୍କର ସେହି ସିଦ୍ଧାନ୍ତ ସମ୍ବନ୍ଧରେ 
ସନ୍ଦେହର ଅବକାଶ ରହେ ନାହିଁ । 


ଓଡ଼ିଆ ଭାଷାର ମୂଳଉତ୍ସ ଯେଉଁ ଅପତ୍ରଂଶରୁ ହେଉନା କାହିଁକି 
ତାହା ଖ୍ରୀ:ପୂ: ତୃତୀୟ ଶତାବ୍ଦୀ ପୂର୍ବରୁ ଆରମ୍ଭ ହୋଇ ସପ୍ତମ, ଅଷ୍ଟମ 
ଶତାବ୍ଦୀ ପର୍ଯ୍ୟନ୍ତ କେବଳ କ୍ରମବିକାଶ ପଥରେ ଅଗ୍ରସର ହୋଇଥୁଲା । 
ଏକାଦଶ, ଦ୍ଵାଦଶ ଶତାବ୍ଦୀରେ ସିଂହଳର ` ବନ୍ଦ ରୂପ ବିହାର” ନାମକ 
ସ୍ଥାନରୁ ମିଳିଥ୍‌ବା ଶିଳାଲିପିର ପାଠରୁ ଓଡ଼ିଆ ଭାଷାର ଯେଉଁ 
ଉଦାହରଣ ହସ୍ତଗତ ହୁଏ, ସେଥ୍ରୁ ପରିଷାର ଜଣାପଡ଼େ ଯେ, ଓଡ଼ିଆ 


ସନ୍ଧ୍ୟା ମହାନ୍ତି 


ଭାଷା ସେତେବେଳକୁ ଓଡ଼ିଶାରେ ପ୍ରଭୂତ ପ୍ରଚଳନ ହେବା ସଂଗେ 
ସୁଦୂର ସିଂହଳ ପର୍ଯ୍ୟନ୍ତ ମଧ୍ଯ ପ୍ରସାରିତ ହୋଇପାରିବାର ଗୌରବ 
ଅର୍ଜନ କରିଥୁଲା । 


ଓଡ଼ିଅ ଭ।ଷାର ପ୍ର।ଚୀନତ। ସଂପକରେ ବିଭିନ୍ନ 
ଭାଷାତତ୍ତ୍ଵବିତ୍ବମାନଙ୍କ ମତରେ ଏହି ଭାଷାର ଉଚ୍ଚାରଣ ଓ ବ୍ୟାକରଣ 
ଦୃଷ୍ଟିରୁ ଓଡ଼ିଆ ଭାଷା ଅସମିୟା ଓ ବଂଗଳାଠାରୁ ଅଧୁକ ପ୍ରାଚୀନ । 


ବର୍ଭମାନ ଓଡ଼ିଶାରେ ଯେଉଁ ଓଡ଼ିଆ ଭାଷାରେ ଲୋକେ 
କଥାବାର୍ତା କରୁଛନ୍ତି, ତାହା ପ୍ରାକୃତ ସ୍ତର ଦେଇ ସୃଷ୍ଟି ଲାଭ କରିଥୁବାରୁ 
ବହୁକାଳ ପର୍ଯ୍ୟନ୍ତ ପଣ୍ଡିତମାନେ ପ୍ରାକୃତ ନାମରେ ଅଭିହିତ କରି 
ଆସିଥିଲେ । ପ୍ରାକୃତ ଅପତ୍ରଂଶ ସ୍ତର ଦେଇ ଆଧୁନିକ ସ୍ତରରେ ଓଡ଼ିଆ 
ଭାଷା ପହଞ୍ଚୁଥୁଲେ ମଧ୍ଯ ସଂସ୍କୃତ ବହୁକାଳ ପର୍ଯ୍ୟନ୍ତ ବିଦଗ୍ଧ ଗୋଷ୍ଠୀର 
ଭାଷା ରୂପେ ପ୍ରଚଳିତ ଥୁଲା ଏବଂ ଏଥରେ ବହୁ ପାଣ୍ଡିତ୍ୟପୂର୍ଣ୍ କାବ୍ୟ, 
ନାଟକ, ପୁରାଣ ଓ ଦର୍ଶନ ଶାସ୍ତ୍ର ପ୍ରଭୂତି ଲିଖ୍ତ ହୋଇଥଲା । ମାତ୍ର 
ଏପରି ଏକ ପାଣ୍ଡିତ୍ୟପୂଣ୍ଣ୍ଣ ଭାଷା ତକ୍ରାଳୀନ ଜନସାଧାରଣଙ୍କର କଥୁତ 
ଭାଷା ରୂପେ ବ୍ୟବହୃତ ହେଉନଥିଲା । ଏହାର ଅନ୍ୟ ଏକ ରୂପ କଥୁତ 
ଭାଷା ରୂପେ ପ୍ରଚଳିତ ହେଉଥଲା । ଯାହାକୁ ପ୍ରାକୃତ” ଆଖ୍ୟା 
ଦିଆଯାଇଛି । ସେଥୁପାଇଁ ଓଡ଼ିଆ କବି ଜଗନ୍ନାଥ ଦାସ ତାଙ୍କ 
ଭାଗବତରେ ଲେଖୁଛନ୍ତି - 


ପ୍ରାକୃତ ବନ୍ଧେ ଭାଗବତ - କହିଲା ଦାସ ଜଗନ୍ନାଥ । 


ସୂର୍ଯ୍ୟ ବଂଶର ପ୍ରଥମ ଗଜପତି କପିଳେନ୍ଦ୍ର ଦେବଙ୍କ ସମୟ 
ବେଳକୁ ଓଡ଼ିଆ ଭାଷା ଯଥେଷ୍ଟ ଉନ୍ନତ ଅବସ୍ଥାରେ ଆସି ପହଞ୍ଚୁଲାଣି । 
ଶୂଦ୍ରମୁନି ସାରଳା ଦାସ ଏହି ସମୟର କବି । ଓଡ଼ିଆ ଭାଷା ଏକ 
ସର୍ବଜନ ବୋଧ୍ୟ ଭାଷା ଭାବରେ ମଧ୍ୟ ପ୍ରତିଷ୍ଠା ଅର୍ଜନ କରିସାରିଥୁଲା । 
ଭାଷାର ଏକ ସ୍ଵୟଂ ସଂପୂର୍ଣ୍ଣ ରୂପ ଅବଲମ୍ବନରେ ସାହିତ୍ୟ ସୃଷ୍ଟି ପାଇଁ 
ଅନୁକୂଳ ପରିବେଶ ସୃଷ୍ଟି ହୋଇଥଲା । ଏ ଯୁଗର ଶ୍ରେଷ୍ଠ କବି ସାରଳା 
ଦାସ ବିରାଟ ବିରାଟ ଗ୍ରନ୍ଥ “ମହାଭାରତ”, ' ଚଣ୍ଡୀପୁରାଣ” ଓ ବିଲଙ୍କା 
ରାମାୟଣ” ରଚନା କରିଥୁଲେ । ଏସବୁ ଗ୍ରନ୍ଥରେ ସେ ତତ୍କାଳରେ 
ପ୍ରଚଳିତ ଯେଉଁ ବିପୁଳ ଶବ୍ଦ ସମ୍ଭାର ବ୍ୟବହାର କରିଥୁଲେ, ତାହା 


ଉତ୍କଳ ପ୍ରସଙ୍ଗ 


ଖାଣ୍ଟି ଓଡ଼ିଆ ଭାଷାର ରୂପ ଉଦ୍ଘାଟନ କରିଥାଏ । ଏହି ସମୟରେ 
ଓଡ଼ିଶାର ପୁରପଲ୍ଲୀରେ ଯେଉଁ କଥ୍ତ ଭାଷା ପ୍ରଚଳିତ ଥୁଲା, ତାହା ହିଁ 
ହେଉଛି ସାରଳା ଦାସଙ୍କ ପୁରାଣର ଭାଷା । ସାରଳା ଦାସଙ୍କ ସାହିତ୍ୟର 
ଭାଷା ବିଚିତ୍ର ବଣ୍ଟ୍ରାଳୀରେ ବିଭୂଷିତ । ସହଜ, ସରଳ ଗ୍ରାମ୍ୟ ଭାଷାର 
ବିପୁଳ ଶବ୍ଦରାଜିରେ ତାଙ୍କ ସାହିତ୍ୟ ରଦ୍ଧିମନ୍ତ । ଲୌକିକ ବା କଥୁତ 
ଭାଷାରେ ଏପରି ବିରାଟ ଗ୍ରନ୍ଥ ରଚନା ଭାରତର ତତ୍କାଳୀନ ସାହିତ୍ୟରେ 
ପ୍ରାୟ ବିରଳ । ଉଦାହରଣ ସ୍ଵରୂପ ମହାଭାରତର କେତେକ ପଦ ଉଦ୍ଧାର 
କରାଯାଇପାରେ - 


'“ଅଗସି ବୋଇଲେ ଶୁଣ ବଇବସୁତ ମନୁ 
ଜାରା ନାମେ କିରାତବର ଅଜପତିର ତନୁ 
ଗଣ୍ଡା ଦୁଇଗୋଟା ଘେନିଲା ଅତି ଯତ୍ନେ 
ବାରୁଣାବନ୍ତ କଇ ଆସଇ ତୋଷମନେ । 
ମଥାୟେଣ ମଂଜୁର ଝାଲି କଣ୍ଠେଣ ଗୁଞ୍ଜମାଳି 
ଲୋହିତ ବର୍ଣ୍ଣ ନେତ ଅଂଗେଣ ରଂଗଧୂଳି 
ଧାମଣା କାଠର ଧନୁକଣ୍ଟା ବାୟେଂଶର ଗୁଣ 
ଡାଳି ଆଭରଣ ଫିରିକି ନାରାଜ ଦୁଇ କ୍ରୋଶ ।” ( ଆଦିପର୍ବ ) 
ଓଡ଼ିଆ ଶବ୍ଦର ପ୍ରାଚୀନ ରୂପ “କଇ”, 'ମଥାୟେଣ”, 
“ନାରାଜ, 'ଫିରିକି” କଣ୍ଢା ବାୟେଂଶ ପ୍ରଭୂତିର ବ୍ୟବହାର ଦେଖୁବାକୁ 
ମିଳେ । 


ତାଙ୍କର ଓଜସ୍ଵିନୀ ଭାଷା ନିଃସର୍ଗ ସୁନ୍ଦର ପଦବିନ୍ଯାସ ବର୍ଭମାନ 
ଅପ୍ରଚଳିତ । କିନ୍ତୁ ତାଙ୍କର ବର୍ଣ୍ଣନା ସ୍ଵାଭାବିକ ଏବଂ ଆଡମ୍ବର ଶୂନ୍ୟ । 
ସରଳତା ସାରଳା ଦାସଙ୍କର ବିଜ୍ଞତାର ଲକ୍ଷଣ । 


ପ୍ରାଚୀନ ଓଡ଼ିଆ ପଦ୍ୟ ପରି ପ୍ରାଚୀନ ଓଡ଼ିଆ ଗଦ୍ୟରେ ମଧ୍ଯ 
ଓଡ଼ିଆ ଭାଷାର ମହତ୍ତ୍ଵ ଫ୍ରୁଟି ଉଠିଛି । “ମାଦଳା ପାଞ୍ଜ ରେ ଉଲ୍ଲିଖୁତ 
ମହାପ୍ରଭୁ ଶ୍ରୀଜଗନ୍ନାଥଙ୍କର ମନ୍ଦିର ଓ ସେବା ପୂଜାର ବିଭିନ୍ନ ବିବରଣୀରୁ 
ପ୍ରାଚୀନ ଓଡ଼ିଆ ଗଦ୍ୟ ଭାଷାର ପରିଚୟ ମିଳେ । ଉଦାହରଣ ସ୍ବରୂପ - 


“ଏଠାରୁ କେଶରୀ ପାଟରାଜା ହୋଇଲେ । ପ୍ରଥମ ପାଟ 
ଯଯାତି କେଶରୀ ହୋଇଲେ । ଏ ରାଜା ବଡ଼ ସୁରବନ୍ତ, ମହାଦାନୀ | 
ଏ ମହାରାଜାଙ୍କ ଅ୧ ଫଙ୍କେଁ ସନ୍ନ୍ୟାସୀ ବ୍ରହ୍ମଚାରୀ ବ୍ରାହ୍ମଣମାନଙ୍କୁ 
ପଚାରିଲେ ... ଓଡ଼ିଶା ରାଜାର ପ୍ରଭୁ ଯେ ଶ୍ରୀଜଗନ୍ନାଥ ମହାପ୍ରଭୁ ସେ 
କାହିଁଛନ୍ତି । 

ସେମାନେ କହିଲେ - ମୂଗଲ ଗୋଳ ହୋଇଲାକୁ 
ସୋମୋଦ୍ରମାଡ଼ି ଅଇଲାକୁ ଅପାରଦିନ ହୋଇଲା । ଶ୍ରୀ ପର୍ମେଶ୍ବରଙ୍କୁ 
ପାତାଳୀ କରି ସୁନୁପୁର ଆଡ଼େ କେଉଁଠାରେ ବିଜେ କରାଇଲେ ଜ୍ଞାତବ 
ନାହିଁ । ( ମାଦଳା ପାଞ୍ଜ ଯଯାତି କେଶରୀ) । 


ଅପ୍ରେଲ ୨୦୦୫ 


ଏଥୁରେ କଥୁତ ଭାଷାର ସ୍ବାଭାବିକ କଥୁତ ରୂପ ଅତ୍ୟନ୍ତ 
ସୁସ୍ପଷ୍ଟ । ପଞ୍ଚଦଶ ଶତାବ୍ଦୀର ଶେଷଭାଗ ଓ ଷୋଡ଼ଶ ଶତାବ୍ଦୀର ଆରମ୍ଭ 
ଓଡ଼ିଆ ସାହିତ୍ୟ ଇତିହାସରେ ଏକ ପ୍ରଧାନ ଯୁଗ । ଭକ୍ତକବି ଜଗନ୍ନାଥ 
ଦାସଙ୍କର ଦୀକ୍ଷାଗୁରୁ ବଳରାମ ଦାସ ଏହି ସମୟର ବୈଷ୍ଣବ କବିମାନଙ୍କ 
ମଧ୍ଯରେ ଅଗ୍ରଣୀ । ଏ ମହାତ୍ମାଙ୍କ ଗ୍ରନ୍ଥର ପଦ ଲାଳିତ୍ୟକ ରଚନାର 
ସୌଷ୍ଟବ ଓ ସରଳତାରେ ଏ ସନ୍ଥକବି ଜନସାଧାରଣରେ ସୁପରିଚିତ । 
ଏହାଙ୍କ ଲିଖୁତ “ଭାଗବତ ଗୀତା” କେବଳ ଓଡ଼ିଶାରେ କାହିଁକି ଓଡ଼ିଶା 
ବାହାରେ ଥୁବା ବିଚ୍ଛିନ୍ନାଞ୍ଚଳ ଓଡ଼ିଆମାନଙ୍କ ମଧ୍ଯରେ ଅତ୍ୟନ୍ତ ଆଦୂତ । 
ବଳରାମ ଦାସଙ୍କ ସମୟ ଓଡ଼ିଆ ସାହିତ୍ୟର “ଅନୁବାଦ ଯୁଗ” | 


ଷୋଡ଼ଶ ଓ ସପ୍ତଦଶ ଶତାବ୍ଦୀ ବେଳକୁ ଓଡ଼ିଆ ଭାଷା ବିଶେଷ 
ସମୃଦ୍ଧିଲାଭ କରିଥୁବାର ଦୃଷ୍ଟିଗୋଚର ହୁଏ । ଏ ଯୁଗରେ ବିଭିନ୍ନ ପୁରାଣ, 
କାବ୍ୟ, କବିତା, ଚଉତିଶା ଓ ଚୌପଦୀ ପ୍ରଭୁତିର କବିମାନେ ସଂସ୍କୃତ 
କବିମାନଙ୍କ ସମକକ୍ଷ ହେବା ପାଇଁ ଉଦ୍ୟମ କରି ମାତୃଭାଷାର ଅନେକ 
ଉନ୍ନତି ସାଧନ କରିଥିଲେ । ଭକ୍ତକବି ବଳରାମ ଦାସ, ଜଗନ୍ନାଥ ଦାସ, 
ଅଚ୍ୟୁତାନନ୍ଦ ଦାସ, ଦୀନକୃଷ୍ଣ, ଉପେନ୍ଦ୍ର ଭଞ୍ଜ ଓ ଅଭିମନ୍ୟୁ ସାମନ୍ତ 
ସିଂହାର ପ୍ରଭୂତି ଓଡ଼ିଆ କବିମାନେ ବିପୁଳ ସଂଖ୍ୟାରେ କାବ୍ୟ, ପୁରାଣ 
ଆଦି ରଚନା କରି ଓଡ଼ିଆ ଭାଷାକୁ ସମୃଦ୍ଧ କରିବା ସଂଗେସଂଗେ 
ବିଭିନ୍ନ ଶବ୍ଦର ନିର୍ମାଣ ନୈପୁଣ୍ୟରେ ଏମାନେ ପାଠକ ପ୍ରାଣରେ ଅପୂର୍ବ 
ଭାବଧାରା ପ୍ରବାହିତ କରାଇଛନ୍ତି, ଯାହାକି ସହଜ, ସରଳ ଶବ୍ଦାବଳୀରେ 
କିପରି ଆଧ୍ଯାମ୍ମିକ ଚିନ୍ତାଧାରା ପରିପ୍ରକାଶ ହୋଇପାରିବ । 


ସାରଳା ଦାସଙ୍କ ଭାଷା ସହିତ ବଳରାମ ଦାସଙ୍କ ଭାଷାର 
ତୁଳନା କଲେ ତାହାର କ୍ରମବିକାଶ ଓ ଲିଖନ ରୀତି ବିଶେଷ ମାର୍ଜିତ 
ଓ ଶ୍ରୀ ସମ୍ପନ୍ନ । ମାତ୍ର ଆଧୁନିକ ଓଡ଼ିଆ ଭାଷା ସେ କାଳର କେତେଗୁଡ଼ିଏ 
ରୀତିକୁ ଛାଡ଼ି ଦେଇଛି । 


ସପ୍ତଦଶ ଶତାବ୍ଦୀ ଓ ଅଷ୍ଟାଦଶ ଶତାବ୍ଦୀ ବେଳକୁ ଓଡ଼ିଆ 
ଭାଷା କ୍ରମେ କ୍ରମେ ଅଧକ ପ୍ରସାର ଲାଭ କରିଥୁବାର ଲକ୍ଷ୍ୟ କରାଯାଏ । 
ଏ ଯୁଗର କବିମାନେ ସଂସ୍କୃତ କାବ୍ୟାଦର୍ଶରେ ଅନୁପ୍ରାଣିତ ହୋଇ 
ତତ୍ସମ, ତଭବ ଓ ଅନ୍ୟାନ୍ୟ ଶବ୍ଦର ନିପୁଣ ସଂଯୋଜନା କରି ଓଡ଼ିଆ 
ଭାଷାର ବିକାଶ ସାଧନ କରିଥୁଲେ । ଏ ଯୁଗର କବି ଶ୍ରେଷ୍ଠ ଉପେନ୍ଦ୍ର 
ଭଞ୍ଜଙ୍କର ଅ ଗାଧ ପାଣ୍ଡିତ୍ୟ ଓ ଅପୂର୍ବ ଶବ୍ଦରାଜିର ଅନୁପମ ବିନ୍ଯାସରେ 
ତାଙ୍କର କାବ୍ୟ ସାହିତ୍ୟ ଜନସାଧାରଣଙ୍କୁ ବିପୁଳ ଆନନ୍ଦ ପ୍ରଦାନ 
କରୁଥଲା । 


ଅନ୍ୟପକ୍ଷରେ ଏ ଯୁଗର ଶେଷ ପର୍ଯ୍ୟାୟର କବିମାନଙ୍କ ସହଜ, 
ସରଳ, ଭାବଗର୍ଭକ ଶବ୍ଦରାଜିର ସୁନ୍ଦର ସମାହାରରେ ଓଡ଼ିଆ ଭାଷା 
ଅଭିନବ ରୂପଶ୍ରୀରେ ମଣ୍ଡିତ ହୋଇଛି । କାବ୍ୟ ଗଠନର ଚମକ୍କାରିତା 
ପାଠକ ଓ ଶ୍ରୋତା ପ୍ରାଣରେ ବିଭିନ୍ନ ଭାବର ଅପୂର୍ବ ମାଦକତା ଭରି 
ଦେଇଛି । 


ଉତ୍କଳ ପ୍ରସଙ୍ଗ 


କେବଳ ପଦ୍ୟ ସାହିତ୍ୟ ନୁହେଁ, ମାଦଳା ପାଞ୍ଜଠାରୁ ଗଦ୍ୟ 
ସାହିତ୍ୟରେ ମଧ୍ଯ ଓଡ଼ିଆ ଭାଷାର କ୍ରମବିକାଶ ଘଟିଅଛି । ସପ୍ତଦଶ 
ଶତାବ୍ଦୀ ବେଳକୁ ଓଡ଼ିଆ ଭାଷାରେ ବିଭିନ୍ନ ବିଷୟକୁ ଉପଜୀବ୍ୟ କରି 
ଗଦ୍ୟ ରଚିତ ହୋଇ ଅଛି । ପଦ୍ୟକୁ ଭାବପ୍ରକାଶର ସ୍ଵଚ୍ଛ ଓ ସ୍ଵାଭାବିକ 
ମାଧ୍ଯମ ରୂପେ ଏ ଯୁଗର ସ୍ପଷ୍ଟାମାନେ ଗ୍ରହଣ କରିଛନ୍ତି । 


ମାତ୍ର ଉନବିଂଶ ଶତାବ୍ଦୀ ବେଳକୁ ଓଡ଼ିଆ ଭାଷାର ରୂପ ବିଶେଷ 
ଭାବରେ ପରିବର୍ଭିତ ହୋଇଥୁବାର ଲକ୍ଷ୍ୟ କରାଯାଏ । ଓଡ଼ିଆ ପଦ୍ୟ 
ଓ ଗଦ୍ୟ ଉଭୟ ବିଭାଗରେ ତତ୍ସମ, ତଉବ ଓ ଦେଶଜ ଶବ୍ଦ ପରି 
ଅନେକ ବିଦେଶୀ ଭାଷାର ଶବ୍ଦ ବ୍ୟବହୃତ ହୋଇଛି । ଷୋଡ଼ଶ 
ଶତାବ୍ଦୀରୁ ଏ ଦେଶରେ ମୋଗଲ ଶାସନର ଆରମ୍ଭ ଏବଂ ମୋଗଲ 
ପରେ ପରେ ମରହଟ୍ଟା ଶାସନ ଏବଂ ଶେଷରେ ଇଂରେଜ ଶାସନ 
ପ୍ରତିଷ୍ଠିତ ହେବା ଫଳରେ ଅନେକ ବୈଦେଶିକ ଶବ୍ଦ ସମ୍ମିଶ୍ଚିତ ହୋଇଛି । 
ଏହି ବିଦେଶୀ ଭାଷାଗୁଡ଼ିକ ହେଉଛି ପର୍ଭୁଗୀଜ୍‌ ଓ ଇଂରାଜୀ । 
ବିଦେଶୀମାନେ ଏ ଦେଶର ଶାସନ ଭାର ହାତକୁ ନେଲାପରେ 
ପ୍ରଶାସନିକ, ବିଚାର, ରାଜସ୍ବ, ଶିକ୍ଷା, ବାଣିଜ୍ୟ, ନିରାପତା ଓ ଧର୍ମ 
ପ୍ରଭୃତି ବିଭିନ୍ନ ବିଭାଗରେ ନିଜ ନିଜର ଭାଷା ପ୍ରଚଳିତ କରାଇ ଓଡ଼ିଆ 
ଭାଷା ଉପରେ ଇଂରାଜୀ ଭାଷାର ପ୍ରାଧାନ୍ୟ ବିସ୍ତାର କରାଇଥଲେ । 
ଫଳତଃ ଓଡ଼ିଆ ଭାଷା ଏକ ସମ୍ମିଶ୍ରିତ ଭାଷାରେ ପରିଣତ ହୋଇ 
ବିରାଟ ରୂପ ଧାରଣ କରିଥଲା । 


୧୮୪୩ ମସିହାରେ ଓଡ଼ିଶାର କୋର୍ଟ କଚେରୀରେ ଇଂରାଜୀ 
ଭାଷା ସରକାରୀ ଭାଷାରେ ପ୍ରଚଳିତ ହେବା ଫଳରେ ଓଡ଼ିଶାରେ 
ଇଂରାଜୀ ଭାଷାର ପ୍ରସାର ଅତ୍ୟନ୍ତ ବ୍ୟାପକ ହେଲା । ବିଚାର ବିଭାଗ, 
ସାଧାରଣ ପ୍ରଶାସନ, ପୋଲିସ୍‌, ସେନା ବିଭାଗ, ଶିକ୍ଷା, ସାଂସ୍କୃତିକ 
ସମାରୋହ, ସ୍ଵାସ୍ଥ୍ୟ ଡକ, ଧର୍ମ, ଚର୍ଚ୍ଚାଚ ବାଣିଜ୍ୟ ବ୍ୟବସାୟ, 
ପରିବହନ ପ୍ରଭୂତି ବିଭିନ୍ନ କ୍ଷେତ୍ରରେ ଇଂରାଜୀ ଶବ୍ଦ ଓଡ଼ିଆ ଶବ୍ଦ ସହିତ 
କ୍ଷୀର ନୀର ପରି ମିଶିଗଲା । କେବଳ ଏତିକି ନୁହେଁ, ଓଡ଼ିଆ ରୂପ 
ତତ୍ତ୍‌ ଓ କାବ୍ୟତତ୍ତ୍ଵ ଉପରେ ମଧ୍ଯ ଇଂରାଜୀ ଭାଷାର ପ୍ରଭାବ ପଡ଼ିଛି । 


ଓଡ଼ିଆ ସାହିତ୍ୟରେ ମଧ୍ଯ ଇଂରାଜୀ ଶବ୍ଦର ବ୍ୟାପକ ବ୍ୟବହାର 
ଲକ୍ଷ୍ୟ କରାଯାଏ । ବ୍ୟାସକବି ଫକୀରମୋହନ ସେନାପତିଙ୍କ “ଉତ୍କଳ 
ଭ୍ରମଣ” କାବ୍ୟରେ ଇଂରାଜୀ ଶବ୍ଦ ବ୍ୟବହୃତ ହୋଇଛି । 


ଏସବୁ ସତ୍ତ୍ଵେ ଉନବିଂଶ ଶତାବ୍ଦୀର ଶେଷ ପର୍ଯ୍ୟାୟ ପର୍ଯ୍ୟନ୍ତ 
ଓଡ଼ିଆ ଭାଷା ପ୍ରତି ବିପଦ ଲାଗି ରହିଥୁଲା । ଉନବିଂଶ ଶତାବ୍ଦୀର 
ଦ୍ବିତୀୟାର୍ଦ୍ବରେ ଓଡ଼ିଆ ଭାଷା ବିଲୋପ ଆନ୍ଦୋଳନ, ଓଡ଼ିଆ ଜାତୀୟ 
ଜୀବନର ଏକ ଅବିସ୍ମରଣୀୟ ଅଧ୍ୟାୟ । 


ରାଧାନାଥ ରାୟ, ଫକୀରମୋହନ ସେନାପତି, ମଧୁସୂଦନ 
ରାଓ, ଗଂଗାଧର ମେହେର, ନନ୍ଦକିଶୋର ବଳ, ଗୌରୀଶଙ୍କର ରାୟ, 

ଗୋପବନ୍ଧୁ ଦାସ, ନୀଳକଣ୍ଠ ଦାସ, ଗୋଦାବରୀଶ ମିଶ୍ର ପ୍ରଭୂତି 
ସ୍ରଷ୍ଟାମାନେ ମାତୃଭାଷାର ଉନ୍ନତି ସାଧନ ପାଇଁ ବିଭିନ୍ନ ପତ୍ରପତ୍ରିକା, 
କାବ୍ୟକବିତା, ନାଟକ ଓ ଉପନ୍ୟାସ ରଚନାରେ ମନ, ପ୍ରାଣ ଉତ୍ସର୍ଗ 
କରି ଦେଇଥୁଲେ । 


ଉତ୍କଳମଣି ଗୋପବନ୍ଧୁ ଆମ ଜାତି ନିକଟରେ ଯେତିକି ନମସ୍ୟ, 
ସେହିପରି ମଧ୍ଯ ଓଡ଼ିଆ ଭାଷାଭାଷୀଙ୍କ ନିକଟରେ ସେତିକି ନମସ୍ୟ । 


ଆଉ ଆମ ସଂସ୍କୃତିର ଶ୍ରେଷ୍ଠ ଦେବତା ଶ୍ରୀଜଗନ୍ନାଥ ମାହାରୀ 
ଓଠରେ, ଛନ୍ଦରେ ଜୟଦେବଙ୍କର ଭାଷା ପ୍ରଦାନ କରି ଧନ୍ୟ ହୋଇଛି । 
କାବ୍ୟ କୃତିଠାରୁ ଆରମ୍ଭ କରି ନିପଟ ମଫସଲରେ ସବୁଜ ଧାନ 
କ୍ଷେତରେ ଚାଷ କରୁଥୁବା ହଳିଆର ଓଠରେ ପ୍ରାଣର ସଂଗୀତ ! ପ୍ରକୃତିର 
ଅନବଦ୍ୟ ବର୍ଣ୍ଣନା ଚିରନ୍ତନ । ଆହୁରି ଚିରନ୍ତନ ଗାଁର ବୋହୂ । ବୋହୂର 
ବିଦାୟ କାଳୀନ କାନ୍ଦଣାର ଗୀତ । ଏସବୁ କଥୁତ, ଯାହାକି 
ଲେଖାଯାଇନାହିଁ । ଆଦିବାସୀ ନୃତ୍ୟର ତାଳେ ତାଳେ, ପାଦର ଛନ୍ଦରେ, 
ମହୁଲ ଫ୍ରୁଲର ବାସ୍ନାରେ ଅପୂର୍ବ ଲାଳିତ୍ୟର ଯାଦୁକରୀ ଭାଷା ଅଲିଖୁତ 
ହେଲେ ବି ଅରଣ୍ୟକୁ ଝଙ୍କୃତ କରିଥାଏ । ଓଡ଼ିଆର ଆଦିମ ସଂସ୍କୃତିର 
କଥୁତ ଭାଷା ଏଯାବତ୍‌ ସରଳୀକରଣ କରାଯାଇ ଲିଖୁତ ହୋଇନାହିଁ । 
କାଁ ଭାଁ କେଇଜଣ ଗବେଷଣା ନାଁରେ ଚେଷ୍ଟା କରି କେତେଦୂର ସଫଳତା 
ହାସଲ କରିଛନ୍ତି ତାହା ସମସ୍ତେ ଜାଣନ୍ତି । କଥିତ ଭାଷା ଜରିଆରେ 
ଆମେ ଏକାଠି ହୋଇପାରିନାହୂ। ଆମେ ଆଜିବି ଏକାଠି 
ହୋଇପାରିନାହୁଁ ଲିଖୂତ ଭାଷା ଜରିଆରେ । ଗୋଟାଏ ବିଶ୍ଵର 
ପରିକଳ୍ପନା ଲିଖ୍‌ତ ଭାଷା ଓ ଅନୁବାଦ ଜରିଆରେ ଯେତେ ଶୀଘ୍ର 
ହୋଇପାରେ କଥୁତ ଭାଷାକୁ ଲେଖନୀ ଉପରକୁ ଆଣି ତାକୁ ଉପସ୍ଥାପନା 
କରିବାରେ ସେତିକି ସହଜ ହୋଇନପାରେ । କଥୁତ ଭାଷା ପରି ଲିଖୁୂତ 
ଭାଷା ଯଦି ସରଳ ହେବ ଏ ପୃଥୁବୀ ଆହୁରି ନିବିଡ଼ ହୋଇଯିବ 
ପ୍ରେମରେ, ଶାନ୍ତିରେ, ଅହିଂସାରେ | ଭାଷାର ସରଳୀକରଣ ତାହା 
ଲିଖ୍‌ତ ହେଉ ବା କଥ୍ତ ହେଉ ଯେତେ କାର୍ଯ୍ୟକାରୀ ହେବା କଥା 
ତାହା ହୋଇନାହିଁ । ଏକ ଉନ୍ନତ ସମାଜ ପାଇଁ ଭାଷାର ସରଳୀକରଣର 
ଆବଶ୍ୟକତା ରହିଛି । ସରଳ ଭାଷା ହେଉଛି ମନୁଷ୍ୟଙ୍କ ଭାଷା । କଥ୍ତ 
ହେଉ ବା ଲିଖ୍‌ତ ହେଉ । ତାର ସମନ୍ଵୟ ରକ୍ଷା ସହିତ ସରଳ ହେବା 
ଉଚିତ । ସେଇ ସରଳତା ଲେଖାରେ ଓ କଥ୍ତ ଭାଷାରେ ଅପୂର୍ବ 
ସମନ୍ଵୟ ସ୍ଥାପନ କରି ଆମ ସାହିତ୍ୟ ପାଇଁ ଉନ୍ମୋଚନ କରୁ ନୂତନ 
ଦିଗନ୍ତ । 


ବି-୫, ଇସ୍ତାନ ମନ୍ଦିର ନିକଟ 
ଆଇ.ଆର୍‌.ସି. ଭିଲେଜ, ନୟାପଲ୍ଲୀ 
ଭୁବନେଶ୍ବର - ୭୫୧୦୧୫ 


ଉତ୍କଳ ପ୍ରସଙ୍ଗ 

ଓଡ଼ିଶାର ରାଜ୍ୟ ପଶୁ ସମ୍ବର 


ପ୍ରକୃତି ଓ ପ୍ରାଣୀ 

ପ୍ରକୃତି କେଡ଼େ ସୁନ୍ଦର ! ପ୍ରାକୃତିକ ପରିବେଶ କେତେ 
ମନୋମୁଗ୍‌ଧକର ! ନଦ, ନଦୀ, ସାଗର, ପାହାଡ଼, ପର୍ବତ, ଝରଣା, 
ବୃକ୍ଷଲତା ଓ ଜୀବଜନ୍ତୁ ଆଦି ପ୍ରତ୍ୟେକ ଆମର ଚତୁଃପାର୍ଶୃକୁ ବେଶ୍‌ 
ସରସ, ସୁନ୍ଦର ଓ କୋଳାହଳମୟ କରି ବିରାଜମାନ କରିଛନ୍ତି । 
ଗୋଟିଏ ଗୋଷ୍ଠୀକୁ ବାଦ ଦେଲେ ଆମ ପ୍ରକୃତିସ୍ଥ ଅନ୍ୟ ସମସ୍ତ ଏକକ 
ସ୍ଥିର । ଯେଉଁମାନେ ଅସ୍ଥିର, ଚଳଚଞ୍ଚଳ, ଅଧ୍କ ସୁନ୍ଦର ତଥା ଜୀବନ୍ତ, 
ସେମାନେ ହେଉଛନ୍ତି ପ୍ରାଣୀରାଜି । କାହିଁ କେତେ ଯେ ପ୍ରାଣୀ ବା 
ଜୀବଜନ୍ତୁ ଅଛନ୍ତି କହିଲେ ନ ସରେ ! ଆଉ ଏ ଅସୁମାରି ପ୍ରାଣୀମାନଙ୍କୁ 
ମଣିଷ ଖାଲି କଲବଲ କରି ମାରି ଦେବାରେ ଆଗଭର । ଦିନକୁ ଦିନ 
ସେମାନଙ୍କ ସଂଖ୍ୟା ହ୍ରାସ ପାଇବାରେ ଲାଗିଛି । କିଏ କିଏ ପୂରା 
ଉଭେଇ ଗଲେଣି ([;:±×1101) ତ ଆଉ କେଉଁମାନେ ଉଭେଇ ଯିବା 
ଉପରେ ଅଥବା ଆଉ କେତେକ ପ୍ରାଣୀ ଦୁକ୍‌ ଦୁକ୍‌ ହେଉଛନ୍ତି ଲୋପ 
ପାଇବା ପାଇଁ । ବୁଦ୍ଧିମାନ ମଣିଷର ଅମାନୁଷିକ କାର୍ଯ୍ୟ ଅର୍ଥାତ୍ବ 
ସହରାଞ୍ଚଳ ପ୍ରତିଷ୍ଠା, ଶିଳ୍ପୀକରଣ, ବନ୍ଧବାଡ଼ ଆଦି ନିର୍ମାଣ ତଥା ଜଙ୍ଗଲ 
ସଫା (19©¢୮୦୮୦୫14୮୦1 ) ଆଦି ଆମର ଏ ସୁନ୍ଦର ପ୍ରାଣୀମାନଙ୍କ 
ବିଲୋପ ବା ହ୍ରାସର ମୁଖ୍ୟ କାରଣ । ପ୍ରାଣୀମାନଙ୍କୁ ସୁରକ୍ଷା ଦେବା 
ପାଇଁ ବା ପ୍ରାଣୀମାନଙ୍କ ପ୍ରତି ଦୟା ଓ ସଚେତନ ହେବା ପାଇଁ ଭାରତ 
ସରକାର ଜାତୀୟ ପଶୁ ଓ ଜାତୀୟ ପକ୍ଷୀ ଭାବରେ ଯଥାକ୍ରମେ ବାଘ 
ଓ ମୟୂରକୁ ସ୍ଥାନିତ କରିଛନ୍ତି । ଜାତୀୟ ଉଦ୍ଭିଦ ବରଗଛ ଓ ଜାତୀୟ 
ପୁଷ୍ପ ଆମର ପଦ୍ମ ଭାବରେ ବିବେଚିତ । ସେହିପରି ରାଜ୍ୟରେ ପ୍ରାଣୀ 
ଓ ଉଭିଦକୁ ମଧ୍ଯ ପ୍ରତୀକ ଭାବରେ ଗ୍ରହଣ କରାଯାଇଛି । ଓଡ଼ିଶାର 
ରାଜ୍ୟ ପକ୍ଷୀ (5141 110) ଭଦଭଦଳିଆ (13116 ¶&+/ ୦† 
110141 (୦11୮) ହେବ। ବେଳେ ରାଜ୍ଯପଶୁ (5$181© 
1114) ଭାବରେ ପ୍ରତୀକ ହୋଇଛି ସମର (5&1)941) | 


ଇତିହାସ ପୃଷ୍ଠାରେ ସମ୍ବର 


ସମ୍ବର ଏକ ଅତି ସାଧାରଣ ଜୀବ । ଏହା ଏକ ପ୍ରକାର ମୂଗ 
ବା ମିରିଗ ବା ହରିଣ । ଅତୀତର ଆଲୋଚନାକୁ ଅଧ୍ୟୟନ କଲେ 


ଡକୂର ପ୍ରପଫ୍ରୁଲ୍ଲ କୁମାର ମହାନ୍ତି 


ଜଣାଯାଏ ଯେ ରାଜା ମହାରାଜାଙ୍କର ଏମାନେ ଥୁଲେ ଖୁବ୍‌ ପ୍ରିୟ 
ପ୍ରାଣୀ । ଏମାନେ ସେତେବେଳେ ଭଲ ପାଉଥୁଲେ ଏପରି ଏକ ସରଳ 
ପ୍ରାଣୀକୁ ମାରିବା ପାଇଁ ବା ଶିକାର ପାଇଁ । ତାହାକୁ କୁହାଯାଉଥ୍‌ଲା 
ମୃଗୟା । ଅନେକ ଦିନ ପୂର୍ବରୁ ମ୍ଗ ଓ ମଣିଷର ସମ୍ପର୍କ ଥୁଲା ଖୁବ୍‌ 
ନିବିଡ଼ ଅର୍ଥାତ ଶିକାର ଓ ଶିକାରୀର ସମ୍ପର୍କ । ଠିକ୍‌ ମୁଦ୍ରାର ଦୁଇ 
ପାଶ୍ଵପରି । ପୌରାଣିକ ଛବି ଓ ଇତିହାସର କୌଣସି ରାଜା 
ମହାରାଜାଙ୍କର ଛବି ଦେଖୁଲେ ଅଥବା ରଷି ମହାରଷିଙ୍କର ଆଶ୍ରମ 
ଛବି ଅବଲୋକନ କଲେ, ସେଠାରେ ଜଙ୍ଗଲ ପରିବେଶ ମଧ୍ଯରେ 
ହରିଣ ବା ମୂଗ ନିଶ୍ଚୟ ଆମେ ଦେଖୁପାରିବା । ଅତୀତର ସେହିଦିନଠାରୁ 
ଆଜି ପର୍ଯ୍ୟନ୍ତ ମଣିଷ ଏ ନିରୀହ ପ୍ରାଣୀକୁ କେବଳ ଶିକାର କରିବାରେ 
ଲାଗିଛି । ସେଥୁପାଇଁ ଏ ପ୍ରାଣୀମାନେ ବର୍ତମାନ ବିପନ୍ନ । ଜଙ୍ଗଲ ନାହିଁ 
ସ୍ଵଚ୍ଛନ୍ରେ ଚଳପ୍ରଚଳ ହେବାକୁ ତା” ସାଙ୍ଗକୁ ମଣିଷର ବନ୍ଧୁକ ଓ ତୀର 
ସେମାନଙ୍କୁ ଠେଲି ଦେଇଛି ତାଙ୍କ ସଂଖ୍ୟା ହ୍ରାସ ଦିଗରେ । ଆଜିର ଏ 
ମଣିଷ ଖାଲି ମାଂସ ଲୋଭରେ ନୁହେଁ, ହରିଣମାନଙ୍କର ଚମଡ଼ା, ଶିଙ୍ଘ 
ଓ ଖୁରା ଆଦିକୁ ବିଭିନ୍ନ କାର୍ଯ୍ୟରେ ଲଗାଇବା ପାଇଁ ତପ୍ପର । 
ପୂରାକାଳରେ ଧନୀକ ଶ୍ରେଣୀର ଲୋକମାନଙ୍କ ଘରେ, ମନ୍ଦିର ବା 
ଦେବାଳୟରେ ପୁରାଣ ଆଲୋଚନା ଓ ଅଧ୍ୟୟନ ସମୟରେ ବସିବା 
ପାଇଁ ହରିଣର ଛାଲ ବ୍ୟବହାର ହେଉଥୁଲା । କିଛି ଲୋକମାନେ ଘର 
ସଜାଇ ରଖୁଥିଲେ । ଘର କାନ୍ଧରେ ଶିଙ୍ଘଗୁଡ଼ିକୁ ସାଇତି ରଖୁଥୁଲେ । 
ଏବେ ବି ତାହା କିଛି ମାତ୍ରାରେ ନଜରକୁ ଆସେ । ସରକାରଙ୍କ କଡ଼ା 
ନିୟମାନୁଯାୟୀ ଏପରି ଜୀବମାନଙ୍କୁ ବା ସେମାନଙ୍କର କୌଣସି ଅଙ୍ଗକୁ 
ବିନାନୁମତିରେ ରଖୁବା, ବିକ୍ରି କରିବା ବା ମାରିବା ଆଦି ବେଆଇନ | 
ତଥାପି ଲୁଚାଇ ଛପାଇ କିଏ ଶିକାର କଲାଣି ତ କିଏ ବାହାରକୁ 
ଚାଲାଣ କଲାଣି । କେତେଦିନ ଚାଲିବ ! ଟିକିଏ ସତର୍କ ନହେଲେ 
ଏମାନେ ବି ଲୋପ ପାଇଯିବେ, ଠିକ୍‌ ଡାଇନୋସର୍‌ ବା ଡୋଡୋ 
ପରି । ଆଜି ବି ପୁରୀ ପରି ସ୍ଥାନକୁ ଗଲେ ମୋଚି ସାହିରେ ମୋଚିମାନଙ୍କ 
ଦୋକାନରେ ମୃଗ ଛାଲର ଜୋତା ଓ ଚପଲ ଆଦି ବେଶ୍‌ ସଂଖ୍ୟାରେ 
ତିଆରି କରି ବିକ୍ରି କରାଯାଉଛି । ବାହାରର ଲୋକମାନେ ଜୋତା, 
ଚପଲ, ବ୍ୟାଗ୍‌ ଓ ପଇସା ଥଳି ଆଦି କିଣିବାରେ ଆଗ୍ରହୀ । କେଉଁଠୁ 


ଉତ୍କଳ ପ୍ରସଙ୍ଗ 


ଆସୁଛି ଏ ଜିନିଷ ? ଏ ସବୁ ହରିଣ ଶିକାରର ନଗ୍ନ ଉଦାହରଣ । 
ଅତୀତ ଓ ବର୍ତମାନ ଏ ହରିଣ ଶିକାରକୁ କୌଣସି ଗୁଣରେ କମାଇନି । 


ସମ୍ବର ବଂଶ ଓ ପ୍ରକାର 


ସମ୍ବର ଏକ ପ୍ରକାର ମୃଗ । ବାରଶିଙ୍ଘା, ପାରାହରିଣ, ଚିତଳ, 
କୁଟୁରା, କସ୍ତୁରୀ ମୃଗ, ଖୁରାଣ୍ଟ, ସାଙ୍ଗାଇ ହରିଣ ଓ ହାଙ୍ଗଲ୍‌ ପରି 
ସମ୍ବର ଏକ ହରିଣ । ଏମାନେ ସମସ୍ତେ ଗୋଟିଏ ପରିବାର 
(୦୯୮୪୩୯୫୦)ର | ଆମେ କିନ୍ତୁ ଆଉ କେତେକଙ୍କୁ ମଧ୍ୟ ଏ 
ପରିବାରର ବା ହରିଣ ବୋଲି ଭୁଲ୍‌ରେ କହୁ । ସେମାନେ ହେଲେ 
ଚଉଶିଙ୍ଘା, ନୀଳଗାଭ, କୃଷ୍ଣସାର, ଚିଙ୍କାରା ବା ଭାରତୀୟ ଗେଜେଲ୍‌ 
ଆଦି । ଏମାନେ ସବୁ ହରିଣ ନୁହନ୍ତି । ଏମାନଙ୍କ ପରିବାର 
(41161026) ଅଲଗ। | ଏମାନଙ୍କର ମାଭ ଓ ଅଣ୍ଡିର।| 
ଉଭୟଙ୍କଠାରେ ଶିଙ୍ଘ ଦେଖାଯାଏ, ମାତ୍ର ମୃଗମାନଙ୍କର କେବଳ 
ଅଣ୍ଡିରାମାନଙ୍କଠାରେ ଶିଙ୍ଘ ଦେଖାଯାଏ । ଭାରତରେ ଏ ସମ୍ବର ବେଶ୍‌ 
ଭଲ ସଂଖ୍ୟାରେ ଦେଖାଯାନ୍ତି । ଏମାନେ ଭାରତ, ବର୍ମା ଓ ଶ୍ରୀଲଙ୍କାରେ 
ଚଳପ୍ରଚଳ । ଏହାଛଡ଼ା ମାଳୟଠାରୁ ଆରମ୍ଭ କରି ଫିଲିପାଇନ୍ସ ଓ 
ନିକଟସ୍ଥ ସ୍ଥାନଗୁଡ଼ିକ ମଧ୍ଯ ଏମାନଙ୍କ ଚରାଭୂଇଁ । ମୋଟାମୋଟି କହିବାକୁ 
ଗଲେ ଦକ୍ଷିଣ-ପୂର୍ବ ଏସିଆର ଏହା ଏକ ସାଧାରଣ ହରିଣ | 


ସମ୍ବରର ଆକାର ଓ ବ୍ଯବହାର 


ସମ୍ବର ଭାରତରେ ଦେଖାଯାଉଥିବା ହରିଣମାନଙ୍କ ମଧ୍ଯରେ 
ସବୁଠାରୁ ବଡ଼ । କାନ୍ଧଠାରେ ଏହା ପାଞ୍ଚ ଫରୁ”ଂଟ ଯାଏ ଉଚ୍ଚ । ଓଜନ 
ପ୍ରାୟ ତିନିଶହ କିଲୋ ଗ୍ରାମ । ଶିଙ୍ଘ ପ୍ରାୟ ଦୁଇ ଫୁଟ ଲମ୍ବ । ଭାରତର 
କେତେକ ସ୍ଥାନରେ ଏ ଶିଙ୍ଘର ଲମ୍ବ ହୋଇଥାଏ ତିନି ଫ୍ରୁଟ ବା ତା”ଠାରୁ 
ଅଧୁକ । କେତେ ବଡ଼ ଓ କେତେ ଓଜନର ଶିଙ୍ଘ ଏ ସମ୍ବର ତା” ନିଜ 
ଶରୀରରେ ସତରେ ବହନ କରିଥାଏ । ଦେହସାରା ଘନ ଓ ଟାଂସା 
ଲୋମରେ ପୂର୍ଣ୍ଣ । ଖରାଦିନରେ ଲୋମ ଝଡ଼ିଯାଏ । ଦେହର ବଣ୍ଡ 
ସାମାନ୍ୟ ହଳଦିଆ ବା ଧୂସର ବାଦାମୀ ମିଶା । ପେଟ ପାଖ ଫିକା 
ବର୍ଣ୍ଣ । ମାଇ୍ମାନଙ୍କ ବର୍ଣ୍ଣ ଅଣ୍ଡିରାମାନଙ୍କ ଅପେକ୍ଷା ଫିକା । ଅଣ୍ଡିରା 
ବୁଢ଼ା ହୋଇଗଲେ କ୍ରମଶଃ ବର୍ଣ୍ଣ କଳା ହୋଇଯାଏ । ଅଣ୍ଡିରା ସମ୍ବର 
ଚାରିବର୍ଷ ହେଲେ ଶିଙ୍ଘରୁ ଶାଖା ପ୍ରଶାଖା ବାହାରିଥାଏ । ଏ ଶିଙ୍ଘଗୁଡ଼ିକ 
ପ୍ରତିବର୍ଷ ଝଡ଼ିପଡ଼େ ଓ ପ୍ରତିଥର ନୂଆକରି ଉଠେ । ଶିଙ୍ଘଗୁଡ଼ିକ ଶକ୍ତ 
ଓ ନିଦା । ମାତ୍ର ଗାତ୍ଫ, ମଇଁଷି, ଛେଳି, ମେଣ୍ଢା ଆଦିଙ୍କର ଶିଙ୍ଘ ଫଆି| | 
ଆଉ ଏ ଗୁଡ଼ିକ ହରିଣ ଶିଙ୍ଘ ପରି ପ୍ରତିବର୍ଷ ଝଡ଼ିପଡ଼େ ନାହିଁ । 


ସମ୍ବରମାନଙ୍କର ରହିବା ସ୍ଥାନ ହେଉଛି ଜଙ୍ଗଲ । ଜଙ୍ଗଲରେ 
ମିଳୁଥୁବା ଘାସ, ପତ୍ର ଓ ଜଙ୍ଗଲି ଫଳ ସେମାନଙ୍କର ଖାଦ୍ୟ | ରାତିରେ 
ଏମାନେ ଜଙ୍ଗଲରେ ଚରାବୁଲା କରନ୍ତି । ଦିନରେ ଜଙ୍ଗଲ ଭିତରେ 
ଲୁଚି ରହନ୍ତି । ସେଥୁପାଇଁ ଦିନବେଳେ ଏ ମାନଙ୍କୁ ଜଙ୍ଗଲରେ ଦେଖ୍‌ବା 
କଷ୍ଟ । ଦେଖୁବା ଶକ୍ତି ମଧ୍ୟମ ଧରଣର । ମାତ୍ର ଶୁଣିବା ଓ ଶୁର୍ଘିବା 
ଶକ୍ତି ବେଶ୍‌ ପ୍ରଖର । ଆକାରରେ ବଡ଼ ହେଲେ ମଧ୍ୟ ଯିବାଆସିବା 


ଅପ୍ରେଲ ୨୦୦୫ 


ବେଳେ ଶବ୍ଦ ହୁଏ ନାହିଁ । ଜଙ୍ଗଲ ପାଖରେ ଥୁବା ନଛ, ପୋଖରୀ 
ଆଦି ଜଳାଶୟରୁ ପାଣି ଏମାନେ ପିଇଥାଆନ୍ତି । ସେଥୁପାଇଁ ନଭକୃଳ 
ବାଲିରେ ଏମାନଙ୍କ ଖୁରା ଚିହ୍ନ ଦେଖାଯାଏ । ଏମାନେ ପାଣିରେ ପହଁରି 
ପାରନ୍ତି । 


ଜଙ୍ଗଲର ଏକ ନିର୍ଦ୍ଦିଷ୍ଟ ଅଞ୍ଚଳରେ ରହିବାକୁ ସମ୍ବରମାନେ ଭଲ 
ପାଆନ୍ତି । ନିର୍ଦ୍ଦିଷ୍ଟ ପରିମିତ ସ୍ଥାନରେ ଗୋଟିଏ ଗୋଟିଏ ଅଣ୍ଡିରା ସମ୍ବର 
ରାଜା । ତାଙ୍କ ରାଜ୍ୟ ମଧ୍ଯକୁ ଅନ୍ୟ ଅଣ୍ଡିରା ସମ୍ବର ପଶେ ନାହିଁ । 
ପଶିବାକୁ ଚେଷ୍ଟା କଲେ ଲଢ଼େଇ ହୁଏ । ବିଜୟୀ ଅଣ୍ଡିରାର ରାଜ୍ୟ 
ଭିତରେ କୌଣସି ମାଭ୍ତ ସମ୍ବର ପଶିଲେ ସେ ତା ର ରାଣୀ ଭାବରେ 
ସ୍ଥାନ ପାଏ । ନଭେମ୍ବର, ଡିସେମ୍ର ମାସ ସେମାନଙ୍କ ମିଳନ ସମୟ | 
ମିଳନ ପରେ ଅଣ୍ଡିରା ମାଉ୍ତମାନଙ୍କଠାରୁ ଅଲଗା ହୋଇଯାଏ । ପୁଣି 
ଆସନ୍ତା ବର୍ଷର ପ୍ରଜନନ ସମୟ ଆସିବା ପର୍ଯ୍ୟନ୍ତ ସେ ଅଲଗା ହୋଇ 
ରହେ । ବର୍ଷା ଆରମ୍ଭ ବେଳକୁ ଛୁଆ ଜନ୍ମ ନିଅନ୍ତି । ଏମାନେ ଦଳରେ 
ରହିବାକୁ ଭଲ ପାଆ ନ୍ତି । ଗୋଟିଏ ଗୋଟିଏ ଦଳରେ ପ୍ରାୟ ଚାରିଟିରୁ 
ବାରଟି ପର୍ଯ୍ୟନ୍ତ ହରିଣ ଥୁବାର ଦେଖାଯାଏ । 


ଓଡ଼ିଶାର ପ୍ରତୀକ ପଶୁ ଭାବରେ ସମ୍ବର 


ହରିଣମାନଙ୍କ ମଧ୍ଯରେ ଭାରତର ସମ୍ବର ଓ ସେମାନଙ୍କ ଶିଙ୍ଘ 
ହେଉଛି ସବୁଠାରୁ ବଡ଼ । ଅଣ୍ଡିରା ସମ୍ବରର ମୁଣ୍ଡରେ ପୂର୍ଣ୍ଣ ଭାବରେ 
ଶିଙ୍ଘ ଉଠିଥୁବାବେଳେ ତାହା ସତରେ ଅତି ସୁନ୍ଦର ଦେଖାଯାଏ । ଏତେ 
ବଡ଼ ଶିଙ୍ଘ ମଧ୍ଯ ଅନ୍ୟ କେଉଁ ହରିଣଠାରେ ଦେଖାଯାଏ ନାହିଁ । ତାହାର 
ଆକୃତି ଓ ଠାଣି ସତରେ ରାଜକୀୟ ଓ ମନୋମୁଗ୍୍‌ଧକର । ଦ୍ଵିତୀୟତଃ 
ଭାରତର କେତେକ ସ୍ଥାନରେ ଏମାନେ ବେଶ୍‌ ଭଲ ସଂଖ୍ୟାରେ ବିସ୍ତୃତ । 
ଓଡ଼ିଶାର ଅନେକ ଜଙ୍ଗଲରେ ଏମାନେ ସ୍ବଚ୍ଛନ୍ଦରେ ଅଛନ୍ତି । ତେଣୁ 
ଭାରତର ଜାତୀୟ ପଶୁ, ଜାତୀୟ ପକ୍ଷୀ, ଜାତୀୟ ପୁଷ, ଜାତୀୟ 
ବୃକ୍ଷ ଓ ଜାତୀୟ ପତାକା ପରି ଆମ ରାଜ୍ୟ ଓଡ଼ିଶାରେ ପଶୁମାନଙ୍କ 
ପ୍ରତି ଆଗ୍ରହ ସୃଷ୍ଟି କରିବା ଲାଗି, ପ୍ରାଣୀମାନଙ୍କ ପ୍ରତି ସଚେତନ ହେବା 
ନିମିତ୍ତ ତଥା ସେମାନଙ୍କ ପ୍ରତି ସ୍ଵେହ, ଦୟା ଓ ସଂରକ୍ଷଣ ପ୍ରତି ଧ୍ଯାନ 
ଦେବା ପାଇଁ ଆମ ସରକାର ସମ୍ବରକୁ ରାଜ୍ୟ ପଶୁ ବା ରାଜ୍ୟ ପ୍ରାଣୀ 
(5181 ^111141) ଭାବରେ ବିବେଚନା କରିବା ଯଥାର୍ଥ | ଆମେ 
ବାସ୍ତବିକ ସମସ୍ତେ ସମ୍ବର ଆମର ରାଜ୍ୟ ପଶୁ ଭାବରେ ମନେରଖ 
ସେମାନଙ୍କ ପରିବେଶ ସୁରକ୍ଷା ପ୍ରତି ଧ୍ଯାନ ଦେବା ସହ ଏହି ସୁନ୍ଦର 
ପ୍ରାଣୀମାନଙ୍କ ବଂଶବୃଦ୍ଧି ଦିଗରେ ଚେଷ୍ଟା କରିବା ବିଧେୟ । ତା” ସହ 
ରାଜ୍ୟ ସରକାର ଆଞ୍ଚଳିକ ବିଜ୍ଞାନ କେନ୍ଦ୍ର (୮. ୦୦10141 ୭$୦100୦ 
୦୯୮୩୮୮୯) ରେ ଏପରି ପଶୁ ରଖ୍‌ ବଂଶବୃଦ୍ଧି ଦିଗରେ ଚିନ୍ତା କଲେ 
ରାଜ୍ୟବାସୀ ଏ ପଶୁକୁ ମନେରଖୁବା ସହ ସଂରକ୍ଷଣ ଦିଗରେ ସଚେତନ 
ହେବେ ବୋଲି ଆଶା ଓ ବିଶ୍ବାସ । 


ସ୍ନାତକୋତ୍ତର ପ୍ରାଣୀ ବିଜ୍ଞାନ ବିଭାଗ 
ଉତ୍କଳ ବିଶ୍ବବିଦ୍ୟାଳୟ, ବାଣୀ ବିହାର 
ଭୁବନେଶ୍ବର- ୭୫୧୦୦୪ 


ଉତ୍କଳ ପ୍ରସଙ୍ଗ 


ଅପ୍ରେଲ ୨୦୦୫ 


ଶାନ୍ତିର ବଟବୃକ୍ଷ ୱଙ୍ଗାରି ମାଥାଇ 


ପୃଥବୀର ଶ୍ରେଷ୍ଠ ସମ୍ମାନ ଭାବେ ପରିଗଣିତ ବିଗତ ବର୍ଷ ୨୦୦୪ରେ 
ବିଭିନ୍ନ କ୍ଷେତ୍ଵରେ ତିନିଜଣ ମହୀୟସୀ ମହିଳାଙ୍କୁ ଉଲ୍ଲେଖନୀୟ ଅବଦାନ 
ପାଇଁ ନୋବେଲ ପୁରସ୍କାର ପ୍ରଦାନ କରାଯାଇଛି । ସେ ମାନଙ୍କ ମଧ୍ଯରୁ 
କେନିଆର ପରିବେଶବିତ, ବୃକ୍ଷ, ଜୀବନ ଓ ପରିବେଶର ଅନନ୍ୟ 
ପ୍ରବକ୍ତା ତଥା ମହିଳାମାନଙ୍କର ଅଧ୍ଧକାର ଏବଂ 
ଗଣତାନ୍ତ୍ରିକ କ୍ଷମତାର ଉତ୍ସର୍ଗୀକୃତ ସଂଗ୍ରାମୀ 
ନେତ୍ରୀ ଚଉଷଠି ବର୍ଷ ବୟସ୍କା ଓଙ୍ଗାରି ମାଥାଇଙ୍କୁ 
ଶାନ୍ତି ପାଇଁ ନୋବେଲ୍‌ ପୁରସ୍କାର ପ୍ରଦାନ 
କରାଯାଇଛି । କେନିଆ ସବୂଜ ବଳୟ 
ଆନ୍ଦୋଳନର ଏହି ପ୍ରମୁଖ ନେତ୍ରୀ ନୋବେଲ୍‌ 
ପୁରସ୍କାର ପାଇବାରେ ହେଉଛନ୍ତି ସମଗ୍ର 
ଆଫ୍ରିକା ମହାଦେଶରେ ପ୍ରଥମ ମହିଳା ଏବଂ 
ବିଶ୍ବସ୍ତରରେ ଦ୍ଵାଦଶତମ ମହିଳା । ନୋବେଲ୍‌ 
କମିଟିର ସଂପାଦକ ଜେର୍‌ ଲୁଣ୍ଡେଷ୍ଟାଦ୍‌ ପ୍ରକାଶ 
କରିଛନ୍ତି ଯେ ଏହି ପୁରସ୍କାର ପାଇଁ ୧୯୪ 
ଜଣଙ୍କର ନାମ ଆସିଥୁଲେ ମଧ୍ୟ ଆମେ ଏଇଥର 
ପାଇଁ ଖୁସି ଯେ ଆମେ ଏପରି ଜଣେ ବ୍ୟକ୍ତିତ୍ସଙ୍କୁ 
ଅଂଗୁଳି ଦେଖାଇପାରିବା ଯେ ଆମ ସୁରକ୍ଷିତ 
ଭବିଷ୍ୟତର ପଥପ୍ରଦର୍ଶକ ହୋଇପାରିବେ । ପରିବେଶ ଆନ୍ଦୋଳନ 
ମାଧ୍ଯମରେ ମାଥାଇ ଆ ଫ୍ରିକାରେ ୩୦ ନିୟୂତ ବୃକ୍ଷରୋପଣ କରି ସମଗ୍ର 
ବିଶ୍ବରେ ଆକର୍ଷଣ ଓ ଚର୍ଚ୍ଚାର କେନ୍ଦ୍ରବିନ୍ଦୁ ପାଲଟି ଯାଇଛନ୍ତି । 
ଯେତେବେଳେ ଦେଶରେ ଶାସନ କେବଳ ପୁରୁଷମାନଙ୍କ ହାତରେ ହିଁ 
କେନ୍ଦ୍ରୀଭୂତ ଥିଲା, ସେତେବେଳେ ମହିଳାମାନଙ୍କର ଅଧ୍ଵକାର ସପକ୍ଷରେ 
ସ୍ଵର ଉତ୍ତୋଳନ କରି ଏହି ମହିଳା ବିଶ୍ବ ଦରବାରରେ ପରିଚିତ 
ହୋଇପାରିଥ୍ଲେ । ମାଥାଇଙ୍କୁ ଶାନ୍ତି ପୁରସ୍କାର ପାଇଁ ମନୋନୀତ 
କରିବା ଦ୍ଵାରା ନୋବେଲ୍‌ କମିଟି ଏହି ପୁରସ୍କାରର ପାରମ୍ପରିକ କ୍ଷେତ୍ରକୁ 
ସଂପ୍ରସାରିତ କରି ପରିବେଶ ପରି ଏକ ଅତ୍ୟନ୍ତ ଗୁରୁତ୍ଵପୂର୍ଣ୍ଣ ବିଷୟକୁ 
ଅନ୍ତର୍ଭୁକ୍ତ କରିଛନ୍ତି । ସାଂପ୍ରତିକ ବିଶ୍ବ ପରିବେଶରେ ଏହା ନିଶ୍ଚିତ 
ଭାବରେ ଏକ ଗୁରୁତ୍ଵପୂର୍ଣ୍ଣ ଓ ସମୟୋପଯୋଗୀ ପଦକ୍ଷେପ । ନୋବେଲ 


ବିଜୟ କୁମାର ଦାଶ 


କମିଟିର ଅଧ୍ୟକ୍ଷ ଓଲେଡାନ୍ଵବୋଲ୍‌ଟ୍‌ ଶାନ୍ତି ପୁରସ୍କାର ଘୋଷଣା 
ଅବସରରେ ମାଥାଇଙ୍କ ଉଚ୍ଚ ପ୍ରଶଂସା କରି କହିଛନ୍ତି ଯେ ଧାରଣକ୍ଷମ 
ବିକାଶ ( 511514114;916 19୦୪୯1୦୮11671 ) ଗଣତନ୍ତ୍ର ଏବଂ ଶାନ୍ତି 
ପାଇଁ ସଂଗ୍ରାମ କରୁଥ୍ବା ଆ ଫ୍ରିକାର ପ୍ରତିଟି ବ୍ୟକ୍ତି ପାଇଁ ସେ ହେଉଛନ୍ତି 
ଜଣେ ଉଜ୍ଜଳ ଦୃଷ୍ଟାନ୍ତ ଏବଂ ପ୍ରେରଣାର ଉତ୍ସ । 
ଏହି ପୁରସ୍କାରରୁ ଏହା ସୁସ୍ପଷ୍ଟ ଯେ ଆମେ 
ଶ୍ରୋନ୍ତିଂ ଶବ୍ଦର ସଂପ୍ରସାରଣ କରି ଆମର ପ୍ରିୟ 
ପୃଥୁବୀ ସହ ସଂପର୍କିତ ପରିବେଶକୁ ଅନ୍ତର୍ଭୁକ୍ତ 
କରିଛୁ । ଆମର ଜୀବନ ଧାରଣ ଓ ବଂଚିବାର 
ପରିବେଶର ସୁରକ୍ଷାର ଦକ୍ଷତା ଉପରେ 
ପୃଥୁବୀର ସୁରକ୍ଷା ନିର୍ଭର କରୁଛି । ସେ କେନିଆ 
ଏବଂ ଆଫ୍ରିକାରେ ଉନ୍ନତ ପରିବେଶ ସହ 
ସାମାଜିକ, ଅର୍ଥନୈତିକ ଏବଂ ସାଂସ୍କୃତିକ 
ବିକାଶ ପାଇଁ ଜାରି ଥୁବା ସଂଘର୍ଷର ସମ୍ମୁଖରେ 
ଠିଆ ହୋଇଛନ୍ତି। ସେ ବିଶ୍ବସ୍ତରରେ ଚିନ୍ତା 
କରିଥାନ୍ତି ଏବଂ ସ୍ଥାନୀୟ ଭାବରେ କାର୍ଯ୍ୟ 
କରିଥାନ୍ତ। ଡିସେମ୍ବର ୧୦ ତାରିଖ, 
୨୦୦୪ରେ ନୋବେଳଲଙ୍କର ମୃତ୍ୟୁ ବାର୍ଷିକୀରେ 
ଅସ୍‌ଲୋଠାରେ ମାଥାଇଙ୍କୁ ୧.୩୬ ନିୟୂତ 
ଡଲାର୍‌ ପ୍ରଦାନ କରାଯିବା ପରେ ସେ ଦେଶର ଜଣେ ଅନ୍ୟତମ 
ଧନୀ ମହିଳା ଭାବରେ ପରିଗଣିତ ହୋଇଛନ୍ତି । ଏହି ପୁରସ୍କାର 
ଘୋଷଣା ଅବସରରେ ଏକ ସାକ୍ଷାତକାରରେ ସେ କହିଥୁଲେ ଯେ ମୁଁ 
ଏହି ପୁରସ୍କାର ପାଇ ସଂପୂର୍ଣ୍ଣ ଭାବେ ବିସ୍ମୟାଭିଭୂତ । ଏବେ ଅନେକ 
ଟଙ୍କା ମୋ ହାତକୁ ଆସି ବା ମୋ ଜୀବନରେ ମୁଁ କେବେ ଏତେ ଟଙ୍କା 
ଏକକାଳୀନ ପାଇ ନଥୁଲି । ଏତେ ଟଙ୍କାରେ ମୁଁ କ”ଣ କରିବି 
ଜାଣିପା ରୁନାହିଁ । କିନ୍ତୁ ମୁଁ ଏତିକି ଜାଣିଛି ଯେ ଏହି ଅର୍ଥ ଆମେ ଯେଉଁ 
କାର୍ଯ୍ୟ ଜାରି ରଖୁଛୁ ତା'ର ଉନ୍ନତିରେ ସହାୟକ ହେବ । ଏହି ପୁରସ୍କାର 
ହେଉଛି ମୁଁ, ମୋର ଦେଶ ଏବଂ ସମଗ୍ର ବିଶ୍ବରେ ମୋର ସହକର୍ମୀଙ୍କ 
ପାଇଁ ଏକ ବୂହତ୍‌ ସମ୍ମାନ । ସେ ଆହୁରି କହିଛନ୍ତି ଯେ ଶାନ୍ତିର ଏକ 


ଉତ୍କଳ ପ୍ରସଙ୍ଗ 


ଅଂଶ ବିଶେଷ ଭାବରେ ପରିବେଶକୁ ନୋବେଲ କମିଟି ଗୁରୁତ୍ଵ ଦେଇ 
ଥିବାରୁ ସେ ଆଦୌ ବିସ୍ମିତ ନୁହନ୍ତି । ଲୋକମାନେ ଜଳ, ଖାଦ୍ୟ ଏବଂ 
ଅନ୍ୟାନ୍ୟ ପ୍ରାକୃତିକ ସମ୍ବଳ ପାଇଁ ପରସ୍ପର ମଧ୍ଯରେ ସଂଘର୍ଷ କରୁଛନ୍ତି । 
ଯେତେବେଳେ ଆମର ସମ୍ବଳ ସ୍ଵଳ୍ପ ହୋଇଯାଏ ସେତେବେଳେ ଆମେ 
ସେଥ୍ପାଇଁ ଯୁଦ୍ଧ କରିଥାଉ । ଆମ ସୀମିତ ସମ୍ବଳର ସୁପରିଚାଳନା 
ଏବଂ ସତତ ବିକାଶ ପାଇଁ ଆମେ ଶାନ୍ତିର ବୀଜବପନ କରୁଛୁ । ସୁସ୍ଥ, 
ଶାନ୍ତ, ସବୁଜ ପରିବେଶ ପାଇଁ ବୃକ୍ଷକୁ ଜୀବନ ଭାବରେ ଗ୍ରହଣ କରିଥୁବା 
ଓଙ୍ଗାରି ମାଥାଇଙ୍କର ଜୀବନ ଅନେକ ଘାତ, ପ୍ରତିଘାତ ଏବଂ ସଂଘର୍ଷରେ 
ପରିପୂର୍ଣ୍ର । 

୧୯୪୦ ମସିହା ଏପ୍ରିଲ ୧ ତାରିଖରେ ମାଥାଇଙ୍କର ଜନ୍ମ 
ମଧ୍ୟ କେନିଆର ନାଇରୀଠାରେ ହୋଇଥଲା । ବହୁ ସଂଖ୍ୟକ ନିରକ୍ଷର 
ମହିଳାଙ୍କ ମଧ୍ୟରେ ଏକ ଉଜ୍ଜଳ ଆଲୋକବର୍ଭିକା ସଦୃଶ ସେ ଅନେକ 
ଦୁଃସିତି ମଧ୍ୟରେ ଅଧ୍ୟୟନ ଆରମ୍ଭ କରିଥୁଲେ । ସେ ଉଭୟ କେନିଆ 
ଓ ଯୁକ୍ତରାଷ୍ଟ୍ର ଆମେରିକାରେ ଶିକ୍ଷାଲାଭ କରିଥ୍‌ଲେ । ୧୯୬୪ 
ମସିହାରେ ସେ କାନ୍ଵସାସ୍‌ ସ୍ଥିତ ମାଉଣ୍ଟ୍‌ ସେଣ୍ଟ୍‌ ସ୍କଫୋଲାଷ୍ଟିକା କଲେଜରୁ 
ଜୀବବିଜ୍ଞାନରେ ସ୍ବାଁତକ ଏବଂ ୧୯୬୬ରେ ପିଟ୍‌ସ୍‌ବର୍ଗ 
ବିଶ୍ଵବିଦ୍ୟାଳୟରୁ ସ୍ନାତକୋତ୍ତର ଡ୍ରିଗୀ ହାସଲ କରିଥୁଲେ । ତାଂପରେ 
ସେ ଆଫ୍ରୈକା ପ୍ରତ୍ୟାବର୍ତନ କରି ନାଇରୋବି ବିଶ୍ଵବିଦ୍ୟାଳୟରୁ ଜୀବ 
ବିଜ୍ଞାନରେ ସମ୍ମାନଜନକ ଡକ୍ମରେଟ୍‌ ଡିଗ୍ରୀ ହାସଲ କଲେ ଏବଂ 
ପରବର୍ତୀ ସମୟରେ ସେ ସେହି ବିଶ୍ବବିଦ୍ୟାଳୟର ପ୍ରାଣୀ ଶରୀର 
ବିଜ୍ଞାନ ବିଭାଗର ପ୍ରଥମ ମହିଳା ମୁଖ୍ୟ ଭାବରେ କାର୍ଯ୍ୟଭାର ଗ୍ରହଣ 
କଲେ । ୧୯୭୦ ମସିହାରେ ତାଙ୍କର ସ୍ଵାମୀ କେନିଆ ପାର୍ଲାମେଣ୍ଟର 
ସଦସ୍ୟ ହେବା ପରେ ମାଥାଇଙ୍କର କାର୍ଯ୍ୟଭାର ସଂପ୍ରସାରିତ 
ହୋଇଯାଇଥିଲା । ଏହି ସମୟରେ ଦେଶର ଜଙ୍ଗଲ କ୍ଷୟଜନିତ 
ପରିବେଶର ସମସ୍ୟା ତାଙ୍କ ଦୃଷ୍ଟିକୁ ଆସିଲା । ବିସ୍ତୀଣ୍ଣର ଜଙ୍ଗଲ କଟା 
ହୋଇଯାଇ ଶୁଖ୍‌ଲା ଦିଶୁଥୁବା ଟାଙ୍ଗରା ଭୂଇଁ ତାଙ୍କୁ ବ୍ୟଥୁତ କଲା । 
ଏହା ସହ ଜାଳେଣି କାଠର ଅଭାବ ଯୋଗୁଁ ମହିଳାମାନେ ପରିବାରର 
ଖାଦ୍ୟ ପ୍ରସ୍ତୁତି ପାଇଁ ପ୍ରତିଦିନ ସକାଳେ କୁରାଢ଼ି ଧରି କାଠର ସନ୍ଧାନରେ 
ବାହାରି ପଢୁଥିଲେ । କ୍ଷୟିଷ୍ଣୁ ଜଙ୍ଗଲର ସୁରକ୍ଷା ତଥା ଶ୍ରୀହୀନ ଶୁଷ୍କ 
ଭୂଇଁକୁ ପୁଣି ସବୁଜ କରିବା ସହ ଗ୍ରାମାଂଚଳରେ ଜାଳେଣି କାଠର 
ଉତ୍ସକୁ ପରିପୂଣ୍ଣ୍ଣ କରିବା ଲକ୍ଷ୍ୟରେ ସେ ୧୯୭୭ରେ ଆରମ୍ଭ କଲେ 
ସବୁଜ ବଳୟ ଆନ୍ଦୋଳନ (୦1୮୧୦୯୩ ]361£ ?/[୦୪୦୮)୯୩୮) | 
ବୃକ୍ଷରୁ ହିଁ ମାଥାଇ ତାଙ୍କର ମହିଳା ଆନ୍ଦୋଳନ ଆରମ୍ଭ କରିଥୁଲେ । 
ବୂକ୍ଷରୋପଣ ଏବଂ ପରିବେଶ ପ୍ରତି ସଚେତନତା ହେଲା ତାଙ୍କ 
ଆନ୍ଦୋଳନର ମୁଖ୍ୟ ଲକ୍ଷ୍ୟ । ଗ୍ରାମୀଣ ନିରକ୍ଷର ମହିଳାଙ୍କୁ ନେଇ ସେ 
ବୃକ୍ଷରୋପଣ କାର୍ଯ୍ୟ ଶୁଭାରମ୍ଭ କରିଥୁଲେ । ୧୯୭୭ରେ ସେ ତାଙ୍କର 
ଘର ପଛପଟ ବାଡ଼ିରେ ଥବା ମାତ୍ର କେତୋଟି ଚାରା ଗଛ ନେଇ ଏହି 
କାର୍ଯ୍ୟ ଆରମ୍ଭ କରିଥିଲେ ମଧ୍ୟ ପରବର୍ତୀ ସମୟରେ ଆଫ୍ରିକାରେ 
ଶହ ଶହ ଚାରା ଉଦ୍ୟାନ ଏଥୁରେ ସାମିଲ ହୋଇ ପର୍ଯ୍ୟାପ୍ତ ଚାରାଗଛ 


ଅପ୍ରେଲ ୨୦୦୫ 


ମହିଳାମାନଙ୍କୁ ଯୋଗାଇ ଦେଲେ ଯେଉଁମାନେ ଉଭୟ ସରକାରୀ ଓ 
ବେସରକାରୀ ଜମିରେ ସେ ସବୁକୁ ରୋପଣ କଲେ । ଆଜି ଏହି 
ଆନ୍ଦୋଳନରେ ଯେତେ ସଂଖ୍ୟକ ବୃକ୍ଷରୋପଣ କରାଯାଇଛି ସମାନ 
ସଂଖ୍ୟକ ମହିଳା ମାଥାଇଙ୍କର ସାଧୁ ଉଦ୍ୟମରେ ସକ୍ରିୟ ଭାବରେ 
ଯୋଗ ଦେଇଛନ୍ତି । ପ୍ରତିଟି କଅଁଳ ଚାରା ସମୟକ୍ରମେ ବିଶାଳ ବୃକ୍ଷରେ 
ପରିଣତ ହୋଇ ସେହିଟିକୁ ଲଗାଇଥିବା ମହିଳାଙ୍କ ପାଇଁ କିଛି ଅର୍ଥ 
ଆଣି ଦେଲା । ମାଥାଇଙ୍କ ପାଇଁ ବୃକ୍ଷରୋପଣ ଅ ନେକ ମହିଳାଙ୍କର 
ଜୀବନଧାରଣର ଏକ ଉତ୍ସ ହୋଇପାରିଛି । ମାଥାଇଙ୍କର ଏପରି 
ପଦକ୍ଷେପ ଦ୍ଵାରା ଜଙ୍ଗଲ କ୍ଷୟକୁ ପ୍ରତିହତ କରାଯିବା ସହ ଦରିଦ୍ର 
ମହିଳା ସଂଗଠିତ ହେଲେ ଏବଂ ଜାଳେଣି କାଠର ସମସ୍ୟା ଦୂର 
ହୋଇଥୁଲା । ୧୯୯୭ରେ ସେ ଲିବରାଲ୍‌ ପାର୍ଟି ପକ୍ଷରୁ ରାଷ୍ଟ୍ରପତି 
ପଦବୀ ପାଇଁ ନିର୍ବାଚନ ଲଢ଼ି ହାରି ଯାଇଥ୍‌ଲେ ମଧ୍ୟ ବୃକ୍ଷରୋପଣ 
କାର୍ଯ୍ୟକ୍ରମକୁ ନୀରବଚ୍ଛିନ୍ନ ଭାବରେ ଜାରି ରଖୁଥୁଲେ । ପରିବେଶ ସୁରକ୍ଷା 
ପ୍ରତି ସଚେତନତା ସୃଷ୍ଟି ଲାଗି ସେ ବିଭିନ୍ନ ସ୍ଥାନ ବୁଲି ଲୋକମାନଙ୍କୁ 
ଅବଗତ କରାଉଥୁଲେ । ୧୯୮୯ରେ ସେ ନ୍ୟୁୟର୍କ ଟାଇମସ୍‌ ସହ 
ଏକ ସାକ୍ଷାତୂକାରରେ କହିଥୁଲେ ଯେ ମହିଳାମାନେ ଅନେକ କିଛି 
କରିପାରିବେ । ଏହା ଜଣାଇବା ପାଇଁ ଆମେ ଉଦ୍ୟମ କରୁଛୁ । ଆମେ 
ଜନସାଧାରଣଙ୍କୁ ସଶକ୍ତ କରିବାକୁ ଚାହୁଁଛୁ ଯାହାଦ୍ଵାରା ସେମାନେ 
ନିଜର ତୃଟିକୁ ଚିହ୍ନିପାରିବେ ଏବଂ ସେମାନେ ଚାହିଁଲେ ପରିବେଶକୁ 
ଧ୍ବଂସ କରିପାରିବେ ବା ଗଢ଼ି ପାରିବେ ତାହା ଦେଖାଇ ଦେବାକୁ ଚାହୁଁ । 
ମାଥାଇଙ୍କର କାର୍ଯ୍ୟକ୍ରମ ବୃକ୍ଷରୋପଣରୁ ଆରମ୍ଭ ହୋଇଥୁଲେ ମଧ୍ୟ 
ସମୟକ୍ରମେ ଏହା ଅନ୍ୟାନ୍ୟ କ୍ଷେତ୍ରକୁ ସଂପ୍ରସାରିତ ହୋଇଥଲା । 
କେନିଆର ପାର୍କ, ବନ୍ୟଜନ୍ତୁ ଏବଂ ଜଙ୍ଗଲ ପ୍ରତି ବିପଦ ସୃଷ୍ଟି କରୁଥ୍ବା 
ରାଷ୍ଟ୍ରପତି ଡାନିଏଲ୍‌ ଆରାପ୍‌ ମୋଇଙ୍କର ସରକାରୀ ନୀତିକୁ ସେ 
ବିରୋଧ କରିବାରୁ ତାଙ୍କୁ ନିର୍ମମ ପ୍ରହାର କରାଯିବା ସହ ଜେଲ୍‌ ଦଣ୍ଡ 
ଦିଆଯାଇଥିଲା । କେନିଆର ଶାସକ ଦଳ ଯେତେବେଳେ ନାଇରୋବିର 
ଏକମାତ୍ର ସବୁଜ ପାର୍କକୁ ଭାଙ୍ଗି ଏକ ଷାଠିଏ ମହଲା ପ୍ରାସାଦ ନିର୍ମାଣ 
କରିବାକୁ ନିଷ୍ପତ୍ତ ନେଲେ ସେତେବେଳେ ମାଥାଇ ଏହାର ଦୃଢ଼ ବିରୋଧ 
କରିଥୁଲେ । କେନିଆର ଅତ୍ୟାଚାର ପୂର୍ଣ୍ଣ ଶାସନ ବିରୁଦ୍ଧରେ ସେ 
ବୃକ୍ଷପରି ଦୃଢ଼ତାର ସହ ଠିଆ ହୋଇଥୁଲେ । ନୋବେଲ୍‌ କମିଟି ମତ 
ଦେଇଛନ୍ତି ଯେ ତାଙ୍କର ଅନନ୍ୟ କାର୍ଯ୍ୟ ପ୍ରଣାଳୀ ଦେଶର ରାଜନୈତିକ 
ନିର୍ଯ୍ୟାତନା ପ୍ରତି ସମସ୍ତଙ୍କର ଦୃଷ୍ଟି ଆକର୍ଷଣ କରିଥୁଲା । ଆଫ୍ରିକୀୟ 
ସରକାରଙ୍କର ବୈଦେଶିକ ରଣକୁ ବନ୍ଦ କରିବା ସହ ଦୁର୍ନୀତି ଏବଂ 
ଆଫ୍ରିକାର ବିତ୍ତଶାଳୀ ସମ୍ଭ୍ରାନ୍ତ ଶ୍ରେଣୀ ସରକାରୀ ଜମିକୁ ନିଜ ଜମି 
ଭାବରେ ମାଲିକାନା ହାସଲ କରିବା ବିରୁଦ୍ଧରେ ସେ କଠୋର ସଂଗ୍ରାମ 
କରି ଆସିଛନ୍ତି । ୧୯୯୨ ମସିହାରେ ଡାନିଏଲ୍‌ ଆରାପ୍‌ ମୋଇ 
ରାଷ୍ଟ୍ରପତି ଥୁବା ସମୟରେ ରାଜ ନୈତିକ ବନ୍ଦୀମାନଙ୍କୁ ମୁକ୍ତ କରିବା 
ଉଦ୍ଦେଶ୍ୟରେ ମାଥାଇ ଅନ୍ୟାନ୍ୟ ମହିଳାଙ୍କ ସହ ସହରର ଏକ ପାର୍କରେ 
ଆମରଣ ଅନଶନ କରୁଥୁବା ବେଳେ ପୋଲିସ୍‌ ନିର୍ଯ୍ୟାତନାର ଶିକାର 


ଉତ୍କଳ ପ୍ରସଙ୍ଗ 


ହୋଇଥିଲେ । ସେ ସମୟରେ ମାଥାଇ ବିରୋଧୀ ଦଳରେ ଯୋଗଦାନ 
କରିଥୁବା ରୁ ପୋଲିସ୍‌ ତାଙ୍କୁ ପ୍ରହାର କରି ସଂଜ୍ଞାହୀନ କରି ଦେଇଥୁଲା । 
୧୯୯୫ରେ ଦେଜିଂରେ ଅନୁଷ୍ଵିତ ଚତୁର୍ଥ ବିଶ୍ବ ମହିଳା ସମ୍ମିଳନୀରେ 
ମାଥାଇ ଯୋଗଦାନ କରି ମହିଳାମାନଙ୍କ ପ୍ରତି ହେଉଥୁବା ହିଂସା ପ୍ରତି 
ଦୃଷ୍ଟି ଆକର୍ଷଣ କରିବା ପାଇଁ ସେ ଏକ ବିଶାଳ ଶୋଭାଯାତ୍ରାରେ 
ଅଂଶ ଗ୍ରହଣ କରିଥିଲେ । ଏହି ଶୋଭାଯାତ୍ରାରେ ସମସ୍ତ ମହିଳା 
କଳାରଂଗର ପୋଷାକ ପରିଧାନ କରିଥୁଲାବେଳେ ସେ ହଳଦିଆ 
ରଂଗର ପୋଷାକ ପିନ୍ଧିଥିଲେ । ଏହାର କାରଣ ସଂପର୍କରେ ସେ 
କହିଥୁଲେ ଯେ ମୁଁ ଜଣେ କୃଷ୍ଣକାୟ ମହିଳା ହୋଇଥୁବାରୁ କଳା ନ 
ପିନ୍ଧିବାକୁ ନିଷ୍ପତି ନେଲି । ସେ ଆହୁରି କହିଥୁଲେ ଯେ ଆମେ ଯେତେ 
ଅସଫଳ ହେଲେ ବି ଆଶା ଛାଡ଼ି ଦେବା ଉଚିତ ନୁହେଁ । ଏବେ ବି 
ମୋ ଅଂଚଳ ରୁଆଣ୍ଡାରେ ଯେଉଁ ହତ୍ୟା ଚାଲିଛି ସେଠି ବି ଦିନେ 
ସୂର୍ଯ୍ୟୋଦୟ ହେବ । ଆମେ ନିଶ୍ଚିତ ଭାବେ ଯେ ଆମ ଦୁର୍ଦ୍ଦଶା ଉପରେ 
ବିଜୟ ଲାଭ କରିବା ସେଥୁପାଇଁ ଆମେ ଆଶାବାଦୀ ହେବା ଉଚିତ । 
୧୯୯ ୬ରେ ଯେତେବେଳେ ଏକ ଆନ୍ତର୍ଜାତିକ କୃଷି ଗବେଷଣା 
ଅନୁଷ୍ଠାନ ଜଙ୍ଗଲ ଜମି ପାଇଁ ଗରୀବ କୃଷକ ବଡ଼ ବିପଦ ବୋଲି ମତ 
ପ୍ରକାଶ କଲା, ସେତେବେଳେ ମାଥାଇ ଏହାକୁ ବିରୋଧ କରି କହିଥୁଲେ 
ଯେ ଗରୀବ ଲୋକମାନଙ୍କୁ ନିନ୍ଦିତ କରିବା ପାଇଁ ଏହା ହେଉଛି 
ସେମାନଙ୍କର ଏକ ସାଧାରଣ ମତ । ଗରୀବ ଲୋକମାନେ ଅବସ୍ଥାର 
ଶିକାର ଅଟନ୍ତି, କାରଣ ନୁହେଁ । ଆମେ ଏବେ କେନିଆର ଅବଶିଷ୍ଟ 
ଜଙ୍ଗଲକୁ ଧନୀ ବ୍ୟକ୍ତିଙ୍କଠାରୁ ସୁରକ୍ଷିତ ରଖୁବା ପାଇଁ ସଂଗ୍ରାମ କରୁଛୁ । 
୧୯୯୮ରେ ସରକାରଙ୍କର ଜଙ୍ଗଲ କଟାଯାଇ ଗୃହ ନିର୍ମାଣ ଯୋଜନାକୁ 
ସେ ଦୃଢ଼ ବିରୋଧ କରିଥୁଲେ । ଏଥ୍‌ଯୋଗୁଁ ତାଙ୍କୁ ଜେଲ ଯିବାକୁ 
ପଡ଼ିଥୁଲା । ବୃକ୍ଷରୋପଣ ସମୟରେ କେତେକ ଦୁଷ୍ଟ ପ୍ରକୃତିର ବ୍ୟକ୍ତିଙ୍କ 
ଅମାନୁଷିକ ଆକ୍ରମଣ ଯୋଗୁଁ ତାଙ୍କ ମୁଣ୍ଡରେ ଗଭୀର ଆ ଘାତ ଲାଗିଲା । 
କିନ୍ତୁ ଏହି ଦୁଃଖଦ ଘଟଣା ତାଙ୍କୁ କେବଳ ଆଫ୍ରିକା ମହାଦେଶରେ 
ନୁହେଁ ସମଗ୍ର ବିଶ୍ଵରେ ପରିଚିତି ଆଣି ଦେଇଥୁଲା । ନିଜର ଅନନ୍ୟ 
କାର୍ଯ୍ୟ ଶୈଳୀ ଦ୍ଵାରା ସେ କେନିଆ ଜାତୀୟ ମହିଳା ପରିଷଦର ଅକ୍ଷକ୍ଷା 
ଭାବେ ୧୯୮୧ରୁ ୧୯୮୭ ଯାଏ କାର୍ଯ୍ୟଭାର ତୁଲାଇ ଥୁଲେ । ତାଙ୍କର 
ଆନ୍ଦୋଳନକୁ ତ୍ବରାନ୍ବିତ କରିବା ପାଇଁ ରାଜନୈତିକ କ୍ଷମତାର 
ଆବଶ୍ୟକତା ଉପଲବ୍‌ଧ କରି ସେ ୨୦୦୨ ମସିହାରେ ଅନୁଷଶ୍ପିତ 
ପାର୍ଲାମେଣ୍ଟ ନିର୍ବାଚନରେ ଅଂଶ ଗ୍ରହଣ କରି ବିଜୟ ଲାଭ କରିଥୁଲେ । 
୨୦୦୩ ଜାନୁଆରୀ ମାସରେ ସେ ପରିବେଶ, ବନ୍ୟଜନ୍ତୁ ଏବଂ 
ପ୍ରାକୃତିକ ସଂପଦ ମନ୍ତ୍ରଣାଳୟର ଉପମନ୍ତ୍ରୀ ଭାବେ ଦାୟିତ୍ସ ଗ୍ରହଣ 
କରିଥୁଲେ । ମାଥାଇ ବର୍ଭମାନ କେନିଆ ମନ୍ତ୍ରିମଣ୍ଡଳରେ ମନ୍ତ୍ରୀ ଭାବରେ 
କାର୍ଯ୍ୟରତା । 


ଅପ୍ରେଲ ୨୦୦୫ 


ଏଡ଼ସ୍‌ ରୋଗ ହେଉଛି ପାଶ୍ଚାତ୍ୟ ରାଷ୍ଟ୍ର ଦ୍ଵାରା ପ୍ରସ୍ତୁତ ଏପରି 
ଏକ ମାରାତ୍ମକ ଜୈବ ଅସ୍ତ୍ର ଯାହା କୃଷ୍ଣକାୟ ବ୍ୟକ୍ତିଙ୍କ ହତ୍ୟା ପାଇଁ 
ଉଦ୍ଦିଷ୍ଟ - ମାଥାଇ ଏହିପରି ମତ ଦେଇଥୁବାରୁ ପୂର୍ବରୁ ଯୁକ୍ତରାଷ୍ଟ୍ର 
ଆମେରିକା ତାଙ୍କୁ ସମାଲୋଚନା କରିଥଲା । କିନ୍ତୁ ନିକଟରେ 
ଆମେରିକା ତାଙ୍କୁ ଅଭିନନ୍ଦନ ଜଣାଇ କହିଛି ଯେ ମାଥାଇ ପରିବେଶ 
କ୍ଷେତ୍ରରେ ଦୀର୍ଘ ବର୍ଷ ଧରି ବ୍ୟାପକ କାର୍ଯ୍ୟ କରିଛନ୍ତି । ସେ ହେଉଛନ୍ତି 
ପରିବେଶ କାର୍ଯ୍ୟକ୍ରମର ଜଣେ ଅତ୍ୟନ୍ତ ଏକନିଷ୍ଠ କର୍ମୀ ଏବଂ ତାଙ୍କର 
ଏପରି କାର୍ଯ୍ୟ ପାଇଁ ଆମର ଯଥେଷ୍ଟ ସମ୍ମାନ ରହିଛି । ଏକଦା କେନିଆ 
ଜାତୀୟ ମହିଳା ପରିଷଦର ଅଧ୍ୟକ୍ଷା ଥୁବା ମାଥାଇଙ୍କର ଏହି ସର୍ବୋଚ୍ଚ 
ସମ୍ମାନରେ ଏହି ପରିଷଦ ପ୍ରକାଶ କରିଛି ଯେ ତାଙ୍କର ଏହି ଆ ନ୍ତର୍ଜାତିକ 
ସ୍ଵୀକୃତି ଯୋଗୁଁ ଆଜି ଆଫ୍ରିକାର ସମସ୍ତ ମହିଳା ଜିତି ଯାଇଛନ୍ତି । 


ମାଥାଇ ଆ ଫ୍ରିକାର ଦ୍ଵିତୀୟ ବୃହତ୍ତମ ଗିରିଶୃଙ୍ଗ ବୃକ୍ଷ ପରିପୂର୍ଣ୍ତ 
କେନିଆ ପର୍ବତର ପାଦଦେଶରେ ଥୁବା ସମୟରେ ନୋବେଲ ପୁରସ୍କାର 
ପାଇବାର ଶୁଭ ସମ୍ବାଦ ଟେଲିଫୋନରେ ପାଇଥୁଲେ । ଏହାର 
ପ୍ରତିକ୍ରିୟାରେ ସେ କହିଥୁଲେ ଯେ ମୁଁ ଏଇ ପର୍ବତର ପାଦଦେଶରେ 
ଥାଇ ଏହି ସମ୍ବାଦ ଶୁଣି ଅତ୍ୟନ୍ତ ଖୁସି । ଏହି ସୁଉଚ୍ଚ ପର୍ବତ ମୋ ପାଇଁ 
ଅନେକ ପ୍ରେରଣାର ଉତ୍ସ ହୋଇଆସିଛି । ଆଜିକୁ ଅଠେଇଶି ବର୍ଷ 
ତଳେ ମାଥାଇଙ୍କ ଦ୍ବାରା ଆରମ୍ଭ ହୋଇଥୁବା ସବୁଜ ବଳୟ 
ଆନ୍ଦୋଳନରେ ପ୍ରଭାବିତ ହୋଇ ଆ ଫ୍ରିକୀୟ ରାଷ୍ଟ୍ରଗୁଡ଼ିକରେ ବ୍ୟାପକ 
ବୃକ୍ଷରୋପଣ ଚାଲିଛି । ସେ ଅନେକ ମହିଳାଙ୍କ ପାଇଁ ଅନନ୍ତ ପ୍ରେରଣାର 
ଉତ୍ସ ହୋଇଯାଇ ଛନ୍ତି । ଶୁଷ୍କ ନୀରସ ଭୂଇଁରେ ସବୁଜତା ଭରି ଦେବା 
ଲକ୍ଷ୍ୟରେ ସେ ଅବିଶ୍ରାନ୍ତ ବୃକ୍ଷରୋପଣ କରି ନିଜେ ଶାଖାୟିତ ଘଞ୍ଚ 
ବୃକ୍ଷଟିଏ ପାଲଟି ଯାଇଛନ୍ତି, ଯାହାର ଶୀତଳ ଛାଇରେ ବିଶ୍ବ ସୁରକ୍ଷିତ 
ରହିବା ପରି ପ୍ରତୀୟମାନ ହେଉଛି । ମାଥାଇ ଉର୍ଦ୍ଧମୁଖୀ ଦେବଦାରୁ 
ବୃକ୍ଷପରି ଦୂଢ଼ ଭାବରେ ଠିଆ ହୋଇ ନିର୍ଭୟରେ ଅନେକ ଦୁଃଖ, 
ଯନ୍ତ୍ରଣାର ରତୁକୁ ସାମନା କରିଛନ୍ତି । କିନ୍ତୁ କେବେ ବି ସେ ସେସବୁର 
ଚାପରେ ନଇଁ ପଡ଼ି ନାହାନ୍ତି କି ଭାଙ୍ଗି ଯାଇ ନାହାନ୍ତି । ମାଥାଇ କହିଛନ୍ତି 
ଯେ ମୁଁ ଭାବେ ଗୋଟିଏ ଚାରା ପୋତିବା ଅର୍ଥ ବିଶ୍ଵ ଶାନ୍ତି ପାଇଁ 
ବୀଜଟିଏ ପୋତିବା । ବାସ୍ତବିକ, ସାଂପ୍ରତିକ ବିଶ୍ଵର ମାନବ ସମାଜକୁ 
ଶାନ୍ତ ସବୁଜ ପୃଥ୍ଵବୀର ସୁରକ୍ଷା ପାଇଁ ନୋବେଲ ଶାନ୍ତି ପୁରସ୍କାର 
ବିଜୟିନୀ ଓଙ୍ଗାରି ମାଥାଇଙ୍କର ଏହା ଏକ ଦୁର୍ଲ୍ଲଭ ସନ୍ଦେଶ । 


ଅଧ୍ୟାପକ, ଅର୍ଥନୀତି ବିଭାଗ 
ଆଂଚଳିକ ପଞ୍ଚାୟତ ମହାବିଦ୍ୟାଳୟ 
ସୁଜନପୁର, ଯାଜପୁର-୭୫୫୦୧୭ 


ଉତ୍କଳ ପ୍ରସଙ୍ଗ 


ଧର୍ମ : ଧୃ ଧାତୁରୁ ନିଷ୍ପନ୍ନ ଶବ୍ଦ, ଯାହା କିଛି ଧରି ରଖୁଥାଏ ତାହା 
ଧର୍ମ । ଧରିତ୍ରୀ ବା ପୃଥ୍ବୀର ଧର୍ମ ହେଉଛି ସହ୍ୟ କରିବା । ଅଗ୍ନିର 
ଦାହିକା ଶକ୍ତି ଅଛି, ଯାହା ଦେହରୁ ଉପୂନ୍ନ ଲେଳିହାନ ଅଗ୍ନିଶିଖା 
ଉର୍ଵ୍ବଗାମୀ ହୋଇଥାଏ । ଜଳର ଧର୍ମ ନିମ୍ନଗାମୀ ହେବା, ସୂର୍ଯ୍ୟଙ୍କର 
ଧର୍ମ ସର୍ବ ନିର୍ବିଶେଷରେ ସମସ୍ତଙ୍କୁ ସମାନ ଭାବେ ଉତ୍ତାପ ପ୍ରଦାନ 
କରିବା । ଚନ୍ଦ୍ରର ଧର୍ମ ସମସ୍ତଙ୍କୁ ସମାନ ଭାବେ କିରଣ ବା ଜ୍ୟୋତ୍ସ୍ନା 
ପ୍ରଦାନ କରି ସୁଶୀତଳ କରିବା । ଧର୍ମ ଏକ ବ୍ୟାପକ ଶବ୍ଦ । ସର୍ବଧର୍ମ 
ସମନ୍ଵୟ ମତବାଦ ପ୍ରଚାରକ ରାମକୃଷ୍ଣ ପରମହଂସଙ୍କ ମତରେ “ଧର୍ମ 
ହେଉଛି ଭଗବାନଙ୍କୁ ପାଇବାର ଏକ ମାଧ୍ଯମ !” ସ୍ଵାମୀ ବିବେକାନନ୍ଦଙ୍କ 
ଭାଷାରେ ଧର୍ମ ବାକ୍ୟାଡମ୍ବର ନୁହେଁ, ଉଚ୍ଚସ୍ଵବରରେ ଶ୍ଳୋକ ଆବୂଭି 
କରିବା ମଧ୍ଯ ନୁହେଁ, ବାକ୍‌ ଚାଟୁତା ପ୍ରଦର୍ଶନ କରିବା ନୁହେଁ, ଧର୍ମ 
ହେଉଛି ଆତ୍ମା ସହିତ ପରମାତ୍ମାଙ୍କ ସମ୍ବନ୍ଧ ଉପରେ ପ୍ରତିଷ୍ଠିତ ।” ଚିତ୍ତ 
ଓ ମନ ଶୁଦ୍ଧି ପାଇଁ ଆମେ ମନ୍ଦିର, ମସ୍‌ଜିଦ୍‌ ଓ ଗୁରୁଦ୍ବାର ଯାଉ । 
ଦେବ ଦର୍ଶନ କରିଥାଉ । ପୂଜା ଉପଚାର ଓ ବିଭିନ୍ନ ପଦ୍ଧତି ଆମେ 
ଅନୁସରଣ କରିଥାଉ । ଏହା ଧର୍ମ ହୋଇ ପାରେନା, ଏହା କେବଳ 
ଧର୍ମଧାରଣା । ମାତ୍ର ଏପର୍ଯ୍ୟନ୍ତ ଧର୍ମର ତତ୍ତ୍ଵ ଗୂଢ଼ ଅବସ୍ଥାରେ ଅଛି । 
ମହାଭାରତରେ ଏହା ଯୁଧୁଶ୍ପିରଯକ୍ଷ ସମ୍ବାଦରେ ବର୍ଣ୍ଣିତ ହୋଇଛି । 
ପାଣ୍ଡବମାନେ ଅଜ୍ଞାତ ବାସ କରୁଥୁବା ସମୟରେ ଦିନେ ଭାରି ତୃଷା 
ହୋଇପଡ଼ିଥିଲେ । ସେମାନଙ୍କ ପାଖରେ ଥୁବା ମାଠିଆରେ ଟୋପାଏ 
ପାଣି ନଥୁଲା । ନିକଟରେ ଥୁବା ଏକ ପୁଷ୍କରିଣୀକୁ ଜଣକ ପରେ 
ଜଣେ ସହଦେବ, ନକୁଳ, ଅର୍ଜୁନ ଓ ଭୀମ ସେହି ପୁଷରିଣୀରେ କଳସ 
ବୁଡ଼ାଇବା ସମୟରେ ଧର୍ମବକ ( ନିଜେ ଧର୍ମରାଜ) ଙ୍କ ପ୍ରଶ୍ନର ଉତ୍ତର 
ନଦେଇ ପାରିବାରୁ ଚାରିଜଣଯାକ ମରି ଶୋଇଯାଇଥୁଲେ । 
ଯେତେବେଳେ ଯୁଧୂଧ୍ଠିର ପୁଷ୍କରିଣୀ କୂଳକୁ ଯାଇ ଭାଇମାନଙ୍କର ଦୁର୍ଦ୍ଦଶା 
ଦେଖ୍‌ ପାଣି ଆଣିବାକୁ ମାଠି ଆ ପୁଷ୍କରିଣୀରେ ବୁ ଡ଼ାଇଲେ, 
ସେତେବେଳେ ଧର୍ମବକ ତାଙ୍କୁ ସାବଧାନ କରିବା ଛଳରେ କହିଲେ, 
ଦେଖ ଯୁଧ୍‌ଷ୍ଠିର ତୁମର ଏଇ ଚାରିଭାଇମାନେ ମୋ ପ୍ରଶ୍ନର 
ସନ୍ତୋଷଜନକ ଉତ୍ତର ନଦେଇ ପାରିଥୁବା ହେତୁ, ସେମାନଙ୍କର 


ଅପ୍ରେଲ ୨୦୦୫ 


ତାରାକାନ୍ତ ମହାନ୍ତି 


୦ 


ଏବନ୍ବ୍ରିଧ ଦୁର୍ଦ୍ଦଶା ହୋଇଛି। ମୁଁ ଯାହା ପ୍ରଶ୍ନ ପଚାରୁଛି ତାହାର 
ସନ୍ତୋଷଜନକ ଉତ୍ତର ଦିଅ, ନହେଲେ ଅନ୍ୟ ଭାଇମାନଙ୍କ ଭଳି ତୁମର 
ମଧ୍ଯ ଏ ଦୁର୍ଦ୍ଦଶା ହେବ । ଧର୍ମବକ ପଚାରିଥ୍‌ଲେ - “କଃ ପନ୍ଥା'ର ଏ 
ସଂସାରରେ ଚଳିବାକୁ ହେଲେ କେଉଁ ବାଟ ବା ମାର୍ଗ ଆମକୁ ଅନୁସରଣ 
କରିବାକୁ ପଡ଼ିବ ? ଯୁଧ୍‌ଷ୍ପିର ଯେଉଁ ଉତ୍ତର ଦେଇଥୁଲେ ତାହା ହେଉଛି : 
'ଶୃତିଶ୍ଚ ବିଭିନ୍ନା ଶ୍ରତୟୋ ବିଭିନ୍ନା 
ନାନା ମୁନିର୍ଭ ନାନା ମତଃ 
ଧର୍ମସ୍ୟ ତତ୍ତ୍‌ ନିହିତ ଗୂହାୟାଂ 
ମହାଜନୋ ଯେନ ଗନ୍ତଃ ସଃ ପନ୍ଥାଃ ?” 


ବେଦ ଓ ଉପନିଷଦ ଏବଂ ଧର୍ମ ସମ୍ବନ୍ଧରେ ଶୁଣା ଯାଉଥ୍‌ବା 
କଥା ବିଭିନ୍ନ । ମୁନିମାନେ ମଧ୍ଯ ଧର୍ମର ଏକ ସଂଜ୍ଞାରେ ଉପନୀତ 
ହୋଇପାରି ନାହାନ୍ତି । ସେମାନେ ଭିନ୍ନ ଭିନ୍ନ ମତପୋଷଣ କରିଥାଆନ୍ତି । 
ଧର୍ମର ତତ୍ତ୍ଵ ଓ ରହସ୍ୟ ଏବେବି ମଧ୍ଯ ଉଦ୍‌ଘାଟିତ ହୋଇ ପାରିନାହିଁ । 
ତାହା ମଧ୍ଯ ଗୂହ୍ୟ ବା ଗୁପ୍ତ ବା ଗିରି ଗୁମ୍ଫାରେ ରହିଲା ଭଳି ରହିଛି । 
ମାତ୍ର ମହାଜନ ବା ମହାପୁରୁଷମାନେ ଯେଉଁ ବାଟ ଦେଇ ଯାଇଛନ୍ତି, 
ତାହାକୁ ଅନୁସରଣ କରିବା ହେଉଛି ପ୍ରକୃତ ପନ୍ଥା । ଧର୍ମବକ ଏହାକୁ 
ଶୁଣି ଯୁଧ୍‌ଷ୍ଠିରଙ୍କ ଉପରେ ସନ୍ତୁଷ୍ଟ ହୋଇ ଅ ନ୍ୟ ମରି ପଡ଼ିଥୁବା ଚାରି 
ଭାଇଙ୍କୁ ବଞ୍ଚାଇ ଦେଇଥ୍ଲେ । 


ରାମକୃଷ୍ଣ ପରମହଂସଙ୍କ ମତରେ ˆ୭ଯତୋ ମତ, ତତୋ ପଥ |” 
ବିଶ୍ଵରେ ଧର୍ମ ସମ୍ବନ୍ଧୀୟ ବା ଛଶ୍ଵରୀୟ ସମ୍ବନ୍ଧୀୟ ଯେତେ ପଥ ରହିଛି, 
ସେଗୁଡ଼ିକର ମାର୍ଗ ବିଭିନ୍ନ । ପୃଥୁବୀରେ ବିଭିନ୍ନ ସମୟରେ ବିଭିନ୍ନ 
ଧର୍ମର ଅଭ୍ୟୁଦୟ ହୋଇଛି । ପ୍ରଥମେ ଥୁଲା ସନାତନ ଧର୍ମ ବା ବୈଦିକ 
ଧର୍ମ । ଏଇ ଭାରତରେ ତାହା ପରେ ଆ ଦି ଶଙ୍କରାଚାର୍ଯ୍ୟଙ୍କ ପ୍ରବର୍ଭିତ 
ହିନ୍ଦୁ ଧର୍ମ, ବର୍ଦମାନ ମହାବୀରଙ୍କର ପ୍ରବର୍ଭିତ ଜୈନ ଧର୍ମ, ଭଗବାନ 
ବୁଦ୍ଧଙ୍କ ଦ୍ବାରା ପ୍ରବର୍ତିତ ବୌଦ୍ଧ ଧର୍ମ, ନାନକଙ୍କ ଶିଖ୍‌ ଧର୍ମ, ତା'ପରେ 
ବିଶ୍ବରେ ଅନେକ ଧର୍ମ ଗଢ଼ି ଉଠିଛି । ଯୀଶୁଙ୍କ ଦ୍ବାରା ଖ୍ରୀଷ୍ଟଧର୍ମ । 
ଖ୍ରୀଷ୍ଟିୟ ଷଷ୍ଠ ଶତାବ୍ଦୀରେ ମଧ୍ଯ ପ୍ରାଚ୍ୟ ବା ଆରବରେ ମୁସଲମାନ 


ଉତ୍କଳ ପ୍ରସଙ୍ଗ 


ଧର୍ମ ବା ଇସ୍‌ଲାମ । ପାରସ୍ୟରେ ଜୋରାସ୍ତରଙ୍କ ଦ୍ଵାରା ଜୋରାସ୍ତର 
ଧର୍ମ । ଇରାନ୍‌ରେ ବାହାଉଲ୍ଲାଙ୍କ ଦ୍ଵାରା ପ୍ରବର୍ଭିତ ବାହାଇ ଧର୍ମ । 


ତେଣୁ ବିଶ୍ଵରେ ପ୍ରବର୍ଭିତ ପ୍ରମୁଖ ଧର୍ମଗୁଡ଼ିକ ହେଲା - 


ଧମ + 
ଇସ୍‌ଲାମ୍‌ ଧର୍ମ- ୯) 


ଖ୍ରୀଷ୍ଟ ଧର୍ମ - 


ଜୋରାସ୍ତର ବ୍ରାହ୍ମ,‡[{ ମହିମା ଓ ବାହାଇ - 


୧. ହିନ୍ଦୁ ଧର୍ମ ବାଣୀ - ବ୍ରହ୍ମ ସତ୍ୟ ଜଗତ୍‌ ମିଥ୍ୟା ପରୋପକାରାୟ 
ପୁଣ୍ୟାୟ ପାପାୟ ପରପୀଡ଼ନାୟ । 


୨. ବୁଦ୍ଧଙ୍କ ବାଣୀ - “କାମନାର ବିନାଶରେ ଦୁଃଖର ବିନାଶ !' ଧୈର୍ଯ୍ୟ 
ହେଉଛି ସବୁଠାରୁ ବଳି ବଡ଼ ପ୍ରାର୍ଥନା । ଜାତି ପ୍ରଥାକୁ ବିଲୋପ କର । 


୩. ଇସ୍ଲାମ ଅର୍ଥ - ଶାନ୍ତି । କେବଳ ଗୋଟିଏ ଭଶ୍ବର ହେଉଛନ୍ତି 
ଆଲ୍ଲା । ଆଲ୍ଲାଙ୍କ ବିନା ଦ୍ବିତୀୟ ଛଶ୍ଵର କେହି ନାହାନ୍ତି । ଶତ୍ରୁକୁ ପ୍ରେମ 
କର । 


୪. ଖ୍ରୀଷ୍ଟ ଧର୍ମ - ଯୀଶୁଙ୍କ ବାଣୀ- କ୍ଷମାଠାରୁ ବଳି ବଡ଼ ଭୂଷଣ 
ଜଗତରେ କିଛି ନାହିଁ । ଯୀଶୁଖ୍ରୀଷ୍ଟଙ୍କ ବାଣୀ କ୍ଷମାର ବାଣୀ । ପ୍ରଭୁ 
ସେମାନଙ୍କୁ କ୍ଷମା କରନ୍ତୁ ।” ସେମାନେ ଜାଣନ୍ତି ନାହିଁ ଜ୍ଞାତସାରରେ 
ହେଉ ବା ଅଜ୍ଞାତ ସାରରେ ସେମାନେ କ”ଣ ? କ'ଣ ?ହ କେଉଁ କେଉଁ 
ପାପ କରି ବସୁଛନ୍ତି । ହେ ସ୍ଵର୍ଗୀୟ ପିତା, ମୁଁ ପ୍ରଭୁପୁତ୍ର ସେମାନଙ୍କୁ 
କ୍ଷମା କରିବା ପାଇଁ ପ୍ରାର୍ଥନା କରୁଛି । 


୫. ଜୋରାସ୍ତରୀୟ ଧର୍ମ - ଅଗି ଭଳି ନିଜକୁ ପ୍ରଳ୍ପଳିତ କରି ଅନ୍ଧକାର 
ଭିତରେ ବ୍ୟକ୍ତିଙ୍କୁ ଆଲୋକର ସନ୍ଧାନ ଦିଅ । 


୬. ଜୈନ ଧର୍ମ - ସମ୍ୟକ୍‌ ଚିନ୍ତା, ସମ୍ୟକ୍‌ ଜ୍ଞାନ, ସମ୍ୟକ୍‌ ଆଚରଣ 
ଏବଂ ଅପରିଗ୍ରହ ଅନ୍ୟ ବସ୍ତୁକୁ ଲୋଭ କର ନାହିଁ, ତାହାକୁ ପଥରଖଣ୍ଡ 
ଭାବି ଫୋପାଡ଼ି ଦିଅ । 


୭. ଶିଖ୍‌ ଧର୍ମ - ସତ୍‌ ନାମରେ ବିଶ୍ବାସ ଓ ଜପ ଗୁରୁବାଣୀ ପାଠ 
ନାନକ ଦେବଙ୍କ ପ୍ରବର୍ଭିତ ଧର୍ମ, ପିତୁଳା ପୂଜା ବିରୋଧ | 


୮. ବ୍ରାହ୍ମ ଧର୍ମ - ରାଜା ରାମମୋହନ ରାୟଙ୍କ ପ୍ରବର୍ଭିତ ଧର୍ମ - 
ଏକେଶ୍ଵରବାଦ, ବ୍ରହ୍ମ ଉପାସନା, ସଂସ୍କାରବାଦ, ପିତୁଳା ପୂଜା 
ବିରୋଧ । 


ଅପ୍ରେଲ ୨୦୦୫ 


୯. ମହିମା ଧର୍ମ - ଭୀମଭୋଇଙ୍କ ପ୍ରବର୍ଭିତ ଧର୍ମ - ଅଗ୍ନି ବା ଧୂନର 
ଉପାସନା, ପିତୁଳା ପୂଜା ବିରୋଧ, ଅଲେଖ ନିରଞ୍ଜନ ଓ ଶୂନ୍ୟ 
ପୁରୁଷଙ୍କ ଉପାସନା, ପିତୁଳା ପୂଜା ବିରୋଧ | 


୧୦. ବାହାଇ ଧର୍ମ - ଇରାନର ବାହାଭଖ୍ଲାଙ୍କ ଦ୍ବାରା ପ୍ରବର୍ଭିତ ଧର୍ମ - 
ସର୍ବଧର୍ମ ସମନ୍ନୟ ମତବାଦ ବିଶ୍ବରେ ପ୍ରତିଷ୍ଠା । 


ସର୍ବଧର୍ମ ସମନ୍ଵୟ ମତବାଦର ପ୍ରଥମ ପ୍ରବକ୍ତା ଥୁଲେ ପଞ୍ଚଦଶ 
ଶତାବ୍ଦୀର ମହାତ୍ମା କବୀର, ତା'ପରେ ଉନବିଂଶ ଶତାବ୍ଦୀର ରାମକୃଷ୍ଣ 
ପରମହଂସ, ତା” ପରେ ଓଡ଼ିଶାର ସିଦ୍ଧାର୍ଥ, ଯାଜପୁର ଜିଲ୍ଲାର ପ୍ରସିଦ୍ଧ 
ଓଳାଶୁଣି ଗୁଖ୍ଫାର ସିଦ୍ଧସାଧକ ସନ୍ଥ ଅରକ୍ଷିତ ଦାସ, ପ୍ରେମାଚାର୍ଯ୍ୟ 
ବାବା ମଧୁସୂଦନ ଓ ଶେଷରେ ଭଗବାନ ଶ୍ରୀ ସତ୍ୟସାଇ ବାବା । ଏହି 
ପ୍ରମୁଖ ମହାପୁରୁଷମାନଙ୍କର ବାଣୀ ବା ପ୍ରଦର୍ଶିତ ପନ୍ଥାକୁ ଅନୁସରଣ 
କଲେ ଆମେ ସର୍ବଧର୍ମ ସମନ୍ନୟ ମତବାଦର ଗୁରୁତ୍ଵ ବୁଝି ପାରିବା । 


ସର୍ବଧର୍ମ ସମନ୍ଵୟ ମତବାଦ ପ୍ରଚାରକଙ୍କ ପ୍ରମୁଖ ବାଣୀ : 


କବୀର : “ଯିଏ ରାମ, ସେ ରହିମ୍‌, ଯିଏ କୃଷ ସେ କରିମ୍‌, ଭଗବାନ୍‌ 
ଏକ ନାମ ଅନେକ ।” 


ଶ୍ରୀରାମକୃଷ୍ଣ ପରମହଂସ : “ଯିଏ ଗଡ଼୍‌ ସେ ଆଲ୍ଲା ସେ ଭଶ୍ଵର | 
ଓଡ଼ିଆମାନେ ଜଳକୁ ନୀର କହୁଥୁବାବେଳେ, ହିନ୍ଦୀଭାଷୀ ଲୋକ ଏହାକୁ 
ପାନି ଏବଂ ଇଂରାଜୀରେ ଓାଟର । ସୁନା ଏକ । ସେଥରୁ ମୁଦି, କଙ୍କଣ, 
ରୁଲି, କାଚ ଓ କାନଫ୍ରୁଲ ତିଆରି ହେଉଛି । ଏସବୁକୁ ମିଶାଇ ଆଉଟି 
ଦେଲେ ତାହା ପୁଣି ଅସଲି ସୁନା । ଭଗବାନ ସେହିପରି । ସେ ଖୋଦ୍‌ 
ଅଛନ୍ତି । ନାମରେ ଅଛନ୍ତି ଓ ଧର୍ମରେ ଅଛନ୍ତି । ସୁନା ଏକ ବସ୍ତୁ । ଏହା 
ଥିଲା, ଆଜି ଅଛି, କାଲିବି ରହିବ | ସବୁବେଳେ ଜକ୍‌ ଜକ୍‌ କରୁଥୁବା 
ଭଗବାନ ସବୁଧର୍ମରେ ଅଛନ୍ତି, ନାମରେ ଅଛନ୍ତି, ଯିଏ ଯେଉଁ ନାମରେ 
ଡାକିବ ସେ ଶୁଣନ୍ତି। ତେଣୁ ଭଗବାନ ନିଜେ ଇମାନେଣ୍ଟ ଓ 
ଟ୍ରାନ୍ସସେଣ୍ଡେଣ୍ଟ । ଭଗବାନ ନିଜେ ଇମାନେଣ୍ଟ ବା ଅନ୍ଜୟ, ଟ୍ରାନ୍ସସେ ଣ୍ଟେଣ୍ଟ 
ବା ବ୍ୟତିରେକ । ଭଗବାନଙ୍କୁ କିଏ କେତେ ନାମ ଧରି ଡାକୁଛନ୍ତି । 
ଜାତି, ବର୍ଣ, ଧର୍ମ ନିର୍ବିଶେଷରେ ସେ ସମସ୍ତଙ୍କ ଡାକ ଶୁଣୁଛନି । ଗୋଟିଏ 
ପୋଖରୀରେ ଚାରୋଟି ଘାଟ ଅଛି । କିଏ ପୂର୍ବ ଘାଟ, କିଏ ପଶ୍ଚିମ 
ଘାଟ, କିଏ ଉତ୍ତର ଘାଟ ଓ କିଏ ଦକ୍ଷିଣ ଘାଟରୁ ପାଣି ପିଉଛି । 
ପୁଷ୍କରିଣୀରେ ପାଣି ଅଛି ସତ କିନ୍ତୁ କିଏ କେଉଁ ଘାଟରୁ ପାଣି ପିଉଛି । 
ଭଗବାନ ସେହି ପୁଷ୍କରିଣୀବତ, ସେହିଠୁ ସମସ୍ତେ ଜଳ ପିଉଛନ୍ତି, 
କିଏ କେଉଁ ଘାଟରେ । ଡକୃର ମାୟାଧର ମାନସିଂହ ଲେଖୁଛନ୍ତି, 


ନର ଦେହ ହୀନ ମୂଭିକା ନୁହେଁ 

ନାରାୟଣ ତା”ର ଜୀବନ ରସ 
ମହା ଚେତନାର ଅଂଶ ସେ ଏକ 

ବିକାଶ ପାଇଁକି ଶରୀର ବଶ ।” 


ଆମେ ଯେହେତୁ ସେହି ନାରାୟଣ ନାମ ରସକୁ ପିଇ 
ପାରୁନାହୁଁ, ସେଥୁପାଇଁ ଆଜି ପୃଥୂବୀରେ ଏତେ ଉତ୍ତେଜନା ଓ ଉନ୍ମାଦନା 


ଉତ୍କଳ ପ୍ରସଙ୍ଗ 


ତଥା ଅସ୍ଥି ରତା ଲାଗି ରହିଛି । ଜାତିର ଜନକ ମହାତ୍ମା ଗାନ୍ଧୀ ଥରେ 
ଏକ ପ୍ରସଙ୍ଗରେ କହିଥିଲେ - ‹ ^\ 117୦୮ ୪୦୦୦1୮୩୦5 0୮୪ 7? 1୦1୩ 
1[ 18 ୦1£ ୦ 10୮1) 114115116©4811, ୭୦ 8150 ;\7,© ୦୦୦11୦ 
017 ୪/11୯71 ?© 81 ୦୩1୮ ୦୮ 1୮011 1141 111211 116 
୦1111102016©11, ¡116 ୦1111102 ୦£୦11£ ` 8410 ` 111© 

ଗୋଟିଏ ନଦୀ ଶୁଖ୍‌ଯାଏ, ଯେତେବେଳେ ସେ ତାହାର ମୂଳ 
ଉତ୍ସଠାରୁ କଟିଯାଏ । ସେହିପରି ଆମ୍ଭେମାନେ ଆମ୍ଭମାନଙ୍କର ମୁଖ୍ୟ 
ଉତ୍ସ, ସର୍ବଶକ୍ତିମାନ, ସର୍ବତ୍ ବିଦ୍ୟମାନ ଓ ସର୍ବଜ୍ଞାତା ଭଗବାନ ଯେକି 
ଆମର ମୂଳ ଉତ୍ସ, ତାଙ୍କଠାରୁ ଆମେ ବିମନ ହେଉ ବା ତାଙ୍କୁ ବିସ୍ମରଣ 
କରୁ ବା ବିମୁଖ ହେଉ । ସେଥ୍ପାଇଁ ନାମାଚାର୍ଯ୍ୟ ବାୟାବାବା କହିଛନ୍ତି - 
%['0୮9୦୯୮୩୮୩1019 ୦୦୯ 15 50101081' ଭଗବଦ୍‌ ବିସ୍କରଣ, 
ଆତ୍ମଘାତୀ ସଦୃଶ । ୟାଦକୁ ଓଲଟାଇଲେ ଦୟା, ତେଣୁ ନାମାଚାର୍ଯ୍ୟ 
ବାୟାବାବା କହନ୍ତି ତାଙ୍କୁ ୟାଦ୍‌ କଲେ ତାଙ୍କର ଦୟା ହୁଏ । ଜଣେ 
ତୃଷାର୍ତଁ ଯେତେବେଳେ ଗଙ୍ଗାକୂଳରେ ଜଳ ପିଇବା ପାଇଁ ହାତରେ 
ଜଳ ଆଞ୍ଜୁଳି ନେଉଛି, ସେତେବେଳେ ଗଙ୍ଗା କ'ଣ ସେହି ତୃଷାର୍ଭକୁ 
ପଚାରୁଛି, ତୁ ହିନ୍ଦୁ ନା ତୁ ମୁସଲମାନ ନା ତୁ ଖ୍ରୀଷ୍ଟିୟାନ । ମଣିଷ 
ମଲାପରେ ଯେତେବେଳେ ଉପରକୁ ଯାଏ ଉପରଥ୍ବାଲା କ”ଣ ତାକୁ 
ପଚାରନ୍ତି, ତୁ କେଉଁ ଜାତିର ନା କେଉଁ ଗୋତ୍ରର ନା କେଉଁ ଧର୍ମର | 
ସେ ପଚାରନ୍ତି ତୁ ସୁକର୍ମ କରି ଆସିଛୁ ନା ଦୁଷ୍କର୍ମ କରି ଆସିଛୁ । 
ସେତେବେଳେ ତାର ଯୋନିପ୍ରାପ୍ତି ବିଷୟରେ ଭଗବାନ ଚିନ୍ତା କରନ୍ତି । 
ତୁ ଉଚ୍ଚଯୋନି ପ୍ରାପ୍ତ ହେବୁ ନା ନୀଚଯୋନି । ସେଇଠି ତା'ର ଯୋଡିପ୍ରାପ୍ତି 
ନିର୍ଵାରଣ ହେଉଥାଏ । ଭଗବାନଙ୍କର ଅବାରିତ ପ୍ରେମଧାରା, ସେହିପରି 
ନିର୍ବିକାର ଓ ନିର୍ବିଶେଷ ଭାବରେ ବହିଚାଲିଛି । ସେଠି ( ଭଗବାନଙ୍କ 
ରାଜ୍ୟରେ ) ବାଛ ବିଚାର କିଛି ନାହିଁ । ଯେତେବେଳେ କୌଣସି ବ୍ୟକ୍ତି 
ରାସ୍ତା ଦୁର୍ଘଟଣାରେ ପଢୁଛି ଏବଂ ଯେତେବେଳେ ତା' ପାଇଁ ରକ୍ତ, 
ରକ୍ତ ଭଣ୍ଡାରରୁ ଆଣିବାକୁ କୁହାଯାଉଛି ଏବଂ ଯେତେବେଳେ ତା'ର 
ଆତ୍ମୀୟ ତା” ପାଇଁ ରକ୍ତ ଆଣି ଯାଆନ୍ତି, ସେତେବେଳେ ଡାକ୍ତର କି, 
ନର୍ସ ଉକ୍ତ ବ୍ୟକ୍ତିର ଆତ୍ମୀୟ ସ୍ଵଜନଙ୍କୁ ପଚାରୁଛନ୍ତି କି ଏହା ହିନ୍ଦୁର 
ରକ୍ତ, ମୁସଲମାନର ରକ୍ତ ନାଁ ଖ୍ରୀଷ୍ଟିୟାନର ରକ୍ତ । ଯେତେବେଳେ 
ଆମେ ହାଟରୁ ଚାଉଳ କିଣୁଛୁ, ସେତେବେଳେ ଚାଉଳ ବ୍ୟବସାୟୀଙ୍କୁ 
ଆମେ ପଚାରୁଛୁ, ଏହା ହିନ୍ଦୁର କ୍ଷେତ ବା ବିଲରୁ ଉପୂନ୍ନ ଚାଉଳ ବା 
ମୁସଲମାନ ଜମିରୁ ଉପୂନ୍ନ ଚାଉଳ ନା ଖ୍ରୀଷ୍ଟିୟାନ ରାଇସ୍‌ ମିଲ୍‌ର 
ଚାଉଳ ?¢ ଚାଉଳ ଏକ ଏହା ସତ । ମାତ୍ର ବିଲ ବା ଜମି ଅଲଗା । 


ସନ୍ଥ ଅରକ୍ଷିତ ଦାସଙ୍କ ବାଣୀ : ଓଡ଼ିଶାର ସିଦ୍ଧାର୍ଥ ଓଳାଶୁଣି ଗୁମ୍ନାର 
ସିଦ୍ଧ ସନ୍ଥ ଶ୍ରୀ ଅରକ୍ଷିତ ଦାସ କହନ୍ତି, ବ୍ରହ୍ମ ଏକ, ଆମେ ଯାହା ଖାଉ 
ବା ଭଗବାନଙ୍କୁ ନୈବେଦ୍ୟ ଦେଉ ତାହା ଭକ୍ଷଣୀୟ ଅଟେ । ଜାତି 
ପ୍ରଥାକୁ ସେ ବିଶ୍ଵାସ କରୁନଥ୍ଲେ । ଧର୍ମ ପ୍ରଥାକୁ ବିଶ୍ବାସ କରୁନଥ୍ଲେ । 
ବ୍ରହ୍ମନାମ ଏକ, ତେଣୁ ଏକ ବ୍ରହ୍ମ ନାମରେ ଡାକ । ସେ ଏହାଦ୍ଵାରା 
ଧର୍ମ ଧର୍ମ, ଜାତି ଜାତି ମଧ୍ଯରେ ଥୁବା ଦୂରତ୍ସକୁ ଦୂରେଇ ଦେଇଥ୍ଲେ । 
ଏବେବି ତାଙ୍କରି ଗୁଖ୍ଫାରେ ପୋଡ଼ପିଠା ଓ ଶୁଖୁଆ ଭୋଗ ହୁଏ । ସେ 
ବ୍ରହ୍ମ ଏକାକ୍ଷର ନାମର ମହାତ୍ମ୍ୟ ସମ୍ପର୍କରେ ଅନେକ ପୁସ୍ତକ ରଚନା 


ଅପ୍ରେଲ ୨୦୦୫ 


କରିଛନ୍ତି । ସମସ୍ତେ ବ୍ରହ୍ମ ସନ୍ତାନ, ଏହାକୁ ସେ ବଜ୍ର ନିର୍ଘୋଷ ଶବ୍ଦରେ 
କହିଯାଇଛନ୍ତି | ( ୧୯୧୯-୧୯୮୩) 


ପ୍ରେମାଚାର୍ଯ୍ୟ ବାବା ମଧୁସୂଦନଙ୍କ ବାଣୀ : ପୁରୀ ଜିଲ୍ଲା ନୟାହାଟସିତ 
ମା” ମଙ୍ଗଳା ପୀଠ ସନ୍ିକଟ ପ୍ରାଚୀ ଗୁରୁଧର୍ମ କ୍ଷେତ୍ରର, ସବୁଧର୍ମର 
ମୌଳିକ ସତ୍ୟ, ଜ୍ଞାନ ପ୍ରାକ୍ତନ କ୍ଷେତ୍ରଜ୍ଞ ପ୍ରେମାଚାର୍ଯ୍ୟ ମଧୁସୂଦନ 
କହିଛନ୍ତି - ପ୍ରେମ ଓ ଏକ୍ୟ ଅଟେ | ତାଙ୍କରି ଭାଷାରେ - 


ସମସ୍ତଙ୍କର ଗୋଟିଏ ଧର୍ମ, ସତ୍ୟ, ଶାଶ୍ବତ ସାମ୍ୟ ପ୍ରେମ |” 


ସମସ୍ତଙ୍କର ଗୁରୁ ଗୋଟିଏ ଆତ୍ମା ଅଟଇ ତାଙ୍କରି ନାମ । 
ସତ୍ୟଧର୍ମ ହେଉଛି ଆତମ୍ମାଧର୍ମ । ସର୍ବଧର୍ମ ସମନ୍ମୟ ମତବାଦ ପ୍ରଚାରକ 
ପ୍ରେମାଚାର୍ଯ୍ୟ ବାବା ମଧୁସୂଦନ ଲେଖୁଛନ୍ତି - 


ଆଧ୍ୟାମ୍ମିକ ମ୍ଚାନ ଅଭାବେ ନର 

ହିଂସା, କାମ, କ୍ବରୋଧେ ସାରନି ବେଳ 
ଗୁରୁ ବାଣୀ ମାନି ହୋଇଣ ମେଳ 

ପ୍ରେମେ ଦେଖ ସର୍ବ ଧରମ ସମ 
ହିନ୍ଦୁ, ମୁସଲମାନ, ବୌଦ୍ଧ, ଖ୍ରୀଷିୟାନ 

ସର୍ବେ ଏକ ଭଶ୍ଧରଙ୍କ ସନ୍ତାନ 
ଅଭିମାନ ତେଜି ହୁଅ ମିଳନ 

ଜଗତର ହିତ କର ସାଧନ 
ଭାଇ ଭାଇ କହି ମିଳାଇ ହାତ 

ଗାଅ ସର୍ବେ ପ୍ରେମ ଧର୍ମ ସଂଗୀତ 
ଆତ୍ମାମୟ ଭାବି ସର୍ବ ଜଗତ 

ସର୍ବାତ୍ମେ ମଧୁ ପଶେ ଶରଣ ।' 


ଶ୍ରୀସତ୍ୟ ସାଇ ବାବାଙ୍କ ବାଣୀ : ଶ୍ରୀସତ୍ୟ ସାଇବାବାଙ୍କ ଭାଷାରେ 
ପ୍ରକୃତ ଶାନ୍ତି ହେଉଛି ଆତ୍ମ ପ୍ରଶାନ୍ତିରେ ନିମଜଜିତ ହେବା ପୃଥ୍ବୀରେ 
ଗୋଟିଏ ଧର୍ମ ବା ଗୋଟିଏ ଜାତି ରହିଛି ତାହା ହେଉଛି ମନୁଷ୍ଯ 
ଜାତି । 

'ପୃଥୁବୀରେ ଗୋଟିଏ ଜାତି ଅଛି | ତାହା ହେଉଛି ମନୁଷ୍ୟ 
ଜାତି ଓ ଦୟା ଏବଂ ଅନୁକମ୍ପାର ଜାତି । ଗୋଟିଏ ଭାଷା ରହିଛି ତାହା 
ହେଉଛି ହୃଦୟର ଭାଷା । ଗୋଟିଏ ଭଗବାନ ଅଛନ୍ତି, ଯେ କି ସର୍ବତ୍ର 
ବିଦ୍ୟମାନ ।” 


ବାହାଇ ଧର୍ମ ପ୍ରଚାରକ ବାହାଉଲ୍ଲାଙ୍କ ବାଣୀ : ଇରାନର ବାହାଇ 
ଧର୍ମ ପ୍ରଚାରକ ବାହାଉଲ୍ଲାଙ୍କ ମତରେ ଆମେ ସବୁ ଗୋଟିଏ ବଗିଚାର 
ଫ୍ରୁଲ । କିଏ ଗୋଲାପ, କିଏ ଚମ୍ପା, କିଏ ମନ୍ଦାର, କିଏ ଟଗର, କିଏ 
ରଜନୀଗନ୍ଧା, କିଏ ମାଳତୀ, କିଏ ସେବତୀ | ଭଗବାନଙ୍କ ସୃଷ୍ଟ ଏହି 


ବିଶ୍ବ ବଗିଚାରେ ସବୁ ଧର୍ମ ବିଭିନ୍ନ ଫୁଲ ଭଳି । ସେ ହିଁ ସ୍ରଷ୍ଟା । ଆମେ 
ସବୁ ବିଶ୍ବବାସୀ ଓ ସବୁଧର୍ମ ଭଗବାନଙ୍କ ସୃଷ୍ଟ । ଗୁହାଳର ଗୋଟିଏ 


ଉତ୍କଳ ପ୍ରସଙ୍ଗ 


ଗୋଟିଏ ଗାଭ ସଦୃଶ । ଏହି ଗୋଶାଳାର ମାଲିକ ଜଣେ । ଗାଉ 
କିନ୍ତୁ ବିଭିନ୍ନ ରଙ୍ଗର କିଏ ଧଳା, କିଏ କଳା, କିଏ କସରା ଏବଂ 
ସମସ୍ତଙ୍କର ଧର୍ମ ହେଉଛି ଭଗବତ୍‌ ରୂପୀ ଖାଦ୍ୟର ରୋମନ୍ଥନ କରିବା । 


ଶ୍ରୀରାମକୃଷ୍ଣ ପରମହଂସଙ୍କ ମତରେ - ଯେତେ ମତ ବା ବାଦ ଇଜିମ୍‌ 
(15୩) ସେତେ ପଥ ରହିଛି । ଅନେକ ସମ୍ପ୍ରଦାୟ ବା କମ୍ୟୁନିଟି 
ଗଢ଼ି ଉଠିଛି । ଯେପରି ସୁଫିବାଦ ଅହମ୍ମଦିଆ ସମ୍ପ୍ରଦାୟ, ନିରଙ୍କରୀ 
ସଂସ୍ଥା, ସମସ୍ତଙ୍କର ଉଦ୍ଦେଶ୍ୟ ଭଗବାନଙ୍କର ଗୁଣଗାନ । କିଏ 
ଉଚ୍ଚସ୍ଵରରେ, କିଏ ରଣହୁଙ୍କାର ସ୍ଵରରେ, କିଏ ନରମ, କୋମଳ, 
ସୁଶ୍ରାବ୍ୟ ଶବ୍ଦରେ, କିଏ ସିଧା, କିଏ ବଙ୍କେଇ ବଙ୍କେଇ | କିନ୍ତୁ ସମସେ 
ଭଗବାନଙ୍କର ଗୌରବ ଓ ମହାତ୍ମ୍ୟ ଗାନ କରିବାରେ ବ୍ୟସ୍ତ । 


ସମ୍ପ୍ରତି (1-811141-5 ) କାର୍ଲମାର୍କୁଙ୍କ ଭାଷାରେ ଧର୍ମ ହେଉଛି 
ଏକ ଅହିଫେନ ବା ଅଫିମ୍‌ (୮(୯12101 15 11 ୦୮1111 0୮ 
†1୧ 1185565) ତାହା ସମ୍ପତି ପ୍ରତୀୟମାନ ହେଉଛି | ଧର୍ମଗତ 
ଅସହିଷ୍ଣୁତା (୮. ୯1510115 11101618110୦୯) ଧର୍ମଗତ ଉନାଦନା 
(7?! ଥ1810115 1411841101511, †\ ୦]11010115 ©18:0117/) 
ଧର୍ମାନ୍ଧତା (୮, ୦151015 ୦୦11୪୦1୫101)) ( ଧର୍ମାନ୍ତରୀକରଣ ) 
ସମାଜରେ ତା 'ର କୁସ୍ସିତ ଶିର ଚେକିବାରେ ଲାଗିଛି, ଯାହା ଫଳରେ 
ବିଶ୍ବରେ ଶାନ୍ତି ବ୍ୟାହତ ହେବାକୁ ଯାଉଛି । ମନୁଷ୍ଯ ଅନିଶ୍ଚିତତା 
(1 11061"(4101107/), ଭକୁଣ୍ଠା ( ^181011816585) ଭୟ ଓ 
ଉଦ୍‌ବିଗ୍ନ (୮©8୮ & ^\¡11101)8&101), ଅ। ବେଗ, ଆଶଙ୍କା 
(୮1101107)) ମଧ୍ୟରେ ଗତି କରୁଛି | ଏହାକୁ ଲକ୍ଷ୍ଯ କରି ଦାର୍ଶନିକ 
(0011୮410 7\,1550]) ବର୍ଚାଣ୍ଡ ରସେଲ୍‌ କିଛି ବର୍ଷ ତଳେ ଯାହା 
ଅନୁମାନ କରିଥୁଲେ, ତାହା ଆଜି ବାସ୍ତବ ରୂପ ନେଉଛି। ସେ 
କହିଥୁଲେ, ୮80୦ 15 81 ¡11୦1 81. 1 10 \7୦111£ ୦୪୦1 1115 
110 0611 7\[0110 {10୮ 8 © 41୮ ] .&81011 95 ୭11£ ୪୮ 
-^\¡145]) 1( 1145 ¡0010 1012, ଭାବାର୍ଥ - ଶାନ୍ତି ହେଉଛି ଏକ 
ବ୍ୟୋମଯାନ ସଦୂଶ । ତାହା ଅବତରଣ କରିବାକୁ ଚାହୁଛି ମାତ୍ର 


ଅପ୍ରେଲ ୨୦୦୫ 


ବିଡ଼ମ୍ବନା, ଏପରି ଏକ ନିରାପଦ ସ୍ଥାନ ବା ବନ୍ଦର ଓ ନିରାପଦ ରନ 
ଓ (୪୩୩୬) ପାଇ ପାରୁନାହିଁ । 


ପ୍ରାଚୀଗୁରୁ ଧର୍ମକ୍ଷେତ୍ରରେ ପ୍ରାକ୍ତନ କ୍ଷେତ୍ରଜ୍ଞ ଓ ସର୍ବଧର୍ମ 
ସମନ୍ଵୟ ମତବାଦ ପ୍ରଚାରକ ପ୍ରେମାଚାର୍ଯ୍ୟ ବାବା ମଧୁସୂଦନ 
(୧୯୧୮-୧୯୮୩) କହିଛନ୍ତି - ଧର୍ମ ଧର୍ମ ମଧରେ, ସମ୍ପ୍ରଦାୟ 
ସମ୍ପ୍ରଦାୟ ମଧ୍ଯରେ ଯେପରି କନ୍ଦଳ ସୃଷ୍ଟି ହେଉଛି, ଏତେବେଳେ ଯଦି 
ସର୍ବଧର୍ମ ସମନ୍ନୟ ମତବାଦକୁ ସୁପ୍ରତିଷ୍ଠିତ କରାଯାଇ ପାରିବ ନାହିଁ, 
ବିଶ୍ଵରେ ଅଶାନ୍ତିର ଝଡ଼ ଦିନକୁ ଦିନ ବଢ଼ି ଚାଲିଥୁବ । କେବେ ଥମିବ 
ନାହିଁ । ପ୍ରତ୍ୟେକ ଧର୍ମର ଗୁରୁ ଯଦି ସବୁ ଧର୍ମ ମଧ୍ଯରେ ଥୁବା ସମନ୍ସୟ 
(୦୦୦୮1୯୩୩410] ) ସମ୍ପର୍କରେ ନ କହନ୍ତି ଓ ସାର୍ବଜନୀନ ଉପଦେଶ 
(1111,761541 00570]) ନ ଦିଅନି, ତେବେ ବିଶ୍ବ ଧ୍ଵଂସ ଆଡ଼କୁ 
ଯିବା ଅନିବାର୍ଯ୍ୟ । ତେଣୁ ସ୍ଵାମୀ ଶିବାନନ୍ଦଙ୍କ ଭାଷାରେ (( ]11/7/0୮ 1 
୭୮1-0181 ୦୦15୦1011510655 ) ସାର୍ବଜନୀନ ଆଧା|ମିକ ଚେତନା 
ସୃଷ୍ଟି କରିବା ବର୍ଭମାନ ପାଇଁ ଅବଶ୍ୟମ୍ଭାବୀ । 


ଜଳୌକା ଆନନ୍ଦଧାମର ପ୍ରାକ୍ତନ କ୍ଷେତ୍ରଜ୍ଞ ବୈକୁଣ୍ଠନାଥ 
ବ୍ରହ୍ମଚାରୀଙ୍କ ଭାଷାରେ “ହେ ନିତ୍ୟ ସତ୍ୟ, ପରମ ପବିତ୍ର, କର ବିଶ୍ 
ଜନେ ଶୁଭାଶୀଷ ଦାନ ହେ, ଗାଇ ତୁମ୍ଭ ନାମ ଲଭ୍ୟନ୍ତୁ ଅଭୟ ଉଚ୍ଚାରନ୍ତୁ 
ସର୍ବେ ପ୍ରେମମୟ ଭଗବାନ ହେ ।” 


ତେଣୁ ଧାର୍ମିକ ମୌଳ ବ।ଦ1 (।୩୧11810115 
{1 11108111611 1151) ) ଚିନ୍ତା ପରିହାର କରି ବିଶ୍ବର କଲ୍ଯାଣାର୍ଥେ 
ମାନବ ଧର୍ମର ଅଭ୍ୟୁଦୟ ଯାହାକି ସତ୍ୟ, ଶାନ୍ତି, ଦୟା, କ୍ଷମା, ମର୍ଯ୍ୟାଦା 
ଓ ସଦାଚାର ଆଦି ଗୁଣର ବିକାଶ ଉପରେ ପର୍ଯ୍ୟବସିତ, ତାହା ହିଁ 
ପାଳନ କଲେ ବିଶ୍ଵରେ ଶାନ୍ତି ବିରାଜିତ ହେବ । 


ଉପନିର୍ଦ୍ଦେଶକ- ତଥା -ଉପଶାସନ ସଚିବ 
ସୂଚନା ଓ ଲୋକ ସଂପର୍କ ବିଭାଗ, ଭୁବନେଶ୍ଵର 


_. =» 


ବରି ରାମଚନ୍ଦ୍ରପୁରଠାରେ ସୂଚନା ଓ ଲୋକ ସଂପର୍କ ତଥା କ୍ରୀଡ଼ା ଓ ଯୁବସେବା ମନ୍ତ୍ରୀ ଶ୍ରୀ ଦେବାଶିଷ 
ନାୟକ ନବନିର୍ମିତ ପୋଲିସ ଥାନା ଗୃହ ଉଦ୍‌ଘାଟନ କରୁଛନ୍ତି । ନିକଟରେ ପୋଲିସ ମହାନିର୍ଦ୍ଦେଶକ 
ଉପସ୍ଥିତ ଅଛନ୍ତି । ( ୨୭.୦୨.୦୫) 


ଉତ୍କଳ ପ୍ରସଙ୍ଗ 


ଅପ୍ରେଲ ୨୦୦୫ 


ଜନସଂଖ୍ଯା ଓ ବିକାଶ 


ଆ ଜିକାଲି ପର୍ବପର୍ବାଣିରେ ମନ୍ଦିରକୁ ଗଲାବେଳେ ଯେତେବେଳେ 
ଭିକାରୀମାନଙ୍କର ଲମ୍ବା ଧାଡ଼ି ଦେଖୁ ବା ବସ୍ତି ଅଞ୍ଚଳ ଦେଇ ଗଲାବେଳେ 
ଲଙ୍ଗଳା, ଦୁର୍ବଳିଆ ପିଲାମାନଙ୍କ ଧୂଳିରେ ଖେଳୁଥୁବାର ଦେଖୁ ବା 
ବେଳେବେଳେ ଟ୍ରାଫିକ ଛକରେ ଗାଡ଼ି ଅଟକି ଗଲେ ଯେତେବେଳେ 
ରୋଗିଣା ଛୁଆକୁ କାଖରେ ଧରି ଶୀର୍ଣ୍ଣ ହାତଟିଏ ଗାଡ଼ିର ଝରକା 
ଆଡ଼କୁ ବଢ଼ି ଆସିବାର ଦେଖୁ, ମନରେ ଭାରି ଦୁଃଖ ଆସେ | ଏହିସବୁ 
ଦାରିଦ୍ର୍ୟର ମୂଳକାରଣ ଆମର ଅତ୍ୟଧୂକ ଜନସଂଖ୍ୟା ଓ ଏହାର 
କୌଣସି ସରଳ ସମାଧାନ ନାହିଁ ବୋଲି ଆମେ ଧରି ନେଉ । ୧୯୫୧ 
ମସିହାରେ ଭାରତର ଲୋକସଂଖ୍ୟା ୩୬ କୋଟି ଥୁବାବେଳେ 
୨୦୦୧ରେ ତାହା ୧୦୨.୭ କୋଟିରେ ପହଞ୍ଚୁଛି | ସ୍ଵାଧୀନତା ପରେ 
ଆମ ଦେଶ ଅନେକ କ୍ଷେତ୍ରରେ ଉନ୍ନତି କରିଥୁଲେ ମଧ୍ଯ ଏହି ବର୍ଵିତ 
ଜନସଂଖ୍ୟା ଯୋଗୁଁ ତାହାର ବିଶେଷ ପ୍ରଭାବ ଜନଜୀବନ ଉପରେ 
ପଡ଼ିନାହିଁ । ଅନେକଙ୍କ ମତରେ ଏହି ଜନସଂଖ୍ୟା ହିଁ ଆଶାନୁରୂପ ଉନ୍ନତି 
ନହେବାର ମୂଳକାରଣ । ଆଉ କେତେକଙ୍କ ମତରେ ଏହି ଜନସଂଖ୍ୟାକୁ 
ଦେଶର ସମ୍ପଦ ବୋଲି ଗ୍ରହଣ କରି ସେମାନଙ୍କର ସର୍ବାଙ୍ଗୀନ ଉନ୍ନତିକୁ 
ସବୁଠାରୁ ଅଧୁକ ପ୍ରାଧାନ୍ୟ ଦେଲେ ଜନସଂଖ୍ୟା ବଳେ ନିୟନ୍ତ୍ରଣ 
ହୋଇଯିବ । ତେଣୁ ବର୍ଵିତ ଜନସଂଖ୍ୟା ଯୋଗୁଁ ବିକାଶ ବାଧାପ୍ରାପ୍ତ 
ହେଉଛି ନା ବିକାଶର ଅଭାବରୁ ଜନସଂଖ୍ୟା ବୂଦ୍ଧି ପାଉଛି ସେ ବିଷୟ 
ନିଣ୍ଟ୍ୟ କରିବା ପୂର୍ବରୁ ଜନସଂଖ୍ୟା ଓ ବିକାଶ କିପରି ପରସ୍ସର ଉପରେ 
ନିର୍ଭରଶୀଳ, ତାହା ଅନୁଶୀଳନ କରିବା ଦରକାର | 


ଜନସଂଖ୍ୟା ଶବ୍ଦ ଂଜନ”ରୁ ଆସିଛି । ତେଣୁ ଏହାର ଅର୍ଥ 
କେବଳ ଲୋକଙ୍କ ସଂଖ୍ୟାରେ ସୀମିତ ନୁହେଁ । ଜନସଂଖ୍ୟା କହିଲେ 
ତାହା ଜନସାଧାରଣଙ୍କ ସ୍ଥିତି ଓ ସଂଖ୍ୟା ଉଭୟକୁ ବୁଝାଏ । ଯେମିତିକି 
ସେମାନଙ୍କ ସ୍ଵାସ୍ଥ୍ୟ ବା ପାରିପାର୍ଶ୍ବିକ ଅବସ୍ଥା, ତାଙ୍କ ଜୀବନର ଶୈଳୀ 
ବା ଭଲମନ୍ଦର ଅନୁଭବକୁ ମଧ୍ଯ ପ୍ରାଧାନ୍ୟ ଦେବାକୁ ହୁଏ । ତେଣୁ 
ବିକାଶର ପ୍ରକୃତ ସଂଜ୍ଞା ହେବ ଅତି ସାଧାରଣ ମାନବ ଜୀବନଧାରଣ 
ପ୍ରଣାଳୀର ସାମଗ୍ରିକ ଉନ୍ନତି । ଏହା ନିର୍ଭରକରେ ତା 'ର ସ୍ଵାସ୍ଥ୍ୟ, ଶିକ୍ଷା, 


ପାରିପାର୍ଶ୍ପିକ ଅବସ୍ଥା ଓ ଏକ ଦୀର୍ଘ ନିରାମୟ ଜୀବନଯାପନ କରିବାର 


ଡଃ ବିଜୟା ମିଶ୍ର 


ଅଧ୍କାର ପାଇବା ଉପରେ । ତେଣୁ ବିକାଶ କେବଳ ଦେଶ ପାଇଁ 
ନୁହେଁ, ପ୍ରତ୍ୟେକ ଲୋକପାଇଁ ପ୍ରଯୁଜ୍ୟ ହେବା ଦରକାର । 


ଭାରତରେ ୧ ୯୫୨ ମସିହାରେ ଯେତେବେଳେ ପରିବାର 
ନିୟନ୍ତ୍ରଣ କାର୍ଯ୍ୟକ୍ରମ ପ୍ରଚଳନ କରାଯାଇଥୁଲା, ତାହା କେବଳ 
ଜନସଂଖ୍ୟା ନିୟନ୍ତ୍ରଣ କାର୍ଯ୍ୟକ୍ରମ ମଧ୍ଯରେ ସୀମିତ ରହିଥୁଲା । କିନ୍ତୁ 
ପରେ ଅନୁଭବ କରାଗଲା ଯେ ଏହାକୁ ସଫଳ କରିବାକୁ ହେଲେ 
ପରିବାର କଲ୍ୟାଣ ଯୋଜନା ଦରକାର, ଯେଉଁଥିରେ ମୂଳଲକ୍ଷ୍ୟ ହେଉଛି 
ସାମାଜିକ ବିକାଶ ଓ ସଶକ୍ତିକରଣ । ତାଂହେଲେ ଲୋକମାନେ 
ସେମାନଙ୍କ ସ୍ଵାର୍ଥାନୁକୂଳ କୌଣସି ନିଷ୍ପତ୍ତି ନିଜେ ହିଁ ନେଇପାରିବେ 
ଏବଂ ସେଥୁପାଇଁ ଉପଲବ୍ଧ ସେବାକୁ ମଧ୍ଯ ବ୍ୟବହାର କରିପାରିବେ । 
ଜନସଂଖ୍ୟା ବିକାଶ ଉପରେ କାଇରୋଠାରେ ୧ ୯ ୯୪ ମସିହାରେ 
ଅନୁଷ୍ଠିତ ଆନ୍ତର୍ଜାତିକ ସମ୍ମିଳନୀ ଏହି କ୍ଷେତ୍ରରେ ଏକ ମାଇଲ ଖୁଣ୍ଟ । 
ଏଥୁରେ ଜନସଂଖ୍ୟା ଓ ବିକାଶ ମଧ୍ଯରେ ଥୁବା ସମ୍ପର୍କ ଅନୁଶୀଳନ 
କରାଯାଇଥିଲା । ଏହି ସମ୍ମିଳନୀରେ ଯୋଗ ଦେଇଥିବା ଭାରତ ସମେତ 
୧୮୦ଟି ରାଷ୍ଟ୍ରର ପ୍ରତିନିଧୂ ଏକ ସାଧାରଣ କାର୍ଯ୍ୟାନ୍ସୟନ ଯୋଜନା 
(ପିଓଏ) ନିମନ୍ତେ ରାଜି ହୋଇଥିଲେ । ଏହି ପିଓଏ ଅନୁଯାୟୀ କୌଣସି 
ରାଷ୍ଟ୍ରପାଇଁ ମଣିଷମାନେ ହିଁ ଦେଶର ସବୁଠାରୁ ମୂଲ୍ୟବାନ ସମ୍ପଦ । 
ଏଥୁରେ ଆହୁରି ମଧ୍ଯ ଉଲ୍ଲେଖ କରାଯାଇଥିଲା ଯେ ଲିଙ୍ଗଗତ ସମାନତା 
ଏବଂ ସମତା ସହିତ ନିରନ୍ତର ବିକାଶ ଧାରାର ସମ୍ପର୍କ ରହିଛି । ତେଣୁ 
କାଇରୋ ସମ୍ମିଳନୀ ହିଁ ଜନସଂଖ୍ୟା ଓ ବିକାଶର ଚିନ୍ତନ କ୍ଷେତ୍ରରେ 
ଯୁଗାନ୍ତକାରୀ ପରିବର୍ତନ ଆଣିଲା । ତାହାକୁ ବିଭିନ୍ନ ସ୍ତରରେ ଉଚ୍ଚ 
ପ୍ରଶଂସା କରାଯିବା ସହିତ ଜନସଂଖ୍ୟା ନିୟନ୍ତ୍ରଣ ପରିବର୍ତେ ବ୍ୟକ୍ତିଗତ 
କଲ୍ୟାଣ ପ୍ରସଙ୍ଗ ପ୍ରାଧାନ୍ୟ ଲାଭ କଲା । ଆମ ଦେଶର ପ୍ରଖ୍ୟାତ 
ଶିକ୍ଷାବିତ୍‌, ଜନସ୍ବାସ୍ଥ୍ୟ ବିଶେଷଜ୍ଞ ଜନସଂଖ୍ୟା ବିଶେଷଜ୍ଞ ଏବଂ 
ସମାଜବିଜ୍ଞାନୀଙ୍କର ଏକ ଗୋଷ୍ଠୀ ଅତ୍ୟନ୍ତ ଯତ୍ନର ସହିତ ଯେଉଁ ଜାତୀୟ 
ଜନସଂଖ୍ୟା ନୀତି, ୨୦୦୦ ପ୍ରସ୍ତୁତ କରିଥୁଲେ, ସେଥ୍‌ରେ କାଇରୋ 
ଆନ୍ତର୍ଜାତିକ ସମ୍ମିଳନୀର କାର୍ଯ୍ୟସୂଚୀକୁ ପାଳନ କରିବା ନିମନ୍ତେ 
ଭାରତର ପ୍ରତିଶ୍ରୁତିବଦ୍ଧତା ପ୍ରତିଫଳିତ ହୋଇଛି । ତେଣୁ “ଜନସଂଖ୍ୟା” 
ଓ ବିକାଶ” ଦୁଇଟିଯାକର ଆଭିମୁଖ୍ଯ ଏକ, ତାହା ହେଉଛି 
ବ୍ୟକ୍ତିବିଶେଷଙ୍କ ଜୀବନର ଉନ୍ନତି । 


ଉତ୍କଳ ପ୍ରସଙ୍ଗ 


ଜନସଂଖ୍ୟା ଓ ବିକାଶ ସହିତ ଯେଉଁସବୁ ପ୍ରସଙ୍ଗ ଜଡ଼ିତ 
ସେଥୁମଧ୍ଯରେ ସବୁଠାରୁ ଗୁରୁତ୍ଵପୂର୍ଣ୍ଣ ହେଉଛି ଆମ ଦେଶର ଲିଙ୍ଗଗତ 
ଅନୁପାତ ହ୍ରାସ ପାଇବା । ଏକ ଆକଳନରୁ ଜଣାଯାଇଛି ଯେ ପ୍ରଚଳିତ 
ସାମାଜିକ ଓ ଅର୍ଥନୈତିକ ବ୍ୟବସ୍ଥା ତଥା ଲିଙ୍ଗଗତ ପାତରଅନ୍ତର 
ନୀତିକୁ ସମର୍ଥନ କରାଯାଉଥୁବା କାରଣରୁ ୧୯୦୧ରୁ ୧୯୯୧ 
ମଧ୍ଯରେ ବହୁ ସଂଖ୍ୟାରେ ଝିଅମାନଙ୍କ ସଂଖ୍ୟା କମିଯାଇଛି । ଭାରତର 
ଜନଗଣନା ରିପୋର୍ଟରୁ ଜଣାଯାଇଛି ଯେ ଦେଶରେ ଜନ୍ମରୁ ୬ ବର୍ଷ 
ମଧ୍ଯରେ ୧୯୯୧ ମସିହାରେ ପ୍ରତି ୧ ହଜାର ପୁରୁଷରେ ମହିଳା 
ସଂଖ୍ୟା ୯୪୫ ଥୁବାବେଳେ ତାହା ୨୦୦୧ରେ ୯୨୭କୁ ହ୍ରାସ 
ପାଇଥୁଲା । ୧୯୯୧ ମସିହାରେ ଓଡ଼ିଶାରେ ପ୍ରତି ୧ ହଜାର ପୁରୁଷରେ 
ମହିଳା ସଂଖ୍ୟା ୯୬୭ ଥୁବାବେଳେ ୨୦୦୧ରେ ତାହା ୯୫୦କୁ 
ହ୍ରାସ ପାଇଥୁଲା । ଅନ୍ୟ ବିଭିନ୍ନ ସାଂସ୍କୃତିକ ଓ ସାମାଜିକ କାରଣ 
ବ୍ୟତୀତ ଗଭ୍ଭସ୍ଥ ଭ୍ରୂଣର ଲିଙ୍ଗ ନିରୂପଣ କରି ତାହାକୁ ନଷ୍ଟ କରି 
ଦିଆଯାଉଥବାରୁ ପୁରୁଷ-ମହିଳା ଅନୁପାତ ବିପଜନକ ଭାବେ ହାସ 
ପାଉଛି । ତେଣୁ କନ୍ୟାଭ୍ଦୁଣ ହତ୍ୟାକୁ ରୋକିବା ସକାଶେ ଜନ୍ମ ପୂର୍ବରୁ 
ଲିଙ୍ଗ ନିର୍ଟ୍ଣୟ କରିବା ବିରୋଧରେ ଆଇନ ପ୍ରଣୟନ କରାଯାଇଥୁଲା 
ଏବଂ ତାହା ୧୯ ୯୬ ଜାନୁଆରୀ ୧ ତାରିଖରୁ ( ପିଏନ୍‌ଡିଟି ଆଇନ ) 
କାର୍ଯ୍ୟକାରୀ କଲା । ତେବେ ଏହି ଆଇନର କାର୍ଯ୍ୟକାରିତା ସମୟରେ 
କେତେକ ଅଭାବ ଏବଂ କାର୍ଯ୍ୟକାରିତାଗତ ଅସୁବିଧା ଦେଖା 
ଦେଇଥୁଲା । ଇତିମଧ୍ଯରେ ଗର୍ଭଧାରଣ ପୂର୍ବରୁ ଭ୍ରୁଣକୁ ଚିହ୍ନଟ କରି 
ମାତୃଗର୍ଭରେ ପ୍ରତିରୋପଣ ମଧ୍ଯ କରାଯାଉଛି । ତେଣୁ ପିଏନ୍‌ଡିଟି 
ଆଇନରେ ସଂଶୋଧନ କରାଯାଇ ଉକ୍ତ ସଂଶୋଧୂତ ଆଇନ ୨୦୦୩ 
ଫେବୃଆରୀ ୧ ୪ରୁ ଲାଗୁ କରାଯାଇଛି । ଏହାର ନାମ ହେଉଛି ପ୍ରାକ୍‌ 
ଗର୍ଭଧାରଣ ଏବଂ ପ୍ରାକ୍‌ ପ୍ରସବ ଚିହ୍ନଟ କୌଶଳ ( ଲିଙ୍ଗ ନିରୂପଣ 
ନିଷେଧ) ଆଇନ, ୧୯୯୪ | ଏହି ଆଇନ ଅନୁଯାୟୀ କୌଣସି ପ୍ରକାର 
ଲିଙ୍ଗ ନିରୂପଣ ଚିହ୍ନଟ ପରୀକ୍ଷାକୁ ବେଆଇନ ଏବଂ ଦଣ୍ଡନୀୟ ଭାବରେ 
ଘୋଷଣା କରାଯାଇଛି । ଏହାସତ୍ତ୍ଵେ ଭ୍ରୂଣର ଲିଙ୍ଗ ନିରୂପଣ କରି 
କନ୍ୟାଭ୍ରୂଣ ହତ୍ୟା କରିବା ଘଟଣା ବୃଦ୍ଧି ପାଇଚାଲିଛି । ଭାରତ ସରକାର 
ଡାକ୍ତରୀ ଓ ସାମାଜିକ କାରଣକୁ ବିଚାରକୁ ନେଇ ଗର୍ଭପାତକୁ ଆଇନ 
ସମ୍ମତ କରିଛନ୍ତି ଏବଂ ଏଥୁପାଇଁ ୧୯୭ ୧ ରେ ଏକ ଆଇନ ପ୍ରଣୟନ 
କରାଯାଇଥୁଲା । କେବଳ ସରକାରୀ ଅନୁମୋଦିତ ଏବଂ ସ୍ବୀକୃତିପ୍ରାପ୍ତ 
ଡାକ୍ତରଙ୍କ ଦ୍ଵାରା ଗର୍ଭପାତ କରାଯାଇପାରିବ । ଏକ ଆକଳନରୁ 
ଜଣାଯାଇଛି ଯେ ଭାରତରେ ପ୍ରତିବର୍ଷ ୪ରୁ ୬ ନିୟୁତ ଆଇନସମ୍ମତ 
ଗର୍ଭପାତ କରାଯାଉଛି । ଯେତେବେଳେ ଡାକ୍ତର, ସେମାନଙ୍କ 
କର୍ମଚାରୀ, ମା”, ବାପା ନିଜେ ଓ ଶାଶୁ ଶ୍ବଶୁର ସମସ୍ତେ ଇଚ୍ଛାକୃତ 
ଭାବେ ଏହି ଅପରାଧ କରୁଛନ୍ତି, ତାହା ସାବ୍ୟସ୍ତ କରିବା ଅତ୍ୟନ୍ତ 
କଷ୍ଟକର । ସବୁଠାରୁ ବିପଜ୍ଜନକ ବିଷୟ ହେଉଛି ଦେଶର ଅନୁନ୍ନତ 
ଗ୍ରାମାଞ୍ଚଳ ତୁଳନାରେ ଅଧ୍ଵକ ଉନ୍ନତ ରାଜ୍ୟ ଓ ସହରାଞ୍ଚଳରେ ପୁରୁଷ- 
ମହିଳା ଅନୁପାତ ଯଥେଷ୍ଟ କମ୍‌ । ଓଡ଼ିଶାର ନବରଙ୍ଗପୁରରେ ପ୍ରତି ୧ 


ଅପ୍ରେଲ ୨୦୦୫ 


ହଜାର ପୁରୁଷରେ ମହିଳା ଅନୁପାତ ୧୦୦୨, କୋରାପୁଟରେ ୯୯୩ 
ଥ୍ବାବେଳେ ନୟାଗଡ଼ରେ ତାହା ୯୦୧, ଜଗତସିଂହପୁରରେ ୯୧୭ 
ଏବଂ ଖୋର୍ଦାରେ ୯୨୦ ରେ ପହଞ୍ଚିଛି । 


ତେଣୁ ମହିଳାଙ୍କ ଅନୁପାତ ହ୍ରାସ ପାଇବା ଦ୍ଵାରା ସମାଜ 
ଉପରେ ପଡ଼ିବାକୁ ଥୁବା କୁପ୍ରଭାବ ସମ୍ପର୍କରେ ହୃଦୟଙ୍ଗମ କରିବାର 
ଆବଶ୍ୟକତା ରହିଛି । ସମାଜରେ ମହିଳାଙ୍କ ସଂଖ୍ୟା ହ୍ରାସ ପାଇବା 
ଦ୍ଵାରା ମହିଳାଙ୍କ ବିରୋଧରେ ଧର୍ଷଣ, ଅପହରଣ, କନ୍ଯା ବିକ୍ରି ଭଳି 
ଅପରାଧ ବୂଦ୍ଧି ପାଇବାର ଆଶଙ୍କା ରହିଛି । ହରିଆଣାରେ କିଭଳି 
ଯୁବକମାନେ ବିଶେଷକରି ବେକାରମାନେ ବିବାହ କରିବାରେ ଜଟିଳ 
ପରିସ୍ଥିତିର ସମ୍ମୁଖୀନ ହେଉଛନ୍ତି, ତାହା ସମସ୍ତେ ଅନୁଭବ କରିବା 
ଆରମ୍ଭ କଲେଣି । ରାଜସ୍ଥାନର ଡାଙ୍ଗ ଜିଲ୍ଲାରେ ୮ ଭାଇ ଜଣେ ମହିଳାଙ୍କୁ 
ବିବାହ କରିଥିବା ଖବର ମିଳିଛି । ଏହା କେବଳ ଏକ ସାମାଜିକ 
ସମସ୍ୟା ନୁହେଁ, ବରଂ ଏକ ନୈତିକ ସମସ୍ୟା ଭାବେ ଉଭା ହୋଇଛି । 
ଏହାଦ୍ଵାରା ଦେଶରେ ଦେହ ବ୍ୟବସାୟ ବୃଦ୍ଧି, ଯୌନ ନିର୍ଯାତନା ଏବଂ 
ଏଚଆଇଭି।/ ଏଡସ ଇତ୍ୟାଦି ସଂକ୍ରମଣ ଘଟଣା ବୃଦ୍ଧି ପାଇବାର ଆଶଙ୍କା 
ରହିଛି । ଲିଙ୍ଗଗତ ଅନୁପାତରେ ସନ୍ତୁଳନ ରକ୍ଷା କରାନଗଲେ ମହିଳାଙ୍କ 
ବିରୋଧରେ କେବଳ ଅପରାଧ ଯେ ବୂଵି ପାଇବ ତାହା ନୁହେଁ, 
ସେମାନଙ୍କ ମଧ୍ଯରେ ଶାରୀରିକ, ମାନସିକ ଓ ମନସ୍ତାଜ୍ଜ୍ଵିକ ବିଶୃଙ୍ଖଳା 
ଦେଖାଯିବ । 


ଜଣେ ମହିଳାର ସ୍ଵାସ୍ଥ୍ୟର ଗୁରୁତ୍ଵପୂର୍ଣ୍ଣ ସୂଚକ ହେଉଛି ଜନ୍ମ 
ସମୟରେ ତା'ର ଜୀବଦ୍ଦଶା ନେଇ ଆକଳନ । ପୁରୁଷ ଓ ମହିଳାଙ୍କ 
ଆୟୁଷରୁ ଜଣାଯାଏ ଯେ ୧୯୭୧-୮୧ ପର୍ଯ୍ୟନ୍ତ ପୁରୁଷଙ୍କ ତୁଳନାରେ 
ମହିଳାଙ୍କ ଆୟୁଷ କମ୍‌ ଥୁଲା । ଏବେ ପୁରୁଷଙ୍କ ତୁଳନାରେ ମହିଳାଙ୍କ 
ଆୟୁଷ ସାମାନ୍ୟ ବୂଦ୍ଧି ପାଇଛି । ଜଣେ ପୁରୁଷ ହାରାହାରି ୬୪. ୯ 
ବର୍ଷ ବଞ୍ଚୁବାବେଳେ ଜଣେ ମହିଳା ୬୫. ୬ ବର୍ଷ ବଞ୍ଚୁଛି । ସ୍ଵାଧୀନତା 
ସମୟରେ ପୁରୁଷଙ୍କ ଆୟୁଷ ୩୨.୪ ଓ ମହିଳାଙ୍କ ଆୟୁଷ ୩୧.୭ 
ବର୍ଷ ଥୁଲା । ମୃତ୍ୟୁହାରରୁ ମହିଳାଙ୍କ ଆୟୁଷ ବୃଦ୍ଧି ପାଇଥୁବା ସୂଚନା 
ମିଳୁଥୁବା ମଧ୍ଯ ୨୦ରୁ ୨୪ ଓ ୨୫ରୁ ୨୯ ବର୍ଷ ବୟସ ମଧ୍ଯରେ 
ପୁରୁଷଙ୍କ ତୁଳନାରେ ମହିଳାଙ୍କ ମୃତ୍ୟୁହାର ଯଥେଷ୍ଟ ଅଧୁକ ଥୁବା 
ଜଣା ଯାଇଛି । ମାତୃ ମୃତ୍ୟୁହାର ଆମ ଦେଶରେ ଯଥେଷ୍ଟ ଅଧୁକ ରହିଛି । 
ଓଡ଼ିଶା ମଧ୍ଯ ଏଥୁ୍ଵରୁ ବାଦ୍‌ ପଡ଼ିନାହିଁ । ୨୦୧୦ ସୁଦ୍ଧା ଏହି ସଂଖ୍ୟା 
ଜାତୀୟସ୍ତରରେ ୧୦ ୦କୁ ହ୍ରାସ କରିବାକୁ ଲକ୍ଷ୍ୟ ରଖାଯାଇଥୁବାବେଳେ 
ଏବେ ଓଡ଼ିଶାରେ ତାହା ୩୬୧ ରହିଛି । ପୁଷ୍ଟିକର ଖାଦ୍ୟର ଅଭାବ 
ଏବଂ ସନ୍ତାନ ପ୍ରସବ ନିମନ୍ତେ ଉପଯୁକ୍ତ ବ୍ୟବସ୍ଥା ଅଭାବରୁ ମାତୃ 
ମୃତ୍ୟୁହାର ବୃଦ୍ଧି ପାଉଥୁବା କୁହାଯାଉଛି । ଆହୁରି ମଧ୍ୟ ଶୀଘ୍ର ବିବାହକରି 
ଗର୍ଭବତୀ ହେବା ସହିତ ବାରମ୍ବାର ଗର୍ଭଧାରଣ ଏହାର ଅନ୍ୟତମ 
କାରଣ । ଓଡ଼ିଶା ପାଇଁ ଏନଏ ଫରଏଚ୍‌ଏସ୍‌ ( ଦ୍ବିତୀୟ) ର ତଥ୍ୟ ଅନୁଯାୟୀ 
୩୨ ପ୍ରତିଶତ କ୍ଷେତ୍ରରେ ୧୮ ବର୍ଷରୁ କମ୍‌ ବୟସର ବାଳିକାଙ୍କୁ ବିବାହ 


ଉତ୍କଳ ପ୍ରସଙ୍ଗ 


କରାଯାଉଛି ଏବଂ ୨୫ ପ୍ରତିଶତ କ୍ଷେତ୍ବରେ ଜଣେ ଯୁବତୀର ବୟସ 
ହାରାହାର ୧୯. ୬ ବର୍ଷ ହୋଇଥୁବାବେଳେ ସେ ପ୍ରଥମ ସନ୍ତାନକୁ 
ଜନ୍ମ ଦେଉଛି । ଏଭଳି କମ୍‌ ବୟସରେ ସନ୍ତାନ ପ୍ରସବ କଲେ ଉଭୟ 
ମା” ଓ ସନ୍ତାନର ଜୀବନ ପ୍ରତି ବିପଦ ଥାଏ । ତେଣୁ ଏହି ବିଷୟ ପ୍ରତି 
ଦୃଷ୍ଟି ଦିଆଯିବାର ଜରୁରୀ ଆବଶ୍ୟକତା ରହିଛି । 


ଗର୍ଭଧାରଣ ବା ଗର୍ଭନିରୋଧକ ବ୍ୟବସ୍ଥା ଗ୍ରହଣ କ୍ଷେତ୍ରରେ 
ପୁରୁଷମାନେ କୌଣସି ଦାୟିତ୍ସ ନେଉନଥୁବା ବିଷୟ ପରିବାର କଲ୍ୟାଣ 
କାର୍ଯ୍ୟକ୍ରମରେ ଅନ୍ୟତମ ମୁଖ୍ୟ ପ୍ରତିବନ୍ଧକ । ସନ୍ତାନ ପ୍ରସବ କରିବା 
କ୍ଷେତ୍ରରେ ମହିଳାଙ୍କ ଇଚ୍ଛାର କୌଣସି ମୂଲ୍ୟ ନାହିଁ। ତାଙ୍କ ସ୍ଵାମୀ 
ଅଥବା ପରିବାର ଚାହିଁବା ପର୍ଯ୍ୟନ୍ତ ସେ ସନ୍ତାନ ବିଶେଷକରି ପୁତ୍ର 
ସନ୍ତାନ ଜନ୍ମ କରି ଚାଲିଥୁବେ । ତାଙ୍କ ସ୍ଵାମୀ, ଶାଶୁ ଏବଂ ଡାକ୍ତର 
ଚାହିଁବା ମୁତାବକ ପରିବାର ନିୟୋଜନ ପଦ୍ଧତି ତାଙ୍କୁ ଆପଣେଇବାକୁ 
ପଡ଼ିବ । ଯଦି ମହିଳାଜଣକ କୌଣସି ପାର୍ଶ୍ଵ ପ୍ରତିକ୍ରିୟା ସମ୍ପର୍କରେ 
ଅଭିଯୋଗ କରନ୍ତି, ତେବେ ସେଥୁପ୍ରତି କେହି ଦୃଷ୍ଟି ଦିଅନ୍ତି ନାହିଁ । 
ପୁରୁଷମାନଙ୍କ ବନ୍ଧ୍ୟାକରଣ ପଦ୍ଧତି ଯଥେଷ୍ଟ ସରଳ ହୋଇଥୁଲେ ମଧ୍ଯ 
ମହିଳାମାନେ ପରିବାର ନିୟୋଜନ ଅସ୍ତ୍ରୋପଚାର କରାଇଥାନ୍ତି । 


ଅପ୍ରେଲ ୨୦୦୫ 


ଓଡ଼ିଶାରେ ପୁରୁଷ ବନ୍ଧ୍ୟାକରଣ ମାତ୍ର ୩ ପ୍ରତିଶତ ବୋଲି ଜଣାଯାଇଛି । 
ତେଣୁ ଏ କ୍ଷେତ୍ରରେ ପୁରୁଷମାନଙ୍କୁ ଅଧୁକ ସଚେତନ କରାଇବାର 
ବିଶେଷ ଆବଶ୍ୟକତା ରହିଛି । 


ଅନ୍ୟଏକ ଜଟିଳ ପ୍ରସଙ୍ଗ ହେଉଛି ଆମ କିଶୋରୀମାନଙ୍କ 
କୌତୁହଳ ସୃଷ୍ଟି ହେବା ବିଷୟରେ କେବେ ଧ୍ୟାନ ଦେଇ ନାହୁଁ । 
ଆମର ରକ୍ଷଣଶୀଳ ସମାଜରେ ଯୌନଶିକ୍ଷାକୁ ଏବେ ମଧ୍ଯ ଅନେକ 
ଗ୍ରହଣ କରିପାରୁ ନାହାନ୍ତି । କୁମାରୀ ମାତୃତ୍ଵ ସଂଖ୍ୟା ବଢ଼ି ଚାଲିଛି । 
ସେହିଭଳି ଏଡ଼ସ ସଂକ୍ରମଣ ମଧ୍ଯ ବୃଦ୍ଧି ପାଉଛି । ୟୁଏନ୍‌ଏଫ୍‌ପିଏର 
ସଦ୍ୟତମ ଅଧ୍ଯୟନରୁ ଜଣାଯାଇଛି ଯେ ରାଜ୍ୟରେ ଏହି ସମସ୍ୟା 
ଗୁରୁତର ଆକାର ଧାରଣ କରିଛି । ତେଣୁ ଏଥପ୍ରତି ମଧ୍ଯ ଧ୍ୟାନଦେବା 
ଆବଶ୍ୟକ । “ଜନସଂଖ୍ୟା” ଓ “ବିକାଶ” ଦୁଇଟିଯାକ ମଧ୍ୟରେ ଥୁବା 
ଏହିସବୁ ଜଟିଳ ସମସ୍ୟାକୁ ଆମକୁ ସୁଧାରିବାକୁ ପଡ଼ିବ ଓ ସେଥ୍ଵପାଇଁ 
ଜନସଚେତନତା ସୃଷ୍ଟିକରି ମହିଳାଙ୍କ ସାମାଜିକ ସ୍ଥିତିରେ ଉନ୍ନତି 
ଆଣିବାକୁ ହେବ । ( ପି.ଆଇ.ବି. ) 


ପତ୍ର ସୂଚନା କାର୍ଯ୍ୟାଳୟ 
ଭାରତ ସରକାର, କଟକ 


ଉଜ୍ପଳ ଉଜଳ ଗାଥା 


ଭାରତ ଭିତରେ ସାର ସିନା ମୋର 
ସୁଜଳା ସୁଫଳା ଉତ୍କଳ ଭୂଇଁ । 
ବଙ୍ଗୋପ ସାଗର ପୁରୁବରେ ଥାଇ 
ବନ୍ଦନା କରଇ ଚରଣ ଛୁଇଁ ॥ 
ଏ” ଜାତି ସାରଥୀ ଜଗତର ନାଥ 
ଯାଇଥୁଲେ ଦିନେ ଯୁଦ୍ଧକୁ ପରା । 
ଏପରି ଦେବତା ଦେଖୁଛ କି” କୁହ 
ଭାଇ ଭଉଣୀ ମୋ” ଭାରତ ସାରା ? 
ଯାହାର ପ୍ରସାଦ କଣିକା ପାଇଁ କି 
ଆନନ୍ଦ ବଜାରେ ଜମୁଚି ଭିଡ଼ । 
ଧନୀ-ଗରିବର ଭେଦାଭେଦ ନାହିଁ 
ଏ” କ୍ଷେତ୍ରରେ ଜଣେ ରହିଚି ବଡ଼ ॥ 
ସେଂତ ବଡ଼ଦିଅଁ ତା'ର ବଢ଼ଦାଣ୍ଡ 
ବଡ଼ପଣ୍ଡା ତା'ର ଚରଣ ଦାସ । 
ମରତ ବୈକୁଣ୍ଠେ ଭାରତବାସୀ ଏ 
ଦେଖ ମୋଂ ପ୍ରଭୁର ନିତ୍ୟ ରାସ ॥ 
ଉତ୍କଳର ମଣି ମୋ” ରାଇଜର 
ତୁଚ୍ଛମଣି ତାଙ୍କ ଜୀବନ ଧନ । 
ବଢ଼ି, ମରୁଡ଼ିରେ ଧାଇଁ ଯାଉଥୁଲେ 
ସେବା ସାହାଯ୍ୟରେ ବ୍ୟସ୍ତ ମନ ॥ 


ରାଧାନାଥ ରଥ 


ଉତ୍କଳ- ଗୌରବ ମୋ ' ମଧୁସୂଦନ 
ଭାଵୁଥୁଲେ ନିତି ଉତ୍କଳ କଥା । 
ବିଶ୍ଵ ଦରବାରେ ଚିହ୍ନାଇ ଦେବାକୁ 
ଉତ୍କଳର କଳା-କୀରତି ଗାଥା ॥| 
ବାର ବରଷର ଧରମା ବି” ଦିନେ 
ଡେଇଁ ପଡ଼ିଥିଲା ସାଗର ବକ୍ଷେ । 
ଜାତି ଭାଇ ପାଇଁ ଦେଲା ତା” ଜୀବନ 
ଦେଖୁଛ କି କାହିଁ ଭାରତ ବୁକେ ? 
ଏ” ଜାତିର ପୁଅ ଯାଉଥୁଲା ଦିନେ 
ସାଗରକୁ ଡେଇଁ ବେପାର କରି । 
ଆଣୁଥିଲା ବୋହି ହୀରା, ନୀଳା, ମୋତି 
ସୁନା ରୂପା ତାଂର ବୋଇତେ ଭରି ॥ 
ଏ” ଜାତିର ବୀର କମାଣ ଆଗରେ 
ରଣ କରୁଥିଲା ପତାଇ ଛାତି । 
ମାଆ ଠାରୁ ପରା ମାତୃଭୂମି ବଡ଼ 
ଶିଖୁଥୁଲା ଏହି ମହାନ ନୀତି ॥| 
ଆସ ମୋର ଭାଇ ଭଉଣୀ ସଭିଏଁ 
ପୁଣ୍ୟ ଦିନେ ଆଜି ଶପଥ ନେବା । 
ଭେଦଭାବ ଆମେ ନରଖୁୂ ମନରେ 
ସମୃଦ୍ଧ- ଉତ୍କଳ ଗଢ଼ି ତୋଳିବା ॥ 
ଜିଲ୍ଲା ପଶୁ ଚିକିତ୍ସା କାର୍ଯ୍ୟାଳୟ, ଢେଙ୍କାନାଳ 


ଉତ୍କଳ ପ୍ରସଙ୍ଗ 


"¢ 


ଅପ୍ରେଲ ୨୦୦୫ 


ଶିକ୍ଷା ପାଇଁ ଉଦ୍ଦିଷୃ ଉପଗହ “ଏଜୁସାଟ୍‌' 


କେବଳ ଶିକ୍ଷା ନିମନ୍ତେ ସ୍ଵତନ୍ତ୍ର ଭାବେ ଉତ୍ସର୍ଗୀକୃତ ଉପଗ୍ରହ 
'ଏଡୁସାଟ୍‌'କୁ ୨୦୦୪ ସେପୁମ୍୍‌,ର ୨୦ ତାରିଖରେ ଜିଓସିଙ୍କୋନ୍‌ସ୍‌ 
ଲଞ୍ଚ ଭେଇକଲ ( ଜିଏସଏଲଭି ) ସାହାଯ୍ୟରେ ମହାକାଶକୁ ସଫଳତାର 
ସହ ଉତ୍କ୍ଷେପଣ କରାଯାଇଥୁଲା । ଏହି ତୃତୀୟ କ୍ରମାଗତ ସଫଳ 
ଉତକ୍ଷେପଣ ଆମର ଯୋଗାଯୋଗ ଉପଗ୍ରହକୁ ନିର୍ଦାରିତ କକ୍ଷପଥରେ 
ଅବସ୍ଥାପିତ କରାଇବ। ଦିଗରେ ଜିଏସଏଲ୍‌ଭିର ଦକ୍ଷତ। ଓ 
ଭରସାଯୋଗ୍ୟତା ପ୍ରତିପାଦିତ କରିବା ସହିତ ସାମାଜିକ ବିକାଶ ନିମନ୍ତେ 
ମହାକାଶ ପ୍ରଯୁକ୍ତିବିଦ୍ୟାକୁ ବ୍ୟବହାର କରିବା ନେଇ ଭାରତର 


ପ୍ରତିଶ୍ରୁତିବଦ୍ଧ ତା ଦୋହରାଇଛି । 


ଭାରତ ଭଳି ବହୁ ଭାଷାଭାଷୀ ଏବଂ ବିବିଧ ସଂସ୍କୃତି ସମ୍ପନ୍ନ 
ରାଷ୍ଟ୍ରରେ ବିଭିନ୍ନ ଅଞ୍ଚଳର ଜନସାଧାରଣ ଭୌଗୋଳିକ ଦୃଷ୍ଟି କୋଣରୁ 
ପରସ୍ପରଠାରୁ ବହୁ ଦୂରରେ ବାସ କରୁଥୁବାବେଳେ ଦୁର୍ଗମ ଓ ଗ୍ରାମାଞ୍ଚଳ 
ଲୋକଙ୍କୁ ଉଚ୍ଚମାନର ଶିକ୍ଷା ଯୋଗାଇଦେବା ଏକ କଷ୍ଟସାଧ୍ୟ କାର୍ଯ୍ୟ । 
ସ୍ଵାଧୀନତା ପରଠାରୁ ଦେଶରେ ପ୍ରାଥମିକ, ମାଧ୍ୟମିକ ଓ ଉଚ୍ଚଶିକ୍ଷା 
ପ୍ରଦାନ କରୁଥୁବା ଅନୁଷ୍ଠାନ ସଂଖ୍ୟାରେ ଯଥେଷ୍ଟ ବୂଦ୍ଧି ଘଟିଛି । 
ଏଥୁସହିତ ଏହିସବୁ ଅନୁଷ୍ଠାନରେ ଅଧୁକ ସଂଖ୍ୟାକ ପିଲା ନାମ 
ଲେଖାଉଛନ୍ତି । ତେବେ ଗ୍ରାମାଞ୍ଚଳରେ ପର୍ଯ୍ୟାପ୍ତ ଶିକ୍ଷା ଭିଭିଭୂମିର 
ଅଭାବ ଏବଂ ଭଲ ଶିକ୍ଷକ ଆବଶ୍ୟକ ସଂଖ୍ୟାରେ ନଥୁବା କାରଣରୁ 
ଶିକ୍ଷାର ପ୍ରସାର କ୍ଷେତ୍ରରେ ହେଉଥୁବା ଉଦ୍ୟମ ଉପରେ ପ୍ରତିକୂଳ 
ପ୍ରଭାବ ପଡ଼ୁଛି । ତେଣୁ ଉଚ୍ଚମାନର ଶିକ୍ଷା ପ୍ରଦାନ ନିମନ୍ତେ ପର୍ଯ୍ୟାପ୍ତ 
ଭିଭିଭୂମି ସୁବିଧା ସୁଯୋଗ ଥୁବା ସହରାଞ୍ଚଳ ଶିକ୍ଷା ଅନୁଷ୍ଠାନ ଏବଂ 
ଆବଶ୍ୟକ ଭିଭିଭୂମିର ଅଭାବ ଥୁବା ବହୁସଂଖ୍ୟକ ଗ୍ରାମାଞ୍ଚଳ ଅଥବା 
ଅର୍ଦ୍ବ ସହରାଞ୍ଚଳ ଶିକ୍ଷା ଅନୁଷ୍ଠାନ ମଧ୍ଯରେ ଉପଗ୍ରହ ଦ୍ଵାରା ସଂଯୋଗ 
ସ୍ଥାପନ ହୋଇପାରିବ । ଉପଗ୍ରହଭିଭିକ ବ୍ୟବସ୍ଥା ଆନୁଷ୍ଠାନିକ ଶିକ୍ଷାଦାନ 
ପ୍ରଣାଳୀ ପାଇଁ ସହାୟକ ହେବା ସହିତ ସ୍ଵାସ୍ଥ୍ୟ, ଶରୀର ରକ୍ଷା ଏବଂ 
ବ୍ୟକ୍ତିତ୍ଵର ବିକାଶ ଭଳି ଗୁରୁତ୍ଵପୂର୍ଣ୍ଣ ପ୍ରସଙ୍ଗ ଉପରେ ଉପା ଦେୟ ସୂଚନା 
ଗ୍ରାମାଞ୍ଚଳ ଓ ଦୁର୍ଗମ ଅଞ୍ଚଳର ଜନସାଧାରଣଙ୍କ ନିକଟରେ ପହଞ୍ଚାଇ 
ପାରିବ। ଏହା ବୂଭିଗତ ବ୍ୟକ୍ତିବିଶେଷଙ୍କୁ ସେମାନଙ୍କର ଜ୍ଞାନର 
ପରିସୀମା ବୂଦ୍ଧି କରିବାରେ ମଧ୍ଯ ସହାୟକ ହୋଇପାରିବ । ତେଣୁ 


ଜି. ମାଧବନ୍‌ ନାୟାର 


ସୀମିତ ତାଲିମପ୍ରାପ୍ତ ଏବଂ କୁଶଳୀ ଶିକ୍ଷକ ଥୁଲେ ମଧ୍ଯ ଅଧ୍ଵକ ସଂଖ୍ୟକ 
ପିଲାଙ୍କର ବର୍ଵିତ ଚାହିଦାକୁ ସବୁସ୍ତରରେ ଉପଗ୍ରହଭିଭିକ ଦୂର- ଶିକ୍ଷା 
(ଟେଲି-ଏଡୁକେସନ ) ବ୍ୟବସ୍ଥା ଜରିଆରେ ପୂରଣ କରାଯାଇପାରିବ | 


ଉପଗ୍ରହ ଜରି ଆରେ ଶିକ୍ଷାଭିଭିକ କାର୍ଯ୍ୟକ୍ରମ ପ୍ରସାରଣ 
କରାଯିବା କାର୍ଯ୍ୟ ଭାରତ ୧୯୭୫-୭ ୬ରେ ପ୍ରଦର୍ଶନ କରିଥଲା । 
ସାଟେଲାଇଟ ଇନଷ୍ଟକ୍‌ ସନାଲ ଟେଲି ଭି ଜନ ଏକ୍ସ ପେରି ମେଣ୍ଟ 
(ଏସଆଇଟିଇ ) ଜରିଆରେ ଆମେରିକୀୟ ପ୍ରୟୋଗାତ୍ମକ ଉପଗ୍ରହ 
(ଏଟିଏସ୍‌-୬) ବ୍ୟବହାର କରାଯାଇ ଏହି କାର୍ଯ୍ୟକ୍ରମ ପ୍ରସାରଣ 
କରାଯାଇଥୁଲା । ସମଗ୍ର ବିଶ୍ବରେ ଏସ୍‌ଆଇଟିଇ ସବ ବୃ ହତ୍‌ 
ପରୀକ୍ଷାମୂଳକ କାର୍ଯ୍ୟକ୍ରମ ଭାବେ ବିବେଚିତ ହୋଇଥୁଲା । ଏହି ଅନନ୍ୟ 


ପରୀକ୍ଷଣ ସମୟରେ ସ୍ଵାସ୍ଥ୍ୟ ଶରୀର ରକ୍ଷା ଏବଂ ପରିବାର ନିୟୋଜନ 
ସମ୍ପର୍କିତ କାର୍ଯ୍ୟକ୍ରମ ଦେଶର ୬ଟି ରାଜ୍ୟର ୨୪୦୦ଟି ଗ୍ରାମକୁ 
ସିଧାସଳଖ ପ୍ରସାରଣ କରାଯାଇଥୁଲା । ପରେ ଭାରତୀୟ ଜାତୀୟ 
ଉପଗ୍ରହ ବ୍ୟବସ୍ଥା (ଇନ୍ସସାଟ) ୧୯୮୩ ମସିହାରେ କାର୍ଯ୍ୟକ୍ଷମ 
ହେବାପରେ ବିଭିନ୍ନ ପ୍ରକାର ଶିକ୍ଷାଭିଭିକ କାର୍ଯ୍ୟକ୍ରମ ପ୍ରସାରଣ ଆରମ୍ଭ 
ହୋଇଥିଲା । ୧୯୯୦ ଦଶକରେ ଝାବୁଆ ବିକାଶମୂଳକ ଯୋଗାଯୋଗ 
ପ୍ରକଳ୍ପ ଏବଂ ତାଲିମ ଓ ବିକାଶମୂଳକ ଯୋଗାଯୋଗ ଚାନେଲ ଉପଗ୍ରହ 
ଭିଭିକ ଦୂରଶିକ୍ଷା କାର୍ଯ୍ୟକ୍ରମର ଦକ୍ଷତା ପ୍ରତିପାଦିତ କରିଥୁଲେ । 
ଇନ୍ବସାଟ୍‌ ଉପଗ୍ରହ ବ୍ୟବହାର କରି ଶିକ୍ଷାସେବା ପ୍ରସାରଣ କ୍ଷେତ୍ରରେ 
ସଫଳତା ହାସଲ କରାଯିବା ପରେ ଶିକ୍ଷାସେବା ନିମନ୍ତେ ସ୍ଵତନ୍ତ୍ର ଭାବେ 
ଉଦ୍ଦିଷ୍ଟ ଏକ ଉପଗ୍ରହ ଉତ୍କ୍ଷେପଣ କରାଯିବାର ଆବଶ୍ୟକତା ଅନୁଭୂତ 
ହେଲା ଏବଂ ଭାରତୀୟ ମହାକାଶ ଗବେଷଣା ସଙ୍ଗଠନ ( ଇସ୍ରୋ ) 
୨୦୦୨ ଏଡ଼ୁସାଟ୍‌ ପ୍ରକଳ୍ପ ପ୍ରସ୍ତୁତ କଲେ । 


ଶ୍ରୀହରିକୋଟାସ୍ଥ ସତୀଶ ଧାବନ ମହାକାଶ କେନ୍ଦ୍ରରୁ ୧୯୫୦ 
କିଲୋଗ୍ରାମ ଓଜନ ବିଶିଷ୍ଟ ଏଡୁସାଟ୍‌କୁ ଜିଏସ୍‌ଏଲ୍‌ଭି ଜରିଆରେ 
ଉତ୍କ୍ଷେପଣ କରାଯିବା ପରେ ତାହାକୁ ଉଦ୍ଦିଷ୍ଟ ଜିଓସିଙ୍କୋନସ୍‌ 
କକ୍ଷପଥରେ (ଜିଟିଓ) ଅବସ୍ଥାପିତ କରାଯାଇଥୁଲା । ସେଠାରୁ 
ଏଡୁସାଟ୍‌କୁ ଆବଶ୍ଯକ ୩୬ ହଜାର କି.ମି. ଉଚ୍ଚ ବର୍ଭୁଳାକାର 
ଜିଓଷ୍ଟେସନାରୀ କକ୍ଷପଥକୁ ନିଆଯାଇଥୁଲା । ଏହି କକ୍ଷପଥରେ 


ଉତ୍କଳ ପ୍ରସଙ୍ଗ 


ଉପଗ୍ରହର ଆବର୍ଭନ ସମୟ ୨୪ ଘଣ୍ଟା ହୋଇଥୁବାରୁ ଏହା ପୃଥୁବୀ 
ପୃଷ୍ଠରୁ ସ୍ଥିର ମନେହୁଏ । ବିଷୁବବୂତ୍ତ ଉପରେ ୭୪ ଡିଗ୍ରୀ ପୂର୍ବ 
ଦ୍ରାଘିମାରେ ଏହା ଅନ୍ୟ ଦୁଇ ଭାରତୀୟ ଉପଗ୍ରହ କଳ୍ପନା- ୧ ଏବଂ 
ଇନ୍ଵସାଟ-୩ସି ସହିତ ଅବସ୍ଥାପିତ ହୋଇଛି । ଏଡୁସାଟ୍‌କୁ ତାହାର 
କକ୍ଷପଥରେ ପୂର୍ଣ୍ଣ ପରୀକ୍ଷା ନିରୀକ୍ଷା କରାଯାଇସାରିଛି ଏବଂ ଏହା 
ଆଶାନୁରୂପ କାର୍ଯ୍ୟ କରୁଛି । ଏଡୁସାଟ୍‌ ସ୍ଵତନ୍ତ୍ର ଭାବେ ଦୃଶ୍ୟ- ଶ୍ରାବ୍ୟ 
ମାଧ୍ୟମ ନିମନ୍ତେ ପ୍ରସ୍ଥୁତ କରାଯାଇଛି । ଏହା ଜରିଆରେ ଦେଶର 
ବିଭିନ୍ନ ଭାଗରେ ଆଞ୍ଚଳିକ ସ୍ତରରେ ଶିକ୍ଷାଦାନ କରାଯାଉଛି । ଏଥୁରେ 
ପାଞ୍ଚଟି କେୟୁ ବ୍ୟାଣ୍ଡ୍‌ ଟ୍ବରାନବସପୋଣ୍ଡର ଖଞ୍ଜାଯାଇଛି, ଯାହା ଉତ୍ତର, 
ଉତ୍ତର ପୂର୍ବାଞ୍ଚଳ, ପୂର୍ବାଞ୍ଚଳ। ଦକ୍ଷିଣଭାଗ ଏବଂ ପଶ୍ଚି ମାଞ୍ଚଳରେ 
ଶିକ୍ଷାସେବା ପ୍ରସାରଣ କରୁଛି । ଏଥୁରେ କେଯୁ ବ୍ୟାଣ୍ଡ୍‌ ଟ୍ରାନ୍‌ସପୋଣ୍ଡର 
ବ୍ଯତୀତ ୬ଟି ସି-ବ୍ଯାଣ୍ଡ୍‌ ଟ୍ରାନରସପୋଣ୍ଡର ରହିଛି, ଯାହା ସମଗ୍ର 


ଅପ୍ରେଲ ୨୦୦୫ 


ଦେଶରେ ପ୍ରସାରଣ ସେବାରେ ସହାୟକ ହେଉଛି । ଏଡ଼ୁସାଟ୍‌ ସ୍ତ୍ଲ, 
କଲେଜ ଏବଂ ଉଚ୍ଚଶିକ୍ଷା ପ୍ରତିଷ୍ଠାନଗୁଡ଼ିକ ମଧ୍ୟରେ ସଂଯୋଗ ସ୍ଥାପନ 
କରିବା ସହିତ ଅଣଥଆ ନୁଷ୍ଠାନିକ ଶିକ୍ଷାର ପ୍ରସାରଣ କ୍ଷେତ୍ରରେ ସହାୟକ 
ହେଉଛି । ଏଡୁସାଟ୍‌ ଏବଂ ଏହାର କ୍ଷମତା ସମ୍ପର୍କରେ ସଚେତନତା 
ସୃଷ୍ଟି ନିମନ୍ତେ ଏହାର ବିଭିନ୍ନ ବ୍ୟବହାରକାରୀ ସଂସ୍ଥା ସହିତ ମିଶି 
ଇସ୍ରୋ ଆଞ୍ଚଳିକ ଓ ଜାତୀୟ ସ୍ତରରେ ବହୁ କର୍ମଶାଳା, ସମ୍ମିଳନୀ 
ଆୟୋଜନ କରିଛି। ଆଶା କରାଯାଉଛି ଯେ ଆଗାମୀ ଦିନରେ 
ଏଡୁସାଟ୍‌ଦ୍ଵାରା ଦେଶରେ ଦୂରଶିକ୍ଷା କ୍ଷେତ୍ଵରେ ଏକ ନୂତନ ଯୁଗର 
ଆରମ୍ଭ ହେବ । ( ପି.ଆଇ.ବି. ) 


ପତ୍ର ସୂଚନା କାର୍ଯ୍ୟାଳୟ 
ଭାରତ ସରକାର, କଟକ 


ମହାଯୋଦାର ଦାୟାଦ ଜାଗରେ 


ମହାଯୋଦ୍ଧାର ଦାୟାଦ୍‌ ଜାଗରେ 
ଓଡ଼ିଶାର ବୀର ପାଇକ ଜାତି 
କେତେ କାଳ ଆଉ ରହିବ ସୁପ୍ତ 
ଜାଗି ଉଠ ଧରି ନୂତନ ଶକ୍ତି । ୧ 


ତୋ! ପୂର୍ବ ପୁରୁଷ ଜିଣିଥୁଲେ ପରା 

ଉତ୍ତରେ ଗଙ୍ଗା, ଦକ୍ଷିଣରେ ଗୋଦାବରୀ 
ତୋ ନାମ ଶ୍ରବଣେ ଆସୁଥିଲା ଶଂକା 

ଥରି ଉଠୁଥ୍‌ଲା ଦେଶ ବଇରୀ । ୨ 


ତୋ! ଜାତିର ଗର୍ବ ବୀର କପିଳେନ୍ଦ୍ର 
ଗଜପତି ହେଲେ ସ୍ଵବାହୁବଳେ 
କରିଲେ ସ୍ଥାପନ ସୂର୍ଯ୍ୟବଂଶ ସିଏ 
ଯଶ ରଖୁଗଲେ ମହିମଣ୍ଡଳେ । ୩ 


ବକ୍‌ସୀ ଜଗବନ୍ଧୁ, ବୀର କୃଭିବାସ 
ତାପଙ୍ଗ ଗଡ଼ର ଦଳବେହେରା 
ଗୋରା ପଲଟଣେ ଦେଲେ ପରାଭବ 
ଇତିହାସ ଘୋଷେ ବିଜୟ ନାରା । ୪ 


ବିଷ୍ଣୁ ପାଇକରାୟ, ଦାୟାଦ ତୁହିରେ 
ବୀର ପଦ୍ମନାଭ ତୋ” ଜାତି ପୁଅ 
ତୋ” ଧମନୀରେ ବୁହେ ଦାରୁଠେଙ୍ଗ ବୀର 
ବାହୁବଳେନ୍ଦ୍ରଙ୍କ ରକତ ସୁଅ । ୫ 


ବ୍ରଜ ପାଇକରାୟ 


ଆଜି ବି ରହିଛି ସେଇ ବୀର ରକ୍ତ 

ପାଇକ ଦାୟାଦ୍‌ ନୁହଁଇ ଭୀରୁ 
ଆଗ୍ନେୟ ଗିରିର ତତଲା ଲାଭା ସେ 

ତୃଣ ନୁହେଁ ସିଏ ବିଶାଳ ତରୁ । ୬ 


ହେବ କି ବିଲୟ ବରୁଣେଇ ଗିରି 
ହଜିକି ପାରିବ ଗିରି ଧଉଳି 
ଦୟା ନଦୀର ରକ୍ତ ଇତିହାସ 
ଖୋରଧା ମାଟିର ବୀର କେଶରୀ । ୭ 


ପାଇକ ବିଦ୍ରୋହ ଇତିହାସ ହେଜି 
ସୁପ୍ତ କେଶରୀ ଉଠ ହେ ମାତି 
ନବ ଉକ୍କଳ ନିର୍ମାଣ ପାଇଁ 
ଜାଗ ହେ ପାଇକ ଡାକୁଛି ଜାତି । ୮ 


ମହାଯୋଦ୍ଧାର ଦାୟାଦ୍‌ ଜାଗରେ 
ବାଜି ଉଠେ ଦ୍ଵାରେ ରଣ ଦୁନ୍ଦୁଭି 
ବିଜୟ କେତନ ହାତେ ଧରି ଚାଲ 
ନିସ୍ତେଜ, ସ୍ଥାଣୁତା ଯାଉରେ ଭାଜି | ୯ 


ସରକାରୀ ଓକିଲ 
୩୪୨ / ବି, ଜାଗମରା ( ବରବାରି ) 
ଖଣ୍ଡଗିରି, ଭୁବନେଶ୍ବର-୩୦ 


ଉତ୍କଳ ପ୍ରସଙ୍ଗ ଅପ୍ରେଲ ୨୦୦୫ 


ଆଗୁହ ଥିଲେ ସୁଯୋଗ ଆସେ 
୯ସଫଳ କାହାଣ1) 


ପୁରୀ ସହରରେ ବାସ କରୁଥବା କେ.ଟି. ନୁସିଂହ ଦାସଙ୍କ ପୁତ କେ.ଟି. ପ୍ରକାଶ ଦାସ ଜଣେ ବେକାର 

ଯୁବକ ଭାବେ ପୁରୀ ସହରରେ ଅଯଥା ବୁଲାବୁଲି କରି ସମୟ ଅତିବାହିତ କରୁଥିଲେ । ନୃସିଂହ ଦାସଙ୍କ 

ଆର୍ଥିକ ଅବସ୍ଥା ସେତେ ସ୍ଵଚ୍ଛଳ ନଥ୍‌ବାରୁ ସେ ପରିବାରର ସଦସ୍ୟମାନଙ୍କର ଭରଣପୋଷଣ ପାଇଁ ଚିନ୍ତିତ 

ଥଲେ । ହଠାତ୍‌ ଦିନେ ପ୍ରକାଶ ଆସି ତା'ର ବାପାକୁ କହିଲା ଯେ, ବାପା ! ଆଜି ମୋଚି ସାହି ଛକଠାରେ 

ପୁରୀ ସଦର ବ୍ଲକ୍‌ର ମଣ୍ଡଳ ଉନ୍ନୟନ ଅଧ୍ନକାରୀଙ୍କ ସହିତ କେତେକ ବେକାର ଯୁବକମାନଙ୍କର ଦେଖା 

ହୋଇଥଲା । ସେ କହିଲେ ତୁମେ ସବୁ ବେକାର ଭାବେ ବୁଲାବୁଲି ନକରି ବଉଭମାନ ସରକାର (ପ୍ରଧାନମନ୍ତ୍ରୀ 

ରୋଜଗାର ଯୋଜନା!” ମାଧ୍ଯମରେ ଯେଉଁ ଆର୍ଥିକ ସହାୟତା ଯୋଗାଇ ଦେଉଛନ୍ତି, ତା” ମାଧମରେ କିଛି 

ଗୋଟେ କର । ଏ ଦିଗରେ ତୁରନ୍ତ ବୁଝାବୁଝି କରିବାକୁ ପ୍ରକାଶକୁ ପରାମର୍ଶ ଦେଲେ । ବାପାଙ୍କର ଥୁବା 

ଛୋଟିଆ ଜୋତା ମରାମତି ଦୋକାନକୁ ଏକ ପୂର୍ଣ୍ତାଙ୍ଗ ଜୋତା ତିଆରି ଦୋକାନରେ ପରିଣତ କରିବାକୁ 

ସେ ମନେ ମନେ ସ୍ଥିର କଲା ଏବଂ ସଦର ମଣ୍ଡଳ ଉନ୍ନୟନ ଅଧ୍‌କାରୀଙ୍କ ପାଖକୁ ଯାଇ ୨୦୦୨-୨୦୦୩ 

ମସିହାରେ ପ୍ରଧାନମନ୍ତ୍ରୀ ରୋଜଗାର ଯୋଜନାରେ ସାମିଲ ହେବାକୁ ଦରଖାସ୍ତ ଯୋଗେ ଆବେଦନ କଲା । 

ସରକାର ଏହି ଯୋଜନା ମାଧ୍ଯମରେ ପ୍ରକାଶକୁ ଟ୭୦,୦୦୦ / -ଙ୍କା ଭାରତୀୟ ଷ୍ତେଟବ୍ୟାଙ୍କ ମୁଖ୍ୟଶାଖା, ପୁରୀ ଜରିଆରେ ଆର୍ଥିକ ସହାୟତା 
ଯୋଗାଇ ଦେଲେ । ସତକୁ ସତ ତାର ସ୍ଵପ୍ନ ସତ ହେଲା । ମୋଚି ସାହିରେ ଥୁବା ଜୋତା ମରାମତି ଦୋକାନକୁ ଆହୁରି ବଡ଼ କଲା । ବର୍ତମାନ 
ଏହି ଜୋତା ତିଆରି ଦୋକାନରେ ଆହୁରି ୩ ଜଣଙ୍କୁ ନିଯୁକ୍ତି ଦେଇ ଲୋକମାନଙ୍କର ପସନ୍ଦ ମୁତାବକ ସୁନ୍ଦର ଡିଜାଇନର ଜୋତା ତିଆରି କରି 
ଯୋଗାଇ ଦେଇ ପାରୁଛି । ଏହାଦ୍ବାରା ତା”ର ମାସିକ ଆୟ ପ୍ରାୟ ୪ ହଜାର ଟଙ୍କା ହେଉଛି । ସେ ପ୍ରଧାନମନ୍ତ୍ରୀ ରୋଜଗାର ଯୋଜନାରୁ ଆଣିଥିବା 
ରଣକୁ ଶୁଝିବା ସଂଗେସଂଗେ ଜୋତା ତିଆରି ଦୋକାନଟି ତା'ର ସୁରୁଖୁରୁରେ ଚାଲିଛି । 


ସୌଜନ୍ୟ : ସୌରଜିତ ଦାସ, ଜିଲ୍ଲା ସୂଚନା ଓ ଲୋକ ସଂପର୍କ ଅଧ୍କାରୀ, ଭୁବନେଶ୍ବର 


ଭୁବନେଶ୍ବର ପ୍ରଦର୍ଶନୀ ପଡ଼ିଆଠାରେ ଓଁଷଧୀୟ ବୃକ୍ଷଲତା ସମ୍ପର୍କରେ ଆୟୋଜିତ ଜାତୀୟ ଆଲୋଚନା ଚକ୍ରରେ ପଞ୍ଚାୟତିରାଜ 
ଓ ସଂସ୍କୃତି ମନ୍ତ୍ରୀ ଜାଃ ଦାମୋଦର ରାଉତ, ସମବାୟ ମନ୍ତ୍ରୀ ଶ୍ରୀମତୀ ସୁରମା ପାଢ଼ୀ, ଆୟୁର୍ବେଦ ସେବା ସଂସ୍ଥାର ସଭାପତି 
ଡାକ୍ତର ଦୀନବନ୍ଧୁ ମହାରଣା ଏବଂ ଅତିରିକ୍ତ ପୋଲିସ ମହାନିର୍ଦ୍ଦେଶକ ଶ୍ରୀ ଅନୁପ କୁମାର ପଟ୍ଟନାୟକ ଉପସ୍ଥିତ ଅଛନ୍ତି । 


ଉତ୍କଳ ପ୍ରସଙ୍ଗ ଅପ୍ରେଲ ୨୦୦୫ 


ପ୍ଧାନମନ୍ତ] ରୋଜଗାର ଯୋଜନାରେ ସଫଳତା 
୯ସଫଳ କାହାଣ1) 


ବର୍ଭମାନ ଦେଶର ଶିକ୍ଷିତ ଯୁବକ ଯୁବତୀମାନଙ୍କ ପାଇଁ ପ୍ରଧାନମନ୍ତ୍ରୀ ରୋଜଗାର 
ଯୋଜନା ଏକ ଅପୂର୍ବ ସୁଯୋଗ ଆଣି ଦେଇଛି । ପୁରୀ ଜିଲ୍ଲା ନିମାପଡ଼ା ବ୍ଳକ୍‌ ଅନ୍ତର୍ଗତ 
ବିଷ୍ଣପୁପୁର ଗ୍ରାମର ଶ୍ରୀ ରାମଚନ୍ଦ୍ର ରଥଙ୍କ ପୁତ୍ର ସୂର୍ଯ୍ୟ ନାରାୟଣ ରଥ ଏହି ଯୋଜନାରେ 
ସାମିଲ ହୋଇ ନିଜ ପରିବାରର ଭରଣପୋଷଣ ସୁଚାରୁରୂପେ ତୁଲାଇ ପାରୁଛନ୍ତି । 
ନିମାପଡ଼ା ବ୍ୟବସାୟର ଗୋଟିଏ କେନ୍ଦ୍ରସ୍ଥଳ ହୋଇଥୁବାରୁ ସେଠାରେ ଏକ ଷ୍ଟେସନାରୀ 
ଦୋକାନ (ମନୋହରୀ ଦୋକାନ ) କରିବା ପାଇଁ ଶ୍ରୀ ରଥ ମନସ୍ଥ କରି ପ୍ରଧାନମନ୍ତ୍ରୀ 
ରୋଜଗାର ଯୋଜନାରେ ରଣ ପାଇବା ନିମନ୍ତେ ନିମାପଡ଼ା ୟୁ.କୋ. ବ୍ୟାଙ୍କରୁ ୫୭ 
ହଜାର ଟଙ୍କା ରଣ ଆଣିଥୁଲେ । ନିଜର ଆମାୟିକ ବ୍ୟବହାର ଯୋଗୁଁ ତାଙ୍କ ଦୋକାନରେ 


ଭଲ ବ୍ୟବସାୟ ହେଲା । ବର୍ତମାନ ମିଆଦୀ ରଣ ସମ୍ପୂର୍ଣ୍ଣ ଭାବେ ପରିଶୋଧ କରି ସାରିଥୁବାବେଳେ କ୍ୟାସ୍‌ କ୍ରେଡ଼ିଟ୍‌ ଜମା ସୁଚାରୁ ରୂପେ 
ପରିଚାଳନା କରୁଛନ୍ତି ବୋଲି ବ୍ୟାଙ୍କର କର୍ତୂପକ୍ଷ ପ୍ରକାଶ କରିଛନ୍ତି । ସେ ନିଜ ଦୋକାନରେ ଅନ୍ୟ ଦୁଇଜଣ ବ୍ୟକ୍ତିଙ୍କୁ ନିଯୁକ୍ତି ଦେଇ ସେମାନଙ୍କ 
ପାଇଁ ଜୀବିକା ନିର୍ବାହର ସୁଯୋଗ ସୃଷ୍ଟି କରିପାରିଛନ୍ତି । ତାଙ୍କ ଦୋକାନଟି ଭବିଷ୍ୟତରେ ଏକ ବଡ଼ ଏବଂ ସେହି ଅଞ୍ଚଳରେ ଜଣାଶୁଣା ଦୋକାନ 
ହୋଇପାରିବ ବୋଲି ସେ ମନରେ ଆଶାପୋଷଣ କରିଛନ୍ତି । 


ସୌଜନ୍ୟ : ଇନ୍ଦ୍ରମଣି ମହାଳିକ, ଅତିରିକଆ ରଚନା ଅଧ୍କାରୀ- ୨, ସୂଚନା ଓ ଲୋକ ସଂପର୍କ ବିଭାଗ, ଭୁବନେଶ୍ବର 


ଉତ୍କଳ ଦିବସ ସ୍ମତି ଚାରଣ 


ବିଚିତ୍ରାନନ୍ଦ ବାରିକ 


ଉତ୍କଳ ଦିବସେ 

ଉତ୍କଳ ଜନନୀଙ୍କର ଶ୍ରୀଚରଣାରବିନ୍ଦେ 

ପୂଜ୍ୟ ପୂଜା ଲାଗି 

ବନ୍ଦନା କରୁଛି ସଭକ୍ତିରେ ପ୍ରଣମି ଆନନ୍ଦେ । ୧ । 
ଧନ୍ୟ ମା” ଉତ୍କଳ ଜନନୀ 

ଧନ୍ୟ ତୋ'ର ବରପୁତ୍ରଗଣ 

ଯାହାଙ୍କ ଉଦ୍ୟମ ବଳେ 

ସ୍ଵତନ୍ତ୍ର ଭଳ୍ଛଳ ପ୍ରଦେଶ ହୋଇଲା ଗଠନ 

ଉତ୍କଳ ଦିବସେ 

ତାଙ୍କରି ସ୍ମତିଚାରଣ କରି କରେ ଜୟଗାନ । ୨ । 
ଓଡ଼ିଶାକୁ ସ୍ଵତନ୍ତ୍ର ପ୍ରଦେଶର ମାନ୍ୟତା 

ଓଡ଼ିଆକୁ ସ୍ଵତନ୍ତ୍ର ଏକ ଭାଷା ଭାବେ ଗଣ୍ୟ 


ସୃଷ୍ଟିଲାଗି ବାହାରିଲେ ଯେଉଁ ସୁକୃତି ସନ୍ତାନ 
ଉତ୍କଳ ଦିବସେ 

ତାଙ୍କରି ସ୍ମତି ଚାରଣ କରି କରେ ଜୟଗାନ । ୩ | 
ଉତ୍କଳ ଗୌରବ ମଧୁସୂଦନଙ୍କ ସହ ଉତ୍କଳମଣି ଗୋପବନ୍ଧୁ 
ଶଶିଭୂଷଣଙ୍କ ସହ ଫକୀର ମୋହନ 

ଗଙ୍ଗାଧର ମେହେର ନୀଳମଣି ବିଦ୍ୟାରତ୍ସ 

ବାଗ୍ମି ବିଶ୍ଵନାଥ କର, ଗୋପାଳ ପ୍ରହରାଜ 
ପାରଳାର ଗଜପତି କୃଷ୍ଣଚନ୍ଦ୍ର ଗଜପତି ଦେବ, 

ଏ ସଂଗ୍ରାମେ ହେଲେ ଅବତୀର୍ଣ୍ର 

ଉତ୍କଳ ଦିବସେ 

ତାଙ୍କରି ସ୍ମତି ଚାରଣ କରି କରେ ଜୟଗାନ । ୪ | 


ନିଆଳୀ, କଟକ 


ଉତ୍କଳ ପ୍ରସଙ୍ଗ ଅପ୍ରେଲ ୨୦୦୫ 


ଆନନ୍ଦଙ୍କ ଆନନ୍ଦ : ଅନ୍ୟମାନକେ ପାଇଁ ପ୍ରେରଣା 
୯ସଫଳ କାହାଣୀ) 


ପୁରୀ ସହରର ଦତ୍ତତୋଟା, ଜଗନାଥ ଲେନ୍‌ ନିବାସୀ ପି. ଜଗନାଥ ରାଓଙ୍କ ପୁତ ପି. ଆନନ୍ଦ ରାଓ ଜଣେ 

ଶିକ୍ଷିତ ବେକାର ଯୁବକ । ପାଠ ପଢ଼ି ବେକାର ହୋଇ ବସି ନିଜକୁ ସର୍ବଦା ପରିବାରର ବୋଝ ବୋଲି 

ଭାବୁଥୁଲେ । କିପରି କୌଣସି ପ୍ରକାର ରୋଜଗାର କରି ବାପାଙ୍କୁ ଆର୍ଥିକ ସହାୟତା ଦେବେ ଏବଂ ନିଜେ 

ବଞ୍ଚୁବେ ଏ ଭାବନା ସଦାବେଳେ ତାଙ୍କ ମନରେ ଘାରୁ ଥୁଲା । ଏପରି ସମୟରେ ଦିନେ ସେ ଜଣେ 

ବନ୍ଧୁଙ୍କଠାରୁ ଜାଣିବାକୁ ପାଇଲେ ଯେ ସରକାର ଶିକ୍ଷିତ ବେକାର ଯୁବକ, ଯୁବତୀଙ୍କ ଆତ୍ମ ନିଯୁକ୍ତି ପାଇଁ 

ବିଭିନ୍ନ ଯୋଜନା ଜରିଆରେ ଆର୍ଥିକ ସହାୟତା ଦେଉଛନ୍ତି । ଏ ସମ୍ପର୍କରେ ସମ୍ପୃକ୍ତ ବିଭାଗୀୟ ଅଧ୍କାରୀମାନେ 

ତାଙ୍କୁ ପ୍ରଧାନମନ୍ତ୍ରୀ ରୋଜଗାର ଯୋଜନାର ସୁଯୋଗ ନେବା ପାଇଁ ପ୍ରବର୍ଭାଇଲେ । ଉକ୍ତ ଯୋଜନାରେ 

ଏକ ସ୍ନାକ୍ସ ଓ ଓମ୍‌ଫେଡ଼ ବୁଥ୍‌ ଖୋଲିବା ପାଇଁ ୧୯୯୯- ୨୦୦୦ ଆର୍ଥିକ ବର୍ଷରେ ସେ ଆବେଦନ 

କରିଥୁଲେ। ତଦନୁଯାୟୀ ତାଙ୍କୁ ପୁରୀସ୍ଥିତ ଭାରତୀୟ ଷ୍ଟେଟ ବ୍ୟାଙ୍କ ଷ୍ଟେସନ ବଜାର ଶାଖାରୁ 

ଟ.୬୫,୦୦୦ ଙ୍କା ରଣ ମଞ୍ଜୁର କରାଗଲା | ଉକ୍ତ ଅର୍ଥରେ ସେ ପୁରୀ ଷ୍ଟେସନ୍‌ ରୋଡ଼ରେ ଏକ ସ୍ନାକ୍ସ ତଥା 

ଓମ୍‌ଫେଡ଼ ଦୋକାନ ଆରମ୍ଭ କଲେ । ଆନନ୍ଦ ରାଓ ଥୁଲେ କଠିନ ପରିଶ୍ରମୀ ଯୁବକ । ବ୍ୟବସାୟ କରିବା 

ପାଇଁ ଦୁଇଟି ଜିନିଷ ଦରକାର ହୁଏ । ଆର୍ଥିକ ସମ୍ବଳ ଓ ପରିଶ୍ରମ । ପ୍ରଥମଟି ସେ ସରକାରଙ୍କଠାରୁ 

ପାଇଗଲା ପରେ ଆଉ ପହକୁ ଫେରି ଚାହିଁ ନଥୁଲେ । ଉକ୍ତ ରଣ ଅର୍ଥର ସହୁପଯୋଗ କରି ଦୋକାନଟିର 

ବ୍ୟବସାୟରେ ଯଥେଷ୍ଟ ଉନ୍ନତି ଆଣିବା ସହିତ ନିଜ ଦୋକାନରେ ଅନ୍ୟ ଦୁଇଜଣ ଗରିବ ବେକାର ବ୍ୟକ୍ତିଙ୍କୁ ମଧ୍ଯ ନିଯୁକ୍ତି ଦେଇଛନ୍ତି । ଆଜି ତାଙ୍କର 
ଦୋକାନଟିରେ ବେଶ୍‌ ଭଲ ବିକ୍ରିବଟା ହେଉଛି । ସେ କହନ୍ତି ଯେ, ସରକାରଙ୍କ ଏ ସାହାଯ୍ୟ ପାଇଁ ସମାଜରେ ଆଜି ତାଙ୍କୁ ବଞ୍ଚୁବାର ରାହା 
ଯୋଗାଇଛି । ନିୟମିତ ଭାବେ ରଣ ପରିଶୋଧ କରି ଆଜି ସେ ରଣମୁକ୍ତ । ସମସ୍ତ ଖର୍ଚ୍ଚ ଯାଇ ତାଙ୍କ ଦୋକାନର ମାସିକ ଆୟ ଟ.୪,୫୦୦ ର୍କା 
ବୋଲି ସେ କହନ୍ତି । ଯାହାକି ତାଙ୍କ ପରିବାର ଭରଣପୋଷଣରେ ଯଥେଷ୍ଟ ସହାୟକ ହେଉଛି । 


ସୌଜନ୍ୟ : ଦେବାଶିଷ ପଟ୍ଟନାୟକ, ରଚନା ଶାଖା, ସୂଚନା ଓ ଲୋକ ସଂପର୍କ ବିଭାଗ, ଭୁବନେଶ୍ବର 


ମୁମ୍ବାଇରେ ଓଡ଼ିଶା ଭବନର ନିର୍ମାଣ କାର୍ଯ୍ୟ ଶେଷ ପର୍ଯ୍ୟାୟରେ 


ମୁମ୍ବାଇର ନାଭି ମୁମ୍ବାଇଠାରେ ଓଡ଼ିଶା ଭବନର ନିର୍ମାଣ କାର୍ଯ୍ୟ ନିର୍ଧାରିତ ସମୟ ପୂର୍ବରୁ ସମାପ୍ତ ହେବାକୁ ଯାଉଛି । ଓଡ଼ିଶାର ବହୁତ 
ଲୋକ ବିଭିନ୍ନ କାରଣରୁ ମୁମ୍ବାଇ ଯାଇଥାନ୍ତି । ବିଶେଷତଃ ସେଠାରେ କର୍କଟ, ହୁଦ୍‌ରୋଗ ଓ ଅନ୍ୟାନ୍ୟ ଦୁରାରୋଗ୍ୟର ଚିକିତ୍ସା ପାଇଁ ଯାଉଥ୍‌ବା 
ଲୋକମାନେ ରହିବାର ସୁବିଧା ନଥୁବାରୁ ଅତ୍ୟଧ୍କ ହଇରାଣ ହରକତ ହୋଇଥାନ୍ତି । ଏହାକୁ ଦୃଷ୍ଟିରେ ରଖୁ ରାଜ୍ୟ ସରକାର ସେଠାରେ ଓଡ଼ିଶା 
ଭବନ କମ୍ଳ୍ଵେକ୍ସ ନିର୍ମାଣ କରୁଛନ୍ତି । ଏଥୁପାଇଁ ନାଭିମୁମ୍ବାଇଠାରେ ୧୦୦୦ ବର୍ଗ ମିଟର ପରିମିତ ଜମି ମହାରାଷ୍ଟ୍ର ସରକାର ଲିଜ୍‌ ସୂତ୍ରରେ ଓଡ଼ିଶା 
ସରକାରଙ୍କୁ ପ୍ରଦାନ କରିଛନ୍ତି । ରାଜ୍ୟ ଘରୋଇ ବିଭାଗ ପକ୍ଷରୁ ଏହି ଭବନର ନିର୍ମାଣ କାର୍ଯ୍ୟ ଇଡ଼କୋକୁ ଦିଆଯାଇଛି । ଏକ କନ୍ଵଷ୍ଟକସନ୍ନ 
କଂପାନୀ ଏହାକୁ ନିର୍ମାଣ କରୁଛନ୍ତି । ସ୍ଥପତି ଶ୍ରୀ ପି.କେ. ଦାସ ଏବଂ ଇଡ଼କୋର ସ୍ଵତନ୍ତ୍ର ନିର୍ମାଣ ଦାୟିତ୍ଵ ଅଧ୍କାରୀ ଏହାକୁ ତଦାରଖ କରୁଛନ୍ତି । 
ପ୍ଳାନରେ ଥୁବା ଡିଜାଇନ୍ଵର ସଠିକ୍‌ ରୂପାୟନ ଏବଂ ନିର୍ମାଣ କ୍ଷେତ୍ରରେ ଉଚ୍ଚମାନ ବଜାୟ ରଖୁବାକୁ ପ୍ରଚେଷ୍ଟା ଜାରି ରହିଛି । ଏହା ସଂପୂର୍ଣ୍ଣ 
ହୋଇଗଲେ ଜନସାଧାରଣଙ୍କର ବହୁ ପ୍ରତିକ୍ଷିତ ଆଶା ପୂରଣ ହେବ ଏବଂ ରାଜ୍ୟବାସୀ ସୁବିଧାରେ ମୁମ୍ବାଇରେ ରହିପାରିବେ । 


ସୌଜନ୍ୟ : ଗବେଷଣା ଓ ତଥ୍ୟ ସୂଚନା ଶାଖା, ସୂଚନା ଓ ଲୋକ ସଂପର୍କ ବିଭାଗ, ଭୁବନେଶ୍ବର 


ଉତ୍କଳ ପ୍ରସଙ୍ଗ 


ଅପ୍ରେଲ ୨୦୦୫ 


ଜୟ ମା' ଉଜଳଳ 


ଗଙ୍ଗାଠାରୁ ଗୋଦାବରୀ ପରିଯନ୍ତେ 
ଥଲା ଯେ ଭୂତଳେ ଅତୁଳଧାମ 
ସାରା ରାଇଜର ଜନଗଣ ଦିନେ 
କରୁଥୁଲା ଯା'”ର ବିଜୟଗାନ 
ସେ ଦେବଭୂମି ... 
ସେ ଯେ ମହୀୟସୀ ଉକ୍କଳଭୂମି 
ନଇଁଯାଏ ମଥା ତାଂପାଦ ଚୁମି । 


ସଙ୍ଗୀତ ସାହିତ୍ୟ କଳାର ଏ ଧାମ 
ବିଶ୍ଵେ ଅନୁପମ ଯାର ମହିମା 
ମନ୍ଦିର କନ୍ଦର ଗିରିନିରିଝର 
ନଦୀ ପାରାବାର ରଚେ ସୁଷମା 
ଏ ଯେ ଉତ୍କଳ... 
ଶାନ୍ତି ମୈତ୍ରୀ ମୁକ୍ତି ପ୍ରଗତି 
ଘୋଷେ ଯା'ର କଳା ବିଶ୍ନଵେ ଅତୁଳ । 


ବଡ଼ ସାନ ଜାତି ଧରମ ଯାହାର 
ସମତା- ଡୋରିରେ ହୋଇଛି ବନ୍ଧା, 
ବିଶ୍ଵଚେତନାର ଜଗନ୍ନାଥ ଧାମ 
ଅନ୍ତରେ ଆମ ହୋଇଛି ଛନ୍ଦା 
ଓଡ଼ିଆ ପୁଏ ... 
ରଚିଥୁଲେ ଦିନେ ଏ ଦେଶ ସଂସ୍କୃତି 
ଜାଭା ସୁମାତରା ବୋର୍ଣ୍ରିଓ ଯାଏ । 
କବିରବି ଭଞ୍ଜବଂଶ ଅବତଂସ 
ମଧୁ ରାଧାନାଥ ସେ ଜୟଦେବ 
ଗଙ୍ଗାଧର ନନ୍ଦକିଶୋର କେତେ ଯେ 
ମାନବବାଦର ଦିବ୍ୟ ବିଭବ 
ଉତ୍କଳ ମଣି ... 
ମଧୁବାରିଷ୍ଟର ନେତାଜୀ ସୁଭାଷ 
ଜ୍ଞାନୀ, ଗୁଣୀ କେତେ ସୁଧୀ ଅଗ୍ରଣୀ 


ପଣ୍ଡିତ ଜଗନ୍ନାଥ ଶତପଥୀ 


ଶିଳାଲେଖଠାରୁ ମନ୍ଦିରର ଗାତ୍ର - 
ପରିଯନ୍ତେ ଯା'ର କଳାବିନ୍ଯାସ 
କାହିଁ ଛନ୍ଦାୟିତ କାହିଁ ମୁଦ୍ରାୟିତ 
ନୂୃତ୍ୟାୟିତ କାହିଁ ଜୀବନରାସ 
କବି ମାନସ ... 
ରସାଣିତ ସଦା ନୂଆ ନୂଆ ରସେ 
ଭରି ଉନ୍ମାଦନା ନବହରଷ । 


ପୂଜା ପାରବଣ ରଜ ଦୋଳସ୍ବାନ 
ପୂର୍ଣ୍ରିମା ଗୁଣ୍ଡିଚା ମୈତ୍ରୀ ବନ୍ଧନ 
ସୁନା ରୂପା ଚାରୁ କଳା- ପରିପାଟୀ 
ଶାଟୀ କୁଟକାମ କି ମନୋରମ 
ଆମ ସଂସ୍କୃତି ... 
ସ୍ଥାପତ୍ୟ ଭାସ୍କର୍ଯ୍ୟ କଳା-ବଇଭବେ 
ବିଶ୍ବଦରବାରେ ରଚଇ ଖ୍ୟାତି । 


ସଂସ୍କୃତିର ଝରେ ମମତା ମଧୁର 
ଏ ଜାତି ଅନ୍ତର କହେ ଯେ କଥା 
ଦୈନ୍ୟ ଯାତନା କ୍ଷୁଧାତୃଷା ଦାଉ 
କଷଣ ପେଷଣ ମନର ବ୍ୟଥା 
ଚାପି ଅନ୍ତରେ ... 
ଦେଖ୍‌ ଶୁଣି ସର୍ବେ ହୁଅନ୍ତି ଚକିତ 
ଏ ଦେଶ ଗରିମା ବିଶ୍ବ ବଜାରେ । 


ସେ ଯେ ମହୀୟସୀ ଉତ୍କଳ ଜନନୀ 
ଆଜି କିମ୍ଲାତାର ଶୀର୍ଣ୍ମ ବଦନ, 
ଝୁରେ ତା” ଅତୀତ ଦେଖେନି କାହିତ 
ସେ ଦିନର ସ୍ନେହ ମୈତ୍ରୀ ବନ୍ଧନ, 
ତଥାପି ଆମେ ... 
ବନ୍ଦନା କରୁ “ଜୟ ମା” ଉତ୍କଳ” 
ଘେନ ଆମ ପୂଜା ଏ ପୁଣ୍ୟ ଦିନେ । 


ଚେନ୍ଦ୍ରାଳୟ” 
ସେଲଟର ଛକ, କଟକ- ୭୫୩୦୦୮ 


ଉତ୍କଳ ପ୍ରସଙ୍ଗ 


ଉକଳେ ଓଡ଼ିଆ ମୁହଁରେ ହସ | 
ଏପିଲ ପହିଲା ଉଜଳ ଦିବସ || 
ଜାତି ଭାଷା ନୁହେଁ ଓଡ଼ିଆ ବୋଲି | 
କଁହିଥିଲା ଏକ ବଦମାସ କାଲି || 
ସେଦିନ ଫକୀର ମୋହନ, ମଧୁବାବୁ ରଣ ସହୁ | 
ଏ ଜାତି ପରାଣେ ସୃସ୍ି କରିଥିଲା ରଣ ଦୁନ୍ଦୁଭିର ବାଜା || 
ମା', ଭାଇ ଖୋଜି ଖୋଜି ମଧୁବାବୁ | 
ଗାଇଥିଲା ଆମ ଦୋଷ ଦୁର୍ଗୁଣ ସବୁ | 
ଅମ୍ଳାନ ନିଃସ୍ଵାର୍ଥ ଦେଶ ଜାତି ସ୍ବାର୍ଥ ଗୋପବ୍ଛୁ ସେବା | 
ଧୋଇ ଶୁଖାଇ ଲିଭାଇ ପାରୁନି ସମୟ ଗଭା || 
ଭଂଜ ସମରାଟ କାବ୍ୟ କବିତାର ମୁଖ୍ଯ କବାଟ | 
ହୋଇନି ହେବନି ସେ କେବେ ଏପଟ ସେପଟ || 
କବି ରାଧାନାଥ ବର୍ଶୂନା ଚିଲିକା ଚାରୁଚିତ ପଟ | 
ଚିଂଗୁଡ଼ି ମାଫିଆ ତଣି ଚିପି ଧରେ ହୁଏ ଛଟପଟ || 
ହିଂସୁ ଚଣାଶୋକ ଦୟାନଦୀ କୁଳେ ରକ୍ଞ ନଦୀ ଘାଟେ | 
ରଙ୍ଗ ରୁପ ଗୁଣ ବଦଳାଇ ଧର୍ମାଶୋକ ପାଲଟେ || 
ବୀର ସୁରେନ୍ଦ, ଜୟୀ ରାଜଗୁରୁ, ଲଞ୍ମୁଣ ନାୟକ | 
ସ୍ବାଧୀନ ସଂଗ୍ରାମେ ଫାଶୀ ଖୁଣ୍ଚେ ଚଢ଼ି ଶହୀଦ ମହକ || 
ବିଜୁ, ମହତାବ ଅଧୁନା ଓଡ଼ିଶା ଡାମରା କାକ | 
ପ୍ରଦେଶ ଗଠନ ନିର୍ମାଣେ ରହିଛି ରହିବ ତାକ ଟେକ || 
କି ଦଶା ଭୋଗୁଛି ଖାରବେଳ କଳିଙ୍ଗ | 
କାହିଁ ଲୁଚି ଗଲା ସେ ବୀର କୀରତି ବୈଭବ ରଙ୍ଗ ଢଙ୍ଗ || 
କୋଣାରକ ଶିଳ କୁଷ ପାଗୋଡ଼ାର କୃତୀ ଆଶ୍ଚର୍ଯ୍ୟ ଭେଳିକି | 


ଅପ୍ରେଲ ୨୦୦୫ 


ଓମ୍‌ ପ୍ରକାଶ ମହାପାତ୍ର 


ଖାରବେଳ ଦାୟାଦ ବିଶ୍ବ ଦରବାରେ ଲୁଚି ହଜିବନି କାଲିକି || 
ଅମଙ୍ଗ ଓଡ଼ିଆ ହୁଏ ଥଙ୍ଗ ଥଙ୍ଗ ହେବାକୁ ବିଶ୍ଵ ଶ୍ରେଷ୍ଠ ! 
ପଡ଼ିଆ ପଢ଼ୁଛି ଚାଷ ଜମି ମାଣ ମାଣ ବୈଶାଖ ଜ୍ୟେଷ୍ଠ ॥ 
ତୋଷାମଦ ପଣ ବ୍ୟଭିଚାର ଭଣ ଭଣ ଦୁର୍ନୀତି ପର୍ଯ୍ୟାପ୍ତ ଚାରଣ । 
ବୀର ପରସବିନୀ ଧନଧାନ୍ୟ ଭରା ଉକଳେ ଦାରିଦେ ସଢ଼ୁଛି ଗଣ ! 
ବୁଢ଼ା ଶଙ୍ଗାରି ରେବତୀ ମାଗୁଣି ଶଗଡ଼ | 
କ୍ରୁନିକି ତୋ' ହୁଦେ ସନ୍ଦନ ବରଷା ଝଡ଼ || 
ବଙ୍ଗ ବିହାର ମଧ୍ୟପ୍ରଦେଶ ଆନ୍ଧ ଧରିଥିଲା ଦିନେ ଖଣ୍ଡ ଉଳଳ 
ଏକାକାର ହୋଇ ଜନମିଳା ଏ ପ୍ରଦେଶ ସେଦିନ ସକାଳ || 
ଏବେ ବି କାନ୍ଦୁଛି ରହି ଖରସୁଆଁ ଷଢ଼େଇ କଳା | 
କେବେ ସେ ଦେଖିବ ବେଙଁ ପାଣିଆର ମାତୃଭକି ବେଳା ¢ 
ବଣ ପରବତେ ଆଦିବାସ1 ଗୀତ ସଂଗୀତ | 
ମହୁଲ ସଡ଼ପ ବାସେ ଆଣି ଥାଏ ମତୁଆଲା ଭୂତ || 
ଧନ୍ଯ ଓଡ଼ିଆଣୀ ଧନ୍ଯ ମା' ପଣିଆ ତୋର | 
ଶିଶୁ ମୃଜ୍ଯୁହାର ମନେ ଆଣିଥାଏ ଆଶକା ଭବିଷ୍ଯତର || 
ଖୋଲି ହୃଦୟ ଚିନ୍ତନ ମନ ଝରକା କବାଟ | 
ଦାଦନ ଶୁମିକେ ଓଡ଼ିଆ ନଯାଉ ବମେ କଲିକତା ସୁରଟ || 
ଛାଡ଼ି କକଡ଼ା ଗୋଳି ପାଣି ଗୋଡ଼ ଟଣାଟଣି ବୁଝି 
ଆଳସ୍ୟ ପରିହରି ସ୍ଵାର୍ଥ ଦୁର୍ନୀତିକୁ ଦିଅ ସମାଧ୍ || 
ଆଦରି ଉଜଳ ସଂସ୍ତୃତି ଚଳଣି ଚାଲ ସାଧବ ସୌଦାଗରମଣି 
ବିଶେ ଶେଷ  ସାନେ ହେବୁ ଯେବେ ଗଣି ପୁରୁବ ଗୌରବ ଫେରିବ ପୁଣି | 


ଉପଶାସନ ସଚିବ 
ସୂଚନା ଓ ଲୋକ ସଂପର୍କ ବିଭାଗ, ଭୁବନେଶ୍ବର 


ଉତ୍କଳ ପ୍ରସଙ୍ଗ ଅପ୍ରେଲ ୨୦୦୫ 


ସମ୍ବାଦ ପରିକ୍ରମା 


୬ ହଜାର ଗଣନାକାରୀ ଓ ୧୫୦୦ ପରିଦର୍ଶକ ନିଯୁକ୍ତ : ୩ କୋଟି ୯୬ ଲକ୍ଷ ଟଙ୍କାର 
ବ୍ୟୟବରାଦ 


ଆସନ୍ତା ଅପ୍ରେଲ ମାସ ୨୦ ତାରିଖରୁ ରାଜ୍ୟବ୍ୟାପୀ ପଂଚମ ଅର୍ଥନୈତିକ ଗଣନା କାର୍ଯ୍ୟ ଆରମ୍ଭ ହେବ । ୩୦ ଗୋଟି ଜିଲ୍ଲାର 
୫୧,୩୪୯ଟି ଗ୍ରାମ ଏବଂ ୭୫୦୦ଟି ଅର୍ବାନ୍‌ ବ୍ଳକ୍‌ରେ ଏହି କାର୍ଯ୍ୟକ୍ରମ ଆରମ୍ଭ ହୋଇ ଜୁଲାଇ ମାସ ଶେଷ ସୁଦ୍ଧା ସମାପ୍ତ ହେବ ବୋଲି 
ରାଜ୍ୟସ୍ତରୀୟ ସମନ୍ଵୟ କମିଟିର ଦ୍ବିତୀୟ ବୈଠକରୁ ପ୍ରକାଶ । 


ରାଜ୍ୟରେ ଥୁବା ବିଭିନ୍ନ ଅସଂଗଠିତ କୃଷିଭିଭିକ ଶସ୍ୟ ଉତ୍ପାଦନ ଓ ବୃକ୍ଷରୋପଣକୁ ବାଦ୍‌ ଦେଇ ଓ ଅଣକୃଷିଭିଭିକ ଉଦ୍ୟୋଗ ଏବଂ 
ଏହାର ପ୍ରକାର ଭେଦ ଓ ଏଥୁରେ ନିଯୁକ୍ତ ବ୍ୟକ୍ତିଙ୍କ ସଂଖ୍ୟାରୁ ଉକ୍ତ ଉଦ୍ୟୋଗଗୁଡ଼ିକର ରାଜ୍ୟ ଅର୍ଥନୀତି ପ୍ରତି ଅବଦାନ, ରାଜ୍ୟରେ ଆର୍ଥିକ ଅଭିବୃଦ୍ଧି 
ପାଇଁ ବିଭିନ୍ନ ଫ୍ୟାକ୍ସର ଓ ସର୍ବୋପରି ଜନସାଧାରଣଙ୍କ ସାମାଜିକ ତଥା ଆର୍ଥିକ ଅବସ୍ଥା ପ୍ରତି ଏହି ଉଦ୍ୟୋଗଗୁଡ଼ିକର ଭୂମିକା କ'ଣ, ତାହା ସ୍ପଷ୍ଟ 
ଅନୁମିତ ହୋଇଥାଏ । ରାଜ୍ୟର ଅର୍ଥନୀତି ସହ ସଂଶ୍ଳିଷ୍ଟ ଥୁବା ଏହିସବୁ ଅସଂଗଠିତ ଉଦ୍ୟୋଗଗୁଡ଼ିକର ଆକଳନ ପାଇଁ ପ୍ରତି ୫ ବର୍ଷରେ ଥରେ 
ଅନ୍ୟାନ୍ୟ ରାଜ୍ୟ ପରି ଆମ ରାଜ୍ୟରେ ମଧ୍ଯ ଅର୍ଥନୈତିକ ଗଣନା କାର୍ଯ୍ୟ ସଂପନ୍ନ ହୋଇଥାଏ । 


ଚଳିତ ବର୍ଷ ହେବାକୁ ଥିବା ପଞ୍ଚମ ଅର୍ଥନୈତିକ ଗଣନା କାର୍ଯ୍ୟର ଅଗ୍ରଗତି ସଂପର୍କରେ ଦ୍ବିତୀୟ ରାଜ୍ୟସ୍ତରୀୟ ସମନ୍ଵୟ କମିଟିର ବୈଠକ 
ଉନ୍ନୟନ କମିଶନର ତଥା ଏହି କମିଟିର ଅଧ୍ୟକ୍ଷ ଶ୍ରୀ ଅଜିତ କୁମାର ତ୍ରିପାଠୀଙ୍କ ଅଧ୍ୟକ୍ଷତାରେ ଅନୁଷ୍ଠିତ ହୋଇଯାଇଛି । ଗଣନା କାର୍ଯ୍ୟର ଗୁରୁତ୍ସ 
ଦୃଷ୍ଟିରୁ ଜନସାଧାରଣଙ୍କ ସହଯୋଗ ପାଇଁ ସାରା ରାଜ୍ୟରେ ବ୍ୟାପକ ପ୍ରଚାର ବ୍ୟବସ୍ଥା କରାଯିବ ବୋଲି ଏହି ବୈଠକରେ ନିଷ୍ପତ୍ତି ନିଆଯାଇଛି । 
ଅପ୍ରେଲ ୨୦ ତାରିଖରୁ ଆରମ୍ଭ ହେବାକୁ ଥୁବା ଏହି କାର୍ଯ୍ୟକ୍ରମରେ ହାରାହାରି ୬ ହଜାର ଗଣନାକାରୀ ଓ ୧୫୦୦ ପରିଦର୍ଶକଙ୍କୁ ନିଆଯିବ । 
ଗ୍ରାମାଞ୍ଚଳରେ ଅଭିଜ୍ଞ ପରିସଂଖ୍ୟାନ୍‌ ସର୍ଭେୟର, ପ୍ରାଥମିକ ବିଦ୍ୟାଳୟ ଶିକ୍ଷକ, ସେବାଶ୍ରମର ଶିକ୍ଷକ, ଶିକ୍ଷା ସହାୟକ ଓ ଉଚ୍ଚ ବିଦ୍ୟାଳୟଗୁଡ଼ିକର 
ଶିକ୍ଷକମାନଙ୍କୁ ମଧ୍ୟ ଗଣନାକାରୀ ଭାବେ ନିଯୁକ୍ତି ଦିଆଯିବ । ଅର୍ବାନ୍‌ ବ୍ଳକ୍‌ଗୁଡ଼ିକରେ ମଧ୍ୟ ଶିକ୍ଷକ ଓ କର ସଂଗ୍ରାହକମାନେ ଗଣନାକାରୀ ଭାବେ 
କାର୍ଯ୍ୟ ସଂପାଦନ କରିବେ । ପରିଦର୍ଶକ ଭାବରେ ହାଇସ୍ଟ୍ଲ ଶିକ୍ଷକ, ଏମ୍‌.ଇ. ସଲ ଶିକ୍ଷକ, ପରିସଂଖ୍ୟାନ ବିଭାଗର କର୍ମକର୍ତା, ଶିକ୍ଷା ବିଭାଗର 
ସବଵଇନିସ୍‌ପେକୂରମାନଙ୍କୁ ନିୟୋଜିତ କରାଯାଉଛି । କାର୍ଯ୍ୟକ୍ରମର ସୁପରିଚାଳନା ଏବଂ ପୁଂଖାନୁପୁଂଖ ତଦାରଖ ପାଇଁ ବି.ଡି.ଓ. ଓ ମ୍ୟୁନିସିପାଲିଟିର 
କାର୍ଯ୍ୟ ନିର୍ବାହୀ ଅଧ୍ନକାରୀମାନଙ୍କୁ ଚାର୍ଜ ଅଫିସର ଭାବରେ ନିଯୁକ୍ତ କରାଯିବ । ସେମାନେ ଜିଲ୍ଲଳାପାଳମାନଙ୍କ ନିକଟରେ ଏହି କାର୍ଯ୍ୟକ୍ରମର 
ପରିଚାଳନା ପାଇଁ ଉତ୍ତରଦାୟୀ ରହିବେ । 


ଏହି ଗଣନା କାର୍ଯ୍ୟ ଓଡ଼ିଶା ପରି ପ୍ରତ୍ୟେକ ରାଜ୍ୟରେ ଅନୁଷ୍ଠିତ ହେଉଛି । ଓଡ଼ିଶା ପାଇଁ ସମୁଦାୟ ବ୍ୟୟ ଅଟକଳ ୩ କୋଟି ୯୬ ଲକ୍ଷ 
ଟଙ୍କା ରହିଥୁବା ବେଳେ ପ୍ରଥମ ପର୍ଯ୍ୟାୟରେ କେନ୍ଦ୍ର ସରକାର ଏକ କୋଟି ୪୯୦ ଲକ୍ଷ ଟଙ୍କା ପ୍ରଦାନ କରିଛନ୍ତି ବୋଲି ଉକ୍ତ ବୈଠକରୁ ପ୍ରକାଶ । 
ଆଦବାସୀ ଅଂଚଳରେ ମହଳାମାନଙ୍କ ଭୂମକା 


ଗତ ତା. ୧୫.୩.୦୫ରିଖ ଦିନ ହରିଜନ/ ଆଦିବାସୀ ଗବେଷଣା ଓ ପ୍ରଶିକ୍ଷିତା ପ୍ରତିଷ୍ଠାନଠାରେ “ଆଦିବାସୀ ଅଂଚଳରେ ମହିଳାମାନଙ୍କ 
ଭୂମିକା” ଶୀର୍ଷକ ଏକ ୫ ଦିନିଆ ତାଲିମ ଶିବିରକୁ ମୁଖ୍ୟ ଅତିଥ ରାଜ୍ୟ ଅବକାରୀ, ହରିଜନ କଲ୍ୟାଣ ଓ ପଛୁଆ ବର୍ଗ ଉନ୍ନୟନ ମନ୍ତ୍ରୀ ଶ୍ରୀ କାଳିନ୍ଦି 
ବେହେରା ଉଦ୍‌ଘାଟନ କରିଥୁଲେ । 


ଉତ୍କଳ ପ୍ରସଙ୍ଗ ଅପ୍ରେଲ ୨୦୦୫ 


ମନ୍ତ୍ରୀ ଶ୍ରୀ ବେହେରା କହିଲେ ଆ ଦିବାସୀ/ ହରିଜନଙ୍କ କଲ୍ୟାଣ ପାଇଁ ବହୁ ଯୋଜନା କାର୍ଯ୍ୟକାରୀ କରିବାରେ ଅର୍ଥ ବ୍ୟୟ କରାଯାଉଛି । 
ତେଣୁ ମହିଳାମାନେ କଠିନ ପରିଶ୍ରମ, ନିଃସ୍ବାର୍ଥପର ସେବା, ଚେଷ୍ଟା ଓ ଦାୟିତ୍ବ ବହନ କରି ଆଦିବାସୀ/ ହରିଜନ ସଂପିରଦାୟଙ୍କ ପାଇଁ କାର୍ଯ୍ୟ 
କରିପାରିଲେ, ସେମାନଙ୍କର ଉନ୍ନତି ହେବା ସହିତ ସେମାନଙ୍କୁ ବର୍ଭମାନ ସମାଜରେ ସାମିଲ୍‌ କରାଯାଇପାରିବ | ଯଦି ମହିଳାମାନେ ଆଦିବାସୀ 
ସଂପ୍ରଦାୟ ଭିତରେ ପ୍ରବେଶ କରି ସେମାନଙ୍କୁ ସ୍ନେହ ଓ ଶ୍ରଦ୍ଧା ଦ୍ଵାରା ତାଙ୍କ ସହ ବନ୍ଧୁତା ବାନ୍ଧି ସେମାନଙ୍କ ଜୀବନ ଶୈଳୀ ସରକାର ଦେଉଥ୍‌ବା 
ସୁବିଧାସୁଯୋଗ ଉପରେ ସେମାନଙ୍କୁ ସଚେତନ କରାଇବା ଦିଗରେ ଗୁରୁଦାୟିତ୍ଵ ବହନ କରାଯାଇ ସେମାନଙ୍କର ଉନ୍ନତି ସମ୍ଭବ ହେବ, କାରଣ 
ଆଦିବାସୀ ସଂପ୍ରଦାୟର ଲୋକମାନେ ଅତ୍ୟନ୍ତ ସରଳ କଳା, ସଂସ୍କୃତି, ପରମ୍ପରା ରକ୍ଷଣଶୀଳ, ସ୍ବାଭିମାନୀ, ସମ୍ମାନପ୍ରିୟ, ଧର୍ମବିଶ୍ଵାସୀ ଓ ଜିଦ୍ଖୋର 
ସ୍ଵଭାବର । ସେଥୁପାଇଁ ତାଙ୍କୁ ଶିକ୍ଷା କ୍ଷେତ୍ରରେ, ସ୍ଵରୋଜଗାରକ୍ଷମ କରାଇବାରେ ଓ ତାଙ୍କ ସ୍ଵାସ୍ଥ୍ୟରକ୍ଷା ପାଇଁ ତାଙ୍କ ଚଳଣି ଓ ରୀତିନୀତି ସହିତ 
ନିଜକୁ ସାମିଲ୍‌ କରାଇ ସେମାନଙ୍କୁ ଆଗେଇ ନେବା ପାଇଁ କଠୋର ପରିଶ୍ରମ କରିବାକୁ ପଡ଼ିବ । ଆଦିବାସୀମାନଙ୍କର ଉନ୍ନତି କଳ୍ପେ ବର୍ତମାନ 
ସମାଜରେ ସେମାନଙ୍କୁ ସାମିଲ୍‌ କରିବାକୁ ହେଲେ ତାଲିମ ନେଇଥିବା ମହିଳାମାନେ କର୍ମତପ୍ନର ହେବାକୁ ମନ୍ତ୍ରୀ ଶ୍ରୀ ବେହେରା ପରାମର୍ଶ ଦେଇଥୁଲେ । 


ଉନ୍ନୟନ କମିଶନର ଶ୍ରୀ ଅଜିତ୍‌ କୁମାର ତ୍ରିପାଠୀ, ଉକ୍ତ କର୍ମଶାଳାରେ ଯୋଗଦେଇ କହିଲେ, ବର୍ତମାନ ମିଶନ ଶକ୍ତି ଦ୍ଵାରା ଗଂଜାମ 
ଜିଲ୍ଲାରେ ଆଦିବାସୀ ସଂପ୍ରଦାୟର ବହୁ ପରିବର୍ତନ ପରିଲକ୍ଷିତ ହୋଇଛି । ସେହିପରି ଏହି ଯୋଜନାକୁ ଅନ୍ୟାନ୍ୟ ଜିଲ୍ଲାର ଆଦିବାସୀ ଅଧ୍ୟୁଷିତ 
ଅଂଚଳରେ କାର୍ଯ୍ୟକାରୀ କରାଯାଏ, ତାହାହେଲେ ଆଦିବାସୀ ସଂପ୍ରଦାୟ ଉନ୍ନତି ମାର୍ଗରେ ଆଗେଇ ଯାଇପାରିବେ | 


ଏହି ଅନୁଷ୍ଠାନର ନିର୍ଦ୍ଦେଶକ ଓ ଅତିରିକ୍ତ ଶାସନ ସଚିବ ଶ୍ରୀ ଗୋପୀନାଥ ମହାନ୍ତି, ଆଦିବାସୀ ସଂପ୍ରଦାୟର ଜୀବନୀ, କଳା, ସାପତ୍ୟ, 
ସଂସ୍କୃତି, ନିତ୍ୟବ୍ୟବହାର୍ଯ୍ୟ ଜିନିଷ, ଅସ୍ତଶସ୍ତ, ସେମାନଙ୍କର ଦେବାଦେବି ଇତ୍ୟାଦି ଉପରେ ଏକ ଆଲୋକବିତ୍ ପ୍ରଦର୍ଶନ କରାଇଥୁଲେ । 


ଅନ୍ୟମାନଙ୍କ ମଧ୍ଯରେ ପ୍ରତିଷ୍ଠାନର ଉପନିର୍ଦ୍ଦେଶକ ଶ୍ରୀ ରାଉତ ଏବଂ ଅନ୍ୟାନ୍ୟ ବରିଷ୍ଠ ଅଧୂକାରୀବୂନ୍ଦ ଯୋଗ ଦେଇଥିଲେ । 


କେ.ବି.କେ. ଜିଲ୍ଲାରେ ମାଛଚାଷ ଜରିଆରେ ୩୫୭୨ ଜଣ ହିତାଧ କାରୀ ଉପକୁତ 


ଦାରିଦ୍ର୍ୟ ପ୍ରପୀଡ଼ିତ ଆଦିବାସୀ ବହୁଳ କେ.ବି.କେ. ଜିଲ୍ଲାଗୁଡ଼ିକରେ ମାଛଚାଷ ଜରିଆରେ ଲୋକମାନଙ୍କ ଆର୍ଥିକ ମାନଦଣ୍ଡ ଉନ୍ନତି ପାଇଁ 
ସରକାର ବିଭିନ୍ନ ପଦକ୍ଷେପ ହାତକୁ ନେଇଛନ୍ତି । ଉଦ୍ଦିଷ୍ଟ ସଂଶୋଧୂତ ଦୀର୍ଘମିଆଦୀ ଯୋଜନା ( ଆର୍‌.ଏଲ୍‌.ଟି.ଏ.ପି. ) ରେ ବିଗତ ଦୁଇବର୍ଷ ମଧରେ 
ସମୁଦାୟ ୩୬୪.୩୪ ଲକ୍ଷ ଟଙ୍କା ବ୍ୟୟ କରାଯାଇଛି । ରାଜ୍ୟ ଜଳଭଣ୍ଡାର ମତ୍ସ୍ୟଚାଷ ନୀତି ଅନୁଯାୟୀ ଅଦ୍ୟାବଧୂ ୮ ଗୋଟି କେ.ବି.କେ. 
ଜିଲ୍ଲାରେ ୧୭୧. ୨୧ ଲକ୍ଷ ଟଙ୍କା ବିନିମୟରେ ୧୪୯୭. ୨ ୯ ହେକୁର ପରିମିତ ଜମିରେ ୨୮ ଗୋଟି ଜଳଭଣ୍ଡାର ଖନନ କାର୍ଯ୍ୟ ଶେଷ ହୋଇଛି | 


୩୫ ଗୋଟି ପ୍ରାଥମିକ ମତ୍ସ୍ୟଜୀବୀ ସମବାୟ ସମିତି ଓ ୫୧ ଗୋଟି ସ୍ଵୟଂ ସହାୟକ ଗୋଷ୍ଠୀ ଜରିଆରେ ମତ୍ସ୍ୟଜୀବୀମାନଙ୍କୁ ଜଳଭଣ୍ଡାରରେ 
ବୈଷୟିକ ପ୍ରଣାଳୀ ଦ୍ଵାରା ମାଛଚାଷ ତଥା ମାଛଧରା ସମ୍ବନ୍ଧୀୟ ଜ୍ଞାନ ସଂପର୍କରେ ସଚେତନତା ଶିବିର ଓ ତାଲିମ ପ୍ରଦାନ କରାଯାଇଛି । 
ଜଳଭଣ୍ଡାରରେ ଜାଆଁଳ ଗଚ୍ଛିତ କରିବା ନିମନ୍ତେ ମତ୍ସ୍ୟଜୀବୀମାନଙ୍କ ପାଇଁ ୧୮.୦୩ ହେକୁର ଜାଆଁଳ ପାଳନ କେନ୍ଦଵ ପ୍ରତିଷ୍ଠା ଓ ସେଥୁରେ ଜା ଆଳ 
ପାଳନର ବୈଷୟିକ ଜ୍ଞାନ କୌଶଳ ବିଷୟରେ ତାଲିମ ପ୍ରଦାନ କରାଯାଉଛି । ଏତଦ୍‌ବ୍ୟତୀତ ଜଳଭଣ୍ଡାରରୁ ମାଛ ଧରିବା ପାଇଁ ୨ ୬୯ ଗୋଟି 
ଡଙ୍ଗା ଓ ୫୩୮୦ କି.ଗ୍ରା. ଜାଲ ପ୍ରଦାନ କରାଯିବା ସହ ୮୧ ଗୋଟି ମସ୍ସ୍ୟ ଅବତରଣ କେନ୍ଦ୍ର ନିର୍ମାଣ କରାଯାଇଛି । 


ଏହି କାର୍ଯ୍ୟକ୍ରମରେ ସଂଶ୍ଳିଷ୍ଟ ୩୪୭ ୨ ଜଣ ମସତ୍ସ୍ୟଜୀବୀଙ୍କର ମୁଣ୍ଡ ପିଛା ଆୟ ବୃଦ୍ଧି ପାଇଛି ବୋଲି ବିଭାଗ ସୂତ୍ରରୁ ପ୍ରକାଶ । ହିତାଧ୍କାରୀମାନଙ୍କୁ 
ମଧ୍ଯ ଜଳଭଣ୍ଡାର ଉନ୍ନୟନ ଫଣ୍ଡ ଗଠନ କରି ସଂଚିତ ଅର୍ଥକୁ ବିନିଯୋଗ କରିବା ପାଇଁ ସଚେତନତା ସୃଷ୍ଟି କରାଯାଉଛି । 


ତଫସିଲଭୁକ୍ତ ଜାତି/ ଜନଜାତିଙ୍କ ନିମିତ୍ତ ଉଠା ଜଳସେଚନ ଯୋଜନା 


ତଫସିଲଭୁକ୍ତ ଜାତି/ ଜନଜାତିମାନଙ୍କ ମଧ୍ଯରେ କ୍ଷୁଦ୍ର ଓ ନାମମାତ୍ର ଚାଷୀମାନଙ୍କୁ ଜଳସେଚନ ମାଧ୍ଯମରେ ସ୍ଵରୋଜଗାରକ୍ଷମ କରିବା ଲକ୍ଷ୍ୟ 
ନେଇ ଓଡ଼ିଶା ଅନୁସୂଚିତ ଜାତି/ ଜନଜାତି ଉନ୍ନୟନ ଅର୍ଥ ସମବାୟ ନିଗମ ସାମୂହିକ ଜଳସେଚନ ଯୋଜନା ଶୁଭାରମ୍ଭ କରିଛନ୍ତି । ସେହି ସାମୂହିକ 
ଜଳସେଚନ ଯୋଜନାରେ ଉଠା ଜଳସେଚନ” ଯୋଜନାକୁ ଅନ୍ତର୍ଭୁକ୍ତ କରାଯାଇଛି । ଏହି ଉଠା ଜଳସେଚନ ଯୋଜନା ରେ ଗଭୀର ନଳକୂପ ଓ 
ନଦୀଜଳ ଭିଭିକ ଉଠା ଜଳସେଚନ ଦ୍ଵାରା ତଫସିଲଭୁକ୍ତ ଜାତି/ ଜନଜାତି କୃଷକମାନଙ୍କୁ ଅଗ୍ରାଧୂକାର ଭିଭିରେ ରଣ ନିଗମ ପ୍ରଦାନ କରୁ ଅଛି । ଉକ୍ତ 
ସଂପ୍ରଦାୟଙ୍କୁ ଖରିଫ ରତୁରେ ୩୦ ଏକର ଓ ରବିରତୁରେ ୧୫ ଏକର ଜମିକୁ ଜଳସେଚିତ କରି ବିଭିନ୍ନ ପ୍ରକାର ଶସ୍ୟ, ଫଳମୂଳ, ଫୁଲ ଇତ୍ୟାଦି 
ଚାଷ କରି ନିଜର ଜୀବିକା ନିର୍ବାହ ସହିତ ସ୍ଵରୋଜଗାରକ୍ଷମ କରାଇବା ନିଗମର ମୂଳଲକ୍ଷ୍ୟ । 


ଉତ୍କଳ ପ୍ରସଙ୍ଗ ଅପ୍ରେଲ ୨୦୦୫ 


ଉକ୍ତ ଯୋଜନା କେବଳ ତଫସିଲଭୁକ୍ତ ଜାତି/ ଜନଜାତି ଓ ବିକ୍ଷିପ୍ତ ଜନଜାତିମାନଙ୍କ ନିମନ୍ତେ ଉଦ୍ଦିଷ୍ଟ । ଏହି ରଣ ପାଇବା ପାଇଁ ଶତକଡ଼ା 
୫୦ ଭାଗ ତଫସିଲଭୁକ୍ତ ଜାତି ଓ ଶତକଡ଼ା ୬୦ ଭାଗ ତପସିଲଭୁକ୍ତ ଜନଜାତିର ହିତାଧ୍କାରୀ ହେବା ସହିତ ସେମାନଙ୍କର ଥୁବା ଜମି ଗୁଡ଼ିକ 
ଲଗାଲଗି ହୋଇ ରହିଥବା ଦରକାର । 


ଉକ୍ତ ଯୋଜନାକୁ ଓଡ଼ିଶା ଉଠା ଜଳସେଚନ ନିଗମ ଓ ଓଡ଼ିଶା କୃଷି ଶିଳ୍ପ ନିଗମ ଜରିଆରେ କାର୍ଯ୍ୟକାରୀ କରାଉଛି ବୋଲି ଓଡ଼ିଶା 
ଅନୁସୂଚିତ ଜାତି/ ଜନଜାତି ଉନ୍ନୟନ ଅର୍ଥ ସମବାୟ ନିଗମ ସୂତ୍ରରୁ ପ୍ରକାଶ । 


୯୧୫ଟି ଉଚ୍ଚ ପ୍ରାଥମିକ ସ୍କୁଲ ଶିକ୍ଷକଙ୍କୁ ସର୍ବଶିକ୍ଷା ଅଭିଯାନ ପାଣ୍ଠିରୁ ପାରିଶ୍ରମିକ ଦିଆଯିବ 
- ଗଣଶିକ୍ଷା ମନ୍ତ୍ରୀ ଶ୍ରୀ ପ୍ରଧାନ 


ରାଜ୍ୟରେ ୯୧୫ଟି ଉଚ୍ଚ ପ୍ରାଥମିକ ବିଦ୍ୟାଳୟରେ ୬ରୁ ୧୪ ବର୍ଷ ବୟସର ବାଳକ ବାଳିକାଙ୍କୁ ମାଗଣା ଶିକ୍ଷା ଦେବା ନିମନ୍ତେ ପୂର୍ବରୁ 
ରାଜ୍ୟ ସରକାର ସ୍ବୀକୃତି ପ୍ରଦାନ କରିଥୁଲେ । ଏହି ସ୍ଫକବଲ ମଧ୍ଯରୁ ୭୫୮ଟି ସ୍ଟ୍ବଲ ସରକାରଙ୍କଠାରୁ ଗ୍ରାଣ୍ଡ-ଇନ-ଏଢ୍‌ ପାଇବା ପାଇଁ ଯୋଗ୍ୟ 
ବିବେଚିତ ହୋଇଥ୍ଲେ ମଧ୍ଯ ରାଜ୍ୟ ସରକାରଙ୍କ ଆର୍ଥିକ ଅବସ୍ଥା ସ୍ଵଚ୍ଛଳ ନଥୁବାରୁ ୧୯୯୬ ମସିହାଠାରୁ ସେମାନଙ୍କୁ ଆର୍ଥିକ ସୁବିଧା ଦିଆଯାଇ 
ପାରିନାହିଁ । ଏହାର ଯଥାର୍ଥତାକୁ ବିଚାରକୁ ନେଇ ୨୦୦୪-୦୫ ଆର୍ଥିକ ବର୍ଷ ପାଇଁ ଏହି ପ୍ରାଥମିକ ସ୍ଫବଲ ନିମନ୍ତେ ହାଇସ୍କ୍୍‌ଲ ଢାଞ୍ଚାରେ ୪୦ 
ପ୍ରତିଶତ ବ୍ଳକ୍‌ ଗ୍ରାଣ୍ଡ ଦେବା ପାଇଁ ଅର୍ଥ ବିଭାଗକୁ ୪ କୋଟି ଟଙ୍କାର ଅନୁଦାନ ପ୍ରସ୍ତାବ ଦିଆଯାଇଥ୍ଲା । ମାତ୍ର ଏହି ପ୍ରସ୍ତାବରେ ଅର୍ଥ ବିଭାଗ 
ସହମତି ହୋଇପାରିନାହିଁ । 


ଏହି ସମସ୍ୟାକୁ ଦୃଷ୍ଟିରେ ରଖୁ ୯୧୫ଟି ସ୍କୁଲର ଶିକ୍ଷକ ଶିକ୍ଷୟିତ୍ରୀଙ୍କୁ ସ୍ଵେଚ୍ଚାସେବୀ ଶିକ୍ଷା ସହାୟକ ଭାବେ ବିବେଚନା କରାଯାଇ ସବର୍ବଶିକ୍ଷା 
ଅଭିଯାନ ପାଣ୍ଠିରୁ ମାସିକ ପାରିଶ୍ରମିକ ଦେବା ପାଇଁ ସିଦ୍ଧାନ୍ତ କରାଯାଇଥ୍ବା ବିଦ୍ୟାଳୟ ଓ ଗଣଶିକ୍ଷା ମନ୍ତ୍ରୀ ଶ୍ରୀ ନଗେନ୍ଦ୍ର କୁମାର ପ୍ରଧାନ ସୂଚନା 
ଦେଇଛନ୍ତି । 


ସଂପୃକ୍ତ ଉଚ୍ଚ ପ୍ରାଥମିକ ସ୍ଫୁଲଗୁଡ଼ିକ ସର୍ବଶିକ୍ଷା ଅଭିଯାନରେ ଅନ୍ତର୍ଭୁକ୍ତ କରିବା ପାଇଁ କେତେକ ନୀତି ନିର୍ଦ୍ଧାରଣ କରାଯାଇଛି । ସଂପୃକ୍ତ 
ସ୍ତ୍ବଲ ପରିଚାଳନା କମିଟି ସ୍କ୍ଲଗୁଡ଼ିକୁ ଗଣଶିକ୍ଷା ବିଭାଗକୁ ହସ୍ତାନ୍ତର କରିବା ସହ ସ୍ଫ୍ଵରଲର ବକେୟା ପ୍ରାପ୍ୟ ଏବଂ କୌଣସି ଦାବି ପରବର୍ତୀ 
ଅବସ୍ଥାରେ ଉପସ୍ଥାପନ କରିପାରିବେ ନାହିଁ । ସର୍ବଶିକ୍ଷା ଅଭିଯାନ ଯୋଜନା ବନ୍ଦ ହେବା ପରେ ସଂପୃକ୍ତ ସ୍କରଲର ଶିକ୍ଷକମାନଙ୍କୁ ସରକାରଙ୍କ ଆର୍ଥିକ 
ସ୍ଵଚ୍ଛଳତାକୁ ଦୃଷ୍ଟିରେ ରଖ୍‌ ଗ୍ରାଣ୍ଡ-ଇନ୍ର-ଏଡ଼ ଦିଆଯିବ ବୋଲି ଗଣଶିକ୍ଷା ବିଭାଗ ସୂତ୍ରରୁ ଜଣା ପଡ଼ିଛି । 


୬ ବର୍ଷ ଧରି ବନ୍ଦ ଥୁବା ଲିବ୍ରା କାର୍ପେଟ୍‌ସ ପୁଣି ଚାଲିଲା - ରୁଗ୍ମ ଶିଳ୍ପଗୁଡ଼ିକୁ ପୁନରୁଦ୍ଧାର ପାଇଁ 
ଯଥା ସମ୍ଭବ ପ୍ରଚେଷ୍ଟା ହେବ : ଶିଳ୍ପ ମନ୍ତ୍ରୀ 


ଶ୍ରମିକ ଆନ୍ଦୋଳନ ଯୋଗୁଁ ୬ ବର୍ଷରୁ ଉର୍ଦ୍ଧ କାଳ ଧରି ବନ୍ଦ ହୋଇଯାଇଥ୍ବା ଚୌଦ୍ଵାରର ଅନ୍ୟତମ ମୁଖ୍ୟ ଶିଳ୍ପ ଲିବ୍ରା କାର୍ପେଟ୍‌ସ ଗତ 
ଫେବୃଆରୀ ୨୧ ତାରିଖଠାରୁ ପୁଣି ଚାଲୁ ହୋଇଛି । ଶିଳ୍ପ ମନ୍ତ୍ରୀ ଶ୍ରୀ ବିଶ୍ବଭୂଷଣ ହରିଚନ୍ଦନ ଏହି ଶିଳ୍ପକୁ ପୁନଃ ଉତ୍ପାଦନକ୍ଷମ କରିବା ଅବସରରେ 
ରାଜ୍ୟର ସମସ୍ତ ରୁଗ୍‌ଣ ଶିଳ୍ପଗୁଡ଼ିକୁ ପୁନରୁଦ୍ଧାର ପାଇଁ ଯଥାସମ୍ଭବ ପ୍ରଚେଷ୍ଟା କରାଯିବ ବୋଲି ପ୍ରକାଶ କରିଛନ୍ତି । 


ଗତ ଫେବୃଆରୀ ୨୧ ତାରିଖରେ ଶିଳ୍ପ ମନ୍ତ୍ରୀ ଶ୍ରୀ ହରିଚନ୍ଦନ ଚୌଦ୍ବାରସ୍ଥିତ ଲିବ୍ରା କାର୍ପେଟ୍‌ସ କାରଖାନାର ତିନୋଟିଯାକ ୟୁନିଟ୍‌ 
ପରିଦର୍ଶନ କରି ସବୁ ଗୁଡ଼ିକୁ ପୁଣି ଚାଲୁ କରାଇଥ୍‌ଲେ । ଏହି ଉପଲକ୍ଷେ ସେଠାରେ ଆୟୋଜିତ ଏକ ସଭାରେ ଶ୍ରମିକମାନଙ୍କୁ ଉଦ୍ଵବୋଧନ ଦେଇ 
ସେ କହିଲେ ଯେ ଗୋଟିଏ କାରଖାନା ବନ୍ଦ ହୋଇଗଲେ, କେବଳ ମାଲିକର କ୍ଷତି ହୁଏ ନାହିଁ, ହଜାର ହଜାର ଶ୍ରମିକ ଓ ସେମାନଙ୍କ ପରିବାରବର୍ଗ 
ଭୋକ ଉପାସରେ ରହିଥାଆନ୍ତି । ରାଜ୍ୟର ଅର୍ଥନୈତିକ ପ୍ରଗତି ମଧ୍ଯ ବାଧାପ୍ରାପ୍ତ ହୋଇଥାଏ । ତେଣୁ ଶ୍ରମିକ ଓ ପରିଚାଳକ, ଉଭୟ ନିଜ ନିଜର 
ଲକ୍ଷ୍ମଣରେଖା ମଧ୍ଯରେ ରହିବା ବାଞ୍ଚନୀୟ । ସାମାନ୍ୟ କଥାକୁ ଜିଦ୍‌ ଧରି ବସିଲେ ଅବୁଝାମଣାର ସୂତ୍ରପାତ ହୋଇଥାଏ । ସମୟ ସମୟରେ 
ନ୍ୟସ୍ତସ୍ଵାର୍ଥ ବ୍ୟକ୍ତିମାନେ ରାଜନୈତିକ କାରଣରୁ ହେଉ ବା ବାହାବା ନେବାକୁ ଯାଇ ସାମାନ୍ୟ ଅବୁଝାମଣାକୁ ଅଚଳାବସ୍ଥାର ରୂପ ଦେଇଥାଆନ୍ତି । 
ଶ୍ରମିକମାନଙ୍କ ସ୍ବାର୍ଥକୁ ଜଳାଞ୍ଜଳି ଦେଇ ଲାଭଜନକ ଶିଳ୍ପ ବା ଉଦ୍ୟୋଗକୁ ଅନ୍ଧକାର ମଧ୍ୟକୁ ଠେଲି ଦେଇଥାଆନ୍ତି । ତେଣୁ ଏହି ନ୍ୟାସ୍ତସ୍ବାର୍ଥ 
ବ୍ୟକ୍ତିମାନଙ୍କ କଥାରେ ନପଡ଼ି, ଅହେତୁକ ଜିଦ ଛାଡ଼ି ଶାନ୍ତିପୂର୍ଣ୍ଣ ଭାବରେ ଉତ୍ପାଦନକୁ ବଢ଼ାଇବା ଲକ୍ଷ୍ୟ ନେଇ କାର୍ଯ୍ୟ କରି ଚାଲିବା ଉଭୟ 
ଶ୍ରମିକକୁଳ ଓ ପରିଚାଳକମାନଙ୍କ ପାଇଁ ହିତକର । ଆଜିର ଦୂରନ୍ତ ଆର୍ଥିକ ସମସ୍ୟା ଓ କ୍ରମବର୍ଵିଷ୍ଣୁ ବେରୋଜଗାରୀର ଏକମାତ୍ର ସମାଧାନ 


ଉତ୍କଳ ପ୍ରସଙ୍ଗ ଅପ୍ରେଲ ୨୦୦୫ 


ଶିଳ୍ପାୟନ । କେବଳ ବୂହତ୍ଵ ଶିଳ୍ପ ନୁହେଁ, ମଧ୍ଯମ ଓ କ୍ଷୁଦ୍ର ଶିଳ୍ପ ପ୍ରତି ମଧ୍ଯ ଗୁରୁତ୍ଵାରୋପ କରାଯାଉଛି । ସମସ୍ତ ରୁଗ୍‌ଣ, ମଧ୍ଯମ ଓ କ୍ଷୁଦ୍ର ଶିଳ୍ପକୁ 
ପୁନରୁଦ୍ଧାର କରିବାକୁ ସବୁମତେ ପ୍ରଚେଷ୍ଟା କରାଯିବ । ଚୌଦ୍ଵାର ଶିଳ୍ପାଞ୍ଚଳର ଶ୍ରେଷ୍ଠ ରପ୍ତାନୀକାରୀ ଶିଳ୍ପ ଲିବ୍ରା କାର୍ପେଟ୍‌ସ ଆ ଜି ପୁନଃ ଉତ୍ପାଦନକ୍ଷମ 
ହୋଇ ଅନ୍ଧକାର ମଧ୍ୟରେ ଆଲୋକର ଦୀପଶିଖା ଭଳି ଜଳିଛି । ଏହି ଆଲୋକ ଚତୁର୍ଦ୍ଦିଗକୁ ପରିବ୍ୟାପ୍ତ ହେବ ଓ ଓଡ଼ିଶା ଶିଳ୍ପାୟନର ପ୍ରମୁଖ କେନ୍ଦ୍ର 
ହେବ ବୋଲି ଶିଳ୍ପ ମନ୍ତ୍ରୀ ଶ୍ରୀ ହରିଚନ୍ଦନ ମତ ବ୍ୟକ୍ତ କରିଥୁଲେ । 


ଚୌଦ୍ଵାର ବିଧାୟକ ଶ୍ରୀ ଧର୍ମାନନ୍ଦ ବେହେରାଙ୍କ ସଭାପତିତ୍ଵରେ ଅନୁଷ୍ଠିତ ଏହି ସଭାରେ ଚଂପାଦାନୀ ଗ୍ରୁପ୍‌ ଅଫ୍‌ ଇଣ୍ଡଷ୍ଟିଜ୍‌ର ଅଧ୍ୟକ୍ଷ ତଥା 
ଲିବ୍ରା କାର୍ପେଟ୍‌ସ ଲିମିଟେଡ଼ର ମୁଖ୍ୟ ଶ୍ରୀ ପି.କେ. ବାନାର୍ଜୀ, ପୂର୍ବତନ ବିଧାୟକ ଶ୍ରୀ ବିଧୂଭୂଷଣ ପ୍ରହରାଜ, ପୂର୍ବତନ ନଗରପାଳ ଶ୍ରୀ କୈଳାସ ଚନ୍ଦ୍ର 
ବେହେରା ଓ ସ୍ଥାନୀୟ ନେତା ଶ୍ରୀ ହେମନ୍ତ ଚୌଧୁରୀ ପ୍ରମୁଖ ଉଦ୍ବବୋଧନ ଦେଇ ଓଡ଼ିଶାର ପ୍ରଥମ ଶିଳ୍ପ ସହର ଚୌଦ୍ଵାରର ପୂର୍ବ ଗୌରବ ଫେରି 
ଆସିବା ପାଇଁ ଶିଳ୍ପ ମନ୍ତ୍ରୀ ଓ ସରକାର ସମସ୍ତ ପଦକ୍ଷେପ ନିଅନ୍ତୁ ବୋଲି ଅନୁରୋଧ ଜଣାଇଥୁଲେ । 


ଆଗାମୀ ଶିକ୍ଷା ବର୍ଷ ପୂର୍ବରୁ ଆହୁରି ଅଧ୍ବକ ଶିକ୍ଷା ସହାୟକ ନିଯୁକ୍ତି ପାଇବେ 


ରାଜ୍ୟରେ ସମସ୍ତଙ୍କୁ ଶିକ୍ଷା ଦେବା ପାଇଁ ରାଜ୍ୟ ସରକାର ଦୃଢ଼ ସଂକଳ୍ପ ନେଇଛନ୍ତି । ସେଥୁପାଇଁ ସର୍ବଶିକ୍ଷା ଅଭିଯାନ ରାଜ୍ୟରେ କାର୍ଯ୍ୟ 
କରୁଛି । ସର୍ବଶିକ୍ଷା ଅଭିଯାନରେ ରାଜ୍ୟର ସମସ୍ତ ୬ ବର୍ଷରୁ ୧୪ ବର୍ଷ ବାଳକ, ବାଳିକାମାନଙ୍କୁ ମାଗଣା ଶିକ୍ଷା ଦେବାର ବ୍ୟବସ୍ଥା ରହିଛି । 
ପିଲାମାନଙ୍କୁ ପାଠ ପଢ଼ାଇବା ପାଇଁ ପ୍ରତ୍ୟେକ ୪୦ ଜଣ ଛାତ୍ରଛାତ୍ରୀଙ୍କ ପାଇଁ ଜଣେ ଶିକ୍ଷା ସହାୟକ ନିଯୁକ୍ତି ଉପରେ ବିଦ୍ୟାଳୟ ଓ ଗଣଶିକ୍ଷା ମନ୍ତ୍ରୀ 
ଶ୍ରୀ ନଗେନ୍ଦ୍ର କୁମାର ପ୍ରଧାନ ଗୁରୁତ୍ଵ ଦେଇ କହିଛନ୍ତି ଯେ ଆଗାମୀ ଶିକ୍ଷାବର୍ଷ ପୂର୍ବରୁ ଅଧକ ଶିକ୍ଷା ସହାୟକ ନିଯୁକ୍ତି ଦିଆଯିବ । ଯେଉଁ ଜିଲ୍ଲାରେ 
ତାଲିମପ୍ରାପ୍ତ ପ୍ରାର୍ଥୀ ମିଳିବେ ନାହିଁ, ସେହି ଜିଲ୍ଲାରେ ଅଣ- ତାଲିମପ୍ରାପ୍ତ ପ୍ରାର୍ଥୀମାନଙ୍କୁ ଯୋଗ୍ୟତା ଭିଭିରେ ନିୟୋଜିତ କରାଯିବ । ଅଳ୍ପ ଦିନ ତଳେ 
ସମଗ୍ର ରାଜ୍ୟରେ ଗୋଟିଏ ଦିନରେ ୨୭,୦୦୦ ଶିକ୍ଷା ସହାୟକ ନିଯୁକ୍ତି ପ୍ରକ୍ରିୟା ହୋଇଛି । ଶିକ୍ଷା ସହାୟକମାନଙ୍କ ଭବିଷ୍ୟତକୁ ନେଇ ସରକାର 
ଗୁରୁତ୍ବ ସହ ବିଚାର କରୁଛନ୍ତି ଏବଂ ଏଥୁନେଇ ଖୁବ୍‌ଶୀଘ୍ର ପଦକ୍ଷେପ ଗ୍ରହଣ କରାଯିବ ବୋଲି ମନ୍ତ୍ରୀ କହିଥୁଲେ । କଳାହାଣ୍ଡି, ବରଗଡ଼, ସମଲପୁର, 
କୋରାପୁଟ, ବଲାଙ୍ଗୀର, ଫୁଲବାଣୀ ପରଭୂତି ଜିଲ୍ଲାମାନଙ୍କରେ ଖାଲିଥୁବା ଶିକ୍ଷକ ପଦବୀଗୁଡ଼ିକ ଅଗ୍ରାଧ୍କାର ଭିଭିରେ ଶିକ୍ଷା ସହାୟକ ନିୟୋଜନ 
କରାଯିବ । ପିଲାମାନଙ୍କର ପାଠପଢ଼ା ଯେପରି ବ୍ୟାଘାତ ନହୁଏ ସେଥୁପ୍ରତି ଶିକ୍ଷକମାନେ ସହଯୋଗ କରିବାକୁ ମନ୍ତ୍ରୀ ନିବେଦନ କରିଛନ୍ତି । 


ସର୍ବଶିକ୍ଷା ଅଭିଯାନକୁ ସଫଳ କରିବା ପାଇଁ ରାଜ୍ୟ ସରକାର ସ୍କ୍ଲ ପିଲାମାନଙ୍କ ପାଇଁ ମାଗଣା ଭୋଜନ ବ୍ୟବସ୍ଥା, ମାଗଣା ପାଠ୍ୟୋପକରଣ 
ଯୋଗାଇ ଦେବା ସହ ମାଗଣା ପୋଷାକ ଓ ବାର୍ଷିକ ବୃଭି ଆଦି ପ୍ରଦାନର ବ୍ୟବସ୍ଥା କରିଛନ୍ତି । ଏ ଦିଗରେ ରାଜ୍ୟର ଜନସାଧାରଣ, ଶିକ୍ଷାବିତ୍‌, 
ଶିକ୍ଷକସମାଜ ସହଯୋଗ କରନ୍ତୁ ବୋଲି ବିଦ୍ୟାଳୟ ଓ ଗଣଶିକ୍ଷା ମନ୍ତ୍ରୀ ଶ୍ରୀ ପ୍ରଧାନ ଅନୁରୋଧ କରିଛନ୍ତି । 


ଅଂଶୁଘାତରୁ ଶ୍ରମିକମାନଙ୍କୁ ରକ୍ଷା କରିବା ନିମନ୍ତେ ସତର୍କତାମୂଳକ ପଦକ୍ଷେପ ଗ୍ରହଣ ପାଇଁ 
ନିଦ୍ଦେଶନାମା 


ବିଗତ କେତେ ବର୍ଷର ପ୍ରଚଣ୍ଡ ଗ୍ରୀଷ୍ମପ୍ରବାହ ଜନିତ ଅଭୂତପୂର୍ବ ପ୍ରାଣହାନୀ ଏବଂ ଚଳିତବର୍ଷ ଫେବୃଆରୀ ମାସ ରେ ରୌଦ୍ରତାପ ବୃଵି 
ପାଉଥୁବା ଦୃଷ୍ଟିରୁ ଚଳିତ ଗ୍ରୀଷ୍ମ ରତୁରେ ସମ୍ଭାବ୍ୟ ରୌଦ୍ରତାପଜନିତ ଅଂଶୁଘାତ ଆଶଂକାଙ୍କୁ ଏଡାଇ ଦିଆଯାଇ ନପାରେ । ଏଣୁ ସଂପୂର୍ଣ୍ଣ ଖରାରେ 
କାର୍ଯ୍ୟରତ ଶ୍ରମିକମାନଙ୍କୁ ଚଳିତ ମାର୍ଚ୍ଚ ଅପ୍ରେଲ, ମେ ଓ ଜୁନ୍‌ ମାସରେ ପ୍ରତ୍ୟହ ମଧ୍ଯାହ୍ନ ୧୧.୩୦ ମିନିଟ୍‌ ଓ ଅପରାହ୍ ୩.୩୦ ମିନିଟ୍‌ ମଧରେ 
ସ୍ପଷ୍ଟ ପ୍ରଚଣ୍ଡ ରୌଦ୍ରତାପ ଜନିତ ଅଂଶୁଘାତରୁ ରକ୍ଷା କରିବା ପାଇଁ ଶ୍ରମ ଓ ନିୟୋଜନ ବିଭାଗ ପକ୍ଷରୁ ବିହିତ ପଦକ୍ଷେପ ନେବା ପାଇଁ ସମସ୍ତ ରାଜସ୍ଵ 
କମିଶନର, ସମସ୍ତ ଜିଲ୍ଲାର ଜିଲ୍ଲାପାଳ, ଜିଲ୍ଲା ଶ୍ରମ ଅଧ୍କାରୀ ଓ ରାଜ୍ୟ ଶ୍ରମ କମିଶନରଙ୍କୁ ଆବଶ୍ୟକୀୟ ନିର୍ଦ୍ଦେଶନାମା ଜାରି କରାଯାଇଛି । 
ଖରାରେ କାର୍ଯ୍ୟରତ ଶ୍ରମିକମାନେ ପ୍ରଚଣ୍ଡ ରୌଦ୍ରତାପଜନିତ ଅଂଶୁଘାତ, ଜଳହୀନତା, ରକ୍ଲବଣତା ହାସ ଏବଂ ଜ୍ଵର ଇତ୍ୟାଦି ରୋଗର ଶିକାର 
ହେବାର ସମ୍ଭାବନା ଯଥେଷ୍ଟ ଅଧକ । 


ଓଡ଼ିଶା ସରକାରଙ୍କର ସମସ୍ତ ବିଭାଗ ତଥା ଓଡ଼ିଶା ରାଜ୍ୟରେ ଥୁବା ଭାରତ ସରକାରଙ୍କର ସମସ୍ତ ବିଭାଗ, ବେସରକାରୀ ନିଯୁକ୍ତିଦାତା, 
ସମସ୍ତ ବାଣିଜ୍ୟ ଓ ଶିଳ୍ପ ସଂସ୍ଥା, ଦୋକାନ ଓ ବ୍ୟବସାୟ ପ୍ରତିଷ୍ଠାନର ମାଲିକମାନଙ୍କୁ ଏବଂ ଠିକାଦାରମାନଙ୍କୁ ଅନୁରୋଧ ଯେ, ସେମାନଙ୍କ 
ଅଧୀନରେ ବାହାରେ ଖରାରେ କାର୍ଯ୍ୟରତ ଶ୍ରମିକମା ନଙ୍କୁ ଚଳିତ ମାର୍ଚ୍ଚ ଅ ପ୍ରେଲ, ମେ, ଜୁନ୍‌ ମାସର ପ୍ରଚଣ୍ଡ ରୌଦ୍ରତାପରୁ ରକ୍ଷା କରିବା ନିମନ୍ତେ 
ପ୍ରତ୍ୟହ ମଧ୍ୟାହ୍ନ ଘ.୧୧.୩୦ ମିନିଟ୍‌ରୁ ଅପରାହ୍ନ ଘ.୩.୩୦ ମିନିଟ୍‌ ପର୍ଯ୍ୟନ୍ତ କାର୍ଯ୍ୟରେ ନଲଗାଇବାକୁ ବିଧ୍ବଦ୍ଧ ବ୍ୟବସ୍ଥା କରିବେ ଓ ଆବଶ୍ଯକ 


ଉତ୍କଳ ପ୍ରସଙ୍ଗ ଅପ୍ରେଲ ୨୦୦୫ 


ସ୍ଥଳେ କାର୍ଯ୍ୟ ନିର୍ଘଣ୍ଟର ସମୟ ପରିବର୍ଭନ କରିପାରିବେ । କୌଣସି ଜରୁରୀ କିମ୍ବା ଅତ୍ୟାବଶ୍ୟକୀୟ ସେବା ସହ ଜଡ଼ିତ ଶ୍ରମିକମାନଙ୍କୁ ଉପରୋକ୍ତ 
ସମୟ ପାଇଁ କାର୍ଯ୍ୟ କରିବା ନିମନ୍ତେ ନିଯୁକ୍ତିଦାତା ମାନେ ଶୀତଳ ପାନୀୟ ଜଳ, ଛାୟା ପ୍ରଦାନ, ସ୍ବାସ୍ଥ୍ୟସେବା ପାଇଁ ଡାକ୍ତରୀ ଚିକିତ୍ସା, ପ୍ରତ୍ୟେକ 
ଶ୍ରମିକ ପାଇଁ ଓ.ଆର୍‌.ଏସ୍‌. ପ୍ଯାକେଟ୍‌ର ବ୍ୟବସା କରିବା ପାଇଁ ଶ୍ରମ ଓ ନିଯୁକ୍ତି ବିଭାଗ ନିର୍ଦ୍ଦେଶନାମା ଜାରି କରିଛନ୍ତି । 


ଉପରୋକ୍ତ ପରିପ୍ରେକ୍ଷୀରେ ଜିଲ୍ଲାର ମୁଖ୍ୟ ଚିକିତ୍ସାଧୂକାରୀ, ଉପମଣ୍ଡଳ ଚିକିତ୍ସାଧ୍‌କାରୀ, ପ୍ରାଥମିକ ସ୍ବାସ୍ଥ୍ୟକେନ୍ଦ୍ର କମ୍ୟୁନିଟି ହେଲ୍‌ଥ 
ସେଣ୍ଟର ଚିକିତ୍ସାଳୟଗୁଡ଼ିକର ଚିକିତ୍ସାଧ୍‌କାରୀ ତଥା କର୍ମଚାରୀ ରାଜ୍ୟ ବୀମା ଯୋଜନା ଅଧୀନରେ ଥୁବା ଚିକିତ୍ସାଳୟମାନଙ୍କରେ ଚିକିତ୍ସାଧ୍‌କାରୀ ମାନଙ୍କୁ 
ପ୍ରଚଣ୍ଡ ରୌଦ୍ରତାପ ଜନିତ ପରିସ୍ଥିତିର ସମ୍ଭାବ୍ୟ ମୁକାବିଲା ସହ ରୋଗୀମାନଙ୍କର ତଦ୍‌ଜନିତ ରୋଗର ଚିକିତ୍ସା ପାଇଁ ସତର୍କ ରହିବାକୁ ରାଜ୍ୟ 
ସରକାରଙ୍କ ଶ୍ରମ ଓ ନିୟୋଜନ ବିଭାଗ ତରଫରୁ ଅନୁରୋଧ କରାଯାଇଛି । 


ବାଲେଶ୍ଵର ଡେରୀରୁ ଦୁଗ୍ଧ ବିକ୍ରୟର ରେକର୍ଡ଼ 


ବାଲେଶ୍ଵର ଡେରୀ ଦୁଗ୍ଧ ବିକ୍ରୟରେ ଏକ ରେକର୍ଡ଼ ସୃଷ୍ଟି କରିପାରିଛି । ଭୁବନେଶ୍ବର ଡେରୀ ପ୍ରଥମ ସ୍ଥାନରେ ଥୁବାବେଳେ ବାଲେଶ୍ଵର 
ଡେରୀ ଅନ୍ୟାନ୍ୟ ଡେରୀକୁ ପଛରେ ପକାଇ ଜାନୁଆରୀ ମାସରେ ତୃତୀୟ ସ୍ଥାନକୁ ଉନ୍ନୀତ ହୋଇପାରିଛି । ଦୁଗ୍ଧ ବିକ୍ରୟ ଛଡ଼ା ଓମ୍‌ଫେଡ଼୍‌ର ସମସ୍ତ 
ଦୁଗ୍ଧଜାତ ସାମଗ୍ରୀ ଅବିଭକ୍ତ ବାଲେଶ୍ଵର ଜିଲ୍ଲାରେ ବିକ୍ରୟ କରି ନିଜର ଶ୍ରେଷ୍ଠତା ପ୍ରତିପାଦନ କରିପାରିଛି । ଓମ୍‌ଫେଡ଼୍‌ ବାଲେଶ୍ଵର ପ୍ରକଳ୍ପ ଗ୍ରହଣ 
କରିବା ପରେ ଆଶାତୀତ ଅଭିବୃଦ୍ଧି ହାସଲ କରାଯାଇପାରିଛି । ଜାନୁଆରୀ ୨୦୦ ୪ରେ ଦୁଗ୍ଧ ବିକ୍ରୀ ଦୈନିକ ୧୨୦୦୦ ଲିଟର ଥୁବାସ୍ଥଳେ ତାହା 
୨୦୦୫ ଜାନୁଆରୀ ପହିଲାରେ ୨୦,୦୦୦ ଲିଟରକୁ ଟପିଯାଇଛି | ମକର ସଂକ୍ରାନ୍ତି ଦିନ ବାଲେଶ୍ବର ଡେରୀରୁ ୨୨ ହଜାର ଲିଟର ଦୁଗ୍ଧ ଓ 
୪୦୦ ୦ ହଜାର ଲିଟର ଦୁସ୍ଧର ଦୁଗ୍ଧଜାତ ଦ୍ରବ୍ୟ ବିକ୍ରୟ ହୋଇ ଅଛି । ଗୁଣାତ୍ମକମାନର ଦୁଗ୍ଧ ସଂଗ୍ରହ ପାଇଁ ବିଭିନ୍ନ ସମିତିମାନଙ୍କରେ ବଳ୍ପକୁଲର 
ସ୍ଥାପନ କରାଯାଉଛି । ଓମ୍‌ଫେଡ଼୍‌ର ମହିଳା ଡେରୀ ପ୍ରକଳ୍ପ ସହାୟତାରେ ଗ୍ରାମୀଣ ମହିଳାମାନଙ୍କୁ ଗୋପାଳନ ଓ ଦୁଗ୍ଧ ଉତ୍ପାଦନ ସମ୍ବନ୍ଧୀୟ ତାଲିମ୍‌ 


ଦେଇ ସ୍ଵାବଲମ୍ବୀ କରାଯାଇପାରିଛି । ସ୍ଵଚ୍ଛଦୁଗ୍ଧ ଉତ୍ପାଦନ କାର୍ଯ୍ୟକ୍ରମ ହାତକୁ ନିଆଯାଇ ଏହାକୁ ବାଲେଶ୍ଵର ଜିଲ୍ଲାରେ ବ୍ୟାପକ କରାଯାଉଛି । 


ଖାଉଟି ଜନସାଧାରଣଙ୍କ ପାଇଁ ଦୁଗ୍ଧବୁଥ୍‌, ଅତ୍ୟାଧୁନିକ ଦିବାରାତ୍ର ପାର୍ଲିର ବସାଯାଇ ଓମ୍‌ଫେଡ଼୍‌ ଦ୍ରବ୍ୟ ପର୍ଯ୍ୟାପ୍ତ ପରିମାଣରେ ମିଳିବା 
ପାଇଁ ସ୍ଵତନ୍ତ୍ର ଧ୍ଷାନ ଦିଆଯାଇଛି । ସେହିପରି ରସାବଳୀ ଓ ଖୀରା ଉତ୍ପାଦନ ବାଲେଶ୍ଵର ଡେରୀରୁ ଆରମ୍ଭ କରାଯାଇଛି । 


ଭୁବନେଶ୍ବରଠାରେ ଶକ୍ତି ଉଦ୍ୟାନ ପ୍ରତିଷ୍ଠା ହେବ 


ଅବକ୍ଷୟ ତଥା ଅଣପାରମ୍ପରିକ ଶକ୍ତିର ଉତ୍ପାଦନ, ଉପକାରିତା ବ୍ୟବହାର ସଂପର୍କରେ ଜନସାଧାରଣଙ୍କୁ ସଚେତନ କରାଇବା ଏବଂ 
ଛାତ୍ରଛାତ୍ରୀମାନଙ୍କୁ ଶିକ୍ଷା ଦେବା ଉଦ୍ଦେଶ୍ୟରେ ଭୁବନେଶ୍ବରସ୍ଥିତ ଖଣ୍ଡଗିରି ପାଦଦେଶରେ ଏକ ଏନର୍ଜି ପାର୍କ ପ୍ରତିଷ୍ଠା କରାଯିବା ପାଇଁ ନିଷ୍ପଭିି ଗ୍ରହଣ 
କରାଯାଇଛି । ଏ ସଂପର୍କରେ କେନ୍ଦ୍ର ଅଣପାରମ୍ପରିକ ଉତ୍ସ ମନ୍ତ୍ରଣାଳୟର ବରିଷ୍ଠ ପରାମର୍ଶଦାତା ଡଃ ଏ.କେ. ଚୋପ୍ରା ମୁଖ୍ୟମନ୍ତ୍ରୀ ଶ୍ରୀ ନବୀନ 
ପଟ୍ଟନାୟକଙ୍କୁ ସାକ୍ଷାତ କରି ଆଲୋଚନା କରିଥୁଲେ । ଏଥୁପାଇଁ କେନ୍ଦ୍ର ସରକାର ୨ କୋଟି ଟଙ୍କା ସହାୟତା ଯୋଗାଇ ଦେବେ ଓ ରାଜ୍ୟ ସରକାର 
ଅନ୍ୟାନ୍ୟ ଢାଞ୍ଚାଗତ ସୁବିଧା ଯୋଗାଇ ଦେବାକୁ ପ୍ରସ୍ତୁତ ବୋଲି ମୁଖ୍ୟମନ୍ତ୍ରୀ ଉଲ୍ଲେଖ କରିଥ୍‌ଲେ । ଏହି ପାର୍କଗୁଡ଼ିକରେ ସୌରଶକ୍ତି, ଆଧୁନିକ 
ପବନ କଳ, ଜୁଆର ଶକ୍ତି ଓ ଜୈବଶକିର ମହତ୍ସ ଉପରେ ଅଧୁକ ଗୁରୁତ୍ଵ ପ୍ରଦାନ କରାଯିବ । 


ସୌଜନ୍ୟ : ଗବେଷଣା ଓ ତଥ୍ୟ ସୂଚନା ଶାଖା, ସୂଚନା ଓ ଲୋକ ସଂପର୍କ ବିଭାଗ, ଭୁବନେଶ୍ଵର 


ଓଡ଼ିଆ କେବେ 

ଓଡ଼ିଶାର ଏତିହ୍ୟ ଓ ପରମ୍ପରା ଅତି ମହାନ । ସାମରିକ ଶକ୍ତି, ନୌବାଣିଜ୍ୟ, କଳାସ୍ଥାପତ୍ୟ, ସାହିତ୍ୟ ଓ ସଂସ୍କୃତି କ୍ଷେତ୍ରରେ ପ୍ରାଚୀନ 


କଳିଙ୍ଗ ବା ଆଜିର ଓଡ଼ିଶା ବିଶ୍ବ ଦରବାରରେ ତା 'ର ଏକ ସ୍ଵତନ୍ତ୍ର ସ୍ଥାନ ବଜାୟ ରଖୁ ଆସିଛି । ଖାରବେଳଙ୍କଠାରୁ କପିଳେନ୍ଦ୍ର ଦେବଙ୍କ 
ପର୍ଯ୍ୟନ୍ତ ଓଡ଼ିଶା ତା'ର ସୀମାକୁ ଗଙ୍ଗାଠାରୁ ଗୋଦାବରୀ ପର୍ଯ୍ୟନ୍ତ ବିସ୍ତାର କରି ଏକ ବିରାଟ ଭୂଖଣ୍ଡରେ ପରିଣତ କରିଥଲା । ଓଡ଼ିଶାର 
ସାମରିକ ଶକ୍ତି ଅଜୟ ଓ ଅପରାଜୟ ଥଲା । ଯାହାଫଳରେ ନୌବାଣିଜ୍ୟ, କଳାସ୍ଥାପତ୍ୟ, ସାହିତ୍ୟ ଓ ସଂସ୍କୃତିର ପୂର୍ଣ୍ଣ ବିକାଶ 
ହୋଇଥଲା । ପୂର୍ବଭାରତର ପ୍ରାନ୍ତୀୟ ସାହିତ୍ୟରେ ପ୍ରଥମେ ସାରଳା ଦାସ ପାକୃତ ଭାଷାରେ ମହାଭାରତ ଲେଖୁ ବିପ୍ଳବ ସୃଷ୍ଟି 
କରିଥୁଲେ । ପରେ ବଙ୍ଗର କୃତିବାସ ବଙ୍ଗ ଭାଷାରେ ମହାଭାରତ ରଚନା କରିଥୁଲେ । ସେହିପରି ସଂସ୍କୃତ ପଣ୍ଡିତମାନଙ୍କର ଏକଚାଟିଆ 
ନିଗଡ଼ ବନ୍ଧନରୁ “ଭାଗବତକୁ ମୁକ୍ତ କରି ସଂସ୍କୃତ ଭାଗବତକୁ ସହଜ ଓ ବୋଧଗମ୍ୟ ଓଡ଼ିଆ ଭାଷାରେ ଅନୁବାଦ କରି ଅତିବଡ଼ି 
ଜଗନ୍ନାଥ ଦାସ ସମଗ୍ର ଓଡ଼ିଆ ଜାତିକୁ ଶିକ୍ଷିତ କରିଯାଇଛନ୍ତି । ସେହି ସମୟରେ ବଙ୍ଗଭାଷୀମାନେ ଓଡ଼ିଆ ଭାଗବତକୁ ବଙ୍ଗଭାଷାରେ 
ଅନୁବାଦ କରି ଭାଗବତର ଆନନ୍ଦ ଆସ୍ଵାଦନ କରୁଥୁଲେ । ସେତେବେଳେ ପାକୃତ ଭାଷାରେ ମହାଭାରତ ଓ ଭାଗବତ ଲେଖୁବା ପାଇଁ 
ସଂସ୍ଫୃତ ପଣ୍ଡିତମାନଙ୍କର ସେମାନେ କମ୍‌ ବିରୋଧର ସମ୍ମୁଖୀନ ହୋଇନଥିବେ ! ସେହିପରି ଓଡ଼ିଶାର ବନ, କାନ୍ତାର ଜନପଦ 
ଯେତେବେଳେ ଭଂଜଙ୍କ କାବ୍ୟକବିତାରେ ଝଂକୃତ ହେଉଛି, ସେତେବେଳେ ଅନ୍ୟ କୌଣସି ପ୍ରାନ୍ତୀୟ ଭାଷାରେ ଏଭଳି କାବ୍ୟକବିତା 
ରଚନା ଦେଖବାକୁ ବିରଳ । 


ଦୀର୍ଘଦିନ ଧରି ଭାରତବର୍ଷର ବିଭିନ୍ନ ପ୍ରାନ୍ତରର କ୍ଷମତାଶାଳୀ ରାଜାମାନଙ୍କ ସହିତ ଯୁଦ୍ଧ ଚଳାଇ ଅପରାଜୟ ଶକ୍ତିରେ ପରିଣତ 
ହୋଇଥିବା ଓଡ଼ିଶା ୧୫୬୮ ମସିହାରେ ପରାଧୀନତାର ସ୍ଵାଦ ଚାଖୁ୍‌ଲା । ବହୁଦିନ ଧରି ଯୁଦ୍ଧ ଓ ସଂଗ୍ରାମ ଫଳରେ ଗୋଟିଏ ଜାତି 
କ୍ଲାନ୍ତ ଓ ମିୟମାଣ ହୋଇ ଶେଷକୁ ଆଫଗାନ, ପଠାଣ, ମୋଗଲ ଓ ମରହଜ଼ାମାନଙ୍କ ବଶ୍ୟତା ସ୍ଵୀକାର କରିବାକୁ ବାଧ୍ଯ ହେଲା । 


ଶେଷରେ ୧୮୦୩ ମସିହାରେ ଇଂରେଜମାନେ ଓଡ଼ିଶାକୁ ଅଧୂକାର କରି ନେଲେ । ଉନବିଂଶ ଶତାବ୍ଦୀର ପ୍ରଥମାର୍୍ 
୧୮୦୩-୧୮୬୨ ଓଡ଼ିଶା ଇତିହାସରେ ଏକ ଅନ୍ଧକାରମୟ ଯୁଗ । ଯେତେବେଳେ ସମଗ୍ର ଭାରତବର୍ଷ ଆଧୁନିକ ଇଂରାଜୀ ଶିକ୍ଷା 
ଦୀକ୍ଷାରେ ଉଦ୍‌ଭାସିତ ହେଉଛି, ଓଡ଼ିଶା ସେତେବେଳେ ଏଥୁରୁ ବଞ୍ଚିତ | ଇଂରେଜମାନେ ଓଡ଼ିଶା ଦଖଲ କଲାପରେ, ପ୍ରବଳ ବିରୋଧର 
ସମ୍ମୁଖୀନ ହେଲେ । ଓଡ଼ିଶାର ବିଭିନ୍ନ ଅଂଶରେ ଇଂରେଜ ସରକାରଙ୍କ ବିରୁଦ୍ଧରେ ବିଦ୍ରୋହର ବହ୍ନି ଜଳି ଉଠିଲା । ଖୋର୍ଦଧାର ପାଇକ 
ବିଦ୍ରୋହ, ଘୁମୁସରର କନ୍ଧମେଳି, ପଶ୍ଚିମ ଓଡ଼ିଶାରେ ବୀର ସୁରେନ୍ଦ୍ର ସାଏଙ୍କ ନେତୃତ୍ଵରେ ବ୍ରିଟିଶ ରାଜଶକ୍ତିର ବିରୋଧ । ଏଣୁ 
ଇଂରେଜ ସରକାର ତାଙ୍କ ଶାସନକୁ ଓଡ଼ିଶାରେ ଦୃଢ଼ୀଭୂତ କରିବା ପାଇଁ ଦୀର୍ଘ ୬୦ ବର୍ଷ ନେଇଗଲେ । ଏହା ଫଳରେ ଆଧୁନିକ ଶିକ୍ଷା 
ଦୀକ୍ଷାର ଆଲୋକ ଓଡ଼ିଶା ଦେଖ୍‌ ପାରିଲା ନାହିଁ । 


୧୮୪୩ ମସିହା ବେଳକୁ ବଙ୍ଗପ୍ରଦେଶରେ ୩ଟି ବିଶ୍ବବିଦ୍ୟାଳୟ ସ୍ଥାପିତ ହୋଇସାରିଥାଏ । ଏହି ସମୟ ମଧ୍ଯରେ ବଙ୍ଗପ୍ରଦେଶରେ 
ଆଧୁନିକ ଶିକ୍ଷାଦୀକ୍ଷାରେ ଦୀକ୍ଷିତ ହୋଇ ଗୋଟିଏ ଶିକ୍ଷିତ ଶ୍ରେଣୀ ସୃଷ୍ଟି ହୋଇଯାଇଥାଏ । ଓଡ଼ିଶାରେ ରେଭେନ୍ସା ମହାବିଦ୍ୟାଳୟରେ 
୧୯୪୩ ମସିହାରେ ପ୍ରଥମ ବିଶ୍ବବିଦ୍ୟାଳୟ ଆରମ୍ଭ ହୁଏ । ଏହାଫଳରେ ଆଧୁନିକ ଶିକ୍ଷା ବିକାଶ ଦିଗରେ ଓଡ଼ିଶା ବଙ୍ଗ ପ୍ରଦେଶଠାରୁ 
ଦେଢ଼ଶହ ବର୍ଷ ପଛ୍ଥୁଆ ହୋଇଗଲା । ଓଡ଼ିଶା ଶାସନ ବ୍ୟବସ୍ଥା ଯଦିଓ ଇଂରେଜମାନଙ୍କ ଉପରେ ପଡ଼ିଲା କିନ୍ତୁ ପରୋକ୍ଷ ଭାବେ ଆମେ 
ବଙ୍ଗୀୟମାନଙ୍କ ଦ୍ବାରା ଶାସିତ ହେଲୁ । ଏହି ସମୟରେ ବହୁ ଓଡ଼ିଆ ଭାଷାଭାଷୀ ଅଞ୍ଚଳ ବିହାର, ବଙ୍ଗଳା, ମଧପ୍ରଦେଶ ଓ ଆନ୍ଧପ୍ରଦେଶ 


ସହିତ ମିଶି ରହିଥୁଲା । ସେସମୟରେ ଓଡ଼ିଆ ଭାଷାକୁ ଅନ୍ୟ ପ୍ରଦେଶର ଲୋକମାନେ ହୀନ ଦୃଷ୍ଟିରେ ଦେଖୁଥିଲେ । ଓଡ଼ିଆ ଭାଷାକୁ 
କୋର୍ଟ କଚେରୀରୁ ଉଚ୍ଛେଦ କରି ଓଡ଼ିଶାର ବିଭିନ୍ନ ଅଞ୍ଚଳରେ ହିନ୍ଦୀ, ବଙ୍ଗଳା ଓ ତେଲୁଗୁ ଭାଷା ପ୍ରଚଳନ ପାଇଁ ଅଣଓଡ଼ିଆମାନେ ଲାଗି 
ପଡ଼ିଲେ । କାନ୍ତିଚନ୍ଦ୍ର ଭଟ୍ଟାଚାର୍ଯ୍ୟ ନାମକ ଜଣେ ବଙ୍ଗୀୟ ବ୍ୟକ୍ତି କହିଲେ - 'ଉଡ଼ିଆ ଏକଟା ଭାଷା ନଏ” ଏହା ବଙ୍ଗଳାଭାଷାର ଏକ 
ଉପଭାଷା । ସେହି ସମୟରେ ଓଡ଼ିଶାର ଭାଷା-ସାହିତ୍ୟ ଆକାଶରେ ଇଂରାଜୀ ଶିକ୍ଷାଦୀକ୍ଷାରେ ଦୀକ୍ଷିତ ହୋଇ ବହୁ ସୁଯୋଗ୍ୟ 
ସନ୍ତାନମାନେ ଆବିର୍ଭାବ ହୋଇଗଲେଣି । “ଓଡ଼ିଆ ଭାଷା ବଞ୍ଚାଅ” ଆନ୍ଦୋଳନ ସେମାନଙ୍କ ନେତୃତ୍ଵରେ ଆରମ୍ଭ ହେଲା । ତା”ର 
ନେତୃତ୍ବ ନେଲେ ଫକୀରମୋହନ ସେନାପତି, କବିବର ରାଧାନାଥ ରାୟ, ଭକ୍କବି ମଧୁସୂଦନ ରାଓ, କର୍ମବୀର ଗୌରୀଶଙ୍କର ରାୟ 
ଓ ସ୍ଵଭାବକବି ଗଙ୍ଗାଧର ମେହେର ଇତ୍ୟାଦି । ଓଡ଼ିଆ ଭାଷାରେ ରାଶି ରାଶି କାବ୍ୟକବିତା, ଗଳ, ଉପନ୍ୟାସ, ପ୍ରବନ୍ଧ ଲେଖ୍‌ ଓଡ଼ିଆ 
ଭାଷାକୁ ସମୃଦ୍ଧ କରିବାକୁ ଏମାନେ ଲାଗି ପଡ଼ିଲେ । ଏ ପ୍ରସଙ୍ଗରେ କବି ରାଧାନାଥ ରାୟ ଲେଖ୍‌ଲେ - 


ପାହିଲାଣି ଘୋର ତାମସ ରଜନୀ 
ପ୍ର ଟିବ ଉତ୍କଳ ଭାଷା କମଳିନୀ । 
ସେ ପଦ୍ମ ପ୍ରୁଟିବ କବି ହୃଦସରେ 
ନବୋଦିତ ଏହି ଭଞ୍ଜ ରବି କରେ । 


ଓଡ଼ିଶାର ବିଭିନ୍ନ ପ୍ରାନ୍ତରର ବିଦ୍ଧାନ ନରପତିମାନେ ଯଥା- ଶ୍ରୀରାମଚନ୍ଦ୍ର ଭଂଜ ଦେଓ, ବାମଣ୍ଡା ମହାରାଜା ସୁଢ଼ଳ ଦେବ, 
ପାରଳା ମହାରାଜା ଗଜପତି କୃଷ୍ଣଚନ୍ଦ୍ର ନାରାୟଣ ଦେବ, କବି ଓ ସାହିତ୍ୟିକମାନଙ୍କୁ ପୃଷ୍ଠପୋଷକତା କରିବା ପାଇଁ ଆଗେଇ ଆସିଲେଣି | 
ଏତଦ୍‌ବ୍ୟତୀତ ଭାଷାଭିଭିକ ପ୍ରଦେଶ ଗଠନ ପାଇଁ ଉତ୍କଳଗୌରବ ମଧୁସୂଦନ ଦାସ, ଉତ୍କଳମଣି ପଣ୍ଡିତ ଗୋପବନ୍ଧୁ ଦାସ, ପାରଳା 
ମହାରାଜା କୃଷ୍ଣଚନ୍ଦ୍ର ଗଜପତି ନାରାୟଣ ଦେବ ତଥା ଆଧୁନିକ ଶିକ୍ଷାଦୀକ୍ଷାରେ ଦୀକ୍ଷିତ ସେସମୟର ବହୁ ଜ୍ଞାନୀ, ଗୁଣି, ଯୁବକ ନିଜର 
ସୁଖ ସ୍ଵାଚ୍ଛନ୍ଦ୍ୟକୁ ତ୍ୟାଗ କରି ଓଡ଼ିଆ ଭାଷା ଆନ୍ଦୋଳନରେ ଯୋଗ ଦେଇ ଓଡ଼ିଶାକୁ ଏକ ସ୍ଵତନ୍ତ୍ର ପ୍ରଦେଶ ରୂପେ ଗଠନ କରିବା ପାଇଁ 
ଆଗେଇ ଆସିଲେ । ଫଳରେ ୧ ୯୩୬ ଅପ୍ରେଲ ପହିଲାରେ ଓଡ଼ିଶା ଏକ ସ୍ଵତନ୍ତ୍ର ପ୍ରଦେଶ ରୂପେ ଜନ୍ମ ନେଲା । ଓଡ଼ିଆମାନଙ୍କର ବହୁ 
ଦିନର ସ୍ଵପ୍ନ ସାକାର ହେଲା । ଆଜିର ଏହି ପୁଣ୍ୟ ତିଥୁରେ ଆମେ ସେହି ପୁଣ୍ୟଶ୍ଳୋକ ବ୍ୟକ୍ତିମାନଙ୍କ ସ୍ମତି ଉଦ୍ଦେଶ୍ୟରେ ଭକ୍ତିପୂତ 
ଶ୍ରଦ୍ଧାଞ୍ଜଳି ଜଣାଉଛୁ । 


ଭାଷା ହେଉଛି ଗୋଟାଏ ଜାତିର ଆତ୍ମା ଓ ତା'ର ପ୍ରାଣ ସ୍ପନ୍ଦନ । ପ୍ରତ୍ୟେକ ସଫଳ ବ୍ୟକ୍ତି ପଛରେ ମା ”ର ଆ ଶୀର୍ବାଦ ରହିଛି | 
ମାଂକୁ ଓ ମା'ର ଭାଷାକୁ ଭଲ ନପାଇଲେ ଜୀବନରେ ଉନ୍ନତି ହୋଇପାରିବ ନାହିଁ । ପରମ୍ପରା ଆମକୁ ଶିଖାଏ ଯେ ମା” ବାପାଙ୍କର 
ବଂଶର ନାମକୁ ବିକଶିତ କରିବା ହେଉଛି, ଜଣେ ଯୋଗ୍ୟ ଦାୟାଦର କାର୍ଯ୍ୟ | 


ଆଜି ସବୁ କ୍ଷେତ୍ରରେ ଓଡ଼ିଆ ଭାଷା ଅବହେଳିତ । ଇଂରାଜୀ ଭାଷାକୁ ଆମେ ଯେତେ ଗୁରୁତ୍ସ ଦେଉଛୁ ଆମ ମାତୃଭାଷାକୁ 
ସେତେ ଗୁରୁତ୍ଵ ଦେଉନାହୁଁ । ଗୋଟିଏ ବିଦେଶୀ ଭାଷା “ଇଂରେଜୀ?କୁ ଆୟତ୍ତ କରିବା ପାଇଁ ଆମକୁ ୨୦୦ ବର୍ଷ ଲାଗିଗଲା । ତଥାପି 
ସେ ଭାଷାକୁ ଆମେ ଠିକଣା ବାଟରେ ଆୟତ୍ତ କରିପାରିନାହୁଁ । ଆଜି ଆମେ ଯେତେବେଳେ ବିଦେଶୀ ଭାଷା ଇଂରେଜୀକୁ ୨୦୦ ବର୍ଷ 
ଭିତରେ ଆୟତ୍ତ କରିପାରିନାହୁଁ, ଆମ ମାତୃଭାଷା ଓଡ଼ିଆକୁ ୫୦ ବର୍ଷ ଦେବାକୁ ଅନିଚ୍ଛୁକ । ସରକାର ଓଡ଼ିଆ ଭାଷାକୁ ସରକାରୀ 
ଭାଷାରେ ମାନ୍ୟତା ଦେଇଥୁଲେ ମଧ୍ଯ ଆମର ଅନାଗ୍ରହ ହେତୁ ତାହା ସଂପୂର୍ଣ୍ଣ ଭାବେ କାର୍ଯ୍ୟକାରୀ ହୋଇପାରୁ ନାହିଁ । ମାତୃଭାଷା 
ମାତୃସ୍ତନୀୟ ଭଳି ମହନୀୟ । ତାହା ଦେହରେ ଭେଦେ । ଭାଷା ଭାବ ପ୍ରକାଶ କରିବାର ମାଧ୍ଯମ । ବହୁ ଭାଷା ଜାଣି ତାଂଉପରେ 
ପ୍ରଭୁତ୍ଵ ବିସ୍ତାର କରିବାରେ ଅସୁବିଧା କିଛି ନାହିଁ କିନ୍ତୁ ନିଜ ମାତୃଭାଷାକୁ ଅବହେଳିତ କରି ନୁହେଁ । ସେଥୁପାଇଁ ଆମ ପୂର୍ବସୂରୀମାନେ 
ଓଡ଼ିଆ ଭାଷାକୁ ବଞ୍ଚାଇବା ପାଇଁ ଯେଉଁ ଶ୍ରମ ଓ ତ୍ୟାଗ ସ୍ଵୀକାର କରିଗଲେ ତା?ର ପଟ୍ଟାନ୍ତର ନାହିଁ । ସେମାନଙ୍କର ମଧ୍ଯ ବିଦେଶୀ 
ଭାଷାରେ ଦଖଲ କମ୍‌ ନଥୁଲା । 


ଉତ୍ତରାଧ୍‌କାରୀ ସୂତ୍ରରେ ଆମର ପୂର୍ବଜମାନେ ଆମକୁ ଯେଉଁ ଗୁରୁଦାୟିତ୍ଵ ଦେଇଯାଇଛନ୍ତି, ଓଡ଼ିଶାକୁ ଭାରତବର୍ଷରେ ଏକ 
ସର୍ବଶ୍ରେଷ୍ଠ ରାଜ୍ୟରେ ପରିଣତ କରିବା ସଂଗେସଂଗେ ସେମାନଙ୍କ ସ୍ବପ୍ନକୁ ସାକାର କରିବା ଏବଂ ପ୍ରାଚୀନ କଳିଙ୍ଗ ବା ଓଡ଼ିଶାର 
ଗତଗୌରବ ହୃତଗୌରବକୁ ଫେରାଇ ଆଣିବା ପାଇଁ ଆଜିର ଦିବସରେ ଦୃଢ଼ ସଂକଳ୍ପ ନେବା ଏହା ହିଁ ଧ୍ଷେୟ ହେଉ । 


ବନ୍ଦେ ଉକ୍ରଳ ଜନନୀ 

ଉକ୍କଳ ପ୍ରସଙ୍ଗ 

୯ମ ସଂଖ୍ୟା ଚୈତ୍ର-ବୈଶାଖ ଅପ୍ରେଲ - ୨୦୦୫ 


ଦିଗମ୍ବର ମହାନ୍ତି ବୈଷ୍ଣବ ପ୍ରସାଦ ମହାନ୍ତି 
କମିଶନର ତଥ। ଶାସନ ସଚିବ ନିର୍ଦ୍ଦେଶକ 


ଶରତଚନ୍ଦ୍ର ସାମନ୍ତରାୟ 
କାର୍ଯ୍ୟ ନିର୍ବାହୀ ସମ୍ପାଦକ 


ସମ୍ପାଦନା ସହଯୋଗୀ 
ଶୁଭଲକ୍ଷ୍ମୀ ମହାନ୍ତି 
ଗୋ ବିନ୍ଦ ଚନ୍ଦ୍ର ମଲ୍ଲିକ 


ପ୍ରକ୍ଛଦପଟ ଓ ଲେ - ଆଉଟ ଡ଼ିଜାଇନିଂ 
ମାନସ ନାୟକ 


କମ୍ପ୍ୟୁଟର ସେଟିଂ ଓ ଡ଼ିଜାଇନିଂ 
ମନୋଜ କୁମାର ପାତ୍ର 
ହେମନ୍ତ କୁମାର ସାହୁ 

ଉତ୍କଳ ପ୍ରସଙ୍ଗ ଓଡ଼ିଶା ସରକାରଙ୍କ ସୂଚନା ଓ ଲୋକ ସଂପର୍କ ବିଭାଗ ତରଫରୁ ପ୍ରକାଶ ପାଉଥଲେ ସୁଦ୍ଧା 
ଏହି ପତ୍ରିକାରେ ପ୍ରକାଶିତ ମତାମତ ଓ ଚିନ୍ତାଧାରା ସବୁ ସ୍ଥଳରେ ଓଡ଼ିଶା ସରକାରଙ୍କର ବୋଲି 
ବୁଝିବାକୁ ହେବ ନାହିଁ । 
ଓଡ଼ିଶା ସରକାରଙ୍କର ସୂଚନା ଓ ଲୋକ ସମ୍ପର୍କ ବିଭାଗଦ୍ଵାରା ପ୍ରକାଶିତ ଏବଂ 
ଓଡ଼ିଶା ସରକାରୀ ମୁଦ୍ରଣାଳୟ, କଟକ - ୧୦ ରେ ମୁଦ୍ରିତ | 


ଠିକଣା : “ ଉକୁଳ ପ୍ରସଙ୍ଗ, ରାଜ୍ୟ ସୂଚନା ଓ ଲୋକ ସଂପର୍କ ବିଭାଗ, ଲୋକ ସଂପର୍କ ଭବନ, ଭୁବନେଶ୍ବର - ୭୫୧୦୦୧ 
ଫୋନ : ୨୪୦୪୫୧୩ 


ଓଡ଼ିଶା ବିଧାନସଭାରେ ମହାମାନ୍ୟ ରାଜ୍ୟପାଳ ଶ୍ରୀ ରାମେଶ୍ବର ଠାକୁରଙ୍କ ଅଭିଭାଷଣ 


ଆମ ଓଡ଼ିଆ ଭାଷା 
ଓଡ଼ିଆ ଭାଷା ଆନ୍ଦୋଳନ ଓ ସ୍ବତନ୍ତ୍ର ଉକ୍ରଳ ପ୍ରଦେଶ 


ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠନରେ ଦକ୍ଷିଣୋକ୍ରଳର ସାରଥ : 


ରାଜର୍ଷି ବିକ୍ରମ ଦେବ ବର୍ମା 

ଓଡ଼ିଶା ମୋହରି ପ୍ରିୟ 

ସମ୍ବଲପୁର ଓଡ଼ିଆ ଭାଷା ସୁରକ୍ଷା ଆନ୍ଦୋଳନରେ 
କବି ଗଙ୍ଗାଧର ମେହେର 

ଆଉ ଥରେ ତୁମେ ଆସ ଅବତରି 

ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠନରେ 

ପଣ୍ଡିତ ନୀଳକଣ୍ଠ ଦାସଙ୍କ ଅବଦାନ 


ଓଡ଼ିଆ ଜାତିପ୍ରାଣତାର ମହାନ କର୍ଣ୍ଵଧାର କୁଳବୃଦ୍ଧ ମଧୁସୂଦନ 


ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠନରେ 

ମହାରାଜା କୃଷ୍ଣଚନ୍ଦ୍ର ଗଜପତିଙ୍କ ଭୂମିକା 

ସ୍ଵତନ୍ତ୍ର ଉକ୍ରଳ ପ୍ରଦେଶର ଅନ୍ୟତମ ବିନ୍ଧାଣି - 
ଉତ୍କଳମଣି ଗୋ ପବିନ୍ଧୁ 

ଭୌଗଳିକ ଆୟତନ ଦୃଷ୍ଟିରେ ଜିଲ୍ଲା ସମୂହର ପାହ୍ୟା 
ସ୍ଵତନ୍ତ୍ର ଉତ୍କଳ 

ଶକ୍ତି ପୂଜାର ଉପାସକ ଆଦିକବି ସାରଳା ଦାସ 
ସୁନାମି 

ମଧୁବାବୁ ଓ ନାରୀଶିକ୍ଷା 

ଆମ ଓଡ଼ିଶା ଆମେ ଓଡ଼ିଆ 

ଓଡ଼ିଶାର ବରପୁତ୍ର ମହାରାଜା କୃଷ୍ଣଚନ୍ଦ୍ର ଗଜପତି 
ଉତ୍କଳ ପ୍ରଦେଶର ଇତିହାସ 

କବିବର ରାଧାନାଥ ରାୟ 

ରାମଚନ୍ଦ୍ର ଦେବଙ୍କ ଜୀବନର ତିନୋଟି ନାରୀ ଚରିତ୍ର 
କେ. ବି.କେ. ଜିଲ୍ଲାରେ ହସ ତଥା କୁଟୀର ଶିଳ୍ କାର୍ଯ୍ୟକ୍ରମ 
ଓଡ଼ିଶାରେ ଅନୁସୂଚିତ ଜାତି ଓ ଜନଜାତି ଶିକ୍ଷାର ଅଗ୍ରଗତି 
କଥତ ଓ ଲିଖ୍ରତ ଭାଷା - ସମନ୍ଵୟ ସ୍ଥାପନ 

ଓଡ଼ିଶାର ରାଜ୍ୟ ପଶୁ ସମ୍ବର 

ଶାନ୍ତିର ବଟବୃକ୍ଷ ୱଙ୍ଗାରି ମାଥାଇ 

ସର୍ବଧର୍ମ ସମନ୍ଵୟ ମତବାଦ 

ଜନସଂଖ୍ୟା ଓ ବିକାଶ 

ଉଜ୍ଜ୍ଵଳ ଉତ୍କଳ ଗାଥା 

ଶିକ୍ଷା ପାଇଁ ଉଦ୍ଦିଷ୍ଟ ଉପଗ୍ରହ ‹ଏଡୁସାଟ୍‌! 
ମହାଯୋଦ୍ଧାର ଦାୟାଦ ଜାଗରେ 

ଉତ୍କଳ ଦିବସ ସ୍ମତି ଚାରଣ 

ଜୟ ମା” ଉତ୍କଳ 

ଉତ୍କଳ ଦିବସ 

ସମ୍ବାଦ ପରିକ୍ରମା 


ଗୁରୁକଲ୍ୟାଣ ମହାପାତ୍ର 
ଡକୂର ଜନ୍ମେଜୟ ଚୌଧୁରୀ 


ପ୍ରକାଶ କୁମାର ସେନାପତି 
ପ୍ରଦୀପ୍ତ କୁମାର ବାରିକ 


ଅଧ୍ଯାପକ ପବିତ୍ର ମୋହନ ବାରିକ 
ରାଧାନାଥ ଦାସ 


ଡଃ ବିନୋଦିନୀ ଦାସ 
ଡଃ ରାମେଶ୍ବର ସାହୁ 


ଡକୂର ସସ୍ମିତା ତ୍ରିପାଠୀ 


ଅଧ୍ୟାପକ ସରୋଜ କୁମାର ପଣ୍ଡା 
ଗନ୍ଧର୍ବ ସେନ ରଣା 

କାଞ୍ଚନ ମିଶ୍ର 

ସୁଶାନ୍ତ କୁମାର ସେନାପତି 
ଇନ୍ଦ୍ରମଣି ମହାଳିକ 

ଡକୂର ସୋମା ଚାନ୍ଦ 

ବସନ୍ତ କୁମାର ଦେବ 
ବୈକୁଣ୍ଠନାଥ ପ୍ରଧାନ 

ଗିରିଜା ଶଙ୍କର ଦାସ 

ଡକୃର ଜ୍ୟୋତିର୍ମତୀ ସାମନ୍ତରାୟ 
ଡଃ ପ୍ରମୋଦ କୁମାର ପରିଡ଼ା 
ଅଜିତ କୁମାର ତ୍ରିପାଠୀ 
ପ୍ରଫେସର ଜଗନ୍ନାଥ ମହାନ୍ତି 
ସନ୍ଧ୍ୟା ମହାନ୍ତି 

ଡକୂର ପ୍ରଫ୍ରଲ୍ଲ କୁମାର ମହାନ୍ତି 
ବିଜୟ କୁମାର ଦାଶ 
ତାରାକାନ୍ତ ମହାନ୍ତି 

ଡଃ ବିଜୟା ମିଶ୍ର 

ରାଧାନାଥ ରଥ 

ଜି. ମାଧବନ୍‌ ନାୟାର୍‌ 

ବ୍ରଜ ପାଇକରାୟ 

ବିଚିତ୍ରାନନ୍ଦ ବାରିକ 

ପଣ୍ଡିତ ଜଗନ୍ନାଥ ଶତପଥୀ 
ଓମ୍‌ ପ୍ରକାଶ ମହାପାତ୍ର 


ଉତ୍କଳ ଦିବସ - ୨୦୦୫ ପାଳନ ଅବସରରେ 
ମହାମାନ୍ୟ ରାଷ୍ଟ୍ରର୍ପତି 
ଡକ୍କର ଏ.ପି.ଜେ. ଅବଦୁଲ କାଲାମଙ୍କ 
ଵାଉଁଁ 


ଅପ୍ରେଲ ପହିଲା ଦିନ ଓଡ଼ିଶା ସରକାର “ଓଡ଼ିଶା ଦିବସ” ପାଳନ କରୁଥିବା ଜାଣି ମୁଁ ଅତ୍ୟନ୍ତ ଆନନ୍ଦିତ । 


ଏହି ଗୁରୁତ୍ଵପୂର୍ଣ୍ଣ ଦିବସରେ, ଓଡ଼ିଶା ବିକାଶର ପ୍ରଗତି ନିମନ୍ତେ ଭବିଷ୍ୟତର କାର୍ଯ୍ୟ ଯୋଜନା ପ୍ରସ୍ତୁତ କଲା 
ସମୟରେ ଜନସାଧାରଣ, ପ୍ରଶାସକ ଏବଂ ବୁଦ୍ଧିଜୀବୀମାନେ ରାଜ୍ୟର ଅର୍ଥନୈତିକ ବିକାଶକୁ ସମୀକ୍ଷ। କରିବା 
ଆବଶ୍ୟକ । ସାମାଜିକ ଏବଂ ଅର୍ଥନୈତିକ କ୍ଷେତ୍ରରେ ପ୍ରଗତି ହାସଲ ଓ ଲୋକମାନଙ୍କର ଜୀବନ ଧାରଣ ମାନରେ 
ଉନ୍ନତି ଆଣି ଆଗେଇ ଯିବାକୁ ହେଲେ ଓଡ଼ିଶାକୁ ତାର ପର୍ଯ୍ୟାପ୍ତ ଜଙ୍ଗଲ, ଖଣିଜ ଏବଂ ଜଳସଂପଦର ସଦୁପଯୋଗ 
କରିବାକୁ ହେବ । 


ଏହି ଅବସରରେ, ମୁଁ ଓଡ଼ିଶାବାସୀଙ୍କୁ ସେମାନଙ୍କର ସୁଖସମୃଦି ପାଇଁ ଶୁଭେଚ୍ଛା ଜ୍ଞାପନ କରିବା ସଂଗେସଂଗେ 
ଉତ୍ସବର ସଫଳତା କାମନା କରୁଛି । 

ମାର୍ଚ୍ଚ ୨୯, ୨୦୦୫ ତଲ୍‌ 
(ଏ.ପି.ଜେ. ଅବଦୁଲ କାଲାମ ) 


ଉତ୍କଳ ଦିବସ - ୨୦୦୫ ପାଳନ ଅବସରରେ 
ମହାମାନ୍ୟ ଉପରାଷ୍ଟ୍ରପତି 
ଶ୍ରୀ ଭୈରୋୌ ସିଂ ଶେଖାୱତଙ୍କ 
ଵାଉଁଁ 


ଏକ ସ୍ଵତନ୍ତ୍ର ରାଜ୍ୟ ରୂପେ ଓଡ଼ିଶା ପ୍ରଦେଶ ଗଠନର ଗୁରୁତ୍ଵ ବହନ କରୁଥୁବା ଅପ୍ରେଲ ପହିଲା ଦିନ “ଓଡ଼ିଶା ଦିବସ” 
ପାଳନ ହେଉଥୁବା ଜାଣି ମୁଁ ବିଶେଷ ଆନନ୍ଦିତ । ଓଡ଼ିଶାବାସୀଙ୍କୁ ଏହି ଏତି ହାସିକ ଦିବସ ପାଳନ ଅବସରରେ ମୋର ହାର୍ଦ୍ଦିକ 
ଅଭିନନ୍ଦନ ଓ ଶୁଭେଚ୍ଛା । 


୧୯୩୬ ମସିହାରେ ଏହାର ସ୍ଵତନ୍ତ୍ରତାପ୍ରାପ୍ତି ପରଠାରୁ ଓଡ଼ିଶା ରାଜ୍ୟ, ଜନକଲ୍ୟାଣର ବିଭିନ୍ନ କ୍ଷେତ୍ରରେ ଉଲ୍ଲେଖନୀୟ 
ପ୍ରଗତି ହାସଲ କରିଛି । ଏହାର ଭାଷା, ସାହିତ୍ୟ, ସଂସ୍କୃତି ଏବଂ କଳାର ଗୌରବମୟ ପରମ୍ପରାକୁ ଉଜୀବିତ କରି ରଖୁବାରେ 
ସମର୍ଥ ହୋଇପାରିଛି । ପ୍ରଭୂତ ପ୍ରାକୃତିକ ସମ୍ପଦ ଓ ସୃଜନଶୀଳ ମାନବ ସମ୍ବଳ ପରିପୂର୍ଣ୍ଣ ଓଡ଼ିଶା, ଅର୍ଥନୈତିକ ଅଭ୍ୟୁଦୟ 
ମାର୍ଗରେ ଅଗ୍ରସର । ଆଗାମୀ ବର୍ଷମାନଙ୍କରେ ଓଡ଼ିଶା ସବୁ କ୍ଷେତ୍ରରେ ପ୍ରଗତିର ଧାରା ବଜାୟ ରଖୁ ଦେଶରେ ଏକ ଅଗ୍ରଣୀ 
ରାଜ୍ୟ ଭାବେ ବିବେଚିତ ହେବ, ଏଥୁରେ ମୋର କୌଣସି ସନ୍ଦେହ ନାହିଁ | 


ଏହି ଶୁଭ ଦିବସ ପାଳନ ଅବସରରେ ରାଜ୍ୟ ସରକାର ଏବଂ ରାଜ୍ୟବାସୀଙ୍କୁ ମୋର ଆନ୍ତରିକ ଅଭିନନ୍ଦନ ଓ 
ଶୁଭେଚ୍ଛା ଜଣାଇବା ସଂଗେସଂଗେ ଏହି ପବିତ୍ର ଦିବସର ସଫଳତା କାମନା କରୁଛି । 


# 
#%£ _ 


୨୧ ମାର୍ଚ୍ଚ ୨୦୦୪ 
(ଭୈରୌ ସିଂ ଶେଖାୱତ ) 


ଉଲ୍କଳ ଦିବସ - ୨୦୦୫ ପାଳନ ଅଦସରରେ 
ମାନ୍ୟବର ପ୍ରଧାନମନ୍ତ୍ର୍ୟ 
ଡକ୍ସର ମନମୋହନ ସିଂହଙ୍କ 
ଵାଉ୍ାଁ 


ଭାଷାଭିଭ୍ତିରେ ରାଜ୍ୟ ଗଠନ ହେବା କ୍ଷେତ୍ରରେ ଓଡ଼ିଶା ବହୁ ପୁରାତନ ରାଜ୍ୟର ସମ୍ମାନ ଲାଭ କରିଛି । ସର୍ଦ୍ଦାର 
ବଲ୍ଲଭଭାଇ ପଟେଲଙ୍କ ସ୍ଵୀକାରୋକ୍ତି ଅନୁଯାୟୀ ଓଡ଼ିଶା ଗଡ଼ଜାତ ରାଜ୍ୟ ମିଶ୍ରଣ କ୍ଷେତ୍ରରେ ସାରା ଦେଶରେ ଅଗ୍ରଣୀ 
ଭୂମିକା ଗ୍ରହଣ କରିଛି । ଆଧୁନିକ ଓଡ଼ିଶା ନିର୍ମାଣ କ୍ଷେତ୍ରରେ ଉତ୍କଳମଣି ଗୋପବନ୍ଧୁ ଦାସ, ମଧୁସୂଦନ ଦାସ, ନବକୃଷ୍ 
ଚୌଧୁରୀ, ବିଜୁ ପଟ୍ଟନାୟକ ଓ ରମା ଦେବୀ ତଥା ଅନ୍ୟାନ୍ୟ ମହାନ୍‌ ବ୍ୟକ୍ତିମାନଙ୍କ ଦୂରଦୃଷ୍ଟି ଏବଂ ନେତୃତ୍ଵର ଯଥେଷ୍ଟ 
ଅବଦାନ ରହିଛି । ରାଜ୍ୟର ସମୃଦ୍ଧ ସାଂସ୍କୃତିକ ଓ କଳାତ୍ମକ ଏଁତିହ୍ୟ ସମଗ୍ର ବିଶ୍ଵରେ ଆଦର ଲାଭ କରିଛି । ଦେଶରେ 
ରାଜ୍ୟକୁ ଏକ ଆଗୁଆ ରାଜ୍ୟ ରୂପେ ଗଢ଼ି ତୋଳିବା ପାଇଁ ଏହାର ଜନସାଧାରଣଙ୍କ ଉତ୍ସର୍ଗୀକୃତ ମନୋଭାବ ଏବଂ 


ନିଷ୍ଠା, ରାଜ୍ୟ ବିଭିନ୍ନ ଗୁରୁତ୍ଵପୂର୍ଣ୍ଣ କ୍ଷେତ୍ରରେ ହାସଲ କରିଥବା ପ୍ରଗତିରୁ ହିଁ ଯଥେଷ୍ଟ ପ୍ରତିପାଦିତ ହୁଏ । 


ଓଡ଼ିଶାର ପ୍ରତିଷ୍ଠା ଦିବସ ଅବସରରେ ମୁଁ ରାଜ୍ୟବାସୀ ତଥା ପ୍ରଶାସନ କ୍ଷେତ୍ରରେ ସଂଶ୍ଳିଷ୍ଟ ଥବା ବ୍ୟକ୍ତିବିଶେଷଙ୍କୁ 
ଅଭିନନ୍ଦନ ଜ୍ଞାପନ କରୁଛି । ଓଡ଼ିଶାକୁ ଆଧୁନିକ ତଥା ପ୍ରଗତିଶୀଳ ରାଜ୍ୟ ରୂପେ ଗଢ଼ିବା କ୍ଷେତ୍ରରେ ଜାରି ରହିଥ୍ବବା 


ସମସ୍ତ ପ୍ରୟାସ ପାଇଁ ମୁଁ ଶୁଭେଚ୍ଛା ଜଣାଉଛି । 


୩ 


ମାର୍ଚ୍ଚ ୨୬, ୨୦୦୫ (ମନମୋହନ ସିଂହ) 


ନୂଆଦିଲ୍ଲୀ 


ଉତ୍କଳ ଦିବସ - ୨୦୦୫ ପାଳନ ଅବସରରେ 
ମହାମାନ୍ୟ ରାଜ୍ୟପାଳ 
ଶ୍ରୀ ରାମେଶ୍ବର ଠାକୁରଙ୍କ 
ବାଉ୍ାଁ 


ମୋର ପ୍ରିୟ ଭାଇ ଓ ଭଉଣୀମାନେ, 


ଆଜିର ଏହି ଏତିହାସିକ ଏବଂ ଗୁରୁତ୍ଵପୂଣ୍ଣ୍ଣ ଦିବସରେ ଆପଣମାନଙ୍କୁ ସମ୍ବୋଧ୍ତ କରିବା ମୋ ପାଇଁ ଗର୍ବ ଓ ଆନନ୍ଦର 
ବିଷୟ । ସମସ୍ତଙ୍କୁ ହାର୍ଦ୍ଦିକ ଅଭିନନ୍ଦନ ଏବଂ ଆନ୍ତରିକ ଶୁଭେଚ୍ଛା ଜଣାଇ ମୁଁ ବିଶେଷ ଆନନ୍ଦିତ । 


୧୯୩୬ ମସିହାର ପବିତ୍ର ଅପ୍ରେଲ ପହିଲାରେ ଓଡ଼ିଶା ନିଜର ଏକ ସ୍ଵତନ୍ତ୍ର ପରିଚୟ ନେଇ ଜନ୍ମ ହୋଇଥୁଲା । 


ଆଜି ଆମେ ଓଡ଼ିଶାକୁ ଯେଉଁ ରୂପରେ ଦେଖୁଛେ, ତାହା ୧୯୪୯ ମସିହାରେ ମୟୂରଭଞ୍ଜ ସମେତ ସମସ୍ତ ଗଡ଼ଜାତ 
ରାଜ୍ୟର ସମ୍ମିଶ୍ରଣରେ ଜନ୍ମ ହୋଇଥୁଲା । ଏହି ପବିତ୍ର ଭୂମିର ଅନେକ ସୁଯୋଗ୍ୟ ସନ୍ତାନସନ୍ତତିମାନଙ୍କର ନିରବଚ୍ଛିନ୍ନ ଉଦ୍ୟମ ଓ 
ଓଡ଼ିଆ ଭାଷାଭାଷୀ ବିଭିନ୍ନ ଖଣ୍ଡବିଖଣ୍ଡିତ ଅଞ୍ଚଳଗୁଡ଼ିକୁ ଏକତ୍ରିତ କରିବା ପାଇଁ ସେମାନଙ୍କର ସଂଗ୍ରାମ ଆଜି ମଧ୍ଯ ଆମକୁ 
ପ୍ରେରଣା ଯୋଗାଉଛି । ଆଜିର ଏହି ପବିତ୍ର ଦିବସ ଅବସରରେ ଆମେ ଉତ୍କଳଗୌରବ ମଧୁସୂଦନ ଦାସ, ମହାରାଜା କୃଷ୍ନଚନ୍ଦ୍ର 
ଗଜପତି ନାରାୟଣ ଦେବ, ମହାରାଜା ଶ୍ରୀରାମଚନ୍ଦ୍ର ଭଂଜଦେଓ, ବ୍ୟାସକବି ଫକୀର ମୋହନ ସେନାପତି, ସ୍ବଭାବକବି ଗଙ୍ଗାଧର 
ମେହେର, ଉତ୍କଳମଣି ଗୋପବନ୍ଧୁ ଦାସଙ୍କ ପରି ନବଦଉତ୍ରଳର ନିର୍ମାତାମାନଙ୍କ ସମେତ ଆହୁରି ଅନେକଙ୍କ ଅବଦାନକୁ ଗଭୀର 
ଶ୍ରଦ୍ଧାର ସହ ସ୍ମରଣ କରୁଛୁ । 


ଗୌରବମୟ ଅତୀତ ତଥା ସମୃଦ୍ଧ ସାଂସ୍କୃତିକ ଏତିହ୍ୟ ସମ୍ପନ୍ନ ଓଡ଼ିଶା ରାଜ୍ୟ ବହୁ ବୈଭବରେ ପରିପୂର୍ଣ୍ଣ । ଅତୀତରେ 
ଦକ୍ଷିଣପୂର୍ବ ଏସିଆ ସହ ଓଡ଼ିଶାର ନୌବାଣିଜ୍ୟିକ ସମ୍ପର୍କ ଇତିହାସରେ ସ୍ଵଣ୍ଟାକ୍ଷରରେ ଲିପିବଦ୍ଧ ହୋଇ ରହିଛି । ଖ୍ରୀଷ୍ଟପୂର୍ବ ଚତୁର୍ଥ 
ଓ ପଞ୍ଚମ ଶତାବ୍ଦୀରେ ଓଡ଼ିଶାର ସାଧବମାନେ ସମୁଦ୍ର ପାରି ହୋଇ ସୁଦୂର ଜାଭା, ସୁମାତ୍ରା, ବୋଣ୍ଢରଓ ଓ ବାଲି ପରି ରାଜ୍ୟମାନଙ୍କ 
ସହ ବାଣିଜ୍ୟିକ ସମ୍ପର୍କ ସ୍ଥାପନ କରିଥୁଲେ । ଏହିସବୁ ସୁଦୂର ରାଜ୍ୟର ଜନତାଙ୍କ ସହ ସମ୍ପର୍କ ସ୍ଥାପନ ଯେ କେବଳ ବିପୁଳ ସମ୍ପଦ 
ଓ ସମୃଦ୍ଧି ଆଣିଥୁଲା, ତାହା ନୁହେଁ, ବରଂ ଏହାଦ୍ବାରା ସେହିସବୁ ଦେଶମାନଙ୍କରେ ଆମର ସଂସ୍କୃତି ପ୍ରସାରିତ ହୋଇଥିଲା । 
ସମ୍ରାଟ ଖାରବେଳଙ୍କ ସମୟ, ସାମରିକ ବିଜୟ ଏବଂ କଳାର ଉକ୍ୂର୍ଷ ପାଇଁ ସର୍ବଜନ ବିଦିତ । ହାତୀଗୁଖ୍ମାରେ ଖୋଦିତ 
ଶିଳାଲିପିରୁ ଜଣାପଡ଼େ ଯେ କଳିଙ୍ଗ ସାମ୍ରାଜ୍ୟ ସମୃଦ୍ଧିର ଶୀର୍ଷରେ ପହଞ୍ଚୁଥୁଲା । କ୍ରମାନ୍ମୟେ ମୁସଲମାନ, ମୋଗଲ, ମରହଟ୍ଟା 
ଓ ଇଂରେଜମାନଙ୍କର ଏ ରାଜ୍ୟରେ ପଦାର୍ପଣ ଦ୍ବାରା ଓଡ଼ିଶା ବିବିଧ ଅନୁଭୂତିମାନଙ୍କର କେନ୍ଦ୍ରସ୍ଥଳୀରେ ପରିଣତ ହେଲା, ଯାହାକି 
ପରବର୍ଭୀ ସମୟରେ ସହନଶୀଳତା, ବିଶ୍ବଭ୍ରାତୃତ୍ଵ ଏବଂ ଧର୍ମ ନିରପେକ୍ଷତାକୁ ଆଧାର କରି ଶାନ୍ତିପୂର୍ଣ୍ଣ ସହାବସ୍ଥାନର ଚେତନାରେ 
ରୂପାନ୍ତରିତ ହେଲା । 


< _.= = 


ବର୍ତମାନ ଓଡ଼ିଶା ପ୍ରଭୂତ ପ୍ରାକୃତିକ ଓ ଖଣିଜ ସମ୍ପଦର ସୁବିନିଯୋଗ ଦ୍ବାରା ନିଜର ଅର୍ଥନୈତିକ ଶକ୍ତିକୁ ସୁଦୃଢ଼ କରି 


= == 


ଆରେଇ ଚାଲିଛି । ଜନସାଧାରଣଙ୍କର ଅର୍ଥନୈତିକ ପ୍ରଗତିକୁ ସୁନିଶ୍ଚିତ କରାଇବା ପାଇଁ ରାଜ୍ୟ ସରକାର ପୁଞ୍ଜ ବିନିଯୋଗକାରୀଙ୍କ 


ପାଇଁ ଏକ ଅନୁକୂଳ ବାତାବରଣ ସୃଷ୍ଟି କରିବାରେ ସମର୍ଥ ହୋଇଛନ୍ତି । ରାଜ୍ୟର ଖଣିଜ ସମ୍ପଦକୁ ଆଧାର କରି ଶିଳ୍ପମାନ ପ୍ରତିଷ୍ଠା 


କରିବା ପାଇଁ ପ୍ରତିଷ୍ଠିତ କମ୍ପାନୀମାନଙ୍କ ସହ ୨ ୫ରୁ ଅଧକ ବୁଝାମଣାପତ୍ର ସ୍ଵାକ୍ଷରିତ ହୋଇଛି । ସୂଚନା ପ୍ରଯୁକ୍ତି ବିଜ୍ଞାନ 
କ୍ଷେତ୍ରରେ ନୂତନ ସୁବିଧା ସୁଯୋଗ ସୃଷ୍ଟି କରିବା ପାଇଁ ଞ୍ଛିପ୍ରୋ ଏବଂ ଟି.ସି.ଏସ୍‌. ପରି ବୃହତ୍‌ ଆଇ.ଟି. କମାନୀମାନେ ଆଗେଇ 
ଆସିଛନ୍ତି, ଯାହାକି ନିଯୁକ୍ତି ସୁଯୋଗ ସୃଷ୍ଟି କରିବ ଓ ସ୍ଥାନୀୟ ଅର୍ଥନୀତିକୁ ସୁଦୃଢ଼ କରିବ । 


ସାଧାରଣ ଲୋକମାନଙ୍କର ଜୀବନ ଧାରଣର ମାନରେ ଉନ୍ନତି ଆଣିବା ପାଇଁ ସରକାର ବିଭିନ୍ନ ଉନ୍ନୟନମୂଳକ 
କାର୍ଯ୍ୟକ୍ରମଗୁଡ଼ିକୁ ଅଗ୍ରାଧ୍କାର ଦେଉଛନ୍ତି । ଦରିଦ୍ର ଜନତାଙ୍କୁ “ଇନ୍ଦିରା ଆବାସ ଯୋଜନା '”ରେ ଗୃହ ଯୋଗାଣର ବନ୍ଦୋବସ୍ତ 
କରିବା, ସ୍ବୟଂ ସହାୟକ ଗୋଷ୍ଠୀମାନଙ୍କ ଜରିଆରେ ମହିଳାମାନଙ୍କୁ ଶକ୍ତି ପ୍ରଦାନ କରିବା, “ଖାଦ୍ଯ ପାଇଁ କାମ” ଯୋଜନାକୁ 
କାର୍ଯ୍ୟକାରୀ କରିବା ପାଇଁ ଶ୍ରମ ଭିଭିକ କାର୍ଯ୍ୟକ୍ରମକୁ ସୁନିଶ୍ଚିତ କରାଇବା, ଅନ୍ତ୍ୟୋଦୟ ଅନ୍ୟଧଯୋଜନା ଜରିଆରେ ବୟସ୍କ ଏବଂ 
ଅସହାୟମାନଙ୍କର ଯତ୍ନ ନେବା, ପାଣିପଞ୍ଚାୟତ ଏବଂ ବିଜୁ କୃଷକ ଯୋଜନା ମାଧ୍ଯମରେ କୃଷକମାନଙ୍କ ଅବସ୍ଥାରେ ଉନ୍ନତି 
ଆଣିବା, ମହିଳା ଓ ଶିଶୁ ବିକାଶ କାର୍ଯ୍ୟକ୍ରମ ଉପରେ ଗୁରୁତ୍ଵ ଦେବା, ଅନୁସୂଚିତ ଜାତି ଓ ଜନଜାତି ତଥା ଦୁର୍ବଳ ଶ୍ରେଣୀର 
ଲୋକଙ୍କ ପ୍ରତି ଗୁରୁତ୍ଵ ଦେବା ଏବଂ ଜନତାଙ୍କୁ ସେବା ଯୋଗାଇ ଦେବା କ୍ଷେତ୍ରରେ ବୈଷୟିକ ଜ୍ଞାନକୌଶଳ ପ୍ରୟୋଗ କରିବା 
ଇତ୍ୟାଦି ସୁବିଧା ସୁଯୋଗ ଯୋଗାଇ ଦେବା କ୍ଷେତ୍ରରେ ୧୯୯୯ ମହାବାତ୍ୟାର ଦୁର୍ଦ୍ଦିନ ପରଠାରୁ ସରକାର ଆଉ ପଛକୁ ଫେରି 
ଚାହିଁ ନାହାନ୍ତି । ରାଜ୍ୟ ଯେକୌଣସି ଅପ୍ରତ୍ୟାଶିତ ପ୍ରାକୃତିକ ବିପର୍ଯ୍ୟୟର ମୁକାବିଲା କରିବା ପାଇଁ ସମସ୍ତ ସରକାରୀ କଳକୁ 
ସଜାଗ କରି ରଖୁଛି । 


ଭାଷା, ସାହିତ୍ୟ, କଳା ଏବଂ ସଂସ୍ଟୃତିର ଗୌରବମୟ ଏତିହ୍ୟକୁ ସଂରକ୍ଷଣ କରିବା ସହ ଇତିହାସରେ ଓଡ଼ିଶା ଦୀର୍ଘପଥ 
ଅତିକ୍ରମ କରିଛି । ଅର୍ଥନୀତିର ଗୁରୁତ୍ଵପୂର୍ଣ୍ଣ କ୍ଷେତ୍ରମାନଙ୍କରେ ଆଖୁଦୃଶିଆ ପ୍ରଗତି ହାସଲ କରି ରାଜ୍ୟ ଆର୍ଥିକ ଅଭ୍ୟୁଦୟ ପଥରେ 
ଅଗ୍ରସର ହେଉଛି । ବିପୁଳ ପ୍ରାକୃତିକ ସମ୍ପଦ ଏବଂ ଲୋକମାନଙ୍କର ସୃଜନଶୀଳ ପ୍ରତିଭା ବଳରେ ଓଡ଼ିଶା ନିଣ୍ଢିତ ଏକ ଅଗ୍ରଣୀ 
ରାଜ୍ୟରେ ପରିଣତ ହୋଇ ରାଷ୍ଟ୍ରର ପ୍ରଗତିରେ ପ୍ରମୁଖ ଭୂମିକା ଗ୍ରହଣ କରିବ । 


ଏହି ସମସ୍ତ ପ୍ରୟାସରେ ଓଡ଼ିଶାର ଭାଇ ଓ ଭଉଣୀମାନେ ଆଗେଇ ଆସି ଅଂଶ ଗ୍ରହଣ କରିବା ପାଇଁ ମୁଁ ଆହ୍ଵାନ 
କରୁଛି । ରାଜ୍ୟର ଜନସାଧାରଣଙ୍କୁ ଆଜିର ପବିତ୍ର ଅବସରରେ ମୁଁ ପୁନର୍ବାର ଅଭିନନ୍ଦନ ଜଣାଉଛି । 


ବନ୍ଦେ ଉକ୍ରଳ ଜନନୀ 


ଜୟହିନ୍ଦ୍ର 


ଉତ୍କଳ ଦିବସ - ୨୦୦୫ ପାଳନ ଅବସରରେ 
ମାନ୍ୟବର ମୁଖ୍ୟମନ୍ତ୍ରୀ 
ଶ୍ରୀ ନବୀନ ପଟ୍ଟନାୟକଙ୍କ 
ବାଉାଁ 


ପ୍ରିୟ ଭାଇ ଓ ଭଉଣୀମାନେ, 
ପବିତ୍ର ଓଡ଼ିଶା ଦିବସ ପାଳନର ଶୁଭ ଅବସରରେ ମୁଁ ଆପଣମାନଙ୍କୁ ମୋର ଶୁଭେଚ୍ଛା ଓ ଅଭିନନ୍ଦନ ଜଣାଉଛି । 


ଅପ୍ରେଲ ପହିଲା ଆମ ସମସ୍ତଙ୍କ ପାଇଁ ଏକ ମହାନ୍‌ ଦିବସ । ଏହି ଦିନ ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠନ କରାଯାଇଥ୍‌ଲା । 
ସ୍ଵତନ୍ତ୍ର ପ୍ରଦେଶ ଗଠନ ପାଇଁ ଉତ୍କଳ ଜନନୀର ଯେଉଁ ବରପୁତ୍ରମାନେ ସେମାନଙ୍କ ତ୍ୟାଗ, ସାହସ ଓ ଦେଶପ୍ରେମ ଦେଖାଇଛନ୍ତି 
ମୁଁ ସେମାନଙ୍କ ପ୍ରତି ମୋର ଗଭୀର ଶ୍ରଦ୍ଧାଞ୍ଜଳି ଅର୍ପଣ କରୁଛି । ଓଡ଼ିଆ ଭାଷା, ସାହିତ୍ୟ ଓ ସଂସ୍କୃତି ପ୍ରତି ଯେଉଁମାନେ ବିଶେଷ 


ଅବଦାନ ଦେଇଛନ୍ତି, ସେମାନେ ମଧ୍ଯ ଆମର ନମସ୍ୟ । 


ଓଡ଼ିଶାର ଇତିହାସ ଓ ପରମ୍ପରା ଅତି ମହାନ୍‌ । ଓଡ଼ିଆ ସାଧବ ପୁଅ ସାତ ସମୁଦ୍ର ତେର ନଛ ପାର ହୋଇ ବେପାର 


ବାଣିଜ୍ୟ ଦ୍ବାରା ପ୍ରାଚୀନ ଓଡ଼ିଶାକୁ ସମୃଦ୍ଧ କରିଥୁଲେ । ଓଡ଼ିଆ କାରିଗରମାନେ ସୁନ୍ଦର ସୁନ୍ଦର ମନ୍ଦିର ତିଆରି କରିଥୁଲେ । 


ବିଭିନ୍ନ ପ୍ରକାର ହସ୍ତଶିଳ୍ପ ପାଇଁ ଓଡ଼ିଆ ଶିଳ୍ପୀ ବିଶ୍ମ ଦରବାରରେ ପ୍ରସିଦ୍ଧ । କଳା, ସାହିତ୍ଯ, ସଂସ୍କତି, ନୃତ୍ୟ ଗୀତ 


ସବୁଥିରେ ଓଡ଼ିଶାର ଲୋକମାନେ ବିଶେଷ ସୁନାମ କରିଛନ୍ତି । 


ଓଡ଼ିଶାରେ ସଂପଦ ଭରି ରହିଛି । ଆମର ଖଣିଜ ସମ୍ପଦ, ବନସମ୍ପଦ, ଜଳସମ୍ପଦ ଓ ଲୋକଶକ୍ତି ରହିଛି । ଏହାଦ୍ଵାରା 


ଆମେ ଆଉଥରେ ଓଡ଼ିଶାକୁ ସମୃଦ୍ଧ କରି ପାରିବା । 


ମୋ ସରକାର ଏକ ନୂତନ ଓ ସମୃଦ୍ଧ ଓଡ଼ିଶା ଗଠନ ପାଇଁ କାର୍ଯ୍ୟକ୍ରମ ଜାରି ରଖୁଛି । ପ୍ରଚୁର ଖଣିଜ ସମ୍ପଦକୁ ବ୍ୟବହାର 
କରି ନୂଆ ନୂଆ ଶିଳ୍ପ ପ୍ରତିଷ୍ଠା ପାଇଁ ପଦକ୍ଷେପ ନିଆଯାଇଛି । ଇସ୍ପାତ ଓ ଆଲୁମିନିୟମ କ୍ଷେତ୍ରରେ ନୂଆ କାରଖାନା ଆରମ୍ଭ 
କରାଯାଉଛି । ସୂଚନା ଓ ପ୍ରଯୁକ୍ତି ବିଦ୍ୟା କ୍ଷେତ୍ରର ବିକାଶ ଉପରେ ମଧ୍ଯ ଆମେ ଗୁରୁତ୍ଵ ଦେଉଛୁ । ଏହାଦ୍ବାରା ରାଜ୍ୟରେ ରାଜସ୍ଵ 


ବୂଦ୍ଧି ହେବ ଏବଂ ନିଯୁକ୍ତି ସୁଯୋଗ ସୃଷ୍ଟି ହେବ । 


ଶିକ୍ଷା, ସ୍ବାସ୍ଥ୍ୟ ଜଳସେଚନ ଓ ଗ୍ରାମାଞ୍ଚଳର ଉନ୍ନତି ଉପରେ ଆମେ ଜୋର ଦେଉଛୁ । ଚାଷୀମାନଙ୍କ ପାଇଁ ଆରମ୍ଭ 


କରାଯାଇଥିବା ପାଣିପଞ୍ଚାୟତ ଓ ବିଜୁ କୃଷକ ଯୋଜନା ବିଶେଷ ଆଦର ଲାଭ କରିଛି । ମହିଳାମାନଙ୍କ ଉନ୍ନତି ପାଇଁ ଆରମ୍ଭ 


କରାଯାଇଥିବା ମିଶନ ଶକ୍ତି କାର୍ଯ୍ୟକ୍ରମ ଏକ ଗଣ ଆନ୍ଦୋଳନରେ ପରିଣତ ହୋଇଛି । ଗ୍ରାମାଞ୍ଚଳର ଉନ୍ନତି ପାଇଁ ଭଲ ରାସ୍ତା, 


ପିଇବା ପାଣି ଓ ବିଜୁଳି ଶକ୍ତି ଯୋଗାଣ ଉପରେ ଆମେ ଗୁରୁତ୍ଵ ଦେଉଛୁ । ଆଦିବାସୀ ଭାଇଭଉଣୀମାନଙ୍କ ରୋଜଗାର 


ବଢ଼ାଇବା ପାଇଁ ଏବଂ ସେମାନଙ୍କୁ ସ୍ଵାସ୍ଥ୍ୟ ଓ ଶିକ୍ଷାର ସୁଯୋଗ ଦେବାପାଇଁ କାର୍ଯ୍ୟକ୍ରମ ଜୋରସୋରରେ ଚାଲିଛି । ଚାଷୀ, 


୧୬ 


ମୂଲିଆ, ଆଦିବାସୀ, ହରିଜନ ଓ ଗରିବ ଲୋକଙ୍କ ଉନ୍ନତି ଉପରେ ମୁଁ ସବୁବେଳେ ଜୋର ଦେଇଆସିଛି । ଆମ ରାଜ୍ୟର 


ଯୁବକଯୁବତୀମାନଙ୍କ ପାଇଁ ଆତ୍ମନିଯୁକ୍ତି ସୁଯୋଗ ସୃଷ୍ଟି କରିବାକୁ ନିଯୁକ୍ତି ମିଶନ ଆରମ୍ଭ କରାଯାଇଛି । 


ଓଡ଼ିଶାର ଉନ୍ନତି ମୋର ଲକ୍ଷ୍ୟ । ଆମମାନଙ୍କର ପ୍ରିୟ ନେତା ବିଜୁବାବୁ ଏକ ସମୃଦ୍ଧ ଓଡ଼ିଶାର ସ୍ଵପ୍ନ ଦେଖୁଥୁଲେ । ସେହି 
ସ୍ଵପ୍ନକୁ ସାକାର କରିବା ଆମ ସମସ୍ତଙ୍କର ଦାୟିତ୍ଵ ଓ କର୍ତବ୍ୟ । ଆସନ୍ତୁ, ଏକ ସମୃଦ୍ଧ ଓଡ଼ିଶା ଗଠନ କରିବା ପାଇଁ ଆଜି ପବିତ୍ର 


ଉତ୍କଳ ଦିବସରେ ଆମେ ସମସ୍ତେ ଶପଥ ନେବା । 


ବନ୍ଦେ ଉକ୍ରଳ ଜନନୀ 


ଉତ୍କଳ ଦିବସ - ୨୦୦୫ ପାଳନ ଅଦସରରେ 
ମାନ୍ଯବର ସୂଚନା ଓ ଲୋକ ସଂପର୍କ ତଥା କ଼୍ୀଡ଼ା ଓ ଯୁବସେବା ମନ୍ତ୍ରୀ 
ଶ୍ରୀ ଦେବାଶିଷ ନାୟକଙ୍କ 


ଵାଉଁ 


ପବିତ୍ର ଉକ୍ରଳ ଦିବସ ପାଳନ ଅବସରରେ ରାଜ୍ୟବାସୀ ଭାଇ ଓ ଭଉଣୀମାନଙ୍କୁ ମୋର ଆନ୍ତରିକ 


ଅଭିନନ୍ଦନ ଓ ଶୁଭେଚ୍ଛା । 


ଏପ୍ରିଲ ପହିଲା ଓଡ଼ିଶାର ଜନଗଣଙ୍କ ପାଇଁ ଏକ ସ୍କୁତି ଓ ସଂକଳ୍ପର ଦିନ । ଯେଉଁମାନଙ୍କ ତ୍ୟାଗ, ତପସ୍ୟା 
ଓ ସାଧନାର ଫଳ ସ୍ଵରୂପ ଓଡ଼ିଆ ଜାତିର ଏହି ସ୍ଵପ୍ନ ସାକାର ହୋଇପାରିଛି, ସେହି ପୂର୍ବସୂରୀମାନଙ୍କୁ ଆଜି 
ଗଭୀର ଭାବରେ ସ୍ମରଣ କରିବାର ଦିନ । ଓଡ଼ିଶାକୁ କୃଷି, ଶିଳ, କଳା ଓ ବିଜ୍ଞାନ କ୍ଷେତ୍ରରେ ଦେଶର ସବବଶ୍ରେଷ୍ଠ 


ରାଜ୍ୟରେ ପରିଣତ କରିବା ପାଇଁ ଆଜି ଏକ ସଂକଳ୍ପ ନେବାର ଦିନ । 


ଆସନ୍ତୁ, ଆମର ମହାନ ସଂସ୍କୃତିର ସୁରକ୍ଷା କରିବା ସଂଗେସଂଗେ ଅତୀତରେ ହାସଲ କରିଥ୍ବବା ଗୌରବକୁ 
ନେଇ କେବଳ ଗର୍ବ ଅନୁଭବ ନକରି ଆମ ରାଜ୍ୟକୁ ଦ୍ରୁତ ବିକାଶ ପଥରେ ଆଗେଇ ନେବା ପାଇଁ ସଂକଳ୍ପବଦ୍ଧ 


ଉଦ୍ୟମ କରିବା । 


ବନ୍ଦେ ଉତ୍କଳ ଜନନୀ 


ବନ୍ଦେ ଉକ୍ରଳ ଜନନୀ 


ଧ ଚାରୁହାସମୟୀ ଚାରୁ ଭାଷମୟୀ, ଜନନୀ, ଜନନୀ, ଜନନୀ | 
(!। ପୂତ -ପୟୋଧ-ବିଧୌତ-ଶରୀରା, 
।। ତାଳତମାଳ- ସୁଶୋଭିତ-ତୀରା, 
୮ ଶୁଭ୍ରତଟିନୀକୂଳ-ଶୀକର- ସମୀରା 
ଜନନୀ, ଜନନୀ, ଜନନୀ || 


ଘନ ବନଭୂମି ରାଜିତ ଅଙ୍ଗେ, 
ନୀଳ ଭୂଧରମାଳା ସାଜେ ତରଙ୍ଗେ, 
କଳ କଳ ମୁଖରିତ ଚାରୁ ବିହଙ୍ଗେ 
ଜନନୀ, ଜନନୀ, ଜନନୀ || 


ସୁନ୍ଦରଶାଳି-ସୁଶୋଭିତ-ୟକ୍ଷେତ୍ରା, 
ଜ୍ଞାନ ବିଜ୍ଞାନ- ପ୍ରଦର୍ଶିତ- ନେତ୍ରା 
ଯୋଗୀରଷିଗଣ -ଉଟଜ- ପବିତ୍ରା 
ଜନନୀ, ଜନନୀ, ଜନନୀ |॥ 


ସୁନ୍ଦର ମନ୍ଦିର ମଣ୍ଡିତ-ଦେଶା, 
ଚାରୁକଳାବଳି-ଶୋଭିତ-ବେଶା 


! ପୁଣ୍ୟ ତୀର୍ଥଚୟ- ପୂର୍ଣ - ପ୍ରଦେଶା ।। 
ଏ ଜନନୀ, ଜନନୀ, ଜନନୀ |॥| । ॥ 
॥।। ଉତ୍କଳ ସୁରବର-ଦର୍ପିତ-ଗେହା, (ୁ ¦ 

୨ ଅରିକୁଳ-ଶୋଣିତ- ଚର୍ଚ୍ଚିତ- ଦେହା, 

ବିଶ୍ବଭୂମଣ୍ଡଳ -କୃତବର- ସ୍ନେହା । 


ଜନନୀ, ଜନନୀ, ଜନନୀ ॥ 
କବିକୁଳମୌଳି ସୁନନ୍ଦନ- ବନ୍ଦ୍ୟା, 
ଭୁବନବିଘୋଷିତ- କୀଉଁ ଅନିନ୍ଦ୍ଯା, 
ଧନ୍ୟେ, ପୁଣ୍ୟେ, ଚିରଶରଣ୍ୟେ 


ଜନନୀ, ଜନନୀ, ଜନନୀ || 


(କାନ୍ତକବି ଲକ୍ଷ୍ମୀକାନ୍ତ ମହା ପାତ୍ର ) 

